ସ୍ବାଧ1ନଚୋରର ଆଧୁନିକ ଓଡ଼ିଅ! କାବ୍ୟ- 
କବିତ। ରଚନାରେ ସମଗ୍ର ଜୀବନ 
ଯାହାଙ୍କର ପୂର୍ଣ୍ଣ ସମର୍ପିତ, ସେ ହେଲେ 
ବିଦଗ୍ଧ କାବ୍ଯଶିଳନୀ ବ୍ରଜନାଥ ରଥ । ଦୀର୍ଘ 
ଷାଠିଏ ବର୍ଷ ଧରି ଅବିରାମ ଗଚିରେ କେବଳ 
କଯ୍ଷେ ତାଙ୍କ ଲେଖନୀ ସୃଷ୍ଟ କାଳଜୟୀ କବିତା 
ଓଡ଼ିଆ ବାଣୀଭଣ୍ଡାରକୁ ପରିପୁଷ୍ଠ ଜରିଛି 
ଚାହା ନୁହେଁ, ବରଂ ଏଅସହ ଓଡ଼ିଆ 
କବିତାକୁ ସେ ଏକ ନୂତନ ବିଗବାରିଣୀ 
ଦେବାରେ ସମର୍ଥ ହୋଇଛନ୍ତି ! ଆଧୁନିକତା 
ନାମରେ ଦୁବର୍ବୋଦଧ୍ୟାତାର ଯେଉଁ ଅପ ନିନ୍ଦା 
ଆସିଥୂଲୀ ସେ ତାହାକୁ ପ୍ରତିହତ କରି ଏକ 
ଉିନ୍କଧର୍ମୀ ଉତ୍ତୟ ଛନ୍ଦ ଓ ଛନ୍ଦମୁ୍ତ 
ରଚନାରେ ସରଳ ସାବଲୀଳ ଅଥଚ 
ଭାବଗମ୍ଭୀର ଅର୍ଥବୋଧକ ଶବ୍ଦଗୁଖଂନରେ 
କବିତାକୁ ରସାୀଣିତ କରି ପାଠକ ସମ୍ଷୁଖରେ 
ଥୋଇ ଅଜସ୍ତ ପାଠକୀୟ ଶ୍ରଦ୍ଧା ଲଭିଛନ୍ତି | 


ଶଷୋନହଜଳଖଣ୍ଡ ମୌଳିକ କବିତାଗ୍ରନ୍ସ ସହ 
ଆଠଖଣ୍ଡ ଅନୁବାଦ ଗ୍ରନ୍ଧ ଓ ବହୁ ସଂକଳନର 
ସୁସଂପାଦନା କରି ଓଡ଼ିଆ ସାହିତ୍ୟ ଜଗତର 
ଏକ ସ୍ବତନ୍ତ୍ର ସ୍ାନରେ ଆସୀନ ହୋଇ 
ପାରିଥ୍ଥବା ଏତି ସ୍ରଷ୍ଟାଙ୍କ ପ୍ରଚଣ୍ଡ ଧୀଶକ୍ତର 
ସଂଳସ୍ରତି ସ୍ପରୂତଗ ସଂପ୍ରତି ପ୍ରକାଶ ପାଇଛି ଏହି 
“ସ୍ୃତଚିର ଚିତ୍ରପଟ” ଗ୍ରନ୍ଛଟି । ଯେଉଁଥୁରେ କବି 
ରଥ ତାଙ୍କ ଷାଠିଏ ବର୍ଷରୁ ଉନଦ୍ଧ 
ସମସୟଖଣ୍ଡରେ ଓଡ଼ିଶାର ଦିବଂଗତ ବହଙ଼ୁ 
ବରେଣ୍ୟ ସାରସ୍ବତ ସାଧକଙ୍କ ସହ ତାଙ୍କର 
ଯେଉଁ ଅନ୍ତରଙ୍ଗ ଗଭ୍ତୀର ସ୍ୃତି-ଅନୁଭୂତି 
ରହିଥିଲା ସେସବୁକୁ ବର୍ନା କରିବା ସହ 
ସେମାନଙ୍କ ବିଶାଳ ସାରସ୍ବତ ପ୍ରତିଭାକୁ ତାଙ୍କ 
ଦୃଷ୍ଟିରେ ଅ।କଳନ କରି ଏଥରେ ସନ୍ଧିବେଶିଚ 


କରାଇନନ୍ତି । ଏହା ଏକ ଉଚ୍ଚକୋଟୀର 


ଚ୍ଜ ତଥଆ ପ୍ରବନ୍ଧ 

ବହି ସଂପର୍କରେ 


“ସୃତିର ଚିତ୍ରପଟ” ମୋର ବ୍ୟକ୍ତିଗତ ସୃତି-ଅନୁଭୂତିଭରା ଜୀବନ କାହାଣୀ ନୁହେଁ | 
ମୋର ଦୀର୍ଘ ସାରସ୍ବତ ଯାତ୍ରାପଥରେ, ବିଭିନ୍ନ ସମୟରେ ମୁଁ ଯେଉଁ କେତେକ ପ୍ରଖ୍ୟାତ 
କବି, ଲେଖକ, ଶିଛୀ, ସଂପାଦକ ଇଲତ୍ଯାଦିଙ୍କ ସଂସ୍ପର୍ଶରେ ଆସି ସେମାନଙ୍କ ସାହଚର୍ଯ୍ଯ 
ଲାଭ କରିଛି, ସେହି ସତି ଆଧାରିତ କିଛି ଲେଖାର ସମାହାର ହେଉଛି ଏହି ପୁସ୍ତକ । 
ଏଥରେ ପୁଣି ମୁଁ ଅନ୍ତର୍ଭୁକ୍ତ କରିଛି ସେହିମାନଙ୍କ ସଂପର୍କରେ ଲେଖା, ଯେଉଁମାନେ ଏବେ 
ଦିବଂଗତ | ଏ ଲେଖାଗୁଡ଼ିକ ବିଭିନ୍ନ ସମୟରେ ସେମାନଙ୍କ ଉଦେଶ୍ୟରେ ପ୍ରକାଶିତ 
ସୃତିଗ୍ରନ୍ଧ, ସ୍ଵରଣିକା ବା ଅଭିନନ୍ଦନିକାରେ ସ୍ଥାନ ପାଇଛି । ମୁଁ ସେହି ସାରସ୍ଵତ ପୁରୁଷମାନଙ୍କୁ 
ଯେପରି ଜାଣିଛି, ସେମାନଙ୍କ ଅବଦାନ ଓ କୃତି ସଂପର୍କରେ ମୋର ଯେଉଁ ଅବଧାରଣା 
ହୋଇଛି, ତାର କିଞ୍ଚିତ୍‌ ସଂସ୍କରଣ ଓ ଆକଳନ କରିଚି ମୋର ଏହି ଲେଖାମାନଙ୍କରେ | 
ହୁଏତ ଆହୂରି ଅନେକ କିଛି କୁହାଯାଇପାରିଥାନ୍ତା, ଯାହା ସମୟାଭାବରୁ ବା ସ୍ଥାନାଭାବରୁ 
କୁହାଯାଇ ପାରିନାହିଁ । ସେପାଇଁ ମୁଁ ଦୁଃଖିତ । ତେବେ ଏଥୁରେ ଅନ୍ତର୍ଭୁକ୍ତ ସାରସ୍ଵତ 
ପୁରୁଷମାନଙ୍କ ସଂପର୍କରେ ମୋର ସୃତିଚାରଣ ଓ ପ୍ରସଙ୍ଗକ୍ରମେ ସେମାନଙ୍କ କୃତିର କିଞ୍ଚିତ୍‌ 
ଆକଳନ ଯଦି ସୁଧୀ ପାଠକମାନଙ୍କୁ ଭଲଲାଗେ, ତାହେଲେ ନିଜକୁ ଧନ୍ୟ ମନେ କରିବି । 


ଗତ ଛଅମାସ ଧରି ଭୀଷଣ ଅସୁସ୍ଥତା ଓ ଜୀବନ-ମରଣ ସଂକଟ ଭିତରେ ଥାଇ ବି 
ଟିକିଏ ସୁସ୍ଥ ଅନୁଭବ କଲେ ମୁଁ ଏହାର ପ୍ରୁଫ୍‌ ସଂଶୋଧନ ଶେଷ କରିଛି । ଶେଷରେ 
“ ସୁବର୍ଣଣଶ୍ରୀ ପ୍ରକାଶିନୀ” ପକ୍ଷରୁ ମୋର ଏକାନ୍ତ ସ୍ବେହାତ୍ପଦ ଶ୍ରୀମାନ୍‌ କାଳୀପଦ ପଣ୍ଡା ଏହାର 
ପ୍ରକାଶନ ଭାର ଗ୍ରହଣ କରିଥବାରୁ ଆନ୍ତରିକ ଧନ୍ୟବାଦ ଜଣାଇ ରହିଲି |! 


ସୁନହଟ, ବାଲେଶ୍ବର-୨ 


ତା ୦୧/୦୪/୨୦୧୩ ASG oe 
(ଉତ୍କଳ ଦିବସ) { 

ସୂଚୀ 


ଡ.ହରେକୃଷ୍ଣ ମହତାବ : ଅତୀତର ସ୍କତିଚିତ୍ର ॥ 
ଶତାବ୍ଦୀ-ପ୍ରହରୀ ରାଧାନାଥ ରଥ | 
କବିମଞ୍ଜୁଳ : ସୃତି-ଅର୍ଘ୍ୟ ॥ 
 ବାଲିରାଜା”' ଚାଲିଗଲେ ॥ 
ମୋ ସ୍କୃତିର ବଳୟରେ କବି ଗଡ଼ନାୟକ ॥ 
ଶତାୟୁ ସଂପାଦକ ଓ ସାରସ୍ଵତ ସାଧକ : ନିତ୍ୟାନନ୍ଦ ମହାପୀତ୍ର ॥ 
ସ୍କୃତିର ଚିତ୍ରପଟରେ ଶତାଦ୍ଦୀ ସାଧକ ନିତ୍ୟାନନ୍ଦ ll 
ସାରସ୍ଵତ-ଆନନ୍ଦ ବଜାରରେ ରସସ୍ତଷ୍ଟା ଫତୁରାନନ୍ଦ ॥ 
ଦେବ ମହାପାତ୍ର : ଏକ ବିରଳ ସାହିତ୍ୟିକ ବ୍ୟକ୍ତିତ୍ବ ॥ 
ଜଷ୍ଟିସ ହରିହର ମହାପାତ୍ର : ମୋ ଅନୃଭୂତିରେ | 
କବି ସଚ୍ଚିରାଉତରାୟ : ମହାକବିର ମହାଯାତ୍ରା ॥ 
ରଘୁବାବୁଙ୍କୁ ମୁଁ ଯେମିତି ଦେଖୁଛି ll 
ସାମ୍ୟବାଦୀ ଆଦର୍ଶର ଗୁରୁ ଗୁରୁଚରଣ ॥ 
ଗଙ୍ଗାଧର ରଥ : ମୋ ସ୍ପୃତିରେ ଓ ଦୃଷ୍ଟିରେ l 
‘ଏକ ବେଗବାନ୍‌ ଜାତିର ପ୍ରତିନିଧୁ' : ମନମୋହନ ମିଶର ll 
ଚିନ୍ତାମଣି ମିଶ୍ର : ହଜିଲା ଅତୀତର ସ୍ପୃତି It 
ଜ୍ଞାନବିନୋଦୀ ବିନୋଦ କାନୁନ୍‌ଗୋ l 
ମୋ ସ୍କୃତିର ଦିଗନ୍ତରେ ରାଜକୀୟ ସାରସ୍ଵତ ପୁରୁଷ ରାଜୁ ରୀୟ ॥ 
ଓଡ଼ିଆ ସାହିତ୍ୟଜଗତର ସ୍ତର୍ଦିତ ରାଜପୁତ୍ରଃରାଜକିଶୋର ପଙ୍ଗନାୟକ ॥ 
ସ୍ମୃତିର ଦର୍ପଣରେ ଜୀବନଶିଳ୍ପୀ ବସନ୍ତ ଶତପଥୀ ॥ 
କବି ଚିନ୍ତାମଣି ବେହେରା : ଏକ ମୁଗ୍ଧ ଆଲେଖୁକା I 

ସ୍କୃତିରେ ଗଂଗାଧର ବଳ 

ଇତିହାସ ଓ ସାହିତ୍ୟର ସମନ୍ସୟୀ ପ୍ରତିଭା : ଡ. ମନ୍ୁଥନାଥ ଦାସ 
ପୁସ୍ତକଦାନ-ଯଜ୍ଞର ପୁରୋହିତ : ଦାଶରଥୁ ପଟ୍ଟନାୟକ 
ସାରସ୍ଵତ ସାଧକ ବ୍ରହ୍ମାନନ୍ଦ ପଣ୍ଡାଙ୍କ ସହ ମୋ ସଂପର୍କ 
ସ୍କୃତିର ବାଲିଘରୁ 

ମୋ ସ୍କୃତିରେ ଶଶିବାବୁ 

ଡ.ବନମାଳୀ ଦାସ : ହିନ୍ଦୀ ଓ ଓଡ଼ିଆ ସାହିତ୍ୟର ସେତୁବନ୍ଧ 
ଅନିନ୍ଦ୍ୟ ନନ୍ଦକିଶୋର 

ସାହିତ୍ୟ ସ୍ରଷ୍ଟା ଓ ସଂଗଠକ ବ୍ତଜମୋହନ ମହାନ୍ତି 

ଡ.ହରେକୃଷ୍ଣ ମହତାବ : ଅତୀତର ସ୍କୃତିଚିତ୍ର 


ଡ଼. ମହତାବଙ୍କ ବିୟୋଗରେ ତେଇଶ ବର୍ଷ ଅତୀତ ହୋଇଗଲାଣି । ନବ 
ଓଡ଼ିଶାର ନିର୍ମାତା, ଏହି ମହାନାୟକଙ୍କ ସଂପର୍କରେ ବହୁ ସ୍ଵୃତି ମନକୁ ଆସୁଛି । ସେଗୁଡ଼ିକ 
ମଧ୍ଯରୁ କେତୋଟି ସଜୀବ ସ୍ଟୃତିକୁ ଶବ୍ଦରୂପ ଦେଇ ଲିପିବଦ୍ଧ କରିଯିବାର ଲୋଭକୁ 
ସମ୍ବରଣ କରିପାରୁନାହିଁ । ଏହି ସ୍ୃତିଚାରଣ ଭିତରେ ହିଁ ମୁଁ ମୋର ଅନ୍ତରର ଶ୍ରଦ୍ଧା 
ନିବେଦନ କରିବାକୁ ଯାଉଛି ଏହି ମହାନ୍‌ ବ୍ୟକ୍ତିତ୍ଵଙ୍କ ଉଦ୍ଦେଶ୍ୟରେ | 


୧୯୫୬ କି ୫୭ ମସିହାର କଥା | ମହତାବ ବାବୁ ଅବିଭକ୍ତ ବମ୍ବେର 
ରାଜ୍ୟପାଳ ପଦରୁ ଇସ୍ତଫା ଦେଇ ଦ୍ଵିତୀୟ ଥର ପାଇଁ ଓଡ଼ିଶାର ମୁଖ୍ୟମନ୍ତ୍ରୀ ପଦ ଗ୍ରହଣ 
କରିବାକୁ ଫେରୁଥାନ୍ତି ରେଳଗାଡ଼ିରେ। ଯେଉଁଦିନ ତାଙ୍କ ଟ୍ରେନ୍‌ ବାଲେଶ୍ଵର ଷ୍ଟେସନରେ 
ପହଞ୍ଚିଲା, ସେଦିନ ତାଙ୍କୁ ସ୍ଵାଗତ ସମ୍ବର୍ବନା ଜଣାଇବା ପାଇଁ ବହୂ ଲୋକଙ୍କର ଭିଡ଼ 
ଜମିଥିଲା | ମୁଁ ମଧ୍ୟ ଯାଇଥିଲି ବାଲେଶ୍ବର ଷ୍ଟେସନକୁ ‹ ପ୍ରଜାତନ୍ତ୍ର 'ର ସାମ୍ବାଦିକ ଅନିରୁଦ୍ଧ 
ନନ୍ଦଙ୍କ ସହିତ । ଲୋକଙ୍କ ଭିତରେ କି ଆଲୋଡ଼ନ ! ମହତାବ ବାବୁ ଟ୍ରେନରେ 
ସେଶାଲ ବଗିର ଦ୍ଵାରଦେଶରେ ଠିଆ ହୋଇ ସମସ୍ତଙ୍କର ଅଭିବାଦନ ଗ୍ରହଣ କରୁଥାନ୍ତି 
ହସହସ ମୁହଁରେ | ଅଛ ସମୟ ରହି ଟ୍ରେନ୍‌ ଚାଲିଗଲା ଭୁବନେଶ୍ବର ଅଭିମୁଖେ । 
ଆମେ ଫେରି ଆସିଲୁ । 


ଏହାର କିଛି ଦିନ ପରେ ମୁଖ୍ଯମନ୍ତ୍ରୀତ୍ଵ ଗ୍ରହଣ କରି ସାରି ସେ ଆସିଥଲେ 
ବାଲେଶ୍ଵର ଗସ୍ତରେ । ସର୍କିଟ ହାଉସ୍‌ରେ ରହୁଥାନ୍ତି । ସେତେବେଳେ ପ୍ରଜାତନ୍ତ୍ରର 
ବାଲେଶ୍ଵର ପ୍ରତିନିଧ୍ବ ତଥା ଡ଼. ମହତାବଙ୍କର ଅତ୍ୟନ୍ତ ବିଶ୍ଵସ୍ତ ୪ ଅନିରୁଦ୍ଧ ନନ୍ଦ ଗଲେ 
ତାଙ୍କୁ ଦେଖା କରିବା ପାଇଁ ! ମୁଁ ଅନିରୁଦ୍ଧ ବାବୁଙ୍କ ସହିତ ଗଲି | ମୋର ସେତେବେଳେ 
ବୟସ ମାତ୍ର ଏକୋଇଶି କି ବାଇଶି | ସଦ୍ୟ କଲେଳ ଛାଡ଼ି ବେକାର ହୋଇ ବୁଲୁଥାଏ | 
କିନ୍ତୁ ସାହିତ୍ୟ ରାଜନୀତି ଓ ସମାଜସେବା ପ୍ରତି ପ୍ରବଳ ଆଗ୍ରହ । ଛାତ୍ର ଜୀବନରୁ 
ଆମେ କେତେଜଣ ବନ୍ଧୁ ମନୋଜ ଦାସଙ୍କ ସହ ବାମପନ୍ଧୀ ରାଜନୀତି, ବିଶେଷ କରି 
ମାର୍କ୍ବାଦୀ ଦର୍ଶନ ପ୍ରତି ଥାଉଁ ଅନୁରକ୍ତ | ତେଣୁ ମହତାବ ବାବୁଙ୍କ କଂଗ୍ରେସ ରାଜନୀତର 

ଆମେ ଥାଉଁ ଘୋର ବିରୋଧୀ |! କିନ୍ତୁ ମୁଁ ଆଦର୍ଶଗତ ଭାବରେ ତାଙ୍କର ବିରୋଧୀ 
ହେଲେ ମଧ୍ଯ ତାଙ୍କର ବଳିଷ୍ଠ ବ୍ୟକ୍ତିତ୍ଵ ଅସାଧାରଣ ନେତୃତ୍ଵ ଓ ବହୁମୁଖୀ ପ୍ରତିଭା ପ୍ରତି 
ଥାଏଁ ଅତ୍ୟନ୍ତ ଆସ୍କାଶୀଳ । ସେହି ଦୃଷ୍ଟିରୁ ରାଜନୀତିଜ୍ଞ ମହତାବଙ୍କ ପ୍ରତି ଯେତେ ନୁହେଁ, 
ନବ ଓଡ଼ିଶାର ନିର୍ମାତା ଓ ସାହିତ୍ଯ-ସଂସ୍କୃତିପ୍ରିୟ ମହତାବଙ୍କ ପ୍ରତି ମୋର ଶ୍ରଦ୍ଧା ଓ 
ବିଶ୍ଵାସ ଥଲା ଅତୁଟ । ସେହି ଶ୍ରଦ୍ଧା ଓ ବିଶ୍ଵାସର ବଶବର୍ଭୀ ହୋଇ ମୁଁ ସେଦିନ ସାମ୍ବାଦିକ 
¥ ଅନିରୁଦ୍ଧ ନନ୍ଦଙ୍କ ସହ ଯାଇଥିଲି ବାଲେଶ୍ଵର ସର୍କିଟ ହାଉସ୍‌କୁ ତାଙ୍କ ଦେଖା କରିବା 
ପାଇଁ । କୌଣସି ବ୍ୟକ୍ତିଗତ ସ୍ଵାର୍ଥ ହାସଲ ପାଇଁ ଅନୁରୋଧ କରିବାକୁ ମୁଁ ସେଦିନ 
ଯାଇନଥୁଲି । ମୋର ଉଦ୍ଦେଶ୍ୟ ଥଲା ସଂପୂର୍ଣ୍ଣ ଭିନ୍ନ । ସେତେବେଳେ ବାଲେଶ୍ବର 
ସହରର କେନ୍ଦ୍ରସ୍ଥଳରେ ଅବସ୍ପିତ ଜାତିପ୍ରାଣ ମହାରାଜା ବୈକୁଣ୍ଠନାଥ ଦେବଙ୍କ ପ୍ରତିଷ୍ଠିତ 
ବହୁ ପୂରାତନ ଟାଉନ୍‌ହଲଟି ଅର ଭଗ୍ଧ ଅବସ୍କାରେ ଥଲା । ସଭା-ସମିତି ପାଇଁ 
ଟାଉନ୍‌ହଲ୍‌ଟି ଥୁଲା' ଏକାନ୍ତ ବ୍ୟବହାର ଅନୁପଯୋଗୀ ¦ ସେହି ଟାଉନ୍‌ହଲ୍‌ର ମରାମତି 
ବା ପୁନରନିମାଣ ବ୍ୟବସ୍ଥା ନ କରି ତତ୍କାଳୀନ ଜିଲ୍ଲାପାଳ ଲଲାଟେନ୍ଦୁ ପରିଜା ସହରର 
ପଶ୍ଚିମପଟ ଓଡ଼ିଶା ଟ୍ରଙ୍କରୋଡ଼ ପାର୍ଶ୍ଵସ୍ପ ଏକ ସ୍ଥାନରେ ବଡ଼ ସଭାଗୃହଟିଏ ( ଗାନ୍ଧୀସୃତି 
ଭବନ) ନିର୍ମାଣ କରିବାର ମସୁଧା କରୁଥାନ୍ତି । ମୁଁ ଏହାର ବିରୋଧ କରି ଭଗ୍ନପ୍ରାୟ 
ଟାଉନ୍ହଲ୍‌ର ପୁନଃ ସଂସ୍କାର କଥା କହିବା ପାଇଁ ଯାଇଥଲି ସେଦିନ । ମୋ କଥା 
ଶୁଣିବା ପରେ ମୁଖ୍ୟମନ୍ତ୍ରୀ ଡ଼ ମହତାବ ମୋତେ ବୁଝାଇ କହିଲେ- “ତୁମେ ଆଜି 
ଯେଉଁ ବାଲେଶ୍ଵର ସହରକୁ ଦେଖୁଚ, ପଚାଶ ବା ଶହେ ବର୍ଷ ପରେ ସେ ସହରର ଚିତ୍ର 
କ”ଣ ଏଭଳି ଥିବ ? ଅନେକ ବଦଳି ଯାଇଥିବ ନିଶ୍ଚୟ । ଲୋକସଂଖ୍ୟା ଯଥେଷ୍ଟ 
ବଢ଼ି ଯାଇଥିବ । ସେତେବେଳେ ଆଜିର ଟାଉନ୍‌ହଲ୍‌ କ”ଣ ଦର୍ଶକଙ୍କ ସ୍ଥାନାଭାବ 
ପୂରଣ କରିପାରିବ ? ତେଣୁ ଏଭଳି ଏକ ବଡ଼ ସଭାଗ୍ଧହର ଆବଶ୍ଯକତା ଯଥେଷ୍ଟ 
ରହିଛି ଏବଂ ତୁମ କହିବା ଅନୁଯାୟୀ ପୂରୁଣା ଟାଉନ୍‌ହଲ୍‌ର ପୁନଃସଂସ୍କାର ମଧ୍ଯ 
କରାହେବ |” ତାଙ୍କ ପାଖରୁ, ଏକଥା ଶୁଣିବା ପରେ ମୁଁ ଆଉ କିଛି କହି ପାରିନଥଲି । 
ତାଙ୍କ ବକ୍ତବ୍ୟରେ ମୁଁ ସନୁଷ୍ଟ ହୋଇଥିଲି । ଆଜି ଦୀର୍ଘବର୍ଷ ପରେ ମୁଁ ଅନୁଭବ କରୁଛି, 
ସେ ସେତେବେଳେ. ଯାହା କହିଥିଲେ ତାହା କେତେଦୂର ସତ୍ୟ । ତାଙ୍କର ଦୂରଦୃଷ୍ଟିକୁ 
ତାରିଫ ନ କରି ମୁଁ ରହିପାରୁ ନାହିଁ । 

ଏହାପରେ ସେଦିନ ମୁଁ ଅନିରୁଦ୍ଧ ବାବୁଙ୍କ ସହ ଚାଲି ଅସୁଛି ସେ ମୋତେ 
ଡ଼ାକି ପଚାରିଲେ- “ ତୁମେ କ'ଣ କରୁଛ ?” ମୁଁ କ'ଣ କହିବି ଭାବୁଛି ଏତିକିବେଳେ 
ଅନିରୁଦ୍ଧ ବାବୁ ହଠାତ୍‌ ମୋ ତରଫରୁ ଉତ୍ତର ଦେଲେ - “ ସେ ଜଣେ ତରୁଣ ସାହିତ୍ୟିକ, 

ଲେଖାଲେଖି କରନ୍ତି, ଏବେ କଲେଜ ଛାଡ଼ିବା ପରେ କିଛି କରୁନାହାନ୍ତି ।” ଏହା ଶୁଣି 
ମହତାବ ବାବୁ କହିଲେ- “ ତୁମେ ଜଣେ ଯୁବକ ଲୋକ, ସାହିତ୍ୟ ପ୍ରତି ଆଗ୍ରହ ଅଛି, 
ଖୁବ୍‌ ଖୁସିର କଥା । କିନ୍ତୁ କିଛି କାର୍ଯ୍ୟ ନ କରି ବେକାର ହୋଇ ବୁଲୁଛ କାହିଁକି ? 
ତୁମର ପ୍ରବୃତ୍ତି ସାହିତ୍ୟ ପ୍ରତି ଅଛି ଜାଣିଲି । ଅଥଚ ପ୍ରବ୍ଧଭି ଅନୁରୂପ ବୃତ୍ତିଟିଏ ମଧ୍ଯ 
କରୁନ କାହିଁକି ? ” ତାଙ୍କର ଏ କଥା ମୋତେ ସେଦିନ ଏକ ନୂଆ ଚେତନା ଦେଲା | 
କି ବୃତ୍ତିଟିଏ କରିବି ଚିନ୍ତା କରୁଥାଏ | ପ୍ରଥମରୁ ମୋ ଭିତରେ ଏକ ସ୍ବାଧୀନ ଚିନ୍ତାଧାରା 
କାର୍ଯ୍ୟ କରୁଥିବାରୁ କାହା ଅଧୀନରେ କୌଣସି ଚାକିରି କରିବି ନାହିଁ ବୋଲି ସିଦ୍ଧାନ୍ତ 
କରିଥାଏ ମନେମନେ | ବାପା ମୋ ମନୋବୃଭ୍ତି ଜାଣି ଚାକିରୀ କରିବା ପାଇଁ କେବେ 
ବି ବାଧ୍ଯ କରୁନଥାନ୍ତି | ମହତାବ ବାବୁଙ୍କ ଏ କଥା ଶୁଣିବା ପରେ ପ୍ରବୃତ୍ତି ଅନୁରୂପ 
ବୃତ୍ତିଟିଏ କରିବା ପାଇଁ ପ୍ରବଳ ଇଚ୍ଛା ମନ ଭିତରେ ଜାଗିଲା | ଶେଷରେ ଅଗ୍ରଜ ପ୍ରତିମ 
ସାହିତ୍ୟିକ ବନ୍ଧୁ ଯଦୁନାଥ ଦାଶ ମହାପାତ୍ରଙ୍କ ସହ ମିଶି ବାଲେଶ୍ଵରର ନୂଆବଜାର 
ଠାରେ ଚରାଜଶ୍ରୀ ପ୍ରେସ୍‌” ନାମରେ ଛାପାଖାନାଟିଏ ଆମେ ସ୍ଥାପନ କଲୁ ୧୯୫୭ 
ମସିହାରେ 1 ପରେ ୧୯୬୦ ମସିହାରେ ମୁଁ ଏକାକୀ ନିଜର ଏକ ମୁଦ୍ରଣାଳୟ “ ବିଶୃଶ୍ରୀ 
ପ୍ରେସ୍‌? ନାମରେ ସ୍ଥାପନ କଲି ; ଯାହା ମହତାବ ବାବୁଙ୍କ କହିବାନୁଯାୟୀ ଅନ୍ଧ ସଂସ୍ଥାନ 
କରିବା ସଂଗେ ସଂଗେ ମୋ ସାହିତ୍ୟିକ ଅଭିରୁଚିର ବିକାଶରେ ମଧ୍ଯ ସହାୟକ ହୋଇ 
ଆସିଛି । ତାଙ୍କ କଥା ପଦକର ମୂଲ୍ୟ କେତେ, ତାହା ଏବେ ମୁଁ ମର୍ମେ ମର୍ମେ ଅନୁଭବ 
କରିପାରୁଛି | 

୧୯୬୧ ମସିହାରେ ମହତାବ ବାବୁ ଥାନ୍ତି ଓଡ଼ିଶା ସାହିତ୍ଯ ଏକାଡ଼େମୀର 
ସଭାପତି । ସେତେବେଳେ ସେ ଶାସନ କ୍ଷମତାରେ ନଥାନ୍ତି । ରାଜନୀତି ଅପେକ୍ଷା 
ସାହିତ୍ୟରେ ଅଧ୍ବକ ନିୟୋଜିତ କରିଥାନ୍ତି ନିଜକୁ । ତାଙ୍କରି ପ୍ରସ୍ତାବ ଅନୁସାରେ ସେ 
ବର୍ଷ ଡ଼ିସେମ୍ବର ଶେଷ ସପ୍ତାହରେ ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ପ୍ରଥମ ଥର 
ପାଇଁ ଭୁବନେଶ୍ବର ଠାରେ ଏକ ଲେଖକ ସମ୍ମିଳନୀର ଆୟୋଜନ କରାଗଲା । 
ସେତେବେଳେ ଓଡ଼ିଶାର ଅଧ୍ବକାଂଶ ପ୍ରବୀଣ ଓ ତରୁଣ ଲେଖକଙ୍କୁ ନିମନ୍ତ୍ରଣ କରାଯାଇଥିଲା 
ଏହି ସମ୍ମିଳନୀକୁ । ଯେଉଁ ପ୍ରବୀଣ ଓ ପ୍ରତିଷ୍ପିତ ଲେଖକମାନେ ଏଥରେ ଯୋଗ 
ଦେଇଥୂଲେ ସେମାନେ ହେଲେ- କବିମଞ୍ଜଳ କୃଷ୍ଣପ୍ରସାଦ ବସୁ, ପଶ୍ତିତ ବିନାୟକ 
ମିଶ୍ର, ଅନନ୍ତ ପଦ୍ଧନାଭ ପଟ୍ଟନାୟକ, କାଳିନ୍ଦୀ ଚରଣ ପାଣିଗ୍ରାହୀ ଗୋଦାବରୀଶ 
ମହାପାତ୍ର, କୁଞ୍ଜ ବିହାରୀ ଦାଶ, କାହୁଚରଣ ମହାନ୍ତି, ଗୋପୀନାଥ ମହାନ୍ତି, ରାଜକିଶୋର 
ରାୟ, ରାଧାମୋହନ ଗଡ଼ନାୟକ, ନିତ୍ୟାନନ୍ଦ ମହାପାତ୍ର, ଅପଣ୍ତା ଦେବୀ, ତ୍ରିବେଣୀ 

ଦେବୀ ପ୍ରଭୃତି ଏବଂ ଯେଉଁ ଯୁବ ଓ ତରୁଣ ଲେଖକମାନେ ଯୋଗ ଦେଇଥିଲେ ସେମାନଙ୍କ 
ମଧ୍ଯରେ ଥଲେ- ମହାପାତ୍ର ନୀଳମଣି ସାହୁ, ଅଖୁଳମୋହନ ପଟ୍ଟନାୟକ, ଶାନ୍ତନୁ କୂମାର 
ଆଚାର୍ଯ୍ୟ, ବିଭୁଦତ୍ତ ମିଶ୍ର, ଚିନ୍ତାମଣି ବେହେରା, ବେଣୁଧର ରାଉତ, କୃଷ୍ଣଚରଣ ବେହେରା, 
କୁନ୍ତଳାକୁମାରୀ ଆଚାର୍ଯ୍ୟ ପ୍ରଭୃତି । ସେହି ସମ୍ମିଳନୀରେ ମୁଁ ବୟସରେ ଅପେକ୍ଷାକୃତ 
କନିଷ୍ଠ ହେଲେ ମଧ୍ଧ ନିମନ୍ତ୍ରଣ ପାଇ ଯୋଗ ଦେଇଥଲି । ସେତେବେଳେ ଏକାଡ଼େମୀର 
ସଂପାଦକ ଥାନ୍ତି ଅଧ୍ୟାପକ ଗୌରୀ କୂମାର ବ୍ରହ୍ମା । ତିନି ଦିନ ଧରି ଚାଲିଥିବା ଏହି 
ସମ୍ମିଳନୀର ବିଭିନ୍ନ ଅଧ୍ୟବେଶନରେ ଡ଼. ମହତାବ ସଭାପତିତ୍ଵ କରି ଯେଉଁ ମୁଲ୍ୟବାନ 
ମନ୍ତବ୍ୟମାନ ଦେଇଥିଲେ ତାହା ମୋତେ ତାଙ୍କ ସାହିତ୍ୟିକ ବ୍ୟକ୍ତିତ୍‌ ପ୍ରତି ଆକୃଷ୍ଟ କରିଥଲା | 
ସେତେବେଳେ ସେ ସମବେତ ସାହିତ୍ୟିକମାନଙ୍କ ଖାଦ୍ୟପେୟର ଯେଉଁ ସୁବନ୍ଦୋବସ୍ତ 
କରୀଇଥଲେ ତାହା ଥଲା ଏକ ପ୍ରକାର ରାଜକୀୟ ! ତାଙ୍କର ପ୍ରବୀଣ ସାହିତ୍ୟକମାନଙ୍କ 
ପ୍ରତି ଶ୍ରଦ୍ଧା ଓ ତରୁଣ ସାହିତ୍ୟିକମାନଙ୍କ ପ୍ରତି ପ୍ରେରଣାଦାୟକ ଆଭିମୁଖ୍ଯର ପରିଚୟ ମୁଁ 
ପାଇଥୁଲି ସେହି ସମୟରେ । 


ଏହାର ତିନି ବର୍ଷ ପରେ ୧୯୬୪ ମସିହା ଡ଼ିସେମ୍ବର ମାସ ଶେଷ ସପ୍ତାହରେ 
ପୁରୀ ଅନୃପୂର୍ଣ୍ଠାରଂଗମଞ୍ଚରେ ଚାରିଦିନ ବ୍ୟାପୀ ଅନୁଷ୍ଠିତ ହେଲା ଓଡ଼ିଆ ଯୁବ ଲେଖକମାନଙ୍କ 
ସମ୍ମେଳନର ପ୍ରଥମ ଅଧ୍ବବେଶନ | ସାରା ଓଡ଼ିଶାର ବିଭିନ୍ନ ଅଞ୍ଚଳରେ ଥିବା ତରୁଣ ଓ 
ଯୁବ ଲେଖକମାନଙ୍କ ସଂଗଠିତ କରି ସେମାନଙ୍କ ମଧ୍ଯରେ ଓଡ଼ିଆ ସାହିତ୍ୟର ବିକାଶ 
ଦିଗରେ ଚେତନା ସୃଷ୍ଟି କରିବା ଏବଂ ସେମାନଙ୍କୁ ଅନୁପ୍ରାଣିତ କରିବା ଥଲା ଏହି ସମ୍ମିଳନୀର 
ଉଦ୍ଦେଶ୍ୟ । ଏକ ଏତିହାସିକ ଆବଶ୍ୟକତା ପୁରଣ କରିପାରିଥିଲା ଏ ସମ୍ମିଳନୀ । ଡ଼. 
ମହତାବ ଏହି ଯୁବଲେଖକ ସମ୍ମିଳନୀକୁ ସଫଳ କରିବା ପାଇଁ ସାହାଯ୍ୟ ଓ ସହଯୋଗ 
କରିବା ସଂଗେ ସଂଗେ ସମ୍ମିଳନୀର ୪ର୍ଥ ଦିବସ ( ୧୯୬୫ ମସିହା ଜାନୁଆରୀ- ୧ 
ତାରିଖ, ନବବର୍ଷ) ରେ ଅନୁଷ୍ଣିତ ପ୍ରଭାତୀ ବଂଧୁମିଳନରେ ସଭାପତିତଵ କରିଥଲେ । 
ତାରୁଣ୍ୟର ଜୟଗାନ କରିବା ସଂଗେ ସଂଗେ ସେଦିନ ଏହି ନବଗଠିତ ସାହିତ୍ୟ ସଂଗଠନର 
ଶୁଭକାମନା କରିଥଲେ । ନବୀନ ପ୍ରବୀଣର ସଂଘର୍ଷ ନୁହେଁ, ଉଭୟଙ୍କର ସମନ୍ତିତ 
ଅବଦାନରେ ହିଁ ଓଡ଼ିଆ ସାହିତ୍ୟର କ୍ରମବିକାଶ ସମ୍ଭବ ହେବ । ତେଣୁ ତରୁଣମାନଙ୍କ ପ୍ରତି 
ପ୍ରବୀଣମାନଙ୍କର ଭକ୍ତି ଓ ଶ୍ରଦ୍ଧା ଆବଶ୍ୟକ ବୋଲି ସେଦିନ ସେ ମତପ୍ରକାଶ କରିଥଲେ । 
ତାଙ୍କର ସେଦିନର ଆଶୀର୍ବାଦ ସହ କବି ଅନନ୍ତ ପଟ୍ଟନାୟକ, ଥିପନାସିକ ଗୋପୀନାଥ 
ମହାନ୍ତି, କବି ସଚ୍ଚି ରାଉତରାୟ ପ୍ରଭୃତି ବରେଣ୍ୟ ସାହିତ୍ଯ ସ୍ରଷ୍ଟାମାନଙ୍କ ଶୁଭକାମନା, 
ଯୁବ ଲେଖକ ସମ୍ମେଳନକୁ ଦେଇଥିଲା ଏକ ନୂତନ ପ୍ରାଣସ୍ଥନ୍ଦନ | 

ଏହି ଓଡ଼ିଆ ଯୁବ ଲେଖକ ସମ୍ଭେଳନର ପଞ୍ଚମ ଏତିହାସିକ ସମ୍ମିଳନୀ ଅନୁଷ୍ଠିତ 
ହୋଇଥଲା ବଲାଙ୍ଗୀର ଠାରେ ୧୯ ୬୯ ମସିହା ଜାନୁଆରୀ ମାସରେ | ସେତେବେଳେ 
ଓଡ଼ିଶାରେ ସ୍ଵତନ୍ତ୍ର ଜନକଂଗ୍ରେସ ମିଳିତ ମନ୍ତ୍ରୀମଣ୍ଡଳ ! ମୁଖ୍ଯମନ୍ତ୍ରୀ ଥାନ୍ତି ବଲାଙ୍ଗୀର- 
ପାଟଣାର ପୂର୍ବତନ ମହାରାଜା, ସଂସ୍କୃତିପ୍ରେମୀ ରାଜେନ୍ଦ୍ର ନାରାୟଣ ସିଂଦେଓ । ତାଙ୍କ 
ନିଜ ଜିଲ୍ଲାରେ ଏହି ସମ୍ମିଳନୀ ଅନୁଷ୍ଠିତ ହେଉଥ୍‌ବାରୁ ସେ ଏହାର ମୁଖ୍ୟ ପୃଷ୍ଠପୋଷକ 
ଥାନ୍ତି ଏବଂ ଏହା ଯେପରି ଖୁବ୍‌ ସଫଳ ହୁଏ, ସେ ଦିଗରେ ବ୍ୟବସ୍ଥା କରିବା ପାଇଁ 
ବଲାଙ୍ଗୀରର ତତ୍‌କାଳୀନ ଜିଲ୍ଲାପାଳ ଅବୋଧନାରାୟଣ ତିୱାରୀଙ୍କୁ ନିର୍ଦ୍ଦେଶ ଦେଇଥାନ୍ତି । 
ସମ୍ମିଳନୀ ଅତି ସଫଳତାର ସହ ତିନି ଦିନ ଧରି ଅନୁଷ୍ପିତ ହୋଇଥିଲା । ଡ଼. ମହତାବ 
ଜନକଂଗ୍ରେସର ପ୍ରତିଷ୍ଠାତା ଭାବରେ ସେତେବେଳର ଓଡ଼ିଶା ରାଜନୀତିର ଶୀର୍ଷସ୍ଥାନରେ 
ରହି ଏହାକୁ ନିୟନ୍ତ୍ରଣ କରୁଥାନ୍ତି । ସେ ଶାସନଂ-କ୍ଷମତାରେ ନଥିଲେ ମଧ୍ଯ ଓଡ଼ିଶାର 
ରାଜନୀତି ଓ ପ୍ରଶାସନ ଉପରେ ଥାଏ ତାଙ୍କର ଅଖଣ୍ଡ ପ୍ରଭାବ । ସେ ତିନି ଦିନ ଧରି 
ବଲାଙ୍ଗୀର ଅଧ୍ୟବେଶନରେ ଉପସ୍ଥିତ ରହି ଯୁବଲେଖକମାନଙ୍କ ଉତ୍ସାହିତ କରୁଥାନ୍ତି । 
ଏହି ସମ୍ମିଳନୀରେ ମୁଁ ସଭାପତି ଭାବେ ବିପୁଳ ଭୋଟରେ ନିର୍ବାଚିତ ହେବା ପରେ 
ସେ ପ୍ରଥମେ ତାଙ୍କ ଚେୟାର ପାଖକୁ ଡ଼ାକି ପାଖରେ ବସାଇ ମୋତେ ଅଭିନନ୍ଦନ 
ଜଣାଇଥୁୂଲେ | ସଭାପତି ପଦ ପାଇଁ ଅନ୍ୟତମ ପ୍ରାର୍ଥୀ ମୋର ପ୍ରତିଦୃନ୍ଦ୍ରୀ ସାହିତ୍ୟିକ ବନ୍ଧୁ 
ରବି ନାରାୟଣ ମହାପାତ୍ର ନିର୍ବାଚନରେ ଠିଆ ହେବା ପୂର୍ବରୁ ଡ଼ ମହତାବଙ୍କ ନୈତିକ 
ସମର୍ଥନ ଲାଭ କରିଥୁଲେ | କିନ୍ତୁ ନିର୍ବାଚନରେ ମୁଁ ଜିଣିଯିବା ପରେ ମହତାବ ବାବୁ 
ଯେଭଳି ମୋତେ ଅଭିନନ୍ଦନ ଜଣାଇ ଶୁଭକାମନା କରିଥିଲେ, ତାହା ମୋତେ କାହିକି 
ମୋର ସମର୍ଥକ ବନ୍ଧୁମାନଙ୍କୁ ମଧ୍ଯ ବିସ୍ପିତ କରିଥଲା ! ସମ୍ମିଳନୀର ଶେଷଦିନ ସମବେତ 
ସାହିତ୍ୟିକମାନଙ୍କର ଏକ ପଡ୍‌କ୍ତି ଭୋଜନ ଅନୁଷ୍ଠିତ ହୋଇଥଲା, ଯେଉଁଠି ତରୁଣ ଓ 
ଯୁବସାହିତ୍ୟକମାନଙ୍କ ସହ ଏକା ପଙ୍କ୍ତିରେ ବସି ଡ଼. ମହତାବ ମଧ୍ାହ୍ୃଭୋଜନ 
କରିଥଲେ | ତାଙ୍କ ସହିତ ସେତେବେଳର ମନ୍ତ୍ରୀ ପବିତ୍ର ମୋହନ ପ୍ରଧାନ, ମନ୍ତ୍ରୀ 
ନିତ୍ୟାନନ୍ଦ ମହାପାତ୍ର ଆଦି ବିଶିଷ୍ଟ ବ୍ୟକ୍ତମାନେ ମଧ୍ଯ ଆମ ଗହଣରେ ଏକା ପଙ୍‌କ୍ତରେ 
ବସି ଭୋଜନ କରିଥଲେ । ତରୁଣଂପ୍ରବୀଣ ନିର୍ବିଶେଷରେ ସାହିତ୍ଯକମାନଙ୍କ ସହିତ 
ଏକାତ୍ସ ହେବୀରେ ମହତାବବାବୁଙ୍କର ଯେ କି ବିପୁଳ ଆନନ୍ଦ, ମୁଁ ତାହା ସେଦିନ ଅତି 
ଆଗ୍ରହର ସହିତ ଲକ୍ଷ୍ୟ କରିଥୁଲି | 

ଏହା ପରେ ପରେ ତାଙ୍କ ସହିତ ସଂପର୍କ ଆହୂରି ନିବିଡ଼ ହେବାକୁ ଲାଗିଲା । 
ଂଝଂକାର”'ରେ ମୋ କବିତା ନିୟମିତ ପ୍ରକାଶ ପାଇଲା । ସେ ଥାନ୍ତି ‘ଝଂକାର”ର 


| ୧୧ ॥ 

ମୁଖ୍ୟ ସଂପାଦକ । ମୁଁ କଟକ ଗଲେ ଅନେକ ସମୟରେ ତାଙ୍କୁ ' ପ୍ରଜାତନ୍ତ୍ର ପରିସରରେ 
ଦେଖାକରେ । ତାଙ୍କ ସ୍ଵଭାବସୁଲଭ ଭଂଗୀରେ ସେ ନାନା କଥା ପଚାରି ବୁଝନ୍ତି । 
ଯଦିଚ ତାଙ୍କର ରାଜନୀତିକ ଆଦର୍ଶ ସହ ମୁଁ ଏକମତ ନଥଲି, ଏକଥା ସେ ଜାଣନ୍ତି, 
ତଥାପି ସେ ମୋତେ ଭଲ ପାଉଥଲେ, କାରଣ ଗୋଟିଏ ବିଷୟରେ ଆମେ ଏକମତ 
ଥଲୁ- ତାହା ହେଉଛି ସାହିତ୍ୟ ସୃଷ୍ଟିରେ, ସାମ୍ବାଦିକତା କ୍ଷେତ୍ରରେ, ମନ୍ତବ୍ୟରେ, ଭାଷଣରେ 
ସବୂବେଳେ ଏହି ସାମାଜିକ ପ୍ରତିବଦ୍ଧତା ଉପରେ ଯଥେଷ୍ଟ ଗୁରୁତ୍ଵ ଦେଉଥଲେ | “କଳା 
ପାଇଁ କଳା” ସୃଷ୍ଟିର ସେ ଥଲେ ଘୋର ବିରୋଧୀ ¦ ଏହା ସମ୍ଭବ ହୋଇଥଲା ତାଙ୍କର 
ସଂଗ୍ରାମୀ ବ୍ୟକ୍ତିତ୍ଵ ଓ ସମାଜମୁଖୀ ଆଭିମୁଖ୍ଯ ଯୋଗୁଁ ! କେନ୍ଦ୍ର ସାହିତ୍ଯ ଏକାଡ଼େମୀ 
ପୁରସ୍ତାରପ୍ରାପ୍ତ ତାଙ୍କ ‘ଗୀ ମଜଲିସ୍‌' ପୁସ୍ତକ ଏହି ଆଭିମୁଖ୍ୟକୁ ନେଇ ରଚିତ ଏବଂ 
ତାଙ୍କର ବିଭିନ୍ନ ଗଳ ଉପନ୍ଯାସ, କାବ୍ଯଂକବିତାରେ ମଧ୍ଯ ଏହା ସ୍ପଷ୍ଟ ଭାବେ 
ପ୍ରତିଫଳିତ । 

୧୯୭୩ ବିଷୁବ ମିଳନ ଅବକାଶରେ ଅନୁଶ୍ତିତ ହେବାକୁ ଥବା କବିତା 
ପାଠୋତସବରେ ସଭାପତିତ୍ଵ କରିବା ପାଇଁ ମୁଁ ଯେଉଁଦିନ ତାଙ୍କ ସ୍ବାକ୍ଷର ସମ୍ବଳିତ ନିମନ୍ତ୍ରଣ 
ପତ୍ର ପାଇଲି, ସେଦିନ ମୁଁ ଆନନ୍ଦରେ ଆତୃହରା ହୋଇ ଯାଇଥଲି ! ବିଷୁବ ମଣ୍ଡପରେ 
ମୁଁ ସଭାପତିତ୍‌ କରୁଥିଲା ବେଳେ ସେ ବହୁ ସମୟ ପର୍ଯ୍ୟନ୍ତ ମଞ୍ଚରେ ବସିରହି 
ପାଠୋସସବକୁ ଉପଭୋଗ କରୁଥଲେ; ନିଜେ ମଧ୍ଧ ସ୍ଵରଚିତ ଏକ କବିତା ମୋ ଅନୁରୋଧ 
କ୍ରମେ ପାଠ କରିଥଲେ । ସେ ବର୍ଷ ବିଷୁବ ମିଳନରେ ମୁଖ୍ୟ ଅତିଥ ଭାବେ ଯୋଗ 
ଦେଇଥୁଲେ ବିଶିଷ୍ଟ ପ୍ରାଚ୍ୟତତ୍ତ୍ବବିଦ୍‌ ଗବେଷକ ଡ଼. ବାସମ୍‌ | ସମାବର୍ଭନ ଉତ୍ସବ ପରେ 
' ପ୍ରଜାତନ୍ତ୍' ର ଉପର ମହଲାରେ ଡ଼. ବାସମ୍‌ ଓ ଡ଼. ମହତାବଙ୍କ ଗହଣରେ ମୁଁ ଓ ଅନ୍ୟ 
ସାହିତି୍ଯକମାନେ ଏକା ସାଙ୍ଗରେ ତଳେ ଆସନରେ ବସି ଖାଇବାର ସୃତି ଆଜି ବି 
ଜୀବନ୍ତ ହୋଇ ରହିଛି । 


୧୯୭୪ରେ ଅନୁଷ୍ଠିତ ହେଲା “ବିଷୁବ ମିଳନ”ର ରଜତ ଜୟନ୍ତୀ ଉତ୍ସବ | 
ସେ ବର୍ଷ କବିତା ପାଇଁ ଯେଉଁ ଦୁଇଜଣ କବିଙ୍କୁ ବିଶେଷ ଭାବେ ପୁରସ୍କୃତ କରାଯାଇଥୁଲା 
ସେମାନେ ହେଲେ କବିବଂଧୁ ଶ୍ରୀନିବାସ ଉଦ୍‌ଗାତା ଓ ମୁଁ | ପ୍ରଜାତନ୍ତ୍ର ପ୍ରଚାର ସମିତିର 
ଅଧ୍ଯକ୍ଷ ଭାବରେ ଡ଼. ମହତାବଙ୍କର ସ୍ଵାକ୍ଷର ସମ୍ବଳିତ ମାନପତ୍ର ଓ ଏକହଜାର ଟଙ୍କାର 
ପୁରସ୍କାର ଗ୍ରହଣ କରି ମୁଁ ନିଜକୁ କୃତାର୍ଥ ମଣିଥଲି । ମୋ କାବ୍ଯସାଧନାକୁ ନବ 
ଓଡ଼ିଶାର ବିନ୍ଧାଣୀ ଡ଼ ମହତାବ ତଥା ତାଙ୍କ ପ୍ରତିଷ୍ଠିତ ଅଗ୍ରଗଣ୍ୟ ସାରସ୍ବତ ଅନୁଷ୍ଠାନ 
“ପ୍ରଜାତନ୍ତ୍ର ପ୍ରଚାର ସମିତି” ସ୍ଵୀକୃତି ଜଣାଇଥବାରୁ ମନେମନେ ତାଙ୍କ ପ୍ରତି ଅଶେଷ 

॥ ୧୨॥ 

କୃତଜ୍ଞତା ପ୍ରକାଶ କରିଥିଲି | ଏହାର ୨୩ ବର୍ଷ ପରେ ମହତାବଙ୍କ ଅବର୍ମାନରେ 
ମଧ୍ୟ ଗତ ୧୯୯୭ ମସିହାରେ ଯେତେବେଳେ ମୋତେ ପ୍ରଜାତନ୍ତ୍ର ପ୍ରଚାର ସମିତିର 
ସର୍ବୋଜ ସମ୍ମାନ “ବିଷୁବ ପୁରସ୍କାର” ପ୍ରଦାନ କଥା ଘୋଷଣା କରାଗଲା, ମୁଁ ଆଶ୍ଚର୍ଯ୍ୟ 
ହୋଉଗନଲି । ଆଶ୍ଚର୍ଯ୍ୟ ହୋଇଗଲି ଏଥପାଇଁ ଯେ ବିନା ଲବିରେ ଓଡ଼ିଶାର ପ୍ରାଣକେନ୍ଦ୍ର 
କଟକ ଓ ଭୁବନେଶ୍ବର ଠାରୁ ଦୂରରେ ରହି, କୌଣସି ପ୍ରକାର ପଦ-ପଦବୀରେ ଅଧ୍ଶ୍ଠିତ 
ନ ରହି ମଧ୍ଯ ପୁରସ୍କାର ପାଇବା ଯେ ସମ୍ଭବ ଏବଂ ଏଭଳି ନିରପେକ୍ଷ ବିଚାର କେବଳ 
ଡ଼. ମହତାବଙ୍କ ପ୍ରତିଷ୍ିତ ସାରସ୍ଵତ ଅନୁଷ୍ଠାନରେ ହିଁ ସମ୍ଭବ ହୋଇଥାଏ । ସେତେବେଳେ 
ସ୍ବର୍ଗତ ମହତାବଙ୍କ ପ୍ରତି ମୋ ମଥା ଆପେ ଆପେ ନଇଁ ଯାଇଥିଲା | 


୧୯୭୫ ଜୁନ୍‌ ୨୫ ତାରିଖରେ ସମଗ୍ର ଦେଶରେ ତତକାଳୀନ ପ୍ରଧାନମନ୍ତ୍ରୀ 
ଇନ୍ଦିରା ଗାନ୍ଧୀଙ୍କ ଦ୍ଵାରା ଜାରି ହେଲା ଜରୁରୀକାଳୀନ ଆଇନ୍‌ । ଡ଼. ମହତାବ ପରିଣତ 
ବୟସରେ ମଧ୍ଯ ଗିରଫ ହୋଇ ଭଂଜନଗର ଜେଲ୍‌ରେ ରହିଲେ ! ଦେଶକୁ ସ୍ଵାଧୀନ 
କରିବାପାଇଁ ଯିଏ ବହୁବାର ସଂଗ୍ରାମ କରି ଇଂରେଜ ସରକାରଙ୍କ କାରାଗାରରେ 
ବନ୍ଦୀଜୀବନ ବିତାଇଥିଲେ, ଶେଷଜୀବନରେ ତାଙ୍କୁ ସ୍ଵାଧୀନ ଦେଶର ଗଣତାନ୍ତିକ 
ସରକାରଙ୍କ ଜେଲଖାନାରେ ସଡଢ଼ିବାକୁ ପଡ଼ିଲା ¦ କିନ୍ୁ ଏହି ବନ୍ଦୀ ଜୀବନ ଭିତରେ 
ସେ ନିର୍ଭୀକ ଭାବରେ ଯେଉଁ ସବୁ ଲେଖା ଲେଖୁଲେ ତାହା ତାଙ୍କ ସ୍ବାଧୀନଚେତା 
ବ୍ୟକ୍ତିତ୍ଵର ପରିଚୟ କେବଳ ଦେଲାନାହିଁ, ସାଧାରଣ ଜନତାଙ୍କୁ ମଧ୍ଯ ନିର୍ଭୀକ ହେବାକୁ 
ପ୍ରେରଣା ଯୋଗାଇଲା | କରୁରୀକାଳରେ ˆ ଗୀ ମଜଲିସ୍‌ ' ମାଧ୍ଯମରେ ତାଙ୍କର ଲେଖାସବୁ 
କିଭଳି ଜନଗଣଙ୍କ ମନରେ ଅଭୂତପୂର୍ବ ଆଲୋଡ଼ନ ସୃଷ୍ଟି କରିଥିଲା ତାହା ସେତେବେଳେ 
ମୁଁ ନିଜେ ଲକ୍ଷ୍ଯ କରିଛି । ଓଡ଼ିଶାର ବହୁ ପ୍ରତିଷ୍ଠିତ ସାହିତ୍ୟିକ ନିଜର କ୍ଷୁଦ୍ର ସ୍ଵାର୍ଥ ଓ 
ପଦପଦବୀକୁ ବଜାୟ ରଖିବା ପାଇଁ ଯେଭଳି ଦୟନୀୟ ଓ ନିର୍ଲ୍ଜ ଭାବରେ ସରକାରୀ 
ପ୍ରଚାର-କଳର ଭାଟ ହୋଇ ଇମାର୍ଜେନ୍ତିର ସ୍ତବଗାନ କଲେ ତାହା ମଧ୍ଯ ମୁଁ ଲକ୍ଷ୍ଯ 
କରିଛି । ଜଣେ ରାଷ୍ଟ୍ରନାୟକ ଭାବରେ କେବଳ ନୁହେଁ, ଜଣେ ସାହିତ୍ୟିକ ଓ ସାମ୍ବାଦିକ 
ଭାବରେ ମଧ୍ଯ ଡ଼. ମହତାବ ଥିଲେ ଅନ୍ୟମାନଙ୍କ ଠାରୁ ଏକ ସ୍ଵତନ୍ତ୍ର ବ୍ୟକ୍ତିତ୍ଵର ଅଧବକାରୀ । 
ସେ ବ୍ୟକ୍ତିତ୍ଵ ଏକ ନିର୍ଭୀକ ବ୍ୟକ୍ତିତ୍‌ୱ ସକଳ ପ୍ରକାର ଅନ୍ୟାୟ, ଅବିଚାର ଓ ଅତ୍ୟାଚାର 
ବିରୋଧରେ ଦୃଜସ୍ବର ଉତ୍ତୋଳନ କରିବାର ଅବିଚଳ ବ୍ୟକ୍ତିତ୍ଵ । ମୁଁ ନିଜେ ଇନ୍ଦିରା 
ଗାନ୍ଧୀ ଓ ତାଙ୍କ ଅନୁଚର ବର୍ଗଙ୍କ ଏକଛତ୍ରବାଦୀ କାର୍ଯ୍ୟକଳାପ ଓ ଜରୁରୀ ପରିସ୍ଥିତି 
ଜାରିର ଘୋର ବିରୋଧୀ ଥବା ଯୋଗୁଁ ସେମାନଙ୍କୁ ଯେତିକି ଘୃଣା କରୁଥିଲି, ତାଠାରୁ 
ଅଧ୍ବକ ଶ୍ରଦ୍ଧା କରୁଥିଲି ଡ଼. ମହତାବଙ୍କୁ, କାରଣ ତାଙ୍କ ନିର୍ଭୀକ ଲେଖନୀ ସେତେବେଳେ 

ଇମାର୍ଜେନ୍ବିର ଦୃଢ ବିରୋଧ କରୁଥିଲା ଓ ଲୋକମାନଙ୍କ ମନରେ ସାହସ ଭରି ଦେଉଥିଲା | 
ଏହିଭଳି ପରିସ୍ଥିତି ଭିତରେ ୧୯ ୭୬ ମସିହାରେ ବିଷୁବ ମିଳନ ପାଳିତ ହେଲା | ବିଷୁବ 
ମିଳନର ଅଳ୍ଚ କେତେ୍ଦନ ଆଗରୁ ଡ଼ ମହତାବ ଜେଲରୁ ପେରୋଲରେ ଆସିଥାନ୍ତି । 
କୌଣସି କାର୍ଯ୍ୟକ୍ରମରେ ଅଂଶଗ୍ରହଣ କରିବା ପାଇଁ ତାଙ୍କ ଉପରେ ନିଷେଧାଦେଶ ଥାଏ । 
ତେଣୁ ସେ ବିଷୁବମିଳନ ବେଳେ ମଞ୍ଚ ଉପରକୁ ନ ଯାଇ ତଳେ ଦର୍ଶକମାନଙ୍କ ଗହଣରେ 
ଜଣେ ସାଧାରଣ ଦର୍ଶକ ବା ଶ୍ରୋତା ଭଳି ନିରବରେ ବସି ରହୁଥିଲେ | ସେତେବେଳେ 
ଖୁବ୍‌ ବିଷନ୍ଧ ଦେଖାଯାଉଥିଲେ ମଧ୍ୟ କୌଣସି ପ୍ରକାରେ ହତୋସାହିତ ବା ନିରାଶ 
ଜଣାପଡୁନଥାନ୍ତି । ଅନ୍ୟମାନଙ୍କ ସହିତ ବିଶେଷ କଥାବାର୍ଭା ମଧ୍ଯ କରୁନଥାନ୍ତି | ଶେଷଦିନ 
ସମାବର୍ଭନ ଉତ୍ସବରେ ଉଦ୍‌ଘାଟକ ଭାବେ ଆସିଥାନ୍ତି ଓଡ଼ିଶାର ତତ୍କାଳୀନ ରାଜ୍ୟପାଳ 
ଆକବର ଅଲ୍ଲୀ ଖା। ସେ ମହତାବ ବାବୁଙ୍କୁ ମଞ୍ଚତଳେ ବସିଥିବାର ଦେଖି ନିଜେ ଆସି 
ତାଙ୍କୁ ମଞ୍ଚ ଉପରକୁ ଯିବାକୁ ଅନୁରୋଧ କଲେ । ରାଜ୍ୟପାଳଙ୍କ ଅନୁରୋଧ କ୍ରମେ ସେ 
ମଞ୍ଚ ଉପରକୁ ଯାଇ ତାଙ୍କ ପାଖରେ ବସିଲେ । ଆକବର ଅଲ୍ଲୀ ମହତାବଙ୍କ ଅଶେଷ 
ଗୁଣଗାନ କରି ଓଡ଼ିଶା ତଥା ସାରା ଦେଶ ପାଇଁ ତାଙ୍କର ମହାନ୍‌ ଅବଦାନ ବିଷୟ ଅବତାରଣା 
କରିଥଲେ ନିଜ ଭାଷଣରେ । ଏହା ମୋତେ ସେଦିନ ଯଥେଷ୍ଟ ଆନନ୍ଦ ଦେଇଥିଲା, 
କାରଣ ଓଡ଼ିଶାର ତତ୍କାଳୀନ ମୁଖ୍ୟମନ୍ତ୍ରୀଙ୍କ ଠାରୁ ଆରମ୍ଭ କରି ସମଗ୍ର ଶାସନକଳ 
ଯେତେବେଳେ ମହତାବଙ୍କ ଘୋର ବିରୋଧୀ, ସେତେବେଳେ ରାଜ୍ୟର ଶାସନମୁଖ୍ୟ 
ସ୍ବୟଂ ରାଜ୍ୟପାଳ ତାଙ୍କର ଗୁଣଗାନ କରୁଛନ୍ତି । ଏହା ନିଶ୍ଚିତ ଭାବରେ ଏକ ଅଭାବିତ 
ଆନନ୍ଦ ଓ ବିସ୍ଲୟର ବିଷୟ | ଏ ଘଟଣାର ମାତ୍ର ଅଳ୍ପ ଦିନ ପରେ ରାଜ୍ୟପାଳ ଆକବର 
ଅଲ୍ଲୀ ଖାଁଙ୍କୁ ତାଙ୍କ ପଦରୁ ଅପସାରିତ କରାଯାଇଥୂଲା | ତାଙ୍କର ଏକମାତ୍ର ଦୋଷ ଥୁଲା, 
ପେରୋଲରେ ଥବା ଅବସ୍ଥାରେ ଡ଼. ମହତାବଙ୍କୁ ସେ କାହିଁକି ଡ଼ାକିନେଇ ମଞ୍ଚରେ ବସାଇ 
ତାଙ୍କ ଗୁଣଗାନ କଲେ | ରାଜନୀତିକ ଆକ୍ରୋଶ କେତେ ପ୍ରଚଣ୍ଡ ନ ହେଲେ ଏଭଳି 
କାର୍ଯ୍ୟପାଇଁ ଜଣେ ରାଜ୍ୟପାଳ ପଦବୀର ବ୍ୟକ୍ତିଙ୍କୁ ପଦଚ୍ୟୁତ କରାଯାଏ, ସେତେବେଳେ 
ଏହା ଅନେକଙ୍କୁ ବିସ୍ମିତ କରିଥଲା | ରାଜ୍ୟପାଳ ତ ଗଲେ, ତାଙ୍କ ପରେ ପରେ ମୁଖ୍ୟମନ୍ତ୍ରୀ 
ନନ୍ଦିନୀ ମଧ୍ୟ ଗଲେ । ଆଉ ଏହାର କିଛି ମାସ ପରେ ଖୋଦ ପ୍ରଧାନମନ୍ତ୍ରୀ ଇନ୍ଦିରା ମଧ୍ଯ 
ଜନାଦେଶ ବଳରେ ନିର୍ବାଚନରେ ହାରି ଗାଦିଚ୍ୟୁତ ହେଲେ । କିନ୍ଧୁ ମହତାବ 
' ଉତକ୍କଳକେଶରୀ” ହୋଇ ରହିଲେ କାଳକାଳ ପାଇଁ ଓଡ଼ିଶାର ଜନମାନସରେ । 


୧୯୭୭ ମସିହା ଜାନୁଆରୀ ମାସ ୧ ୪, ୧୫ ଓ ୧୬ ତିନି ଦିନ ଧରି ଓଡ଼ିଶାର 
ଅନ୍ୟତମ ପ୍ରାଚୀନ ଓ ଅଗ୍ରଣୀ ସାହିତ୍ୟାନୁଷ୍ଠାନ “ଫକୀରମୋହନ ସାହିତ୍ୟ ପରିଷଦର 

ରଜତ ଜୟନ୍ତୀ ଉତ୍ସବ ପାଳନ କରିବା ପାଇଁ ସ୍ଥିର ହେଲା | ମୁଁ ସେତେବେଳେ ଏହାର 
ସଭାପତି ଭାବରେ ନିର୍ବାଚିତ ହୋଇଥାଏ | ଏହି ଉତ୍ସବକୁ ଉଦ୍‌ଘାଟନ କରିବା ପାଇଁ 
ଡ଼. ମହତାବଙ୍କ ନାମ ପ୍ରସ୍ତାବ କରନ୍ତେ ସମସ୍ତେ ଏକମତ ହେଲେ । କିନ୍ତୁ କେତେକ 
ସଦସ୍ଯ ଆଶଙ୍କା ପ୍ରକାଶ କରୁଥାନ୍ତି ଯେ ମହତାବ ବାବୁଙ୍କୁ ଡ଼ାଜିଲେ ହୁଏତ ଆମକୁ 
ସରକାରଙ୍କ ରାଗରୋଷର ଶିକାର ହେବାକୁ ପଡ଼ିପାରେ ଏବଂ କୌଣସିପ୍ରକାର ସାହାଯ୍ୟ 
ସହଯୋଗ ହୁଏତ ମିଳିନପାରେ । କାରଣ ସେତେବେଳେ ମହତାବ ବାବୁ ଥାନ୍ତି 
ସରକାର ତଥା ଇମାର୍ଜେନ୍ତିର ଘୋର ବିରୋଧୀ | ତଥାପି ମୁଁ ଏବଂ ଅନ୍ୟ କେତେକ 
ସଦସ୍ୟ କୌଣସି ମନ୍ତ୍ରୀ ବା ସରକାରୀ ଲୋକଙ୍କୁ ଅତିଥ ହିସାବରେ ଉତ୍ସବକୁ ନିମନ୍ତ୍ରଣ 


ନ କରିବା ପାଇଁ ଜିଦ ଧରିବାରୁ ଶେଷରେ ସମସ୍ତେ ସେଥ୍‌ରେ ଏକମତ ହେଲେ | 


୧୯୭୬ ମସିହା ଡ଼ିସେମ୍ବର ଶେଷ ସପ୍ତାହରେ ମୁଁ ଚାଲିଲି ଭୁବନେଶ୍ବର, 
ମହତାବ ବାବୁଙ୍କୁ ନିମନ୍ତ୍ରଣ କରିବା ପାଇଁ | ପ୍ରଥମେ ଯାଇ ପହଞ୍ଚିଲି ବନ୍ଧୁ ଜଗଦୀଶ 
ପାଣିଙ୍କ ପାଖରେ, “ ସମାବେଶ” ଅଫିସ୍‌ରେ | ଜଗଦୀଶ ବାବୁ ଥିଲେ ଡ଼. ମହତାବଙ୍କର 
ଅତି ପାଖଲୋକ ! ଇମାର୍ଜେନ୍ତି ବେଳେ ଯେତେବେଳେ ତଥାକଥିତ ବୁଵିଜୀବୀ, 
ନାମଜାଦା ବ୍ୟକ୍ତି ଓ ସାହିତ୍ୟିକମାନେ (ଯେଉଁମାନେ ଏକଦା ମହତାବଙ୍କ ଦ୍ଵାରା ନାନା 
ଭାବରେ ଉପକୃତ ହୋଇଥଲେ) ତତ୍କାଳୀନ ମୁଖ୍ୟମନ୍ତ୍ରୀଙ୍କ ପ୍ରତି ଆନୁଗତ୍ୟ ଯୋଗୁଁ 
(ବିଭିନ ଲାଭ ଓ ଲୋଭ ଆଶାରେ ବା ଭୟରେ) ମହତାବଙ୍କ ପାଖ ପଶୁନଥଲେ, 
ସେତେବେଳେ ବନ୍ଧୁ ଜଗଦୀଶ ବାବୁ କୃତଘ୍ମ ନ ହୋଇ ତାଙ୍କ ସହ ସଂପର୍କ ରକ୍ଷା କରି, 
ତାଙ୍କ ହାନି-ଲାଭ କଥା ବୁଝୁଥିଲେ | ମୁଁ ତେଣୁ ତାଙ୍କୁ ମୋ ଆଗମନର କଥା କହିବାରୁ 
ସେ ମହତାବ ବାବୁଙ୍କୁ ଫୋନ୍‌ କରି ତା ପରଦିନ ସକାଳେ ତାଙ୍କୁ “ ଏକାମ୍ର ନିବାସରେ 
ଦେଖା କରିବାକୁ ସମୟ ସ୍ପିର କଲେ | ପରଦିନ ସକାଳ ଓଳି ଦିନ ପ୍ରାୟ ୮ଟା/ ୯ଟା 
ବେଳେ ବନ୍ଧୁ ଜଗଦୀଶ ବାବୁଙ୍କ ସାଙ୍ଗରେ ନେଇ ପହଞ୍ଚିଲି “ଏକାମ୍ର ନିବାସ”ରେ ! 
ଯେଉଁ “ଏକାମ୍ର ନିବାସ”ରେ ପୂର୍ବରୁ ସବୁବେଳେ ବିଭିନ୍ନ ଅଞ୍ଚଳରୁ ଆଗତ ବିଭିନ୍ନ 
ଧରଣର ଓ ବିଭିନ୍ନ ଉଦ୍ଦେଶ୍ୟର ଲୋକଙ୍କ ଦ୍ଵାରା ଗହଳ ଚହଳ ଲାଗି ରହିଥାଏ, ସେଠାରେ 
ଜଣେ ହେଲେ ଲୋକଙ୍କୁ ଦେଖିବାକୁ ମିଳିଲା ନାହିଁ । କେହି କୁଆଡ଼େ ନାହାନ୍ତି । 
ଚାରିଆଡ଼େ ଖାଁ - ଖା, ଏକାନ୍ତ ନିରବ, ନିଶୂନ । ମହତାବ ବାବୁ ସେତେବେଳେ 
ମାତ୍ର ଅଛ୍ଧ ଦିନ ପୂର୍ବରୁ ଜେଲରୁ ମୁକ୍ତ ହୋଇ ଏକପ୍ରକାର ନିଃସଙ୍ଗ ଜୀବନ ବିତାଉଥାନ୍ତି- 
ଏକାମ୍ର ନିବାସରେ | ସାଦା ପୋଷାକରେ ଗୁଇନ୍ଦା ଆତଯାତ ହେଉଥାନ୍ତି ଆଖପାଖରେ 
ତାଙ୍କ ଗତିବିଧ୍ୂ ଓ କାର୍ଯ୍ୟକଳାପ ଉପରେ ତାୀକ୍ଷ୍ ଦୃଷ୍ଟି ରଖିବା ପାଇଁ । ତେଣୁ ଅନେକେ 

ଭୟରେ ମହତାବ ବାବୁଙ୍କ ପାଖ ମାଡ଼ୁନଥାନ୍ତି । ଆମେ ଯାଇ ପହଞ୍ଚିବା ବେଳକୁ ମହତାବ 
ବାବୁ ଏକାକୀ ବୈଠକଖାନାରେ ବସି କ”ଣ ଗୋଟାଏ ବହି ପଢୁଥାନ୍ତି । ଖବର ଦେବାରୁ 
ଭିତରକୁ ଡ଼ାକିଲେ | ମୁଁ ଯାଇ ନମସ୍କାର କରି ମୋ ଆସିବାର ଅଭିପ୍ରାୟ ଜଣାଇଲି । ସେ 
କହିଲେ- “ ମୋତେ ଯେ ଉଦ୍‌ଘାଟକ ଭାବରେ ଡ଼ାକୁଛ କିଛି ଅସୁବିଧା ହେବନାହିଁ ତ ? 
ତୁମେ ତ ଜାଣିଛ ମୁଁ ଏବେ ଖଲାସ ହେବା ପରେ ଏକ ପ୍ରକାର ନଜରବନ୍ଦୀ ଅବସ୍ଥାରେ 
ଅଛି । ମୋ ଉପରେ ସରକାରଙ୍କର ତୀକ୍ଷ୍ ନଜର ! ଏଭଳି ଅବସ୍ଥାରେ ମୋତେ ଡ଼ାକି 
ବିପଦରେ ପଡ଼ିବ କାହିଁକି ? କୌଣସି ମନ୍ତ୍ରୀ ବା ମୁଖ୍ୟମନ୍ତ୍ରୀଙ୍କୁ ଡ଼ାକୁନ, ତୁମ ଅନୁଷ୍ଠାନ 
କିଛି ସାହାଯ୍ୟ ପାଇପାରିବ ! ମୋତେ ଡ଼ାକି ତୁମର କି ଲାଭ ହେବ ? ବରଂ କ୍ଷତି ।” 
ଏକଥା ଭିତରେ ଲକ୍ଷ୍ଯ କଲି ତାଙ୍କର ଆସିବା ପାଇଁ କିନ୍ତୁ ପ୍ରବଳ ଇଛା । କାରଣ 
ସେତେବେଳେ କେହି କୌଣସି ଅନୁଷ୍ଠାନକୁ ତାଙ୍କୁ ନିମନ୍ତ୍ରଣ କରୁନଥାନ୍ତି ଭୟରେ |! ସେ 
ଏକପ୍ରକାର ନିଃସଙ୍ଗ ଜୀବନ ଯାପନ କରୁଥାନ୍ତି । ମୋ ନିମନ୍ତ୍ରଣ ଯୋଗୁଁ ସେ ଯେତିକି 
ଆଶ୍ଚର୍ଯ୍ୟ ହେଲେ, ସେତିକି ଖୁସି ମଧ୍ଯ ହେଲେ | ଶେଷରେ ରାଜି ହେଲେ ଆମ ସାହିତ୍ୟ 
ପରିଷଦର ଉତ୍ସବକୁ ଆସିବା ପାଇଁ । ସେତେବେଳେ ତାଙ୍କ ନିଜ କାର୍‌ଟି ଖରାପ ହୋଇ 
ଗ୍ୟାରେଜ୍‌ରେ ପଡ଼ିଥାଏ । ବାହାରକୁ ଆସି ବନ୍ଧୁ ଜଗଦୀଶ .ବାବୁ କହିଲେ ଯଦି ଗାଡ଼ି 
ତିଆରି ନ ହୋଇପାରେ ତାହେଲେ ସେ ଏକ ଭଡ଼ାଗାଡ଼ିରେ ଯିବେ ଏବଂ ତୁମେ ତାର 
ଭଡ଼ା ଦେଇଦେବ ! ମୁଁ ଜଗଦୀଶ ବାବୁଙ୍କୁ ମହତାବ ବାବୁଙ୍କ ସାଙ୍ଗରେ ନେଇ ଆସିବା 
ପାଇଁ ମଧ୍ଯ ଅନୁରୋଧ କରି ବାଲେଶ୍ଵର ଫେରିଲି । 


ଯଥା ସମୟରେ ମହତାବ ବାବୁ ଆସି ବାଲେଶ୍ଵରରେ ପହଞ୍ଚିଲେ । ଆଗରୁ 
ଆସିଲେ ସେ ସର୍କିଟ ହାଉସ୍‌ରେ ୧ ନମ୍ବର କୋଠରୀରେ ରହନ୍ତି, କାରଣ ସେ କୋଠରୀଟି 
ବଡ଼ ଓ ତାକୁ ଲାଗିଥିବା ବାଥ୍‌-ଲେଟ୍ରିନରେ କମୋଡ଼ର ବ୍ୟବସ୍ଥା ଥାଏ । ମହତାବ ବାବୁ 
କମୋଡ଼ ନ ହେଲେ ଖଝହଡ଼ା ଯାଇନ୍ତି ନାହିଁ ତାଙ୍କ ଶାରୀରିକ ଅବସ୍ଥା ଯୋଗୁଁ । କିନ୍ତୁ 
ସେତେବେଳର ସରକାରୀ କର୍ଚ୍ଧପକ୍ଷ ସେହି ଏକ ନମ୍ବର କୋଠରୀଟି କେବଳ ମୁଖ୍ୟମନ୍ତ୍ରୀ, 
ରାଜ୍ୟପାଳ ବା ମନ୍ତ୍ରୀମାନଙ୍କ ପାଇଁ ଉଦ୍ଦିଷ୍ଟ ଅନ୍ଯ କାହାରିକୁ ଦିଆଯାଇ ପାରିବ ନାହିଁ 
ବୋଲି କହିଲେ । ଯାହାହେଉ ଅବଶେଷରେ ତତ୍‌କାଳୀନ ସାହିତ୍ୟପ୍ରାଣ ଜିଲ୍ଲାପାଳ 
ସମରବଲ୍ଲଭ ମହାପାତ୍ରଙ୍କ ମହାନୁଭବତା ଯୋଗୁଁ ସର୍କିଟ ହାଉସ୍‌ର ୧ ନମ୍ବର କୋଠରୀଟି 
ମହତାବ ବାବୁଙ୍କ ପାଇଁ ବ୍ୟବସ୍ଥା ହୋଇ ପାରିଥୁଲା । 


୧୯୭୭ ଜାନୁଆରୀ ୧୪ ତାରିଖ ମକର ସଂକ୍ରାନ୍ତି ଦିନ ବ୍ଯାସକବିଙ୍କ ପୁଣ୍ଯ 
ସାଧନାପୀଠ “ ଶାନ୍ତିକାନନ”ରେ ମୋ ପୌରୋହିତ୍ଯରେ ଫକୀରମୋହନଙ୍କ ଜୟନ୍ତୀ ଓ 

ସାହିତ୍ୟ ପରିଷଦର ରଜତ ଜୟନ୍ତୀ ଉତ୍ସବର ଶୁଭ ଉଦ୍‌ଘାଟନ ଅନୁଷ୍ପିତ ହେଲା | ଡ଼. 
ମହତାବ ଉଦ୍‌ଘାଟକ ଭାବେ ଯୋଗ ଦେଇ ଯେଉଁ ଉଦ୍‌ବୋଧନ ଦେଇଥିଲେ ତାହା 
ଥୁଲା ଶୁବ୍‌ ଭାବବିହ୍ଵଳ ତଥା ଅତ୍ଯନ୍ତ ଭାବୋଦ୍ଦୀପକ | ମୁଁ ଲକ୍ଷ୍ୟ କଲି, ଅନେକ ଦିନ 
ପରେ ତାଙ୍କ ଆଦ୍ୟ ରାଜନୀତିକ ଜୀବନର ସାଧନାସ୍ଥଳ ବାଲେଶ୍ଵରରେ ଏଭଳି ଏକ 
ସାରସ୍ଵତ ଉତ୍ସବରେ ଯୋଗ ଦେଇ ଏବଂ ସମବେତ ଜନସାଧାରଣଙ୍କ ଆଦର ଲାଭ 
କରି ସେ ଯେପରି ପୁନର୍କୀବନ ଲାଭ କରିଛନ୍ତି | ତାଙ୍କ ମୁଖମଣ୍ଡଳରୁ ବିଷନ୍ଧତାର ଭାବ 
ଉଭେଇ ଯାଇଛି; ସେ ଖୁବ୍‌ ଉତ୍ଫୁଲ୍‌ ଦେଖା ଯାଉଛନ୍ତି । ଗୋଟିଏ ଦିନ ପାଇଁ ଆସି 
ସେ ଏଠାରେ ତିନି ଦିନ ରହିଲେ ଏବଂ ପ୍ରତ୍ୟେକ ଆଲୋଚନା ଚକ୍ର ଆରମ୍ଭ ହେବା 
ପୂର୍ବରୁ ପ୍ରଥମେ ପହଞ୍ଚି ଆମକୁ ଉତ୍ସାହିତ କରୁଥିଲେ । ପ୍ରତିଟି ଆଲୋଚନାରେ ଅଂଶ 
ଗ୍ରହଣ କରି ସେ ତାଙ୍କର ସୁଚିନ୍ତିତ ମତାମତ ଦେଇ ଆଲୋଚନା ଚକ୍ରକୁ ଜୀବନ୍ତ କରି 
ତୋଳୁଥଲେ । ଏଠାରେ ତିନି ଦିନ ବିତାଇବା ଭିତରେ ତାଙ୍କ ସହ ମୋର ସଂପର୍କ 
ଆହୁରି ନିବିଡ଼ ହୋଇଥଲା | ଯେଉଁଦିନ ସେ ଭୁବନେଶ୍ବର ଫେରିବେ, ସେଦିନ ସକାଳୁ 
ମୁଁ ସର୍କିଟ ହାଉସ୍‌ ଯାଇଥୁଲି ତାଙ୍କୁ ବିଦାୟ ସମ୍ବର୍ବନା ଜଣାଇବା ପାଇଁ !। ଜଗଦୀଶ 
ବାବୁଙ୍କ ପୂର୍ବସୂଚନା ଅନୁଯାୟୀ ମୁଁ ଯେତେବେଳେ ମହତାବ ବାବୁଙ୍କ ଗାଡ଼ିର ଡ୍ରାଇଭରକୁ 
ପେଟ୍ରୋଲ ଖର୍ଚ୍ଚ ବାବଦ କେତେ ଟଙ୍କା ଦେବାକୁ ହେବ ବୋଲି ପଚାରିଲି, ସେ 
କହିଲା- “ବାବୁ କହିଛନ୍ତି ଗୋଟାଏ ପଇସା ବି ନବୁ ନାହିଁ । ସେମାନେ କଷ୍ଟରେ 
ଚାନ୍ଦା ଉଠାଇ ଉତ୍ସବ କରୁଛନ୍ତି, ଆମକୁ ଟଙ୍କା ଦେବେ କେଉଁଠୁ ?” ମୁଁ ଆଉ କିଛି 
କହିପାରିଲି ନାହିଁ । ସେଦିନ ଜାଣିଲି- ପ୍ରକୃତରେ ସେ ଜଣେ ଉଦାର ଓ ମହାନୁଭବ 
ବ୍ୟକ୍ତି । ମୋ ମନରେ ତାଙ୍କ ପ୍ରତି ଭକ୍ତିଭାବ ପୂର୍ବାପେକ୍ଷା ଆହୁରି ବଢ଼ିଗଲା ! ତାଙ୍କୁ 
ସମ୍ମାନର ସହ ବିଦାୟ ଦେଇ ଆସି ଏକଥା ସେଦିନ ମୋ ବନ୍ଧୁମାନଙ୍କ ଆଗରେ 
ପ୍ରକାଶ କରିଥୁଲି ! 


ଏହାପରେ ଥରେ ମହତାବ ବାବୁ ବାଲେଶ୍ଵର ଆସିଥାନ୍ତି । ମୁଁ ତାଙ୍କୁ ସର୍କିଟ 
ହାଉସ୍‌ରେ ଦେଖା କରିବାକୁ ଯାଇଥାଏ । ବିଭିନ୍ନ କଥାବାର୍ଭା ଭିତରେ ସେ ତାଙ୍କ 
ଅତୀତ ଦିନର ଏକ ମଜାଳିଆ ସୃତିକଥା କହୁଥିଲେ | ସେତେବେଳେ ପ୍ରାୟ ୧୯ ୨୭/ 
୨୮ ମସିହାରେ ଥରେ ସି.ଏଫ୍‌.ଆଣ୍ଡୁଜ୍‌ ବାଲେଶ୍ଵର ଆସିଥିଲେ ! ରହୁଥିଲେ କଂଗ୍ରେସ 
ଅଫିସ୍‌ରେ | ସାହେବ ଲୋକ | ସାଧାରଣ ଉଠା ପାଇଖାନାରେ ଝାଡ଼ା ଯିବାର ଅଭ୍ୟାସ 
ତାଙ୍କର ନାହିଁ । ତାଙ୍କ ପାଇଁ ଲୋଡ଼ା ହେଲା ଗୋଟିଏ କମୋଡ଼ ! କଂଗ୍ରେସ ଅଫିସ୍‌ରେ 
କମୋଡ଼ର ବ୍ୟବସ୍ଥା ବା କାହିଁ ? ମହତାବ ବାବୁ ଚାଲିଲେ ମିଶନ ହାଇସ୍କୁଲ ପରିସରରେ 


॥ ୧୭॥ 

ରହୁଥୁବା ଜଣେ ଆମେରିକାନ୍‌ ସାହେବଙ୍କ ପାଖକୁ ଗୋଟିଏ ଉଠା କମୋଡ଼ ୨/୪ 
ଦିନ ପାଇଁ ଆଣିବାକୁ । ସାହେବଙ୍କୁ ଅନେକ କୂହାବୁଲୀ କଲାପରେ ସେ ଗୋଟିଏ 
ଦେବା ପାଇଁ ରାଜି ହେଲେ। କିନ୍ତୁ କମୋଡ଼କୁ ବୋହି କଂଗ୍ରେସ ଅଫିସ୍‌ ପର୍ଯ୍ୟନ୍ତ 
ଆଣିବାକୁ କେହି ରାଜି ହେଲେ ନାହିଁ । ଏ ଅସନା ଜିନିଷକୁ ବୋହି ଏତେବାଟ 
ନେବ ବା କିଏ ? ଶେଷରେ ମହତାବ ବାବୁ ନିଜେ କାନ୍ଧରେ ବୋହି ସେହି ଉଠା 
କମୋଡ଼ଟିକୁ ଆଣିଥ୍‌ଲେ ଆଣ୍ଡୁଜ ସାହେବଙ୍କ ବ୍ଯବହାର ପାଇଁ । ଏହି ସୃତି କଥାଟି 
ମୋତେ ସେ ହସି ହସି କହିଥ୍‌ଲେ ସେଦିନ । ଏଥରୁ ମୁଁ ଗୋଟିଏ ସାରମର୍ମ ପାଇଲି 
ଯେ ନେତା ହେବାକୁ ହେଲେ ପ୍ରଥମେ ନିଷ୍ଠାପର କର୍ମ ହେବାକୁ ହୁଏ ଏବଂ 
ଯେକୌଣସି ପରିସ୍ଥିତିରେ ଯେ କୌଣସି କାମ ବିନା ଗ୍ଲାନିରେ ନିଃସ୍ଵାର୍ଥପର ଭାବରେ 
କରିବାକୁ ହୁଏ । ମହତାବ ବାବୁ ଯେ ସ୍ଵାଧୀନତା ପରବର୍ଭୀ ଉତ୍କଳର ଅଦ୍ବିତୀୟ ନେତା 
ଓ ରାଷ୍ଟ୍ରନାୟକ ହୋଇ ପାରିଥିଲେ, ତା ମୂଳରେ ଥୁଲା ତାଙ୍କର ନିଷ୍ଠା ଓ ଜନସେବା । 
ବିଗତ ଦିନରେ ଜଣେ ନିଷ୍ଠାପର, ନିଃସ୍ବାର୍ଥପର କର୍ମୀ ହୋଇଥ୍‌ବାରୁ ସେ ପରବର୍ଭୀ 
ଜୀବନରେ ଜନତାର ମହାନାୟକ ହେବାର ଗୌରବ ଅର୍ଜନ କରିପାରିଥିଲେ । କିନ୍ତୁ 
ଆଜିକାଲି କେହି କର୍ମୀ ହେବା ପାଇଁ ଇଛୁକ ନୁହଁନ୍ତି ସମସ୍ତେ ନେତା ହେବା ପାଇଁ 
ପ୍ରସ୍ତୁତ | ତେଣୁ ଆଜିର ରାଜନୀତିରେ ଯେତେ ଠେଲାପେଲା,ଯେତେ ବିଭ୍ରାଟ । 


୧୯୮୪ ମସିହାରେ ମୋର ବଡ଼ଝିଅ ମନସ୍ବିନୀର ବିବାହ ଉପଲକ୍ଷେ ଗୋଟିଏ 
ନିମନ୍ତ୍ରଣ ପତ୍ର ମୁଁ ଡ଼ ମହତାବଙ୍କ ପାଖକୁ ପଠାଇଥଲି ସୌଜନ୍ୟ ଦୃଷ୍ଟିରୁ । 
ସେତେବେଳକୁ ବୟସାଧୁବକ୍ଯ ହେତୁ ତାଙ୍କ ହାତ ଥରୁଥବାରୁ ସେ ନିଜେ ଆଉ କଲମ 
ଧରି ଲେଖାଲେଖି କରିପାରୁ ନଥିଲେ ! ନିଜ ସହାୟକକୁ ଡ଼ାକି ଦେଉଥଲେ ଲେଖିବା 
ପାଇଁ । ମୋ ନିମନ୍ତ୍ରଣ ପତ୍ର ପାଇଲା ପରେ ସେ ଶୁଭେଛାସୂଚକ ପତ୍ରଟିଏ ସହାୟକ 
ଦ୍ଵାରୀ ଲେଖାଇ ଓ ନିଜ ଥରିଲା ହାତରେ ସ୍ଵାକ୍ଷର କରି ପଠାଇଥୁଲେ । ସେହି ପତ୍ରଟି 
ଆଜି ପର୍ଯ୍ୟନ୍ତ ମୋ ସ୍ୃତିର ସନ୍ତକ ହୋଇ ରହିଛି । ଆଜିକାଲି ନେତାମାନଙ୍କୁ ଚିଠି 
ଦେଲେ ଉତ୍ତର ମିଳୁନାହିଁ । କିନ୍ତୁ ସେ କାଳରେ ବିଶ୍ଵବବରେଣ୍ଯ ମହାତ୍ସା ଗାନ୍ଧୀ ପ୍ରତ୍ୟେକ 
ଚିଠିର ଉତ୍ତର ଦେଉଥିବାର ଶୁଣିଥଲି । ଆଉ ତାଙ୍କର ଶିଷ୍ୟ ଡ଼ ମହତାବ ମଧ୍ଯ ଶେଷ 


~~ — 


ପର୍ଯ୍ୟନ୍ତ ସେହି ପରଞ୍ପରା ରକ୍ଷା କରିଥିଲେ |! ଏହି ଚିଠିଟି ତାର ଏକ ଜ୍ଵଳନ୍ତ ନମୁନା | 
ବାଲିଆପାଳରେ ଗତ ୧୯୮୪-୮୫-୮୬ ମସିହାରେ କ୍ଷେପଣାସ୍ତ ଘାଟି 


UJ 


ପ୍ରତିଷ୍ଠା ବିରୋଧରେ ଯେଉଁ ଅଭୂତପୂର୍ବ ଜନ ଆନ୍ଦୋଳନ ସାରା ଭାରତବର୍ଷରେ କାହିକି 
ଆନ୍ତର୍ଜାତିକ କ୍ଷେତ୍ରରେ ମଧ୍ଯ ଚହଳ ସୃଷ୍ଟି କରିଥଲା, ତାକୁ ଡ଼ ମହତାବ କମ୍‌ ନୈତିକ 


Her li 

ସମର୍ଥନ ଦେଇ ନାହାଁନ୍ତି । ଜନ ଆନ୍ଦୋଳନ ଆରମ୍ଭ ହେଉହେଉ ସେ ଏହି ଘାଟି ପ୍ରତିଷ୍ଠା 
ବିରୋଧରେ ଏବଂ ଆନ୍ଦୋଳନ ସପକ୍ଷରେ ନିଜର ଦୃଢ ଲେଖନୀ ଚଳାଇଥୂଲେ 
' ପ୍ରଜାତନ୍ତ'ର “ ଗାଁ ମଜଲିସ୍‌' ପୃଷ୍ଠାରେ | ବାଲେଶ୍ବର ଜିଲ୍ଲାର ସବୁଠୁ ସମୃଦ୍ଧ ଓ ଶସ୍ୟଶ୍ୟାମଳା 
ଅଞ୍ଚଳ ବାଲିଆପାଳରେ କ୍ଷେପଣାସ୍ତ ଘାଟି ପ୍ରତିଷ୍ଠା ହେଲେ କିଭଳି ହଜାର ହଜାର ଲୋକ 
ବାସଚ୍ୟୁତ ହେବେ ଏ ସଂପର୍କରେ ସେ ଦୃଢ ମତ ପୋଷଣ କରି ସରକାରୀ କାର୍ଯ୍ୟାନୁଷ୍ଠାନ 
ବିରୋଧରେ ସ୍ବର ଉତ୍ତୋଳନ କରିଥଲେ । ତାଙ୍କ ଭଳି ଜାତୀୟସ୍ତରରେ ଜଣେ ଜନନେତାଙ୍କ 
ଏହି ଆନ୍ଦୋଳନକୁ ଦୃଢ ସମର୍ଥନ ଫଳରେ ଆନ୍ଦୋଳନକାରୀମାନେ ଏଥୁରେ ଉସାହିତ 
ହୋଇ ପ୍ରବଳ ଆଗ୍ରହରେ ଏହାକୁ ଜୋରଦାର କରିପାରିଥଲେ | ଉପସଭାପତି ଭାବରେ 
ଆନ୍ଦୋଳନ ସହିତ ପ୍ରତ୍ୟକ୍ଷ ଭାବରେ ଜଡ଼ିତ ହୋଇଯାଇଥିଲେ । ମୋ ଆବାହକତ୍ବରେ 
ଜିଲ୍ଲା ସ୍ତରରେ ଏକ ସର୍ବଦଳୀୟ କମିଟି ଗଠିତ ହୋଇ କ୍ଷେପଣାସ୍ତଘାଟି ବିରୋଧୀ 
ଆନ୍ଦୋଳନକୁ ସାହାଯ୍ୟ, ସହଯୋଗ ଓ “ସମର୍ଥନ ଜ୍ଞାପନ କରାଯାଇଥୁଲା | ଏହି କମିଟି 
ପକ୍ଷରୁ ବାଲେଶ୍ବର ଜିଲ୍ଲା ବନ୍ଦ ଡ଼ାକରା ଦିଆଯାଇ ତାକୁ ସଫଳ ମଧ୍ଯ କରାଯାଇଥୁଲା ! 
ସେତେବେଳେ ମହତାବ ବାବୁଙ୍କ ସହିତ ବିଭିନ୍ନ ସମୟରେ ଆମେ ମିଳିତ ହେଉଥୁ 
ଆଲୋଚନା ସକାଶେ । ସର୍ବଶେଷ ଥର ପାଇଁ ତାଙ୍କ ଦେହାନ୍ତର ଅଳ୍ପ କେତେ ଦିନ 
ଆଗରୁ ୧୯୮୬ ମସିହା ଡ଼ିସେମ୍ବର ମାସର ମଧ୍ୟଭାଗରେ ବନ୍ଧୁ ବିଜୟ ଉପାଧ୍ୟାୟ ଓ ମୁଁ 
ତାଙ୍କ ସହ ଆଲୋଚନା କରିବାକୁ ଯାଇଥଲୁ ବାଲିଆପାଳ ଆନ୍ଦୋଳନ ବିଷୟରେ । 
ଅପରାହ୍ଣ ପ୍ରାୟ ୫ଟା ହେବ ।! ଆମେ ଯାଇ ପହଞ୍ଚିଲୁ  ପ୍ରଜାତନ୍ତର' ପରିସରରେ ଥବା 
ତାଙ୍କ ପ୍ରାତ୍ୟହିକ ‘ଜନଦରବାର” କକ୍ଷରେ | ମହତାବ ବାବୁ ବସିଥାନ୍ତି ଆଉ ତାଙ୍କ ଘେରି 
ବସିଥାନ୍ତି ବିଭିନ୍ନ କିସମର ଲୋକ | ରାଳା ଓ ଶାସକ ମାନଙ୍କର ସିନା ଦରବାର ବସେ, 
କିନ୍ତୁ ମହତାବ ଶାସନ କ୍ଷମତାରେ ନଥୂଲେ ବି ପ୍ରତିଦିନ ତାଙ୍କ ଉପସ୍ଥିତିରେ ବସୁଥଲା 
* ଦରବାର' | ଏହା ‘ରାଜ ଦରବାର” ନଥୁଲା ; ଥିଲା ‘ ଜନତାର ଦରବାର” | ଲୋକେ 
ଏହି ନାମରେ ନାମିତ କରିଥଲେ ଡ଼. ମହତାବଙ୍କ ପ୍ରତିଦିନ ଉପରଓଳି ' ପ୍ରଜାତନ୍ତ୍ର ହତାରେ 
ହେଉଥିବା ଆଲୋଚନା ସଭାକୁ । ସେଠି ଉପସ୍ଥିତ ରହି ସେ ବିଭିନ୍ନ ଶ୍ରେଣୀର ଓ ବିଭିନ୍ନ 
ମତର ଲୋକଙ୍କୁ ଭେଟି ସେମାନଙ୍କ କଥା ଶୁଣୁଥୁଲେ, ସେମାନଙ୍କ ସୁଖ-ଦୂଃଖ ବୁଝୁଥିଲେ, 
ହାନିଲାଭ ବିଷୟରେ କଥାବାର୍ଭା ହେଉଥିଲେ, ସେମାନଙ୍କୁ ବିଭିନ୍ନ ପରାମର୍ଶ ଦେଉଥିଲେ 
ଏବଂ ଆବଶ୍ୟକ ହେଲେ ସେମାନଙ୍କ ସମସ୍ୟା ସମାଧାନ ପାଇଁ କର୍୍ଛପକ୍ଷଙ୍କ ଦୃଷ୍ି ଆକର୍ଷଣ 
ମଧ୍ଯ କରୁଥିଲେ | ଏହାରି ଭିତରୁ ସେ ପାଉଥିଲେ ଜୀବନର ଆନନ୍ଦ | “ଗାଁ ମଜ୍ଲିସ୍‌'ର 
ଲେଖାପାଇଁ ସେ ତାଙ୍କ ପ୍ରାତ୍ୟହିକ ‘ଜନ ଦରବାର”ରୁ ଉପାଦାନ ସଂଗ୍ରହ କରୁଥିଲେ ! 


॥ ୧୯ ॥ 


Digitized by srujanika@gmail.com 


ସ୍କୃତିର ଚିତ୍ରପଟ 


ବିଭିନ୍ନ ଲୋକ ନାନା ସମସ୍ୟାରେ ପଢ଼ି ତାକୁ ସମାଧାନ କରି ନପାରିଲେ ଦଉଡ଼ି ଆସୁଥିଲେ 
ମହତାବଙ୍କ ପାଖକୁ । ସେ ଯେମିତି ଥଲେ ସମଗ୍ର ଓଡ଼ିଶାବାସୀଙ୍କ ହୃଦୟର ରାଜା । 
ଲୋକଙ୍କ ସମସ୍ୟା ବୁଝି ସେ ତାର ସମାଧାନର ଚେଷ୍ଟା କରୁଥିଲେ । ଆମେ ଯାଇ 
ସେଦିନ ପହଞ୍ଚିଲା ବେଳକୁ ଦରବାରରେ ଭୀଷଣ ଭିଡ଼ । ମହତାବ ବାବୁ ଆମକୁ ଦେଖି 
ତାଙ୍କ ତାଙ୍କ ସ୍ଵଭାବ ସୁଲଭ ଭଂଗୀରେ ଇଷ୍ତ ସ୍ମିତ ହସି ପଚାରିଲେ- “କି ହୋ ।! 
ବାଲେଶ୍ବରିଆ କୂଆଡ଼େ ଆସିଲ ?” ଆମେ ନମସ୍କାର କରି କହିଲୁ “ ଆପଣଙ୍କ ଦେଖା 
କରିବାକୁ ଆସିଚୁ । କେତେକ କଥା ଥଲା !” ‘ହଉ ବସ, କଥା ହେବା” କହି ସେ 
ଅନ୍ଯ କେତେଜଣଙ୍କ ସାଙ୍ଗରେ କଥା ହେଲେ। କ୍ରମେ ଭିଡ଼ କମି ଆସିଲା ! ମହତାବ 
ବାବୁ ଜଣକୁ କଫି ଆଣିବା ପାଇଁ ବରାଦ୍‌ ଦେଲେ | ସେ ତିନି କପ୍‌ କଫି ଆଣି ଗୋଟିଏ 
କପ୍‌ ମହତାବ ବାବୁଙ୍କୁ ଏବଂ ଅନ୍ଯ ଦୁଇ କପ୍‌ ଆମକୁ ପରଷିଲା । ମହତାବ ବାବୁ 
ଗୋଟିଏ ଚୂମକ୍‌ ଦେଇ କପ୍‌ଟି ରଖିଦେଲେ, ଆମେ କିନୁ ପୂରା କପ୍‌ କଫି ପିଇଦେଲୁ | 
ଗୋଟାଏ କଥା ସେଦିନ ମୁଁ ଲକ୍ଷ୍ଯ କଲି, ତାହା ହେଉଛି ମହତାବ ବାବୁଙ୍କ ଶିଷ୍ଟାଚାର, 
ଭଦ୍ରତା ଓ ସୌଜନ୍ୟବୋଧ, ଯାହା ଆଜି ଅନେକଙ୍କ ପାଖରେ ଦେଖିବାକୁ ମିଳେନା । 
ସେ ନିଜେ ହୁଏତ ପୂର୍ବରୁ କଫି ପିଇଥଲେ; ସେତେବେଳେ ଆଉ ପିଇବାକୁ ଇଚ୍ଛା 
ନଥୁଲା ତାଙ୍କର, କିନୁୁ ଆମକୂ କଫି ପିଇବାକୁ ଦେଇ ନିଜେ ଆମ ସଙ୍ଗେ କଫି ନ 
ପିଇବାଟା ଅସୌଜନ୍ୟ ହେବ, ସେପାଇଁ ଇଛା ନଥିଲେ ମଧ୍ଯ ସେ କଫି କପ୍‌ରେ ଗୋଟାଏ 
ଚୂମୁକ୍‌ ଦେଇ ରଖି ଦେଇଥିଲେ | ମୁଁ ଏକଥା ଅନେକଙ୍କୁ କହିଛି । ଛୋଟିଆ କଥାଟିଏ 
ହେଲେ କଂ”ଣ ହେବ, ଏଇଥୁରୁ ହିଁ ମୁଁ ସେଦିନ ପରିମାପ କରିଥୁଲି ତାଙ୍କର 
ସୌଜନ୍ୟବୋଧ । ସେ କାହିଁକି ଆମଠାରୁ ଉଚ୍ଚରେ, ଶିଷ୍ଟାଚାର ଜନିତ ଏହି ସାମାନ୍ୟ 
କଥାରୁ ହିଁ ଅନୁମାନ କରାଯାଇ ପାରିବ । 


ସେଦିନ ଆମେ ବାଲିଆପାଳ କ୍ଷେପଣାସ୍ତଘାଟି ସମସ୍ୟା ସଂପର୍କରେ ତାଙ୍କ ସହିତ 
ଆଲୋଚନା କଳୁଁ । ଏହା ସହିତ ସେ ଆଉ ଗୋଟିଏ ସମସ୍ୟା ସଂପର୍କରେ ସଚେତନ 
ଉହିବାକୁ ଆମକୁ ପରାମର୍ଶ ଦେଇଥିଲେ । ତାହା ହେଉଛି ¬ ବାଲେଶ୍ଵର, ଭଦ୍ରକ, 
କେନ୍ଦ୍ରାପଡ଼ା, ଜଗତ୍‌ସିଂହପୁର ଓ କଟକ ଜିଲ୍ଲାର ଉପକୂଳବର୍ଭୀ ଅଞ୍ଚଳମାନଙ୍କରେ କ୍ରମଶଃ 
ବସତି ଜମାଉଥବା ବାଂଲାଦେଶୀ ଅନୁପ୍ରବେଶକାରୀମାନଙ୍କ ସମସ୍ଯା ବିଷୟ । ଆମ 
ରେଭିନ୍ୟୁ ଇନିସ୍‌ପେକ୍ଟର, ତହସିଲଦାର ଇତ୍ୟାଦି କିପରି ଲାଞ୍ଚ ନେଇ ସେମାନଙ୍କୁ ସ୍ଥାୟୀ 
ପଟ୍ଟା ଦେଉଛନ୍ତି ସେ ବିଷୟ ସେଦିନ ସେ ଆମକୁ କହି ଭଵିଷ୍ଯତରେ ଏହା ଜଟିଳ 
ସମସ୍ୟା ସୃଷ୍ଟି କରିବ ବୋଲି ଆଶଙ୍କା ପ୍ରକାଶ କରିଥଲେ ! 

ll 9୦ ॥l 

- ସ୍ଣୃତିର ଚିତ୍ରପଟ 


ଭୁବନେଶ୍ବରର “ଏକାମ୍ର ନିବାସଂକୂ ଫେରିବା ପାଇଁ ତାଙ୍କର ସମୟ ହୋଇ 
ଯାଇଥୁଲା | ସେ ଉଠି ବାହାରେ ଫାଟକ ପାଖରେ ଥବା ତାଙ୍କ କାର୍‌ ପାଖକୁ ଆସିଲେ | 
ଆମେ ତାଙ୍କ ପଛେପଛେ ଆସି କାର୍‌ ପାଖରେ ତାଙ୍କୁ ପ୍ରଣାମ ଜଣେଇ ବିଦାୟ ନେନଳୁ | 
ଏହା ହିଁ ଥୁଲା ତାଙ୍କ ସହିତ ମୋର ଶେଷ ସାକ୍ଷାତ । ଏହାର ଅଳ୍ପ ଦିନ ପରେ ଆମେ 
୧୯୮୦୭ ମସିହା ଜାନୁଆରୀ - ୨ ତାରିଖ ଦିନ ସକାଳୁ ବାଲିଆପାଳର ଚଉମୁଖରୁ 
ଫେରୁଛୁ ବାଟରେ ଜଣେ ଦୋକାନୀ ଆମକୁ ଖବର ଦେଲା ଯେ ଡ଼. ମହତାବ ଆଉ 
ନାହାନ୍ତି । ସେ ରେଡ଼ିଓରୁ ଏହି ଦୁଃଖଦାୟକ ଖବର ଶୁଣି ଆମକୁ ଜଣାଇଥୂଲା | ଆମେ 
ହଠାତ୍‌ ଏହା ବିଶ୍ଵାସ କରିପାରିଲୁ ନାହିଁ । କାରଣ ଏହା ପୂର୍ବରୁ ସେ ପୀଡ଼ିତ ଥ୍‌ବାର 
କୌଣସି ଖବର ପ୍ରକାଶ ପାଇନଥୁଲା । ମହତାବ ବାବୁ କେବେ ସେଭଳି ଗୁରୁତର 
ଅସୁସ୍ପ ହୋଇ ଦୀର୍ଘଦିନ ଶଯ୍ୟାଶାୟୀ ହେବାର ଆମେ ଶୁଣିନଥଲୁ କି ଜାଣିନଥୁଲୁ । 
କିଛି ବର୍ଷ ତଳେ ସେ “‘ଉଠାଦୋକାନୀର ନୋଟିସ୍‌' ଶୀର୍ଷକ ଏକ କବିତା ଲେଖି 
‘ବିଷୁବ ମିଳନ”ର କବିତା ପାଠୋତ୍ସବରେ ପଢ଼ିଥିଲେ ! ସେହି କବିତାରେ ସେ 
ଲେଖିଥଲେ- 


“ ଯାତରା ଭାଙ୍ଗଲା ଗହଳି କମିଲା 
ସରିଲା ଏଇଠି ମେଳା, 
ଦୋକାନ ଉଠାଇ ସେପାରିକି ଯିବି 


କୂଳେ ଲାଗିଲାଣି ଭେଳା ! 


ବନ୍ଧାବନ୍ଧି କରେ ଜିନିଷ ପତର 
ନାଉରୀ ମାରୁଛି ଡ଼ାକ, 
ସାଙ୍ଗସାଥୀ ସବୁ ଗଲେଣି ବାହାରି 


ମୋ ଯିବା ହେଲାଣି ପାଖ ।” 


ତାଙ୍କ ସମୟ ପାଖ ହେବା ସେ ଜାଣିପାରିଥୂଲେ । ସାଙ୍ଗସାଥୁ ସବୁ ବାହାରି 
ଯାଇଥଲେ ଆଗରୁ | ଏଠିକାର ଯାତରା ଭାଙ୍ଗବାରୁ ସେ ଦୋକାନ ଉଠାଇ ଶେଷରେ 
ଚାଲିଗଲେ ସେପାରିକି । ‘ଅଳପ ଦିନରେ” “ନିଜର ଗୋଟିଏ ଦୁନିଆ” ସେ ଏଠି 
ଗଢ଼ି ଦେଇଥୂଲେ । ତାଙ୍କ ଦୋକାନଟି ବଡ଼ ସୁନ୍ଦର ବୋଲି ଚାରିଆଡ଼େ କଥା ଚାଲି 
ଯାଇଥଲା | ‘ନଗଦ କିଣାଳି”ଙ୍କ ସହିତ କେତେକ ‘ଧୋର ଉଧାରିଆ?” ମଧ୍ଯ ଯୁଟି 


॥ ୨୧ ॥ 

ସ୍କୃତିର ଚିତ୍ରପଟ 
“ଚିକ୍କଣ” କଥା କହି ଫାଙ୍କ ଦେଇଥୁଲେ ତାଙ୍କ । ଆଉ କେତେକ ଲମ୍ବା ଲମ୍ବା 
କଥା” କହି “ଦ୍ରବ୍ଯ କାଳି”ରେ ନେବା ପାଇଁ ମଧ୍ଯ ଫନ୍ଦି କରିଥିଲେ । ଦୋକାନର 
ପେଡ଼ିପୁଟୁଳା ବାନ୍ଧିବା ବେଳେ ବି ଅନେକ ଗରାଖ ଆସି ° ଦ୍ରବ୍ୟ କିଣିବାକୁ ' ଯୁଟୁଥଲେ | 
କିନ୍ତୁ ସେହି ଉଦାର ହୃଦୟର ମହାନ ଦୋକାନୀ ଜଣକ କାହାରିକୁ କେବେ ତାଙ୍କୁ 
ଦୋକାନରୁ ଖାଲି ହାତରେ ଫେରାଇ ଦେଇ ନାହାନ୍ତି । ତାଙ୍କ ଦୋକାନରେ ସବୁ 
ଜିନିଷ ଭରପୂର ଥଲା | କାହାକୁ କ”ଣ ସେ ନ ଦେଇଛନ୍ତି ! ଯାହାର ଯାହା ଦରକାର 
ସମସ୍ତେ ପସନ୍ଦ ମୁତାବକ ତାଙ୍କ ଦୋକାନରୁ ପାଇ ପାରୁଥିଲେ । ଏମିତି ‘ଉଠା 
ଦୋକାନୀ” ଆମ ସମାଜରେ ବିରଳ । ଡ଼.ମହତାବଙ୍କ ଭଳି ସଚ୍ଚୋଟ ଦୋକାନୀ ଏ 
ହାଟରେ ବେପାର ସାରି ଚାଲି ଗଲେଣି | କିନ୍ତୁ ଆମ ଭଳି ଗରାଖମାନେ ତାଙ୍କୁ ଝୁରି 
ହେଉଛୁଁ, ହଉଥବୁ ମଧ୍ଯ କାଳ କାଳ ଧରି; କାରଣ ଦୋକାନରୁ ସେ ଯାହା ଲାଭ 
କରିଥୁଲେ ସେ ସବୁ ବି ଦେଇ ଯାଇଛନ୍ତି ଆମକୁ ¦! ଯାହା ନେଇଛନ୍ତି, ତାହା ହେଲା 
ଆମ ଭଳି ଅସଂଖ୍ଯ ଗରାଖଙ୍କ ସ୍ବେହ-ଶ୍ରଦ୍ଧା ଓ ଶୁଭେଛା । ସେହି ମହାନ୍‌ ‘ଉଠା 
କୋଦାନୀଂ ଙ୍କ ଦୋକାନରେ ଜଣେ ଗ୍ରାହକ ହେବାର ପରମ ସୌଭାଗ୍ୟ ମୋର 
ହୋଇଥୁଲା। ତେଣୁ ତାଙ୍କର ଅବର୍ଭମାନରେ ଏହି ସୃତି-ଅର୍ଘ୍ଯ ଅର୍ପଣ କରୁଛି ତାଙ୍କ 
ପୁଣ୍ୟସ୍ୃତି ଉଦ୍ଦେଶ୍ୟରେ । 


( ' ପରିଚୟ” - ଶାରଦୀୟ ବିଶେଷାଙ୍କ ) 

ଲେଖନୀକାରମାନଙ୍କୁ ସମାଜର ଜାଗ୍ରତ ପ୍ରହରୀ ବୋଲି କୁହାଯାଇଥାଏ । 
ସାହିତ୍ୟିକ ଓ ସାମ୍ବାଦିକ ଏହି ଦଳରେ ଅନ୍ତର୍ଭୁକ୍ତ | “ସମାଜ”ର ବିଭିନ୍ନ ଚରିତ୍ର ଓ 
ଘଟଣାବଳୀକୁ ଚିତ୍ରଣ କରିବା ଏବଂ ନାନା ଦୋଷତ୍ୁଟି ଓ ଦୁର୍ବଳତାକୁ ତର୍ଜ୍ଚନୀ ନିର୍ଦ୍ଦେଶ 
କରି ତା'ର ନିରାକରଣରେ ସାହାଯ୍ୟ କରିବା ସଙ୍ଗେ ସଙ୍ଗେ ଜନଚେତନା ଜାଗ୍ରତ 
କରିବା ଦିଗରେ ଏହି ଲେଖନୀକାରମାନଙ୍କର ଭୂମିକା ସବୁ ଯୁଗରେ ସବୁ ଦେଶରେ 
ସ୍ବୀକୃତ । ସେମାନଙ୍କର ଲେଖନୀ-ଶକ୍ତି ସମାଜର ଆମ୍ମିକ ଓ ନୈତିକ ଶକ୍ତିକୁ ପରିପୁଷ୍ଟ 
ଓ ଜାଗ୍ରତ କରିଥାଏ | ଏହି ପରିପ୍ରେକ୍ଷୀରେ ବିଚାର କଲେ ପ୍ରବୀଣ ସାମ୍ବାଦିକ ଓ ବର୍ଷୀୟାନ 
ସମ୍ପାଦକ ଶ୍ରୀଯୁକ୍ତ ରାଧାନାଥ ରଥଙ୍କୁ ଅକୁଣ୍ଠ ଚିତ୍ତରେ ଓ ନିଃସନ୍ଦେହରେ “ଶତାହୀ- 
ପ୍ରହରୀ” ଆଖ୍ୟାରେ ଭୂଷିତ କରାଯାଇପାରେ । ସେ ଯେମିତି ଏ ସମାଜକୁ, ଏ ଜାତିକୁ 
ଗୋଟିଏ ଶତାବ୍ଦୀ ଧରି ଆପଣାର ଶକ୍ତିଶାଳୀ କଲମ ମୁନରେ କେବଳ ଜାଗ୍ରତ କରିନାହାନ୍ତି, 
ଜଣେ ପ୍ରଜ୍ଞାଶୀଳ, ସତର୍କ ଓ ଅତନ୍ଦ୍ର ପ୍ରହରୀ ଭାବରେ ଏହାକୁ ଅଧଃପତନରୁ ରକ୍ଷା 
କରିବା ପାଇଁ ଜଗି ରହିଛନ୍ତି । ସାରା ଜୀବନ ଏକନିଷ୍ଠ ସାଧକ ଭାବରେ ଓଡ଼ିଆ 
ସାମ୍ବାଦିକତାର ଦିଗ୍ବଳୟକୁ ଅଧକରୁ ଅଧ୍ବକ ଆଲୋକୋଜ୍ବଳ କରିଛନ୍ତି । ପୁଣ୍ଯଶ୍ଳୋକ, 
ଦେଶବନ୍ଧୁ ଗୋପବନ୍ଧୁଙ୍କ ସ୍ଟୃତି ଓ ଆଦର୍ଶକୁ ତାଙ୍କର ମାନସପୁତ୍ର “ସମାଜ” ସମ୍ବାଦପତ୍ର 
ମାଧ୍ଯମରେ ଦୀର୍ଘକାଳବ୍ୟାପି ଜନସାଧାରଣଙ୍କ ନିକଟରେ କେବଳ ପହଞ୍ଚାଇ ନାହାନ୍ତି, 
ତାକୁ ବହୁଗୁଣିତ କରି ପ୍ରକଟ କରାଇଛନ୍ତି । ସେହି ଦୃଷ୍ଟିରୁ ସେ କେବଳ ଶତାବ୍ଦୀ- 
ପ୍ରହରୀ ନୂହଁନ୍ତି - ଶତାବ୍ଦୀ ସାଧକ ମଧ୍ଯ। ଏହି ସଂସାରୀ ତପସ୍ତୀଙ୍କ ଶତତମ ଜୟନ୍ତୀ 
ଅବକାଶରେ ମୁଁ ତାଙ୍କ ପ୍ରତି ଆଭୂମି ପ୍ରଣାମ ଜଣାଇବା ସଙ୍ଗେ ସଙ୍ଗେ ମୋର ସାରସ୍ଵତ 
ଶ୍ରଦ୍ଧା ନିବେଦନ କରୁଛି । 


~~ ma ~ 


ଏହି ଅବସରରେ ମୋର ମନେ ପଡ଼ିଯାଉଛି କିଛି ବର୍ଷ ତଳର କଥା | ୧୯୮୨ 
ମସିହାରେ ନୀଳଗିରି ପ୍ରଜା ଆନ୍ଦୋଳନ ଇତିହାସ ପ୍ରଣୟନ କମିଟି ପକ୍ଷରୁ ଏହାର 
ଇତିହାସ ଗ୍ରନ୍ଧ ଉନ୍ମୋଚନ ପାଇଁ ନୀଳଗିରି କଲେଜ ପରିସରରେ ଏକ ମନୋଜ୍ଞ ଉତ୍ସବର 

ଆୟୋଜନ କରାହୋଇଥାଏ ¦ ସେଥୁରେ ରାଧାନାଥ ବାବୁ ମୁଖ୍ୟ ଅତିଥ ଭାବରେ 
ଯୋଗ ଦେଇଥାନ୍ତି । ନୀଳଗିରି ପ୍ରଜା ଆନ୍ଦୋଳନର ସଂଗ୍ରାମୀ, ବନ୍ଧୁ ଗୋକୁଳାନନ୍ଦ 
ନାୟକ, ସୁଦର୍ଶନ ରାଉତ, ବଳରାମ ରାଜ ତଥା କମିଟିର ଅନ୍ୟ ବନ୍ଧୁମାନଙ୍କ ଦ୍ଵାରା 
ନିମନ୍ତିତ ହୋଇ ମୁଁ ମଧ୍ଯ ସମ୍ମାନିତ ବକ୍ତା ଭାବରେ ସେହି ଉତ୍ସବରେ ଯୋଗ ଦେଇଥାଏ ! 
ପ୍ରସଙ୍ଗକୂମେ କହିରଖେ, କେବଳ ଓଡ଼ିଶା ନୂହେଁ, ସାରା ଭାରତବର୍ଷରେ ନୀଳଗିରି 
ହେଉଛି ପ୍ରଥମ ଦେଶୀୟ ଓ କରଦ ରାଜ୍ୟ ଯିଏ କି ସ୍ଵାଧୀନତା ଲାଭ ପରେ ରାଜତନ୍ତ୍ରକୁ 
ଲୋପ କରି ସ୍ଵାଧୀନ ଭାରତବର୍ଷରେ ପ୍ରଥମେ ମିଶଥୁଲା | ତା'ପରେ ଅନ୍ୟାନ୍ୟ ଗଡ଼ଜାତ 
ଓ ଦେଶୀୟ ରାଜ୍ଯମାନଙ୍କର ପତନ ହୋଇଥଲା । କବି ଗୋଦାବରୀଶ ମହାପାତ୍ର 
ଲେଖିଥଲେ- ˆ ଗିରିକନ୍ଦରେ, ଦେବ ମନ୍ଦିରେ, ଘନ-ଅନ୍ଧାରେ କହ / ହେଲା ଏତେକାଳେ 
କୌପୀନ ପାଶେ, ମୁକୁଟର ପରାଜୟ” । ବାସ୍ତବିକ ସାଧାରଣ ଚାଷୀ, ମୂଲିଆ, 
ଆଦିବାସୀମାନଙ୍କ ଲଢ଼େଇ ପରେ କୌପୀନଧାରୀମାନଙ୍କ ନିକଟରେ ମୁକୂଟର ପରାଜୟ 
ଘଟିଥିଲା । ଏହି ସଂଗ୍ରାମର ପୀଠ, ପ୍ରଜା“ ଆନ୍ଦୋଳନର ପୂୁଣ୍ୟଭୂମି, ଭାରତରେ ରାଜତନ୍ତ 
ପତନର ଆଦ୍ୟ ଦିଶାରୀ ନୀଳଗିରିର ମାଟିରେ ଠିଆ ହୋଇ ସେଦିନ ରାଧାନାଥବାବୁ 
ଏହାର ଇତିହାସ ଗ୍ରନ୍ଧ ଉନ୍ମୋଚନ ଅବସରରେ ଯେଉଁ ଭାଷଣ ଦେଇଥିଲେ, ତାହା 
ମୋତେ କେବଳ ନୁହେଁ ଅନେକଙ୍କୁ ଆଚମ୍ବିତ ଓ ହତଚକିତ କରିଦେଇଥଲା। ସେ 
ଭାଷଣ ସାଧାରଣ ରାଜନୀତିକ ନେତା ବା ମନ୍ତ୍ରୀଙ୍କ ଭାଷଣ ଭଳି ଅନ୍ତଃସାରଶୂନ୍ଯ ଓ 
ଅଗଭୀର ନଥୁଲା ; ଥଲା ତଥ୍ୟ ଓ ତତ୍ତ୍୍‌ ସଂବଳିତ ଏକ ଜ୍ଞାନଗର୍ଭକ ଅଭିଭାଷଣ | ସେ 
କଟକରୁ ଆସିଲାବେଳେ ତାଙ୍କ ସହିତ ଘେନି ଆସିଥିଲେ କେତେଗୁଡ଼ିଏ ଦୁର୍ଲଭ ପୁସ୍ତକ 
ଓ Document, ସେଗୁଡ଼ିକରୁ ଚିହୃଦିଆ ଅଂଶଗୁଡ଼ିକ ପଢ଼ି ରାଜତନ୍ର ଅଦ୍ୟୁଦୟ, ତା’ 
ବିରୋଧରେ ପ୍ରଜା ଆନ୍ଦୋଳନ, ବିଶେଷକରି ଓଡ଼ିଶା ଓ ନୀଳଗିରିର ପ୍ରଜାଆନ୍ଦୋଳନର 
ଇତିହାସ ଓ ଗତି-ପ୍ରକୃତି-ପରିଣତି ସଂପର୍କରେ ଏଭଳି ତଥ୍ୟ ପ୍ରଦାନ କଲେ ଯେ ଆମେ 
ତଟସ୍ପ ଓ ଅଭିଭୂତ ହୋଇଗଲୁ । ସେ ଜଣେ ଇତିହାସବିତ୍‌ ଅଧ୍ୟାପକ ବା ଏତିହାସିକ 
ନ ହୋଇ ବି ନିଜର ପ୍ରବଳ ଅନୁସନ୍ଧିସ୍ଥା, ଜ୍ଞାନଲିପ୍‌ସା ଓ ଜିଜ୍ଞାସୀ ବଳରେ ଆପଣାକୁ 
ଯେକୌଣସି ପ୍ରଖ୍ୟାତ ଇତିହାସବେଭାଙ୍କ ଠାରୁ ବି ଅଧକ ଯୋଗ୍ଯ କରିପାରିଥବାର 
ମନେହେଲା | “ ନୀଳଗିରି ପ୍ରଜା ଆନ୍ଦୋଳନର ଇତିହାସ ପୁସ୍ତକରେ ସ୍ଥାନ ପାଇନଥୂବା 
ଅନେକ ତଥ୍ୟ ସେ ପ୍ରଦାନ କରିଥିଲେ ସେଦିନ । ମୁଁ ଅନୁଭବ କରିଥୁଲି, ଏହା ହିଁ 
ରାଧାନାଥବାବୁଙ୍କ ବହୁ-ବର୍ଣ୍ଳ ବ୍ୟକ୍ତିତ୍ଵର ଏକ ଉଜ୍ଜଳ ଦିଗ ! ଯେକୌଣସି ବିଷୟରେ 
ତାଙ୍କର ଜ୍ଞାନର ଗଭୀରତା ଉପଲବ୍ଧି କରିହୁଏ | ସେ ଯେମିତି ଏକ ଜୀବନ୍ତ ଜ୍ଞାନକୋଷ | 

“ସମାଜ ର ଗୁନ୍ଛାଗାର ( Reference Library ) କୁ ସେଥିପାଇଁ ସେ ବହୁ ଦୁର୍ଲଭ ଗରନ୍ରାଜି, 
ପତ୍ର-ପତ୍ରିକା ଓ ଡ଼କୁମେଣ୍ଟରେ ପରିପୁଷ୍ଟ କରିଛନ୍ତି । ନିଜେ ମଧ୍ଯ ତାର ସଦବ୍ୟଯବହାର 


କରିଛନ୍ତି ସାରା ଜୀବନ । ପ୍ରକୃତ ଅର୍ଥରେ ତାଙ୍କୁ ଜଣେ ଜ୍ଞାନ-ତପସ୍ଵୀ କୁହାଗଲେ 
ଅତ୍୍ୟୁକ୍ତ ହେବନାହି । 


' କୁଜୀବର ପତ୍ରଂର ସଂପାଦକ ଓ ପ୍ରକାଶକ ସାଧୁ ସୁନ୍ଦର ଦାସଙ୍କୁ ( ୧୭ ୨ ୦- 
୧୮୩୮) ଯଦି ଓଡ଼ିଆ ସାମ୍ବାଦିକତାର ଆଦ୍ୟଜନକ ବୋଲି ଧରାଯାଏ, ତାହେଲେ 
ଡ଼. ରାଧାନାଥ ରଥଙ୍କୁ ଏ କ୍ଷେତ୍ରରେ ଏ ଶତାଦ୍ଦୀର ଶେଷ ଉଜ୍ନଳ ଦୀପ୍ତସ୍ତମ୍ଭ ଭାବରେ 
ଅକୁଣ୍ଠିତ ଚିତ୍ତରେ ସ୍ଵୀକାର କରାଯିବ । କିନ୍ତୁ ବିସ୍ମୟକର ଭାବରେ ଉଭୟଙ୍କର ଜନ୍ମ 
ପୂର୍ବତନ ଗଡ଼ଜାତ ଆଠଗଡ଼ରେ ଏବଂ ଉଭୟେ ନିର୍ଭୀକ, ନିରହଂକାରୀ ଆଦର୍ଶବାଦୀ ଓ 
ଶତାୟୁ । ଅବଶ୍ଯ ସୁନ୍ଦର ବାସ ଶତବର୍ଷ ପୂର୍ଣକରି ଆହୁରି ଅଠରବର୍ଷ ଅଧକ ଜୀବିତ 
ଥିଲେ ଏବଂ ତାଙ୍କ ସଂସ୍କାରଧର୍ମୀ ଲେଖନୀ ଶେଷ ପର୍ଯ୍ୟନ୍ତ ସକ୍ରିୟ ଥଲା | ଆମ୍ଭେ ମଧ୍ଯ 
ଆଶା କରୁଛୁ, ରାଧାନାଥବାବୁ ଶତବର୍ଷ ପୂର୍ଣ କରି ସୂନ୍ଦରବାବାଜୀଙ୍କ ଭଳି 
କାୟମନୋବାକ୍ୟରେ ସକ୍ରିୟ ଓ ସତେଜ ରହି ଆହୁରି ଅଠର ବର୍ଷ ପର୍ଯ୍ୟନ୍ତ ଆମକୁ 
ଦିଗ୍ଦର୍ଶନ ଦିଅନୁ । ଜଣେ ଦକ୍ଷ ଅଭିଭାବକଭାବରେ ଆମର ଦୋଷଦୁର୍ବଳତାକୁ 
ସଂଶୋଧନ କରି ପ୍ରକୃତ ଜ୍ଞାନର ଆଲୋକ ଦେଖାନ୍ତୁ | 


ଡ଼. ରଥ ତାଙ୍କର ଆଦ୍ୟ କିଶୋର ଜୀବନ ବିତାଇଥ୍‌ଲେ ଫକୀରମୋହନଙ୍କ 
ସୃତି-ପୂତ ବାଲେଶ୍ଵର ସହରରେ । ସେତେବେଳେ ସେ ତାଙ୍କର ମାମୁ ପଣ୍ଡିତ ଲୋକନାଥ 
ମହାପାତ୍ରଙ୍କ ପାଖରେ ରହି ଭିକ୍ଟୋରିଆ ଜୁବିଲି ଏମ୍‌.ଇ. ସୂଲରେ ପାଠ ପଢୁଥିଲେ | 
ଲୋକନାଥ ମହାପାତ୍ର ଥଲେ ବାଲେଶ୍ବର ଜିଲ୍ଲାସ୍କୁଲର ଶିକ୍ଷକ । ଏହା ବିଂଶ ଶତାଦ୍ଦୀର 
ପ୍ରଥମ ଦଶକରି କଥା | ରାଜା ବୈକୁଣ୍ଠନାଥ ଦେବଙ୍କ ଦ୍ଵାରା ପ୍ରତିଶ୍ଠିତ ଭିକ୍ଟୋରିଆ 
ଜୁବିଲି ଏମ୍‌.ଇ. ସ୍କୁଲ ଏବେ ଟାଉନ୍‌ ହାଇସ୍କୁଲରେ ରୂପାନ୍ତରିତ ହୋଇଛି । 
ରାଧାନାଥବାବୁ ଯେଉଁ ଏମ୍‌.ଇ. ସ୍କୁଲରୁ ମାଇନର ପାଶ୍‌ କରିଥଲେ ମୁଁ ମଧ୍ଯ ଏହି 
ଶତାଦ୍ଦୀର ପଞ୍ଚମ ଦଶକରେ ସେହି ସ୍କୁଲରୁ ପାଶ୍‌ କରିବାର ଗୌରବ ଲାଭ କରିଛି। 
ରାଧାନାଥବାବୁ ଓଡ଼ିଶାର ଶିକ୍ଷାମନ୍ତ୍ରୀ ଥଲାବେଳେ ବାଲେଶ୍ବର ଗସ୍ତରେ ଆସି ତାଙ୍କର 
ଅତୀତର ସେହି ବିଦ୍ୟାନିକେତନକୁ ବୁଲି ଦେଖିବାର ଲୋଭ ସମ୍ବରଣ କରିପାରିନଥୁଲେ । 
ସେତେବେଳେ ମୋର ପୂଜ୍ୟ ପିତା ବିଶ୍ବନାଥ ରଥ ସେହି ସ୍କୁଲରେ ଶିକ୍ଷକ ଥୁଲେ । 
ଯିଏ କି ଏକଦା ବାଲେଶ୍ଵର ଜିଲ୍ଲାସ୍କୁଲର ଛାତ୍ର ଥିଲାବେଳେ, ପଣ୍ତିତ ଲୋକନାଥ 

ମହାପାତ୍ର ଥଲେ ତାଙ୍କ ଶିକ୍ଷକ । ସେହି ଦୃଷ୍ଟିରୁ ଛାତ୍ରାବସ୍ଥାରେ ରାଧାନାଥବାବୁଙ୍କ ସହ 
ମୋ ବାପାଙ୍କର ମଧ୍ଯ ପରିଚୟ ଥୁଲା | ମନ୍ତ୍ରୀ ଭାବରେ ଯେତେବେଳେ ସେ ସେହି 
ସ୍କୁଲ ପରିଦର୍ଶନରେ ଆସିଲେ, ବହୁବର୍ଷ ପରେ ବି ଅତୀତର ସ୍ତି-ଚାରଣ କରିଥଲେ | 
ଡ଼ଃ ରାଧାନାଥ ରଥଙ୍କ ଅଭୁତ ସ୍ରଣଶକ୍ତି କଥା ଭାବିଲେ ଆଶ୍ଚର୍ଯ୍ୟ ହେବାକୁ ପଡ଼େ । 
' ସମାଜ”ର ସଂପାଦକୀୟ, ‘ ଝିଟିପିଟି କହେ” ବା ତାଙ୍କର ଅନ୍ୟାନ୍ୟ ଲେଖାରେ ବହୁଦିନ 
ତଳେ ପଢ଼ିଥିବା ବା ଶୁଣିଥିବା ବିଷୟରେ ସୁନ୍ଦର ଉପସ୍ଥାପନା ତାଙ୍କର ଏହି ସ୍ଲରଣଶକ୍ତି 


ତଥା ବହୁଶାସ୍ତ୍ଦର୍ଶିତାର ପରିଚୟ ଦିଏ । 


ଅତ୍ଯନ୍ତ ଅବଶୋଷର ବିଷୟ ଯେ, ଯାହାଙ୍କର ଜୀବନ ଓ ବ୍ୟକ୍ତତ୍ଵ ଗୋଟିଏ 
ଉଲ୍ଲେଖଯୋଗ୍ୟ ଶତାବ୍ଦୀର ଜୀବନ୍ତ ଓ ଚଳନ୍ତି ଇତିହାସ, ସେ ତାଙ୍କର ପୂର୍ଣ୍ାଙଂ ଆମ୍ମ- 
ଜୀବନୀ ଲେଖିଗଲେ ନାହିଁ । ତାହା ଲେଖା ହୋଇଥଲେ, ହୁଏତ ହୋଇଥାନ୍ତା 
ଫକୀରମୋହନଙ୍କ ଆତ୍ମ ଜୀବନ ଚରିତ ଭଳି ଏକ ଆଲୋକୋଜ୍ବଳ ସଫେଦ ଦର୍ପଣ, 
ଯେଉଁଥିରେ ଏ ଶତାଦ୍ଦୀର ମୁହଁ ଦେଖିପାରିଥାନ୍ତେ ତାଙ୍କ ପରବର୍ଭୀ ବଂଶଧରଗଣ । ତାହା 
ହୁଏତ ହୋଇଥାନ୍ତା ନାନା ତଥ୍ଯବହୁଳ ଏ ଜାତିର ଓ ସମୟର ବର୍ଣ୍ଣିଳ ଇତିହାସ । 


ଶତାଦ୍ଦୀର ଜାଗ୍ରତ ପ୍ରହରୀ, ଆମ ସମୟର ଅନ୍ୟତମ ଶ୍ରେଷ୍ଠ ପୁରୁଷ, ଓଡ଼ିଆ 
ସାମ୍ବାଦିକତାର ଯଶସ୍ବୀ କ୍ଷେତ୍ରପାଳ ଡ଼. ରଥଙ୍କ ଜନ୍ମଶତବାର୍ଷିକୀରେ ତାଙ୍କ ଚରଣ ତଳେ 
ମୋର ଆଭୂମି ପ୍ରଣାମ | 0 

କବିମଞ୍ଜୁଳ : ସୃତି-ଅର୍ଘ୍ୟ 


କବିମଞ୍ଜୁଳ କୃଷ୍ଣପ୍ରସାଦ ବସୁଙ୍କୁ ଦେଖିବାର ସୌଭାଗ୍ଯ ପ୍ରଥମେ ଆଜକୁ ପ୍ରାୟ 
ଚଉତିରିଶ ବର୍ଷ ତଳେ ୧୯୬୧ ମସିହାର ଶେଷବେଳକୁ ମୋର ହୋଇଥୁଲା । 
ସେତେବେଳେ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ଥା'ନ୍ତି ଡ଼ଃ ହରେକୃଷ୍ଣ ମହତାବ 
ଏବଂ ସମ୍ପାଦକ ଥା'ନ୍ତି ଅଧ୍ୟାପକ ଗୌରୀକୂମାର ବ୍ରହ୍ମା । ଏକାଡ଼େମୀ ପକ୍ଷରୁ ପ୍ରଥମଥର 
ପାଇଁ ଏକ ଲେଖକ ସମ୍ମିଳନୀ ଭୁବନେଶ୍ବରସ୍ଥ ମ୍ୟୁଜିୟମ ସଂଲଗ୍ନ ଭଞ୍ଜକଳା ମଣ୍ଡପରେ 
ଅନୁଷ୍ଠିତ ହେଉଥାଏ | ଶୀତଦିନ, ବୋଧହୁଏ ଡ଼ିସେମ୍ବର ମାସ ହେବ | ବକ୍ସି ଜଗବନ୍ଧୁ 
ବିଦ୍ୟାଧର ମହାବିଦ୍ୟାଳୟର ନବନିର୍ମିତ ଛାତ୍ରାବାସରେ ଲେଖକ ଓ ସାହିତ୍ଯକମାନଙ୍କର 
ରହିବା ଓ ଖାଇବାର ସୁବନ୍ଦୋବସ୍ତ ହୋଇଥାଏ ! ମୁଁ ବାଲେଶ୍ବରରୁ ଜଣେ ପ୍ରତିନିଧ 
ଭାବରେ ଯାଇ ସେହି ଲେଖକ ସମ୍ମିଳନୀରେ ଯୋଗଦେବା ସଂଗେ ସଂଗେ ସେହି 
ଛାତ୍ରାବାସରେ ମଧ୍ଯ ଅନ୍ଯ ବହୁ ପ୍ରବୀଣ ଓ ତରୁଣ ଲେଖକଙ୍କ ସହ ରହୁଥାଏ । ଡ଼ଃ 
ମହତାବ ଏବଂ ଅଧାପକ ବ୍ରହ୍ମାଙ୍କ ସୁପରିଚାଳନା ଯୋଗୁଁ ବିଭିନ୍ନ ଜିଲ୍ଲାରୁ ଆଗତ 
ଲେଖକମାନଙ୍କର ରହଣି ଓ ଖାଦ୍ୟପେୟରେ କୌଣସି ତୁଟିନଥାଏ | ବିଭିନ୍ନ ଅଧ୍ୟବେଶନ 
ମଧ୍ଯ ଖୁବ୍‌ ସୁରୁଖୁରୁରେ ସମ୍ପନ୍ନ ହେଉଥାଏ । ବୟସ, ଯଶ ଓ ପ୍ରତିଷ୍ଠା ନିର୍ବିଶେଷରେ 
ବିଭିନ୍ନ ତରୁଣ ଓ ପ୍ରବୀଣ ଲେଖକମାନଙ୍କ ମଧ୍ୟରେ ଏହି ଅବସରରେ ଏକ ଆମ୍ଲିକ 
ଭାବ ପ୍ରତିଷ୍ପିତ ହେବାର ସୁଯୋଗ ପାଇ ମୁଁ କେବଳ ନୁହେଁ ଅନେକ ଆମ୍ବହରା 
ହୋଇଥିଲେ | ମୁଁ ରହୁଥିବା ବି.ଜେ.ବି. କଲେଜ ହଷ୍ଟେଲର କୋଠରୀଟି ଠାରୁ ତିନି- 
ଚାରିଟି କୋଠରୀ ଛାଡ଼ି ଗୋଟିକରେ ରହୁଥିଲେ କବି କୃଷ୍ଣପ୍ରସାଦ ବସୁ । ମୋର 
ଯେତେଦୂର ମନେ ପଡୁଛି ତାଙ୍କ ସହ ବା ତାଙ୍କ ପାଖ କୋଠରୀରେ ରହୁଖିଲେ ପଡ୍ିତ 
ବିନାୟକ ମିଶ୍ର ଓ ଭଞ୍ଜ ସାହିତ୍ୟ ବିଶାରଦ ଅନନ୍ତ ପଦ୍ଧନାଭ ପଟ୍ଟନାୟକ | ତିନି ଦିନର 
ରହଣି ଭିତରେ ସେତେବେଳେ ତାଙ୍କର ସାହଚର୍ଯ୍ୟ ଲାଭ କରିପାରିଥ୍‌ଲି । 
ସେତେବେଳକୁ ସେ ଜୀବନର ସାୟାହୃ୍ବରେ ପହଞ୍ଚି ସାରିଥିଲେ |! ବିୟସ ସତୁରି 
ପାଖାପାଖି । ମୁଁ ୨ ୬/ ୨୭ ବର୍ଷର ତରୁଣ ମାତ୍ର | ଦିନେ ସକାଳୁ ଉଠିଲା ବେଳକୁ ମୋ 


॥ ୨୭ ॥ 

କୋଠରୀରେ ରହୁଥ୍‌ବା ଜଣେ ତରୁଣ ଲେଖକ ବନ୍ଧୁ ମୋତେ ଟାଣି ନେଇଗଲେ କୃଷ୍ଣ 
ବସୁ ରହୁଥିବା କୋଠରୀ ପାଖକୁ । ସେହି କୋଠରୀ ଭିତରେ ଓ ବାହାରେ ଜମା 
ହୋଇଥାନ୍ତି ଆହୁରି କିଛି ପ୍ରବୀଣ ଓ ତରୁଣ ଲେଖକ । ସମସ୍ତଙ୍କ ଆଖିରେ ଅପୂର୍ବ 
ଉତ୍ସୁକତା ଓ ହୃଦୟରେ ତନ୍କୟଭାବ। ଏକ ନୃତ୍ଯଂସଙ୍ଗୀତର ଆସର ଯେମିତି ଜମି 
ଉଠୁଥାଏ । ନାୟକ, କବିମଞ୍ଜଳ କୃଷ୍ଣବସୁ । କୋଠରୀଟି ଭିତରେ ସେ ନିଜେ ବିଭିନ୍ନ 
ଭଙ୍ଗୀରେ ସେହି ପରିଣତ ବୟସରେ ମଧ୍ଯ ନାଚି ନାଚି ଏବଂ ବିଭିନ୍ନ ରାଗରେ ଗାଇଗାଇ 
ସାରା ପରିବେଶଟିକୁ ସଙ୍ଗୀତ ମୁଖରିତ ଓ ରସ ଉଚ୍ଛଳ କରି ତୋଳିଥୁଲେ । ମୁଁ ଆଶ୍ଚର୍ଯ୍ୟ 
ହୋଇଗଲି ସେହି ଅପୂର୍ବ ଦୃଶ୍ୟ ଦେଖି । ପୂର୍ବରୁ ମୁଁ ତାଙ୍କ ସଂପର୍କରେ ଶୁଣିଥୁଲି । 
ଝଙ୍କାର'ରୁ ନିୟମିତ ପ୍ରକାଶ ପାଉଥ୍‌ବା ତାଙ୍କର ଅନବଦ୍ୟ ରମ୍ୟ କଥନିକା 
* ଆଖଡ଼ାଘରେ ବୈଠକ” ପଢ଼ି ମୁଗ୍ଧ ହୋଇଥୁଲି | ସେ ଯେ ରସ ଓ ରାସର ଏକ 
ମୁର୍ଭିମନ୍ତ ପୁରୁଷ, ଏହା ଜାଣିଥ୍ଲି | କିନ୍ତୁ ସ୍ଵଚକ୍ଷୁରେ ତାଙ୍କୁ ଦେଖିବାର ବା ତାଙ୍କ ଅଭିନୟ 
ଭଙ୍ଗୀ ସହ ସୁଲଳିତ ସଂଗୀତ ଶୁଣିବାର ପରମ ସୌଭାଗ୍ୟ ପୂର୍ବରୁ ମୋର ଘଟିନଥୁଲା | 
ଏତେ ସହଜ ଭାବରେ, ଏତେ ଅନାୟାସରେ ଏବଂ ଏତେ ଅକୁଣ୍ଠିତ ଚିତ୍ତରେ ଜଣେ 
କିଶୋର ବା ତରୁଣ ଭଳି ଢଳିଢଳି ସ୍ଵର-ତାନ-ଲୟ ଠିକ୍‌ ରଖି ପଦଚାଳନା ପୂର୍ବକ 
ସଂଗୀତର ତାଳେ ତାଳେ ନାଚି ନାଚି ନିଜକୁ ହଜାଇ ଦେବା ଭିତରେ ଅନ୍ଯକୁ 
ମଜାଇଦେବାର ଅଭୁତ କଳା-କୌଶଳ ଦେଖି ସେଦିନ ମୁଁ ସ୍ତମ୍ଭୀଭୂତ ହୋଇଯାଇଥୁଲି | 
ସେ ଯେ ପ୍ରକୃତରେ ଜଣେ ଅନନ୍ୟ ସଂଗୀତ ସାଧକ ତୁଲେ ଏହା ମୋର ହୁଦ୍‌ବୋଧ 
ହୋଇଥଲା ସେଦିନ । 


ଏହାପରେ ପ୍ରାୟ ତିନି ଚାରି ବର୍ଷ ବିତିଗଲ୍ଲା | ୧୯୬୬ ମସିହା ଶେଷ ବେଳକୁ 
ଭଦ୍ରକର ବାଗୁରାଇ ହାଇସ୍କୁଲ ପରିସରରେ ଯୁବ ଲେଖକ ସମ୍ମିଳନୀର ତୃତୀୟ 
ଅଧ୍ବବେଶନ ଅନୁଷ୍ଠିତ ହେଲା ସେତେବେଳେ ମୁଁ ଥାଏ ଏହି ଅନୁଷ୍ଠାନର ଉପସଭାପତି । 
ଅଭ୍ୟର୍ଥନା ସମିତିର ସଭାପତି ଥଲେ ବିଶିଷ୍ଠ ଆଡ଼ଭୋକେଟ୍‌ ୪ ନବୀନ କୃଷ୍ଣ ଚାନ୍ଦ ଓ 
ସଂପାଦକ ଥୁଲେ ଶ୍ରୀ ଯୁଗଳ କିଶୋର ପଟ୍ଟନାୟକ । ନବୀନବାବୁଙ୍କ ସନିର୍ବନ୍ଧ ଅନୁରୋଧ 
ଓ ଆମ ଅନୁଷ୍ଠାନର ନିମନ୍ତ୍ରଣକ୍ରମେ ସେହି ବୃଦ୍ଧାବସ୍ଥାରେ ମଧ୍ଯ କଷ୍ଟସ୍ଵୀକାର କରି ସେ 
ଯାଜପୁରରୁ ଆସି ସମ୍ମିଳନୀରେ ଯୋଗ ଦେଇଥୁୂଲେ ସମ୍ମାନିତ ଅତିଥ ଭାବରେ ! 
ସେତେବେଳେ ବି ମୁଁ ଲକ୍ଷ୍ୟ କରିଥିଲି ତାଙ୍କ ଭିତରେ ତରୁଣ ସୁଲଭ ଉଦ୍ଦାମତା ଓ 
କଥାବାଇାଁଁରେ ରଙ୍ଗ-ରସିକତା । ଜଣେ ନୀରସ ବୃଦ୍ଧଲୋକ ଭିତରେ ଏତେ ରସ 
ଟୁଳୁଟୁଳୁ ହୋଇ ଭରି ରହିପାରେ ତାହା ଆମେ ସେଦିନ ଅନୁଭବ କରିଥିଲୁ । 

କୃଷ୍ଣ ବସୁ ଜଣେ ଅଶିକ୍ଷିତ ବା ଅଳ୍ଶିକ୍ଷିତ ସାଧାରଣ ନାଟୁଆ ନଥଲେ | ଆଜକୁ 
ପ୍ରାୟ ଅଶୀବର୍ଷ ତଳେ, ଯେତେବେଳେ ଓଡ଼ିଶାରେ ସାଧାରଣ ଶିକ୍ଷିତଙ୍କ କଥା ଛାଡ଼ନ୍ତୁ, 
ସାକ୍ଷରଙ୍କ ସଂଖ୍ୟା ବି ଥଲା ନଗଣ୍ୟ, ସେତେବେଳେ ସେ ଥଲେ ଉଚ୍ଟଶିକ୍ଷିତ | କଟକର 
ରେଭେନ୍‌ସା ଓ କଲିକତାର ସେଣ୍ଟ ଜେଭିୟର୍ସ କଲେଜରେ ଉଚ୍ଚଶିକ୍ଷା ଲାଭ କରିଥଲେ | 
କିନ୍ତୁ ଜଣେ ସ୍ଵାଧୀନଚେତା, ସ୍ଵାଧୀନତାପ୍ରିୟ ଓ ସ୍ଵଦେଶବସଳ ବ୍ଯକ୍ତି ହୋଇଥବାରୁ 
ନାଟୁଆ ହୋଇ ଏହାକୁ ଜୀବନର ବୃତ୍ତି ଓ ପ୍ରବୃତ୍ତି ଭାବରେ ଗ୍ରହଣ କରିନେଇଥଲେ 
ଶେଷ ପର୍ଯ୍ୟନ୍ତ | ଏ ସଂପର୍କରେ ସେ କାନ୍ତକବି ଲକ୍ଷ୍ମୀକାନ୍ତଙ୍କ ସ୍କତିତର୍ପଣ” କରିବାକୁ 
ଯାଇ ଲେଖିଛନ୍ତିଂ “ ଦୈବକୁ ହଷ୍ଟେଲ ଜୀବନ ମଧ୍ଯରେ ପ୍ରଭୁଙ୍କ ବରାତରେ ମୁଁ ଜଣେ 
 ବନ୍ଦେମାତରଂ ଦଳର ବିପ୍ଲବୀ ରାଜଦ୍ରୋହୀ ଡ଼ାକୁ ବୋଲି ପୁଲିସଙ୍କର କୃପା କଟାକ୍ଷ 
ମୋ ଉପରେ ପଡ଼ିଗଲା ! ଗଲା ଆଇଲା, ଶୋଇଲା ବସିଲା ସବୁଠି ଛାୟା ପ୍ରାୟ 
ବୁଲିଲେ ପୋଲିସ ମୋ ପଛରେ । ସରକାରୀ ଚପ୍ରାସୀ ଚାକିରୀ ସୁଦ୍ଧା ମିଳିବ ନାହିଁ 
ସ୍ପିର । ଅଗତ୍ୟା ମୁଁ ମଧ୍ଯ ଯାଜପୁରରେ ଗଢ଼ିଲି ବେକାରର ସମ୍ବଳ ନାଟ୍ୟ ସଂପ୍ରଦାୟ । ” 
ତାଙ୍କ ପେଶାଦାର ନାଟ୍ୟଦଳ ଗଢିବା ମୂଳରେ ଏହା ହିଁ ରହସ୍ୟ | କିନ୍ତୁ ସେ ଲେଖିଛନ୍ତି 
- “କି ସୁରଦେଓଙ୍କ ସଂପ୍ରଦାୟ ଓ ତୁମ ସଂପ୍ରଦାୟ, ଉଭୟ ଦଳର ଅଭିନୟ ହେଉଥଲା 
ଷ୍ଟେଜ ଉପରେ ପରଦା ମଜ୍ଧରେ | ମୁଁ କିନଧୁ କାଠ, ବାଉଁଶ ତକ୍ତପୋଷ ତାଟର ଝାମେଲାକୁ 
ନ ଯାଇ ଶିକ୍ଷା ଦେଲି ଯାତ୍ରାଦଳ । ସେ ଯୁଗରେ ଯାତ୍ରାଥଲା କାବ୍ୟ-ସଂଗୀତ ଆଶ୍ରିତ, 
ନଥୁଲା ଗଦ୍ୟ ସାହିତ୍ୟର ବନ୍ଧା କଥା | ପ୍ରଚଳନ କଲି ଯାତ୍ରା ମଧ୍ୟରେ ଗଦ୍ଯ ସାହିତ୍ୟର 
କଥୋପକଥନ | ଶିକ୍ଷାଦେଲି ଛାତ୍ରମାନଙ୍କୁ ବିଧମତ ଶାସ୍ତୀୟ ସଂଗୀତ ପଦ୍ଧତିରେ । 
ଷ୍ଟେଜ୍‌ ଉପଯୋଗୀ କେତେକ ନାଟକ ଥଲା, କିନ୍ତୁ ଯାତ୍ରା ଉପଯୋଗୀ ନାଟକ ଖଣ୍ଡେ 
ସୁଦ୍ଧା ନଥୁଲା, ବର୍ଭମାନ ମଧ୍ଯ ବିରଳ | ତେଣୁ ନିଜକୁ ଲେଖିବାକୁ ପଡ଼ିଲା ।” (ସ୍ତି- 
ତର୍ପଣ / କାନ୍ତକବି ବିଶେଷ ସଂଖ୍ୟା / ଡ଼ଗର- ୧୬ଶ ବର୍ଷ ୯ମ - ୧ ୦ମ ସଂଖ୍ୟା- 
ମାର୍ଚଚ-ଏପ୍ରିଲ- ୧୯ ୫୩) ଏହି ସୃତି କଥନ ଭିତରେ ସେ କିଭଳି ପରିସ୍ଥିତିର ବଶବର୍ରୀ 
ହୋଇ ପେଶାଦାର ନାଟ୍ୟ ସମ୍ପଦାୟ ଗଠନ କରିଥୁଲେ ଏବଂ ଯାତ୍ରା ଉପଯୋଗୀ ନାଟକ 
ଲେଖିବାକୁ ବାଧ୍ୟ ହୋଇଥଲେ, ତାର ସ୍ଵୀକାରୋକ୍ତି ସୁସ୍ପଷ୍ଟ । ପ୍ରକୃତରେ ବୈଷ୍ଣବ 
ପାଣିଙ୍କ ପରେ ଓଡ଼ିଆ ଯାତ୍ରାଂନାଟକରେ ଗଦ୍ୟ-ସଂଳାପର ପ୍ରଚଳନ କରି ଏହାକୁ ଏକ 
ନୂଆ ମୋଡ଼ ଦେବାରେ କୃଷ୍ଣ ବସୁଙ୍କ ଅବଦାନ ଯୁଗାନ୍ତକାରୀ । ପୁଣି ସେଥୁରେ 
ସଂଯୋଜିତ ସଂଗୀତ ସବୁକୁ ଶାସ୍ତ୍ରୀୟ ପଦ୍ଧତିରେ ରଚନା କରି ସେହି ଶାସ୍ତୀୟ ପଦ୍ଧତିରେ 
ଛାତ୍ରମାନଙ୍କୁ ବିଧ୍ବମତେ ଶିକ୍ଷା ଦେବାରେ ହିଁ ତାଙ୍କର ଅପୂର୍ବ ଦକ୍ଷତା ପ୍ରତିପାଦିତ । ଆଜି 

ଯେତେବେଳେ ଗଣନାଟ୍ୟ ନାମରେ ଓଡ଼ିଶାରେ ଶସ୍ତା, ଯୌନ ଉତ୍ତେଜିତ, ଅଶ୍ଲୀଳ, 
ବିଭସସ ହିଂସା ଦୃଶ୍ଯ ସମ୍ବଳିତ ହିନ୍ଦୀ ସିନେମାର କାର୍ବନ କପି ଭାବରେ ଯାତ୍ରାଭିନୟର 
ନଗ୍ନ ହଠକାରିତା ଚାଲିଛି, ସଂଗୀତ ନାମରେ ଦ୍ବୈର୍ଥବୋଧକ ଯୌନଂ-ଗନ୍ଧୀଃ ଭାବ- 
ରସହୀନ, ଶ୍ରତି-ଧର୍ଷଣ ଓ ମତି-ଘର୍ଷଣକାରୀ ବିକଟ ସ୍ଵର-ସାଧନାର ପ୍ରତିଯୋଗିତା 
ଚାଲିଛି ; ସେତେବେଳେ ହିଁ ପାଳିତ ହେଉଛି ସେହି ମହାନ୍‌ ସାଧକ କୃଷ୍ଣପ୍ରସାଦ 
ବସୁଙ୍କ ଶତବାର୍ଷିକ ଜୟନ୍ତୀ ଉତ୍ସବ | ମୋର ମନେହଏ, ଏହା ଯେମିତି ସମୟର ଏକ 
ପରିହାସ ନୁହେଁ, ଏକ ଆହ୍ଵାନ । ଏକ ଏତିହାସିକ ଏବଂ ସମୟୋଚିତ ଆବଶ୍ୟକତା | 
ଅପସଂସ୍କୃତିର ଘୂର୍ଣ୍ଣିଝଡ଼ରୁ ଆମର ସଂଗୀତ ଓ ଯାତ୍ରା ପରମ୍ପରାକୁ ରକ୍ଷା କରିବାର 
ଚେତାବନୀ ଯେମିତି ଲୁଚି ରହିଛି କବି ମଞ୍ଜୁଳଙ୍କ ଏହି ଶତବାର୍ଷିକୀ ପାଳନ ଭିତରେ । 
ଅନ୍ତତଃ ସେହି ପ୍ରେରଣା ଟିକକ ଆମେ ଲାଭ କରିପାରିବା ତାଙ୍କ ଜୀବନବ୍ୟାପୀ ସାଧନାର 
:ସ୍କାରକୀ ଭିତରୁ । ଫକୀରମୋହନ ଓ ଗୋପାଳ ପ୍ରହରାଜଙ୍କ ରମ୍ଯକଥନର ଧାରାକୁ 
‘ଆଖଡ଼ା ଘରର ବୈଠକ”ରେ ସେ ଯେପରି ସଫଳ ଓ ରସାଳ ଭାବରେ ପରିସୂଟ 
କରିପାରିଛନ୍ତି ତାହା ମଧ୍ଯ ତାଙ୍କ ସାହିତ୍ୟ ସୃଷ୍ଟିର ଅନ୍ୟ ଏକ ଉନ୍ବଳ ଦିଗ | ଅଥଚ ଆଜି 
ପର୍ଯ୍ୟନ୍ତ ତାହା ପୁସ୍ତକାକାରରେ ପ୍ରକାଶ ପାଇ ପାରିଲା ନାହିଁ । ଅନ୍ତତଃ ଏହି ଶତବାର୍ଷିକୀ 
ପାଳନ ଅବସରରେ କବି ମଞ୍ଳଙ୍କ ସମସ୍ତ ରଚନାବଳୀ ପ୍ରକାଶର ଉଦ୍ୟମ ହେବା 
ଆବଶ୍ୟକ | ଭାଷଣର ଶୂନ୍ୟ-ସଞ୍ଚାରୀ ଆଟୋପ ଭିତରେ ଏହି ବରେଣ୍ଯ ସାରସ୍ବତ 
ସାଧକଙ୍କ ଶତାଦ୍ଦୀ ସ୍କାରକୀକୁ ବାନ୍ଧି ନରଖି ଅନ୍ତତଃ ତାଙ୍କର ଅକ୍ଷର-ସମ୍ବଦ୍ଧ କୀର୍ିକୁ ଜନ 
ସମକ୍ଷରେ ପହଞ୍ଚାଇବାର ଉଦ୍ୟମ ହେଉ, ଏହି ଆଶା ପୋଷଣ କରୁଛି । ଅ 

‘ ବାଲିରାଜା” ଚାଲିଗଲେ 


କାହୁ ବାବୁ, ଓଡ଼ିଆ କଥାସାହିତ୍ୟ ଜଗତର ବାଲିରାଜା” ଚାଲିଗଲେ । 
' ପ୍ରଜାତନ୍ତ' ଅଫିସରେ ବସିଥୁବା ବେଳେ ପ୍ରଥମେ ଶୁଣିଲି ଏ ଖବର | ମନର ବୋଇତ 
ମୋର ଯେମିତି ଫେରିଗଲା ସମୟର ଓଲଟା ସୁଅରେ ଆଜକୁ ପ୍ରାୟ ପଚାଶ ବର୍ଷ 
ତଳକୁ । ସେତେବେଳେ ମୁଁ ମାଇନର ଶ୍ରେଣୀରେ ପଢୁଥାଏ । ପାଠ୍ଯପୁସ୍ତକ ଛଡ଼ା 
ଅନ୍ୟ ବହି ପଢ଼ିବାର ନିଶା କ୍ରମଶଃ ଘାରି ଘାରି ଆସୁଥାଏ । ଆମ ଘର ପାଖରେ ୪ 
“ରମେଶ ଚନ୍ଦ୍ର ମହାନ୍ତିଙ୍କ ଘର | ସେ ଏକଦା ଦୈନିକ “ ଆଶା'ର ସମ୍ପାଦକ ଏବଂ 
ପ୍ରଜାତନ୍ତ୍ରର କାର୍ଯ୍ୟକାରୀ ସଂପାଦକ, ବାଇଁ। ସଂପାଦକ ମଧ୍ଯ ଥଲେ | ବଡ଼ ସାହିତ୍ୟ 
ରସିକ । ତାଙ୍କ ଘରେ ଥଲା ଏକ ବିରାଟ ଗ୍ରନ୍ଧାଳୟ ¬ ଶ୍ରୀକୃଷ୍ଣ ଲାଇବ୍ରେରୀ” । ନିଜ 
ଚେଷ୍ଟାରେ ସେ ବହୁ ଓଡ଼ିଆ ବହି କିଣି ଏଇ ଲାଇବ୍ରେରୀରେ ସାଇତି ରଖିଥଲେ ! 
ତାଙ୍କ ପୁଅ ସୁରେଶ ମୋର ବାଲ୍ୟବନ୍ଧୁ | ଦିନେ ସେ ମୋତେ ଆଣି ଦେଲା ବବାଲିରାଜା' 
ଉପନ୍ୟାସଟିକୁ ପଢ଼ିବା ପାଇଁ ! ମୁଁ ଏକା ନିଃଶ୍ଵାସରେ ସେହି ଉପନ୍ୟାସର ପ୍ରଥମ ଭାଗଟି 
ପଢ଼ିସାରିଲା ପରେ ଦ୍ବିତୀୟ ଭାଗଟିକୁ ପଢ଼ିବା ପାଇଁ ଅଧୀର ହୋଇଉଠିଲି ¦ ଶୋଷରେ 
ଅଧୀର ହୋଇ ଉଠିଥିବା ଲୋକକୁ ଅଧାଗ୍ଲାସ ପାଣିଦେଲେ ସେ ଯେମିତି ଏକ୍ରାନିଃଶ୍ବାସକେ 
ସେତକ ପିଇ ଦେଇ ଅନ୍ୟ ଏକ ଗ୍ଲାସ ଜଳ ପାଇଁ ଆକୂଳ ଆଗ୍ରହରେ ଅପେକ୍ଷା କରେ, 
ମୁଁ ସେମିତି “ ବାଲିରାଜା'ର ଦ୍ବିତୀୟ ଭାଗ ପଢ଼ିବାକୁ ଆକୁଳ ହୋଇ ଉଠିଲି । ମୋର 
କିଶୋର ମନ ଉପରେ ବବାଲିରାଜା'ର ବିଷୟବସ୍ତୁ ଓ କାହାଣୀ, ସତେ ଯେମିତି 
କୁହୁକକାଠି ଛୁଇଁ ଦେଇଥୁଲା | ଏକାନ୍ତ ମନ୍ତ୍ରମୁଗ୍ଧ ହୋଇ ଯାଇଥଲି ମୁଁ । ଦ୍ଵିତୀୟ 
ଖଣ୍ଡଟି ପଢ଼ିସାରିବା ପରେ ଯାଇ ମୁଁ ଚରମ ତୃପ୍ତିରେ ନିଃଶ୍ବାସ ମାରିଥୁଲି । 


କୁହୁକ ଥଲା କେଜାଣି ; ସେତେବେଳେ କେବଳ ମୁଁ ନୁହେଁ ବହୁ ପାଠକଙ୍କୁ 
ବାରକ ଉପନ୍ୟାସ ମୁଗ୍ଧଂଚକିତ କରି ରଖିଥଲା। ବହି ପଢ଼ିବାର ଅଭ୍ଯାସ ସେହି 
କିଶୋର ବୟସରୁ ହିଁ ମୋରି ଭିତରେ ସୃଷ୍ଚି ହୋଇଥଲା କାହୁବାବୁଙ୍କ “ ବାଲିରାଜାଂ 
ଭଳି ବହି ପଢ଼ି । 

ସେହି “ବାଲିରାଜା'ର ଅମର ସ୍ରଷ୍ଟା କାହୁବାବୁ ଚାଲିଗଲେ । ଏ ଖବର ପାଇ 
ମୁଁ ଏକପ୍ରକାର ବିଚଳିତ ହୋଇଗଲି | ବାହାରେ ହୁଏତ କେହି ଲକ୍ଷ୍ଯ କରିନଥବେ । 
କିନ୍ତୁ ମୋ ମନ ଭିତରେ ସୃଷ୍ଟି ହୋଇଥଲା ଅଶାନ୍ତ ଦୁଃଖର ଘୁର୍ଣି । ଏ ଝଡ଼, ଆତ୍ମାର 
ଏକାନ୍ତ ଆମ୍ମଲୀୟ ଜଣେ ଯଶସ୍ବୀ ସ୍ରଷ୍ଟା ପାଇଁ | ମଣିଷଟିଏ ମରିଯାଏ, କିନୁ ତା ଲେଖକ- 
ସଭତାଟି ମରେନାହିଁ । ଏ ଅନୁଭବ ପୁଣିଥରେ ସେଦିନ ମୋ ଭିତରେ ହୋଇଥଲା । 
କାରଣ, କାହୃବାବୁଙ୍କ ଦୈହିକ ବିଲୁପ୍ତି ପରେ ବି ସେ ବଞ୍ଚି ରହିବେ ମୋ ଭଳି 
ଅସଂଖ୍ୟ ପାଠକଙ୍କ ମନରେ, ହୃଦୟରେ, ଆତ୍ମାରେ ଏବଂ ତାଙ୍କର ଅର ଶତାଧ୍ଵକ ଅମର 
କୃତି ଭିତରେ - ଆଜି ନୁହେଁ, କାଲି ନୁହେଁ, ଆଗାମୀ ବହୁକାଳ ପାଇଁ | 


କାହୁବାବୁଙ୍କ ଉପନ୍ୟାସ ପଢ଼ି ଆମେ ସାହିତ୍ୟର ରସ ଚାଖିଟୁ, ଆଉ ସାହିତ୍ୟର 
ଅନନ୍ତ ଆକାଶ ଆଡ଼କୁ ହାତ ବଢ଼ାଇଛୁ । ପଡ଼ୋଶୀ ରାଜ୍ୟର ଜଣେ ବ୍ୟକ୍ତିର ବ୍ୟଟ୍ଗୋକ୍ତି 
“ ଓଡ଼ିଆରେ କ'ଣ ଉପନ୍ୟାସ ଅଛି ?” ଏହାର ସଫଳ ଉତ୍ତର କଥାରେ ନୁହେଁ ନିଜର 
କଲମମୁନରେ ଶେଷ ପର୍ଯ୍ୟନ୍ତ ଦେଇ ଯାଇଛନ୍ତି କାହୁଚରଣ | କଥାସାହିତ୍ୟ ସମ୍ରାଟ 
ଫକୀରମୋହନଙ୍କ ପରେ ସେ ହିଁ ପୂରଣ କରିଛନ୍ତି ଏକ ବିରାଟ ଶୂନ୍ୟସ୍କାନ | ଓଡ଼ିଆ 
କଥାସାହିତ୍ୟର ଦାରିଦ୍ର୍ୟକୁ ସେ କେବଳ ଘୁଞ୍ଚାଇ ନାହାଁନ୍ତି ଏହାକୁ କରିଛନ୍ତି ବିଉଶାଳୀ, 
ଧନାଢ଼୍ୟ ! ହଜାର ହଜାର ପାଠକ ସୃଷ୍ଟିକରି, ସେମାନଙ୍କୁ ଦେଇଛନ୍ତି ଓଡ଼ିଆ ଉପନ୍ୟାସର 
ଅମୃତ ସ୍ଵାଦ । 


ସେହି କାହୁବାବୁଙ୍କ ସହ ମୋର ସାକ୍ଷାତ ପରିଚୟ ହୁଏ, ଆଜକୁ ପ୍ରାୟ ପଚିଶ 
ବର୍ଷ ତଳେ ସେତେବେଳେ ମୁଁ ଥଲି “ଓଡ଼ିଆ ଯୁବ ଲେଖକ ସମ୍ଷମେଳନ”ର ସଭାପତି | 
ଶ୍ରୀରାମଚନ୍ଦ୍ର ଭବନରେ ଏକ ସଭାରେ ଯୋଗ ଦେବା ପାଇଁ ତାଙ୍କୁ ଆମେ ଆମନ୍ତ୍ରଣ 
କରିଥୁଲୁ । ସେଇଠି, ମୋର କିଶୋର ମନରେ ଏକଦା ରାଜାର ଆସନ ଲାଭ କରିଥୁବା 
“ ବାଲିରାଜା'ର ଲେଖକଙ୍କ ସହ ସମ୍ପର୍କର ସେତୁ ଯୋଡ଼ିବାର ସୁଯୋଗ ଘଟେ । ତାଙ୍କର 
ଏକାନ୍ତ ସରଳ ଓ ଅମାୟିକ ବ୍ୟବହାର ମୋତେ ମୁଗ୍ଧ କରେ | 


ଦିନକର କଥା ! କାହୁବାବୁଙ୍କ ସର୍ବବୃହତ୍‌ ଉପନ୍ୟାସ, ‘ ତମସାତୀରେ” କଟକର 
ଫ୍ରେଣ୍ଡସ୍‌ ପବିଶର୍ସଙ୍କ ଦ୍ଵାରା ପ୍ରକାଶ ପାଇବାର କିଛି ଦିନ ପରେ ଦିନେ ବାଲେଶ୍ଵରର 
ପୁରୁଣା ବସ୍‌ଷ୍ଟାଣ୍ଡରେ ହଠାତ୍‌ ଦେଖାହେଲା ତାଙ୍କ ସହିତ । ସେ ତାଙ୍କର ଜୌଣସି 
ଜଣେ ଆମ୍ବୀୟଙ୍କ ଘରକୁ ଆସି କଟକ ଫେରୁଥାନ୍ତି । 

ମୁଁ ସକାଳୁ ସକାଳୁ କଟକ ଆସିବା ପାଇଁ ଘରୁ ଆସି ବାଲେଶ୍ଵରର ପୁରୁଣା 
ବସ୍‌ଷ୍ଟାଣ୍ଡରେ ରିକ୍ଟାରୁ ଓହ୍ଲାଇଲାବେଳକୁ କାହୁବାବୁଙ୍କୁ ଭେଟିଲି । ମୋତେ ପଚାରିଲେ- 
‘ କୁଆଡ଼େ ଯିବେ ? ମୁଁ କଟକ ଆସିବା କଥା କହିବାରୁ ଭାରି ଖୁସି ହେଲେ, କହିଲେ 
ଯା” ହେଉ ଯାତ୍ରାଟା ଆଉ ନୀରସ ହେବ ନାହିଁ । କଥାବାର୍ଭା କରିକରି ଯିବା ।” 
ଗୋଟିଏ ଦି” ଜଣିଆ ସିଟ୍‌ରେ ବସିଲୁ ସେ ଆଉ ମୁଁ । ବସ୍‌ ଛାଡ଼ିଲା, କିନୁ ଗୋଟିଏ 
ପରେ ଗୋଟିଏ କଥାର ଖୁଅ ଯୋଡ଼ି ଚାଲିଲେ କାହୁବାବୁ । ସବୁ କଥା କିନଧୁ ସାହିତ୍ୟକୁ 
କେନ୍ଦ୍ରକରି । ତାଙ୍କ କଥାବାର୍ଭାରେ କିଛି କିଛି ପ୍ରଗଳ୍ଭତାର ଭାବ | ମୁଁ ଶୁଣୁଥାଏ ଆଉ 
ମଝିରେ କଥାର ଖିଅକୁ ଯୋଡ଼ିବା ପାଇଁ ଯେତିକି ଦରକାର ସେତିକି କହୁଥାଏ । ଏହା 
ଭିତରେ କେତେବେଳେ ଭଦ୍ରକରେ ଆସି ପହଞ୍ଚି ଗଲୁଣି ଜଣାନାହିଁ । ସେ ବକ୍ତା ଓ ମୁଁ 
ବିମୁଗ୍ଧ ଶ୍ରୋତା । ବସ୍‌ ସେଠି ପନ୍ଦର ମିନିଟ୍‌ ରହିବ ଜାଣି କାହୁବାବୁ କହିଲେ, 
ଚାଲନ୍ତୁ ଟିକେ ଚା” ଜଳଖୁଆ ଖାଇଆସିବା ! ମୁଁ ମନା କରିବା ସତ୍ତ୍ଵେ ସେ ଜିଦ୍‌ 
ଧରିଲେ | ଅଗତ୍ୟା ବାଧ୍ଯ ହୋଇ ମୁଁ ତାଙ୍କ ସହିତ ଗଲି । ଖାଇ ସାରିବା ପରେ ମୁଁ 
ପକେଟ୍‌ରୁ ଟଙ୍କା କାଢି ଦେବାକୁ ପ୍ରସ୍ତୁତ ହୁଅନ୍ତ ସେ କହିଲେ, ମୁଁ ଆପଣଙ୍କ ଖାଇବାକୁ 
ଡ଼ାକି ଆଣିଛି ; ଆପଣ ପଇସା ଦେବେ କାହିଁକି ? ସେ ନିଜେ : ଆମ ଦୁଇଜଣଙ୍କ 
ପଇସା ଦୋକାନୀକୁ ଦେଇଦେଲେ । ମୁଁ ନୀରବ ନିଶ୍ଚଳ ଭାବେ ଓଡ଼ିଆ ଉପନ୍ୟାସ 
ଜଗତର ଏହି ବବାଲିରାଜା”ଙ୍କୁ ଦେଖୁଥିଲି ; ଜଣେ ବୟଃ-କନିଷ୍ଠ ସମଧର୍ମାଙ୍କ ପାଇଁ 
ତାଙ୍କର ଅକପଟ ସ୍ବେହ-ଶ୍ରଦ୍ଧାକୁ ମର୍ମେ ମର୍ମେ ଅଙଭବ କରୁଥିଲି । 


ବସ୍‌ ଛାଡ଼ିଲା । ଆମେ ପୁଣି ଆସି ନିଜ ନିଜ ସିଟ୍‌ରେ ବସିଲୁ । ଏଥର ମୁଁ 
କଥାର ଖିଅ ଯୋଡ଼ି ପ୍ରଶ୍ନ କଲି- “ ଆପଣ ଏତେବଡ଼ ଉପନ୍ୟାସ “ ତମସାତୀରେ 
ଲେଖିଲେ ! ଏହା ତ ଆପଣଙ୍କ ସମସ୍ତ ସୃଷ୍ଟି ଭିତରେ ବୃହତ୍ତମ ସୃଷ୍ଟି । କିନ୍ତୁ ଏଥରେ 
ତମସାନଦୀ ଓ ଦଣ୍ଡକାରଣ୍ୟର ଆରଣ୍ୟ ପ୍ରକୃତିର ବର୍ଣ୍ଣନା ଏତେ ଦୀର୍ଘ କରିଛନ୍ତି କାହିଁକି 
? ଏହା ଫଳରେ ଉପନ୍ଯାସର ଗତି ବ୍ଯାହତ ହେବା ସଂଗେ ସଂଗେ, ପାଠକର 
ଧୈର୍ଯ୍ୟଚ୍ୟୁତି ମଧ୍ଯ ଘଟୁଛି ।” ମୁଁ ନିଜେ ସେହି ଦୀର୍ଘ ଉପନ୍ଯାସଟି ପଢ଼ିବା ବେଳେ 
ଏହା ଅନୁଭବ କରିଛି ବୋଲି ତାଙ୍କୁ ସୂଚେଇ ଦେଲି । ସେ ସାମାନ୍ଯ ଗମ୍ଭୀର 
ହୋଇଗଲେ | ତା'ପରେ ଟିକିଏ ରହିଯାଇ କହିଲେ- “ ଆପଣ ଯାହା ଅନୁଭବ କରିଛନ୍ତି 
ତାହା ବେଠିକ ବୋଲି ମୁଁ କହୁନାହିଁ । ଲେଖିବା ବେଳେ ମୁଁ ମଧ୍ଯ ଅନୁଭବ କରିଛି 
ଯେ, ଏ ବର୍ଣ୍ଣନା ଖୁବ୍‌ ଦୀର୍ଘ ହୋଇଗଲା । କିନ୍ଧୁ ଆପଣଙ୍କୁ ମିଛ କହି କିଛି ଲାଭ 


I ୩୩ ॥ 

ନାହିଁ । ଯେଉଁଦିନ ଓଡ଼ିଶା ସରକାରଙ୍କ ଦ୍ଵାରା ଦଣ୍ଡକାରଣ୍ୟ ଯୋଜନାର ଭାରପ୍ରାପ୍ତ 
ଅଫିସର ଭାବେ ମୁଁ ପ୍ରଥମେ ଯାଇ ସେଠାରେ ପହଞ୍ଚିଲି, ତାର ଆରଣ୍ୟ ପ୍ରକୃତି ମୋତେ 
ମନ୍ତ୍ରମୁଗ୍ଧ କରିଥଲା; ମୋର ଆଖରେ ବୋଳି ଦେଇଥୁଲା ମାୟାଞ୍ଜନ | ମୁଁ ନିଜକୁ ଏକ 
ପ୍ରକାର ଭୁଲି ଯାଇଥିଲି | ' ତମସା”ର କୁଳୁକୁଳୁ ସଂଗୀତ ଓ ନୈସର୍ଗିକ ବନ୍ୟ ଶୋଭାରେ 
ମୁଁ ଆମୁବିଭୋର ହୋଇ ଯାଇଥିଲି | ମୁଁ ଥଲି ପ୍ରଥମ ବ୍ୟକ୍ତି ଯେ କି ସେଠାରେ ଜଂଗଲ 
କାଟି ପୂର୍ବବଙ୍ଗର ଶରଣାର୍ଥୀଙ୍କ ପାଇଁ ବସତି ସ୍ଥାପନ କରିବାର ଦାୟିତ୍ଵ ବହନ କରିଥୁଲି । 
ଦଣ୍ଡକାରଣ୍ୟର ଏହି ଅତୁଳନୀୟ ଶୋଭାସମ୍ପଦକୁ ଏବଂ ଏହି ନିର୍ଜନ ଆରଣ୍ୟ ପ୍ରକୃତିକୁ 
ମୁଁ ଚାହିଁଥିଲି ସବୁଦିନ ପାଇଁ ମୋ କଲମମୁନରେ ଜୀବନ୍ୟାସ ଦେଇଯିବା ପାଇଁ । 
କାରଣ, ଯୁଗଯୁଗାନ୍ତର ଧରି ରହି ଆସିବା ନିସର୍ଗ ଶୋଭାରାଶି ଆଉ ଅଳ ଦିନ ପରେ 
କାଠୁରିଆର କୂରାଢଜୀ ଚୋଟରେ, ବୁଲଡ଼ୋଜରର ପ୍ରଚଣ୍ଡ ଆକ୍ରମଣରେ, ଶହଶହ ଟରକର 
ଭୀଷଣ ଶଳ୍ତରେ ଏବଂ ହଜାର ହଜାର ଶ୍ରମିକଙ୍କ ଅହର୍ନିଶ କୋଳାହଳରେ ସବୁଦିନ 
ଲାଗି ନିଶ୍ଚିହ୍ନ ହୋଇଯିବ । ମୋ ପରେ ଆଉ ଯେଉଁମାନେ ଆସିବେ ସେମାନେ 
କଳ୍ପନାରେ ବି ଅନୁମାନ କରିପାରିବେ ନାହିଁ ଯେ ଦିନେ ଏଠି ବିରାଜମାନ କରୁଥଲା 
ଶାନ୍ତ ପ୍ରକୃତି ଓ ବନ୍ୟ ନିର୍ଜନତା | ଏଠି ଲକ୍ଷ ଲକ୍ଷ ଚଢେଇ ଆନନ୍ଦରେ ଗୀତ ଗାଉଥଲେ 

; ଆଉ ଗୀତ ଗାଉଥୂଲା ପାଷାଣୀ କନ୍ଯା ‘ ତମସା” | ‘ତମସା ତୀରେ” ଉପନ୍ଯାସ 
ଲେଖିଲା ବେଳେ ଏହି ସୃତି ହିଁ ମୋତେ ସବୁବେଳେ କାଳିସୀ ଭଳି ମାଡ଼ି ବସିଲା । 
ଲୋଭ ସମ୍ବରଣ କରିପାରିଲି ନାହିଁ । ଲେଖିଗଲି ଏକାନିଃଶ୍ଵାସକେ, ଉପନ୍ୟାସର ସବୁ 
ନୀତି-ନିୟମ ଭୁଲି । ଏହାକୁ ଏକ ସାରସ୍ବତ ଦଲିଲ(ଯଠଠଧment) କରି ରଖିଯିବାକୁ 
ଚାହିଁଲି ଭବିଷ୍ୟତ ବଂଶଧରଙ୍କ ପାଇଁ । ଏକଥା ଆଜି ପର୍ଯ୍ୟନ୍ତ କାହାକୁ କହିନାହିଁ । 
ଆପଣ ପ୍ରଥମ ଲୋକ, ମୋତେ ଏହା ପଚାରିବାରୁ କହିଲି ।” 


ମୁଁ ନୀରବରେ ସବୁ ଶୁଣୁଥଲି । ସେ କହି ସାରିଲା ବେଳକୁ ମୁଁ ବି ଏକ ପ୍ରକାର 
ବିହ୍ଵଳତାର ଶିକାର ହୋଇ ଯାଇଥ୍‌ଲି । ମନ ଭିତରେ ସେହି କଥାର ଯାଦୂକର, ଅଭୁତ 
ଜୀବନ-ଶିଛୀ କାହୁବାବୁଙ୍କ ପ୍ରତି ଶ୍ରଦ୍ଧା ଭରିଗଲା | ଆପଣାଛାଏଁ ମଥା ନଇଁ ଆସିଲା |! 


ଆଉ ଥରକର କଥା | ବାଲେଶ୍ଵରରେ ଫକୀରମୋହନ ସାହିତ୍ୟ ପରିଷଦ ପକ୍ଷରୁ 
ବ୍ୟାସକବିଙ୍କ ସାଧନାପୀଠ, କବିତୀର୍ଥ ଶାନ୍ତିକାନନଠାରେ ଏକ ପାଠାଗାର ପ୍ରତିଷ୍ଠା ପାଇଁ 
ସ୍ପିର ହେଲା । ଆମରତ ପାଣ୍ଠି ନାହିଁ କହିଲେ ଚଳେ । ବହି ଆସିବ କେଉଁଠୁ ? 
ପାଠାଗାର ସ୍ଥାପିତ ହେବ କେମିତି ? ଏହି ଚିନ୍ତା ଆମକୁ ଘାରିଲା । ମୁଁ ଥାଏ ପରିଷଦର 


୩୪ ॥ 

ସଭାପତି, ଆଉ କବି ଚନ୍ଦ୍ର କୁମାର ମହାନ୍ତି ଥାଆନ୍ତି ସଂପାଦକ । ଦିନେ ଆମେ 
ଚିନ୍ତାକଲୁଂ କଟକ ଯାଇ ପ୍ରତିଷ୍ଠିତ ଲେଖକ ଓ ପ୍ରକାଶକମାନଙ୍କୁ ଅନୁରୋଧ କରିବୁ 
ଓଡ଼ିଆ ଭାଷା ସାହିତ୍ୟର ତ୍ରାଣକର୍ଭା ଫକୀରମୋହନଙ୍କ ସ୍ଵୃତି ଉଦ୍ଦେଶ୍ୟରେ ତାଙ୍କ 
ସାଧନାପୀଠରେ ସ୍ଥାପିତ ପାଠାଗାର ପାଇଁ କିଛି ପୁସ୍ତକ ଦାନ କରିବାକୁ । ଏହା ଆଜକୁ 
ପ୍ରାୟ କୋଡ଼ିଏ ବର୍ଷ ତଳର କଥା | ଏହା ଭାବି ଭାବି ଚନ୍ଦ୍ରବାବୁ ଓ ମୁଁ ଦିନେ ବାଲେଶ୍ବରରୁ 
କଟକ ଆସି ସିଧା ଗଳୁ ରାଜା ବଗିଚାରେ ଥବା କାହୁବାବୁଙ୍କ ଘରକୁ । 


ସେ ଉପର ମହଲାରେ ଥଲେ ! ମୋ ନାମ ଶୁଣି ଉପରକୁ ଡ଼ାକିଲେ । ଯିବା 
ବେଳକୁ ବସି ଲେଖୁଥିଲେ କ”'ଣ ଗୋଟାଏ ଉପନ୍ଯାସ । ଆମକୁ କହିଲେ- “ମୁଁ 
ପ୍ରତିଦିନ ଅନ୍ତତଃ ଦଶ ପନ୍ଦର ପୂଷ୍ଠା ଲେଖେ ! ବହୁକାଳ ହେଲା ଏହା ମୋର ଅଭ୍ୟାସରେ 
ପଡ଼ିଯାଇଛି । ନ ହେଲେ କ”ଣ ଏତେ ଉପନ୍ୟାସ -ଗଛ ଲେଖି ପାରିଥାନ୍ତି ? ଯେତେ 
ଯୁଆଡ଼େ ଅଫିସ୍‌ କାମରେ ଯାଇଥାଏ ନା କାହିଁକି, ତାହାରି ଭିତରେ ସମୟ କରି ମୁଁ 
ଲେଖେ । ନ ଲେଖିଲେ ମୋତେ ନିଦ ହୁଏନାହିଁ । ଏବେ କ୍ରମେ ହାତ ଅଚଳ ହୋଇ 
ଆସୁଛି । ବେଶି ଲେଖି ପାରୁନାହିଁ । ଦେଖାଯାଉ ପ୍ରଭୁ ଜଗନ୍ନାଥ କେତେଦିନ ଏମିତି 
ଲେଖିବାକୁ ଶକ୍ତି ଦେଉଛନ୍ତି ।? ତାପରେ ପଚାରିଲେ “ ଆପଣମାନେ କୁଆଡ଼େ 
ଆସିଲେ ?” ଆମେ ଆସିବାର ଉଦ୍ଦେଶ୍ୟ ଓ ଅଭିପ୍ରାୟ ଜଣାଇଲଲ । ପୂର୍ବରୁ କେହି 
କେହି ଆମକୁ କହିଥୂଲେ କାହୁବାବୁଙ୍କ ହାତମୁଠା ଏତେ ଖୋଲା ନୁହେଁ, ଟିକିଏ ଚିପା | 
ତେଣୁ ଆମେ ପାଇବାର ଆଶା ନ ରଖି ଯାଇଥଲୁଁ କେବଳ କର୍ଭବ୍ଯର ଅନୁରୋଧରେ । 
ତେଣୁ ଆମେ ଆମର ଉଦ୍ଦେଶ୍ଯ ଜଣାଇଲୁ ଖୁବ୍‌ ସନ୍ଦିଗ୍ଧ ଭାବରେ । କିନ୍ତୁ ଆମର ସବୁ 
ସନ୍ଦେହକୁ ପଛରେ ପକାଇ କାହ୍ଲବାବୁ କହିଲେ, - “ ଆପଣମାନେ ଏତେ ବାଟରୁ 
ଆସିଛନ୍ତି କଥାସମ୍ରାଟ ଫକୀରମୋହନଙ୍କ ସୃତିରକ୍ଷାର ଉଦ୍ଦେଶ୍ଯ ନେଇ। ମୁଁ ତାଙ୍କର 
ଉତ୍ତର ଦାୟାଦ ! ସେ ମୋର ଦିଗବାରେଣି । ତାଙ୍କର ଅଦୂୃଶ୍ଯ ଆଶୀର୍ବାଦ ମୋତେ 
ଲେଖନୀ ଧରିବାକୁ ସାହସ ଦେଇଛି, ପ୍ରତିଷ୍ଠା ବି ଦେଇଛି । ଆଉ ତାଙ୍କ ସୃତିରକ୍ଷା 
ଉଦ୍ଦେଶ୍ୟରେ ପ୍ରତିଷ୍ଠିତ ହେବାକୁ ଯାଉଥବା ଗ୍ରନ୍ଧାଗାର ପାଇଁ ବହି ଦେବି ନାହିଁ ? 
ଆପଣ କଂ”ଣ କହୁଛନ୍ତି ୨ ଏହା କ”ଣ ମୋର ନୈତିକ କର୍ଭବ୍ୟ ଓ ଦାୟିତ୍ଵ ନୁହେଁ ?” 
ସେତେବେଳେ କଟକର “ଫ୍ରେଣ୍ଡସ୍‌ ପବ୍ଧିଶର୍ସ” ତାଙ୍କର ଉପନ୍ୟାସ ଗୁଡ଼ିକୁ ନେଇ ୨/ 
୩ ଖଣ୍ଡ ଗ୍ରନ୍ଛାବଳୀରେ ପ୍ରକାଶ କରିଥାନ୍ତି | ଆମକୁ ତା'ର ଗୋଟିଏ ସେଟ୍‌ ନିଜ ହାତରେ 

ସେ ଟେକିଦେଲେ ଏକ ମହତ୍‌ ଦାନ ହିସାବରେ । ଏକଥା ଆଜି ବି ମୋ ସୃତିର 
ଅଭୁଲା ସନ୍ତକ ହୋଇ ରହିଛି, ରହିବ ଏ ଜୀବନର ଶେଷ ନିଃଶ୍ବାସ ଯାଏଁ | 


କାହୁବାବୁ ଆଜି ନାହାଁନ୍ତି । ଏକ ଦୀର୍ଘ ସାରସ୍ଵତ ଜୀବନର ଅନ୍ତିମ ଯବନିକା 
ଟଣା ହୋଇ ଯାଇଛି । ଗତ ପ୍ରାୟ ପାଞ୍ଚବର୍ଷ ହେଲା ସେ ଏକ ପ୍ରକାର ଜୀବନ୍ଧୃତ 
ଅବସ୍ଥାରେ ଥଲେ । ସୃତିଶକ୍ତି ଲୋପ ପାଇଥୂଲା | କାହାକୁ ଚିହ୍ନି ପାରୁନଥ୍‌ଲେ | ଯେଉଁ 
ହାତ ପ୍ରାୟ ଷାଠିଏ ବର୍ଷରୁ ଅଧକ କାଳ ଧରି ବାଲିରାଜା, ଶାସ୍ତି, ହା-ଅନୃ, ତୁଣ୍ଡବାଇଦ, 
ଭୁଲି ହୁଏନା, ଝଞ୍ଜା, ଶର୍ବରୀ, ତମସାତୀରେ, ସତ୍ଯବତୀ, ଉଦ୍ଦଣ୍ଡୀ, ପଳାତକ ପ୍ରଭୃତି 
ଅର୍ଵଶତାଧ୍ଵକ ଉପନ୍ୟାସ ଅନଳସ ଭାବରେ ରଚନା କରି ଏ ଜାତିର ଅସଂଖ୍ୟ ପାଠକଙ୍କ 
ହୃଦୟକୁ ବିମୁଗ୍ଧ ଓ ରସସିକ୍ତ କରିଥଲା, ସେ ହାତ ଅବଶ ହୋଇ ଯାଇଥଲା | ତଥାପି 
ସେ ଥୁଲେ ଆମ ହୃଦୟର ସମ୍ରାଟ | ସାରସ୍ଵତ “ ବାଲିରାଜା”ର ମୃତ୍ୟୁ ନାହିଁ । ସେଦିନ, 
ଆଜକୁ ପଚାଶ ବର୍ଷ ତଳର ଜଣେ କିଶୋର ପ୍ରାଣର ଅଧୀଶ୍ବର ରୂପେ, ତା'ର ହୃଦୟ 
ସିଂହାସନରେ ସେ ଯେଉଁଭଳି ଅଧୁଶଷ୍ପିତ ଥଲେ, ଆଜିବି ସେ ସେମିତି ଅଛନ୍ତି ଏବଂ 
ରହିବେ ବହୁକାଳ ଧରି । କେବଳ ଜୀବନ -ଅପରାହ୍ଧରେ ପାଦ ଦେଇଥବା ଏଇ 
ସାରସ୍ଵତ ପଥ୍‌କର ହୃଦୟରେ ନୁହେଁ, ଲକ୍ଷ ଲକ୍ଷ ପାଠକର ମନୋରାଜ୍ୟରେ ଜିଇ ରହିବେ 
ଓଡ଼ିଆ ଉପନ୍ୟାସ ଜଗତର ଏଇ ବବାଲିରାଜା”, ଏଠାରୁ ସବୁଦିନ ପାଇଁ ଚାଲିଯିବା 
ପରେବି । 9 


( ' ପ୍ରଜାତନ୍ତ୍ର - ୨୩-୪- ୧୯୯୪) 

କବି ରାଧାମୋହନ ଗଡ଼ନାୟକ ମୋର ଅତିପ୍ରିୟ କବି, ଆପଣାର କବି, ଦରଦୀ 
ଦୃଦୟର କବି । ତାଙ୍କର ଅନବଦ୍ଯ ଶବ୍ଦଯୋଜନା, ଲଳିତ ଛନ୍ଦବିନ୍ଯାସ, ସ୍ଵଚ୍ଛନ୍ଦ 
ଭାବାବେଗ ଏକା ମୋତେ କାହିଁକି, ଯେ କୌଣସି ରସାନ୍େଷୀ ବିଦଗ୍ଧ ପାଠକକୁ 
ମନ୍ତ୍ରମୁଗ୍ଧ କରିଆସିଛି ଦୀର୍ଘବର୍ଷ ଧରି । ସେ ଭାବର କବି, କଥାର କବି, ବ୍ୟଥାର କବି 
ଏବଂ ରସ ଓ ଛନ୍ଦର କବି । ସେଥୁପାଇଁ ସେ ଏତେ ପ୍ରିୟ ଓ ଏତେ ଆପଣାର | 
ରସଗ୍ରାହୀ ଓ ଭାବଗ୍ରାହୀ କାବ୍ଯପାଠକ ଥରେ ତାଙ୍କ କବିତା ପଢ଼ିଦେଲେ କେବଳ 
ଆନନ୍ଦରେ ଅଭିଦୂତ ହୁଏନାହିଁ, ତା'ର ମନୋଭୂମିରେ ଉଚ୍ଛଳ ତରଙ୍ଗ ସୃଷ୍ଟି କରିଥବା 
ସେହି କବିତା ସୃତିର ସନ୍ତକ ହୋଇ ରହିଯାଏ ଆଜୀବନ । ସେ କେବଳ ଗଡ଼ର 
ନାୟକ ନୁହଁନ୍ତି ରସିକ ପାଠକର ହୃଦୟର ନାୟକ ମଧ୍ଯ | ସେହି କାବ୍ୟଯନାୟକ 
ଗଡ଼ନାୟକଙ୍କୁ ମୋର ସ୍କୁଲ ଛାତ୍ର“ଜୀବନରୁ ପ୍ରାୟ ଷାଠିଏ ବର୍ଷରୁ ଉର୍ଶ୍ କାଳ ଧରି ଅତି 
ପ୍ରିୟ ଓ ଆପଣାର କବି ଭାବରେ ହୃଦୟର ଶ୍ରଦ୍ଧାର୍ଘଧ୍ୟ ଦେଇଆସିଛି । ଆଜି ତାଙ୍କ ଜନ୍ମ 
ଶିତବାର୍ଷିକ ଉତ୍ସବ ପାଳନ ଅବସରରେ ଅତୀତର କିଛି ସ୍ଵୃତି ମୋତେ ବିଶେଷ ଭାବରେ 
ଆଲୋଡ଼ିତ କରୁଛି, ଯାହାକୁ ମୁଁ ଏଠାରେ ଉଲ୍ଲେଖ ନକରି ରହିପାରୁନାହିଁ । 


୧୯ ୪୮ ମସିହାରୁ ୧୯୫ ୨ ମସିହା ପର୍ଯ୍ୟନ୍ତ ମୁଁ ବାଲେଶ୍ଵର ଜିଲ୍ଲା ସ୍କୁଲରେ 
ଛାତ୍ର ଥଲି | ସେତେବେଳେ ଅମ ସଲ ବିଲ୍ଡ଼ିଂରେ ସକାଳୁ ଦିନ ୧୧ଟା ପର୍ଯ୍ୟନ୍ତ 
ନୂଆକରି ସ୍ଥାପିତ ହୋଇଥବା ଫକୀରମୋହନ ମହାବିଦ୍ୟାଳୟର କ୍ଲାସ ହେଉଥୁଲା ! 
ତା'ପରେ ସ୍କୁଲ ବସୁଥ୍ଲା। ସେହି ସମୟରେ ବିଖ୍ୟାତ କବି ଡ଼. କୁଞ୍ଜବିହାରୀ ଦାଶ 
(ପରେ “ ଲୋକରନ୍‌ ' ଉପାଧୁରେ ଭୂଷିତ) ଆସି କଲେଜର ଓଡ଼ିଆ ଅଧ୍ୟାପକ ଭାବରେ 
ଯୋଗଦେଲେ । ତାଙ୍କ ଲିଖିତ “କଙ୍କାଳର ଲୁହ” ନାମରେ କାବ୍ୟଗ୍ରନ୍ଟିଏ ମୁଁ ଆମ 
ସଲ ଗ୍ରନ୍ଧାଗାରରୁ ଆଣି ପଢ଼ିଥିଲି । ସେ ସେହି ବହିଟିର ଉତ୍ସର୍ଗପତ୍ରରେ ଲେଖିଥଲେ- 


“ହେ ଗଡ଼ନାୟକ କବି 
ତେଜି ତୁମେ ଦେଇଛ ବଳିତା, 

ତୁମ ହାତେ ଦେଲି ତେଣୁ ଏହି 
ଲୁହେ ଲେଖା କରୁଣ କବିତା ।” 


ନିଜର ପ୍ରିୟ କବିବନ୍ଧୁ ରାଧାମୋହନ ଗଡ଼ନାୟକଙ୍କୁ କୁଞ୍ଜବାବୁ କୃତଜ୍ଞତାର 
ସ୍ଵାକ୍ଷର ସ୍ଵରୂପ ଏହି ଉତ୍ସର୍ଗ କବିତାଟି ପ୍ରଥମେ ଲେଖି ଭେଟି ଦେଇଥୂଲେ । ମୋତେ 
ଭାରି ଭଲ ଲାଗିଥିଲା ବହିଟି ଏବଂ ସେ ଉସ୍ସର୍ଗ-ଗୀତିଟି । 


ସେହି ସମୟରେ ୧୯ ୪୮ ମସିହା ଫେବୃୟାରୀ ମାସ ୨୯ ତାରିଖ ଦିନ 
କୁଞ୍ଜବାବୁଙ୍କ ଉଦ୍ୟମରେ ବାଲେଶ୍ଵର କଲେଜ ହଲରେ “ଫକୀର ମୋହନ ସାହିତ୍ୟ 
ପରିଷଦ” ଗଠିତ ହେଲା । ଏହାର ଶୁଭ ଉଦ୍‌ଘାଟନ ପାଇଁ ନିଜ ପ୍ରିୟ କବିବନ୍ଧୁ 
ଗଡ଼ନାୟକଙ୍କୁ ନିମନ୍ତ୍ରଣ କରି ଆଣିଥିଲେ କୁଞ୍ଜବାବୁ ! ମୁଁ କବି ଗଡ଼ନାୟକଙ୍କୁ ସେହି 
ପ୍ରଥମେ ଦେଖିବାର ସୌଭାଗ୍ଯ ଲାଭ କଲି ! କିନ୍ତୁ ସ୍କୁଲଛାତ୍ର ହୋଇଥବାରୁ ତାଙ୍କ 
ପାଖକୁ ଯାଇ ବାକ୍ଯାଳାପ କରିବାକୁ ବା ପରିଚିତ ହେବାକୁ ସାହସ କରିପାରି ନଥୁଲି । 
ଓଡ଼ିଶାର ଜଣେ ଏତେବଡ଼ କବିଙ୍କୁ ପାଖରେ ପାଇ ଓ ଆଖିରେ ଦେଖି ମୁଁ ଯେ କିପରି 
ଉତଫୁଲ୍ଲିତ ହୋଇଯାଇଥୁଲି ତାହା ବାକ୍ୟରେ ପ୍ରକାଶ କରିପାରିବି ନାହିଁ । କିନ୍ତୁ ଦୀର୍ଘ 
୬୨ ବର୍ଷ ତଳର ସେହି ସୃତି, ଆଜି ଏହି ପରିଣତ ବୟସରେ ବି ମୋ ମନର 
ଚିତ୍ରପଟରେ ଜୀବନ୍ତ ହୋଇ ରହିଛି | 


ମାଇନର ସ୍କୁଲରୁ ମୁଁ ସାହିତ୍ୟାନୁରାଗୀ, ବିଶେଷ କରି କାବ୍ଯକବିତାପ୍ରିୟ । 
ସେତେବେଳର ବିଖ୍ୟାତ ସାହିତ୍ୟ ପତ୍ରିକାଂ ଯଥୀ “ଝଙ୍କାର”, ' ସହକାର” , ' ଡଗର! , 
କୁଙ୍କୁମ”, ‘ ଆସନ୍ତା କାଲି” ଇତ୍ୟାଦିର ମୁଁ ଥିଲି ନିୟମିତ ପାଠକ ଓ ଗ୍ରାହକ | ସେ 
ସବୁ ପତ୍ରିକାରେ ଯେଉଁ କବି-ଲେଖକମାନଙ୍କର ଲେଖା ପ୍ରକାଶ ପାଉଥୁଲା ମୁଁ ପ୍ରାୟ 
ପଢୁଥିଲି । ଯେଉଁ କବିମାନଙ୍କ କବିତା ମୋତେ ସବୁଠୁ ଅଧବକ ପସନ୍ଦ ହେଉଥଲା ଓ 
ମୁଗ୍ଧ କରୁଥିଲା ସେମାନଙ୍କ ମଧ୍ଯରେ ମୁଖ୍ୟତଃ ଥିଲେ ରାଧାମୋହନ ଗଡ଼ନାୟକ, ଅନନ୍ତ 
ପଟ୍ଟନାୟକ, ସଚି ରାଉତରା, ବିନୋଦ ନାୟକ, ମାୟାଧର ମାନସିଂହ ଓ ବିଦ୍ୟୁତପ୍ରଭା 
ଦେବୀ । ଗଡ଼ନାୟକଙ୍କ କବିତା ସଂକଳନ “ଉତ୍କଳିକା” ଆମ ମାଟ୍ରିକ ପାଠ୍ୟକ୍ରମରେ 
ଅତିରିକ୍ତ ପାଠ୍ୟ (ଓଡ଼ିଆ) ଭାବରେ ପଢ଼ା ହେଉଥଲା | ଏହାର ସବୁ କବିତା ମୋର 
ପ୍ରାୟ ମୁଖସ୍କ ହୋଇଯାଇଥୁଲା । ପ୍ରଥମ କବିତାର ଶୀର୍ଷକ- “ ବିଶ୍ଵ ଜୀବନ ପଥେ” । 
ମୁଁ ଏହି କବିତାଟି ପଢ଼ିଲାବେଳେ ଉଚ୍ଚକଣ୍ଠରେ ଆବୃଭି କରି ପଢୁଥିଲି । ଏହାର 
ବିଷୟବସ୍ତୁ ଶବ୍ଦ ସଂଯୋଜନା ଓ ଛନ୍ଦଲାଳିତ୍ୟ ଏଭଳି ବିସ୍ଲୟକର ଯେ ମୁଁ ପଢ଼ିଲାବେଳେ 

ତନ୍ମୟ ହୋଇଯାଉଥୁଲି | ମୋର ମନେଅଛି ଦିନେ ସନ୍ଧ୍ୟାବେଳେ ବସି ପଢୁଥଲି ସେ 


କବିତା । ମୋର ଶିକ୍ଷକ-ପିତା ବିଶ୍ଵନାଥ ରଥ ଶୁଣୁଥୁଲେ ସେହି କବିତାକୁ ବିଭୋର 
ହୋଇ । ମୁଁ ଯେତେବେଳେ ପଢ଼ିଲି ଶେଷପଡ୍ତି- 


“ ଗୋଟିଏ ପୁତ୍ର ଦେଇ 
ହୃଦୟେ ମୋହର ଶତପୁତ୍ର ମୁଁ କୂଢ଼ାଇ ଆଣିଛି ଏଇ !” 


ତାଙ୍କ ଆଖି ଛଳଛଳ ହୋଇଗଲା- କେଇବିନ୍ଦୁ ଲୁହ ଗଡ଼ି ପଡ଼ିଲା । ସେ 
ଏକପ୍ରକାର ନିର୍ବାକ ହୋଇଗଲେ | ମୁଁ ମଧ୍ଯ ବିହଳିତ ହୋଇଗଲି | ଦୀନବନ୍ଧୁ ଉତ୍କଳମଣି 
ଗୋପବନ୍ଧୁଙ୍କ ଜୀବନର ଏହି ମର୍ମଥରା ଘଟଣାକୁ ନେଇ କବି ଗଡ଼ନାୟକ ଯେଉଳି 
ଜୀବନ୍ତ ଭାବରେ କବିତାରେ ରୂପ ଦେଇଥିଲେ ତାହା ତାଙ୍କ କବିତ୍ଵର ଅନନ୍ୟ ନିଦର୍ଶନ | 
ଓଡ଼ିଆ “ ଗାଥା କବିତା” କ୍ଷେତ୍ରରେ “ବିଶ୍ଵ ଜୀବନପଥେ” ଏକ ଅନନ୍ୟ ସୃଷ୍ଟି । ପାଠକ 
ଓ ଶ୍ରୋତାଙ୍କୁ ମନ୍ତ୍ରମୁଗ୍ଧ କରିଦେବାର ଅଖଣ୍ଡ ଶକ୍ତି ଯେ ଏଭଳି କବିତାରେ ରହିଛି ତୀ'ର 
ପ୍ରମାଣ ମୁଁ ସେଦିନ ପାଇଥଲି ! ଏ ପରିଣତ ବୟସରେ ବି ସେହି କବିତାଟିକୁ ପଢିଲେ 
ମୁଁ ନିଜକୁ ଏକପ୍ରକାର ହରାଇବସେ । “ ଉତ୍କଳିକାଂର ଅଧ୍ବକାଂଶ କବିତା ପ୍ରାଣଛୁଆଁ ଓ 
ସେଗୁଡ଼ିକର ଆବେଦନ ଯେ ଚିରନ୍ତନ, ମୁକ୍ତକଣ୍ଡରେ ଏହା କୁହାଯାଇପାରେ । 


କଲେଜରେ ପଢ଼ ଲାବେଳେ ତାଙ୍କ ‘ମାଟିର ମଣିଷ” କବିତା ଆମ 
ଏମ୍‌.ଆଇ.ଏଲ୍‌. ପାଠ୍ୟକ୍ରମରେ ଅନ୍ତର୍ଦଧକ୍ତ ଥଲା | ଇଂରେଜ କବି ଗୋଲ୍‌ଡ଼ସ୍ପିଥ୍‌ ତାଙ୍କ 
ବିଖ୍ୟାତ କାବ୍ୟ ‘ Deserted Village’ରେ ଶିଳ୍ପ ବିପ୍ବର କୂପରିଣାମକୁ ଯେଭଳି 
ମର୍ମସ୍ପର୍ଶୀ ଭାବରେ ବର୍ଣ୍ଣନା କରିଥିଲେ ମୋର ମନେ ହୁଏ ଆମ ସାହିତ୍ୟରେ କବି 
ଗଡ଼ନାୟକଙ୍କ ଏହି କବିତା ତା'ର ସମତୁଲ । ଏହି କ୍ଷୁଦ୍ର କବିତାଟି ଭିତରେ ଯନ୍ତ୍ରର 
ଭୟାବହତା ଓ ତାର ଅନ୍ଧକାର ଦିଗ ପ୍ରତି କବି ଯେ ତର୍ଜଚନୀ ସଂକେତ କରିଥଲେ, 
ତାହାକୁ କ୍ରମଶଃ ଆମେ ଅଧ୍ବକରୁ ଅଧ୍ବକ ଉପଲବ୍ଧି କରୁଛୁ । ଯନ୍ତ୍ଟସଭ୍ଯତା ଯେତେ 
ତାର ମୁଖ ବ୍ୟାଦାନ କରି ଆଗେଇ ଚାଲିଛି, ମଣିଷ ସେତେ ମାଟିଠାରୁ ଓ ପ୍ରକୃତି ଠାରୁ 
ଦୂରେଇ ଯାଉଛି । ଆରଣ୍ଯକ ସଂସ୍କୃତି ଲୋପ ପାଉଛି । ଅଥଚ ଅରଣ୍ଯର ପାଶବିକ 
ହିଂସ୍ରତା ମଣିଷକୁ ଧୀରେଧୀରେ ଗ୍ରାସ କରୁଛି | କୃଷିଭିଭିକ ସରଳ ଗ୍ରାମୀଣ ଜୀବନ ଓ 
ମାନବିକ ମୂଲ୍ୟବୋଧ ହ୍ରାସ ପାଉଛି । ଶିଛ ଭିତିକ ପୁଞ୍ଜିବାଦୀ ଧନତାନ୍ତିକ ସମାଳବ୍ୟବସ୍ଥା 
ଉତ୍ତରୋଭର ବୃଵ୍ଧି ପାଇବା ଫଳରେ ଧନୀ ଅଧ୍ବକ ଧନୀ ହେଉଛି। ଶ୍ରମିକ ଅଧ୍ବକ 
ଶୋଷିତ ହେଉଛି । ପରିବେଶ କ୍ରମଶଃ ପ୍ରଦୂଷିତ ହେବା ଦ୍ଵାରା ଜୀବଜଗତ ଉପରେ 

ଏହାର କୂୟ଼ଭାବ ପଡ଼ୁଛି । ସେତେବେଳେ କବି ଗଡ଼ନାୟକ ମାଟିର ମଣିଷମାନଙ୍କୁ 
ଆହ୍ଵାନ ଦେଇ ସେହି “ମାଟିର ମଣିଷ” କବିତାରେ ଲେଖିଥୂଲେ- 


“ ଫେରିଆ ପୂରୁବ ପଥେ 
ଅକାରଣେ ଆଉ ଧୁଆଁ ହ ନାହିଁ 
ଯନ୍ତନଧୂଆଁର ସାଥେ ।” 


ସେହି ଆହ୍ବାନଧର୍ମୀ କବିତାଟି ଭିତରେ ଭାବ ଓ ଛନ୍ଦର ଅପୂର୍ବ ସମନ୍ଵୟ ଆମକୁ 
ମୁଗ୍ଧ କରିଥଲା । ଏହି କବିତାର ମର୍ମବାଣୀର ସାର୍ଥକତା କ୍ରମଶଃ ଅଧ୍ୂକରୁ ଅଧୂକ 
ଅନୁଭୂତ ହେଉଛି । 


୧୯୬ ୨-୬୩ ମସିହାରେ ବିଶିଷ୍ଟ କବି ଓ ପ୍ରାବନ୍ଧିକ ଅଧ୍ୟାପକ ଚିନ୍ତାମଣି 
ବେହେରା ଯେତେବେଳେ ଫକୀରମୋହନ କଲେଜରେ ଓଡ଼ିଆ ଅଧ୍ୟାପକ ତଥା 
ଫକୀରମୋହନ ସାହିତ୍ୟ ପରିଷଦର ସଭାପତି ଥାନ୍ତି ସେତେବେଳେ କବି ଗଡ଼ନାୟକ 
କେତେଥର ବାଲେଶ୍ବର ଆସି ତାଙ୍କ ଅତିଥ ହୋଇଥଲେ |! ସେ ସମୟରେ ବାଲେଶ୍ବର 
ସିନେମା ଛକରେ ମୋର ଛୋଟ ଛାପାଖାନାଟିଏ ଥାଏ । ସନ୍ଧ୍ଯାହେଲେ ଚିନ୍ତାମଣି 
ବାବୁ, ବସନ୍ତ ଶତପଥୀ, ଗଙ୍ଗାଧର ବଳ ଇତ୍ଯାଦିଙ୍କ ସମେତ ଅନେକ ତରୁଣ କବି- 
ଲେଖକ ଆସି ସେଠାରେ ଆସର ବସାନ୍ତି । ଥରେ ଥରେ କବି ଗଡ଼ନାୟକ ମଧ୍ଯ 
ଚିନ୍ତାମଣି ବେହେରାଙ୍କ ସାଙ୍ଗରେ ଆସି ଏ ଆସରରେ ଯୋଗ ଦେଇଛନ୍ତି । 
ସେତେବେଳେ ମୋ ସଂପାଦନାରେ “କାବ୍ୟଂ ନାମରେ ଏକ କବିତା ପତ୍ରିକା ପ୍ରକାଶ 
ପାଉଥାଏ | କଥା ପ୍ରସଙ୍ଗରେ ଦିନେ ଗଡ଼ନାୟକ କହିଲେ ଯେ, ସେ କବିବର ରାଧାନାଥ 
ରାୟଙ୍କ ଅସଂପୂର୍ଣ୍ଣ ବାକ୍ୟ  ମହାଯାତ୍ରା'ର “ ଶେଷପର୍ବ” ଲେଖି ରଖିଛନ୍ତି । ପ୍ରକାଶ 
ପାଇନାହିଁ । ତାହାକୁ “ କାବ୍ୟ”ରେ ପ୍ରକାଶ ପାଇଁ ଦେବାକୁ ମୁଁ ଅନୁରୋଧ କରିଥୁଲି । 
ସେ ଫେରିଯିବାର କିଛିଦିନ ପରେ ମୁଁ ତାଙ୍କୁ ମନେ ପକାଇ ଚିଠିଟିଏ ଲେଖିଥଲି 
ଅନଗୁଳ ଠିକଣାରେ | ସେ ଏହାର ଉତ୍ତରରେ ଲେଖିଥଲେ- 


ସ୍ବେହାସ୍ପଦେଷ୍ପ, 
ଦଶହରା ପୂର୍ବରୁ ୧୫ ଦିନ ମୁଁ ଗାଁ ଠି ନଥିଲି, କଟକରେ ଥଲି ଖଣ୍ଣିଏ ଛୋଟ 


କବିତା ସଂକଳନ ପ୍ରକାଶ ପାଇଁ | ତାଂ ବାହାରିଲା, ନାମ “ସୂର୍ଯ୍ୟ ଓ ଅନ୍ଧକାର? । 
କଟକ ଗଲେ ପଠାଇବି | 


୪୦ ॥ 

 ମହାଯାତ୍ରାର ଶେଷପର୍ବ” ଖୁବ୍‌ ବଡ଼ | ତେଣୁ ତାଂ ଉତାରି ଆଉ ପଠାଉ 
ନାହିଁ । ଦରକାର ଥଲେ, ତୁମେ ଲେଖିଲେ ଛୋଟ କବିତା ପଠାଇବି | 


ତୁମର ପ୍ରଥମ ଚିଠି ଆଦୌ ପାଇନାହିଁ । ଦ୍ଵିତୀୟ ପତ୍ର ଅର୍ଥାତ କାର୍ଡ଼ ପାଇଚି । 
ସେଇୟା ପାଇ ଉତ୍ତର ଲେଖୁଚି, ଅବଶ୍ଯ ବିଳମ୍ବରେ । ସ୍ବେହ ଓ ଶୁଭେଚ୍ଛା 
ନେବ । 


-ରାଧାମୋହନ ଗଡ଼ନାୟକ 


ମୁଁ ଏହି ପତ୍ରଟି ୬. ୧୧.୧୯୭୪ ମସିହାରେ ପାଇଥୁଲି । ଏହାର ପରବର୍ଷ 
୧୯୭ ୫ ମସିହା ପାଇଁ ତାଙ୍କ କବିତା ସଂକଳନ “ସୂର୍ଯ୍ୟ ଓ ଅନ୍ଧକାର” କେନ୍ଦ୍ର ସାହିତ୍ୟ 
ଅକାଦେମି ପୁରସ୍କାର ଲାଭ କରିଥଲା | ଏହି ପୁରସ୍କାର ଘୋଷିତ ହେବା ପରେ ମୁଁ 
ତାଙ୍କୁ ଅଭିନନ୍ଦନ ଜଣାଇ ଚିଠିଟିଏ ଲେଖିଥିଲି । ସେତେବେଳେ ମୁଁ ଥାଏ 
ଫକୀରମୋହନ ସାହିତ୍ୟ ପରିଷଦର ସଭାପତି | ପ୍ରିୟ କବି ଗଡ଼ନାୟକଙ୍କୁ ପ୍ରଥମେ 
ସମ୍ବର୍ବନା ଦେବା ପାଇଁ ବ୍ଯବସ୍ଥା କରି ତାଙ୍କୁ ନିମନ୍ତ୍ରଣ କରିବାରୁ ସେ ବାଲେଶ୍ଵର 
ଆସିଥିଲେ | ସେତେବେଳେ ତାଙ୍କର ପ୍ରିୟ ବନ୍ଧୁ ତଥା ବିଶିଷ୍ଟ ପନ୍ଯାସିକ ଲକ୍ଷ୍ମୀଧର 
ନୀୟକ ବାଲେଶ୍ବରରେ ରହୁଥାନ୍ତି । ବ୍ୟାସକବି ଫକୀରମୋହନଙ୍କ ପୁଣ୍ଯ ଜୟନ୍ତୀ 
ଉତ୍ସବରେ କବିତୀର୍ଥ “ଶାନ୍ତିକାନନ”ରେ କବି ଗଡ଼ନାୟକଙ୍କୁ ଆମ ସାହିତ୍ଯ ପରିଷଦ 
ପକ୍ଷରୁ ମାନପତ୍ର ସହ ସମ୍ବର୍ବନା ଜ୍ଞାପନ କରାଯାଇଥିଲା | ସେହି ଉତ୍ସବରେ ଓଡ଼ିଶାର 
ତତ୍‌କାଳୀନ ସଂସ୍କୃତି ଓ ଆଇନ ବିଭାଗ ମନ୍ତ୍ରୀ ୪ ଗଂଗାଧର ମହାପାତ୍ର ମୁଖ୍ୟ ଅତିଥ 
ଭାବେ ଯୋଗ ଦେଇଥୁଲେ ! ଏହାର ଅଳ୍ପଦିନ ପୂର୍ବରୁ ମୋର ପିତ୍ୃଵବିୟୋଗ ଘଟିଥୁଲେ 
ମଧ୍ଯ, ମୋର ପ୍ରିୟ କବି ଗଡ଼ନାୟକଙ୍କୁ ସମ୍ବର୍ବନା କରି ମୁଁ ପରମ ସନ୍ତୋଷ ଲାଭ 
କରିଥିଲି | ସେଦିନର ସେହି ଫଟୋଚିତ୍ର ଆଜି ପର୍ଯ୍ୟନ୍ତ ମୋର ସ୍ୃତିର ସନ୍ତକ ହୋଇ 
ରହିଛି । 

ଏହାପରେ ୧୯୯୩ ମସିହା ମେ ମାସରେ ମୁଁ ତାଙ୍କୁ ଖଣ୍ଡିଏ ଚିଠି ଲେଖିଥୁଲି । 
ତାଙ୍କ ଚିଠିଗୁଡ଼ିକର ସଂକଳନ, ଯାହାର ସେ ନାମକରଣ କରିଥଲେ - ପତ୍ର ନୁହେଁ 
ପୁଷ୍ପଂ ପଠାଇବା ପାଇଁ ଅନୁରୋଧ କରିଥୁଲି | ଏହାର ଉତ୍ତର ମଧ୍ଯ ସେ ଦେଇଥଲେ ! 
ଲେଖିଥୁଲେ- 


୪୧ I 

——_ ସ୍କଡ଼ିର ଚିତ୍ରପଟ 
ସ୍ବେହାତ୍ପଦ ବ୍ରଜବାବୁ, 


ତୁମ ପତ୍ର ପାଇ ଆଶାତୀତ ଆନନ୍ଦ ଲାଭ କଲି । ମୋର ' ପତ୍ର ନୁହେଁ ପୁଷ୍ଠ' 
ବହିଟି ପୂରା ପ୍ରକାଶିତ ହୋଇନାହିଁ । ମାତ୍ର ୮୦ ପୃଷ୍ଠା ହୋଇଥୁଲା ! ତିନି 
ଶହ ପୃଷ୍ଠା ହେବ | ପ୍ରକାଶିତ ହେଲା ପରେ ତୁମେ ନିଶ୍ଚୟ ଖଣ୍ଡେ ପାଇବ । 


ତୁମର “ଲଘୁ ଶତକ” କେବେ ବାହାରିବ ? ସପରିବାର କୁଶଳରେ ଥୁବ | 
ପୁଣି କେବେ ଦେଖାର ସୁଯୋଗ ମିଳିବ, ତାହା ଭବିଷ୍ୟତ ହାତରେ | ସ୍ବେହ 
ନେବ | 


ଶୁଭାନୁଧ୍ୟାୟୀ 
-ରା. ଗଡ଼ନାୟକ 


ଏ ଚିଠି ମୁଁ ପାଇଥଲି ତା ୨୨.୫.୧୯୯୩ ରିଖରେ । ସେତେବେଳକୁ 
ବୟସାଧବକ୍ୟ ଯୋଗୁଁ ସେ ଆଉ ବିଶେଷ ଚଳପ୍ରଚଳ ହେଉନଥୁଲେ | ଅନୁଗୁଳର 
ବାଣୀବିତାନ' ଘରେ ରହୁଥିଲେ |! ମୋର ବ୍ୟଙ୍ଗ କବିତା ସଂକଳନ ‘ ଲଘୁଶତକ” 
ପଢ଼ିବା ପାଇଁ ସେ ଆଗ୍ରହ ପ୍ରକାଶ କରିଥିବାରୁ ତାହା ପ୍ରକାଶ ପାଇବା ସଂଗେସଂଗେ 
ପଠାଇବାକୁ ଚାହୁଁଥିଲି । ସେହି ସମୟରେ ବାଲେଶ୍ଵରର ନାଟ୍ଯସଂସ୍ା। “ସ୍ରଷ୍ଟା 
ଅନୁଗୁଳରେ ଅନୁଷ୍ଠିତ ହେଉଥ୍‌ବା ଏକ ନାଟକ ପ୍ରତିଯୋଗିତାରେ ଭାଗନେବାକୁ 
ଯାଉଥିବାର ଶୁଣି ମୁଁ ମୋ ବହିଟି ନାଟ୍ୟକାର ହେମେନ୍ଦ୍ର ମହାପତ୍ରଙ୍କ ହାତରେ ତାଙ୍କ 
ପାଖକୁ ପଠାଇଥୁଲି ।! ତାହା ପାଇ ଖୁବ୍‌ ଆନନ୍ଦ ପ୍ରକାଶ କରିଥୁଲେ ବୋଲି ସ୍ବେହାସ୍ତଦ 
ହେମେନ୍ଦ୍ର ବାବୁ ଫେରିଆସି ମୋତେ କହିଥୁଲେ । 


ମୋର ମନେଅଛି- ସ୍ଵାଧୀନତାର “ରଜତ ଜୟନ୍ତୀ ଉପଲକ୍ଷ୍ଯେ କଟକ 
ଆକାଶବାଣୀ ପକ୍ଷରୁ ୧୯୭ ୨ ମସିହା ଅଗଷ୍ଠ ୧୫ ତାରିକରେ ଏକ କବି ସମ୍ମିଳନୀ 
ଅନୁଷ୍ଠିତ ହୋଇଥଲା ମଧୁପୁର କୋଠିରେ । କଟକର ଆକାଶବାଣୀ କେନ୍ଦ୍ରର ନିଜସ୍ବ 
ଗୃହ ତିଆରି ହୋଇ ନଥାଏ ! ସେହି ଛୋଟ ଝୁଡ଼ିଓରେ ସମ୍ମିଳିତ ଭାବରେ ବସି ଆମେ 
ଯେଉଁ କବିମାନେ କବିତା ପଢୁଥଲୁଁ, ସମସ୍ତଙ୍କ ଠାରୁ ମୁଁ ଥଲି ବୟସରେ କନିଷ୍ଠ । 
ସର୍ବଜ୍ୟେଷ୍ଠ ଥୁଲେ କବି କାଳିନ୍ଦୀ ଚରଣ ପାଣିଗ୍ରାହୀ । ତାଙ୍କ ତଳକୁ ଥଲେ କରି 
ଗଡ଼ନାୟକ । ସେଦିନ ସେ ଯେଉଁ କବିତାଟି ଆବୃଭି କରିଥଲେ, ତାର ଶୀର୍ଷକ ଥଲା- 
ଆଜି ଏ ରୁପାର ଜୟନ୍ତୀରେ ।” ସ୍ଵାଧୀନତା ପ୍ରାପ୍ତିର ୨୫ ବର୍ଷ ଭିତରେ ଜଣେ ସତ୍କବି 


I ୪୨॥ 

ସ୍କୃତିର ଚିତ୍ରପଟ 


ଭାବରେ ଓ ଜଣେ ସ୍ଵାଧୀନତା ସଂଗ୍ରାମୀ ଭାବରେ ସେ ଯାହା ଅନୁଭବ କରିଥଲେ 
ତାହାକୁ ଚମକ୍ରାର ଭାବରେ ସାବଲୀଳ ଛନ୍ଦରେ ପ୍ରକାଶ କରିଥଲେ | ସ୍ବାଧୀନତା ନାମରେ 
ଯେଉଁ ଭଣ୍ଡାମି ଚାଲିଛି, ତାହାକୁ ବ୍ୟଙ୍ଗ ଓ ବିଦୂପ କରିବା ସଂଗେସଂଗେ ନିଜ ସ୍ଵପ୍ନଭଂଗର 
କାହାଣୀ ଶୁଣାଇଥଲେ । କବିତାଟି ଖୁବ୍‌ ଶାଣିତ ଓ ଚିତ୍ତାକର୍ଷକ ହୋଇଥଲା । ପରେ 
ତାହାକୁ ସେ ତାଙ୍କର ଉଲ୍ଲିଖିତ କବିତା ସଂକଳନ “ସୂର୍ଯ୍ୟ ଓ ଅନ୍ଧକାରରେ ସ୍ଥାନିତ 
କରିଥୂଲେ | ସେଦିନ ମୁଁ ଯେଉଁ କବିତାଟି ପଢ଼ିଥିଲି ତା'ର ଶୀର୍ଷକ ଥଲା - “କବିର 
ପ୍ରାର୍ଥନା' । ମୋ କବିତାଟି ଶୁଣି ସେ ଖୁବ୍‌ ଖୁସି ହୋଇ ମୋତେ ସ୍ଵେହାଶିଷ ଦେଇଥୁଲେ | 
ପାଖାପାଖି ଚାଳିଶ ବର୍ଷ ହୋଇଗଲାଣି । ତଥାପି ସେଦିନର କଥା ମୋର ସ୍ଟତିପଟରେ 
ଜୀବନ୍ତ ହୋଇ ରହିଛି । 


ବାଲେଶ୍ଵର ଜିଲ୍ଲା ସ୍କୁଲରେ ପଢ଼ିଲାବେଳେ ମୋର ପ୍ରିୟବନ୍ଧୁ ମନୋଜ ଦାସ 
ପ୍ରଥମେ ତାଙ୍କ ସାହିତ୍ୟିକ ଜୀବନ କବିତାରୁ ହିଁ ଆରମ୍ଭ କରିଥିଲେ | ପରେ ଗଦ୍ୟରଚନା, 
ବିଶେଷକରି କଥାସାହିତ୍ୟ ସୃଷ୍ଟିରେ ମନୋନିବେଶ କଲେ ଏବଂ ସେଥପାଇଁ ଆଜି 
ସେ ପ୍ରସିଵ୍ଧି ଲାଭ କରିଛନ୍ତି । କିନ୍ଧୁ ସେ ଯେତେବେଳେ ଏକାଦଶ ଶ୍ରେଣୀର ଛାତ୍ର, 
ସେତେବେଳେ ତାଙ୍କ “ବିପୃବୀ ଫକୀରମୋହନ” କାବ୍ୟଗ୍ରନ୍ଧ ପ୍ରକାଶ ପାଇଲା । 
ଇତିପୂର୍ବରୁ କବି ଗଡ଼ନାୟକ “ ବିପୃବୀ ରାଧାନାଥ” ଲେଖି ପ୍ରକାଶ କରିଥଲେ ! କବିବର 
ରାଧାନାଥଙ୍କ ସୃଷ୍ଟିକୁ ବିଶ୍ଲେଷଣ କରି କବି ଗଡ଼ନାୟକ ତାଙ୍କୁ ' ବିପୃବୀ” ବୋଲି ପ୍ରତିପାଦନ 
କରିଥୂଲେ | ଯେଉଁ ବୟସରେ କବି ଗଡ଼ନାୟକ ଏହି କାବ୍ୟ ଲେଖି ନିଜ ସୃଜନଦକ୍ଷତାର 
ପରିଚୟ ଦେଇଥିଲେ, ତାହା ସମସ୍ତଙ୍କୁ ମୁଗ୍ଧଂଚକିତ କରିଥଲା | ପରବର୍ଭୀ ପର୍ଯ୍ୟାୟରେ 
ପ୍ରାୟ ସେହି ବୟସରେ ବନ୍ଧୁ ମନୋଜ ଦାସ କବି ଗଡ଼ନାୟକଙ୍କୁ ଅନୁସରଣ କରି 
ଯେଉଁ “ ବିପୃବୀ ଫକୀରମୋହନ! ଲେଖିଥଲେ ସେଥ୍‌ପାଇଁ ଶ୍ରୀଯୁକ୍ତ ଦାସ ତାଙ୍କ ପାଖରେ 
ରଣୀ ବୋଲି ସ୍ଵୀକାର କରିଛନ୍ତି । ଗୋଟାଏ ସମୟରେ କବି ଗଡ଼ନାୟକଙ୍କ ଦ୍ଵାରା ବହୁ 
କବି ପ୍ରଭାବିତ ହୋଇଥଲେ । ମୋର ବି ମନେଅଛି- ସେହି ହାଇସ୍କୁଲ ଜୀବନରେ 
ଗଡ଼ ନାୟକଙ୍କ “ କାବ୍ୟନାୟିକା' ସଂକଳନରେ ଥବା “କବି ମୁଁ ଆଜିରେ ନକଲ ନବିସଂ 
କବିତାଟି ପଢ଼ି ତା'ର ଉତ୍ତର ସ୍ଵରୂପ ସେହି ଏକା ଛନ୍ଦରେ କବିତାଟିଏ ଲେଖିଥିଲି । 
ଅବଶ୍ୟ ତାହା ଛପା ହୋଇନଥୁଲା । 


କବି ତାଙ୍କ ଜୀବନକାଳ ଭିତରେ ନିଜ କାବ୍ୟ-କବିତାରେ ଯେତେ ଛନ୍ଦର 
ପ୍ରୟୋଗ କରିଛନ୍ତି, ଏବଂ ଯେତେପ୍ରକାର ଛନ୍ଦର ପରୀକ୍ଷାନିରୀକ୍ଷା କରିଛନ୍ତି ବୋଧହୁଏ 


୪୩ 

ସ୍କୃତିର ଚିତ୍ରପଟ 

ମୋ ଜାଣିବାରେ ଅନ୍ୟକୌଣସି ଓଡ଼ିଆ କବି ତାହା କରିନାହାନ୍ତି । ବଙ୍ଗଳାରେ କେବଳ 
ବିଶ୍ଵକବି ରବୀନ୍ଦ୍ରନାଥ ଏହି ଛନ୍ଦ ପ୍ରୟୋଗରେ ଓ ନୂଆ ନୂଆ ଛନ୍ଦ ସୃଷ୍ଟିରେ ଅତୁଳନୀୟ | 
ପ୍ରକୃତରେ କବି ଗଡ଼ନାୟକ ହେଉଛନ୍ତି ଛନ୍ଦର ଅପୂର୍ବ ଯାଦୁକର ଓ ପଦଲାଳିତ୍ଯର 
ଅନନ୍ୟ ସ୍ରଷ୍ଟା । ପ୍ରାୟ ଷାଠିଏ ବର୍ଷ ତଳେ ପଢ଼ିଥିବା କବିଙ୍କ ଏକ କବିତାର ଛନ୍ଦ 
ଲାଳିତ୍ୟ ମୋତେ ଏଭଳି ମୁଗ୍ଧ କରିଥଲା ଯେ ଆଳି ପର୍ଯ୍ୟନ୍ତ ତାହା ମୋ ସ୍ମରଣରେ 
ରହିଛି । ସେହି ପଦଟି ହେଉଛି- 

“ ସିକର ଶୀତଳ ଶାନ୍ତ ସମୀର ପ୍ରୀତି ଉପଚାର ପରି 

ଶ୍ରାନ୍ତ ବିବାହ-ଯାତ୍ରୀଦଳର ଶ୍ରମ ନେଉଥିଲା ହରି 

କାନ୍ତ କୂହୁକ ବଳେ 


ଶର୍ବରୀ-ବାଳା ମନ ମୋହୁଥଲା ଧ୍ଵାନ୍ତ ନିଚୋଳ ତଳେ ।” 
(ଧଳଭୂମିର ରାଜକନ୍ୟା) 


ଉଲ୍ଲିଖିତ ଗୋଟିଏ ମାତ୍ର ପଦରୁ ତାଙ୍କ ଶବ୍ଦ-ବିନ୍ୟାସ, ପଦ ଲାଳିତ୍ୟ ଓ 
ଛନ୍ଦଯୋଜନାକୁ ପରଖ କରାଯାଇପାରେ । 


ମୋର ସୌଭାଗ୍ୟ ସେହି ପ୍ରିୟକବି ଗଡ଼ନାୟକଙ୍କ ସହଚର୍ଯ୍ୟ ଜୀବନରେ ଲାଭ 
କରିଛି । ତାଙ୍କ କବିତା ପଢ଼ି ମୁଗ୍ଧ ହୋଇଛି | ସେହି ମହାନ କବିଙ୍କ ଜନ୍ମ ଶତବାର୍ଷିକୀ 
ଅବସରରେ ମୋର ସୃତିଚାରଣ କରି ତାଙ୍କ ପ୍ରତି ଶ୍ରଦ୍ଧାନିବେଦନ କରୁଛି । ଘି 


(କବି ରାଧାମୋହନ ଗଡ଼ନାୟକଙ୍କ ଶତବାର୍ଷିକ ସ୍ମରଣିକା - ଅଗଷ୍ଟ- ୨୦୧୧) 


i ୪୪॥ 

ଶତାୟୁ ସଂପାଦକ ଓ ସାରସ୍ଵତ ସାଧକ 
ନିତ୍ୟାନନ୍ଦ ମହାପାତ୍ର 


୧୯ ୪୭ ମସିହାରେ ବାଲେଶ୍ଵର ଭିକ୍ଟୋରିଆ ଜୁବିଲି ଏମ୍‌.ଇ. ସୁଲରେ ପଢ଼ିବା 
ସମୟରୁ ସେତେବେଳର ବହୁ ପ୍ରଚାରିତ ଓ ଲୋକାଦୃତ ସାହିତ୍ୟ ପତ୍ରିକା ' ଡ଼ଗର”ର 
ନିୟମିତ ଗ୍ରାହକ ଓ ପାଠକ ଥୁଲି । କାନ୍ତକବି ଲକ୍ଷ୍ମୀକାନ୍ତ ଏହି ପତ୍ରିକାର ପ୍ରତିଷ୍ଠାତା ଭାବରେ 
ଏହାକୁ ୧୯୩୭ ମସିହା ମେ ମାସରୁ ପାକ୍ଷିକ ପତ୍ରିକା ଭାବରେ ପ୍ରକାଶ କରୁଥିଲେ । 
ସେହି ପ୍ରଥମ ସଂଖ୍ୟାରୁ କାନ୍ତକବିଙ୍କ ଜ୍ୟେଷ୍ଠପୁତ୍ର ନିତ୍ୟାନନ୍ଦ ମହାପାତ୍ର ପତ୍ରିକାର ଥିଲେ 
ସାଧାରଣ ସମ୍ପାଦକ । ନିତ୍ୟାନନ୍ଦ ବାବୁଙ୍କ ଜନ୍ମ ୧୯୧ ୨ ମସିହା ଜୁନ୍‌ ୧୭ ତାରିଖରେ, 
ଭଦ୍ରକରେ | ‘ଡ଼ଗର”ର ସମ୍ପାଦନା ଦାୟିତ୍ଵ ବହନ କଲାବେଳକୁ ତାଙ୍କ ବୟସ ୨୫ ବର୍ଷ 
ମାତ୍ର । ସେତେବେଳକୁ ସେ ନିଜ ଯଶସ୍ବୀ ପିତାଙ୍କ ପ୍ରେରଣାରେ ସାହିତ୍ଯ ରାଜ୍ଯରେ 
କେବଳ ପ୍ରବେଶ କରିନଥଲେ, କିଛି ପ୍ରତିଷ୍ଠା ମଧ୍ଧ ପାଇ ପାରିଥଲେ । ସେହି ତରୁଣ 
ବୟସରୁ ସେ ଯେଉଁ ସାରସ୍ବତ ଯାତ୍ରାରମ୍ଭ କରିଥିଲେ ତାହା ପରବର୍ଭୀ ଜୀବନରେ ବହୁ 
ବିକଶିତ ହୋଇ ତାଙ୍କ ଶତାୟୁ ସାରସ୍ଵତ ସାଧକରେ ପରିଣତ କରିଛି | ବୋଧହୁଏ, ମୋ 
ଜାଣିବାରେ ସେ ହିଁ ଓଡ଼ିଆ ସାହିତ୍ୟ ଜଗତରେ ଏକମାତ୍ର ସ୍ରଷ୍ଟା, ଯିଏ ନିରବଛିନ୍ନ ଭାବେ 
ସାହିତ୍ୟ ସାଧନା କରି ଶତବର୍ଷରେ: ପଦାର୍ପଣ କରିଛନ୍ତି । ଆମ ସାହିତ୍ୟ କ୍ଷେତ୍ରରେ ଆଉ 
କେହି ଯଶସ୍ବୀ ଲେଖକ ଶହେ ବର୍ଷ ଜୀବିତ ଥବାର ଜଣାନାହିଁ । 


ହଁ, ସେହି ୧୯୪୭ ମସିହାରୁ “ ଡ଼ଗର” ମାଧ୍ଯମରେ ନିତ୍ଯାନନ୍ଦ ବାବୁଙ୍କ 
ସାହିତ୍ୟକୃତି ସହିତ ମୋର ପରିଚୟ । ପରେ ତାଙ୍କ ସହ ବ୍ୟକ୍ତିଗତ ପରିଚୟର ସୌଭାଗ୍ୟ 
ଲାଭ କଲି । ମୋର ମନେ ଅଛି ୧୯ ୪୯-୫ ୦ରେ ବାଲେଶ୍ବର ଜିଲ୍ଲା ସ୍କୁଲରେ ନବମ 
ଶ୍ରେଣୀରେ ପଢୁଥାଏ । “ଡ଼ଗର”କୁ ଗୋଟିଏ କବିତା ଲେଖି ପଠାଇଲି ପ୍ରକାଶ ପାଇଁ । 
କବିତାଟିର ନାଁ ଥଲା - “ ବନାମା”ର ସ୍ଵପ୍ନ” । ବଡ଼ ଆଗ୍ରହରେ କେତୋଟି ସଂଖ୍ଯା 
ଅପେକ୍ଷା କଲି । ମନରେ ପ୍ରବଳ ଉଦ୍‌ବେଗ। କିନ୍ତୁ କବିତାଟି ପ୍ରକାଶ ପାଇଲାନାହିଁ । 
ଦିନେ ଗୋଟିଏ ରିପ୍ଲାଇ କାର୍ଡ଼ ଆଣି ଚିଠି ଲେଖିଲି ସମ୍ପାଦକ ନିତ୍ଯାନନ୍ଦ ବାବୁଙ୍କୁ ସେହି 
କବିତାଟିର ଭାଗ୍ୟ ସମ୍ପର୍କରେ ଜାଣିବା ପାଇଁ | ଭାବୁଥାଏ, ମୋ ଭଳି ଜଣେ ସ୍ୁଲପିଲାର 


i ୪୫ ll 

ସ୍ମୃତିର ଚିତ୍ରପଟ 


ଚିଠର ଉତ୍ତର କ'ଣ ସେ ଦେବେ ? ସେତେବେଳକୁ ସେ ଜଣେ ପ୍ରତିଷ୍ଠିତ ସାହିତ୍ୟିକ । 
କିନ୍ତୁ ମୋର ସମସ୍ତ ଉତ୍କଣ୍ଠା ଓ ଆଶଙ୍କାର ଅବସାନ ଘଟାଇ ଦିନେ ପୋଷ୍ଟମ୍ୟାନ ଫେରନ୍ତା 
ପେଷ୍ଟକାର୍ଡ଼ଟି ଆଣି ଦେଲା | ଉତ୍ତର ଫେରାଇଥଲେ ସମ୍ପାଦକ ନିତ୍ୟାନନ୍ଦ ବାବୁ | ସେଥିରେ 
ଯାହା ଲେଖାଥିଲା ଆଜି ୬ ୨ ବର୍ଷ ପରେ ବି ମୋର ଅବିକଳ ମନେ ଅଛି- 


ପ୍ରିୟ ମହାଶୟ, 


ଆପଣଙ୍କ କବିତା ମନୋନୀତ ହୋଇପାରି ନାହିଁ । ନିରାଶ ନ ହୋଇ ସାଧନାରେ 
ରତ ରହିବେ । ଇତି । 


ନି. ମହାପାତ୍ର 


ଏ ଚିଠି ପାଇଲା ପରେ ମୁଁ ଏତେ ଖୁସି ହୋଇଗଲି ଯେ, ମୋ ବନ୍ଧୁମାନଙ୍କୁ ସେହି 
ଚିଠିଟିକୁ ନେଇ ଦେଖାଇଲି' | କବିତାଟି ପ୍ରକାଶ ଉପଯୋଗୀ ହୋଇନାହି ବୋଲି ଜାଣିବା 
ପରେ ମନରେ ଦୁଃଖ ଆସିବା କଥା, କିନୁ ମୁଁ ଯେ ଆନନ୍ଦରେ ବିଭୋର ହୋଇ ଉଠିଥୁଲି 
ତା'ର କାରଣ - ନିଜେ ସମ୍ପୀଦକ ନିଜ ହାତରେ ଲେଖି ମୋ ଭଳି ଜଣେ ଅନାମଧେୟ 
ସ୍କୁଲଛାତ୍ରର ପତ୍ରର ଉତ୍ତର ଦେଇଛନ୍ତି, ଏଇଥପାଇଁ। ନିତ୍ଯାନନ୍ଦ ବାବୁଙ୍କ ସେହି ଦୁଇ 
ଧାଡ଼ିଆ ଚିଠିଟି ମୋତେ ନିରାଶ ନ କରି, ସତେ ଯେମିତି ଅସରନ୍ତି ଆଶା ଓ ଆତ୍କବିଶ୍ଵାସ 
ଭରିଦେଲା ମୋ ଭିତରେ | ମୁଁ ନବ ଉନ୍ମାଦନାରେ ବିଭୋର ହୋଇ ଉଠିଲି । ନୂଆ 
ଜୀବନ୍ୟାସ ପାଇଲି । ବହୁଦିନ ପର୍ଯ୍ୟନ୍ତ ମୁଁ ସେହି ଚିଠିଟିକୁ ସାଇତି ରଖିଥଲି ସ୍ଵୃତିର ସନ୍ତକ 
କରି । ଏବେ ଖୋଜିଲେ ହୁଏତ ମୋର ଅସଂଖ୍ୟ ଚିଠିଗଦା ଭିତରେ ତାହା ଥାଇପାରେ 


ତାଙ୍କ କଥା ମାନି ମୁଁ ନିରାଶ ହେଲିନାହିଁ । ଲେଖିଚାଲିଲି ଏବଂ ପଠାଇ ଚାଲିଲି 
କବିତା ‘ଡ଼ଗର'କୁ । “ଡ଼ଗର” ଥଲା ମୋର ଅତି ପ୍ରିୟ ପତ୍ରିକା । ନୂଆ ସଂଖ୍ୟାଟିଏ 
ଆସିଲେ ଆମୂଳଚୂଳ ପଢିଚାଲେ ନ ସରିବା ପର୍ଯ୍ୟନ୍ତ । ମୋତେ ଆଶ୍ଚର୍ଯ୍ୟ କରି ମୋର 
“ବ୍ୟର୍ଥତା' ଶୀର୍ଷକ ଛୋଟ କବିତାଟିଏ ପ୍ରଥମେ ସେହି “ଡ଼ଗର” ପତ୍ରିକାରେ ପ୍ରକାଶ 
ପାଇଲା- ୧ ୫ଶ ବର୍ଷ ୪ର୍ଥ ସଂଖ୍ୟା ( ୧୬.୮.୧ ୯୫ ୧)ରେ | ମୋର ଖୁସି କହିଲେ ନ 
ସରେ । ନିତ୍ୟାନନ୍ଦବାବୁଙ୍କ ପ୍ରତି ମୋର ଶ୍ରଦ୍ଧା ବଢିଗଲା କାହିଁରେ କେତେ । ଏ କବିତା 
ଏବଂ ତା” ପରେପରେ ଆହୁରି କେତୋଟି କବିତା ପ୍ରକାଶ ପାଇଥିଲା “ ନାଗବଚ୍ଚା' 
ବିଭାଗରେ । ସେତେବେଳେ ମୋ ସହିତ ମଧ୍ଯ କବିତା ଲେଖୁଥିଲେ ଆଜିର ପ୍ରତିଷ୍ଠିତ 
କବି ତଥା “ସରସ୍ଵତୀ ସମ୍ଭାନ ' ପ୍ରାପ୍ତ ମୋର ପ୍ରିୟ ସାହିତ୍ୟିକ ବନ୍ଧୁ ଜଗନ୍ନାଥ ପ୍ରସାଦ ଦାସ 


୪୬D ॥ 

(ଜେ.ପି. ଦାସ) ସେହି “ନାଗବଚ୍ଟା' ବିଭାଗରେ | ତାଙ୍କର ନମ୍ବର ଥଲା - ୯୬୬ ଓ ମୋ 
ନମ୍ବର ଥିଲା ୧୧୧୩ । ‘ଡ଼ଗର”ର ଏହି “ନାଗବଚ୍ଚା' ବିଭାଗ, ଯାହା ପିଲାମାନଙ୍କ 
ପାଇଁ ଉଦ୍ଦିଷ୍ଟ ଥଲା ଏବଂ ଯାହାର ନାମକରଣ କରିଥଲେ କାନ୍ତକବି ଲକ୍ଷ୍ମୀକାନ୍ତ, ତାହାରି 
ମାଧ୍ଯମରେ ଓଡ଼ିଶାର ବହୁ କବି-ଲେଖକ-ସାହିତ୍ୟକ ପ୍ରଥମ ସୁଯୋଗ ପାଇ ପରେ ପ୍ରତିଷ୍ଠା 
ଲାଭ କରିଛନ୍ତି ଓଡିଆ ସାହିତ୍ୟ କ୍ଷେତ୍ରରେ | ଏଥପାଇଁ କାନ୍ତକବି ଓ ବିଶେଷ କରି ନିତ୍ୟାନନ୍ଦ 
ବାବୁଙ୍କ ଉତ୍ସାହ, ପ୍ରେରଣା ଓ ଦିଗ୍ଦର୍ଶନ ଭୁଲିବାର ନୁହେଁ ! 


' ନାଗବଚ୍ା” ବିଭାଗରୁ ମୋର ପ୍ରଥମ ପ୍ରମୋଶନ ହେଲା ସାଧାରଣ ବିଭାଗକୁ 
ଫେବୃଆରୀ ୧୯ ୫୩ରେ | ‘ଡ଼ଗର”ର ୧୬ଶ ବର୍ଷ, ୮ମ ସଂଖ୍ୟାରେ “ସେଦିନ ଓ 
ଏଦିନ” ନାମରେ କବିତାଟିଏ ସାଧାରଣ “କାବ୍ୟ କବିତା” ବିଭାଗରେ ପ୍ରକାଶ ପାଇଲା । 
ମୋ ସହିତ ଡ଼କ୍ଟର କୃଷ୍ଠଚରଣ ବେହେରା, ତୁଳସୀ ଦାସ (ସେତେବେଳେ କୁମାରୀ”, 
ମୁରାରି ମୋହନ ଜେନା ଓ ଦରଦୀ ( ଛଦୃନାମ)ଙ୍କ କବିତା ମଧ୍ଯ ସେହି ବିଭାଗରେ ପ୍ରକାଶ 
ପାଇଥିଲା ! ସମ୍ପାଦକ ନିତ୍ୟାନନ୍ଦ ବାଚୁ ମୋତେ ନାବାଳକରୁ ସାବାଳକ କରିଦେଲେ 
ସାହିତ୍ୟ କ୍ଷେତ୍ରରେ, ଯଦିଓ ବୟସ ଦୃଷ୍ଟିରୁ ସାବାଳକ ହେବାକୁ ମୋର ଆଉ କିଛି ବର୍ଷ 
ବାକି ଥଲା ! 


ସେତେବେଳେ “ଡ଼ଗର”ରେ ଗୋଟିଏ ବିଭାଗ ଥଲା “ ଯେସାକୁ ତେସା” । 
ପାଠକମାନେ ତିନିଟି କରି ପ୍ରଶ୍ନ ପଠାଇଲେ ତା'ର ଅତି ସରସ ଉତ୍ତର ଦେଉଥିଲେ ନିଜେ 
ସମ୍ପାଦକ ନିତ୍ୟାନନ୍ଦ ବାବୁ । ମୁଁ ଥରେ ତାଙ୍କୁ ଯେଉଁ ପ୍ରଶ୍ନ ସବୁ କରିଥିଲି ତା'ର ସେ ଅତି 
ଚମକ୍କରାର ଉତ୍ତର ଦେଇଥଲେ । 


ପ୍ରଶ୍ନ - ନିତ୍ୟାନନ୍ଦ ମହାପାତ୍ରଙ୍କ ‘ପୀରତି ପଥ ଖସଡ଼ା? ଓ ଶୁକଦେବ ସାହୁଙ୍କ 
“ ଖସଡ଼ା ପଥେ” ମଧ୍ଯରେ ପାର୍ଥକ୍ୟ କେଉଁଠି ? 


ଉତ୍ତର - ପୀରତି ପଥରେ ଖସରିବାକୁ ହୁଏ -ଖସରା ପଥରେ ପୀରତି ମିଳେ । 
ପ୍ରଶ୍ନ  ଡ଼ଗର” ସମ୍ପାଦକ ଏକାଧାରରେ ରାଜନୀତି ଓ ସାହିତ୍ୟ ଚର୍ଚା କରୁଥିବାରୁ 
ତାଙ୍କୁ ଦୋ” ନାବୂଡ଼ିଆ କହିଲେ କ୍ଷତି କ'ଣ ? 
ଉତ୍ତର“ ସେ ସବୁଠି ବୁଡ଼ିବୁଡ଼ି ମାଛ ଖାଆନ୍ତି ପଙ୍କ କେଉଁଠି ଲାଗେ ନାହିଁ । 
( ୧୬ଶ ବର୍ଷ ୧ମ ସଂଖ୍ୟା ଜୁଲାଇ- ୧୯୫ ୨ ) 
i ୪୭॥ 

———____— ସୁତଡିର ଚିତ୍ରପଟ 
ଏମତି ବିଭିନ୍ନ ସଂଖ୍ୟାରେ ସେ ମୋର ପ୍ରଶ୍ନଗୁଡ଼ିକର ସତ୍ତସ ଉତ୍ତର ଦେଇଛନ୍ତି ! 


ଦେବେନ୍ଦ୍ର ଶତପଥୀଙ୍କ ସହ ନନ୍ଦିନୀ ଦେବୀଙ୍କ ପ୍ରେମ ବିବାହ ପରେ କବି ନନ୍ଦିନୀଙ୍କ 
ଏକ କବିତା ନିତ୍ୟାନନ୍ଦ ବାବୁ “ଡ଼ଗରଂର ୧୬ଶ ବର୍ଷ ୨ୟ ସଂଖ୍ଯା (ଅଗଷ୍ଟ 
୧୯ ୫ ୨ )ରେ ପ୍ରକାଶ କରିଥିଲେ ! ସେହି କବିତାଟିର ଶୀର୍ଷକ ଥୁଲା ¬ “ଶିଶୁ ସ୍ବାଗତ” । 
ନନ୍ଦିନୀ ଦେବୀ ତାଙ୍କର ପ୍ରଥମ ଶିଶୁ ସନ୍ତାନକୁ ସ୍ଵାଗତ କରି ଅତି ସୁନ୍ଦର କବିତାଟିଏ 
ଲେଖିଥିଲେ । ଏହି କବିତାରେ ଜଣେ ଆସନ୍ଧପ୍ରସବା ମାଆର ବ୍ୟାକୁଳତା ଖୁବ୍‌ ପ୍ରାଣସ୍ପର୍ଶୀ 
ଭାଷାରେ ପ୍ରକାଶ: ପାଇଛି। ତା'ର କେତୋଟି ପଦ ଏହିପରି- 


“ ଆସ ନନ୍ଦନବନ ପାରିଜାତ 
ଆସ ସୁନ୍ଦର ଆସ ଅନାଘ୍ରାତ, 
ଆସ ରୁକ୍ଷ ଜୀବନ ବାରିଧାରା 
ଆସ ଆଲୋକିତ କରି ଗ୍ୃହକାରା !! 


ଆସ ଆସ ଏ ବକ୍ଷ ଦୁଲୁକାଇ 
ଆସ ନିଃସ୍ଵ ପରାଣ ପୁଲକାଇ, 
ଆସ ଆସ ନିଷ୍ପାପ ସୁନ୍ଦର 
କର ଅମୃତମୟ ଧରାତଳ!” 


ସେତେବେଳେ ନନ୍ଦିନୀ ଦେବୀ ଏମ୍‌.ଏ. ପାସ୍‌ କରିବା ପରେ ଜଣେ ସାଧାରଣ 
ଗୁହିଣୀ ଓ ସମାଜସେବିକା ଭାବରେ କାର୍ଯ୍ୟ କରୁଥିଲେ (ପରେ ହୋଇଥୂଲେ ଓଡ଼ିଶାର 
ମୁଖ୍ୟମନ୍ତ୍ରୀ) । କିନ୍ତୁ ନିତ୍ଯାନନ୍ଦ ବାବୁ ଜଣେ ପୋଖତ ସମ୍ପୀଦକ ଭାବରେ ‘ଗୁଣ ଚିହ୍ନେ 
ଗୁଣିଆ”ର ଭୂମିକା ତୁଲାଇ ସେତେବେଳେ ନବାଗତ କବି-ଲେଖକମାନଙ୍କୁ କମ୍‌ ଉତ୍ସାହିତ 
କରିନାହାନ୍ତି । ତାଙ୍କର ପ୍ରେରଣା ଓ ଉତ୍ସାହରେ ସେତେବେଳର ବହୁ ନବାଗତ ତରୁଣ 
ଲେଖକ -ଲେଖିକା “ ଡ଼ଗର”ରେ ଲେଖି ପରେ ଓଡ଼ିଆ ସାହିତ୍ୟରେ ପ୍ରତିଷ୍ଠା ଲାଭ କରିଛନ୍ତି | 
ଏପରିକି ଭାରତୀୟ ସାହିତ୍ୟରେ ଏବଂ ଆନ୍ତର୍ଜାତୀୟ କ୍ଷେତ୍ରରେ ମଧ୍ଯ ଯଶସ୍ବୀ ହୋଇ 
ପାରିଛନ୍ତି । ମୋର ଆବାଲ୍ୟ ବନ୍ଧୁ ମନୋଜ ଦାସଙ୍କ ଏକ ‘ମଜାଗପ! - “କବି' ‘ ଡ଼ଗର”ର 
୧୪ଶ ବର୍ଷ ୧୨ଶ ସଂଖ୍ୟାରେ (୧୬.୧ ୨.୧୯୫୦) ପ୍ରକାଶ ପାଇଥୁଲା | 
ସେତେବେଳେ ସେ ବାଲେଶ୍ବର ଜିଲ୍ଲା ସ୍କୁଲରେ ୧୦ମ ଶ୍ରେଣୀର ଛାତ୍ର ଥଲେ । ଏହା ହିଁ 


Cr 

ବୋଧହୁଏ ତାଙ୍କର ପ୍ରଥମ ପ୍ରକାଷିତ ଗଛ । ପରେ ତାଙ୍କର “ ଚରାଭୂଇ” ନାମରେ ଆଉ 
ଏକ ଗପ ୧୫ଶ ବର୍ଷ ୭ମ ସଂଖ୍ୟା (ତା. ୧.୧ ୦.୧୯୫ ୧)ରେ ଏବଂ ତାଙ୍କର ଅନ୍ୟ 
ଏକ ବହୁଚର୍ଚ୍ଚିତ ବିଖ୍ୟାତ ଗପ “ଆବିଷ୍କାର' ୧୬ଶ ବର୍ଷ ୫ମ ସଂଖ୍ୟା ନଭେମ୍ବର - 
୧୯ ୫ ୨ରେ ପ୍ରକାଶ ପାଇଥୁଲା | ସେହିପରି କବିବନ୍ଧୁ ରମାକାନ୍ତ ରଥଙ୍କ ଏକ ଗପ 
“ସିଷ୍ଠର” ୧୫ଶ ବର୍ଷ ୧୧ଶ ସଂଖ୍ୟା, “ସହାନୁଭୂତି” ୧୬ଶ ବର୍ଷ ୨ୟ ସଂଖ୍ୟା ଏବଂ 
“ପ୍ରେମର ବୀଜସୂତ୍ର' ସେହି ୧ ୬ଶ ବର୍ଷ ୪ର୍ଥ ସଂଖ୍ୟା ଡ଼ଗର”ରେ ପ୍ରକାଶିତ ହୋଇଥଲା | 
ସେତେବେଳେ ସେ ବୋଧହୁଏ ରେଭେନ୍ସାରେ ପ୍ରଥମ ବାର୍ଷିକ ଶ୍ରେଣୀର ଛାତ୍ର ଥଲେ । 
ସେହିଭଳି ବହୁ ନବାଗତ ଲେଖକଙ୍କୁ ଆଲୋକକୁ ଆଣି ସେମାନଙ୍କ ଦିଗ୍ଦର୍ଶନ ଦେଇ 
ପରବର୍ରୀ ଜୀବନରେ ସାହିତ୍ୟ-କ୍ଷେତ୍ରରେ ପ୍ରତିଷ୍ଠିତ କରାଇବାରେ ସମ୍ପାଦକ ନିତ୍ୟାନନ୍ଦ 
ମହାପାତ୍ରଙ୍କ ଅମୂଲ୍ୟ ଅବଦାନ ଅବିସ୍ରଣୀୟ । 


.ନିତ୍ୟାନନ୍ଦ ବାବୁ ଜଣେ ଭଲ କାର୍ଟୁନିଷ୍ଟ ମଧ୍ୟ | ଏହା ହୁଏତ ଅନେକଙ୍କୁ ଅଜଣା | 
ସେ “ ଡ଼ଗର! ପୂଷ୍ଠାରେ ପ୍ରାୟ ପ୍ରତି ସଂଖ୍ୟାରେ ସାହିତ୍ୟିକ, ରାଜନୀତିକ, ସାମାଜିକ ବିଷୟ 
ଓ ବ୍ୟକ୍ତିଙ୍କୁ କେନ୍ଦ୍ରକରି କାର୍ଟୁନ ବା ବ୍ୟଙ୍ଗଚିତ୍ର ପ୍ରକାଶ କରୁଥିଲେ ବହୁ ବର୍ଷ ତଳେ | ତା' 
ତଳେ ସେ ENEM ବେଲି ସ୍ବାକ୍ଷର କରୁଥିଲେ | Eଏର ଅର୍ଥ ନିତ୍ୟାନନ୍ଦ ଓ ଣର ଅର୍ଥ 
ମହାପାତ୍ର । ସେତେବେଳେ କେବଳ ଡ଼ଗର” ଓ “ନିଆଁଖୁଣ୍ଟା! ଭଳି ଦୁଇଟି ପ୍ରତିଷ୍ଠିତ 
ବ୍ୟଙ୍ଗ ପତ୍ରିକାରେ ହିଁ ବ୍ୟଙ୍ଗଚିତ୍ର ପ୍ରକାଶ ପାଉଥିଲା - ଦୈନିକ ସମ୍ବାଦପତ୍ରରେ ଆଜି ଭଳି 
କାର୍ଟୁନ ପ୍ରକାଶ ପାଉନଥୁଲା | ନିତ୍ୟାନନ୍ଦ ବାବୁ ଏ ଦିଗରେ ପଥିକୃତ୍‌ । ତାଙ୍କ ପରେ 
ଫତୁରାନନ୍ଦ ମଧ୍ୟ ବହୁ କାର୍ଟୁନ ‘ଫତୁ' ନାମରେ “ଡ଼ଗର”ରେ ପ୍ରକାଶ କରିଛନ୍ତି । 
କେତେବେଳେ ଲଘୁ ହାସ୍ୟ ଓ କେତେବେଳେ ଶାଣିତ ବ୍ୟଙ୍ଗରେ ପରିପୂର୍ଣ୍ଣ ନିତ୍ୟାନନ୍ଦଙ୍କ 
ବ୍ୟଙ୍ଗଚିତ୍ର ସବୁ ପାଠକମାନଙ୍କ ମୁଗ୍ଧଦ୍ଧଷ୍ଠି ଆକର୍ଷଣ କରୁଥଲା । ଏପରିକି ୧୪ଶ ବର୍ଷ 
୨୪ଶ ସଂଖ୍ୟା ( ୧୬.୬.୧ ୯୫୧) ‘ଡ଼ଗର”ରେ ସେ ନିଜେ ନିକର ବ୍ୟଙ୍ଗଚିତ୍ର 
ପ୍ରକାଶ କରି ଡ଼ଗର ନିତ୍ୟାନନ୍ଦ ଶୀର୍ଷକରେ ଲେଖିଥିଲେ - “ଆପଣ ଜଣେ ବ୍ୟର୍ଥ 
ପ୍ରେମିକ, ବ୍ୟର୍ଥ ରାଜନୈତିକ, ବ୍ୟର୍ଥ ଲେଖକ, ବ୍ୟର୍ଥ ସାହିତ୍ୟିକ, ବ୍ୟର୍ଥ ମନୁଷ୍ୟ, ବୋଧହୁଏ 
ବ୍ୟର୍ଥ ପଶୁ ମଧ୍ଯ | *** ସାହିତ୍ୟ ଓ ରାଜନୀତି ଭିତରେ, ଧର୍ମ ଓ ପ୍ରେମ ଭିତରେ, ଧନୀ ଓ 
ଦରିଦ୍ର ଭିତରେ, ଜଡ଼ ଓ ଆଧ୍ଯାତ୍ସ ଭିତରେ ଦ୍ଵନ୍ଦ୍ର ଓ ସାଲିସ ବା ସାଲିସର ଅକ୍ଷମତା ହିଁ 
ଆପଣଙ୍କୁ ନିତ୍ୟ ଆନନ୍ଦ” ଦେଇଛି ।” ଏହା ହିଁ ସୂଚିତ କରେ ସାରସ୍ଵତ ସାଧକ ତଥା 
ସ୍ଵାଧୀନତା ସଂଗ୍ରାମୀ ଓ ଗାନ୍ଧିବାଦୀ ନିତ୍ୟାନନ୍ଦଙ୍କର ନିଜକୁ ନିଜେ ବିଶ୍ଳେଷଣ ଓ ଆକଳନ 
କରିବାର ଅପୂର୍ବ ଦକ୍ଷତା । 


i୪୯॥ 

ସ୍କୃତିର ଚିତ୍ରପଟ 


“ମୁଁ କାହକି ଲେଖେ” - ଏ ସଂପର୍କରେ କହିବାକୁ ଯାଇ ସେ ଆଜକୁ ଷାଠିଏ ବର୍ଷ 
ତଳେ ୧୯ ୫ ୧ ମସିହାରେ ' ଡ଼ଗର' ପୃଷ୍ଠାରେ ଯେଉଁ ଆତ୍ସ ସ୍ଵୀକାରୋକଲ୍ତି ପ୍ରକାଶ କରିଥିଲେ 
ତାହା ଖୁବ୍‌ ତାପୂର୍ଯ୍ୟପୂର୍ଣ । ଦୀର୍ଘ ବର୍ଷ ପରେ ତାହା ଏଠାରେ ଅବତାରଣା କରିବାର ଅର୍ଥ 
ହେଉଛି, ଶତାୟୁ ସାରସ୍ଵତ ସାଧକ ନିତ୍ୟାନନ୍ଦ ମହାପାତ୍ରଙ୍କ ପୁନରାବିଷ୍ଠାର କରିବା । 
ଅକପଟ ଭାବରେ ସେହି ୪୦ ବର୍ଷ ବୟସରେ ସେ ଲେଖିଥିଲେ - “ ବାପାଙ୍କ ଅପେରା 
ଦଳର ନାମ ଯେଉଁଦିନ ବାପାଙ୍କ ଠାରୁ ଦୂରରେ ଥାଇ ଶୁଣିଲି, ହୋଇଛି- “ଗୋପୀନାଥ 
ସଙ୍ଗୀତ ସମାଜ, ସେଦିନ ମୁଁ ମୋର ନିଜ ରଚିତ ଗୀତକୁ ଏକତ୍ର କରି ଖାତା ଉପରେ 
ଲେଖିଦେଲି- “ଭୂତନାଥ ସଙ୍ଗୀତ ସମାଜ । କବିତା ଲେଖା ଗୋଟାଏ ରୋଗ । ସେ 
ରୋଗ ଧରାପଡ଼ିଲେ ପାଠପଡି ହୁଏନାହିଁ ବୋଲି , ମୋ ଦାଦି ସେଦିନ ମୋ କାନଟିକୁ 
ମୋଡ଼ିଦେଇ କହିଲେ- ' ଭୂତଟିଏ” | ସେଥୁପାଇଁ “ ଭୂତନାଥ ସଙ୍ଗୀତ ସମାଜ” ଲେଖିଚି । 
କିନ୍ତୁ ହା'ରେ ଅଭାଗା ! ପାଠ ସେଇ ଇସ୍ଟୁଲରେ ମୁଣ୍ିମଲା । କିନ୍ତୁ କବିତା ଲେଖିବାର 
ଭୂତଟା ମୋତେ ସବୁବେଳେ ମାଢଡ଼ିବସି ମୋ ଜୀବନକୁ ଧ୍ଵସ୍ତ ବିଧ୍ଵସ୍ତ କରିଦେଇଛି | ଓଃ, 
ସେ କେଡ଼େ ମର୍ମନ୍ତୁଦ ସତେ ! କବିତା ଲେଖିବାକୁ ହେଲେ ଏତେ ତ୍ଯାଗ କରିବାକୁ 
ପଡ଼େ- ଏତେ ହରାଇବାକୁ ପଡ଼େ ¬ ଏତେ ଲାଞ୍ଚନା ସହିବାକୁ ପଡ଼େ ବୋଲି ମୋ 
ଢୀବନ-ପ୍ରଭାତରେ ମୋତେ ଯଦି “କିଏ ସାମାନ୍ଯ ସୂଚନା ଦେଇଥାନ୍ତା, ତେବେ ମୁଁ 
ବୋଧହୁଏ କବି ବା ଲେଖକ ହୋଇପାରି ନଥାନ୍ତି ।” 


କିନ୍ତୁ ନିତ୍ୟାନନ୍ଦ କବି ହେଲେ,ଗାଳନିକ ହେଲେ, ଓପନ୍ଯାସିକ ହେଲେ, ଆଭ 
ହେଲେ ବ୍ୟଙ୍ଗକାର, ରମ୍ୟରଚନାକାର, ସ୍ତମ୍ଭକାର, ସାମ୍ବାଦିକ ଓ ସମ୍ପାଦକ ¬ ସବୂକିଛି । 
ସଫଳତା ମଧ୍ଯ ପାଇଲେ । ତଥାପି ତାଙ୍କର ଅବଶୋଷ ରହିଗଲା - “ ମୁଁ ଯାହା ହେବାକୁ 
ଚାହିଁଛି, ଅଥଚ ହୋଇପାରିନାହିଁ । ମୋର କାବ୍ୟ-କବିତା, ଗଛ -ଉପନ୍ୟାସରେ ତା'ର 
ବିଳାପ ହିଁ ବଡ ହୋଇଛି ସବୁବେଳେ । *“* ମୁଁ ଯାହା, ତୀ' ଆଖିକି ଦିଶେ ନାହିଁ ଦିଶେ 
ଉପରଟା ; ଦଉଡ଼ି ବା ତାରଟା ଦିଶେ ନାହିଁ - ଦିଶେ ଯେ ତା' ଉପରେ ନାଟକର ସେଇ 
ଖେଳାଳୀ ୮ ** ମୁଁ ଲେଖିଚାଲିଛି, ସେଇଟାଇ ମୋର ସାନ୍ୁନା ।” (ମୁଁ କାହିଁକି ଲେଖେ- 
ନିତ୍ୟାନନ୍ଦ ମହାପାତ୍ର) 


ଏହି ଶତାୟୁ ସାଧକଙ୍କ ସ୍ଵୀକାରୋକ୍ତିରୁ ଗୋଟିଏ କଥା ସ୍ପଷ୍ଟ ଯେ ସାଧନା ବିନା 
ସିଦ୍ଧି ନାହି, ଆଉ ଯେକୌଣସି ସାଧନାମାର୍ଗ ଆଦୌ ସହଜ-ସରଳ ଓ ପୁଷ୍ଠାଛାଦିତ ନୁହେଁ । 
ବହୁ ଉତ୍ଥାନ-ପତନ, ଘାତ-ପ୍ରତିଘାତ, ନିନ୍ଦା-ପ୍ରଶଂସା ଭିତରେ ଅବିରାମ ଗତିକରି 


i ୫୦ 

ନିତ୍ୟାନନ୍ଦ ମହାପାତ୍ର ନାମକ ପ୍ରଚଣ୍ଡ ପ୍ରତିଭାଶାଳୀ ଏହି ସାରସ୍ବତ ସ୍ରଷ୍ଟା ଶତବର୍ଷରେ 
ପଦାର୍ପଣ କରିଛନ୍ତି । ଏବେ ସେ ଚଳତ୍‌ ଶକ୍ତିହୀନ ହୋଇଥିଲେ ମଧ୍ଧ ତାଙ୍କ ସ୍ମରଣଶକ୍ତି 
ଶିଥଳ ହୋଇନାହିଁ । ଦୀର୍ଘକାଳ ଧରି ଓଡ଼ିଆ ସାହିତ୍ୟକୁ ତାଙ୍କର ଅନବଦ୍ୟ ଅବଦାନ ପାଇଁ 
ସେ ଆମ ଆଗରେ ଆଜି ଏକ ଆଦର୍ଶ ପୁରୁଷ । ସ୍ବାଧୀନତା ସଂଗ୍ରାମ କାଳରେ ତାଙ୍କ 
ରଚିତ ପୁସ୍ତିକା ମାଉସୀ” ଯାହା ଇଂରେଜ ସରକାରଙ୍କ ଦ୍ଵାରା ନିଷିଦ୍ଧ ଘୋଷିତ ହୋଇଥିଲା, 
ତାହା ଆମକୁ ମନେ ପକାଇଦିଏ ଏହି ସାଲିସ୍‌ହୀନ ସ୍ରଷ୍ଟାଙ୍କ ନିର୍ଭୀକତା ସମ୍ପର୍କରେ | 
ଅଥଚ ଆଜି ପର୍ଯ୍ୟନ୍ତ ତାଙ୍କର ପୂର୍ଣ୍ଣାଙ୍ଗ ଗ୍ରନ୍ଛାବଳୀ ପ୍ରକାଶ ହୋଇପାରି ନାହିଁ । ତାଙ୍କର 
ଶହଶହ ଲେଖା “ଡ଼ଗର” ଠାରୁ ଆରମ୍ଭ କରି ଓଡ଼ିଶାର ବିଭିନ୍ନ ପତ୍ର ପତ୍ରିକାରେ ଅଶୀ 
ବର୍ଷରୁ ଉର୍ଷ୍ବକାଳ ଧରି ପ୍ରକାଶିତ ହୋଇଥଲେ ମଧ୍ଯ ସେସବୁ ସଂଗୃହୀତ ଓ ସଂକଳିତ 
ହୋଇନାହିଁ । ସେପାଇଁ ଅନ୍ତତଃ ତାଙ୍କର ଏହି ଜନ୍ମ ଶତବାର୍ଷିକୀରେ ଉଦ୍ୟମ ହେବା 
ଆବଶ୍ୟକ | ସମୟ” ଓ ଅନ୍ୟାନ୍ୟ ପତ୍ରିକାରେ ପ୍ରକାଶ ପାଇଥିବା ତାଙ୍କ ସୃତିକଥା ସବୁ 
ସଂକଳିତ ହୋଇପାରିଲେ ଅନେକ କଥା ଜଣାପଡ଼ିବ- କେବଳ ତାଙ୍କ ସଂପର୍କରେ ନୁହେଁ 
- ତାଙ୍କ ସମୟର ବହୁ ବ୍ୟକ୍ତିଙ୍କ ସଂପର୍କରେ | 


ମୋର ସୌଭାଗ୍ୟ ଯେ ମୁଁ ଆଜକୁ ପ୍ରାୟ ଷାଠିଏ ବର୍ଷରୁ ଅଧକ କାଳ ଧରି ଏହି 
ସାରସ୍ଵତ ସାଧକଙ୍କ ସାନ୍ଧିଧ୍ୟ ଓ ଶୁଭେଛା ଲାଭ କରିପାରିଛି ଏବଂ ଆଦ୍ୟ କୈଶୋରରେ 
ତାଙ୍କ ପ୍ରେରଣା ପାଇ ସାହିତ୍ଯ ସରଣୀର ଜଣେ ଅବିଶ୍ରାନ୍ତ ପଥଚାରୀ ହୋଇପାରିଛି ! 
ଯତକିଞ୍ଚିତ୍‌ ପ୍ରତିଷ୍ଠା ମଧ୍ଯ ପାଇପାରିଛି । ସେହି ମହାନ୍‌ ସ୍ରଷ୍ଟା ଓ ଶତାଦ୍ଦୀ ସାଧକଙ୍କୁ “ମୋର 
ଏହି ଅବସରରେ ବିନମ୍ର ପ୍ରଣାମ | 


(“ଆମ ଓଡ଼ିଶା ପକ୍ଷରୁ ପ୍ରକାଶିତ ‘ଶହେଟି ଶରତ” ଶତବାର୍ଷିକ ଅଭିନନ୍ଦନିକା) 


୫୧॥ 

ସ୍ମୃତିର ଚିତ୍ରପଟରେ ଶତାବ୍ଦୀ ସାଧକ ନିତ୍ୟାନନ୍ଦ 


୧୯ ୫ ୨ ମସିହାରେ ପ୍ରଥମ ସାଧାରଣ ନିର୍ବାଚନ ଅନୁଷ୍ଠିତ ହେଲା । ସେତେବେଳେ 
ବାଲେଶ୍ଵର ଓ ଭଦ୍ରକ ମିଶି ଗୋଟିଏ ଦ୍ବୈତ ଲୋକସଭା ନିର୍ବାଚନ ମଣ୍ଡଳୀ ଥାଏ: | ଜଣେ 
ସାଧାରଣ ବର୍ଗରୁ ଓ ଅନ୍ୟ ଜଣେ ଅନୁସୂଚିତ ବର୍ଗରୁ ନିର୍ବାଚିତ ହେବାର ସ୍ପିର ହୋଇଥାଏ | 
ନିତ୍ୟାନନ୍ଦ ମହାପତ୍ର ସ୍ଵାଧୀନ ପ୍ରାର୍ଥୀ ଭାବେ ସାଧାରଣ ବର୍ଗରୁ ଠିଆ ହୋଇଥାନ୍ତି । ତାଙ୍କର 
ପ୍ରତିଦ୍ଵନ୍ଦ୍ରୀ ଥାନ୍ତି ଭଦ୍ରକର କଂଗ୍ରେସ ନେତା ଭାଗବତ ସାହୁ । ଆଜି ଭଳି ସେତେବେଳେ 
ନିର୍ବାଚନ ଏତେ ତୀବ୍ର ହେଉନଥିଲା, କିମ୍ଭା ସେଥ୍‌ରେ ଏତେ ଅର୍ଥ ବ୍ୟୟ ହେଉନଥୁଲା | 
ମୋର ମନେଅଛି, ପାଦରେ ଚାଲିଚାଲି ଦିନେ ନିତ୍ୟାନନ୍ଦ ବାବୁ ଆସି ଆମ ଘରେ 
ପହଞ୍ଚିଲେ ! ବାପାଙ୍କୁ ଦେଖାକରି କହିଲେ- “ମୁଁ ଗାନ୍ଧିଜୀଙ୍କ ନୀତିରେ ବିଶ୍ଵାସ କରେ । 
ସେ କହୁଥିଲେ କଂଗ୍ରେସ ଏକ ସେବାଦଳ ଭାବରେ ସାଧାରଣ ଜନତାର ସେବାକରୁ । 
କ୍ଷମତା ରାଜନୀତିରେ ଅଂଶ ଗ୍ରହଣ ନ କରୁ | କିନ୍ତୁ ଗାନ୍ଧିଜୀଙ୍କ ହତ୍ୟା ପରେ ତାଙ୍କ ନୀତି ଓ 
ଆଦର୍ଶକୁ ହତ୍ୟା କରାଯାଉଛି । ତେଣୁ ମୁଁ କଂଗ୍ରେସର ସଭ୍ୟ ଥଲେ ମଧ୍ଯ ଦଳୀୟ ଟିକେଟରେ 
ନ ଲଢ଼ି ସ୍ଵାଧୀନ ଭାବରେ ଲଢୁଛି । ଆପଣ ପ୍ରତ୍ୟକ୍ଷରେ ନ ହେଲେ ମଧ୍ଯ ପରୋକ୍ଷରେ 
ନୀତିଗତ ଭାବରେ ମୋତେ ସମର୍ଥନ ଦେବେ । ” ତାଙ୍କର ସେହି ସାଧାରଣ ବେଶଭୂଷା 
ଓ ଅମାୟିକ ବ୍ୟବହାର ଦେଖି ମୁଁ ଆଚମ୍ବିତ ହୋଇଥୁଲି । ସେତେବେଳେ ମୁଁ ମେଟ୍ରିକ 
ପାଶ୍‌ କରି ଫକୀରମୋହନ କଲେଜର ଆଇ.ଏ. ପ୍ରଥମ ବର୍ଷର ଛାତ୍ର । ମୋ କବିତା 
 ଡ଼ଗର”ରେ ପ୍ରକାଶ ପାଉଥାଏ | ଆମ ଘରକୁ ଜଣେ ଏତେବଡ଼ ସାହିତ୍ୟିକ ନିଜର 
ଭୋଟ ପ୍ରଚାର କରିବାକୁ ଆସିବା କଥା ଏବେ ବି ମୋ ସ୍କରଣରେ ଅଛି । ଅବଶ୍ଯ 
ସେଥର ଲୋକସଭା ପାଇଁ ହୋଇଥବା ନିର୍ବାଚନରେ ସେ ଜିତି ନଥୁଲେ । ସ୍ଵାଧୀନ 
ଭାବରେ ଲଢ଼ି, ପାଦରେ ଓ ସାଇକେଲରେ ବୁଲି ଏବଂ ସାମାନ୍ୟ କିଛି ଅର୍ଥ ଖର୍ଚ୍ଚ କରି 
ନିର୍ବାଚନରୂପୀ ମହାଦୁସ୍ତର ତପ୍ତବୈତରଣୀ ପାରି ହେବାର ତାଙ୍କର ଅଭୁତ ସାହସ ଦେଖି 
ମୁଁ ବିସ୍ପିତ ହୋଇଥଲି ସେଦିନ ! ଏହା କେବଳ ସ୍ଵାଧୀନତା-ସଂଗ୍ରାମୀ, ଆଜନ୍ସ ନୀତିବାଦୀ 
ଓ ସ୍ଵାଭିମାନୀ ନିତ୍ୟାନନ୍ଦ ମହାପାତ୍ରଙ୍କ ପକ୍ଷରେ ସମ୍ଭବ ! ପରେ ଅବଶ୍ୟ ସେ ଭଦ୍ରକ 
ବିଧାନସଭା ନିର୍ବାଚନ ମଣ୍ଡଳୀରୁ ତିନି ଥର ସ୍ଵାଧୀନ ପ୍ରାର୍ଥୀ ଭାବେ ଜିତିଥିଲେ ଏବଂ 


I୫୨॥ 

ସ୍କୃତିର ଚିତ୍ରପଟ 


ସ୍ଵତନ୍ତରଟଜନକଂଗ୍ରେସ ମିଳିତ ମନ୍ତ୍ରୀମଣ୍ଡଳ ବେଳେ ସଂସ୍କୃତି ଓ ଯୋଗାଣ ବିଭାଗର ମନ୍ତ୍ରୀ 
ହୋଇଥୁଲେ | ସେତେବେଳେ ପାଟଣା ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଥଲେ 
ଓଡ଼ିଶାର ମୁଖ୍ୟମନ୍ତ୍ରୀ । 

ଏହି ସମୟରେ ନିତ୍ୟାନନ୍ଦ ବାବୁ ସଂସ୍କୃତି ବିଭାଗ ସହାୟତାରେ ଓଡ଼ିଶା ସାହିତ୍ୟ 
ଏକାଡ଼େମୀ ପକ୍ଷରୁ ଭୁବନେଶ୍ବରଠାରେ ଏକ ସର୍ବଭାରତୀୟ ଲେଖକ ସମ୍ମଳନୀ 
ମହାସମାରୋହରେ କରିବାର ଆଶା ପୋଷଣ କରି ପ୍ରସ୍ତୁତି କମିଟି ଗଠନ କରିଥଲେ | 
କମିଟିର ବୈଠକ ମଧ୍ଯ ଥରେ ଦୁଇଥର ତାଙ୍କ ସଭାପତିତ୍ଵରେ ବସିଥଲା | ମୁଁ ସେହି 
କମିଟିର ଜଣେ ସଦସ୍ୟ ଭାବରେ ବୈଠକରେ ଯୋଗ ଦେଇଥୁଲି । କାର୍ଯ୍ୟ ଆଗଉଥଲା 
ବେଳେ ବିଧାନସଭା ଭାଙ୍ଗଗଲା, ମନ୍ତ୍ରୀମଣ୍ଡଳ ଇସ୍ତଫା ଦେଲେ ଏବଂ ନିତ୍ୟାନନ୍ଦ ବାବୁଙ୍କ 
ଆଶା ସେହି ଆଶାରେ ହିଁ ରହିଗଲା ! 


ଏହି ପରିପ୍ରେକ୍ଷୀରେ ମୋର ମନେପଡୁଛି ତା” ପୂର୍ବରୁ ୧୯୫୭ ମସିହା, ଡ଼ିସେମ୍ବର 
ଶେଷ ସପ୍ତାହରେ କୋଲକାତାର “ ମହାଜାତି ସଦନ”ରେ ଅନୁଷ୍ଠିତ ନିଖୂଳ ଭାରତ ଲେଖକ 
ସମ୍ମିଳନୀ କଥା | ସେତେବେଳେ ଭାରତର ପ୍ରଧାନମନ୍ତ୍ରୀ ପଣ୍ତିତ ଜବାହରଲାଲ ନେହେରୁ 
ଓ ଶିକ୍ଷା-ସଂସ୍କୃତିମନ୍ତ୍ରୀ ପ୍ରଫେସର ହୁମାୟୁନ କବିର ଉଭୟେ ଥଲେ ଲେଖକ, ସାହିତ୍ୟିକ 
ଓ ସଂସ୍କୃତିପ୍ରେମୀ ରାଜନୀତିଜ୍ଞ । ନେହେରୁଙ୍କ ପରାମର୍ଶ ଓ କବୀରଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ 
ନି.ଭା.ଲେଖକ ସମ୍ମିଳନୀର ପ୍ରଥମ ଅଧ୍ବବେଶନ ଦିଲ୍ଲୀରେ ୧୯ ୫୬ରେ ଅନୁଷ୍ଠିତ ହୋଇଥିଲା 
ବେଳେ ଦ୍ବିତୀୟ ଅଧ୍ୟବେଶନ ତିନି ଦିନ ଧରି (ଡ଼ିସେମ୍ବର ୨ ୫ରୁ ୨୭) କୋଲକାତାରେ 
ଆୟୋଜିତ ହୋଇଥଲା | ସାରା ଭାରତବର୍ଷରୁ ସେ ସମୟର ବିଖ୍ୟାତ କବି-ଲେଖକମାନେ 
ଏଥୁରେ ଯୋଗ ଦେଇଥଲେ | ପାଖ ହୋଇଥିବାରୁ ଓଡ଼ିଶାରୁ ବହୁ ସାହିତ୍ଯିକ ପ୍ରତିନିଧ୍ବ 
ଭାବରେ ଯୋଗ ଦେଇଥିଲେ । ସେତେବେଳେ ପଵ୍ଚିତ ନୀଳକଣ୍ଠ ଦାସ ଓଡ଼ିଶା ସାହିତ୍ଯ 
ଏକାଡ଼େମୀର ସଭାପତି ଏବଂ ଅଧ୍ୟାପକ ରାଜକିଶୋର ରାୟ ସମ୍ପାଦଵ ଥାନ୍ତି ¦ ପ୍ରତିନିଧବ 
ଦଳରେ ଏମାନଙ୍କ ସହ ଯାଇଥାନ୍ତି ଗୋଦାବରୀଶ ମହାପାତ୍ର, ଅନନ୍ତ ପଟ୍ଟନାୟକ, ନିତ୍ୟାନନ୍ଦ 
ମହାପାତ୍ର ସରଳା ଦେବୀ, ନନ୍ଦିନୀ ଶତପଥୀ, ଉପେନ୍ଦ୍ର ତ୍ରିପାଠୀ ମନୋଜ ଦାସ, 
ଗୋରାଚାନ୍ଦ ମିଶ୍ର,. ଅଧ୍ୟାପକ ଗୋପାଳଚନ୍ଦ୍ର ମିଶ୍ର, ସାମ୍ବାଦିକ ଗୋପାଳ ମିଶ୍ର ଇତ୍ୟାଦି 
ଅନେକେ | ବାଲେଶ୍ବରରୁ ଯଦୁନାଥ ଦାଶ ମହାପାତ୍ର ଓ ମୁଁ ମଧ୍ୟ ଯାଇ ସମ୍ମିଳନୀରେ 
ଯୋଗ ଦେଇଥିଲୁ । ଆମେ ପ୍ରତିନିଧ୍ବମାନେ କଲିକତା ବିଶ୍ଵବିଦ୍ୟାଳୟର ଆଶୁତୋଷ 
ହଷ୍ଟେଲରେ ରହୁଥିଲୁ । ଗୋଟିଏ ଖୁବ୍‌ ବଡ଼ ରୁମ୍‌ ଆମ ଲାଗିଦିଆ ହୋଇଥୁଲା, ଯେଉଁଠି 
ଆମେ ଥିଲୁ ଆଠ ଜଣ | ଆଠଟି ଖଟ ସେହି କୋଠରୀରେ ଥଲା ଏବଂ ସାଥ୍‌ରେ ନେଇଥିବା 


i ୫୩॥ 

ବେଡ଼ିଂ ବିଛାଇ ଆମେ ରାତିରେ ବିଶ୍ରାମ ନେଉଥ୍‌ଲୁଁ । ଯେଉଁ ରୁମ୍‌ରେ ମୁଁ ରହୁଥିଲି ସେଠାରେ 
ନିତ୍ୟାନନ୍ଦ ବାବୁ ମଧ୍ଯ ରହୁଥିଲେ | ଆଉ ରହୁଥିଲେ ଅଧ୍ୟାପକ ଗୋପାଳ ମିଶ୍ର, ସାମ୍ବାଦିକ 
ଗୋପାଳ ମିଶ୍ରୟ କବି ଅନନ୍ତ ପଟ୍ଟନାୟକ, ସାମ୍ବାଦିକ ଗୋରାଟାନ୍ଦ ମିଶ୍ରତ ବଂଧୁ ମନୋଜ 
ଦାସ ଓ ଯଦୁନାଥ ଦାଶ ମହାପାତ୍ର । ସେଠାରେ ଗୋଟାଏ ସକାଳର ସ୍ଵତି ଏବେ ବି 
ମୋର ମନେଅଛି | 


ନିତ୍ୟାନନ୍ଦ ବାବୁ ସବୁଦିନ ଭୋରରୁ ଉଠି ଯୋଗ ଓ ପ୍ରାଣାୟାମ କରନ୍ତି । ଏହା 
ତାଙ୍କର ବହୁଦିନର ଅଭ୍ୟାସ । ଆମେ ରହିବା ଭିତରେ ଦିନେ ସକାଳୁ ସେ ତାଙ୍କ ଖଟ 
ଉପରେ ବସି ଯୋଗ କରୁଥାନ୍ତି । ଯୋଗ ସରିଗଲା ପରେ ମନୋଜ ବାବୁ କଥାଛଳରେ 
ଅଧ୍ୟାପକ ଗୋପାଳ ମିଶ୍ରଙ୍କୁ ଲକ୍ଷ୍ଯ କରି ନିତ୍ୟାନନ୍ଦ ବାବୁଙ୍କୁ ପଚାରିଲେ - “ ନିତେଇ ଭାଇ 
! 'ଡ଼ଗର”ରେ ଗୋପାଳ ବାବୁ ଯେଉଁ “ଦୂଇଟି ବୋମା” କବିତା ଲେଖୁଥିଲେ, ଯାହାକୁ 
ନେଇ ଏତେ ଝଡ଼ ଉଠିଲା, ଆଉ. ଆପଣ ସଂପାଦକ ଭାବରେ ଯେଉଁ ସଫେଇ ଦେଲେ, 
ତାହା କଂ ଣ ପ୍ରକୃତରେ ସେ କବିତାର ମର୍ମାର୍ଥ ଓ ଗୁଢ଼ାର୍ଥ ନା ଗୋପାଳବାବୁଙ୍କୁ ବଞ୍ଚାଇବା 
ପାଇଁ ଆପଣ ଏମିତି ସଫେଇ ଦେଇଛନ୍ତି ?” ନିତ୍ୟାନନ୍ଦ ବାବୁ ହସିଲେ, ଗୋପାଳ ମିଶ୍ର 
ବି ହସିଲେ । ଆମେ ସମସ୍ତେ “ ଡ଼ଗର”ରୁ ସେ କବିତା ପଢ଼ିଥଲୁଁ ପୂର୍ବରୁ ( ୧୩ଶ ବର୍ଷ - 
୨୦ ସଂଖ୍ୟାରୁ) | ତେଣୁ ଗୋପାଳ ବାବୁଙ୍କ କବିତାର ଅର୍ଥ ବୁଝିଥଲୁ । ସେ ଲେଖିଥଲେ- 
“ବୋମା ଦୁଇଗୋଟି ଦେଇଗଲି ନାରୀ, ତୁମରି କରେ / ଆଦରେ ଏହାକୁ ସାଇତି ରଖ 
ଗୋ ଛାତି ଭିତରେ ।” ଏ କବିତାଟି ପ୍ରକାଶ ପାଇବା ପରେ ଡ଼. ମାୟାଧର ମାନସିଂ 
ସଂପାଦକଙ୍କ ଚିଠି ଲେଖି ଏଭଳି ଅଶ୍ଲୀଳ କବିତା ପ୍ରକାଶ କରିବା ଦ୍ଵାରା “ଡ଼ଗର” ତାର 
ମର୍ଯ୍ୟାଦା ହରାଇଛି ଏବଂ କବି ମିଶ୍ରଙ୍କ ଅସୁସ୍ଥ ଓ ବିକୃତ ମନର ପରିଚୟ ମିଳିଛି ବୋଲି 
ଅଭିଯୋଗ କରିଥୁଲେ | ' ଏହାର ଉତ୍ତର ଦେବାକୁ ଯାଇ ସଂପାଦକ ନିତ୍ୟାନନ୍ଦ ବାବୁ 
୧୪ଶ ବର୍ଷ ୪ର୍ଥ ସଂଖ୍ୟାରେ ଲେଖିଥ୍‌ଲେ- “ମଣିଷର ରୁଚି ଯେତେବେଳେ ଦୁଃସ୍ସ 
ହୋଇଯାଏ, ବାସ୍ତବିକ ସେ ଏହିଭଳି ଅର୍ଥକୁ ଅନର୍ଥ କରେ! ..... କବି ଏ ବୋମାର 
ପ୍ରକୃତ ଗଢ଼ ଅର୍ଥକୁ କଳା ଦୃଷ୍ଟିରୁ ଗୋପନ କରିଥ୍‌ଲେ ମଧ୍ଯ ସୂଚନା ଯଥେଷ୍ଟ ଦେଇଛନ୍ତି ଓ 
ବୋମା ଦୁଇଟିକୁ “ ସ୍ବେହ ଶ୍ରୀଫଳ' ଆଖ୍ୟା ଦେଇଛନ୍ତି । × × × ପ୍ରଣୟୀ ଓ ପ୍ରଣୟିନୀଙ୍କ 
ସ୍ପେହର ଦୁଇଟି ଅଂଶଂ-ପ୍ରଣୟ ଓ ବିଶ୍ବାସ । କୁଚଲୋଭୀର ଆଖି ସଜଳ ହୁଏନାହିଁ, 
ଲାଳସାଦୀପ୍ତ ହୋଇଥାଏ । ବାସ୍ତବିକ ପ୍ରଣୟ ଓ ବିଶ୍ଵାସ ଯେତେ ଆନ୍ତରିକ ହୁଏ, ସେତେ 
ଶକ୍ତିଶୀଳୀ ଓ ମଧୁର ହୋଇଥାଏ ।” ଏମିତି ଏକ ସଫେଇ ଦେଇ ସଂପାଦକ ନିତ୍ୟାନନ୍ଦ 
ମହାପାତ୍ର କବି ତଥା ଅଧ୍ୟାପକ ଗୋପାଳ ଚନ୍ଦ୍ର ମିଶ୍ରଙ୍କୁ ଅଶ୍ଲୀଳତାର ଅଭିଯୋଗରୁ ମୁକ୍ତ 


୫୪ ॥ 

କରିବାକୁ ଉଦ୍ଯମ କରିଥୁଲେ | ସେଦିନ ସକାଳୁ ଅତୀତର ସେହି ରସାଳ ସୃତିକୁ ଉଖାରି 
ବସିଲା ବେଳେ ଆମେ ସମସ୍ତେ ଏକ ସାରସ୍ବତ ରସିକତାର ରସବୋଧରେ ଉଲୁସି 
ଉଠିଥଲୁଁ | 

୧୯ ୫ ୭ର ସେହି ସର୍ବଭାରତୀୟ ଲେଖକ ସମ୍ମିଳନୀ ବେଳେ ଆଉ ଗୋଟିଏ 
ଘଟଣାର ସତି ଏବେ ବି ମୋର ସଷ୍ଟ ମନେ ଅଛି । “ରାଷ୍ଟ୍ର ଓ ସାହିତ୍ୟ” ସଂପର୍କୀୟ ଏକ 
ଆଲୋଚନାଚକ୍ର ଆମ ଭାଷା-ସାହିତ୍ୟର ମୁର୍ବନ୍ୟ ଲେଖକ କାଳିନ୍ଦୀ ଚରଣ ପାଣିଗ୍ରାହୀଙ୍କ 
ସଭାପତିତ୍ଵରେ ଅନୁଷ୍ପିତ ହେଉଥାଏ | ସେହି ଅଧ୍ୟବେଶନର ମୁଖ୍ୟ ଅତିଥ ଥାନ୍ତି ପ୍ରଧାନମନ୍ତ୍ରୀ 
ଜବାହରଲାଲ ନେହେରୁ | ଜାତୀୟ ତଥା ଆନ୍ତର୍ଜାତୀୟ କ୍ଷେନ୍ରରେ ନେହେରୁ 
ସେତେବେଳେ ଜଣେ ଅଗ୍ରଗଣ୍ୟ ରାଷ୍ଟ୍ରନାୟକ । ଲେଖକ ଭାବରେ ମଧ୍ଯ ତାଙ୍କର ଖ୍ୟାତି 
ଥାଏ ସୁଦୂରପ୍ରସାରୀ | କ୍ଷମତା ଓ ଖ୍ୟାତିରେ ସେ ସେତେବେଳେ ଶୀର୍ଷ ସୋପାନରେ । 
ତେଣୁ ତାଙ୍କୁ ଦେଖିବା ଓ ଶୁଣିବା ପାଇଁ ସେହି ଅଧ୍ୟବେଶନରେ ଲେଖକ ପ୍ରତିନିଧୁମାନଙ୍କ 
ସମେତ ବହୁ ବିଶିଷ୍ଟ ସାହିତ୍ୟିକ ଓ ବୁଦ୍ଧି ଜୀବୀଙ୍କର ମଧ୍ଯ ସମାବେଶ ଘଟିଥାଏ | ମହାଜାତି 
ସଦନର ସଭାଗୃହ ପୂର୍ଣ୍ଣ ହୋଇ ଯାଇଥାଏ ଚରାଷ୍ଟ୍ର ଓ ସାହିତ୍ୟ? ଏକ ଗୁରୁତ୍ବପୂର୍ଣ୍ଣ ବିଷୟ 
ହୋଇଥବାରୁ ଏହି ଆଲୋଚନାରେ ଅଂଶ ଗ୍ରହଣ ପାଇଁ ବହୁ ସାହିତି୍ଯିକ ସେମାନଙ୍କ ନାମ 
ପଠାଇଥାନ୍ତି ସଭାପତିଙ୍କ ପାଖକୁ । ସଭାପତି ସମୟର ସ୍ଵନ୍ତତା ଦୃଷ୍ଟିରୁ ପ୍ରତ୍ୟେକଙ୍କୁ ମାତ୍ର 
ପାଞ୍ଚ ମିନିଟ୍‌ ମଧ୍ଯରେ ସେମାନଙ୍କ ବକ୍ତବ୍ୟ ସୀମିତ ରଖିବାକୁ ନିର୍ଦ୍ଦେଶ ଦେଇଥାନ୍ତି | ପଣ୍ଡିତ 
ନେହେରୁ ଆସି ମଞ୍ଚ ମଣ୍ଡନ କରିବା ପରେପରେ ସଭାପତି କାଳିନ୍ଦୀବାବୁ ନିତ୍ଯାନନ୍ଦ 
ମହାପାତ୍ରଙ୍କୁ ତାଙ୍କ ବକ୍ତବ୍ୟ ପ୍ରଦାନ କରିବାକୁ ଡ଼ାକିଲେ | ନିତ୍ୟାନନ୍ଦ ବାବୁ ସେତେବେଳେ 
କଂଗ୍ରେସର ଘୋର ବିରୋଧୀ | “ଡ଼ଗର”ର ସମ୍ପାଦକୀୟ ଓ “ବିଲୁଆ ବିଚାର” ସ୍ତମ୍ଭରେ 
ସେ ଧାରାବାହିକ ଭାବରେ ଓଡ଼ିଶାରେ ତଥା କେନ୍ଦ୍ରରେ ଶାସନ କରୁଥବା କଂଗ୍ରେସୀ 
ନେତାମାନଙ୍କ ବିରୋଧରେ ଲେଖୁଥାନ୍ତି | ରାଷ୍ଟ୍ର କିଭଳି ପ୍ରାନ୍ତୀୟ ଭାଷା ସାହିତ୍ୟକୁ କବଳିତ 
କରିବାକୂ ଚେଷ୍ଟା କରୁଛି ସେ ଅତି ସାହସର ସହିତ ଚମତ୍‌କାର ଭାବରେ ଉପସ୍ଥାପନ 
କଲେ ଇଂରାଜୀରେ । ନେହେରୁ ବସି ଶୁଣୁଥାନ୍ତି । ମଞ୍ଚ ପାଖରୁ ଦୁଇ-ତିନି ଧାଡ଼ି ଛାଡ଼ି ମୁଁ 
ଦର୍ଶକ ଗହଣରେ ବସି ଲକ୍ଷ୍ଯ କରୁଥାଏ ନେହେରୁଙ୍କୁ । ସେ ଖୁବ୍‌ ଗମ୍ଭୀର ଓ ରାଗାନ୍ଧିତ 
ଜଣାପଡୁଥାନ୍ତି । କାଶ୍ମିରୀ ଗୋଲାପ ପରି ତାଙ୍କ ମୁଖମଣ୍ଡଳ ରୋଷକଷାୟିତ ହୋଇ 
ଯାଇଥାଏ | ନିତ୍ୟାନନ୍ଦ ବାବୁ ମଞ୍ଚରୁ ନିଜ ଆସନକୁ ଫେରିଯିବା ପରେପରେ ଅନ୍ୟ 
କୌଣସି ବ୍ୟକ୍ତିଙ୍କୁ ସୁଯୋଗ ନ ଦେଇ ପଡଵ୍ତିତ ନେହେରୁ ମାଇକ ପାଖକୁ ହଠାତ୍‌ ଉଠିଯାଇ 
ପ୍ରାୟ ଏକ ଘଣ୍ଟା କାଳ ଯେଉଁ ଭାଷଣ ଦେଇଥଲେ, ତାହା ମୁଖ୍ୟତଃ ଥୁଲା ନିତ୍ଯାନନ୍ଦ 


॥ ୫୫॥ 

ବାବୁ ଦେଇଥୁବା ବକ୍ତବ୍ୟର ଉତ୍ତର | ନେହେରୁଙ୍କ ଭାଷଣ ସରିବା ସଂଗେ ସଂଗେ ସେ 
ଅଧ୍ବବେଶନ ଶେଷ ହେଲା । କାଳିନ୍ଦୀ ବାବୁ ତାଙ୍କ ସଭାପତି ଅଭିଭାଷଣ ପ୍ରଥମରୁ ଦେଇ 
ସାରିଥିଲେ | ବାହାରକୁ ବାହାରି ଆସିବା ମରେ ପରେ ପ୍ରତିନିଧ୍ୂମାନଙ୍କ ମଧ୍ଯରୁ ଅନେକ 
ଆସି ନିତ୍ୟାନନ୍ଦ ବାବୁଙ୍କୁ ସଙ୍ୋଳିଲେ । ଭାରତର ପ୍ରଧାନମନ୍ତ୍ରୀଙ୍କ ମୁହାଁମୁହିଁ ସମାଲୋଚନା 
କରିବାର ସାହସ ଯୋଗୁଁ ତାଙ୍କୁ ଖୁବ୍‌ ତାରିଫ୍‌ କଲେ | ମୋର ମନେ ଅଛି, ମୋ ପାଖରେ 
ବସିଥୁବା ବିଖ୍ୟାତ ବଙ୍ଗୀୟ ଲେଖକ ଓ ଅନୁବାଦକ ନରେନ୍ଦ୍ର ଦେବ ଓ ତାଙ୍କ ଲେଖିକା 
ପତ୍ନୀ ରାଧାରାଣୀ ଦେବୀ ନିତ୍ଯାନନ୍ଦବାବୁଙ୍କୁ ଉଚ୍ଚସିତ ପ୍ରଶଂସା କରି ଅଭିନନ୍ଦନ 
ଜଣାଇଥୁଲେ | ଜଣେ ଓଡ଼ିଆ ଲେଖକ ନିର୍ଭୀକ ଭାବରେ ନେହେରୁଙ୍କୁ ସମାଲୋଚନା 
କରି ତାଙ୍କ ଉପସ୍ଥିତିରେ ଭାଷଣ ଦେବା ସେଦିନ ଲେଖକ ପ୍ରତିନିଧ୍ବଙ୍କ ମଧ୍ଯରେ ମୁଖ୍ଯ 
ଚର୍ଚ୍ଚାର ବିଷୟ ହୋଇଥୁଲା । ଆମେ ବି ଖୁବ୍‌ ଗର୍ବ ଅନୁଭବ କରିଥିଲୁ ତାଙ୍କ ପାଇଁ । 
ନିତ୍ୟାନନ୍ଦ ବାବୁ ନିଜ ସ୍ୃତିଚାରଣ କରିବାକୁ ଯାଇ କହିଛନ୍ତିଂ “ ମୋ ପାଇଁ ଜେଲ୍‌ 
ଥିଲା ଦ୍ଵିତୀୟ ଘର । ମୋ ଯୌବନର ବହୁ ମୂଲ୍ୟବାନ ସମୟ ସେଇଠି ବିତିଛି । ସେହି 
ଜେଲ ଜୀବନ ବି ମୋତେ ଅନେକ କିଛି ଦେଇଛି | × × × ପ୍ରିମ୍‌ରୋଜ ନାମରେ ଜଣେ 
ଆୟରଲାଣ୍ଡ ନିବାସୀ ବ୍ୟକ୍ତି କୌଣସି ଠକାମି କେଶରେ ଦଣ୍ଡିତ ହୋଇ ସେତେବେଳେ 
ଆସି ବ୍ରହ୍ମପୁର ଜେଲ୍‌ରେ ରହୁଥାଆନ୍ତି | ତାଙ୍କ ସହ ସଂପର୍କ ମୋତେ ସାରା ଜୀବନ ରଣୀ 
କରିଦେଇଛି | କାରଣ ସେଇ ଜେଲ୍‌ରେ ତାଙ୍କ ଠୁଁ ମୁଁ ଇଂରାଜୀ କହିବା ଶିଖିଥଲି | × × × 
ଆମ ସାଙ୍ଗରେ ଭଦ୍ରକର ମହମ୍ମଦ ହନିଫ ମଧ୍ୟ ସେଠି ଜେଲ୍‌ରେ ରହୁଥିଲେ | ସେ ଜଣେ 
ସଚ୍ଟା ସଂଗ୍ରାମୀ ଥୁଲେ | ପରେ ସେ ଭଦ୍ରକର ଏମ୍‌.ଏଲ୍‌.ଏ. ଓ ପରେ ଓଡ଼ିଶା ବିଧାନସଭାର 
ଉପବାଚସ୍ପତି ହୋଇଥୁଲେ । ହନିଫ୍‌ ବାବୁଙ୍କ ଠାରୁ ମୁଁ ପ୍ରତିଦିନ ଉର୍ଦ୍ଧ ଶିଖୁଥଲି | × × × 
ସେଇ ଜେଲ୍‌ରେ ଥଅଲାବେଳେ ମୁଁ ସଂସ୍କୃତ ପଢିଲି, ଅଠର ବର୍ଷ ବୟସରେ ପ୍ରଥମ ଥର 
ଜେଲ୍‌ ଗଲା ବେଳେ “ବନ୍ଦୀର ଆମ୍ବକଥା' ମର୍ମରେ “ବନ୍ଦୀର ଚିନ୍ତାଂ ବୋଲି ଗୋଟିଏ 
ପଦ୍ୟ ଲେଖିଥଲି । ସେଇଟିକୁ କିନୁ ପୋଲିସ୍‌ ଜବତ କରି ଘେନିଗଲେ | ପରେ ଜେଲ୍‌ରେ 
ଥିଲା ବେଳେ କାଳିନ୍ଦୀଚରଣ ପାଣିଗ୍ରାହୀଙ୍କ ଉପନ୍ୟାସ “ମାଟିର ମଣିଷର ହିନ୍ଦୀ ଅନୁବାଦ 
ବି କରିଥୁଲି ୧୯ ୪ ୨-୪୩ରେ | ପରେ ସେ ବହିକୁ ସାହିତ୍ୟ ଏକାଡ଼େମୀ ଛାପିଲେ | 
ମୋର ୧ ୨ ପୃଷ୍ଠାର ଖଣ୍ଡିଏ ଚଟିବହି “ ସ୍ଵରାଜ ପାଲା” ମଧ୍ଯ ମୁଁ ସେଇ ଜେଲ୍‌ ଭିତରେ 
ଥୁଲା ବେଳେ ଲେଖା ଯାଇଥିଲା | ତାହା ଥଲା ଇଂରେଜ ସରକାରଙ୍କ ବିରୋଧରେ 
ଆକ୍ରମଣ । ବହିଟିର ପ୍ରକାଶକ ଥିଲେ ହରେକୃଷ୍ଣ ମହତାବ | ବହିକୁ ଇଂରେଜ ସରକାର 
ବାଜ୍ୟାପ୍ତ କରିଥଲେ | × × × “ମାଉସୀ” ମୋର ପୁୂଥମ ଗପ | ବେଶ୍‌ ବଡ଼ ଗପଟିଏ । 


୫୬ ll 

ସେତେବେଳେ ଇଂରେଜ ସରକାରଙ୍କ ଦ୍ଵାରା ତାହା ମଧ୍ଯ ବାଜ୍ଯାପ୍ତ ହୋଇଗଲା । 
ସଂକ୍ଷେପରେ କହିଲେ, ଏଇ ଜେଲ୍‌ ଜୀବନ କାଳରେ ହିଁ ମୋର ସାହିତ୍ୟ ସୃଷ୍ଟିର 
ଅୟମାରମ୍ଭ |” (ମୋ କଥା”- ଶହେଟି ଶରତ- ପୁ. ୧୦) 

୧୯୩୦ରୁ ୧୯୪୬ ମସିହା - ଏହି ୧୬ ବର୍ଷ ସମୟ ସୀମା ମଧ୍ଯରେ ସେ 
ସର୍ବମୋଟ ସାତଥର ଜେଲ୍‌ ଯାଇଛନ୍ତି । ଅର୍ଥାତ ଜୀବନର ସର୍ବଶ୍ରେଷ୍ଠ ବୟସ ୧୮ରୁ 
୩୪ ବର୍ଷ ସେ କଟାଇଛନ୍ତି କାରାଗାର ମଧ୍ଯରେ । ମେଟ୍ରିକ ପରୀକ୍ଷା ଦେଇପାରି ନାହାଁନ୍ତି । 
କିନ୍ତୁ ସେ ପାଇଁ ଅବଶୋଷ କରିନାହାଁନ୍ତି । ବରଂ ଏହି ଜେଲ୍‌ ଜୀବନ ହିଁ ତାଙ୍କ ସାରସ୍ଵତ 
ପ୍ରତିଭାର ଉନ୍ମେଷରେ ଯଥେଷ୍ଟ ସହାୟକ ହୋଇଛି ବୋଲି ସେ ସ୍ଵୀକାର କରିଛନ୍ତି । ଉର୍ଦ୍ଧୁ 
ଓ ସଂସ୍କୃତ ଭାଷା ଶିକ୍ଷା କରିଛନ୍ତି । ଇଂରାଜୀରେ ବାକ୍ଯାଳପ କରିବାର ଅଭ୍ଯାସ ତାଙ୍କର 
ହୋଇଛି ଏହି ସମୟରେ, ଯାହା ଫଳରେ କଲିକତା ଲେଖକ ସମ୍ମିଳନୀରେ ସେ 
ଇଂରାଜୀରେ ଭାଷଣ ଦେଇ ନେହେରୁଙ୍କ ଦୃଷ୍ଟି ଆକର୍ଷଣ କରିପାରିଛନ୍ତି | 

୧୯୩୧ ମସିହାରେ ହରେକୃଷ୍ଣ ମହତାବ ବାଲେଶ୍ଵରରେ ଫକୀରମୋହନଙ୍କ 
ମଲ୍ଲିକାଶପୁରସ୍ଥ ଘରେ “ କର୍ମମନ୍ଦିର' ନାମରେ ଏକ ତାଲିମକେନ୍ଦ୍ର ଖୋଲିଥିଲେ | ଅଧାପାଠ 
ପଢ଼ିଥିବା ବା ପାଠଛାଡ଼ି ସ୍ଵାଧୀନତା ସଂଗ୍ରାମରେ ଝାସ ଦେଇଥୁବା ଯୁବକମାନଙ୍କୁ ପାଠ 
ପଢ଼ାଇ ଉପଯୁକ୍ତ କରାଇବା ଲକ୍ଷ୍ୟରେ ସେ ଏହା ପ୍ରତିଷ୍ଠା କରିଥିଲେ | ଏହି “ କର୍ମମନ୍ଦିର"ରେ 
ଜେଲ୍‌ରୁ ଆସି ଆଉଥରେ ଜେଲ୍୍‌ଯିବା ମଝିରେ ଯୋଗ ଦେଉଥଲେ ବେଲି ନିତ୍ୟାନନ୍ଦ 
ବାବୁ ଲେଖିଛନ୍ତି ତାଙ୍କ ସ୍ୃତିକଥାରେ । ସେଠାରେ ବିଶେଷ କରି ଇଂରାଜୀ, ଅର୍ଥଶାସ୍ତ୍ର ଓ 
ରାଜନୀତି ବିଜ୍ଞାନ ଶିକ୍ଷା ଦିଆଯାଉଥିଲା | ଏହି “କର୍ମମନ୍ଦିରଂରେ ରହଣି ତାଙ୍କ ପାଇଁ ଆଉ 
ଏକ ଦୃଷ୍ଟିରୁ ଥଲା ଖୁବ୍‌ ଗୁରୁତ୍ଵପୂର୍ଣ । କାରଣ ସେଠାରେ ଥଲାବେଳେ ହି ସେ ଗପଲେଖା 
ଆରମ୍ଭ କରିଥଲେ ଏବଂ ତାଙ୍କର ପ୍ରଥମ ଗପ ସେତେବେଳେ ବାଲେଶ୍ବରରୁ ହରେକୃଷ୍ଣ 
ମହତାବଙ୍କ ପ୍ରତିଷ୍ଠିତ  ପ୍ରଜାତନ୍ତ୍'ରେ ପ୍ରକାଶ ପାଇଥଲା | ଯାହାର ନାମ ତାଙ୍କର ସ୍ମରଣରେ 
ନାହିଁ ବୋଲି ସ୍ଵୀକାର କରିଛନ୍ତି । 

ପ୍ରଥମେ ସେ ପଦ୍ୟ ରଚନା ପ୍ରତି ଅଧକ ଅନୁରାଗୀ ଥଲେ | କିନ୍ତୁ ସେଥରେ ସେ 
ସନ୍ତୁଷ୍ଟ ହୋଇପାରିଲେ ନାହିଁ । ତେଣୁ ପ୍ରକାଶର ମାଧ୍ୟମ ଭାବେ ଗଳ୍ପ, ଉପନ୍ୟାସକୁ ଗ୍ରହଣ 
କଲେ । ସେ ଲେଖିଛନ୍ତିଂ “ କଥାବସ୍ତୁ ମୁଁ ମୋ ପରିପାର୍ଶ୍ଵରୁ ସଂଗ୍ରହ କରିଛି । ପ୍ରତିଟି 
ଲେଖା ମୋର ଅଙ୍ଗେନିଭା କଥା | ମୋ ନିଜସ୍ଵ ଶୈଳୀରେ ମୁଁ ଲେଖେ । ଏଇଠି ଗୋଟିଏ 
କଥା କହିବି- “ପତ୍ର ଓ ପ୍ରତିମା'ର ଜୀବନ୍ତ ଚରିତ୍ର ମୋ ଶାଳୀ | ତାଙ୍କ ବିବାହ ପୂର୍ବରୁ 
ତାଙ୍କୁ ସେ ଚିଠିଗୁଡ଼ିକ ଲେଖୁଥଲି ।” (“ମୋ କଥା”- ଶହେଟି ଶରତ - ପୃ. ୧୧) 


i ୫୭ ॥ 

ସେ ପଣି କହିଛନ୍ତି “ମୁଁ ଗୋଟିଏ ନୁହେଁ -ସହସ୍ର । ମୋ ଭିତରର କବି, 
କଥାକାର, ସମାଲୋଚକ, ସମସ୍ତେ ଅଲଗା ଅଲଗା । ମୁଁ କାନ୍ଦିଛି, ଆଉ ହସିଛି ! କିନ୍ତୁ 
ଏତିକି କହିବି, ମୁଁ ଯେତିକି କାନ୍ଦିଛ, କେବଳ ମୋତେ କନ୍ଦାଇବା ପାଇଁ, କନ୍ଦାଇ ସୁଖ 
ପାଇବା ପାଇଁ । × × × ଯେତିକି ହସିଚି- ସେ କେବଳ ଆପଣଙ୍କ ହସାଇବା ପାଇଁ |” 
(ମୁଁ କାହିଁକି ଲେଖେ ?) 


ଏହି ସ୍ଵୀକାରୋକ୍ରିରୁ ଶତାବ୍ଦୀ ସାଧକ ନିତ୍ୟଯାନନ୍ଦଙ୍କୁ ଜାଣିବାରେ ଓ ବୁଝିବାରେ 
ଅସୁବିଧା ହେବନାହିଁ । ତଥାପି ସେ ଅତି ନମ୍ର ଭାବରେ କହନ୍ତି - “ ମୁଁ ଜାଣେ, ସାଧନା 
ପାଇଁ ଯଥେଷ୍ଟ ଶକ୍ତି ମୋର ନାହିଁ । ତଥାପି ମୁଁ ସାଧୁଛି । ମୁଁ ବେଳେବେଳେ କଳ୍ନାରେ 
ସାଧକ ବା ସିଛିର ଆସନରେ ନିଜକୁ ବସାଇ ଦେଖେ- ମୋର ପ୍ରକୃତ ଆସନ କେତେ 
ତଳେ ସତେ ! ମୁଁ ଭାବେ, କବି ବୋଧେ ସିଵିଲାଭ କରିବାକୁ କନ୍ତିନାହିଁ । କବି 
ଅଭିଶପ୍ତ ତ୍ରିଶଙ୍କୁ ।” କିନ୍ତୁ ମୁଁ ତାଙ୍କୁ ଅଭିଶପ୍ତ” ବା " ତ୍ରିଶଙ୍କୁ” କହିବି ନାହିଁ | ବରଂ ମୋ 
ଦୃଷ୍ଟିରେ ସେ ଜଣେ ସଫଳ ସାରସ୍ବତ ସାଧକ, ଯିଏ ଶତବର୍ଷର ଜୀବନକାଳକୁ ଦେଶ, 
ଜାତି ଓ ସାହିତ୍ୟର ସେବାରେ ନିରନ୍ତର ନିୟୋଜନ କରି ନିଜ ଜୀବନକୁ ଧନ୍ୟ କରିଛନ୍ତି | 
ଆଉ ଧନ୍ୟ କରିଛନ୍ତି ଆମକୁ, ଆମ ଭଳି ଅଗଣିତ କବି, ଲେଖକ ଓ ପାଠକଙ୍କୁ | 


ମୋର ମନେପଡ଼େ, ୧୯୮୮ ମସିହା ଜାନୁଆରୀ ମାସରେ ଯେତେବେଳେ 
ଫକୀରମୋହନ ସାହିତ୍ୟ ପରିଷଦ ପକ୍ଷରୁ ବ୍ୟାସକବି କଥାସମ୍ରାଟ ଫକୀରମୋହନଙ୍କ 
ଜୟନ୍ତୀ ଅବକାଶରେ ଗୋଟିଏ ଦିନ କାନ୍ତକବି ଲକ୍ଷ୍ମୀକାନ୍ତଙ୍କ ଜନ୍ମ ଶତବାର୍ଷିକୀ ପାଳନ 
କରାଯିବା ପାଇଁ ଆମେ ସ୍ଥିର କଲୁ, ସେତେବେଳେ ଉକ୍ତ ଅନୁଷ୍ଠାନର ସଭାପତି ଭାବରେ 
ମୁଁ କାନ୍ତକବିଙ୍କ ସୁଯୋଗ୍ୟପୁତ୍ର ନିତ୍ୟାନନ୍ଦଙ୍କୁ ଏହି ଉତ୍ସବରେ ମୁଖ୍ୟ ଅତିଥି ଭାବେ ଯୋଗ 
ଦେବାକୁ ନିମନ୍ତ୍ରଣ କରିଥୁଲି | ସେ ନିମନ୍ତ୍ରଣ ରକ୍ଷା କରି ନିଜ ପଡ଼ୋଶୀ ସାହିତ୍ୟିକ ଡ଼. 
ଭାବଗ୍ରାହୀ ମିଶ୍ରଙ୍କୁ (ଆଚାର୍ଯ୍ୟ ଭାବାନନ୍ଦ୍‌ ସାଙ୍ଗରେ ଧରି ଆସି ୧୬.୦ ୧.୧୯୮୮ରେ 
ଉକ୍ତ ଶତବାର୍ଷିକୀ ଉତ୍ସବରେ ଯୋଗ ଦେଇଥୁଲେ | ଏହାର ଅଳ୍ପଦିନ ଆଗରୁ ୧୯୮୭ 
ମସିହା ପାଇଁ କେନ୍ଦ୍ର ସାହିତ୍ୟ ଅକାଦେମୀ ପୁରସ୍କାର ଘୋଷିତ ହୋଇଥାଏ, ଏବଂ ' ଘରଡ଼ିହ! 
ଉପନ୍ୟାସ ପାଇଁ ଶ୍ରୀ ମହାପାତ୍ର ସେ ବର୍ଷର ପୁରସ୍କାର ପାଇଁ ଯୋଗ୍ୟ ବିବେଚିତ ହୋଇଥାନ୍ତି । 
ଅବଶ୍ୟ ତାଙ୍କ ପୂର୍ବରୁ ତାଙ୍କଠାରୁ ବୟସ ଓ ସାଧନାରେ କନିଷ୍ଠ ଓ ତାଙ୍କ ସମ୍ପାଦିତ ‘ଡ଼ଗର' 
ପତ୍ରିକାରୁ ସାହିତ୍ୟିକ ଜୀବନ ଆରମ୍ଭ କରିଥବା ଅନେକ କବି-ଲେଖକ ଏହି ପୁରସ୍କାର 
ଲାଭର ଗୌରବ ଅର୍ଜନ କରିସାରିଥାନ୍ତି । ତେଣୁ ତାଙ୍କ ମନରେ କିଛି ପରିମାଣରେ ଗ୍ଲାନ 

ଥିବାର ମୁଁ ଲକ୍ଷ୍ଯ କରିଥୁଲି । ଏହା ସହିତ ଆଉ ମଧ୍ଧ ଲକ୍ଷ୍ୟ କରିଥଲି - ତାଙ୍କ ହାତଗଢ଼ା 
ସାରସ୍ଵତ ସ୍ରଷ୍ଟାମାନେ ଏହି ସମ୍ମାନର ଅଧ୍ବକାରୀ ହୋଇଥିବାରୁ ସେ ଆନନ୍ଦ ଓ ସନ୍ତୋଷ 
ଲାଭ କରଛନ୍ତ | ଏହା ତାଙ୍କର ନିଜର ଗୌରବ ବୋଲି ସେ କହୁଥଲେ | 


Cd 


ସେଦିନର ସଭାରେ ମୁଁ ସଭାପତିତ କରିଥିଲି । ସମ୍ମାନିତ ଅତିଥ ଭାବରେ 
ଭାବଗ୍ରାହୀବାବୁ ଏବଂ ସମ୍ମାନିତ ବକ୍ତା ଭାବରେ “ସମ୍ବାଦ'ର ସଂପାଦକ ସୌମ୍ଯରଂଜନ 
ପଟ୍ଟନାୟକ ଯୋଗ ଦେଇଥିଲେ । ଏହି ଅବସରରେ ‘ଫକୀରମୋହନ ସାହିତ୍ୟ ପରିଷଦ! 
ପକ୍ଷରୁ ନିତ୍ଯାନନ୍ଦବାବୁଙ୍କ ସମ୍ବର୍ବ ନା ଜ୍ଞାପନ କରିବାର ଦୁର୍ଲଭ ସୌଭାଗ୍ଯ ମୋର 
ହୋଇଥଲା । ସମ୍ବର୍ବନାର ଉତ୍ତର ଦେବାକୁ ଯାଇ ସେ କହିଥିଲେ- “ ଯଦି ଫକୀରମୋହନ 
ନଥାନ୍ତେ, ତାହେଲେ ମୁଁ (ନିତ୍ୟାନନ୍ଦ ମହାପତ୍ରୟ ଏ ସଂସାରକୁ ଆସିପାରି ନଥାନ୍ତି । 
ଅନେକେ ହଠାତ୍‌ ତାଙ୍କର ଏକଥାର ମର୍ମ ବା ତାପୂର୍ଯ୍ୟ ବୁଝି ନ ପାରିବାରୁ ସେ ବକ୍ତବ୍ୟକୁ 
ସ୍ପଷ୍ଟ କରିବାକୁ ଯାଇ ତାଙ୍କ ପୂଜ୍ୟପିତା କାନ୍ତକବିଙ୍କ ଲିଖିତ “ମୋ ଜୀବନ ଉପରେ ଦାଢ଼ିର 
ପ୍ରଭାବ” ଲେଖାକୁ ଉଲ୍ଲେଖ କରିଥଲେ । ବହୁବର୍ଷ ତଳେ ବ୍ୟାସକବି ଫକୀରମୋହନ 
ମଧ୍ଯସ୍ଥର ଭୂମିକା ତୁଲାଇ କାନ୍ତକବି ଲକ୍ଷ୍ମୀକାନ୍ତଙ୍କ ତରୁଣ ବୟସରେ. ସୁନହଟ ନିବାସୀ 
ଜମିଦାର ଲାଲମୋହନ ଦାସଙ୍କ କନ୍ଯା ଲବଙ୍ଗଲତାଙ୍କ ସହ ତାଙ୍କ ବିବାହ ସମନ୍ଧ 
କରାଇଥଲେ | ଏହା ଫଳରେ ସାହିତ୍ୟିକ ନିତ୍ୟାନନ୍ଦଙ୍କ ଜନ୍ମ ସମ୍ଭବ ହୋଇପାରିଥଲା ! 
ଲକ୍ଷ୍ମୀକାନ୍ତଙ୍କ ରସରେ ଲବଙ୍ଗଲତାଙ୍କ ଗର୍ଭରୁ .ପ୍ରଥମ ସନ୍ତାନ ରୂପେ ନିତ୍ୟାନନ୍ଦ ଭୂମିଷ୍ଠ 
ହୋଇଥଲେ ଶହେବର୍ଷ ତଳେ ୧୯ ୧୧ ମସିହା ଜୂନ୍‌ ୧୭ ତାରିଖରେ | ତେଣୁ ସେଦିନ 
ସେ ଫକୀରମୋହନଙ୍କ ସ୍ମରଣ କରିଥିଲେ ଏହି ମଧୁର ସତି ମାଧ୍ଯମରେ । ଏହା ବ୍ଯତୀତ 
ସେଦିନ ସମ୍ବର୍ବନା ଉତ୍ତରରେ ସେ ଆଉ ମଧ୍ଯ କହିଥୁଲେ- “ଏହି ପୁରସ୍କାରକୁ ମୁଁ ଖୁବ୍‌ 
ଉଚିତ ମନେ କରୁନାହିଁ ଏବଂ ସଂପ୍ରତି ପୁରସ୍କାର ପାଇବାର ବିଚାର ଯେପରି, ସେଥିରେ 
ମୁଁ ଜୀବଦ୍ଦଶାରେ ତାହା ପାଇବି ବୋଲି ଆଶା କରୁନଥିଲି | × × × ଜାତୀୟ ଆନ୍ଦୋଳନ 
ସଂପର୍କରେ ଆମ ଓଡ଼ିଆ ଉପନ୍ୟାସ ନୀରବ ରହିଥୁଲା | ମୁଁ ଘରଡ଼ିହରେ ୧୯୬୨ 
ମସିହା ପର୍ଯ୍ୟନ୍ତ ଓଡ଼ିଶାର ଗ୍ରାମ୍ୟ ଜୀବନର ନିଛକ ତଥା ବାସ୍ତବରୂପ ସଂପର୍କରେ ବର୍ଣ୍ଣନା 
କରିବାକୁ ଯତ୍ପରୋନାସ୍ତି ଉଦ୍ୟମ କରିଛି | ଘଟଣା ପ୍ରବାହ ହିଁ ଏହି ଉପନ୍ୟାସର ମୁଖ୍ୟ 
ନାୟକ । ଏ ପ୍ରକାର ଉପନ୍ୟାସ ଲେଖିବାର ପାଞ୍ଚବର୍ଷ ପରେ ଜଣେ ୟୁରୋପୀୟ ସାହିତ୍ୟିକ 
ନରଞ୍ଠେନ ଜୀବନଧାରା ଉପରେ ଆଧାରିତ ଉପନ୍ଯାସ ପାଇଁ ନୋବେଲ ପୁରସ୍କାର 
ପାଇଥଲେ | ଏଣୁ ଏ ପୁରସ୍କାରର ଗୌରବ ମୁଁ ନିଜକୁ ନିଜେ ଦେବି ସିନା, ଅନ୍ୟ କେହି 
ମୋତେ ତାହା ଦେଇପାରିବେ ନାହିଁ ।” (ରିପୋର୍ଟ- “ପ୍ରଜାତନ୍ତ- ୨ ୬- ୧-୧୯ ୮୮) 

ସେଦିନ ପୁଣି ସମ୍ମାନିତ ଅତିଥ ଡ଼. ଭାବଗ୍ରାହୀ ମିଶ୍ର ନିତ୍ୟାନନ୍ଦ ବାବୁଙ୍କ ସୃଷ୍ଟ 
ସଂପର୍କରେ ମତପ୍ରକାଶ କରିବାକୁ ଯାଇ କହିଥଲେ- “ ନିତ୍ୟାନନ୍ଦ ବାବୁ ରାଜନୀତିରେ 
ପ୍ରବେଶ କରି ସାହିତ୍ୟିକ ସତ୍ତା ହରାଇଛନ୍ତି ବୋଲି ଯେଉଁମାନେ କହୁଛନ୍ତି, ସେମାନେ 
ଜାଣିବା ଆବଶ୍ଯକ ଯେ, ସାହିତ୍ୟିକ ନିତ୍ୟାନନ୍ଦ ରାଜନୀତିରେ ପ୍ରବେଶ କରିନଥଲେ 
' ଘରଡ଼ିହ” ଉପନ୍ୟାସ ସୃ୍ଷି ହୋଇପାରିନଥାନ୍ତା ।” ଏହା ଅନେକାଂଶରେ ସତ୍ଯ ବୋଲି 
ମୋର ମନେହୁଏ ! 


ଅଛ କେତେବର୍ଷ ତଳେ ଓଡ଼ିଶାର ପ୍ରାଚୀନତମ ସାହିତ୍ୟାନୂଷ୍ଠାନ ଉତ୍କଳ ସାହିତ୍ୟ 
ସମାଜ” ପକ୍ଷରୁ ତାଙ୍କୁ “ ଉତ୍କଳଶ୍ରୀ' ସମ୍ମାନରେ ଭୂଷିତ କରିବାର ସିଛ୍ଧାନ୍ତ ନିଆଗଲା | 
ସେତେବେଳେ ମୁଁ ଉତ୍କଳ ସାହିତ୍ୟ ସମାଜର କାର୍ଯ୍ୟକାରୀ ସମିତିର ସଦସ୍ୟ ଥାଏ । 
ନିତ୍ୟାନନ୍ଦ ବାବୁ ବୟସାଧ୍ବକ୍ଯ ଯୋଗୁଁ ଚଳାଚଳ କରିବାକୁ ଅସମର୍ଥ ଥିବାରୁ ତାଙ୍କୁ କଟକ 
ଆଣିବାକୁ ମଙ୍ଗୁନଥାନ୍ତି ତାଙ୍କ ପୁଅ ମହାଭାବପ୍ରକାଶ | ତେଣୁ ସାହିତ୍ୟ ସମାଜର ସଂପାଦକ 
ମୋତେ ଦାୟିତ୍ଵ ଦେଇଥୁଲେ ତାଙ୍କ ପୁଅକୁ ବୁଝାଇବାକୁ । ମୁଁ ଆଗଦିନ ଭୁବନେଶ୍ବର 
ବାସଭବନରେ ନିତ୍ୟାନନ୍ଦ ବାବୁଙ୍କୁ ଭେଟିବାରୁ ସେ ଖୁବ୍‌ ଖୁସି ହେଲେ ଏବଂ ଆସିବାକୁ 
ଇଛା ପ୍ରକାଶ କଲେ । କିନ୍ତୁ ପୁଅ ସମ୍ମତ ହେଲେ ଆସିବେ ବୋଲି କହିଲେ | ଯା ହେଉ 
ଶେଷରେ ଉତ୍ସବ ଦିନ କାର୍‌ରେ ତାଙ୍କୁ ‘ ଶତାଦ୍ଦୀଭବନ”କୁ ଅଣା ଯାଇଥଲା | ସେ କିନ୍ତୁ 
ସଭାମଣ୍ଡପ ଉପରକୁ ଯାଇପାରିଲେ ନାହିଁ । ମୁଖ୍ୟ ଅତିଥ ତଳକୁ ଓହ୍ଲାଇ ଆସି ତାଙ୍କୁ 
ସମ୍ଭର୍ବନା ଜଣାଇ ମାନପତ୍ର ଦେଇଥୁଲେ | ସମ୍ବର୍ଵ ନା ଉତ୍ତରରେ କିଛି କହିବାକୁ ଅନୁରୋଧ 
କରାଯିବାରୁ ସେ କହିଥୁଲେ- ଏକଦା କେତେକ ସାହିତ୍ଯାନୁରାଗୀ ବନ୍ଧୁଙ୍କ ଅନୁରୋଧ 
ଏଡ଼ାଇ ନ ପାରି ସେ ଏହି ଅନୁଷ୍ଠାନର ସଭାପତି ପଦ ପାଇଁ ପ୍ରାର୍ଥୀ ହୋଇଥିଲେ | ତାଙ୍କର 
ଯିଏ ପ୍ରତିତୃନ୍ଦ୍ରୀ ଥୁଲେ, ସେ ଜଣେ ସାହିତ୍ୟପ୍ରେମୀ କିନ୍ତୁ ସେଭଳି ବିଶେଷ ଲେଖାଲେଖି 
ବା ସାହିତ୍ୟ ସାଧନା ତାଙ୍କର ନଥିଲା | କିନୁୁ ସେ ସଦସ୍ୟମାନଙ୍କୁ ନାନାଭାବରେ ପ୍ରଭାବିତ 
କରି ନିର୍ବାଚନରେ ଜିତିଲେ ! ନିତ୍ୟାନନ୍ଦ ବାବୁ ହାରିଲେ | ସେହି ଦିନଠାରୁ ସେ ଅଭିମାନ 
ଓ କ୍ଷୋଭରେ ଉତ୍କଳ ସାହିତ୍ୟ ସମାଜର ସଭାକୁ ଆସୁନଥଲେ | ଏତେ ବର୍ଷ ପରେ ସେହି 
ଅନୁଷ୍ଠାନ ତାଙ୍କର ଆଜୀବନ ସାହିତ୍ୟ ସାଧନା ପାଇଁ ତାଙ୍କୁ ' ଉକ୍କଳରନୁ ' ସମ୍ମାନରେ 
ଭୂଷିତ କରୁଥିବାରୁ ସେ ଏହାକୁ ଇତିହାସର ବିଡ଼ମ୍ବନା ବୋଲି କହିଥଲେ । 


ନିତ୍ୟାନନ୍ଦ ବାବୁ ଜଣେ ସାହିତ୍ୟ ସାଧକ ଓ ସ୍ଵାଧୀନତା ସଂଗ୍ରାମୀ । ଭିନ୍ନ ଭାବରେ 
କହିଲେ ସେ ଜଣେ ସାହିତ୍ୟ-ସଂଗ୍ରାମୀ ମଧ୍ଯ | “ ଡ଼ଗର”କୁ ଆୟୁଧ କରି, କଲମକୁ ମାଧ୍ଯମ 

କରି ସେ ନାନା ଅପଶକ୍ତଙ୍କ ବିରୋଧରେ ଆଜୀବନ ସଂଗ୍ରାମ କରିଛନ୍ତି । ମହାମହା 
ରଥୀଙ୍କ ଆଗରେ ଦମ୍ଭର ସହ ଠିଆ ହୋଇଛନ୍ତି । ସ୍ଥଳ ବିଶେଷରେ ନିଜେ କ୍ଷତାକ୍ତ ହେଲେ 
ମଧ୍ୟ ନିଜର ଟାଣପଣରୁ ବିରତ ହୋଇନାହାନ୍ତି । ସେ ନିତ୍ୟଂଆନନ୍ଦ-ଲୋକରେ ବିଚରଣ 
କରି ନିତ୍ୟାନନ୍ଦ ନାମକୁ ସାର୍ଥକ କରିଛନ୍ତି । ବୈଷ୍ଣବ ଜନୋଚିତ ବିନୟ ଗୁଣରେ 
ଅନ୍ୟମାନଙ୍କୁ ମୋହିତ କଲେ ମଧ୍ଯ ଅନ୍ୟାୟ-ଅନୀତି ଆଗରେ କେବେହେଲେ ନତମସ୍ତକ 
ହୋଇନାହାନ୍ତି । ଲଘୁହାସ୍ଯ, ଶାଣିତ ବ୍ୟଙ୍ଗ ଓ ବୈଦଗ୍ଧ୍ୟୁରେ ମଣ୍ଡିତ ତାଙ୍କର ସମଗ୍ର ସାରସ୍ଵତ 
ସୃଷ୍ଟି । ଗୋଟିଏ ଗୋଟିଏ ସମୟଖଣ୍ଡର ଗ୍ରାମୀଣ ଜନଜୀବନକୁ ରୂପାୟିତ କରିବାକୁ ଯାଇ 
ଦିଡ଼ମାଟି” , ‘ ଭଂଗାହାଡ଼  , ଓ ' ଘରଡ଼ିହଂ ନାମରେ ଯେଉଁ ଉପନ୍ୟାସ ତ୍ରୟୀ ସେ ରଚନା 
କରିଛନ୍ତି, ତାହାର ସାରସ୍ଵତ ଅବଦାନ ଓ ଆବେଦନ ଅନନ୍ୟ । ଆମ ଓଡ଼ିଆ ସାହିତ୍ୟ 
କ୍ଷେତ୍ରରେ ସେ ହିଁ ବୋଧହୁଏ ଏକମାତ୍ର ଯଶସ୍ବୀ ସ୍ରଷ୍ଟା ଯିଏ ଶହେଟି ଶରତ ଦେଖିବାର 
ଦୁର୍ଲଭ ସୌଭାଗ୍ୟ ଲାଭ କରିଛନ୍ତି । ଏବେ ବି ତାଙ୍କର ସ୍ଲରଣଶକ୍ତି ଅନେକାଂଶରେ ଅତୁଟ 
ରହିଛି । ଗତ ୨୦୧ ୧ ଜୁନ୍‌ ୧୭ ତାରିଖରେ ତାଙ୍କର ଶତବର୍ଷ ଜୟନ୍ତୀ ଉପଲକ୍ଷେ ତାଙ୍କ 
ଭୁବନେଶ୍ବରସ୍ଥ ବାସଗଧହରେ ଆମେ ଯେତେବେଳେ ତାଙ୍କୁ ଅଭିନନ୍ଦନ ଜଣାଇ ପୁଷ୍ପଗୁଛୁ 
ପ୍ରଦାନ କଲୁ, ସେ ଆନନ୍ଦରେ ତାହା ଗ୍ରହଣ କରିଥିଲେ, ଏବଂ ଜଣ ଜଣ କରି ସମସ୍ତଙ୍କୁ 
ଚିହ୍ିପାରି ନାମଧରି ଡ଼ାକିଥଲେ ! ଏହି ଅନନ୍ୟ ସାଧକଙ୍କ ସ୍ବେହ-ମମତା (ବିଶେଷ କରି 
ତରୁଣ ଲେଖକମାନଙ୍କ ପ୍ରତି) ଭୁଲିବାର ନୁହେଁ । ମୋର କବିତା ପ୍ରଥମେ ସେ “ ଡ଼ଗର”ରେ 
ପ୍ରକାଶ କରି ଷାଠିଏ ବର୍ଷ ତଳେ ମୋତେ ଯେଉଁ ପ୍ରେରଣା ଦେଇଥିଲେ, ତାହାରି ଫଳଶ୍ୁତି 
ସ୍ଵରୂପ ମୁଁ ଆଜି ସାହିତ୍ୟ କ୍ଷେତ୍ରରେ କିଛି ସ୍ବୀକୃତି ଓ ସମ୍ମାନ ପାଇପାରିଛି। ମୁଁ ଏକା ନୁହେଁ, 
ଅନେକେ ଏହା ମୁକ୍ତକଣ୍ଡରେ ସ୍ଵୀକାର କରିବେ । 


ସେ ଲେଖିଛନ୍ତି - “ଦୂବ ଠାରୁ ଦାରୁ ଯାଏଁ ସମସ୍ତଙ୍କ ସାର୍ଥଳତା ମୁଁ ଦେଖେ ! 
କାହାକୁ ବୀର (Hଣ୮୦) କରି କାହାକୁ ଭୀରୁ କରିପାରୁନାହି ଆଜିକାଲି । ” 
( “ନାୟକ” - ପତ୍ର ଓ ପ୍ରତିମା ) 
ଏହି ସମଦର୍ଶୀ ଶତାୟୁ ସାରସ୍ଵତ ସାଧକଙ୍କୁ ମୁଁ ମୋର ଶତାଦ୍ଦୀ ପ୍ରଣାମ ଜଣାଇ 


ତାଙ୍କର ଆଶୀର୍ବାଦ କାମନା କରୁଛି | ସେ ନିରୋଗ ରହି ଏବଂ ଆଉ କିଛି ବର୍ଷ ଜୀବିତ 
ରହି ଆମ ପ୍ରେରଣାର ଆଲୋକସ୍ତମ୍ଭ ହୁଅନ୍ତୁ ଏହି ଆଶା ମଧ୍ଯ ପୋଷଣ କରୁଛି |! 


De 

ସାରସ୍ଵତ-ଆନନ୍ଦ ବଜାରରେ ରସସ୍ତଷ୍ଟା ଫତୁରାନନ୍ଦ 


ପିଲାଟି ଦିନର ମୋର ଗୋଟିଏ ଅମଳ ବା ନିଶା ଅଛି | ସେହି ମାଇନର ପଢ଼ିବା 
ବେଳୁ ଯେଉଁ ନିଶା ମୋତେ ଘାରିଥଲା, ଆଜି ପର୍ଯ୍ୟନ୍ତ ବି ସେ ନିଶା ଛାଡ଼ିନାହିଁ, ବରଂ 
ବଢ଼ିବଢ଼ି ଚାଲିଛି । ଇଏ ମଦ, ଭାଙ୍ଗ, ଗଞ୍ଜେଇ କି ଚରସର ନିଶା ନୁହେଁ; କି ବିଡ଼ି, 
ସିଗାରେଟ, ଗୁଡ଼ାଖୁ ଆଉ ତମାଖୁର ନିଶା ନୂହେଁ ; ଏ ହେଉଛି ବହି ପଢିବାର ନିଶା | 
ବହି କିମ୍ବା ପତ୍ର-ପତ୍ରିକାଟିଏ ପାଇଲେ ଆଣି ସାଇତି ରଖିବାର ନିଶା । ଏମିତି ପ୍ରାୟ 
ପଚାଶ ବର୍ଷ ହେଲା ମୁଁ ସଂଗ୍ରହ କରି ଚାଲିଛି ବିଭିନ୍ନ ବହି ଓ ପତ୍ରପତ୍ରିକା । ବିଶେଷ କରି 
ଓଡ଼ିଆ ଭାଷା ଓ ସାହିତ୍ୟର । ସେ ସବୁ ବଢ଼ିବଢ଼ି ଏବେ ମୋତେ ଗ୍ରାସ କରିବା ଉପରେ | 
ବେଳେ ବେଳେ ପୁରୁଣା ଦିନର ସାଇତା ବହି ଓ ପତ୍ରପତ୍ରିକାକୁ ଝାଡ଼ି ସଜାଇ ରଖିବା ଓ 
ତାର ପୃଷ୍ଠା ପରେ ପୃଷ୍ଠା ଓଲଟାଇବାରେ ମୋର ଅସୀମ ଆନନ୍ଦ | ସେମିତି ପୁରୁଣା 
ଚିଠିଗଦା ଘାଣ୍ଟି, ସେଥିରୁ ବାଛିବାଛି ପୁରୁଣା ଚିଠି ପଢ଼ିଲା ବେଳେ ଅତୀତଟା ସାକ୍ଷାତ 
ଜୀବନ୍ତ ମୂର୍ଭି ହୋଇ ମୋ ଆଗରେ ଠିଆ ହୋଇଯାଏ । ମୁଁ କେଉଁ ଏକ . ଅହେତୁକ 
ଆନନ୍ଦରେ ଶିହରି ଉଠେ । ଏଇ ସେଦିନ, ଆଲମାରି ଖୋଲି ବହି ସବୁ ସଜାଡୁ ସଜାଡୁ 
ହଠାତ୍‌ ଆଖିରେ ପଡ଼ିଲା ଗୋଟିଏ କ୍ରାଉନ୍‌ ସାଇଜର ବହି ଓ କେତେଖଣ୍ଡ ଚିଠି ! ଆଜି 
ଭଳି ସେ ବହିର ସୁଦୃଶ୍ୟ ପ୍ରଛଛଦ ଡ ନାହିଁ, ପୁଣି ତାହା ନେପା” ନିଉଜ୍‌ ପ୍ରିଣ୍ଟରେ ଛପା । 
ଏକାନ୍ତ ଅନାକର୍ଷଣୀୟ କିନ୍ଧୁ ମୋ ପାଇଁ ତାହା ଖୁବ୍‌ ଆକର୍ଷଣୀୟ ମନେ ହୋଇଥଲା 
ଦିନେ। ଆଜି ବି ମନେ ହେଲା | ଖୋଲିଦେଲା ମାତ୍ରେ କେତୋଟି ହାତଲେଖା ଶହ 
ଭିତରୁ ଯେମିତି ଭାସି ଆସିଲା ଦୀର୍ଘବର୍ଷ ତଳର ସୃତିର ସୁଗନ୍ଧ । ମୁଁ ଫେରିଗଲି ପ୍ରାୟ 
ଛତିଶ ବର୍ଷ ପଛକୁ । 


୧୯୫୯ ମସିହାର କଥା ¦ ସେହି ବର୍ଷ ଅକ୍ଟୋବର ମାସରେ ପ୍ରକାଶ ପାଇଥିଲା 
ରସସ୍ତଷ୍ଟା ଫତୁରାନନ୍ଦଙ୍କ ପ୍ରଥମ ଗଳ୍ପ ସଂଗ୍ରହ ସାହିତ୍ୟ ଚାଷ” | ସେ ନିଜ ହାତରେ ଲେଖି 
ବହି ଖଣ୍ଡିଏ ଉପହାର ଦେଇଥଲେ ମୋତେ ୯.୧ ୦.୫୯ ତାରିଖରେ | ସ୍ବେହ ଓ ଶ୍ରଦ୍ଧାର 
ଚିହ୍ନ ସ୍ଵରୂପ, ଯାହାକୁ ମୁଁ ସାଇତି ରଖିଛି ଆଜି ପର୍ଯ୍ୟନ୍ତ । ତା ପୂର୍ବରୁ ସେ ଗପଗୁଡ଼ିକ ମୁଁ 
ପଢ଼ିଥଲି । ସାହିତ୍ୟ ଓ ସାହିତ୍ୟକମାନଙ୍କୁ ନେଇ ଏଭଳି ରସରସିଆ ମଜାଳିଆ ଗପ ତାଂ 


॥ ୬୨ ॥ 

ପୂର୍ବରୁ ଓଡ଼ିଆରେ କେହି ଲେଖିଥୁଲେ ବୋଲି ମୋର ମନେ ହେଉନି । ନିଜେ ଫତୁରାନନ୍ଦ 
ତାଙ୍କ ‘ପଦେ ଅଧେ”ରେ ଲେଖିଥୂଲେ - ସସାହିତ୍ୟିକମାନେ ସାଧାରଣତଃ ସାହିତ୍ଯର 
ଆଲୋଚନା କରିଥାନ୍ତି | +++ ଲେଖକର ଦୃଷ୍ଟି କିନ୍ତୁ ଏକ ଅଥାନରେ ପଡଢ଼ିଛି । .... 
ସେହି ଅଥାନର ଦର୍ଶନ ତଥା ବିଶ୍ଲେଷଣରୁ “ସାହିତ୍ୟଚାଷଂର ଉଦ୍ଭବ | + + + 
ଚିଡ଼ିଆଖାନାକୁ ଏକ କଦାକାର ନୂଆ ଜୀବ ଆସିଲେ ଲୋକଙ୍କର ଯେପରି କୌତୂହଳ 
ସୃଷ୍ଟି ହୁଏ “ସାହିତ୍ୟ ଚାଷ” ଅନ୍ତତଃ ସେହିପରି ସାମାନ୍ୟ କୌତୂହଳ ସୃଷ୍ଟି କରିପାରିବ 
ବୋଲି ଆଶା କରାଯାଏ ।” ସାମାନ୍ୟ କୌତୂହଳ ନୁହେଁ, ଏହା ପ୍ରବଳ ଆଗ୍ରହ ସୃଷ୍ଟି 
କରିଥଲା ସେତେବେଳେ । ବିଶେଷ କରି “ଓଡ଼ିଆ ସାହିତ୍ୟରେ ଆମ୍ଭଲାନ୍ୃଯୁଗ” , 
“ ମେଡ଼ିକାଲ କଲେଜରେ ମେହେର ଜୟନ୍ତୀ”, “ଶାରଳା ସାହିତ୍ୟର ସମାଲୋଚନା”, 
' ମୁତ୍ୟୁ ପ୍ରବନ୍ଧର ଚାବିକାଠି” , ‘କଳସାର କାଳକଳନା', ˆ ବୃାଷ ଫର୍ଣ୍ଣେସ କବି” ଇତ୍ୟାଦି 
ଗଛରେ ତାଙ୍କର ଅନ୍ତର୍ନିହିତ ବ୍ୟଙ୍ଗଦୃଷ୍ଟି , ଶ୍ଲେଷ ଓ ବକ୍ରୋକ୍ତି କେବଳ ଏଗୁଡ଼ିକୁ ସୁଖପାଠ୍ୟ 
କରିନଥୂଲା, ସେତେବେଳର କେତେକ ତଥାକଥୂତ ପଞ୍ଜିତମନ୍ଯୟ ସମାଲୋଚକଙ୍କ 
ସମାଲୋଚନା ଓ ଗବେଷଣା ନାଁରେ ଅନର୍ଥକ ଚଷୁକୁଟାର ଅନ୍ତଃସୀରଶୁନ୍ଯତାକୁ ଉପହାସ 
କରିଥଲା | 


ସେହି ସମୟରେ ମୁଁ କଟକ କଲେ “ଡ଼ଗର ପ୍ରେସ୍‌”ରେ ପ୍ରାୟ ଫତୁରାନନ୍ଦଙ୍କୁ 
ଭେଟୁଥଲି । ଅନେକ ସମୟରେ କବିବନ୍ଧୁ ରବି ସିଂ ମଧ୍ୟ ମୋ ସାଙ୍ଗରେ ଥାଛ୍ତି । ଦିନେ 
ଦିନେ ସନ୍ଧ୍ଯା ସମୟରେ “ ଡ଼ଗର ଅଫିସ୍‌”ର ସେହି ରଙ୍ଗଛଡ଼ା ପୁରୁଣା ଟେବୁଲ ଉପରେ 
“ ଫତୁରାନନ୍ଦଙ୍କ ନିର୍ଦ୍ଦେଶରେ ଆସି ଠୁଙ୍ଗାରେ ଥୁଆ ହୁଏ କଟକର ବିଖ୍ୟାତ “ବିରିବରା' | 
ତା'ପରେ ସେଠାରେ ଯେତେ ଯିଏ ଥାନ୍ତି ସମସ୍ତେ ପଙ୍ଗତ ବସାନ୍ତି । ତାରି ଭିତରେ 
ଚାଲେ କେତେ ଶ୍ଲୀଳ-ଅଶ୍ଲୀଳ ରସରସିଆ କଥା ଆଉ ଗପ । ସେଠି ବୟସର ବାଛବିଚାର 
ନଥାଏ । ବେଳେବେଳେ ଆଇଁଷିଆ କଥା ଭିତରେ ସାହିତ୍ୟର ଅସଲ ନିର୍ଯ୍ୟାସ ଟିକକ 
ନିଗିଡ଼ି ପଡୁଥାଏ । ଖୋଲିଖୋଲି ଯାଉଥାଏ ଜଣେ ବ୍ୟାଧୁଗ୍ରସ୍ତ ଚିର ସନ୍ତପ୍ତ ପ୍ରୌଢ଼ର 
ଶିଶୁଭଳି କୋମଳ ହୃଦୟ ଓ ଖୋଲା ମନର ସରସତା ପ୍ରସ୍ତ ପରେ ପ୍ରସ୍ତ | ଉଚଛ୍ଛଳ ନଦୀଟିଏ 
ଭଳି ବହି ଯାଉଥାଏ ଅନାବିଳ ହସର ଫୁଆରା । ସେଇଠି ମୁଁ ଚିହ୍ମିଥଲି ଅସଲ 
‘ଫତୁରାନନ୍ଦ ଙ୍କୁ ନିଜକୁ ‘ଫତୁର” (ନିଃସ୍‌) କରି ଦେବାରେ ଯାହାଙ୍କର “ଆନନ୍ଦ” ଥୁଲା 
ପ୍ରଚୁର । କଟକ ସହରର ପିଠାପୁର, ଯେଉଁଠି ଓଡ଼ିଆ ସାହିତ୍ୟର “ ମାଟିର ମଣିଷ” କାଳିନ୍ଦୀ 
ଚରଣଙ୍କ “ ସ୍ବପ୍ପପୁରୀ” ପାରିହେଲେ, ଜଣେ ଭେଟୁଥଲା ‘ଡ଼ଗର” ଅଫିସର ସେହି ସାରସ୍ବତ 
' ଆନନ୍ଦ ବଜାର”କୁଟ ସେଇଠି ଫତୁରାନନ୍ଦ ଯେଉଁ ଆନନ୍ଦର ରସାବଳୀ ଓ ଅବଢ଼ା 

ବାଣ୍ଡୁଥୁଲେ, ସେ ଆନନ୍ଦର ମହୋଦଧ୍ବରେ ଯିଏ ଅବଗାହନ କରିନାହିଁ, ସେ ଚିହ଼ିପାରିବ 
ନାହିଁ ପ୍ରକୃତ ଫତୁରାନନ୍ଦଙ୍କୁ । ସେହି ‘ଆନନ୍ଦ ବଜାର”ର ମହାପ୍ରସାଦ ଖାଇ ମୁଁ ଧନ୍ଯ 
ହୋଇଛି । ସେ ସୃତି ଆଜି ବି ମୋତେ ପାଗଳ କରେ, ସେହି ସୃତିର ମଧୁର ସୁଗନ୍ଧ 
ଭିତରେ ଆଜି ବି ମୁଁ ବିମୋହିତ ହୁଏ, ଆଉ ଆବିଷ୍କାର କରେ ଓଡ଼ିଆ ସାହିତ୍ୟର ଏହି 
ଅନନ୍ୟ ରସସ୍ତଷ୍ଟାଙ୍କୁ | 


ଏହାର ବହୁ ପୂର୍ବରୁ ତାଙ୍କ ସହ ଚାକ୍ଷୁଷ ପରିଚୟ ନ ହେଲେ ମଧ୍ଯ ସାରସ୍ଵତ 
ଶାଦଦିକ ପରିଚୟ ଘଟିଥିଲା, “ଡ଼ଗର” ଓ କୂଙ୍କୁମଂ ମାଧ୍ୟମରେ । ମୁଁ ସପ୍ତମ ଶ୍ରେଣୀରେ 
ପଢ଼ିଲା ବେଳେ “ ଡ଼ଗର”ର ନିୟମିତ ଗ୍ରାହକ ଓ ପାଠକ ଥୁଲି | ସେତେବେଳେ ' ଡଗର” 
ସାପ୍ତାହିକ ପତ୍ରିକା ଭାବରେ ଭଦ୍ରକରୁ ପ୍ରକାଶ ପାଉଥାଏ । ଏହାର ପ୍ରତିଷ୍ଠାତା କାନ୍ତକବି 
ଲକ୍ଷ୍ମୀକାନ୍ତ ଜୀବିତ ଥାନ୍ତି । ସଂପାଦନା କରୁଥାନ୍ତି ତାଙ୍କ ସୁପୁତ୍ର ତଥା ଯଶସ୍ବୀ ସାହିତ୍ୟ ସ୍ରଷ୍ଟା 
ନିତ୍ୟାନନ୍ଦ ମହାପାତ୍ର | ସେହି ସମୟରେ ଫତୁରାନନ୍ଦଙ୍କ ଗଳ, କବିତା ଇତ୍ୟାଦି ସେଥୁରେ 
ପ୍ରକାଶ ପାଉଥାଏ । ସେତେବେଳେ ସେ ଯେଉଁ ଗଳ୍ଧଗୁଡ଼ିକ ଲେଖୁଥିଲେ, ତାହା ଆଜିଭଳି 
ହାସ୍ୟ-ବ୍ୟଙ୍ଗଭରା ନଥୁଲା | କବିତା ଗୁଡ଼ିକରେ କିନୁ ଏହି ରସଚେତନା ଭରପୁର ଥିଲା | 
ଏହାର ଦୁଇଟି ନଜିର୍‌ ହେଉଛି, ‘ ଡ଼ଗରଂର ୧୧ଶ ବର୍ଷ୧୮ଶ ସଂଖ୍ୟା ( ୧୫-୧ ୨- 
୪୭)ରେ ପ୍ରକାଶିତ ' ପ୍ରତିଶୋଧ” ଏବଂ ସେହି ବର୍ଷ ୩୮ଶ ସଂଖ୍ୟା ( ୧୭-୫-୪୮)ରେ 
ପ୍ରକାଶିତ ‘ଆଇନ!' ଗଳ୍ପ | ଏହି ଗଳ୍ନଗୁଡ଼ିକ ଥଲା ଗୁରୁ ଚେତନାର ବାହକ | ଜଣେ 
ପୁଲିସ୍‌ ଅଫିସର ୧୯ ୪୨ ଅଗଷ୍ଟ ମାସରେ “ମହାମ୍ବା ଗାନ୍ଧି କି ଜୟ” କହି ଆଗେଇ 
ଆସୁଥବା ଏକ ଶୋଭାଯାତ୍ରା ଉପରକୁ ଗୁଳି କରି ଜଣେ କିଶୋର ବିପୃବୀକୁ ନିର୍ମମ 
ଭାବେ ହତ୍ୟା କରିଥୁଲେ, ଅଥଚ “ଅଗଷ୍ଟ ବିପ୍ଲବ” କୁ ରୋକି ପାରିନଥିଲେ ! ଏହାର ପାଞ୍ଚ 
ବର୍ଷ ପରେ ସେହି ଅଗଷ୍ଟ ମାସରେ ଦେଶ ସ୍ଵାଧୀନ ହେବାର ଆଗଦିନ ତାଙ୍କ ପୁଅ “ମଣୁ' 
ଡ଼ାକ୍ତରଖାନାରେ ରୋଗଶଯ୍ଯାରେ ଭୀଷଣ ଅସୁସ୍ଥ ଥଲାବେଳେ “ମହାମ୍ରା ଗାନ୍ଧି କି ଜୟ” 
ଧ୍ବନି ଶୁଣି ବାରମ୍ବାର ଅତ୍ଯନ୍ତ ଆଗ୍ରହରେ ଉଠି ପଡ଼ିବାର ଏବଂ ଶେଷରେ ମୃତ୍ଯୁବରଣ 
କରିବାର ଦାରୁଣ ମାନସିକ ଯନ୍ତ୍ରଣା ଭିତରେ ପୁଲିସ୍‌ ଅଫିସର ଜଣକ, ତାଙ୍କ କୃତକର୍ମର 
ଫଳ ଭୋଗ କରିଛନ୍ତି ¦ ମହାକାଳ ତାର ପ୍ରତିଶୋଧ” ନେଇଛି । “ଆଇନ” ଗଳ୍ପରେ 
ପ୍ରଚଳିତ ଆଇନ କିପରି ସାଧାରଣ ଗରିବ ଲୋକଙ୍କ ସପକ୍ଷରେ ନ ଯାଇ ଧନୀ ଓ 
କ୍ଷମତାଶାଳୀ ଲୋକଙ୍କ ସ୍ବାର୍ଥର ସହାୟକ ହୋଇଛି, ତାହା ହିଁ ପ୍ରତିପାଦିତ ହୋଇଛି । 
ଫତୁରାନନ୍ଦଙ୍କ ଏହି ଗଳ୍ତର ଶେଷ ବାକ୍ୟଟି ଏହିପରି - “ ଖୋଦ ହାକିମକୁ ଦାସିଆ ପଚାରନ୍ତା, 
ବାବୁ ତିନିପେଟିଆ ଜାଣି ଶୁଣି ଶହଶହ ପିଲା କବିଲା, ବଡ଼ ମଣିଷଙ୍କୁ ବି ଖାଇଲା ଜିନିଷରେ 

ବିଷ ଦେଇ ମାରୁଛି । ତେବେ ସଦ୍ଧା ଆଇନ୍‌ ତାକୁ କାବୁ କରି ପାରିଲା ନାହିଁ । ଓଲଟା 
ସେ ପଇସାରେ ଆଇନକୁ କାବୁ କରିଦେଲା । ଆଉ ମୁଁ ତିନିପେଟିଆକୁ କାବୁ 
କରିଦେଲି ବୋଲି ଆଇନ ଓଲଟା ମୋତେ ବାନ୍ଧୁଛି ? ବାବୁ ଏଇଟା କେମିତିଆ ଆଇନ୍‌ ? ” 
ଏ ପ୍ରଶ୍ନ “ଦାସିଆ” ଚରିତ୍ର ମାଧ୍ଯମରେ ଫତୁରାନନ୍ଦଙ୍କ ବିଦ୍ରୋହୀ ଆତ୍ମାର ପ୍ରଶ୍ନ । ସ୍ବାଧୀନତାର 
୪୮ ବର୍ଷ ପରେ ବି ଏହି ପ୍ରଶ୍ନର ସଫଳ ଉତ୍ତର ଦେବାକୁ ସମାଜ ବା ରାଷ୍ଟ୍ର ସମର୍ଥ 
ହୋଇନାହିଁ । ପିଲାଟି ଦିନରୁ ମୋ ଭିତରେ ଏଭଳି ଏକ ସ୍ବାଧୀନ ଓ ବିଦ୍ରୋହୀ ଚେତନା 
ଜନ୍ମଲାଭ କରିଥିବାରୁ ମୁଁ ଅଜାଣତରେ ଏହି ଗଳ୍ପ ସବୁ ପଢ଼ିବା ପରେ ପରେ ଫତୁରାନନ୍ଦଙ୍କ 
ସାହିତ୍ୟର ଭକ୍ତ ପାଲଟିଗଲି | ପରବର୍ଭୀ ପର୍ଯ୍ୟାୟରେ ସେ ତାଙ୍କ କଥା-ସାହିତ୍ୟକୁ ସଂପୂର୍ଣ୍ଣ 
ରୂପେ ହାସ୍ୟ-ବ୍ୟଙ୍ଗର ପ୍ରମୁଖ ଆୟୁଧ ଭାବେ ଗ୍ରହଣ କରି ବ୍ୟକ୍ତ ବା ସମାଜ ଉଦ୍ଦେଶ୍ୟରେ 
ତାହାକୁ ପ୍ରୟୋଗ କଲେ । 


ଜିନ୍ତୁ କବିତାରେ ହାସ୍ଯ-ବ୍ୟଯଙ୍ଗର ଅବତାରଣା ପ୍ରଥମରୁ ହିଁ କରୁଥିଲେ ଫତୁରାନନ୍ଦ | 

“ଡ଼ଗର”ରେ ପ୍ରକାଶିତ ତାଙ୍କର ପ୍ରଥମ କବିତା ‘କବି ଲଢ଼େଇ” ଧାରାବାହିକ ଭାବରେ 
ଯେତେବେଳେ ପ୍ରକାଶ ପାଇଲା, ତାହା ବହୁ ପାଠକଙ୍କୁ ଆମୋଦ ଦେଇଥୁଲା । ମୁଁ 
କିଶୋର .ବୟସରେ ସେ କବିତା ପଢ଼ି ଫତୁରାନନ୍ଦଙ୍କ ପ୍ରତି ଗଭୀର ଭାବେ ଆଜ୍ୁଷ୍ଟ ହେବା 
ସଂଗେ “ସଂଗେ ଏହି “‘ଫତୁରାନନ୍ଦ” ନାମକ ବିଚିତ୍ର ପ୍ରାଣୀଟି କିଏ ଜାଣିବାକୁ ଅତ୍ଯନ୍ତ 
ଉତ୍ସୁକ ଥଲି | ‘ ଡ଼ଗର”ର “ମଜା କବିତା” ବିଭାଗରେ ପ୍ରକାଶିତ ତାଙ୍କ ସଂସ୍କୃତ ଲାଳିକା 
‘ମୋହ (ତାପ) ମୁଦୃଧର” ( ୧୧ଶ ବର୍ଷ ୪୩ ସଂଖ୍ୟା) ଏବଂ ' ପଟ୍ଟାଭ୍ୟାଷ୍ଟକଃ (୧୨ଶ 
ବର୍ଷ, ହୋଲି ବିଶେଷାଙ୍କ) ପଢ଼ି ମୁଁ ସେହି କଞ୍ଚା ବୟସରେ ବି ତାଙ୍କ ପ୍ରତି ଶ୍ରଦ୍ଧାରେ 
ଗଦ୍ଗଦ୍‌ ହୋଇ ଉଠିଲି । ଶଙ୍କରାଚାର୍ଯ୍ୟଙ୍କ “ମୋହ ମୁଦ୍ଧର”ର ହନକରଣରେ ସେତେବେଳର 
ଓଡ଼ିଶାର କର୍ଣ୍ଣଧାର ହରେକୃଷ୍ଣ ମହତାବଙ୍କ ଉଦ୍ଦେଶ୍ୟରେ ଲିଖିତ “ମୋହ (ତାପ) ମୁଦୃର”ରେ 
ତାଙ୍କ ବ୍ୟଙ୍ଗ-ଦୂଷ୍ଟିର ଅଭୁତ ପରିଚୟ ପାଇଥଲି | ତାର ଗୋଟିଏ /ଦୂଇଟି ପଙ୍କ୍ରି ଏବେ ବି 
ମୋର ମନେ ଅଛି - 

“ମା କୁରୁ ହିଷ୍ଟିରି ନଭେଲ୍‌ ଗର୍ବଂ 

ହରିତି ନିମେଷାତ୍‌ ଷ୍ଟଢୋର” ସର୍ବଂ ! 

ମିଥ୍ୟାମୟ ମିତି ରଚନା?” ହିତ୍ସା 

“ପ୍ରଜାତନ୍ତ୍' ପ୍ରବିଶାଶୁ ବିଦିତ୍ବା । 

ସର୍କିଟ୍‌ ମନ୍ଦିରର ମୋଟର ବାସଃ 

ହାୱାଇ ଫେସନ୍‌, ଖବ୍ଦଡ଼ ବାସଃ । 

ସର୍ବ ପରିଗ୍ରୟ ସତ୍ୟ ତ୍ୟାଗଃ 
କସ୍ୟ ସୁଖ ନ କରୋତି ବିରାଗଃ ? ” 


ସେମିତି ସେତେବେଳର କଂଗ୍ରେସ ସଭାପତି ପଟ୍ଟାଭି ସୀତାରାମାୟାଙ୍କୁ ବ୍ୟଙ୍ଗ 
କରି ବିଖ୍ୟାତ  ଜଗନ୍ନାଥାଷ୍ଟକଃ”ର ହନୁକରଣରେ ଲିଖିତ ' ପଟଟାଭ୍ୟାଷ୍ଟକଃ ର ନିମ୍ବ ପଙ୍‌କ୍ରିରୁ 
ତାଙ୍କ ପରିହାସପ୍ରିୟତାର ପ୍ରମାଣ ମିଳେ- 


' କଦାଚିତ୍‌ ଗୋଦାବରୀ ତଟବିପିନବୃକ୍ଷୌ ପ୍ରସବିତଃ 
ଚିଞ୍ଚା ପକ୍୍‌ଫଳ ରସୋକ୍ରଟ ଲଙ୍କା ସ୍ଵାଦରସିକଃ । 
ନବୋଜ୍ରଳୀୟାଃ ସକଳ ମାଗଧାର୍ଟିତ ପଦେ 
ଆନ୍ଧୁନାଥ ସ୍ବାମୀ ନୟନ ପଥଗାମୀ ଭବ ତୁମେ ।” 


ମୁଁ ବାଲେଶ୍ଵର ଜିଲ୍ଲାସ୍କୁଲରେ ଅଷ୍ଟମ ଶ୍ରେଣୀରେ ପଢୁଥବା ବେଳେ ୧୯୪୮ 
ମସିହା ଅକ୍ଟୋବର ମାସରେ ସୁଦୂର ବମ୍ବେ ନଗରୀରୁ ହାସ୍ୟରସିକ ଦେବ ମହାପାତ୍ରଙ୍କ 
ସଂପାଦନାରେ ହାତଲେଖା (ଲିଥୋ ଅଫ୍୍‌ସେଟ) ପତ୍ରିକା “କୁଙ୍କୁମ” ପ୍ରକାଶ ପାଇଲା । 
ଏହା : ଓଡ଼ିଆ ପତ୍ରିକା ଜଗତରେ ଏକ ଅନନ୍ୟ ପତ୍ରିକା । ସେତେବେଳେ ଏହା ଚହଳ 
ସୃଷ୍ଟି କରିଥଲା | ମୁଁ ମଧ୍ୟ ତାର ନିୟମିତ ଗ୍ରାହକ ଓ ପାଠକ ଥୁଲି | “କୁଙ୍କୁମ” ଚିତ୍ର 
ବହୁଳ, ଶୋଭନୀୟ କେବଳ ନଥୁଲା, ତାର ଅଧୁକାଂଶ ଲେଖାରେ ହାସ୍ୟଦ୍ୟଙ୍ଗର ସରସ 
ଛିଟା ଲାଖୁ ରହିଥିଲା, ଏବଂ ସେଥୁରେ କାନ୍ତକବିଙ୍କ ଠାରୁ ଆରମ୍ଭ କରି ଫତୁରାନନ୍ଦଙ୍କ 
ପର୍ଯ୍ୟନ୍ତ ବହୁ ଲେଖକଙ୍କ ଲଘୁ ହାସ୍ଯର ଆମେଜ୍‌ ଭରି ରହୁଥିଲା ¦ ‘ ଡଗର” ପରେ ପୁଣି 
ଏଇ “କୁଙ୍କୁମଂରେ ନିୟମିତ ଭେଟିଲି ଫତୁରାନନ୍ଦଙ୍କୁ ଅବଶ୍ଯ ତାଙ୍କ ସରସ ଲେଖା 
ମାଧ୍ୟମରେ ! ତାଙ୍କର “ବିଳାପ” ପର୍ଯ୍ୟାୟର ଅନେକ ଲଘୁକବିତା, ଯେପରି - ମଶା 
ବିଳାପ, ହନୁ ବିଳାପ, କୁକୁର ବିଳାପ, ବିରାଡ଼ି ବିଳାପ, ମୂଷା ବିଳାପ, ବେଙ୍ଗ ବିଳାସ, 
ମାଛ ବିଳାପ ଇତ୍ୟାଦି ମୋ କିଶୋର ମନକୁ ମଧ୍ଯ ଆହ୍ଲାଦିତ କରିପାରିଥିଲା । ବହୁ ପାଠକ 
ସଂପାଦକଙ୍କୁ ଚିଠି ଲେଖି ଏ “‘ଫତୁରାନନ୍ଦ? ନାମକ ବ୍ଯକ୍ତିଟି କିଏ ଜାଣିବାକୁ ଆଗ୍ରହ 
ପ୍ରକାଶ କରିଥୁଲେ ¦ ମୋ ମନରେ ବି ସେହି କୌତୂୃହଳ ଆଗରୁ ଥଲା ! ଭାବିଲି, ଏଥର 
ଜଣାପଡ଼ିବ ଏ ଲେଖକଙ୍କ ଅସଲ ପରିଚୟଟା କ”ଣ | ମନରୁ ସନ୍ଦେହ ତୁଟିବ | ସଂପାଦକ 
ଲେଖିଲେ- “ ଶ୍ରୀ ଫତୁରାନନ୍ଦ ନିଜକୁ ଚିହ୍ନା ଦେଇ ସର୍ବ ସାଧାରଣର ଉଜ୍ସଣ୍ଠା ଦୂର କରିବାକୁ 
ଅନୁରୋଧ ।' ( “କୁଙ୍କୁମ” ଦ୍ବିତୀୟ ବର୍ଷ -୫ମ ସଂଖ୍ୟା) । ସମସ୍ତେ ଟାକି ବସିଲେ ପର 
ସଂଖ୍ୟାକୁ ¬ ଫତୁରାନନ୍ଦ କି ପରିଚୟ ଦେଉଛନ୍ତି ଦେଖାଯାଉ ! ଏତେ ଦିନେ ଧରାପଡ଼ିବେ 

ଛଦ୍ଧନାମ ଭିତରେ ଆମ୍ମଗୋପନ କରିଥବା ଏଇ କାଢୁ ଲେଖକ । କିନ୍ତୁ ସେମାନଙ୍କ 
କୌତୂହଳ ଓ ଆଗ୍ରହକୁ ଆହୁରି ଦ୍ବିଗୁଣିତ କରି କୃଙ୍କୁମଂର ୨ୟ ବର୍ଷ ଷଷ୍ଠ ସଂଖ୍ୟାରେ 
ପ୍ରକାଶ ପାଇଲା- “ଫତୁରାନନ୍ଦ” ଚିହ୍ନା ଦେବାକୁ ନାରାଜ ।” ସେଥ୍ୂରେ ସେ ନିଜର 
ପରିଚୟ ପ୍ରକଟ କରିବା ଆଳରେ ଯାହା ଲେଖୁଥଲେ ତାହା ଏହିପରି - “ ମୁଁ ଜଣେ ଦ୍ବିପଦ 
ବିଶିଷ୍ଟ ଗୃହପାଳିତ ସାମାଜିକ ଜୀବ । ମୋର କେବଳ ଯୋଡ଼ିଏ ହାତ, ଚାରୋଟି ଆଖୁ, 
ଗୋଟିଏ ଛୋଟ ବୈଷୟିକ ଲାଞ୍ଜ ଅଛି । କଟକର ଯେଉଁ ସ୍ଥାନରେ ମ୍ୟୁନିସପାଲଟିର 
ନଜର ପଡ଼େନାହିଁ, ଯେଉଁଠାରେ ମଶାମାନେ ଦିନରେ ସୁଦ୍ଧା ମନୁଷ୍ଯକୁ ଟେକି ନେଇ 
ଯିବାର ଉପକ୍ରମ କରନ୍ତି, ଯେଉଁସ୍ଥାନରେ ବର୍ଷା ଦିନେ ବନ୍ଯା ବିଧ୍ଵସ୍ତ ଓଡ଼ିଶା ପୁରପଲ୍ଲୀର 
କ୍ଷୁଦ୍ର ଚିତ୍ର ଅଙ୍କତ ହୁଏ, ଯେଉଁ ସ୍ଥାନରେ ଆଜି ସୁଦ୍ଧା ହେଟା ଓ ବିଲୁଆମାନେ ନିର୍ଭୟରେ 
ବିଚରଣ କରୁଅଛନ୍ତି, ଯେଉଁ ସ୍ଥାନରେ ଗୁଲିଖଟି ଓ ମଦଖଟି ଅଛି, ଯେଉଁ ସ୍ଥାନରେ ତିନିପଟିଆ 
ତା”ସ ଖେଳାଳୀଙ୍କର ଚେର ରହିଛି, ଯେଉଁ ସ୍ଥାନରେ ଚନ୍ଦ୍ରମାଙ୍କୁ ଗାଳି ଦିଆଯାଏ, 
ଯେଉଁଠାରେ ବାଉଁଶବଣ ସମୂହ ଭୂତ, ପ୍ରେତଗଣଙ୍କୁ ଆଶ୍ରୟ ଦେଉଛନ୍ତି, ସହରର ସେହି 
ସ୍ଥାନରେ ମୋର ବାସସ୍ଥାନ । ଦୈନିକ ଅଧସେର ଚାଉଳ ଧ୍ଵଂସ କରିବା ମୋର ଏକମାତ୍ର 
କାର୍ଯ୍ୟ । ନାମଟି ଗୋଟିଏ ବନ୍ଧୁଙ୍କ ଦ୍ଵାରା ସ୍ଠେହଦତ୍ତ + + + + ଶ୍ରଦ୍ଧେୟ ପାଠକ- 
ପାଠିକାମାନଙ୍କ ଆଉ ବିଶେଷ ପରିଚୟ ଦେଉନାହିଁ । ବୈଚିତ୍ରହୀନ ଜୀବନର ପରିଚୟ 
ପାଇ ବା କି ଲାଭ ? ” ଏଭଳି ଅଭୁତ ଆମୂପରିଚୟ ଦେଇ ଫତୁରାନନ୍ଦ ନିଜକୁ ପୂର୍ବାପେକ୍ଷା 
ଆହୁରି ରହସ୍ୟମୟ କରିଦେଲେ | କୃଙ୍କୁମ”ର ସର୍ବଶେଷ ସଂଖ୍ୟା (ଦ୍ବିତୀୟ ବର୍ଷ ନବମ 
ସଂଖ୍ୟା, ଜୁଲାଇ- ୧୯ ୫ ୦)ରେ ସଂପାଦକ ପୁଣି ଲେଖିଥୁଲେ - “ଫତୁରାନନ୍ଦ ଚିହ୍ନା 
ଦେଲେ ନାହିଁ ବୋଲି ଆମର ଅନେକ ପାଠକ-ପାଠିକା ହତାଶ ହେଲେ ବୋଲି ଦୁଃଖ 
ପ୍ରକାଶ କରି ଚିଠି ଲେଖିଛନ୍ତି ! ତାଙ୍କ ବିଷୟରେ ଆଉ ଯେତୋଟି ପ୍ରଶ୍ନ ଆମକୁ ପଚାରିଛନ୍ତି 
ତାର ଉତ୍ତର - 


ଖଖ “ହୁଁ, “ଫତୂରାନନ୍ଦ? ଓ “ବେଙ୍ଗମାମୁ'ଙ୍କ ସ୍ରଷ୍ଟା ଫତୁ' ଏକ ବ୍ୟକ୍ତି | ସେଇଟା ତାଙ୍କ 
ଶ୍ରଦ୍ଧା ନାମ | 

ଖଖ ତାଙ୍କର ପଦବୀ ମହାପାତ୍ର ନୁହେଁ । 

ଖ୍ଖ ବାଲେଶ୍ଵର କଲେଜର ସଂଗ୍ରହମାଳା “ ସବନଶ୍ରୀ”ରେ ପ୍ରକାଶିତ ଗନ୍ପଟିର ଲେଖକ 
ସେ ନୁହଁନ୍ତି । କୂସୁମ ପରଶେ ପଟ ନିସ୍ତରେ | ତାଙ୍କ ନାଆଁଟିକୁ ଆଶ୍ରୀ କରି କୌଣସ 
ନକଲି ସାହିତ୍ୟିକ ଲେଖାଟିଏ ପ୍ରକାଶ କରାଇ ଦେଇଛନ୍ତି । ଦୁଃଖର କଥା ଯେ 
ସେହି “ ସବନଶ୍ରୀ”ରେ ଲେଖୁଥବା ବ୍ୟକ୍ତିଟି ଜଣେ ଛାତ୍ର ବା ଅଧ୍ୟାପକ ହୋଇଥିବେ ।” 

ଏଥରୁ ଗୋଟିଏ କଥା ଜଣାପଡ଼େ, “ଫତୁରାନନ୍ଦ ନାଟି ସେତେବେଳେ ଏତେ 
ଲୋକପ୍ରିୟ ହୋଇଥୁଲା ଯେ, ତାଙ୍କ ନାଁକୁ ସମ୍ବଳ କରି ନିଜ ଲେଖା ପ୍ରକାଶର 
ଆଗ୍ରହ କିଛି ଛାତ୍ର ବା ଅଧ୍ୟାପକଙ୍କ ଭିତରେ ପ୍ରକାଶ ପାଇଥିଲା | 


 ଫତୁରାନନ୍ଦ 'ରୁ ଆହୁରି ସଂକ୍ଷିପ୍ତ ହୋଇଯାଇ ' ଫତୁ' ନୀରେ ସେ ସେତେବେଳେ 
ଆଙ୍କୁଥଲେ କାର୍ଟୁନ ବା ବ୍ୟଙ୍ଗଚିତ୍ର । ଓଡ଼ିଶାରେ ବିଭିନ୍ନ ପତ୍ରପତ୍ରିକାରେ ବ୍ଯଙ୍ଗ-ଚିତ୍ରର 
ପ୍ରଚଳନ ଆଜିଭଳି ସେତେବେଳେ ଏତେ ନଥିଲା | କେବଳ ବ୍ୟଙ୍ଗଧର୍ମୀ ପତ୍ରିକା ' ଡ଼ଗର 
ଓ “ନିଆଁଖୁଣ୍ଟାଂରେ କିଛି କିଛି କାର୍ଟୁନ ପ୍ରକାଶ ପାଉଥଲା । ସେଗୁଡ଼ିକ ମୁଖ୍ୟତଃ ଥଲା 
ରାଜନୈତିକ ବ୍ୟଙ୍ଗଚିତ୍ର । କିନ୍ତୁ “ଫତୁ' ଛଦ୍ଧନାମରେ ବହୁ ଲଘୁହାସ୍ଯଭରା କାର୍ଟୁନ ଆଙ୍କି 
ଓଡ଼ିଆ ପାଠକଙ୍କ ମନୋରଂଜନ କରୁଥିଲେ “ ଫତୂରାନନ୍ଦ  । ମୋର ମନେଅଛି କୁଙ୍କୁମ 
ପୁଷ୍ଠାରେ ସେ ନିୟମିତ “ ବେଙ୍ଗ ମାମୁ' ପର୍ଯ୍ୟାୟରେ ' ବେଙ୍ଗମାମୁଙ୍କ ନିଶାପ ,  ଗାଲଖର୍ଦି ” , 
'ଘୋଡ଼ାଚଢ଼ା', ' ବଣଭୋଜି” , ‘ବାଘଧରା', “ହାତୀଚଢ଼ା', ‘ବର ଅନକୂଳ” ଇତ୍ୟାଦି 
ବ୍ୟଙ୍ଗଚିତ୍ର ଆଙ୍କ ବହୁ ପାଠକଙ୍କ ନୀରସ ମନକୁ ସରସ କରୁଥିଲେ । କୁଙ୍କୁମ” ଆସି 
ପହଞ୍ଚିଲେ ଆମେ ପ୍ରଥମେ ଖୋଜୁଥୁଲୁ ବେଙ୍ଗମାସୁ” ଏଥର କେଉଁ ରୂପରେ ବାହାରୁଛନ୍ତି | 
ମୋର ମନେହୁଏ ଫତୁରାନନ୍ଦ ହିଁ ହେଉଛନ୍ତି ଓଡ଼ିଶାର ପ୍ରଥମ ସାହିତ୍ୟିକ କାର୍ଟୁନିଷ୍ଟ । 
ସଦ୍ୟ ପ୍ରକାଶିତ ଶିଳ୍ୀ"ଅଶୋକଙ୍କ ଓଡ଼ିଶାର ଜୀବିତ ସାରସ୍ଵତ ବ୍ୟକ୍ତିତ୍ଵମାନଙ୍କୁ ନେଇ 
ଅଙ୍କିତ ବ୍ୟଙ୍ଗଚିତ୍ରାବଳୀର ପ୍ରଥମ ଅନନ୍ଯ ସଂକଳନ “ଲେଖକ ଲଟୀ”ର ମୁଖବନ୍ଧରେ 
ଫତୁରାନନ୍ଦ ଲେଖିଛନ୍ତି- “ ହେଲେ ଦୁର୍ଭାଗ୍ୟ ମୋର ଦୁଇଟି ଯାକ ଆଖି ଏବେ ନଷ୍ଟ । 
୬୦ ବର୍ଷ ତଳେ ଯାହା ଆରମ୍ଭ କରିଥୁଲି, ତାହା ଏବେ ସଫଳ ହେବାକୁ ଯାଉଛି । ମୁଁ 
ଦେଖେ ବା ନ ଦେଖେ, ଖୁସିରେ ତ ମରିପାରିବି ଏଣିକି .... ହସି ହସି ।” ଜଣେ ସରସ 
ରସସ୍ତଷ୍ଟାର ଏ ଉକ୍ତି ଭିତରେ ଯୁଗପତ୍‌ ପ୍ରଛନ୍ନ ରହିଛି ଯେଉଁ ଆନନ୍ଦ ଓ କାରୁଣ୍ୟ, ତାହା 
ଲକ୍ଷ୍ଯ କରିବାର କଥା । 


ଏହି ଯେଉଁ ରହସ୍ୟମୟ ଫତୁରାନନ୍ଦ, ତାଙ୍କୁ କିନ୍ତୁ ମୁଁ ପ୍ରଥମେ ରହସ୍ୟର ମାୟାଜାଲ 
କାଟି ଆବିଷ୍କାର କଲି ଆଜକୁ ପ୍ରାୟ ଛତିଶା ସଇଁତିରିଶ ବର୍ଷ ତଳେ । ସେତେବେଳେ 
କଟକ ଗଲେ ମୁଁ ପ୍ରାୟ “ଡ଼ଗର” ଅଫିସ (ପିଠାପୁର)କୁ ଯାଉଥିଲି ଏବଂ ଥରେଥରେ 
ରାତିରେ ରହିବା ପାଇଁ ଡ଼େରା ମଧ୍ଯ ପକାଉଥୁଲି | ନିତ୍ୟାନନ୍ଦ ବାବୁ ଗୋଟିଏ କୋଠରୀରେ 
ରହୁଥାନ୍ତି । ସେ ଥାନ୍ତି ମୋର ଆଦ୍ୟ ସାହିତ୍ୟିକ ପ୍ରେରଣାଦାତା ! ପ୍ରଥମେ ସିଏ ୧୯୫୧ 
ମସିହାରେ “ ଡ଼ଗର”ରେ “ନାଗବଚ୍ଚା ବିଭାଗରେ ମୋର ବବ୍ୟର୍ଥତା' ନାମକ ଏକ କ୍ଷୁଦ୍ର 
'କବିତା ପ୍ରକାଶ କରି ମୋତେ ଦୀକ୍ଷା? ଦେଇଥାନ୍ତି ସାହିତ୍ଯକୁ ଜୀବନର ବ୍ରତ କରିବା 

ପାଇଁ । ସେ ମୋର ଆଦ୍ୟ ସାରସ୍ବତ ପୃଷ୍ଠପୋଷକ ହୋଇଥିବାରୁ ଏବଂ “ଡ଼ଗର” ମୋ 
କାବ୍ୟ ସାଧନାର ପ୍ରଥମ ସାହିତ୍ୟଯପତ୍ର ହୋଇଥବାରୁ “ଡ଼ଗର ପ୍ରେସ୍‌” ଥଲା ମୋ ପାଇଁ 
ଏକ ତୀର୍ଥଭୂମି | ସେଇଠି ପରିଚୟ ହୋଇଥଲା ଫତୁରାନନ୍ଦଙ୍କ ସହ ପ୍ରଥମେ | ଦୀର୍ଘଦିନ 
ଧରି ଯାହାଙ୍କ ଲେଖା ପଢ଼ି, କାର୍ଟୁନ ଦେଖି ମନେମନେ ତାଙ୍କର ଏକ କାଳ୍ପନିକ ଚିତ୍ର 
ଆଙ୍କିଥଲି, ତାହା ଦୂର ହୋଇଗଲା, ତାଙ୍କୁ ପ୍ରଥମେ ଦେଖିବା ପରେ | ଗେରୁଆ ଲୁଇ ଓ 
ଫତେଇ ପିନ୍ଧା ଏଇ ସାରସ୍ବତ ସନ୍୍ୟାସୀ ଯେ ଫତୁରାନନ୍ଦନ ଏହା ପ୍ରଥମେ ମୁଁ ବିଶ୍ଵାସ 
କରିପାରିଲି ନାହିଁ । ସାଧାରଣ୍ତତଃ ସନ୍ଧ୍ଯାସୀମାନେ ଶୁଚିବାୟୁଗ୍ରସ୍ତ ଓ ଗମ୍ଭୀର ପ୍ରକୃତିର 
ହୋଇଥାନ୍ତି । କିନ୍ତୁ ଏହି ସାରସ୍ଵତ ସନ୍ଧ୍ୟାସୀଟି ଭିତରେ ଯେ ଏତେ ରସ ଭରି ରହିଛି, 
ଏତେ ହସର ବନ୍ୟା ବହୁଛି, ତାହା ମୋ କଳଛନାର ବାହାରେ ଥଲା ! କ୍ରମେକ୍ରମେ ତାଙ୍କ 
ସହ ଘନିଷ୍ଠତା ବଢ଼ିଲା ଏବଂ ଏହି ଘନିଷ୍ଠତା ବୟସର ବାଡ଼ବତା ଡ଼େଇଁ ଲେଖକୀୟ 
ବଂଧୁତାରେ ପରିଣତ ହେଲା | 


ଏଇ ମାତ୍ର କିଛି ଦିନ ତଳେ ପୁରୁଣା ଚିଠିଗଦା ଘାଣ୍ଭୁଘାଣ୍ଡୁ ହଠାତ୍‌ ପାଇଗଲି 
ଫତୁରାନନ୍ଦଙ୍କ ହାତଲେଖା ତିନି ଖଣ୍ଡ ଚିଠି । ପ୍ରାୟ ଏଗାରବର୍ଷ ତଳେ ସେ ମୋତେ ଏ 
ଚିଠି ଲେଖିଥିଲେ | ତା ଆଗରୁ ଲେଖିଥିବା ଅନେକ ଚିଠି ହୁଏତ ଆଉ କେଉଁ ଚିଠିଗଦା 
ଭିତରେ ଅଛି କିମ୍ବା ସମୟର ଉଇ” ନଷ୍ଟ କରି ଦେଲାଣି । କିନ୍ତୁ ୧୯୮୪ ମସିହାର 
ଏହି ଚିଠି ତିନି ଖଣ୍ଡ ଭିତରେ ମୁଁ ପୁଣିଥରେ ଆବିଷ୍କାର କଲ୍ଠି ରସିକ ଫତୁରାନନ୍ଦଙ୍କୁ । 
କଥାରେ ଯେମିତି, ଲେଖାରେ ଯେମିତି, ଚିଠିରେ ବି ସେମିତି । ଅକପଟ ରସିକତା, 
ଭିତରେ ବାହାରେ ସମାନ । ଆଜିର ଆମଦାନୀକରା ଚିନ୍ତାଂ ଚେତନାକୁ ନେଇ 
ଦ୍ଵୈତବ୍ଯକ୍ତିତ୍ଵ ବିଶିଷ୍ଠ ଛଳନା-ସର୍ବସ୍ବ ସାହିତ୍ଯକଙ୍କ ଭଳି କାମରେ ଗୋଟିଏ ପ୍ରକାର ଓ 
ଲେଖାରେ ଅନ୍ୟ ପ୍ରକାର ହେବା ତାଙ୍କଠାରେ ମୁଁ ଦେଖିନାହିଁ । ଏହି ଚିଠି ତିନୋଟି 
ଭିତରୁ ତାଙ୍କ ସ୍ଵଭାବସୁଲଭ ରସିକତା ଓ ରସାଳତାର ମଧୁସ୍ର୍ଶ ମିଳିପାରିବ ବୋଲି ସେଥରୁ 
କିଛି କିଛି ଅଂଶ ଉଦ୍ଧାର କରୁଛି | 
(୧) 
ପିଠାପୁର, କଟକ 
ତା ୭-୧-୮୪ 
ପ୍ରିୟ ରଥ ଆପଣେ 
ଭଲରେ ଥିବ, ଆଉ ମୋତେ ଭୁଲି ଯାଇଥବ | ଚିହ୍ନାଚିହି କରେଇବା 
ଚିଠି-ପତ୍ର ମୋଟେ ଦିଆନିଆ ହୋଇନି । ତେଣୁ ତୁମେ ତୁମ ମୁଣ୍ଡରୁ ମୋତେ କାଢ଼ି 

ଖତଗଦାକୁ ଫୋପାଡ ଦେଇଥବ । ମୁଁ କିନ୍ତୁ ମୋ ମୁଣ୍ଡରେ ତୁମକୁ ଚାବି ପକେଇ ରଖିଛି ! 
ତୁମର କଅଁଳିଆ କଥା, କଅଁଳିଆ ବ୍ଯବହାର କେହି ଭୁଲି ପାରିବେନି । ମୁଁ ଭୁଲିବି ବା 
କେମିତି ? ମନରେ ସବୁବେଳେ ଅଛ | +++ ପଛ କଥା ସବୁ ମନରେ ଖେଳିଗଲା । 
ମନ ଖୁସି ହୋଇଗଲା | ତୁମ ମନ କଅଣ ହେଲା ସେ ବିଷୟରେ ଦିପଦ ଲେଖୁବ ନି ? 
ବାଲେଶ୍ବର ସାହିତ୍ୟସଭା କାମରେ ହାଲିଆ ହୋଇ ପଡ଼ିଥବ । ଏଥର ମୋ କାମ କଥା 
ଉଠଉଛି । ବିରକ୍ତ ହେବନି ! +++ ଜଣେ ଅବାଞ୍ଚିତ ବ୍ଯକ୍ତିର ପତ୍ର ବୋଲି ଏହାକୁ 
ନବିଚାରିଲେ ଖୁସି ହୂଅନ୍ତି | +++ 


ତୁମର 
ଫତୁରାନନ୍ଦ 
(9) 
ଡ଼ଗରପ୍ରେସ୍, ପିଠାପୁର, 
କଟକଙ- ୧ 
ରଥ ଆପଣେ, ତା ୩୦-୧-୮୪ରିଖ 
ଦୀଘ ଜୀବୀ ଭବ | ଧୃ ଛଳ ନ ¡ କା [ଓ ae 

କଲିମ୍‌ । ୧୫ ପଇସା ପାଣିରେ ପଡ଼ିତମ୍‌ । ମମ କାର୍ଯ୍ୟ ପାଇଁ ଏକ ଲେଖକ ନିଯୁକ୍ତଂ 
କୁରୁ । ଅହଂ ତାହାର ମଜୁରିଂ ଦଦାମି । କେତେନେବେଂ ଜଣାଇଲେଂ ପଠାଇ ଦେବିଂ | 
ଅନ୍ୟ କିଛି ନ ଭାବିବଃ | +++ ଭଗବାନ ତୁମକୁ ଶତାୟୁଃ କରନୁଃ | ପିଲା-ପିଚକାଗଣ 
ସୁଖୀ, ଦୀର୍ଘାୟୁ ହୁଅନ୍ତୁ । ସଂସ୍କୃତଂ ଦୁର୍ବଳ ହେଉଥ୍‌ବାଂ ଦେଖିତ୍ଵା ସଂସ୍କୃତ ଚିଠି ଲେଖିଲିଂ । 


ଶୁଭେଛୁ- ଫତୁରାନନ୍ଦଃ ଶର୍ମା 
(୩) 


ଡ଼ଗର ପ୍ରେସ୍‌, ପିଠାପୁର, କଟକ 
ତା ୭- ୨-୮ ୪ରିଖ 


ରଥ ସାହେବ, 


ବିସ୍‌ମିଲ୍ଲା ରହେମାନ୍‌ ଏ ରହିମ୍‌ । ଖୋଦା ତେରା ଭଲା କରେ ! 
ଆଗରୁ ଚିଠି ଦେଇଥୁଲି | +++ ମୋର କାମ ଶୀଘ୍ର ଦରକାର | ତେଣୁ ଜଣେ ଲିଖନକାରର 
ଆବଶ୍ୟକତା ରହିଛି । ଏଥରେ କିଛି ଭାବିବାର ନାହିଁ । +++ ଏତିକି କରେଇ ଦେଇ 
ପାରିଲେ ମୁଁ ମହମ୍ମଦଙ୍କ ପବିତ୍ର ନାମ ଧରି ମଦିନାରୁ ହଜ୍‌ କରି ଫେରିଲା ପରି ଅନୁଭବ 
କରିବି । ମୋର ଛେଳି-ଦାଢ଼ି ହେତୁ ଅନେକ ମୋତେ “ଫତୁମିଆଁ' କହୁଛନ୍ତି | ମୁଁ ରାଜି | 
ଖୋଦା ହାଫିଜ୍‌ । 


ଶୁଭେଛୁ - ଫତୁରାନନ୍ଦ 


ସବୁଠାରୁ ମଜା କଥା ହେଉଛି, ଏହି ଚିଠିରେ ସେ ଠିକଣା ଜାଗାରେ ମୋ ନାଆଁ 
ଲେଖି ତା ତଳେ ‘ଉତ୍କଳର ଲୋହିତ ପିକ” ଉପାଧ୍ବରେ ମୋତେ ଭୂଷିତ କରିଥୁଲେ | ଏ 
ଉପାଧୁର ମୁଁ ଯୋଗ୍ୟ କି ନୁହେଁ କହିପାରିବି ନାହିଁ, କିନୁ ମୋ ପ୍ରତି ଫତୁରାନନ୍ଦଙ୍କ ଅଶେଷ 
ସ୍ବେହ-ଶ୍ରଦ୍ଧାର ଏହା ଯେ ଏକ ଅମଳିନ ଚିହ୍ନ ଏହା ମୁକ୍ତ କଣ୍ଠରେ କହିପାରେ । ଏହି 
ଉପାଧ୍ବ ଯେକୌଣସି ପଦୃଶ୍ରୀ, ପଦ୍ମଭୂଷଣ ବା ପଦ୍ମ ବିଭୂଷଣ ଉପାଧୂ ଠାରୁ ଅଧ୍ବକ ସମ୍ମାନଜନକ 
ବୋଲି ମୋର ମନେହୁଏ । ଏଥୁରେ ନାହିଁ ଉପାଧ୍ଵଦାତାର ଆମବମ୍ଭରିତା, ବା ଉପାଧୂ 
ଗ୍ରହୀତାର ତୁଛ ଅହଂମନ୍ୟତା | ଅଛି କେବଳ ଜଣେ ବୟୋଜ୍ୟେଷ୍ଠ ସାହିତ୍ଯିକର ଅନୁଜ- 
ପ୍ରତିମ କବି ପ୍ରତି ଅଯାଚିତ ସ୍ପେହ, ସଦିଛା ଓ ଭଲପାଇବା | 

ଫତୁରାନନ୍ଦଙ୍କ ଲେଖକୀୟ ରସିକତାର ଆଉ ଏକ ନମୁନା ହେଉଛି “ଡ଼ଗର”ର 
୧୩ଶ ବର୍ଷ ୧ ୪ଶ ସଂଖ୍ୟାରେ “ ମଜା କବିତା” ବିଭାଗରେ ପ୍ରକାଶିତ ' ହଇ ଗୋପବାବୁ' 
ଓ “କହ ବଡ଼ଅପାଂ ଶୀର୍ଷକ ଦୁଇଟି କବିତା । କବି ଅଧ୍ୟାପକ ଗୋପାଳ ଚନ୍ଦ୍ର ମିଶ୍ର 
 ଡ଼ଗର”ର ୧ ୨ଶ ବର୍ଷ ହୋରି ବିଶେଷାଙ୍କ ( ୧ ୬-୩-୪ ୯)ରେ ‘କହ ନୂଆବହୂ, ଅଛି 
କି ତୁମର ଭଉଣୀ ଆଉ” ଶୀର୍ଷକ କବିତାଟିଏ ଲେଖିଥିଲେ ! ଏ କବିତାଟି ଥଲା ବେଶ୍‌ 
ରସ-ରସିଆ |! ତା'ର ଉତ୍ତରରେ ଉକ୍ତ କବିତା ଦୁଇଟି ଲେଖା ଯାଇଥଲା | ‘ହଇ 
ଗୋପବାବୁ' ଶୀର୍ଷକ ମଜା କବିତା ତଳେ ଫୁଟନୋଟରେ ଲେଖାଥୁଲା “ଗୋପାଳ ଚନ୍ଦ୍ର 
ମିଶ୍ର ଏମ୍‌.ଏ. ନୂଆବଉଙ୍କୁ ଲକ୍ଷ୍ଯ କରି ‘କହ ନୂଆବୋଉ.....” ଶୀର୍ଷକ କବିତା 
ଲେଖିଥୁଲେ | ତାଙ୍କ ନୂଆବୋଉ ସମ୍ଭବତଃ ଏହାର ଉତ୍ତର ତାଙ୍କ ପାଖକୁ ପୁଲିନ୍ଦାରେ 
ଭର୍ଭି କରି ପଠାଇଥୁଲେ |! ପୋଷ୍ଟ ଅଫିସ୍‌ରେ ଗଣ୍ଡଗୋଳ ହେବାରୁ ସେ ପୁଲିନ୍ଦା ମୋ 
ପାଖରେ ଆସି ପହଞ୍ଚିଲା | ମୁଁ ଗୋପାଳ ବାବୁଙ୍କ ଠିକଣା ଜାଣେନା | ସେଥୁଲାଗି “ ଡ଼ଗର' 
ସଂପାଦକଙ୍କ ପାଖକୁ ପଠାଇ ଦେଲି | ସଂପାଦକ ମହୋଦୟଙ୍କୁ ଅନୁରୋଧ, ସେ ଏହାକୁ 
ଦୟାକରି ' ଡ଼ଗର”ରେ ଛାପି ଦେବେ | 


ଇତି - ଫତୂରାନନ୍ଦ ¦ 


କହ ବଡ଼ ଅପା” କବିତା ତଳେ ଲେଖାଥୁଲା- “ ମୁଁ ଜାଣେ ନାହିଁ, ଗୋପାଳବାବୁ 
ବା ଆଉ କାହାରି ନୂଆବୋଉଙ୍କ ଭଉଣୀ ତାଙ୍କ ବଡ଼ଅପା ଓ ମୋର ଗୁହିଣୀଙ୍କ ନାମ ଏକା 
ହୋଇଥବା ହେତୁ ଡ଼ାକ ବିଭ୍ରାଟ ଘଟିଲା ! ମୁଁ ନୂଆବୋଉଙ୍କ ପରଚୟ ଜାଣି ନଥିବାରୁ 
' ଡ଼ଗର” ରେ ପ୍ରକାଶ କଲେ ଏ ଘଟଣାରେ ଜଡ଼ିତ ଦିଅର, ଭାଉଜ, ଶାଳୀ, ଅପା 
ସମସ୍ତେ ଆପ୍ୟାୟିତ ହେବେ ବୋଲି ଭରସା । 


ଇତି - ଫତୁରାନନ୍ଦ 
“ହଇ ଗୋପବାବୁ' କବିତାର ଶେଷ କେଇପଦ ଥିଲା ଏହିପରି- 


“ ଅଳସ ଜୀବନ ଯାପିବାକୁ ସିଏ କରେନି ଇଚ୍ଛା, 
ଜୀବନ-ଯାତ୍ରାରେ ଧରି ପାରିବ ସେ ତୁମରି ପିଛା | 
ଫଟିକ ବିସିନି ଟୋକାଙ୍କ ପାଲରେ ଦିଏନି ପାଦ, 
ସଇ ସୁନା ସିଏ ଟିକିଏ ହେଲେ ବି ନାହିଁଟି ଖାଦ । 
ଅବର୍ଜ୍ୟା ନଭେଲ ପଢ଼ି କରେନାହିଁ ଖରାପ ମୁଣ୍ଡ, 

ତା” ଠେଇ କଳଙ୍କ ରୋପିବାକୁ କା'ର ଫିଟିନି ତୁଣ୍ଡ । 

ହଇ ଗୋପବାବୁ, ଅଛି ମୋର ଏକ ଭଉଣୀ ଆଉ 
ରାଜି ହେଲେ ଆଜି ବାପାଙ୍କ ପାଖକୁ ଦେବି ଟିଟାଉ ।” 


ଏହା ମୋର ମେଟ୍ରିକ ପଢ଼ିବା ବେଳର ଘଟଣା । ଆଜି ଅଧ୍ୟାପକ ଗୋପାଳ 
ଚନ୍ଦ୍ର ମିଶ୍ର ନାହାନ୍ତି କି ରସସ୍ରଷ୍ଟା ଫତୁରାନନ୍ଦ ବି ନାହାଁନ୍ତି । ସେତେବେଳେ ତରୁଣ 
ବୟସରେ ଆମେ ଏହାକୁ ଖୁବ୍‌ ଉପଭୋଗ କରିଥୁଲୁ, ଯାହା ଆଜି ଅଲିଭାସ୍ୃତି ହୋଇ 
ଜୀବନ- ସାୟାହ୍ନରେ ବି ଆନନ୍ଦ ଦେଉଛି । 


ଫତୁରାନନ୍ଦଙ୍କୁ ମୁଁ କେବଳ ନିଛକ ଲେଖକଟିଏ ବା ନିଛକ ସାହିତ୍ଯକଟିଏ 
ଭାବରେ ଦେଖିନାହିଁ, ଦେଖିଛି ଜଣେ ଭଲ ସାହିତ୍ୟ ସଂଗଠକ ଭାବରେ ମଧ୍ଯ | ଏହା 
ମୋର ବ୍ୟକ୍ତିଗତ ଅନୁଭୂତିରୁ ମୁଁ ଜାଣିଛି । ସମାଜ ଠାରୁ ନିରାପଦ ଦୂରତ୍ଵରେ ରହି, 
ଗୋଡ଼ରେ ଧୂଳି ଓ ଦେହରେ ମଳି ନ ଲାଗିବାର ବ୍ୟବସ୍ଥା କରି, ତରୁଣତର ପ୍ରତିଭାମାନଙ୍କ 
ବିକାଶରେ ବିନ୍ଦୁ-ବିସର୍ଗ ସାହାଯ୍ୟ ନ କରି, କେବଳ ଆସମସ୍ଵାର୍ଥ "ଓ ଆମ୍ବପ୍ରଚାରରେ 
ବ୍ୟସ୍ତଥବା ତଥାକଥୁତ କିଛି ମହାନ୍‌ ଓ ନିରୁତା ସାହିତ୍ୟିକ କହନ୍ତି ଯେ ସତ୍‌ ଲେଖକମାନେ 
ସାହିତ୍ୟ ସଂଗଠନରେ ସମୟ ନଷ୍ଟ କରିବା ଉଚିତ ନୁହେଁ । ସେମାନେ କେବଳ ନିଜ 
ସ୍ବୀର୍ଥ ଦୃଷ୍ଟିରୁ ଏହା କହିଥାନ୍ତି, କାରଣ ସେମାନଙ୍କ ଦୃଷ୍ଟିରେ ଆମ୍ବସେବା ହିଁ ପରମ 
ସେବା |! କିନୁ ଫତୁରାନନ୍ଦ ସେ ଧରଣର ସାହିତ୍ୟିକ ନୁହଁନ୍ତି କି ସେ ଧାତୁରେ ଗଢ଼ା 
ନୁହଁନ୍ତି । ଯେତେବେଳେ “ଡ଼ଗର” ପତ୍ରିକା ପଚିଶ ବର୍ଷରେ ପାଦ ଦେଲା, ତାଙ୍କ 
ଆନନ୍ଦ କହିଲେ ନ ସରେ ! ଏହାର ରଜତ ଜୟନ୍ତୀ କିପରି ସମାରୋହରେ ପାଳିତ 
ହେବ ଏବଂ “ଡ଼ଗର”ର ରୌପ୍ଯଜୟନ୍ତୀ ବିଶେଷାଙ୍କ ବୃହତ୍‌ କଳେବର ନେଇ ସୁନ୍ଦର 
ଭାବରେ ସୁରୁଚି ସମ୍ପନ୍ନ ହୋଇ ପ୍ରକାଶ ପାଇବ, ସେଥୁପାଇଁ ବର୍ଷେ ଧରି ତାଙ୍କ ଅକ୍ଲାନ୍ତ 
ଉଦ୍ୟମ ଯିଏ ନ ଦେଖିଛି ସିଏ ଅନୁମାନ କରିପାରିବ ନାହିଁ । “ଡ଼ଗର” ଯଦିଚ 
କାନ୍ତକବିଙ୍କ ମାନସ ପୁତ୍ର ଓ ନିତ୍ୟାନନ୍ଦ ବାବୁଙ୍କ ଲାଳିତ ପୁତ୍ର ଥଲା, କିନୁ ଫତୁରାନନ୍ଦଙ୍କର 
ସେ ଥଲା ପାଳିତ ପୁତ୍ର । ଫତୁରାନନ୍ଦଙ୍କ ହାତରେ “ଡ଼ଗର!'କୁ ଧରାଇ ଦେଇ ନିତ୍ୟାନନ୍ଦ 
ବାବୁ ବେଶ୍‌ କିଛି ବର୍ଷ ରାଜନୀତି ପଙ୍କରେ ରାଣ୍ଡି ହୋଇଥ୍‌ଲେ । ଆଜିର କଳୁଷିତ 
କ୍ଷମତା ରାଜନୀତିକୁ ମୁଁ ସବୁବେଳେ ପଙ୍କ ସହିତ ତୁଳନା କରିଥାଏ ଏବଂ ସେଥ୍‌ରେ 
ଘାଣ୍ଟି ହେଉଥବା ପୁରୁଷ-ଶ୍ରେଷ୍ଠମାନେ ମୋ ଆଖରେ ଘୁଷୁରି ସଦ୍ଧଶ । କିନ୍ତୁ ନିତ୍ଯାନନ୍ଦ 
ବାବୁଙ୍କୁ ମୁଁ ସେ ବିଶେଷଣରେ ଭୂଷିତ କରିପାରିବି ନାହିଁ । ଯାହାହେଉ, ସେ ଯେତେ 
ଦିନ କ୍ଷମତା-ରାଜନୀତିରେ ମତ୍ତ ରହିଲେ, ସେହି କେତେ ବର୍ଷ ଫତୁରାନନ୍ଦ କି କଷ୍ଟରେ 
ଯେ “ ଡ଼ଗର'କୁ ଚଳାଇଛନ୍ତି ତାହା ମୁଁ ଦେଖିଛି ଓ ଜାଣିଛି । 


I ୭୩ ॥ 

“ ଡଗର”ର ରଜତ ଜୟନ୍ତୀ ପାଳିତ ହେବ । ଫତୁରାନନ୍ଦଙ୍କୁ ନିଦ ନାହିଁ | କେମିତି 
ଭଲ ଲେଖା ଆସିବ, ଲେଖକମାନଙ୍କ ପରିଚୟ, ଫଟୋ ଇତ୍ଯାଦି ସହ ସେମାନଙ୍କ 
ବହିର ତାଲିକା ଛପାଯିବ, ଉତ୍ସବଟି କେମିତି ସର୍ବାଙ୍ଗ ସୁନ୍ଦର ହେବ, ଏହି ଅବସରରେ 
କେଉଁ ଲେଖକମାନଙ୍କ ସମ୍ବର୍ବନା ଦିଆଯିବ, ‘ଡ଼ଗର”ର ବିଶେଷାଙ୍କଟି କିଭଳି 
ନୂଆଢ଼ଙ୍ଗରେ ଉନ୍ମୋଚିତ ହେବ, ଏସବୁର ପରିକଳ୍ପନା କରୁଥ୍‌ଲେ ଫତୁରାନନ୍ଦ | 
ଦିନରାତି ସେହି ଚିନ୍ତା । କେହି ପହଞ୍ଚିଗଲେ ତାକୁ ବି କାମରେ ଲଗାଇ ଦେଉଥୂଲେ । 
ବର୍ଷେ କାଳ ତାଙ୍କ ଲେଖାଲେଖି ଏକ ପ୍ରକାର ବନ୍ଦ ହୋଇ ଯାଇଥଲା | ଯେଉଁ “ଡ଼ଗର! 
ଜରିଆରେ ସେ ଲେଖକର ଗୌରବ ଲାଭ କରିଛନ୍ତି, ତାର ରଜତ ଜୟନ୍ତୀର ସଫଳତା, 
ଯେମିତି ତାଙ୍କ ଜୀବନର ସଫଳତା ବୋଲି ସେ ମନେ କରୁଥାନ୍ତି । ମୁଁ ସେହିଦିନ 
ଗୁଡ଼ିକରେ ତାଙ୍କ ବ୍ୟସ୍ତତା ଦେଖିଛି । ମୋତେ ମଧ୍ଯ ଚିଠି ପରେ ଚିଠି ଲେଖି ଲେଖା ଓ 
ଫଟୋ ପଠାଇବା ପାଇଁ ବାରମ୍ବାର ତାଗିଦ୍‌ କରିଛନ୍ତି । ତାଙ୍କ ଭଳି ଜଣେ ଶାରୀରିକ 
ଅକର୍ମଣ୍ୟ ଲୋକର କର୍ମ-ଚଞ୍ଚଳତା ଯିଏ ସେତେବେଳେ ନ ଦେଖିଛି, ସିଏ ତାହା 
କଳଛନାରେ ଅନୁମାନ କରିପାରିବ ନାହିଁ । ରଜତ ଜୟନ୍ତୀର ଦୁଇ ଦିନ ପୂର୍ବରୁ ମୁଁ ସେଠି 
ପହଞ୍ଚି ତାଙ୍କୁ ଯତ୍‌ କିଞ୍ଚିତ୍‌ ସାହାଯ୍ଯ କରିଥଲି। ରଜତ ଜୟନ୍ତୀ ବିଶେଷାଙ୍କ “ ଡ଼ଗର” 
ଏକ ବିଶେଷ ଢ଼ଙ୍ଗରେ ସେଠି ଉନ୍ମୋଚିତ ହୋଇଥଲା । ଆଜି ବି ତାହା ମୋ ସ୍କରଣରେ 
ଅଛି | ଫତୁରାନନ୍ଦ କୌଣସି ଜଣେ କାରିଗରକୁ ବତାଇ ଟିଣରେ ଏକ ପଦ୍ଧଫୁଲ ତିଆରି 
କରାଇଥିଲେ ! ରଙ୍ଗ ଦିଆଯିବା ପରେ ତାହା ଖୁବ୍‌ ସୁନ୍ଦର ଦିଶୁଥିଲା | ତାହାରି ଭିତରେ 
‘ ଡ଼ଗର'ର ବିଶେଷାଙ୍କ ଟିକୁ ରଖାଯାଇ ପାଖୁଡ଼ା ଗୁଡ଼ିକୁ ମୁଦି ଦେବା ପରେ ତାହା ଏକ 
ପଦ୍ଧକଢ଼ ଭଳି ଦେଖା ଯାଉଥଲା । ଉଦ୍‌ଘାଟକ ମହୋଦୟ ସୂତା ଟାଣିଦେବା ପରେ 
ସେହି କଢ଼ ଖୋଲିଯାଇ ବି ଶେଷାଙ୍କଟି ପଦ୍ୃଫୁଲ ଭିତରୁ ବାହାରି ଉନ୍ମୋଚିତ 
ହୋଇଥଲା । ଦର୍ଶକମାନେ ମୁଗ୍ଧ ହୋଇ ଏହି ଅଭିନବ ଉନ୍ମୋଚନ ପ୍ରଣାଳୀର 
ଉଦ୍ଭାବକ ବା ବିନ୍ଧାଣି ଫତୁରାନନ୍ଦଙ୍କୁ ବଧାଇ ଜଣାଇଥଲେ । ଏହା ମୁଁ ଭୁଲି ପାରିବି 
ନାହିଁ । ଠିକ୍‌ ଏହିଭଳି ଆଉ ଏକ ଅଭିନବ ଢ଼ଙ୍ଗରେ କବିବନ୍ଧୁ ରବି ସିଂଙ୍କ ଓଡ଼ିଆ 
ସାହିତ୍ୟର ଧର୍ଷଣ”ର ଉନ୍ଲୋଚନର କଳନା କରିଥିଲେ ଫତୁରାନନ୍ଦ । ଯେଉଁଦିନ ସେ 
ବହିଟି ଶ୍ରୀରାମଚନ୍ଦ୍ର ଭବନରେ ଉନ୍ଲୋଚିତ ହେଲା, ମୁଁ ମଧ୍ୟ ସେଠି ଉପସ୍ମିତ ଥୁଲି । 
ଫତୁରାନନ୍ଦଙ୍କ ନିର୍ଦ୍ଦେଶ କ୍ରମେ ଗୋଟିଏ ମାଟିକଳସୀ ଭିତରେ ବହିଟି ରଖାଯାଇ 
ଦଉଡ଼ିରେ ମଞ୍ଚ ଆଗରେ ଟଙ୍ଗା ଯାଇଥଲା ! ଉନ୍ଦମୋଚକ, ମୁଖ୍ୟ ଅତିଥ ମହୋଦୟ 
ଗୋଟିଏ ହାତୁଡ଼ିରେ କଳସୀଟିକୁ ବାଡ଼େଇ ଦେବାରୁ ତାହା ଭାଙ୍ଗିଯାଇ ବହିଟି ତଳକୁ 


I ୭୪ | 

ଖସି ପଡ଼ିଥିଲା । ଏ ପ୍ରକାର ବିଚିତ୍ର କଳ୍ପନା କେବଳ ଫତୁରାନନ୍ଦଙ୍କ ଭଳି ଅଭୁତ 
ରସସ୍ତଷ୍ଟାଙ୍କ ଉର୍ବର ମସ୍ତିଷ୍ଠର ସୁବର୍ଣ୍ଣ ଫସଲ । 


‘ଡ଼ଗର”ର ଏହି ରଜତ ଜୟନ୍ତୀ ଉତ୍ସବରେ ଯେଉଁ ଲେଖକମାନେ ସମ୍ମାନିତ 
ହୋଇଥୂଲେ, ସେମାନଙ୍କ ମଧ୍ଯରେ ସର୍ବକନିଷ୍ଠ ଥଲେ ବନ୍ଧୁ ମନୋଜ ଦାସ । 
ସେତେବେଳେ ମନୋଜ ବାବୁଙ୍କ ଗନ ସଂକଳନ “ଆରଣ୍ୟକ! ପ୍ରକାଶ ପାଇ ପାଠକ 
ମହଲରେ ବେଶ୍‌ ଚାଞ୍ଚଲ୍ୟ ସୃଷ୍ଟି କରିଥାଏ ! ମୋର ମନେ ଅଛି ଫତୁରାନନ୍ଦ ଗୋଟିଏ 
ପାଠକୀୟ ସର୍ବେ କ୍ଷଣ କରାଇ, ବହୁ ପାଠକଙ୍କ ମତାମତ ନେଇ, ଏହି ବହିଟିର ଲେଖକ 
ଭାବରେ ମନୋଜ ବାବୁ ବସୟରେ ତରୁଣ ହେଲେ ମଧ୍ଯ ତାଙ୍କୁ ସମ୍ମାନିତ କରିବାକୁ 
ଜୁଣ୍ଡାବୋଧ କରିନଥୂଲେ | ଏଥରେ ନିତ୍ୟାନନ୍ଦ ବାବୁଙ୍କ ସମ୍ମତି ମଧ୍ଯ ଥଲା | ଏହା ହିଁ 
ବୋଧହୁଏ ବନ୍ଧୁ ମନୋଜ ଦାସଙ୍କ ସାହିତି୍ଯକ ଜୀବନର ସର୍ବପ୍ରଥମ ସାରସ୍ଵତ ସ୍ଵୀକୃତି । 
ପରବର୍ଭୀ ଜୀବନରେ ମନୋଜ ବାବୁ ସାହିତ୍ଯର ଶୀର୍ଷ ଶିଖରରେ ଅଧ୍ଵଷ୍ପିତ ହୋଇ 
ହୁଏତ ବହୁ ଉଲ୍ଲେଖ“ଯୋଗ୍ଯ ପୁରସ୍କାର ଓ ସମ୍ମାନର ଅଧ୍ବକାରୀ ହୋଇଛନ୍ତି, କିନୁ 
* ଡ଼ଗର”ର ରଜତ ଜୟନ୍ତୀରେ ପ୍ରାପ୍ତ ଏ ସମ୍ମାନ ତାଙ୍କ ପାଇଁ ସ୍ବୀକୃତିର ପ୍ରଥମ ପଦକ୍ଷେପ 
ଏବଂ ଏହାର ନେପଥ୍ଯ ନାୟକ ହେଉଛନ୍ତି ପ୍ରତିଭା-ଚିହ୍ନରା ଫତୁରାନନ୍ଦ ! 


ମୁଁ ଜାଣେ, ତାଙ୍କ ଜୀବନର ଆଉ ଏକ ସ୍ଵପ୍ନ ଥଲା, ଯାହା ବିଭିନ୍ନ କାରଣରୁ 
ସଫଳ ହୋଇ ପାରିଲା ନାହିଁ । ସେ ଭାବିଥିଲେ “ଡ଼ଗର” କୁ କୌଣସି ପ୍ରକାରେ ପଚାଶ 
ବର୍ଷ ପର୍ଯ୍ୟନ୍ତ ପ୍ରକାଶ କରି ତାର ସୁବର୍ଣ୍ଣ ଜୟନ୍ତୀ ଧୁମ୍‌ଧାମ୍‌ରେ ପାଳନ କରିଥାନ୍ତେ । 
ସେଥପାଇଁ ସେ ବହୁ କଷ୍ଟରେ “ ଡ଼ଗର” କୁ ଅନେକ ବର୍ଷ ପର୍ଯ୍ୟନ୍ତ ପ୍ରକାଶ କରିଥଲେ | 
କିନ୍ତୁ ସେ ସ୍ଵପ୍ନ ତାଙ୍କର ସ୍ବପ୍ନରେ ହିଁ ରହିଗଲା । ନିତ୍ୟାନନ୍ଦ ବାବୁ ' ଡ଼ଗର ର ସ୍ଵତ୍ତାଧ୍ଵକାରୀ 
ଭାବରେ ପ୍ରେସ୍‌ଟିକୁ ଭୁବନେଶ୍ବର ନେଇଯିବା ପରେ ୩/୪ଟି ସଂଖ୍ଯା ପ୍ରକାଶ 
କରିଥଲେ । କିନୁୁ ଶେଷରେ “ଡ଼ଗର' ପ୍ରକାଶନରେ ବୋଧହୁଏ ଅନ୍ତିମ ଯବନିକା 
ଟଣା ହୋଇଥଲା | ଫତୁରାନନ୍ଦ ଡ଼ଗର” ଛଡ଼ା “ସରସ ସାହିତ୍ଯ ସମିତି”, “ହାସ୍ୟ 
ବିକାଶ କେନ୍ଦ୍ର ' ପ୍ରଭୃତି ବିଭିନ୍ନ ସାହିତ୍ୟାନୁଷ୍ଠାନ ଗଢ଼ି ଓ ସେଥସହ ଓତପ୍ରୋତ ଭାବରେ 
ଜଡ଼ିତ ରହି ଓଡ଼ିଆ ସାହିତ୍ୟର ହାସ୍ୟ-ବ୍ୟଯଙ୍ଗର ଧାରାକୁ ବଳିଷ୍ଠ ଓ ଗତିଶୀଳ କରିବା 
ପାଇଁ ଆଜୀବନ ଚେଷ୍ଟା କରି ଯାଇଛନ୍ତି | ସେ ଜାଣିଥିଲେ, ନିଜେ କେବଳ ଲେଖିଲେ 
ହେବ ନାହିଁ, ଅନ୍ୟମାନଙ୍କୁ ମଧ୍ୟ ଲେଖେଇବାକୁ ପଡ଼ିବ, ସେଥିପାଇଁ ଉତ୍ସାହିତ କରିବାକୁ 
ପଢ଼ିବ ଓ ତାଲିମ୍‌ ଦେବାକୁ ପଡ଼ିବ । ମୋର ବ୍ୟଙ୍ଗାମକ ଦୃଷ୍ଟି ଓ ବ୍ୟଙ୍ଗ କବିତା ସୃଷ୍ଚି 

ମୁଳରେ ଫତୁରାନନ୍ଦଙ୍କ ପ୍ରଛନ୍ନ ବା ପରୋକ୍ଷ ପ୍ରଭାବ ପଡ଼ିଥିବାର ମୁଁ ଅନୁଭବ କରେ, 
ଯଦିଚ ସେ ମୋତେ ଏଭଳି କବିତା ଲେଖିବା ପାଇଁ କେବେ କହିନାହାନ୍ତି ¦ ଓଡ଼ିଆ 
ହାସ୍ୟ-ବ୍ୟଙ୍ଗ ସାହିତ୍ୟର ଏହି ଆଜୀବନ ନୀରବ ସାଧକ, ମୁହଁରେ ତୁଣ୍ଜି ଓ ବେକରେ 
ପଘା ଲାଗିଥବା ଏ ଜାତିର ତଥାକଥିତ ବୁଦ୍ଧିଜୀବୀମାନଙ୍କ କୁଶୁଣ୍ଡା ମୁହଁରେ ଟିକିଏ ହସ 
ଦେବା ପାଇଁ ଦୀର୍ଘଦିନ ଧରି କଲମ ଚଳାଇ ଯେଉଁ ପ୍ରାଣପାତ୍‌ ଉଦ୍ୟମ କରି ଆସିଛନ୍ତି, 
ସେଥୁପାଇଁ ଚିରକାଳ ଆମ ହୃଦୟରେ ସ୍ଥାନ ପାଇବେ । ମର୍ଯ୍ୟାଦା ପୁରୁଷ , ରାଜନ୍ୟ 
ଶ୍ରେଷ୍ଠ “ ଶ୍ରୀରାମଚନ୍ଦ୍ର' -ରୂପୀ ନିଜ ନାମର ସିଂହାସନରୁ ତଳକୁ ଓହରି ଆସି ନିଜକୁ 
‘ଫତୁର” କରି ଦେବାରେ ଯାହାଙ୍କର ଚରମ ଓ ପରମ ଆନନ୍ଦ ସେହି ଅନନ୍ୟ ରସ- 
ସ୍ରଷ୍ଟା ଫତୁରାନନ୍ଦ ଦୀର୍ଘ ଷାଠିଏ ବର୍ଷ ଧରି ଓଡ଼ିଶାର ସାରସ୍ବତ ଆନନ୍ଦ ବଜାର”ରେ 
ମଧୁର ହାସ୍ୟରସର ଯେଉଁ ' ଅମୃତ ରସାବଳୀ! ଓ ସ୍ଵାଦିଷ୍ଟ ଅବଢା” ପରିବେଷଣ କରି 
ଲକ୍ଷଲକ୍ଷ ପାଠକଙ୍କୁ ମୁଗ୍ଧ ମୋହିତ କରିଛନ୍ତିୟ ଏବଂ ସେମାନଙ୍କ ନୀରସ ହୃଦୟକୁ 
ସରସ କରିଛନ୍ତି, ହସିବାର ଖୋରାକ ଯୋଗାଇ ବଞ୍ଚିବାର ପଥଂନିର୍ଦ୍ଦେଶ କରିଛନ୍ତି, 
ତାଙ୍କର ଏହି ମହାପ୍ରୟାଣରେ ମୁଁ ଜଣାଉଛି ମୋର ବିନମ୍ର ଶ୍ରଦ୍ଧାଞ୍ଜଳି । କହିବାକୁ 
ଭିତରୁ ଯେମିତି ନିର୍ଦ୍ଦେଶ ଆସୁଛି -“ଜୟ, ରସସ୍ଵଷ୍ଟା ରସିକ-ରାଜ ଫତୁରାନନ୍ଦ କୀ 
ଜୟ !' 0 


(ଗପବହି- ଡ଼ିସେମ୍ବର ୯ ୫-ଜାନୂଆରୀ- ୧୯୯୬ ସଂଖ୍ୟା) 

ଦେବ ମହାପାତ୍ର : ଏକ ବିରଳ ସାହିତ୍ୟିକ ବ୍ୟକ୍ତିତ୍ବ 


ସେଦିନ ଓଡ଼ିଆ ଖବରକାଗଜ କେତୋଟିରେ ନିହାତି ମାମୁଲି ଭାବରେ ତିନି 
ଚାରି ଧାଡ଼ିର ଗୋଟିଏ ସଂକ୍ଷିପ୍ତ ସମ୍ବାଦ ପ୍ରକାଶ ପାଇଲା- ଦିଲ୍ଲୀରେ ଓଡ଼ିଆ ଲେଖକଙ୍କ 
ପରଲୋକ ।” କିଏ ଏହି ଓଡ଼ିଆ ଲେଖକ ? ଆଗ୍ରହରେ ପଢ଼ୁ ପଢ଼ୁ ନଜରରେ ପଡ଼ିଲା 
ଦେବ ମହାପାତ୍ରଙ୍କ ନାମ । ସତସ୍ତରୀ ବର୍ଷ ବୟସରେ ତାଙ୍କର ଦେହାବସାନ 
ହୋଇଗଲା । ଓଡ଼ିଆ ଖବରକାଗଜମାନେ ଏହି ବିୟୋଗ ସମ୍ବାଦକୁ ଆଦୌ ଗୁରୁତ୍ଵ 
ଦେଇନଥୁୂଲା ବେଳେ ଦିଲ୍ଲୀ ଦୂରଦର୍ଶନ କିନ୍ତୁ ସେଦିନ ରାତିରେ ଏହାକୁ ପ୍ରଚାର 
କରିଥଲା | ତା ପରଦିନ ମୋତେ କେତେଜଣ ତରୁଣ ସାହିତ୍ୟିକ ବନ୍ଧୁ ପଚାରିଲେ - 
କିଏ ଏହି ଓଡ଼ିଆ ଲେଖକ ଦେବ ମହାପାତ୍ର, ଯାହାଙ୍କ ମୃତ୍ୟୁ ସମ୍ବାଦ ଦୂରଦର୍ଶନ, 
ଦିଲ୍ଲୀରୁ ପ୍ରଚାରିତ ହେଲା ? 


ହଁ, ସେମାନେ ତାଙ୍କ ଜାଣିବେ ବା କେମିତି ? ସେ ତ ଓଡ଼ିଆ ସାହିତ୍ୟ 
କ୍ଷେତ୍ରରୁ ବିଦାୟ ନେଲେଣି ପ୍ରାୟ ଚାରିଦଶନ୍ଧି ତଳୁ । କିନ୍ତୁ ଯେଉଁମାନେ ୧୯ ୪୬- 
୪୭ ମସିହାର “ଡ଼ଗର” ପୃଷ୍ଠା ଓଲଟାଇବେ, ସେମାନେ ନିଶ୍ଚୟ ଭେଟିବେ ଏହି 
“ଦେବ ମହାପାତ୍ର ”ଙ୍କୁ ପ୍ରାୟ ପ୍ରତି ସଂଖ୍ଯାରେ । କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ 
ପ୍ରତିଷ୍ପିତ ଓ ସୁସାହିତ୍ଯିକ ନିତ୍ଯାନନ୍ଦ ମହାପାତ୍ରଙ୍କ ସଂପାଦିତ, “ ଆନନ୍ଦଂଆଲୋକଙ- 
ଅଗ୍ରଗତିର ପ୍ରତୀକ” , ହାସ୍ୟ-ବ୍ୟଙ୍ଗରେ ସମ୍ପଦ୍ଧ ' ଡ଼ଗର”ରେ ଯୁବକ ଦେବ ମହାପାତ୍ରଙ୍କ 
ସୁଦର୍ଶନ ମୁଖମଣ୍ଡଳର ଛବିଟି ସହିତ ତାଙ୍କର ଓଡ଼ିଆ ସ୍ଵାକ୍ଷର ସମ୍ବଳିତ ଗଳ୍ପ ଗୁଡ଼ିକ 
ସେତେବେଳେ ନିୟମିତ ପ୍ରକାଶ ପାଇ ଅଗଣିତ ପାଠକଙ୍କୁ ରସସିକ୍ତ କରୁଥଲା ! ଆମେ 
ଅନାଇ ବସୁଥଲୁ ପରବର୍ଭୀ ସଂଖ୍ୟାକୁ ଏକ ଲୋଭନୀୟ ଆଗ୍ରହରେ; କ”ଣ ପରଷୁଛନ୍ତି 
ଦେବ ମହାପାତ୍ର, ତାକୁ ଚାଖିବା ଉଦ୍ଦେଶ୍ୟରେ । ଅପୂର୍ବ ସେ ଗପ ସବୁ, ହାସ୍ଯ- 
ବ୍ୟଙ୍ଗରେ ଟୁଳୁଟୁଳୁ । ଏହି ଗଳ୍ପ ଗୁଡ଼ିକର ଏକ ସଂକଳନ ଏହାର ପ୍ରାୟ ଦଶବର୍ଷ ପରେ 
୧୯ ୫୮ ମସିହାରେ ପ୍ରକାଶ ପାଇଥୁଲା ଅଧୁନା ଲୁପ୍ତ କଟକର “ରାଜହଂସ ସାହିତ୍ଯ 
ମନ୍ଦିର? ନାମକ ଏକ ପ୍ରକାଶନ ସଂସ୍ଥା ପକ୍ଷରୁ । ଏହି ଗଳ୍ପ ସଂକଳନର “ ନାମ-ରଂଗ 

ନୁହେଁ ରସ' ! ଏହା ହିଁ ତାଙ୍କର ଏକମାତ୍ର ଗଛ ସଂକଳନ | ତାପରେ ସେ ବିଦାୟ 
ନେଇଛନ୍ତି ଓଡ଼ିଆ ସାହିତ୍ୟର ସୃଷ୍ଟିକ୍ଷେତ୍ରରୁ | ଅଥଚ ଏହି ଗୋଟିଏ ଗଳ୍ପ ସଂକଳନରୁ ହି 


ସ୍ତଷ୍ଟ ବାରିହୁଏ ତାଙ୍କ ବ୍ଯଙ୍ଗାମକ ଚେତନା, ହାସ୍ୟ ରସିକତା ଓ କାହାଣୀ କହିବାର 
ଅପୂର୍ବ କଳାକୌଶଳ । 


“ ଡ଼ଗର”ରେ ଗପ ଲେଖୁଥିବା ଏହି ଦେବ ମହାପାତ୍ରଙ୍କ ହଠାତ୍‌ ଦିନେ ଆବିଷ୍କାର 
କଲି ସଂପୂର୍ଣ ଏକ ନୂଆ ପତ୍ରିକାର ସଂପାଦକ ଭାବରେ । ମୁଁ ସେତେବେଳେ ହାଇସ୍କୁଲର 
ଛାତ୍ର । ଅଷ୍ଟମ ଶ୍ରେଣୀରେ ପଢୁଥାଏ । ସାହିତ୍ଯ ପ୍ରତି ଆଗ୍ରହ ଥାଏ ପ୍ରଚୁର । ଷଷ୍ଠ 
ଶ୍ରେଣୀରୁ ଓଡ଼ିଆ ପତ୍ରପତ୍ରିକା କିଣୁଥାଏ । ଦିନେ ୧୯ ୪୮ ମସିହାର ଶେଷ ବେଳକୁ 
ଅକ୍ଟୋବର ମାସ ହେବ ବୋଧହୁଏ, ପୂଜା ଅବକାଶରେ ଆଖୁରେ ପଡ଼ିଲା ନୂଆ 
ପତ୍ରିକାଟିଏ “କୁଙ୍କୁମ” । ସୁଦୃଶ୍ୟ ରଂଗବେରଂଗର ପ୍ରଛଦ, ଭିତରେ ଲେଖାଗୁଡ଼ିକ 
ବିଚିତ୍ର । ଅଭୁତ କଥା- ପତ୍ରିକାଟି ଆରମ୍ଭରୁ ଶେଷ ପର୍ଯ୍ୟନ୍ତ ହାତଲେଖା !, ସୁଦୂର 
ବମ୍ବେ ନଗରୀରୁ ଏହା ଦେବ ମହାପାତ୍ରଙ୍କ ସଂପାଦନାରେ ପ୍ରକାଶ ପାଇଥୁଲା । 
ପ୍ରଚକୃଦପଟରେ ଲାଲ କୁଙ୍କୁମ ବିନ୍ଦୁରେ ଫିକା ନୀଳ ଅକ୍ଷରରେ ଏହାର ନାମ ଉକୁଟି 
ଉଠିଥିଲା ଓ ବାମ ପଟକୁ ଅସ୍ପଷ୍ଟ ଭାବରେ ଲେଖା ହୋଇଥଲା “ଓଡ଼ିଶାର ଏକମାତ୍ର 
ସଚିତ୍ର ସରସ ମାସିକ ପତ୍ରିକା” । ମୋ ଭଳି ଜଣେ କିଶୋର ପାଠକ ମନରେ ଏହି 
ସଚିତ୍ର, ସରସ ମାସିକ ପତ୍ରିକା  କୂଙ୍କୁମଂଯେ ସେତେବେଳେ କି ପ୍ରଭାବ ପକାଇଥୁଲା, 
ତାହା ହୁଏତ ଆଜି ମୁଁ ପ୍ରକାଶ କରିବାକୁ ଅକ୍ଷମ | କିନ୍ତୁ ତାର ଲୋଭନୀୟ ଆକର୍ଷଣରେ 
ଆକର୍ଷିତ ହୋଇ ମୁଁ ବନିଗଲି ତା'ର ନିୟମିତ ଗ୍ରାହକ ଓ ପାଠକ । ମୋର ପରବର୍ରୀ 
ସାହିତ୍ୟିକ ଜୀବନକୂ ତାହା ଯଥେଷ୍ଟ ପ୍ରଭାବିତ କରିଥୁଲା | 


“କୁଙ୍କୁମ”କୁ ୧୯୪୮ ଅକ୍ଟୋବରରୁ ୧୯୫୦ ଜୁଲାଇ ପର୍ଯ୍ୟନ୍ତ ପ୍ରାୟ ଦୁଇ 
ବର୍ଷ ନିୟମିତ ପ୍ରକାଶ କରିଥିଲେ ଦେବ ମହାପାତ୍ର | ଏଥର ମୁଖ୍ୟ ସହଯୋଗୀ ଥଲେ 
ତାଙ୍କର ସାନଭାଇ ବିଖ୍ଯାତ ନାଟ୍ୟ ଗବେଷକ ଓ ଅଭିନେତା ଧୀରେନ ଦାଶ ଏବଂ 
ପତ୍ନୀ ନିରୁ ମହାପାତ୍ର । ବମ୍ବେର ଓଡ଼ିଆ ଟାଇପ୍‌ରେ ପତ୍ରିକା ପ୍ରକାଶ ପାଇଁ କୌଣସି 
ସୁବିଧା ନଥିବାରୁ ସାରାଦିନ ନିଜ କର୍ମକ୍ଷେତ୍ରରେ କଟାଇ ସନ୍ଧ୍ୟାରେ ଫେରିବା ପରେ 
ସେମାନେ ଲାଗି ଯାଉଥୁଲେ ଏହି “କୁଙ୍କୁମଂ କାମରେ । ଦେବବାବୁ ନିର୍ବାଚିତ 
ଲେଖାଗୁଡ଼ିକୁ ନିଜ ହାତରେ ସୁନ୍ଦର ଅକ୍ଷରରେ ଲେଖୁଥଲେ, ନିରୁ ମହାପାତ୍ର ଚିତ୍ର 
ଆଙ୍କି ଏହାକୁ ଚିତ୍ରଣ କରୁଥିଲେ ଏବଂ ଧୀରେନ୍‌ ବାବୁ ପରିଚାଳନାଗତ ସମସ୍ତ ବିଷୟ 

ବୁଝୁଥିଲେ। ସେତେବେଳେ ବମ୍ଚେ, ମାନ୍ଦ୍ରା, କଲିକତା ଇତ୍ଯାଦି କେତେକ ବଡ଼ବଡ଼ 
ବାଣିଜ୍ୟିକ କେନ୍ଦ୍ର ଛଡ଼ା ଅନ୍ୟ କେଉଁଠି ଅଫ୍‌ସେଟ୍‌ ଛପାର ବ୍ୟବସ୍ଥା ନଥୁଲା ! ଓଡ଼ିଶାରେ 
ଅଫ୍୍‌ସେଟ୍‌ ପ୍ରିଣ୍ଟିଂ ବିଷୟରେ ପ୍ରାୟ କାହାରି ଧାରଣା ହିଁ ନଥୁଲା | କିନ୍ତୁ ସୁଦୂର ବମ୍ବେରେ 
ଓଡ଼ିଆ ଟାଇପ୍‌ର ସୁବିଧା ନଥବାରୁ ଦେବବାବୁ ପ୍ରତିମାସ ଏହି ହାତଲେଖା ପତ୍ରିକାକୁ 
ଲିଥୋ ଅଫ୍‌ସେଟ୍‌ ପ୍ରେସ୍‌ରେ ଅନ୍ୟତ୍ର ଛପାଇ ଠିକ୍‌ ମାସର ପ୍ରଥମ ସପ୍ତାହରେ ପ୍ରକାଶ 
କରୁଥିଲେ | ଏହା ଯେ କି ଦୁରୁହ କାର୍ଯ୍ୟ ଆମେ ଆଜି କଳନା କରିପାରିବା ନାହିଁ । 
ନିଜର ଭାଷା, ସାହିତ୍ୟ ଓ ଜାତୀୟତା ପ୍ରତି ଅକୁଣ୍ଡ ଭଲ ପାଇଦାର ଭାବ ନଥଲେ, 
କେହି ହାତରୁ ଖାଇ ଘୋଡ଼ା ଆଗରେ ଧାଏଁ ନାହିଁ । କୂଙ୍କୁମଂର ସାଧାରଣ ସଂଖ୍ୟାର 
ଦାମ୍‌ ଥଲା ମାତ୍ର ଚାରିଅଣ୍ତା (ଆଜିର ପଚିଶ ପଇସା) | ସେଭଳି ବଡ଼ ବିଜ୍ଞାପନ ପ୍ରାୟ 
ନଥଲା କହିଲେ ଚଳେ | ସେଥରେ ଆର୍ଥିକ କ୍ଷତି ସହି, ଶାରୀରିକ ପରିଶ୍ରମ କରି 
ପତ୍ରିକାଟିକୁ ଓଡ଼ିଶାର ମାଟି, ପାଣି, ପବନ ଠାରୁ ବହୁ ଦୂରରେ ପ୍ରାୟ ଦୁଇବର୍ଷ ନିୟମିତ 
ପ୍ରକାଶ କରିବା ଦେବବାବୁଙ୍କ ଭଳି ଜଣେ ନିଷ୍ଠାପର ସାହିତ୍ଯ-ଯୋଗୀଙ୍କ ପକ୍ଷେ ହିଁ 
ସମ୍ଭବ । ଏକଦା କଲିକତାରୁ ପ୍ରକାଶିତ ଲୋକପ୍ରିୟ ପ୍ରବାସୀ ସାହିତ୍ଯ ପତ୍ରିକା 
ଆସନ୍ତାକାଲି” ପ୍ରକାଶ ପାଇବା ପୂର୍ବରୁ ବମ୍ବେରୁ “କୁଙ୍କୁମ” ପ୍ରକାଶ କରି ଦେବବାବୁ 
ଏକ ସାହିତ୍ୟିକ ରୁଚି ସାଧାରଣ ଓଡ଼ିଆ ପାଠକମାନଙ୍କ ମନରେ ସୃଷ୍ଟି କରିଥଲେ । 
ଏହା ଫଳରେ ବହୁ ପାଠକ ସୃଷ୍ଟି ହୋଇଥିଲେ । ଆଜି ଓଡ଼ିଆ ପାଠକ ସଂଖ୍ଯା ଯଦି 
କିଛି ପରିମାଣରେ ବଢ଼ିଥାନ୍ତି, ତାହେଲେ ପ୍ରଥମେ “କୁଙ୍କୁମ” ଓ ତା'ପରେ 
ଆସନ୍ତାକାଲି” ର ଅବଦାନ ଅନସ୍ବୀକାର୍ଯ୍ୟ । ଦେବବାବୁଙ୍କ ମୃତ୍ୟୁ ସମ୍ବାଦକୁ ଆଦୌ 
ଗୁରୁତ୍‌ ଃଦଇନଥ୍ବା ଆଜିର ଓଡ଼ିଆ ସାହିତ୍ୟିକ ଓ ସମ୍ବାଦପତ୍ର ଜଗତ ଅନ୍ତତଃ ଏହି 
ଷ୍ରତ୍ୟଟିକୁ କୃତଜ୍ଞତାର ସହ ସ୍କରଣ କରିବା ଉଚିତ । 


ଆଜି ସାହିତ୍ୟ ଜଗତରେ ପ୍ରତିଷ୍ଠା ଲାଭ କରିଥବା ମନୋଜ ଦାସ, ମହାପାତ୍ର 
ନୀଳମଣି ସାହୁ, ପଠାଣି ପଟ୍ଟନାୟକ, ଗୁରୁପ୍ରସାଦ ମହାନ୍ତି, ବିଦ୍ୟୁତପ୍ରଭା ଦେବୀ, 
ବେଣୁଧର ରାଉତ, ଦୁର୍ଗାମାଧବ ମିଶ୍ର, କୃଷ୍ଣଚରଣ ବେହେରା, ଗୋପାଳ ଚନ୍ଦ୍ର ମିଶ୍ର, 
ଅଚ୍ୟୁତାନନ୍ଦ ପତି, ଅଖୂଳ ମୋହନ ପଟ୍ଟନାୟକ, ଜଗନ୍ନାଥ ପ୍ରସାଦ ଦାସ, ସତ୍ୟାନନ୍ଦ 
ଚମ୍ପତିରାୟ, ଜାନକୀ ବଲୁଭ ମହାନ୍ତି (ଭରଦ୍ଵାଜ) ପ୍ରଭୃତି ଯେଉଁମାନେ ସେତେବେଳେ 
ନୂଆନୂଆ ଲେଖା ଆରମ୍ଭ କରୁଥିଲେ ସେମାନଙ୍କ ପାଇଁ ଦେବ ବାବୁଙ୍କ କୁଙ୍କୁମ”ର 
ପୃଷ୍ଠା ଥଲା ଅବାରିତ ଓ ଉନ୍ମକ୍ତ । ମୋ ଜାଣିବାରେ ସରସ୍ଵତୀ ପୁରସ୍କାରପ୍ରାସ୍ତ ଦୁଇ 
ଯଶସ୍ବୀ ଲେଖକ ମନୋଜ ଦାସ ଓ ଜଗନ୍ନାଥ ପ୍ରସାଦ ଦାସ ସେତେବେଳେ ହାଇସ୍କୁଲର 

ନବମ ଶ୍ରେଣୀର ଛାତ୍ର ମାତ୍ର । ଅଥଚ ସେମାନଙ୍କ ଲେଖା ପ୍ରକାଶ କରି ଦେବବାବୁ 
ଯଥାର୍ଥରେ ପ୍ରମାଣ କରି ଯାଇଛନ୍ତି ଯେ ସେ ଜଣେ ଚିହ୍ନରା ଗ୍ରାହକ, ସୁଯୋଗ୍ୟ 
ସଂପାଦକ । ଆଜି ଅଧୁକାଂଶ ଓଡ଼ିଆ ପତ୍ରିକାର ସଂପାଦକ କେବଳ ସଂକଳନର କାର୍ଯ୍ୟ 
ହିଁ କରନ୍ତି । କିନ୍ଧୁ ଦେବବାବୁ ପ୍ରକୃତ ଅର୍ଥରେ ଥଲେ ଜଣେ ସଂପାଦକ | ସେ କେବଳ 
ଲେଖା ବାଛୁନଥଲେ, ଲେଖକମାନଙ୍କୁ ପରାମର୍ଶ ଓ ଦିଗ୍ଦର୍ଶନ ମଧ୍ଯ ଦେଉଥିଲେ । 
ପ୍ରତି ଲେଖାକୁ କିଭଳି ଅଳଂକରଣ କରିବାକୁ ହେବ ସେ ଦିଗରେ ଦୃଷ୍ଟି ଦେଉଥଲେ । 
ତାଙ୍କ ଲିଖିତ ଏହି ପତ୍ରିକାର ସଂପାଦକୀୟ ଗୁଡ଼ିକ ମଧ୍ଯ ଥଲା ବିଷୟ-ବୈଚିତ୍ର୍ୟପୂର୍ଣ୍ଣ ଓ 
ମୌଳିକ ଚିନ୍ତା ପ୍ରସୂତ ! ଓଡ଼ିଆ ହାସ୍ୟ ଓ ବ୍ୟଙ୍ଗ ସାହିତ୍ୟ ଏବଂ ଶିଶୁ ସାହିତ୍ୟର 
ଅଭିବୃଦ୍ଧି ସଂପର୍କରେ ସେ ସେତେବେଳେ ଏଥୁରେ ଲେଖାମାନ ପ୍ରକାଶ କରି ଓଡ଼ିଶାର 
ବୁଵ୍ଧିଜୀବୀମାନଙ୍କୁ ସଜାଗ କରାଇବା ସହିତ ଲେଖକମାନଙ୍କ ମଧ୍ଯ ଏଥୁପାଇଁ ଉତ୍ସାହିତ 
କରୁଥିଲେ | “କୁଙ୍କୁମ” ମାଧ୍ୟମରେ ହାସ୍ୟରସାମ୍ମକ ଗଳ୍ପର ପ୍ରତିଯୋଗିତାମାନ କରାଇ 
ଶ୍ରେଷ୍ଠ ଲେଖକମାନଙ୍କ ପୁରସ୍କୃତ କରିବା ସହିତ ସେମାନଙ୍କ ଗଳ୍ପ ଏଥରେ ପ୍ରକାଶ 
କରୁଥିଲେ | “ସାହିତ୍ୟରେ ହାସ୍ୟରସ” ଶୀର୍ଷକ ଏକ ଆଲୋଚନା ଅକ୍ଟୋବର- 
୧୯ ୪୯ର ବିଶେଷ ସଂଖ୍ୟାରେ ଲେଖି ସେ ଏହି ଅବହେଳିତ ବିଭାଗ ସଂପର୍କରେ 
ସୁଚିନ୍ତିତ ମତବ୍ୟକ୍ତ କରିଥଲେ | ପ୍ରାୟ ପ୍ରତି ସଂଖ୍ୟାରେ କିଛି ହାସ୍ୟ-ବ୍ୟଙ୍ଗଧର୍ମୀ ଗଳ, 
କବିତା ବା ରମ୍ୟକଥା “କୁଙ୍କୁମ”ର ପୂଷ୍ଠାମଣ୍ଡନ କରୁଥିଲା । ଫତୁରାନନ୍ଦଙ୍କ “ବିଳାପ” 
ପର୍ଯ୍ୟାୟର ବହୁ କବିତା ଯଥା ¬ “ ମଶା ବିଳାପ” , ବେଙ୍ଗ ବିଳାପ” , ବିରାଡ଼ି ବିଳାପ 
ଇତ୍ୟାଦି ସହ ଵହୁ ବ୍ୟଙ୍ଗଚିତ୍ର ଥଲା ଏହାର ବିଶେଷ ଆକର୍ଷଣ । ଦେବବାବୁ ଏଭଳି 
ଲେଖା ଓ ବ୍ୟଙ୍ଗଚିତ୍ର ପାଇଁ ଚିଠି ଲେଖି ଫତୁରାନନ୍ଦଙ୍କ ଅସ୍ପିର କରି ପକାଉଥଲେ । 
ପ୍ରଥମ ଜନ୍ମବାର୍ଷିକ ବିଶେଷ ସଂଖ୍ଯା “କୁଙ୍କୁମଂରେ ଭାବ-ଅଭିବ୍ଯକ୍ତି, ପର୍ଯ୍ୟାୟରେ 
ଏକୋଇଶଟି ଫଟୋ ପ୍ରକାଶ ପୀଇଥଲା, ଯେଉଁଥିରେ ନିଜେ ଦେବବାବୁ ନିଜର ବିଭିନ୍ନ 
ମୁଖଭଂଗୀ ଦ୍ଵାରା ସ୍ମିତହାସ୍ୟ, ଗର୍ବ, ବିସୃୟ, ଯନ୍ତ୍ରଣା, ହତୋସାହ, କ୍ରୋଧ, ଦ୍ରୋଷ, 
ଲଜ୍ଜା, ଆତଙ୍କ, ସନ୍ଦେହ, ଘୃଣା, ଉଲ୍ଲାସ, ସୁଖସ୍ବପ୍ୃ ଅବଜ୍ଞା, ଭୟ, ନୈରାଶ୍ୟ, କନ୍ଦନ, 
ହାସ୍ୟ, ଚିନ୍ତା ଓ ସଂକଳନ ଇତ୍ୟାଦି ମନୋଗତ ଭାବକୁ ଅତି ନିଖୁଣଭାବରେ ପ୍ରକାଶ 
କିଲେ | ଏଥରୁ ତାଙ୍କର ଅଭିନୟ ଦକ୍ଷତାର ସୂଚନା ମଧ୍ଯ ମିଳିଥିଲା ଏବଂ ପରବର୍ରୀ 
କୀଳରେ ଏହା ତାଙ୍କୁ ଦିଲ୍ଲୀର ରାଷ୍ଟ୍ରୀୟ ନାଟ୍ଯ ଶିକ୍ଷାୟତନ (National School of 
Dama )ର ଜଣେ ଦକ୍ଷ, କୁଶଳୀ ଓ ପ୍ରବୀଣ ଅଧ୍ୟାପକ ହେବାର ପଥନିର୍ଦ୍ଦେଶ କରିଥଲା | 
ସେ ହେଉଛନ୍ତି ବୋଧହୁଏ ପ୍ରଥମ ଓଡ଼ିଆ ଯିଏକି “ଏସିଆନ୍‌ ଥୁଏଟ ର୍ସ” ପ୍ରତିଷ୍ଠାନରୁ 

ଶିକ୍ଷାଲାଭ କରି ' ୟୁନେସ୍କୋ'ର ଫେଲୋସିପ୍‌ ପାଇ ଜାପାନରେ କଣ୍ଢେଇନାଚ ଓ 
ଅଭିନୟ କଳା ଉପରେ ବିଶେଷ ଅଧ୍ୟୟନ କରି ଏ ଦିଗରେ ନିଜର ଅସାଧାରଣ 
ପରାକାଷ୍ଠା ପ୍ରଦର୍ଶନ କରି ପାରିଥିଲେ | ଆଜି ଭାରତୀୟ ସିନେମା ଓ ଦୂରଦର୍ଶନର ବହୁ 
ପ୍ରତିଭାବାନ କଳାକାର ଯଥା -ଓମ୍‌ପୁରୀ, ନାସିରୁଦିନ ସାହା ଇତ୍ଯାଦି ଥଲେ ତାଙ୍କର 
ସୁଯୋଗ୍ୟ ଛାତ୍ର | 


ସ୍ଵର୍ଗତ ମହାପାତ୍ର ଥଲେ ଚିନ୍ତା ଓ ଚେତନାରେ ଅତ୍ୟନ୍ତ ପ୍ରଗତିଶୀଳ ଓ ନୂତନର 
ଆବାହକ ଏବଂ ରକ୍ଷଣଶୀଳ ରୁଢ଼ିବାଦୀ ଦୃଷ୍ଟିକୋଣ ଠାରୁ ବହୁଦୂରରେ । ସେଥୁପାଇଁ 
ସେ ଏକଦା ପ୍ରଗତିଶୀଳ ଲେଖକ ସଂଘ” (P୮4) ସହ ନିଜକୁ ସାମିଲ 
କରିଦେଇଥଲେ | ୧୯ ୪୦ ମସିହାରେ ଲିଖିତ ଏବଂ ୧୯ ୪୭ ମସିହାରେ ପ୍ରକାଶିତ 
ତାଙ୍କର ଏକ କ୍ଷୁଦ୍ର ପୁସ୍ତକ  ଦୃଷ୍ଟିକୋଣ”ରେ ସଂପୂର୍ଣ୍ଣ ଆଧୁନିକ ଦୃଷ୍ଟିକୋଣରୁ “ପ୍ରେମ ଓ 
କାମ” ସଂପର୍କରେ ନିଜର ମତାମତ କେତୋଟି ତରୁଣ ତରୁଣୀଙ୍କ ଆଳାପ-ଆଲୋଚନା 
ଓ ତର୍କ-ବିତର୍କ ଛଳରେ ଅତି ରସାଳ ଓ ସୁନ୍ଦର ଭାବେ ପ୍ରକାଶ କରିଥଲେ | ଏ ବହିଟି 
ସଂପର୍କରେ କାନ୍ତକବି ଲକ୍ଷ୍ମୀକାନ୍ତ ଲେଖିଥିଲେ- “ ଏହି ପୁସ୍ତକର ଲେଖକ ଜଣେ ଆଧୁନିକ 
ଶିକ୍ଷିତ ଓ ଚିନ୍ତାଶୀଳ ଯୁବକ | ଏ ସତ୍ଚନ୍ଧରେ ତାଙ୍କର ବହୁମୁଖୀ ଚିନ୍ତାକୁ ସେ 
ପ୍ରବନ୍ଧାକାରରେ ନଥୋଇ ଗଳ୍ପର ରୂପଦେବା ଦ୍ଵାରା ସମଧ୍ବକ ଚିତ୍ତାକର୍ଷୀ କରିପାରିଛନ୍ତି । 
.... ଦେବ ବାବୁଙ୍କ ଏହି ନୂଆ “ଦୃଷ୍ଟିକୋଣ” ଆମ ଦେଶର ଯୁବକ ଯୁବତୀମାନଙ୍କ 
ଦୃଷ୍ଟିକୋଣ ଫେରାଇ ଦେଉ ।” 


ଜଣେ ଗାଳିକ ଭାବରେ ସ୍ଵର୍ଗତ ଦେବ ମହାପାତ୍ର ଥଲେ ଏକ ସ୍ବତନ୍ତ୍ର ଶୈଳୀର । 
ଅତି ସାଧାରଣ କଥାଟିକୁ ବ୍ଯଙ୍ଗାମବକ ଦୃଷ୍ଟିର ଯବକାଚ ମଧ୍ଯରେ ତିର୍ଯ୍ୟକ ଭାବରେ 
ଦେଖି ତାକୁ ପରିହାସର ପୁଟ ଦେଇ, ଖୁବ୍‌ ରସାଳ କରି ଏକ ଅନନ୍ୟ ଭଙ୍ଗୀରେ ପ୍ରକାଶ 
କରୁଥିଲେ | ଏଇ ଧରନ୍ୁ ତାଙ୍କର ଗୋଟିଏ ଗପ ` ପ୍ରାଣଦା” | ଏହାକୁ ଗପ କୁହାନଯାଇ 
ଏକ ପରିହାସଧର୍ମୀ ରସାଳ କଥନିକା କୁହାଯାଇପାରେ । ଓଡ଼ିଆ ଲିପି ଓ ଭାଷାନଭିଜ୍ଞ 
ଜଣେ ଚିତ୍ରକର “ ଲିପ୍ଟନ୍‌ ଚା'ର ପୋଷ୍ଟରରେ ଲେଖିଥିଲା - “ଳିପଗନଙ୍କ ଗାତ 
ସୋନାଳି ଚଙ୍ଗଚରା”, ଯାହା ଠିକ୍‌ ଭାବରେ ଲେଖା ହୋଇଥଲେ ହୋଇଥାନ୍ତା- 
ଲିପଟନଙ୍କ ଗାଢ଼ ସୁନେଲି ରଙ୍ଗର ଚା” । ଏହାକୁ ଉପଜୀବ୍ୟ ଓ ବିଦୂପ କରି ଏହି 
ଗଳ୍ପର ସୃଷ୍ଟି । ପୁଣି ଏହି ଗନର ଶେଷ ପର୍ଯ୍ୟାୟରେ ଶାନ୍ତି ନିକେତନରେ ଅଧ୍ୟାପକ 
ମାନଙ୍କୁ ସାର୍‌? ବଦଳରେ ସେମାନଙ୍କ ନାମ ପଛରେ ଦାଦା” ବା “ଦା' ଯୋଗକରି 

ଡାକିବାର ପଦ୍ଧତିକୁ ଲଘୁକଥନ ଶୈଳୀରେ ସେ ଯେଭଳି ରୂପଦେଇ ପ୍ରକାଶ କରିଛନ୍ତି, 
ତାହା ତାଙ୍କ ସ୍ଵଭାବସିଦ୍ଧ ପରିହାସପ୍ରବଣତାର ସୂଚନା ଦିଏ । ଯେମିତି - “ଏ ପର୍ଯ୍ୟନ୍ତ 
କଲେଜ ଛାତ୍ରମାନେ ସାର୍‌ ସାର୍‌ ଡ଼ାକୁଛନ୍ତି 1 ସାର୍‌ ଡ଼ାକିବା ଦିନ ଆଉ ନାହିଁ । ବର୍ଭମାନ 
ଦାଦା ଡାକିବାର କଥା | ଅଧ୍ୟାପକ ଆର୍ଭବଲ୍ଲଭ ମହାନ୍ତିଙ୍କୁ ଆର୍ଉଦା, ଡକ୍ଟର ସଦାଶିବ 
ମିଶ୍ରଙ୍କୁ ସଦାଦା, ପ୍ରଫେସର ସର୍ବେଶ୍ବର ମିଶ୍ରଙ୍କୁ ସର୍ବଦା ଡ଼ାକିବା ଦରକାର । କିନ୍ତୁ 
ଏମିତି ସଦାସର୍ବଦା ଡାକିଲେ ଅନେକ ଆପତ୍ତି କରିପାରନ୍ତି ଆମର କ'ଣ ଓଡ଼ିଆତ୍ଵ 
କିଛି ନାହିଁ ୨ ଆମର “ଭାଇ” ' ଭାଇନା” ଥାଉଥାଉ ଦାଦା' କାହିଁକି ଡାକିବା ? ଆଛା 
ସେଇଆ ହେଉ । ଡ଼କ୍ଟର ଶ୍ରୀରାମ ଦାଶଙ୍କୁ  ଶିରିଆନ୍ନା? ଅଧ୍ୟାପକ ଜୟକୃଷ୍ଣ ମିଶ୍ରଙ୍କୁ 
‘ ଜୟାନ୍ସା' ପ୍ରଫେସର ବିଧୁଭୂଷଣ ଦାସଙ୍କୁ “ବିଧୁଭାଇ”, ଅଧ୍ୟାପକ ଜାନକୀବଲ୍ଲଭ 
ମହାନ୍ତିଙ୍କୁ “ଜାନୁଭାଇ”, ପ୍ରଫେସର ଓବ୍ରାଏନ୍‌ଙ୍କୁ “ଓବ୍ରାଏନାଇନା” ଡ଼କାଯାଉ !” 
ଏଥରେ ଥବା ପ୍ରଚ୍ଛନ୍ନ ଶ୍ଲେଷକୁ ଜଣେ ରସଜ୍ଞ ପାଠକ ସହଜରେ ଠାବ କରିପାରେ । 
ସ୍ଵର୍ଗତ ମହାପାତ୍ର ଓଡ଼ିଆ ବ୍ୟଙ୍ଗ ଗଳର ବିଷୟବସ୍ତୁ ଆହରଣ ଓ ଅନନ୍ୟ ଶୈଳୀ 
ପ୍ରକରଣରେ ଯେଉଁ ନୂତନତ୍ଵର ସୂଚନା ଦେଇଥଲେ, ମୋର ମନେହୁଏ ଏହାର ପରବର୍ରୀ 
ସୂତ୍ରଧର ଭାବରେ ଚୌଧୁରୀ ହେମକାନ୍ତ ମିଶ୍ର ତାଙ୍କର ସଫଳ ଉତ୍ତରସୂରୀ । 


ଦେବ ମହାପାତ୍ରଙ୍କ ପରିହାସପ୍ରବଣ ବ୍ୟକ୍ତିତ୍ଵ ସଂପର୍କରେ ଗୋଟିଏ ଘଟଣା ଏବେ 
ମୋର ମନେ ପଡୁଛି । ଏହା ପ୍ରାୟ ଚାଳିଶ ବର୍ଷ ତଳର କଥା । ବମ୍ଭେରୁ ଆସି ସେ 
କିଛି ଦିନ ପାଇଁ ଓଡ଼ିଶାରେ ରହୁଥାନ୍ତି । ଦିନେ ଖବରକାଗଜରେ ପ୍ରକାଶ ପାଇଲା 
ଯେ ଜନୈକ ସାଧୁ ଶ୍ରୀ ଶ୍ରୀ ଦେବ ପରମହଂସ (ବୋଧହୁଏ କଟକ ଜିଲ୍ଲାର ଏକ 
ଗ୍ରାମାଞ୍ଚଳରେ) ଲୋକମାନଙ୍କୁ ହୁକୁମ ତ୍ଷଷଧ ବିରତଣ କରୁଛନ୍ତି । ଏ ଘଟଣାର କିଛି 
ବର୍ଷ ପୂର୍ବରୁ ଅନୁଗୁଳ ନିକଟବର୍ରୀ ' ରନ୍ତଳାଇ” ନାମକ ଗ୍ରାମରେ ଜଣେ ବାଳକ ନିଜକୁ 
* ନେପାଳୀ ବାବା? ବୋଲାଇ ଦୈବୀଶକ୍ତର ଅଧ୍ବକାରୀ ବୋଲି କହି ହୁକୂମ ଓଷଧ 
ବାଣ୍ଡିବା ଫଳରେ ଲକ୍ଷ ଲକ୍ଷ ଲୋକଙ୍କର ସେଠାରେ ସମାବେଶ ହୋଇଥଲା ଏବଂ 
ବହୁ ଲୋକଙ୍କ ସମାବେଶ ଫଳରେ ହଇଜା ଲାଗି ହଜାର ହଜାର ଲୋକ ପୋକମାଛି 
ଭଳି ମୃତ୍ୟୁବରଣ କରିଥଲେ । ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥିଲେ ନବକୃଷ୍ଣ 
ଚୌଧୁରୀ । ସେ ଭୟଙ୍କର ସ୍ୃତି ସାଧାରଣ ଲୋକଙ୍କ ମନରୁ ଲିଭି ନଥୁ୍‌ବା ବେଳେ 
ପୂର୍ବୋକ୍ତ ସାଧୁବାବା ଶ୍ରୀ ଶ୍ରୀ ଦେବ ପରମହଂସଙ୍କ ହୁକୁମ ଣଷଧ ପ୍ରଦାନରେ ତିଳେ 
ହେଲେ ବାଧା ସୃଷ୍ଟି ହୋଇନଥଲା । ଏମିତି କିଛି ଦିନ ଚାଲିଯିବା ପରେ ହଠାତ୍‌ 

ଦିନେ ପୁଣି ସେହି ସମ୍ବାଦପତ୍ରରେ ଏକ କୌତୁହଳପ୍ରଦ ବିବୃତି ପ୍ରକାଶ ପାଇଲା | ସେ 
ବିବୃତିର ସାରମର୍ମ ଥଲା - “ ମୁଁ ଦେବ ମହାପତ୍ର, ଶ୍ରୀ ଶ୍ରୀଦେବ ପରମହଂସ ନାମ ଧାରଣ 
କରି ସାଧୁବାବା ରୂପରେ ହୁକୁମ ଞିଷଧ ବିତରଣ କରୁଥିଲି । ପ୍ରକୃତରେ ମୁଁ ତଥାକଥୃତ 
ସାଧୁ ନୁହେଁ କିମ୍ଭା ମୋ ଠାରେ ସେଭଳି କୌଣସି ଅଲୌକିକ ଶକ୍ତି ନାହିଁ । ଏ ଦେଶର 
ସରଳବିଶ୍ଵବାସୀ ଲୋକମାନଙ୍କୁ କେତେ ସହଜରେ ଭଣ୍ଡାଇ ଦିଆଯାଇପାରେ, ତାକୁ ପରୀକ୍ଷା 
କରିବା ପାଇଁ ମୁଁ ଏହି ଭଣ୍ଡ ସାଧୁବାବାର ରୂପ ନେଇଥଲି । ମୁଁ ଏହି ପରୀକ୍ଷାରେ ସଫଳ 
ହୋଇଛି ।” ସେତେବେଳେ ଏହି ସମ୍ବାଦ ଖୁବ୍‌ ଆଲୋଡ଼ନ ସୃଷ୍ଟି କରିଥଲା |। ଏଥରୁ 
ଦେବ ମହାପାତ୍ରଙ୍କ ପରିହାସପ୍ରବଣ ଉନ୍ଜଳ ବ୍ୟକ୍ତିତ୍ଵର ରୂପ ପରିସ୍ତୁଟ ହୁଏ । 


ଏହି ପରଲୋକଗତ ବିଚିତ୍ର ଓ ଅନନ୍ୟ ସାରସ୍ବତ ପ୍ରତିଭାକୁ ଏ ଓଡ଼ିଶା ମାଟିରେ 
ଯଥାଯୋଗ୍ୟ ସମ୍ମାନ ମିଳିନାହିଁ । ସ୍ଵାଧୀନତା ପରବର୍ଭୀ ଏ ଜାତିର ଉତ୍ତରଦାୟାଦମାନେ 
ତାଙ୍କୁ ଚିହ୍ନି ନାହାନ୍ତି । “ଲବି ଓ ପଦବୀ”ର ଘୋଡ଼ାଦୌଡ଼ ଠାରୁ ବହୁ ଦୂରରେ ରହି ସୁଦୂର 
ନୂଆଦିଲ୍ଲୀରେ ସେ ଚିରବିଦାୟ ନେଇଛନ୍ତି |! ଅନ୍ତତଃ ବିଦାୟ ପରେ ଏ ଜାତି ସେହି 
ବର୍ଣ୍ଣବହୁଳ ସାରସ୍ବତ ବ୍ୟକ୍ତିତଵକୁ ଚିହ୍ନିବାକୁ ଚେଷ୍ଟା କରୁ, ଏତିକି ମାତ୍ର ଆଶା ଓ କାମନା । ଘା 

୧୯୭୭ ମସିହାର ଜାନୁଆରୀ ବେଳକୁ ସାରା ଭାରତବର୍ଷରେ ଦୀର୍ଘ ୧୮ ମାସ 
ଧରି ଜାରି ହୋଇଥବା ଇମାର୍‌ଜେନିସ୍‌ର ମୁନିଆଦାନ୍ତ ଏକ ପ୍ରକାର ଭାଙ୍ଗ ଆସିଥୁଲା । 
ତଥାପି ତାର ଆତଙ୍କର ରାହୁଛାୟା ସମସ୍ତଙ୍କୁ ଆଛ୍ନ୍ଧ କରିଥାଏ । ଏହି ସମୟରେ 
ବାଲେଶ୍ବରର ପ୍ରମୁଖ ସାହିତ୍ୟାନୁଷ୍ଠାନ “ଫକୀରମୋହନ ସାହିତ୍ୟ ପରିଷଦ”ର ରଜତ ଜୟନ୍ତୀ 
ଉତ୍ସବରେ ଯୋଗଦେବା ପାଇଁ ଡ଼ଃ ମହତାବଙ୍କ, ପରିଷଦର ସଭାପତି ଭାବରେ ମୁଁ ନିମନ୍ତ୍ରଣ 
କରିନେଇଥାଏ | ସେ ତିନିଦିନ କାଳ ଆମ ଗହଣରେ ବିତାଇବା ପରେ ଶେଷଦିନ 
ତାଙ୍କୁ ବିଦାୟଦେଇ ଆସି ମୁଁ ଶୁଣିଲି ଯେ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ଲୋକସଭାକୁ 
ଭାଙ୍ଗିଦେଇ ପୁଣି ନିର୍ବାଚନ ପାଇଁ ଘୋଷଣା କରିଛନ୍ତି । ରେଡ଼ିଓରେ ଏହି ସମ୍ବାଦ ପ୍ରଚାରିତ 
ହୋଇଛି । 


ଏହା ଶୁଣିବା ପରେ ଆମେ ଯେଉଁମାନେ ଇମାରଜେନ୍‌ସିକୁ ବିରୋଧ କରିଥୁଲୁ, 
ଆମ ମନରେ ଆନନ୍ଦ ଖେଳିଗଲା । କ୍ରମେ କ୍ରମେ ମିଶା'ରେ ବନ୍ଦୀ ହୋଇଥୁବା 
ରାଜନୈତିକ ବ୍ୟକ୍ତି ଓ ଅନ୍ୟମାନେ ମୁକ୍ତ ହେଲେ | ନିର୍ବାଚନ ପ୍ରକ୍ରିୟା ଆରମ୍ଭ ହୋଇଗଲା; 
ଅଥଚ ଇମାରଜେନ୍‌ସି ଉଠିନଥାଏ ! ଏହି ସମୟରେ ନାଗରିକ ଅଧୂବକାରର ସୁରୁକ୍ଷା 
ପାଇଁ, ଲୋକମାନଙ୍କ ମଧ୍ଯରେ ପ୍ରବଳ ଆକୁଳତା ହେଖା ଦେଇଥାଏ । ସାରା ଦେଶରେ 
କିଛି କିଛି ବୃଦ୍ଧିଜୀବୀ ଏପାଇଁ ଉଦ୍ୟମ ଆରମ୍ଭ କରିଥାନ୍ତି । ଦିଲ୍ଲୀରେ ଜଷ୍ଟିସ୍‌ ତାରକୂଣ୍ଡେଙ୍କ 
ନେତୃତ୍ଵରେ ଅ.୪.୦.¿ ଗଠିତ ହୋଇଥାଏ | ଓଡ଼ିଶାରେ ଜଷ୍ଟିସ୍‌ ହରିହର ମହାପତ୍ର ଥାନ୍ତି 
ଏହାର ଅଧ୍ଯକ୍ଷ । ବାଲେଶ୍ଵରରେ ଏହାର ଏକ ଶାଖା ଗଠନ ପାଇଁ ଜେଲ୍‌ରୁ ମୁକ୍ତ ହୋଇ 
ସଦ୍ୟ ଫେରିଥିବା, ପୂର୍ବତନ ବୈଦେଶିକ ବିଭାଗ ରାଷ୍ଟ୍ରମନ୍ତ୍ରୀ ୨ ସମରେନ୍ଦ୍ର କୁଣ୍ଣୁ ଓ ମୁଁ 
ଜଷ୍ଟିସ ମହାପାତ୍ରଙ୍କୁ ବାଲେଶ୍ଵରକୁ ନିମନ୍ତ୍ରଣ କଲୁ । ଦିନ ଠିକ୍‌ ହେଲା । ସେଦିନ ମଧ୍ଯ 
ସେହି ସଭାରେ ସଦ୍ୟମୁକ୍ତ ଚାରିଜଣ-ମିଶାବନ୍ଦୀ, ୪ ଅନିରୁଧ ନନ୍ଦ (ପ୍ରଜାତନ୍ତ୍ରର ତକ୍ରାଳୀନ 
ପ୍ରତିନିଧ୍), ୪ ସମରେନ୍ଦ୍ର କୁଣ୍ଡୁ ୪ କାରିକ ଚନ୍ଦ୍ର ରାଉତ (ପୂର୍ବତନ ବିଧାୟକ) ଓ ଶ୍ରୀ 
ହିମାଂଶୁ ନନ୍ଦୀ (ତକ୍ରାଳୀନ ସି.ପି.ଏମ୍‌. ନେତାଙ୍କୁ ସମ୍ବଦ୍ଧନା ଦେବାକୁ ସ୍ଥିର କରାଗଲା । 

ସ୍କୃତିର ଚିତ୍ରପଟ 


ଯଥା ସମୟରେ ଜଷ୍ିସ୍‌ ମହାପାତ୍ର ବାଲେଶ୍ଵରରେ ପହଞ୍ଚିଲେ ! ସମରେନ୍ଦ୍ରବାବୁ 
ଓ ମୁଁ ତାଙ୍କୁ ପାଛୋଟି ସଭାସ୍ଥଳକୁ ନେଲୁ | ତା” ପୂର୍ବରୁ ହରିହରବାବୁଙ୍କ ସହିତ ମୋର 
ପ୍ରତ୍ୟକ୍ଷ ପରିଚୟ ନଥୁଲା । କେବଳ ସବୁଜ ଗୋଷ୍ଠୀର ଅନ୍ୟତମ ଲେଖକ ଭାବରେ 
ଏବଂ ପ୍ରବୀଣ ଆଇନ୍‌ଜୀବୀ ଓ ବିଚାରପତି ଭାବରେ ତାଙ୍କ ପ୍ରତି ମୋର ଶ୍ରଦ୍ଧା ଓ 
ସମ୍ମାନ ଥଲା | 


ସେଦିନ ସେହି ସୌମ୍ୟଦର୍ଶନ, ନାତିଦୀର୍ଘ ଅଥଚ ଖୁବ୍‌ ଭଦ୍ର ଓ ବ୍ୟକ୍ତିତ୍ଵସଂପନ୍ନ 
ବ୍ୟକ୍ତିଙ୍କୁ ଆମ ଗହଣରେ ପାଇ ଆମେ ଖୁବ୍‌ ଉତ୍ସାହିତ ହୋଇଥଲୁ । ବାଲେଶ୍ଵର 
ଟାଉନ୍‌ହଲ୍‌ ପଡ଼ିଆରେ ସନ୍ଧ୍ୟାରେ ସଭା ଆରମ୍ଭ ହେଲା ! ଏଥରେ ବାଲେଶ୍ବରର 
ନାଗରିକ ଅଧ୍ବକାର କିଭଳି କ୍ଷୁର୍ଣ୍ଣ ହୋଇଥଲା ସେ ସଂପର୍କରେ ଆଲୋଚନା କଲେ । 
ଜଷ୍ଟିସ୍‌ ମହାପାତ୍ର ତାଙ୍କର ଖୁବ୍‌ ମପାଜୁପା ଅଥଚ ଶାଣିତ, ବୁଵିଦୀପ୍ତ ଓ ଯୁକ୍ତିସିଦ୍ଧ 
ବକ୍ତବ୍ୟରେ ଇମାରଜେନ୍‌ସିର କୁ- ପ୍ରଭାବ, ଅମଲାତନ୍ତ୍ରୀମାନଙ୍କର ଯଥେଛାଚାର ଆଚରଣ 
ଇତ୍ୟାଦି ସଂପର୍କରେ କହି ବର୍ଭମାନ ପରିସ୍ଥିତିରେ ନାଗରିକ ଅଧ୍ବକାରର ସୁରକ୍ଷା ପାଇଁ 
ଅ.୪.C.L. ଭଳି ଅଣରାଜନୈତିକ ସଂଗଠନ ଗଠନର ଆବଶ୍ୟକତା ସଂପର୍କରେ 
କହିଥୂଲେ | ସେହି ସଭାରେ ବାଲେଶ୍ବର ଜିଲ୍ଲା ପାଇଁ ସର୍ବସମ୍ମତିକ୍ରମେ ମୁଁ ଆବାହକ 
ନିର୍ବାଚିତ ହେଲି | ଚାରିଜଣ ମିଶାବନ୍ଦୀଙ୍କୁ ସେ ଫୁଲମାଳ ଦେଇ ସମ୍ବର୍ବନା କଲାବେଳେ 
ଉପସ୍ଥିତ ଜନସାଧାରଣ ଆନନ୍ଦରେ କରତାଳି ଦେଇଥଲେ | ସଭା ଶେଷ ହେଲା | 
ସମରେନ୍ଦ୍ର କୁଣ୍ଡୁ ଓ ମୁଁ ତାଙ୍କୁ ଗୋଟିଏ କାର୍‌ରେ ନେଇ ଷ୍ଟେସନ ଆସିଲୁ । ସେ ବାହାରେ 
କିଛି ଖାଇବା ପାଇଁ ମନାକଲେ | ଏଭଳି ସଂଯତ ଓ ନିୟମିତ ଜୀବନ ମୁଁ ଖୁବ୍‌ କମ୍‌ 
ଦେଖିଛି । କୁଣ୍ଡୁବାଚୁ ମୋତେ ଡ଼ାକିନେଇ ଜଷ୍ଟିସ୍‌ ମହାପାତ୍ରଙ୍କ ଟ୍ରେନ୍ଭଡ଼ା ମୋ ହାତରେ 
ଦେଲେ | ମୁଁ ଗୋଟିଏ ପ୍ରଥମ ଶ୍ରେଣୀ ଟିକଟ କାଟିଆଣି ତାଙ୍କ ହାତକୁ ବଢ଼ାଇ ଦିଅନ୍ତେ 
ସେ ସଙ୍ଗେ ସଙ୍ଗେ ମନିପର୍ସରୁ ଟଙ୍କା କାଢ଼ି ମୋତେ ଧରାଇଲେ । ମୁଁ କହିଲି, “ ଆପଣ 
ଆମର ଅତିଥ ।” ସେ କିନ୍ତୁ ଆମ ପାଖରୁ ଟିକଟ ନେବା ପାଇଁ ନାରାଜ | କହିଲେ- 
“ ଆପଣମାନେ ଏହି ଦୁର୍ବିନରେ କେଉଁଠୁ ଟଙ୍କା ଯୋଗାଡ଼ କଲେ ୨? ନିଶ୍ଚୟ ନିଜ 
ହାତରୁ ଦେଉଛନ୍ତି | ଏହା କ”ଣ ମୋର ନୈତିକ କର୍ଜବ୍ୟ ନୁହେଁ କି ୨?” ଅବଶେଷରେ 
ଆମେ ଟଙ୍କା ଫେରାଇ ନେବାକୁ ବାଧ୍ଯ ହେଲୁ ! ଟ୍ରେନ୍‌ ଆସିଲା, ତାଙ୍କୁ ବିଦାୟ ଦେଇ 
ଫେରିଲୁ । ଏହାପରେ ଜଷ୍ଚିସ୍‌ ମହାପାତ୍ରଙ୍କ ସହିତ ହୃଦ୍ଯତା ବଢ଼ିଗଲା । ପ୍ରତିବର୍ଷ 
ବିଷ୍ଣବ ମିଳନ ଅବସରରେ ତାଙ୍କ ସହ ଦେଖାହୁଏ | ଦେଖାହେଲେ କୁଶନ କାମନା 
କରନ୍ତି | ତାଙ୍କ ଭଦ୍ର ଓ ସୌଜନ୍ୟପୂର୍ଣ ବ୍ୟବହାରରେ ମୁଁ ମୁଗ୍ଧ ହୋଇଯାଏ ! 

ଡ଼ଃ ମହତାବଙ୍କ ଅନ୍ତେ ବିଷୁବ ମଣ୍ଡପର ସେହି ହିଁ ଥିଲେ ଥିଲେ ଭୂଷଣ । ପୂଜ୍ୟ 
ମହତାବ ଯେପରି ଦୀର୍ଘସମୟ ଧରି ବସିରହି ଧୈର୍ଯ୍ୟର ସହିତ ଓ ମନୋଯୋଗ ସହକାରେ 
ସମସ୍ତଙ୍କ ବକ୍ତବ୍ୟ ଶୁଣନ୍ତି, ପ୍ରଶଂସା କରନ୍ତି ଏବଂ ଉପଭୋଗ କରନ୍ତି, ଜଷ୍ଚିସ୍‌ ମହାପାତ୍ରଙ୍କୁ 
ମୁଁ ଲକ୍ଷ୍ଯ କରିଛି ଉପଯୁକ୍ତ ସ୍ଥଳାଭିଷିକ୍ତ ବ୍ଯକ୍ତି ଭାବରେ ଠିକ୍‌ ସେହିଭଳି ଅବିଚଳିତ 
ରହି ଘଣ୍ଟା ଘଣ୍ଟା ଧରି ଧୈର୍ଯ୍ଯୟଧରି ସବୁ ଶୁଣନ୍ତି ଏବଂ କାର୍ଯ୍ୟ ପରିଚାଳନା କରନ୍ତି । 
ଏହା ମୁଁ ଏକା ନୁହେଁ, ଅନେକେ ପ୍ରତ୍ୟକ୍ଷ କରିଥିବେ | ମହତାବଙ୍କ ଅନ୍ତେ, ସେ ସେହି 
ଶୁନ୍ୟସ୍ଥାନ କିଛି ପରିମାଣରେ ପୂର୍ଣ କରିପାରିଥିଲେ କିନ୍ୁୁ ତାଙ୍କ ଅନ୍ତେ ଆଉ କିଏ 
ସେହିଭଳି ବ୍ୟକ୍ତିତ୍ଵ ଅଛି ସେହି ସ୍ଥାନ ପୂରଣ କରିବ ? 


ଜଷ୍ଟିସ ମହାପାତ୍ରଙ୍କ ସଂପର୍କରେ ମୋରଂ ଆଉ ଗୋଟିଏ ସତି ମନେ ପଡୁଛି । 
କିଛିବର୍ଷ ତଳେ ନ୍ୟାସନାଲ ବୁକ୍‌ ଟ୍ରଷ୍ଠ (ଏ.ଛ.7) ପକ୍ଷରୁ ଓଡ଼ିଆ ପ୍ରକାଶନ ସଂପର୍କରେ 
ଏକ ଆଲୋଚନା ଚକ୍ର କଟକ ବକ୍ତବଜାରସ୍ତ ମ୍ୟୁନିସିପାଲଟିର ପାନ୍ଧନିବାସରେ 
ଆୟୋଜିତ ହୋଇଥାଏ । ମୁଁ ନିମନ୍ତ୍ରଣ ପାଇ ବାଲେଶ୍ବରରୁ ଆସି ସେଥ୍ବରେ ଯୋଗ 
ଦେଇଥାଏ | ଦୁଇଦିନ ଧରି ସେମିନାର ଚାଲିଲା । ଓଡ଼ିଆ ପ୍ରକାଶନ ସଂପର୍କରେ ୪ 
ଅନନ୍ତ ମିଶ୍ର, ୪ ଶ୍ରୀଧର ମହାପାତ୍ରଙ୍କ ଭଳି ପ୍ରବୀଣ ଓ ପ୍ରତିଷ୍ଠିତ ପ୍ରକାଶକମାନେ ସେମାନଙ୍କ 
ମତାମତ ପ୍ରକାଶ କରିବା ସଂଗେ ସଂଗେ ନିମନ୍ତିତ ବହୁ ସାହିତ୍ଯିକ ମଧ୍ୟ ଆଲୋଚନାରେ 
ଅଂଶ ଗ୍ରହଣ କରିଥଲେ | ଦୁଇ ଦିନ ଧରି ଏହି ସେମିନାରକୁ ପରିଚାଳନା କରିବା 
ପାଇଁ ଜଷ୍ଟିସ୍‌ ମହାପାତ୍ରଙ୍କ ଦାୟିତ୍ଵ ଦେଇଥ୍‌ଲେ (ଧ.୫.୩)ର କର୍ତ୍ତୃପକ୍ଷ । ସେ ପ୍ରତି 
ଅଧ୍ବବେଶନରେ ସଭାପତିତ୍ବ କରି ପ୍ରଥମେ ଭିତ୍ତି ପ୍ରବନ୍ଧ ( Base Paper) ପଢ଼ିବା ପାଇଁ 
ଜଣଙ୍କୁ ଡ଼ାକନ୍ତି ଏବଂ ତା'ପରେ ସେହି ବିଷୟକୁ ଭିଭ୍ିକରି ଆଲୋଚନା କରିବା ପାଇଁ 
ଅନ୍ୟମାନଙ୍କୁ ସୁଯୋଗ ଦିଅନ୍ତି । କିନ୍ଧୁ ଆଲୋଚକ ବେଶିଥବାରୁ ସେ ପ୍ରତ୍ୟେକଙ୍କୁ 
ମାତ୍ର ପାଞ୍ଚ ମିନିଟ୍‌ ସମୟ ଦେଇ ସେହି ସମୟ ଭିତରେ ନିଜର ବକ୍ତବ୍ୟକୁ ଖୁବ୍‌ ସଂକ୍ଷିପ୍ତ 
ଅଥଚ ବିଷୟନିଷ୍ଠ ଭାବରେ କହିବାକୁ ପ୍ରଥମରୁ ଅନୁରୋଧ କରିଥାନ୍ତି । ମୋର ମନେଅଛି 
ପାଞ୍ଚମିନିଟ୍‌ ହୋଇଯିବା ମାତ୍ରେ ସେ କଲିଂ ବେଲ୍‌ଟିକୁ ଘନଘନ ଟିପି ସେହି 
ଆଲୋଚକମାନଙ୍କୁ ଆଉ କହିବାକୁ ଦିଅନ୍ତି ନାହିଁ । ସେଥିରୁ ନିବୃତ୍ତ କରାନ୍ତି । ଆଲୋଚକ 
ଜଣକ ଯେତେ ପ୍ରତିଷ୍ଠିତ ବା ପ୍ରବୀଣ ହୋଇଥାଆନ୍ତୁ ନା କାହିଁକି, କାହାରି ପ୍ରତି ତାଙ୍କର 
ପକ୍ଷପାତିତା ନଥାଏ । ସେ ନିଜେ ମଧ୍ଯ ଖୁବ୍‌ ମାପିଚୁପି ଯେତିକି ଆବଶ୍ଯକ ତାଠାରୁ 
ଅଧୁକ କହନ୍ତି ନାହିଁ । 

ଆଜିକାଲି ବହୁ ଅଧ୍ୟାପକ ଓ ପ୍ରତିଷ୍ପିତ ବ୍ଯକ୍ତି ରାଜନୈତିକ ନେତାଙ୍କ ଭଳି 
ସମୟର ମୂଲ୍ୟ ନବୁଝି ଯେଉଁଭଳି ଅଯଥାରେ ବହୁକଥା କହନ୍ତି ଏବଂ ଗୋଟାଏ 
କଥାକୁ ବହୁବାର ଫେଣାନ୍ତି, ଅଥଚ ଶେଷରେ ତାର ସାର ନିର୍ଯ୍ୟାସ କିଛି ବାହାରେ 
ନାହିଁ, ଜଷ୍ଟିସ୍‌ ମହାପାତ୍ର ସେ ଧରଣର ବକ୍ତା ବା ଆଲୋଚକ ନଥିଲେ । ଯାହା କହନ୍ତି, 
ଅଳ୍ପ କହନ୍ତି ଏବଂ ଯେତିକି ଆବଶ୍ଯକ କହନ୍ତି । ଏହି ଗୁଣଟି ସମସ୍ତେ ତାଙ୍କ ପାଖରୁ 
ଶିଖିବା ଉଚିତ | 

ପରିଣତ ବୟସରେ ସେ ଚ୍ିରବିଦାୟ ନେଇଛନ୍ତି । ତେଣୁ ଗୀତାର ଉକ୍ତି 
ଅନୁସାରେ “ ନତ୍ଵଂ ଶୋଚିତୁମର୍ହଷି ।” ତଥାପି ଆମେ ସାଧାରଣ ମଣିଷ, ତାଙ୍କ ଭଳି 
ଜଣେ ପ୍ରବୀଣ ବୁଵଦି ଜୀବୀ ଓ ସାହି ତ୍ଯିକଙ୍କ ବିୟୋଗରେ ଶୋକାଭିଭୂତ ହେବା 
ସ୍ଵାଭାବିକ । ଜଷ୍ଟିସ ମହାପାତ୍ରଙ୍କ ବିୟୋଗ ବାସ୍ତବିକ ଆମ ପକ୍ଷରେ ଜଣେ ଗୁରୁଜନ 
ବା-ଅଭିଭାବକର ବିୟୋଗ ଭଳି ! ମୁଁ ତାଙ୍କ ସୃତି ପ୍ରତି ମୋର ମଥା ଅବନତ କରୁଛି ।ଅ 

ଅନେକ ଦିନ ତଳର କଥା ! ମାଇନର ସ୍କୁଲରେ ପଢୁଥାଏ । ଦିନେ ମୋ 
ହାତରେ ପଡ଼ିଲା ଗୋଟିଏ ପୁରୁଣା ସହକାର” ପତ୍ରିକା । ସେତେବେଳେ “ସହକାର!” 
ଥଲା ଓଡ଼ିଶାର ଅନ୍ୟତମ ପ୍ରତିଷ୍ଠିତ ସାହିତ୍ୟପତ୍ର । ଆଗ୍ରହରେ ଓଲଟାଇଲି । ଓଲଟାଉ 
ଓଲଟାଉ ଗୋଟିଏ କବିତା ନଜରକୁ ଆସିଲା ଏବଂ ତା”ର ପ୍ରଥମ ପଡକ୍ତି ହିଁ ମୋତେ 
ଟାଣି ନେଇଗଲା କ୍ରମଶଃ ସେହି କବିତା ଭିତରକୁ । ଏହାର ଏକ କାରଣ ମଧ୍ଯ ଥୁଲା । 
ଅଛ କେତେଦିନ ପୂର୍ବରୁ ୧୯ ୪୫ ଅଗଷ୍ଟରେ ସର୍ବଗ୍ରାସୀ ଦ୍ଵିତୀୟ ବିଶ୍ଵ ମହାସମର ଶେଷ 
ହୋଇଥାଏ ମିତ୍ରଶକ୍ତିର ବିଜୟ ଓ ଅକ୍ଷଶକ୍ତିର ବିଲୟ ଘଟିଥାଏ । ବିଶ୍ଵର ମହାଆତଙ୍କ 
ହିଟଲର” ବଲିନ ଅବରୋଧବେଳେ ବଙ୍କର ଭିତରେ ଆମ୍ବହତ୍ଯା କରିଥାଏ ! 
ସେତେବେଳେ ଏସବୁ ଖବର ଆମ କିଶୋର ମନରେ ଆତଙ୍କ ସହ କୌତୂହଳ ମଧ୍ଯ 
ସମଷ୍ଟି କରୁଥାଏ । ଏତିକିବେଳେ ପୁରୁଣା ସହକାର” ପତ୍ରିକାର ଯେଉଁ କବିତାଟି ମୋତେ 
ହଠାତ୍‌ ଆକର୍ଷଣ କଲା, ତା'ର ଶୀର୍ଷକ ଥଲା - “ହିଟଲର” । ଲେଖକ ସଚ୍ଚିଦାନନ୍ଦ 
ରାଉତରାୟ | ତା'ର ପ୍ରଥମ ପଡ୍‌କ୍ତି ହେଉଛି- 


‘ରାଇନ କୂଳରେ, ପାଇନ୍‌ ବନରେ ଶୁଭେ ଝଞ୍ଜାର ହାସ, 
ଗର୍ଭିଣୀ ରାତି କୂଳେକୂଳେ ଆଜି ନଗ୍ନ ପ୍ରେତର ରାସ । 


ସେ ପର୍ଯ୍ୟନ୍ତ ଆମେ ଯେଉଁସବୁ କବିତା ପଢ଼ିଥଲୁ, ସେଥୁରେ କେଉଁଠି ହେଲେ 
ରାତିର ବିଶେଷଣ ଗର୍ଭିଣୀ ନଥୁଲା । ମୋତେ ଏହି କବିତାଟିର ଛନ୍ଦ, ବିଷୟ-ବସ୍ତୁ, 
ଶହ୍ଦବିନ୍ୟାସ, ଉପମା ପ୍ରୟୋଗ ଏପରି ମୁଗ୍ଧ କଲା ଯେ ମୁଁ ବାରମ୍ବାର ସେ କବିତାଟି 
ପଢ଼ିବାକୁ ଲାଗିଲି । ଅନେକ ପଙ୍୍‌କ୍ତି ମୋର ମନେ ରହିଗଲା | ସେହି ସମୟରେ 
( ୧୯୪୫) ସମ୍ବଲପୁରରୁ ଡ଼. ମାୟାଧର ମାନସିଂହଙ୍କ ସଫଳ ସଂପାଦନାରେ ପ୍ରକାଶ 
ପାଉଥାଏ ସାହିତ୍ୟ ପତ୍ରିକା ‘ ଶଙ୍ଖ” । ସେଥିରେ ସଚ୍ଚି ବାବୁଙ୍କ ଆଉ ଏକ କବିତା ପ୍ରକାଶ 
ପାଇଥାଏ । ନାମ “ଜ୍ୟାମିତି” । ଏ କବିତାଟି ବି ମୋ ଅଖ୍ମରେ ପଢ଼ିଲା | 

“ ସବୁଜ ତାଳର ସମାନ୍ତରାଳ ରେଖା / କେନାଲର ଦୂଇ ଧାରେ / ନୀଳ ନୀଳ 
କ୍ଷେତ ଧାନର ଏ ମାନଚିତ୍ର / ତ୍ରିକୋଣ ମେଘର କୋମଳ ହାତରେ ଲେଖା।” 


“ ବନର ତ୍ରିଭୁଜେ ମେଘର ପତାକା ଉଡ଼େ / (ହରିତ, ଧୂସର, କୋମଳ ବନର 
ଚୃଡ଼େ)/ ଘାସର ଗାଲିଚା ଧରଣୀରେ ଆଜି ପଡ଼େ / ହବ ହବ ଆମ ଦେଖା!” 


“ ହୀରାର ମାଛର ତିର୍ଯ୍ୟକ ଗତିକୋଣ / ହଠାତ୍‌ ଫେରିଲା, କିପରି ଫେରିଲା 
ଜାଣ ? / ସୁନାର ମାଛର ଆଖିର ପ୍ରସ୍ରବଣ / ହଠାତ୍‌ ଯେ ତା'ର ତରୀପଥେ ଦେଲା 
ଧକକା । ” 


କବିତାଟିର ଅର୍ଥ ବୁଝିବା ସେହି କିଶୋର ବୟସରେ ମୋ ଭଳି ଜଣେ ସ୍କୁଲ 
ଛାତ୍ର ପକ୍ଷରେ ସମ୍ଭବ ନ ହେଲେ ବି, ତା”ର ମୁକ୍ତଛନ୍ଦର ଲାଳିତ୍ୟ ଏବଂ ସଂପୂର୍ଣ ନୂତନ 
ଧରଣର ଉପମା ଓ ରୂପକଳ୍ପର ପ୍ରୟୋଗ ମୋତେ ଆହୁରି ଆକର୍ଷଣ କଲା ସଚି ରାଉତରାୟଙ୍କ 
କବିତା ପ୍ରତି | ତାଙ୍କର “ ସମାନ୍ତରାଳ ରେଖା”, ‘ଧାନର ମାନଚିତ୍ର” , “ତ୍ିକୋଣ ମେର’, 
ବନର ତ୍ରିଭୁଜ” , ‘ମେଘର ପତାକା” , ‘ଘାସର ଗାଲିଚା”, ‘ହୀରାର ମାଛର ତୀର୍ଯ୍ୟକ୍‌ 
ଗତି-କୋଣ” , “ସୁନାର ମାଛର ଆଖୁର ପ୍ରସ୍ରବଣ” ଇତ୍ଯାଦି ସେତେବେଳେ କୌଣସି 
ଓଡ଼ିଆ କବି ପ୍ରୟୋଗ କରିନଥାନ୍ତି । ଏହି ଅଭିନବ ଓ ଅଭୂତପୂର୍ବ ଚିତ୍ରକଳ୍ତର ପ୍ରୟୋଗ 
ଦ୍ଵାରା କବି ସଚ୍ଚିଦାନନ୍ଦ କେତେକଙ୍କର ଚକ୍ଷୁଶୁଳ ଓ କଟୁ ମନ୍ତବ୍ୟର ଶରବ୍ୟ ହେଲେ ମଧ୍ଯ 
ଅନେକଙ୍କୁ ମୁଗ୍ଧ ବିଭୋର କରିଦେଲେ । ଓଡ଼ିଆ କବିତାର ବେଳାଭୂମିରେ ଏକ ନୂଆ 
ଚିନ୍ତା, ଚେତନା ଓ ଶୈଳୀର ସୁନେଲି ଢ଼େଉ ଆସି ମଥା ପିଟିଲା । ଆମେ ନବୀନର 
ଆବାହକମାନେ ସେହି ନୂତନତାକୁ ସାଦର ସ୍ବାଗତ କଲୁ 


ମେଟ୍ରିକ ଶ୍ରେଣୀରେ ପଢ଼ିଲାବେଳେ ସଢିବାବୁଙ୍କ ଲେଖା “ଛୋଟ ମୋର ଗାଁଟି 
ଆମ “କବିତା ପ୍ରବେଶ” ବହିରେ ଅନ୍ତର୍ଭୁକ୍ତ କେବଳ ଥଅଲାନି, ପଢ଼ା ହେଉଥଲା। ଯିଏ 
ହିଟଲର! , “ଜ୍ୟାମିତି” ଭଳି କବିତା ଲେଖିପାରନ୍ତି ସେ ପୁଣି ଏଭଳି ଗାଉଁଲି କବିତା 
ଲେଖିପାରନ୍ତି, ଏହା ମୋତେ ବିସ୍ପିତ କଲା | ସାର୍‌ ଯେତେବେଳେ ଏ କବିତାକୁ କ୍ଲାସରେ 
ପଢ଼ାଉଥଲେ ମୁଁ ମୁଗ୍ଧ ନେତ୍ରରେ ତାଙ୍କୁ ଅନାଇ ରହୁଥିଲି | ସତେ ଯେମିତି ଗୋଟିଏ ଗାଁର 
ଦୃଶ୍ୟ ପରେ ଦୃଶ୍ୟ ଜୀବନ୍ତ ରୂପ ନେଇ ମୋ ଆଖୁ ଆଗରେ ଗୋଟିଏ ପରେ ଗୋଟିଏ 
ଭାସି ଯାଉଥୁଲା ସିନେମାର ଚିତ୍ରପରି ! ଏଥୁରେ କେବଳ ଗାର ପ୍ରାକୃତିକ ଚିତ୍ର ନଥୁଲା, 
ଥୁଲା ଗ୍ରାମ୍ୟ ଜୀବନର ବିଚିତ୍ର ଚିତ୍ର । କେଉଁଠି କାରୁଣ୍ୟ ତ କେଉଁଠି ହାସ୍ୟ, କେଉଁଠି ଗାର 
ଖଳନାୟକ ହରି ସୁବୁଵି, ପ୍ରତାପଶାଳୀ ସାମନ୍ତରାୟଙ୍କ କଥା ତ କେଉଠି ସରବରାକାର 


LSE 


Digitized by srujanika@gmail.com 


ସ୍ମୃତିର ଚିତ୍ରପଟ 


ଅଗାଧୁଷଣ୍ଢ ବା ଚଉକିଦାର ଗୋବରା ଭୋଇ କଥା । “ସବୁରି ଖୁଡ଼ୀ ଜଟିଆ ବୁଢ଼ୀର 
କେମିତି ‘କା'ଘରେ କେତେ ମୂୁଷାର ଗାଡ଼? ସବୁ ତା” ଜିଭଅଗରେ ଥୁଆ ହୋଇଥୁଲା | 
“ ଗାଁର ଶେଷ ଏକଣା ଘରେ / ବଉଳ ଫୁଲ ଯେଉଁଠି ଝରେ ” ସେଠି କେମିତି ଅଭାଗିନୀ 
ବିଧବାଟିଏ ତା” ବାଳୁତ ଛୁଆଟିକୁ ଧରି ନିଇତି ହବିଷ ଖାଇ ଚଉରାମୂଳେ ପ୍ରଣତି ଢ଼ାଳୁଥୁଲା, 
ଆଉ ତା'ର ଭୋକିଲା “ସାହା'ଟି “ଆକାଶ ଦୀପ” ହୋଇ ଜଳୁଥଲା । ଏସବୁ ଆମର 
କିଶୋର ମନରେ ଜଳଛବି ଭଳି ଆଙ୍କି ହୋଇଯାଉଥଲା । ସବୁ ବୁଝିବା ପରେ ବି 
ଅବୁଝା ହୋଇ ରହୂଥଲା- “ ଆଲୁଅ ତା”ର କି ମନୋହର / ଅନ୍ଧକାର ତା” ଠାରୁ ଭଲ” 
ପଡକ୍ତିଟି । ଆଲୁଅଠାରୁ ଅନ୍ଧାର କେମିତି ଆହୁରି ଭଲ,ଏକଥା ସାର୍‌ଙ୍କୁ ପଚାରିଲେ ସେ 
ମଧ୍ଯ ସେମିତି ସନ୍ତୋଷଜନକ ଉତ୍ତର ଦେଇ ପାରୁନଥଲେ । ଅଥଚ ଅଜି ଦୀର୍ଘବର୍ଷ ପରେ 
ବି ଏହି ପଡ୍‌କ୍ତି, ଯାହା ଆପାତତଃ ଖୁବ୍‌ ସହଜ ମନେହେଲେ ବି ମୋ ପାଖରେ ରହସ୍ୟମୟ 
ହୋଇ ରହିଯାଇଛି । ଏହା ହିଁ ବୋଧହୁଏ ଅନେକ ଭଲ କବିତାର ଅନ୍ୟତମ ଲକ୍ଷଣ । 
ଯାହାକୁ ବୁଝିବା ପରେବି କିଛିଟା ଅବୁଝା ରହିଯାଏ । 


୧୯ ୫ ୨-୫୩ ମସିହାର କଥା | ଫକୀରମୋହନ କଲେଜର ଆଇ.ଏ.ଶ୍ରେଣୀରେ 
ପଢୁଥାଏ । କବିତା ପଢ଼ିବା ଓ ଲେଖିବା ପ୍ରତି ଥାଏ ବିଶେଷ ଝୁଙ୍କ | ଦିନେ ବନ୍ଧୁ ମନୋଜ 
ଦାସଙ୍କ ହାତରେ ଦେଖିଲି କବିତା ବହିଟିଏ- ସଚ୍ଚି ରାଉତରାୟଙ୍କ ପାଣ୍ଡୁଲିପି” | ଛପା ଓ 
ପ୍ରଚ୍ଛଦ ଏକାନ୍ତ ଅନାକର୍ଷଣୀୟ ହେଲେ ବି ବହିଟିର ଭିତର ପ୍ରଷ୍ଠା ଓଲଟାଇବା ମାତ୍ରେ ମୋ 
ଆଖୁରେ ପ୍ରଥମେ ଯେଉଁ କବିତା କେତୋଟି ପଡ଼ିଲା ଯଥା- ଝଡ଼, କୋଣାର୍କ, ନବଜାତକ 
ଇତ୍ୟାଦି ସେସବୁର ପ୍ରଥମ ଲାଇନ୍‌ ହିଁ ମୋତେ ମୁଗ୍ଧ ଚକିତ କରିଦେଲା | ବୟସ ଦୃଷ୍ଟିରୁ 
ଆମେ ସେତେବେଳେ ନବଯୁବକ, ପୁଣି ଆଦର୍ଶ ଓ ଆଭିମୁଖ୍ୟ ଦୃଷ୍ଟିରୁ ଆମେ ସେତେବେଳେ 
ମାର୍କ୍ବାଦୀ ! ତେଣୁ ' ପାଣୁଲିପି”ରେ ଅନ୍ତର୍ଭୁକ୍ତ ଲୋହିତ” ଓ “ଧୂସର” ବିଭାଗ ଦୁଇଟିରେ 
ଫେଣ୍ଟାଫେଣ୍ଟି ହୋଇ ରହିଥ୍‌ବା ରୋମାଣ୍ଟିକ ଓ ମାକ୍ୃସିଷ୍ଟ ଭାବ ସମ୍ବଳିତ କବିତାଗୁଡ଼ିକର 
ଅଭୁତ ଆକର୍ଷଣୀ ଶକ୍ତି ଆମକୁ ମୋହାବିଷ୍ଠ କରିଦେଲା । ମନେଅଛି, ସେତେବେଳେ 
ବଙ୍ଗଳାର କିଶୋର କବି ୪ ସୁକାନ୍ତ ଭଟ୍ଟାଚାର୍ଯ୍ୟଙ୍କ ' ଛାଡ଼ପତ୍ର” କବିତା ସଂକଳନଟି ମଧ୍ଯ 
ଆମକୁ ଖୁବ୍‌ ଅନୁପ୍ରାଣିତ କରିଥଲା | ଯାହାହେଉ ସେ ବୟସରେ ମାନସିଂହଙ୍କ ‘ ଧୂପ” ବା 
ଗଡ଼ନାୟକଙ୍କ “କାବ୍ୟ ନାୟିକା” ଯେତେ ଆନନ୍ଦ ଦେଉଥୁଲା ତା'ର ରୋମାଣ୍ଟିକ ଆବେଗ 
ପାଇଁ, ତା'ଠାରୁ ଅଧକ ଆନନ୍ଦ ଦେଲା ସଚ୍ଚିବାବୂରଙ୍କ ପାଣ୍ଡୁଲିପି” । ଉଭୟ ଆଙ୍ଗିକ ଓ 
ଆମ୍ଲିକ ବିଭବରେ ଏହା ଥଲା ଅନ୍ୟମାନଙ୍କଠାରୁ ଭିନ୍ନ ଓ ସ୍ଵତନ୍ତ୍ର ଏକାବେଳକେ ନୂଆ । 
ସଚ୍ଚିବାବୁଙ୍କ ବହୁ କବିତା ଆମର କଣ୍ଠସ୍ଥ ହୋଇ ସ୍କରଣରେ ରହିଗଲା। “ଧ୍ୃଂସର କଥା 

କହ / ସୃଷ୍ଟିର ଛବି ଦେଖିଦେଖି ବହୁ ହେଲାଣି ଦୁର୍ବିସହ ।” ' ପଶୁ” କବିତାର ଏହି ପ୍ରଥମ 
ପଡ୍‌କ୍ତ ଭିତରେ ଯେଉଁ ବିଦ୍ରୋହୀ ଭାବନା, ମୋ ମନରେ ଛି ଝଡ଼ ତୋଳିଥଲା। ମଣିଷ 
କେତେବେଳେ ପଶୁ ହୁଏ ଏବଂ କାହିଁକି ହୁଏ, ସେ କଥା କହିବାକୁ ଯାଇ “ ପାଣୁଲିପି'ର 
କବି ସଚ୍ଟିବାଚବୁ ଲେଖିଥ୍‌ଲେ ¬ “ମଣିଷ ମରିଛି, ମାରିଅଛ ତୁମେ, ପଶୁତ୍‌ ଅଛି ଜିଇ / 
ନିଷ୍ତଳ ଏକ ସତ୍ତାର ସୁରା / ଅଜାଣତେ ଅବା ପିଇ ! × × × / ସମ୍ଭାବନାର ଜୟମାଳା 
ଦିଏ ପଶୁର ହିଂସ୍ରଗଳେ । ସହିସହି ତମ ଦାଉ / ମଣିଷର ସବୁ ପରିଚୟ ମୋର ତିଳେ 
ହେଲେ ନାଇଁ ଆଉ ।” ଶୋଷକର ଚରମ ଶୋଷଣର ଶିକାର ହୋଇ ଶୋଷିତ ଯେ ପଶୁ 
ପାଲଟିଯାଏ ଏବଂ ସେତେବେଳେ ସେ କେବଳ ଧ୍ଂସର କଥା ହିଁ କହେ, ଏହା ହିଁ ଥୁଲା 
ଏ କବିତାର ପ୍ରତିପାଦ୍ୟ ବିଷୟ । ପୁଣି କୋଣାର୍କ” କବିତାରେ ' ମୁଲିଆର ଆଖି ନେଇ / 
ମୁଁ ଦେଖିଚି ସେହି ମନ୍ଦିର ରୂପ ବ୍ୟଥାର ଆରତି ଦେଇ - ପୂର୍ବରୁ ପ୍ରଚଳିତ କବିର ଦୃଷ୍ଟିକୋଣକୁ 
ବଦଳାଇ ଦେଲା ! ସଚ୍ଚିବାବୁ ହେଲେ ନୂତନର ଆବାହକ । ଆମ ଆଖରେ ସେ ଲଗାଇ 
ଦେଲେ ନୂଆ କବିତାର ମାୟାଞ୍ଜନ | ‘ପଲ୍ଲୀଶ୍ରୀ ର ଗ୍ରାମୀଣ ଲାବଣ୍ଯ, ‘ଅଭିଯାନ”ର 
ଉଦ୍ଦାମତା, “ହସନ୍ତ”ର ତିର୍ଯ୍ୟକ ଦୃଷ୍ଚିୟ “ବାଳି ରାଉତ”ର ସଂବେଦନଶୀଳ ସ୍ପର୍ିତ 
ବାକ୍ବିନ୍ୟାସ ମୋତେ କେବଳ ନୂହେଁ ମୋ ବୟସର ଅନେକ ପାଠକଙ୍କୁ ସେତେବେଳେ 
ମୋହାଛାଦିତ କରିଦେଲା । ଆମେ ହେଲୁ ତାଙ୍କର ମୁଗ୍ଧ ସ୍ତାବକ । 


କିନ୍ତୁ ମୁଁ ପ୍ରଥମେ ସଚ୍ଚିବାବୂଙ୍କୁ ଭେଟେ ୧୯୫୭ ମସିହାର ଡ଼ିସେମ୍ବର ଶେଷ 
ସପ୍ତାହରେ କଲିକତାଠାରେ । ସେତେବେଳେ ସେ “କେଶୋରାମ ଲୁଗାକଳର” 
ପରିଚାଳନା ଅଫିସର ଭାବେ କାର୍ଯ୍ୟ କରୁଥାନ୍ତି । କଲିକତାର “ମହାଜାତି ସଦନ”ରେ 
ଡ଼ିସେମ୍ବର ୨୫, ୨୬ ଓ ୨୭ ତିନି ଦିନ ଧରି ଅନୁଷ୍ଠିତ ହେଉଥିବା ନିଖୂଳ ଭାରତ 
ଲେଖକ ସମ୍ମିଳନୀରେ ଯୋଗଦେବା ପାଇଁ ଓଡ଼ିଶାରୁ ପଣ୍ତିତ ନୀଳକଣ୍ଠ ଦାସ (ସେତେବେଳେ 
ଓଡ଼ିଶା ସାହିତ୍ୟ ଏକାଡ଼େମୀର ସଭାପତି)ଙ୍କ ନେତୃତ୍ଵରେ ଯେଉଁ ଲେଖକ ପ୍ରତିନିଧ୍ବ ଦଳ 
ଯାଇଥାଏ, ସେହି ଦଳରେ ବାଲେଶ୍ବରରୁ ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ଓ ମୁଁ ମଧ୍ଯ 
ଯାଇଥାଉ | ଶେଷ ଦିନ ସଚ୍ଚିବାବୁ ତାଙ୍କ ଘରେ ଗୋଟିଏ ବନ୍ଧୁ ମିଳନର ଆୟୋଜନ କରି 
ଓଡ଼ିଆ ଲେଖକମାନଙ୍କୁ ଆମନ୍ତ୍ରଣ କରିଥିଲେ । ସେଥ୍‌ରରେ ଯୋଗ ଦେବାର ସୌଭାଗ୍ୟ 
ମୋର ହୋଇଥଲା | ସେହି ବନ୍ଧୁ ମିଳନରେ ଥଲେ ଓଡ଼ିଶା ସାହିତ୍ଯ ଏକାଡ଼େମୀର 
ତତ୍‌କାଳୀନ ସଂପାଦକ ତଥା ଯଶସ୍ବୀ କଥାକାର ଅଧ୍ୟାପକ ରାଜକିଶୋର ରାୟ, କବି 
ଗୋଦାବରୀଶ ମହାପାତ୍ର,କବି ଅନନ୍ତ ପଟ୍ଟନାୟକ, ‘ ଡଗର” ସଂପାଦକ ନିତ୍ୟାନନ୍ଦ ମହାପାତ୍ର, 
ଶିଶୁ ସାହିତିୟକ ପଶ୍ିତ ଉପେନ୍ଦ୍ର ତ୍ରିପାଠୀ, ଅଧ୍ୟାପକ ଗୋପାଳଚନ୍ଦ୍ର ମିଶ୍ର, ସାମ୍ବାଦିକ ଗୋରାଚାନ୍ଦ 


॥ ୯୧ ॥ 
Digitized by srujanika@gmail.com 


ସ୍କୃତିର ଚିତ୍ରପଟ 


ମିଶ, ସୁସାହିତ୍ଯିକା ସରଳାଦେବୀ, ନନ୍ଦିନୀ ଶତପଥୀ, ଯୁବ ସାହିତି୍ଯିକ ମନୋଜ ଦାସ, 
କବି ଓ କଥାକାର ଯଦୁନାଥ ଦାଶମହାପାତ୍ର ଇତ୍ଯାଦିଙ୍କ ସହ କଲିକତା ନିବାସୀ କିଛି 
ଓଡ଼ିଆ ସାହିତ୍ୟିକ । ପ୍ରବାସରେ ସଚ୍ଚିବାବୁଙ୍କ ଦ୍ଵାରା ଆୟୋଜିତ ସେହି ସାରସ୍ଵତ ବନ୍ଧୁମିଳନ 
ଥଲା ଖୁବ୍‌ ହୃଦ୍ୟତାପୂର୍ଣଣ ଓ ଅନ୍ତରଙ୍ଗ | 


ସଚ୍ଚିବାବୁ କଲିକତାରେ ଥଲାବେଳେ ହୁଏତ ମଝିରେ ମଝିରେ ଓଡ଼ିଶା ଆସୁଥଲେ, 
କିନ୍ତୁ ତାଙ୍କୁ ଦେଖିବାର ବା ତାଙ୍କ ଭାଷଣ ଶୁଣିବାର ସୁଯୋଗ ଘଟିଥଲା ଥରେ ଦୂଇଥର 
“ବିଷୁବ ମିଳନରେ” | ସେତେବେଳେ ସୁଟ-କୋଟ୍‌ ପିନ୍ଧି ସେ ପୁରା ସାହେବୀ ଠାଣିରେ 
ରହୁଥୁଲେ | ୧୯୬୧ ବେଳକୁ ସେ ଓଡ଼ିଶା ଫେରିଆସି କଟକର ମେରିଆ ବଜାରରେ 
ଏକ ଭଡ଼ାଘରେ ରହିଲେ ଏବଂ ଜଗତପୁରରେ ଗୋଟାଏ କାର୍ଡ଼ବୋର୍ଡ଼ ଇଣ୍ଡଷ୍ତି ଆରମ୍ଭ 
କଲେ, ଯାହା ଅଛ କିଛି ବର୍ଷ ପରେ ବନ୍ଦ ହୋଇଗଲା | ୧୯୬୪ ଶେଷରେ ପୁରୀଠାରେ 
ଓଡ଼ିଆ ଯୁବ ଲେଖକ ସମ୍ମେଳନର ପ୍ରଥମ ଅଧ୍ବବେଶନ ଅନୁଷ୍ଠିତ ହୋଇଥଲା ଏବଂ ଏହି 
ସଂଗଠନକୁ ଆମେ ଏକ ସ୍ଥାୟୀ ରୂପ ଦେବା ପରେ ସଚ୍ଚିବାବୁ ଆମର ନିକଟତର 
ହୋଇଥ୍‌ଲେ | ମୁଁ ଏହାର ପଞ୍ଚମ ଅଧ୍ବବେଶନରେ ସଭାପତି ( ୧୯୬ ୯-୭ ୦) ନିର୍ବାଚିତ 
ହେବା ପରେ ମୋର ସହଯୋଗୀ ଯୁବଲେଖକ ବନ୍ଧୁମାନେ ଓଡ଼ିଆ ଓ ବଙ୍ଗଳାର 
ଲେଖକମାନଙ୍କୁ ନେଇ ପୁରୀଠାରେ ଏକ ସାହିତ୍ୟ ଆଲୋଚନା ଚକ୍ରର ପ୍ରସ୍ତାବ 
ଦେଇଥୂଲେ । ବନ୍ଧୁ ଗୁରୁ ମହାନ୍ତି ସତ୍ୟ ମହାପାତ୍ର ସଦାଶିବ ଦାଶ, ସ୍ଵର୍ଗତ କୈଳାସ 
ଲେଙ୍କା ଇତ୍ୟାଦି ଏଥୁପାଇଁ ଖୁବ୍‌ ଆଗ୍ରହୀ ଥଲେ । ସଚ୍ଚିବାବୁଙ୍କ ସହ ଆମେ ଏ ସଂପର୍କରେ 
କଥାବାର୍ଭା କରିବାରୁ ସେ ମଧ୍ଯ ଆଗ୍ରହୀ ହେଲେ ଏବଂ ବଙ୍ଗଳାର ବିଶିଷ୍ଟ ଲେଖକମାନଙ୍କ 
ସହ ଯୋଗାଯୋଗ କରିବାର ଦାୟିତ୍ଵ ନେଲେ । ସେ ଏହି ସେମିନାର ପାଇଁ କେତେ 

ଆଗ୍ରହୀ ଥିଲେ, ତାହା ମୋ ପାଖକୁ ଲେଖିଥିବା ତାଙ୍କର ନିମ୍ପୋକ୍ତ ଚିଠିରୁ ଜଣାଯିବ । 
କଲିକତା 
୧୧.୫.୧୯୭୦ 

ସ୍ବେହର ବ୍ରଜବାବୁ, 


ମୁଁ ଏକ ସାହିତ୍ୟ ସଭାରେ (କଲିକତା) ଅesଏe କରିବାକୁ ଆସିଥିଲି ¦ ସେଦିନ 
ପ୍ରେମେନ୍ଦ୍ର ମିତ୍ର, ତାରାଶଙ୍କର ବନ୍ଦୋପାଧ୍ୟାୟ, ଅନ୍ଧଦାଶଙ୍କର ରାୟ, ଆଶିଷ ସାନ୍ଯାଲଙ୍କ 
ସଙ୍ଗେ ଦେଖା ହୋଇଥଲା । ସମସ୍ତେ ସେମିନାର ବିଷୟ ପଚାରୁଥଲେ । ସେମାନେ 
ସମସ୍ତେ ପୁରୀ ବା କଟକରେ ଜୁନ ମାସରେ ସେମିନାର ହେଉଚି ବୋଲି ଜାଣନ୍ତି । ତେଣ 


i c9॥ 

ସେମାନେ ଉଦ୍‌ବିଗ୍ନ ଯେ କିପରି ଏ ସେମିନାର ଶୀଘ୍ର ହେବ । × × × ମୁଁ କେବଳ 
ଯୋଗାଯୋଗ କରିଦେଇଥ୍‌ଲି - ସଂଗଠନର ସବୁ ଦାୟିତ୍ଵ ଆପଣମାନଙ୍କ ଉପରେ ଥଲା | 
× × × ଆଶିଷ ସାନ୍ୟାଲ ଓ ସତୀକାନ୍ତ ଗୁହ କହୁଥିଲେ ସେମାନେ ଦୂଇ ହଜାର ଟଙ୍କା 
ଉଠାଇ ସେମିନାରକୁ ଦେଇ ପାରିବେ । ତା”ଛଡ଼ା ପଶ୍ଚିମବଙ୍ଗ ସରକାର ଓ ଆସାମ 
ସରକାରଙ୍କୁ ମଧ୍ଯ ଦରଖାସ୍ତ କରି ଟଙ୍କା ମିଳିବାର ବ୍ୟବସ୍ଥା କରିବେ । ସେ ଦରଖାସ୍ତରେ 
ତାରାଶଙ୍କର, ପ୍ରେମେନ୍ଦ୍ର ମିତ୍ରର ଅନ୍ନଦାଶଙ୍କର ରାୟ ମଧ୍ଯ ଆମ ସହିତ ଦସ୍ତଖତ କରିବେ | 


ଜୁନ୍‌ ମାସ ଶେଷ ବା ଜୁଲାଇ ମାସ ପ୍ରଥମ ସପ୍ତାହରେ ଏ ସେମିନାର ନ ହେଲେ 
କଲିକତାରେ ମୁହଁ ଦେଖାଇ ହେବନାହିଁ । କୈଳାସ ( ସ୍ର୍ଗତ କୈଳାସ ଲେଙ୍କା) ଜମା ଫ୍ରି 
ନୁହେଁ ¬ ଏଇ ଦିନୂ ଏଭଳି ସଂସାରୀ ହେଲେ ଚଳିବ କିପରି ? ଆମେ ତା ବୟସରେ 
ଚାରି-ଦୌଡ଼ି-କଟା ଥଲୁ । ସେ ଯାହାହେଉ ଆପଣ ଶୀଘ୍ର ୧୬.୫ରେ କଟକ ଆସନ୍ତୁ | 
ଆପଣ ଦୂଇ ତିନି ଦିନ ରହି ସବୁ କିଛି ବ୍ୟବସ୍ଥା କରିଯାନତୁ | × × × ମୁଁ କେବଳ ଏକ ଲିଙ୍କ 
ମତ୍ର । ମୋ କାମ ମୁଁ କରିଛି । ଯୋଗାଯୋଗ କରାଇ ଦେଇଛି | ମାତ୍ର ଯେପରି ଦେଖାଯାଉଚି 
ସମସ୍ତେ ମୋତେ ହିଁ ପ୍ରଶ୍ନ ଉପରେ ପ୍ରଶ୍ନ ପଚାରି ଅସ୍ତବ୍ୟସ୍ତ କରୁଛନ୍ତି | × × × ମୁଁ କାଲି 
କଟକ ଫେରିବି । ଆପଣ ସବୁକାମ ଛାଡ଼ି କଟକ ଆସନ୍ତୁ । ଆଶା, ଭଲ ଅଛନ୍ତି | 


ନମସ୍କାରାଂତେ 
ସଚି ରାଉତରାୟ 


ଅବଶ୍ୟ ଆମର ପରିକଳିତ ଏଭଳି ଏକ ବଡ଼ ଧରଣର ସାହିତ୍ୟ ସେମିନାର ଆର୍ଥିକ 
ସଂକଟ ଓ ଅନ୍ୟାନ୍ୟ କେତେକ କାରଣ ଯୋଗୁଁ ହୋଇପାରିନଥୁଲା, କିନୁ ଏଥୁପାଇଁ 
ସଚ୍ଟିବାବୁ କେତେ ଆଗ୍ରହୀ ଥଲେ ଉଲ୍ଲିଖିତ ପତ୍ରରୁ ଜଣାପଡ଼େ । 


୧୯୭୭ରେ ଦେଶରୁ ଇମାର୍ଜେନ୍ତି ଉଠିବା ପରେ ଯେଉଁ ନିର୍ବାଚନ ହେଲା, 
ସେଥରେ ଜିତି ଶ୍ରୀଯୁକ୍ତ ନୀଳମଣି ରାଉତରାୟ ଓଡ଼ିଶାର ମୁଖ୍ୟମନ୍ତ୍ରୀ ହେଲେ ଏବଂ ସେ 
ସଚ୍ଚିବାବୁଙ୍କୁ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ଏବଂ ଅଧ୍ୟାପକ ରାଜକିଶୋର ରାୟଙ୍କୁ 
ଉପସଭାପତି ଭାବେ ମନୋନୀତ କଲେ । ତା ପୂର୍ବରୁ କିଛି ବର୍ଷ ଧରି ମନ୍ତ୍ରୀମାନେ ହିଁ 
ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ପଦ ଅଳଂକୃତ କରୁଥିଲେ | ସଚ୍ଟିବାବୁ ଏକାଡ଼େମୀର 
ସଭାପତି ଥିଲାବେଳେ ମୁଁ ଥଲି ଏହାର ସଦସ୍ଯ । ତେଣୁ ତାଙ୍କ ନିକଟତର ହେବାର 
ଆହୁରି ସୁଯୋଗ ମିଳିଥଲା । ସେହି ସମୟରେ ୧୯୮୦ ମସିହାରେ ବ୍ୟାସକବି 
ଫକୀରମୋହନଙ୍କ ଜୟନ୍ତୀ ଉତ୍ସବକୁ ଫକୀରମୋହନ ସାହିତ୍ୟ ପରିଷଦର ସଭାପତି ଭାବରେ 


i ୯¢୩॥ 


Digitized by srujanika@gmail.com 


ସ୍ମୃତିର ଚିତ୍ରପଟ 


CC 


ମୁଁ ତାଙ୍କୁ ଓ ଉପସଭାପତି ରାଜକିଶୋର ରାୟଙ୍କୁ ଅତିଥ ଭାବରେ ନିମନ୍ତ୍ରଣ କରିଥୁଲି | 
ସେହି ଦିନ ଠାରୁ ପ୍ରତିବର୍ଷ ଓଡ଼ିଶା ସାହିତ୍ୟ ଏକାଡ଼େମୀ ବାଲେଶ୍ବରର ଶାନ୍ତିକାନନ ଠାରେ 
ମକର ସଂକ୍ରାନ୍ତି ଦିନ ଫକୀର ମୋହନ ସାହିତ୍ୟ ପରିଷଦର ସହଯୋଗରେ ଫକୀରମୋହନ 
ଜୟନ୍ତୀ ଉତ୍ସବ ପାଳନ କରି ଆସୁଛି । ସଚ୍ଚିବାବୁ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି 
ଥଲାବେଳେ ଓଡ଼ିଶାର ଦୁଃସ୍ଥ ସାହିତ୍ୟକମାନଙ୍କୁ ମାସିକ ଭତ୍ତା ଦେବା ପାଇଁ ସରକାରଙ୍କୁ 
ଲେଖିଥିଲେ । ମୋର ଯାହା ମନେପଡୁଛି, ଏଥପାଇଁ ଏକାଡ଼େମୀର ସାଧାରଣ ପରିଷଦରେ 
ଏକ ସର୍ବସମ୍ମତ ପ୍ରସ୍ତାବ ମଧ୍ଯ ଗୃହୀତ ହୋଇଥୁଲା । ଓଡ଼ିଶା ସରକାର ଏହାକୁ ଗ୍ରହଣ କରି 
ସେହିଦିନ ଠାରୁ ଦୁଃସ୍ଥ ସାହିତ୍ଯକମାନଙ୍କ ମାସିକ ଭତ୍ତା ଦେଇ ଆସୁଛନ୍ତି । କେବଳ 
ଲେଖକମାନେ ନୁହଁନ୍ତି, ଶିଳୀ, କଳାକାର, ସଂଗୀତଜ୍ଞ ଓ କ୍ରୀଡ଼ାବିତ୍‌ମାନେ ମଧ୍ଯ ଏହି ଭତ୍ତା 
ବା ପେନ୍‌ସନ୍‌ ପାଇ ଉପକୃତ ହେଉଛନ୍ତି । ଏହା ସଚ୍ଚିବାବୁଙ୍କ ଉଦ୍ୟମର ଏକ ବଢ଼ 
ଅବଦାନ । 


ବନ୍ଧୁ ମନୋଜ ବାବୁ ପଣ୍ଡିଚେରୀ ଚାଲି ଗଲାପରେ ଦିଗନ୍ତ” ସାହିତ୍ଯପତ୍ରର 
ସଂପାଦନା ଓ ପ୍ରକାଶନ ଭାର ସଳଚ୍ିବାବୁଙ୍କୁ ଅର୍ପଣ କରିଥଲେ | ଅବଶ୍ୟ ଏଥପାଇଁ ସଚ୍ଚିବାବୁ 
ଆଗ୍ରହ ପ୍ରକାଶ କରିଥଲେ । ମାସିକରୁ ଏହା ଦ୍ବିମାସିକ ଏବଂ ପରେ ତ୍ରୈମାସିକ ମଧ୍ଯ 
ହୋଇଥଲା | କିନ୍ତୁ ମନୋଜ ଦାସଙ୍କ ସଂପାଦିତ “ଦିଗନ୍ତ” ଓ ସଚି ରାଉତରାୟଙ୍କ ସଂପାଦିତ 
“ଦିଗନ୍ତ” ଭିତରେ ଏକ ବିରାଟ ପାର୍ଥକ୍ୟ ଯେ କେହି ଲକ୍ଷ୍ୟ କରିପାରିବେ । ସଚ୍ଚିବାବୁ 
“ ଦିଗନ୍ତ”ରେ ମୁଖ୍ୟତଃ ଆଧୁନିକ କବିତା ଓ ଆଲୋଚନା-ସମାଲୋଚନାଂ-ପ୍ରବନ୍ଧ ଉପରେ 
ଅଧକ ଗୁରୁତ୍ଵ ଦେଇଥଲେ । “ଦିଗନ୍ତଂର ବର୍ଷ ପୂର୍ଭି ସମ୍ଭାଦକୀୟରେ ସେ ଘୋଷଣା 
କରିଥଲେ - ଦିଗନ୍ତ ପ୍ରତିଷ୍ଠା କରିବାକୁ ଚାହେଁ ନୂତନ ଚେତନାର ମାନଚିତ୍ର କେବଳ 
ଭାବ ସିଂଚିତ ମନ୍ତ୍ରବାକ୍ୟରେ ନୁହେଁ, ବଳିଷ୍ଠ ଯୁକ୍ତି ଓ ବୈଜ୍ଞାନିକ ଭିଭିଭୂମି ଉପରେ ।” 
ତ୍ରୈମାସିକ “ଦିଗନ୍ତ "ର ଆକାର ଡ଼ିମାଇ ଆଠପୂଷ୍ଠିଆରେ ପରିଣତ ହୋଇଥଲା ¦ ଗୋଟିଏ 
ସଂଖ୍ୟା ଆଧୁନିକ କବିତା ବିଶେଷାଙ୍କ ରୂପେ ପ୍ରକାଶ ପାଇଥଲା | ଏଜେଣ୍ଟମାନଙ୍କ ଉପରେ 
ତାଙ୍କର ଭରସା ନ ଥବାରୁ ବାଲେଶ୍ଵରରେ ବିକ୍ରି ପାଇଁ ସେ ମୋ ପାଖକୁ ପତ୍ରିକା 
ପଠାଉଥଲେ । ଦିଗନ୍ତ”ର ପ୍ରଚ୍ଥଦରେ ସେ ଅନ୍ୟ କୌଣସି ଚିତ୍ର ନ ଦେଇ ବିଖ୍ଯାତ 
ଚିତ୍ରକରମାନଙ୍କର ଗୋଟିଏ ଗୋଟିଏ ଆଧୁନିକ ଏବସଷ୍ଟେକ୍ଟ ଚିତ୍ର ପ୍ରତି ସଂଖ୍ୟାରେ ପ୍ରକାଶ 
କରୁଥିଲେ ! ଏହା ତାଙ୍କ କଳାମୂକ ରୁଚିର ନିଦର୍ଶନ । 


ମିଶନ ରୋଡ଼ରେ ନିଜ ଘର କରି ସେଠାକୁ ଉଠିଗଲା ପରେ, ମୁଁ ଅନେକ ଥର 
ସେଠାକୁ ଯାଇ ତାଙ୍କୁ ଦେଖା କରିଛି । ମୋ ପାଖରେ ସେ ବହୁବାର ପ୍ରକାଶକମାନଙ୍କ 

ବରୋଧରେ ବିଷୋଦ୍‌ଗାର କରିଛନ୍ତି, ନିଜର ଅସନ୍ତୋଷ ପ୍ରକାଶ କରିଛନ୍ତି । ସେ 
ଶେଷବେଳକୁ ସେମାନଙ୍କ ଉପରେ ଭରସା ନ ରଖି ନିଜେ ‘ଦିଗନ୍ତ ପ୍ରକାଶନୀ” ପକ୍ଷରୁ 
ନିଜର କେତେକ ଗଳ, କବିତା ଓ ଆଲୋଚନା ଗ୍ରନ୍ମ ପ୍ରକାଶ କରିଥଲେ | କିନ୍ତୁ ଏହାର 
ପ୍ରସାରଣ ଆଦୌ ସହଜସାଧ୍ଯ ନଥୁଲା ତାଙ୍କ ପକ୍ଷରେ | ଥରେ ମୁଁ ତାଙ୍କୁ ଦେଖା କରିବାକୁ 
ଯିବାରୁ, ସେ ତାଙ୍କର ସଦ୍ଯ ପ୍ରକାଶିତ “ମାଙ୍କଡ଼ ଓ ଅନ୍ୟାନ୍ୟ ଗଳ” ସଂକଳନ ସମେତ 
କେତୋଟି କବିତା ଗ୍ରନ୍ଧରୁ କିଛି ଆମ ` ଗ୍ରନ୍ନଭାରତୀ”ବହି ଦୋକାନରେ ବିକ୍ରି ପାଇଁ 
ଦେଲେ । ବହିଗୁଡ଼ିକର ପ୍ରଚୁଦ ଓ ବନ୍ଧାଇ ଆଦୌ ଆକର୍ଷଣୀୟ ନଥଲା | ତଥାପି ସଚ୍ଚିବାବୁଙ୍କ 
ସୁନାମକୁ ଭିତ୍ତିକରି ସେସବୁ ବିକ୍ରି ହେବା ପରେ ମୁଁ କଟକ ଯାଇ ତାଙ୍କ ପ୍ରାପ୍ୟ ଟଙ୍କା 
ଦେବାରୁ ସେ ଖୁବ୍‌ ଖୁସି ହୋଇଗଲେ । ମୋତେ ବସିବାକୁ କହି ଘର ଭିତରକୁ ଯାଇ 
ଗୋଟାଏ ପ୍ଲେଟରେ କିଛି ଜଳଖିଆ ନିଜ ହାତରେ ଆଣି ଖାଇବାକୁ ଦେଲେ । ମୁଁ ବିସ୍ମିତ 
ହୋଇ ପଚାରିଲି, “ “ଘରେ ଆଉ କଂଣ କେହି ନାହାନ୍ତି ଯେ ଆପଣ ଏଇ ଥରିଲା 
ହାତରେ ପ୍ଲେଟ ଆଣି ମୋତେ ପରଷୁଛନ୍ତି ୨? ସେ ଗମ୍ଭୀର ହୋଇ ବସି ପଡ଼ିଲେ । ଏହା 
ଅଛ କିଛି ବର୍ଷ ତଳର କଥା | କ୍ରମଶଃ ସେ ବାର୍ଵକ୍ଯ ଜନିତ ଦୁର୍ବଳତା ସହିତ ନିଜର 
ଦୃଷ୍ଟିଶକ୍ତି ସଂପୂର୍ଣ ହରାଇ ବସିଲେ । ନାମ ଓ ପରିଚୟ ଦେଲେ ଯାଇ ସେ ଚିହୁଥଲେ, 
କିନ୍ତୁ ଶେଷ ପର୍ଯନ୍ତ ତାଙ୍କ ସୃତିଶକ୍ତି ଖୁବ୍‌ ପ୍ରଖର ଥଲା, ଯାହା ସଚରାଚର ଏତେ ଅଧୁକ 
ବୟସରେ ଦେଖାଯାଏନା । ଏଇ ତିନି ଚାରି ବର୍ଷ ତଳେ ମୁଁ ତାଙ୍କଠାରୁ ହଠାତ୍‌ ଚିଠିଟିଏ 
ପାଇଲି । ଅବଶ୍ଯ ତାଙ୍କ ସହାୟକ କେହି ଜଣେ ତାଙ୍କ ନିର୍ଦ୍ଦେଶ ମୁତାବକ ତାହା 
ଲେଖିଥିଲେ | ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ପ୍ରକାଶ ପାଉଥବା “ସଚ୍ଚି ରାଉତରାୟ 
ଗ୍ରନ୍ଧାବଳୀ”ରେ ସନ୍ମିବିଷ୍ଠ ହେବା ପାଇଁ ୧୯୩୩ ମସିହାରେ ପ୍ରକାଶିତ ତାଙ୍କ କାବ୍ୟଯ- 
ନାଟିକା  ପର୍ବିମା' ସେ କେଉଁଠି ଖୋଜି ନ ପାଇବାରୁ ମୋର ସାହାଯ୍ୟ ଲୋଡ଼ିଥଲେ | ମୁଁ 
ଯେହେତୁ ବିଗତ ୬୦ ବର୍ଷ ହେଲା ବିଭିନ୍ନ ଓଡ଼ିଆ ପତ୍ରପତ୍ରିକା ଓ ବହି ସଂଗ୍ରହ କରି 
ରଖୁଚି, ସେ କଥା ଜାଣି ଏହି ଅନୁରୋଧ କରିଥୁଲେ | ଯାହାହେଉ ମୁଁ ବହିଟି ଯୋଗାଡ଼ 
କରି ତା'ର ଜେରକ୍ କପି ତାଙ୍କୁ ପଠାଇଥଲି, ଯାହା ଫଳରେ ଗ୍ରନ୍ଥାବଳୀ ( ୧ମ ଖଣ୍ଡ )ଟି 
ସଂପୂର୍ଣ୍ଣ ରୂପେ ପ୍ରକାଶ ପାଇବା ସମ୍ଭବ ହେଲା | ଏଥରେ ସେ ଖୁବ୍‌ ଆନନ୍ଦ ପ୍ରକାଶ 
କରିଥଲେ | 


କଟକର “ ଉତ୍କଳ ସାହିତ୍ୟଂକଳା ପରିଷଦ” ପକ୍ଷରୁ ତା ୨୬.୪. ୨୦୦ ୪ରିଖରେ 
କଟକର “ଶହିଦ ଭବନ” ଠାରେ ଯେଉଁ ବାର୍ଷିକ ଉତ୍ସବ ଅନୁଷ୍ଠିତ ହୋଇଥଲା, ସେଥରେ 
ପରିଷଦ ପକ୍ଷରୁ ମୋତେ “ ଉତ୍କଳଶ୍ରୀ” ସମ୍ମାନରେ ଭୂଷିତ କରାଯାଇଥିଲା | ଏହି ଉତ୍ସବରେ 


i ୯୫॥ 

ମୁଖ୍ୟ ଅତିଥ ଭାବେ ସଚ୍ଟିବାବୁ ଯୋଗ ଦେଇଥୁଲେ । ମୁଁ ତାଙ୍କ ହାତରୁ ସମ୍ମାନ ସୂଚକ 
ମାନପତ୍ର ଓ ଅଙ୍ଗବସ୍ତ ଗ୍ରହଣ କରି ଧନ୍ୟ ହୋଇଛି । ଏହାର ଅଳ ଦିନ ପରେ ତାଙ୍କର 
ଦେହାନ୍ତ ହୋଇଗଲା । 


ସଚ୍ଚିବାବୁ ଦୀର୍ଘ ଜୀବନ ଭୋଗ କରିଛନ୍ତି ଏବଂ ଏହି ଜୀବନକୁ ସେ ସଂପୂର୍ଣ୍ଣ 
ରୂପେ ବିନିଯୋଗ କରିଛନ୍ତି ସାରସ୍ବତ ସୃଷ୍ଟିରେ । ଶେଷ ପର୍ଯ୍ୟନ୍ତ ଅନେ -ବହୁତେ ସେ 
ସୃଷ୍ଟିଶୀଳ ଥୁଲେ ! ମୃତ୍ୟୁର ଏକବର୍ଷ ପୂର୍ବରୁ ତାଙ୍କର ସର୍ବଶେଷ କବିତା ସଂକଳନ 
* କବିତା- ୨୦୦୩୬’ ପ୍ରକାଶ ପାଇଛି | ୧୯୩୨ରେ “‘ପାଥେୟ”ରୁ ସେ ଓଡ଼ିଆ 
ସାହିତ୍ୟରେ ଯେଉଁ ଦୂର୍ଦମ ଜୟଯାତ୍ରା ଆରମ୍ଭ କରିଥିଲେ ତାହା ବହୁ ପଥ ଅତିକ୍ରମ କରି 
ଦୀର୍ଘ ୭୨ ବର୍ଷ ପରେ ଶେଷ ହେଲା | ଏତେ ଦୀର୍ଘ ବର୍ଷ .ଧରି ସୃଷ୍ଟିଶୀଳ ରହିବା 
ସମସ୍ତଙ୍କ ପକ୍ଷରେ ସମ୍ଭବପର ହୋଇପାରେ ନାହିଁ । ସଚଚିବାବୂଙ୍କ ଜୀବନ ବହୁ ଘଟଣା ଓ 
ଅଘଟଣର ଜୀବନ୍ତ ସାକ୍ଷୀ ¦ ତାଙ୍କ ଜୀବଦ୍ଦଶାରେ ଘଟିଛି- ଅସହଯୋଗ ଆନ୍ଦୋଳନ, 
ଲବଣ ସତ୍ୟାଗ୍ରହ, ୪ ୨ର ଅଗଷ୍ଟ ବିପ୍ଲବ, ଗଡ଼ଜାତ ପ୍ରଜା ଆନ୍ଦୋଳନ, ପ୍ରଳୟଙ୍କରୀ 
ଦ୍ଵିତୀୟ ବିଶ୍ଵ ମହାସମର, ଭାରତ ବିଭାଜନ, ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ, ସାଂପ୍ରଦାୟିକ 
ଦଙ୍ଗା, ଭାରତର ସ୍ଵାଧୀନତା ଲାଉ, ଗାନ୍ଧିଜୀଙ୍କୁ ହତ୍ଯା, ହିରୋସୀମା ଓ ନାଗାସାକି 
ଉପରେ ଆମେରିକାର ପ୍ରଥମ ପରମାଣୁ ଅସ୍ତ ପ୍ରୟୋଗ, ଭିଏତ୍ନାମ ଯୁଦ୍ଧ, ଭାରତ- 
ପାକିସ୍ଥାନ ଯୁଦ୍ଧ, ଇରାକ ଯୁଦ୍ଧ, ବାଙ୍ଗାଦେଶ ଗଠନ, ଓଡ଼ିଶାରେ ପ୍ରଳୟଙ୍କରୀ ମହାବାତ୍ୟା, 
ସୀମା ଆନ୍ଦୋଳନ ଏମିତି କେତେକେତେ ଘଟଣା ।! ଏସବୁ ଘଟଣା ଘଟିଯାଇଛି, କିନୁ 
କେତେଜଣ ଓଡ଼ିଆ କବି ଓ ଲେଖକଙ୍କ ସାହିତ୍ୟ କୃତିରେ ଏସବୁ କଳାମ୍ମକ ଜୀବନ୍ତ 
ଦଲିଲ ହୋଇ ରହିଛି ? ବ୍ୟକ୍ତିବାଦୀ ଓ ଭାବବାଦୀ ଅନେକ ସ୍ଵଷ୍ଟା ଏସବୁକୁ ଆଖି 
ବୁଜିଦେଇ “କଳା ପାଇଁ କଳା” ସୃଷ୍ଟିରେ ନିମଗ୍ନ ଥଲାବେଳେ, ସଚ୍ଚିବାବୁଙ୍କ ଭଳି 
ମହାନ୍‌ ସ୍ରଷ୍ଟାଙ୍କ କଲମରେ କିନ୍ଧୁ ଏହି ଘଟଣାମାନଙ୍କର ଛାପ ରହିଯାଇଛି କାଳକାଳ 
ପାଇଁ | ସେ ଆମ ସମୟର ସବୁଠାରୁ ଅଧକ ସମାଜ ସଚେତନ ମହାନ୍‌ କବି, ଯାହାଙ୍କର 
ପଟାନ୍ତର ନାହିଁ । ସେଇଥୁପାଇଁ ତ ସେ ଏକଦା ତିର୍ଯ୍ୟକ ଦୃଷ୍ି ହାଣି କହିଥିଲେ, ' ଆମେ 
ଖାଲି ନକଲି ସନ୍ତାନ / ଜାଣୁନାଇଁ ଜମା କରି ପାନ / ମୃଭିକାର ସ୍ତନ |/ ତଥାପି କବିତା 
ଲେଖୁ ଅଜାଣତେ ବରାଦେ ଅନ୍ୟର / ଯେଉଁପରି ପଞ୍ଜୁରିର ଶୁକ | କହିବି କବିତା କିଆଁ 
/ ତାହା ଖାଲି କବିତ୍ବର ଶୁଳ୍କ / ନିଶୁର ଜିଜିଆ । ” (ଶ୍ରୀ ଚିନ୍ତାମଣି ମହାନ୍ତି) ଯେଉଁ 
କବି ମୃଭିକାର ସ୍ତନ ପାନକରି ଜାଣେନାଇଁ, ସେ କେବଳ ଆକାଶୀ କଳ୍ପନାରେ ହିଁ 
ଭାସେ, ଆଉ ତା'ର କବିତା ହିଁ ହୁଏ ଆକାଶୀ ଫୁଲ ! ସେ ଥଲେ କିନୁ ଉଭୟ ପୂଥିବୀ 

ଓ ଆକାଶର କବି, ତେଣୁ ସେ କହିଛନ୍ତି - “ମୁଁ କବି ଧରିତ୍ରୀର, ମାଟିର, ମଣଷର ତଥା 
1 ଗାଇବା ମୋ ଧର୍ମ ମଣେ ଏ ପୃଥିବୀ, ଏ ଆକାଶ କଥା ।” ସେଥପାଇଁ ତାଙ୍କ କବିତା 
କେବଳ କବିତା ବା କାବ୍ୟ ନୁହେଁ, ତାହା “ଏକ ଆବିଷ୍କାର' ନିଜର ଏକ ଆକୁଳ 
ସଂଧାନ?”, ଯାହା ସେ ସାରା ଜୀବନ ଧରି କରିଛନ୍ତି । ଆବିଷ୍ଠାରର ଏହି ବ୍ୟାକୁଳତା ଓ 
ଆକୁଳ ସନ୍ଧାନ ଭିତରେ ଜୀବନକୁ, ସମାଜକୁ ଓ ମଣିଷକୁ ସେ ନୂଆନୂଆ ଭାବରେ 
ଦେଖିଛନ୍ତି । ତାଙ୍କ ସୃଷ୍ଟିର ଆମ୍ବିକ ବିଭବର ବିଭିନ୍ନତା ସହିତ ଆଂଗିକ ବା ଶୈଳୀଗତ 
ବୈଚିତ୍ର୍ୟ ମଧ୍ଯ ପରିଲକ୍ଷିତ ହୋଇଛି ବିଭିନ୍ନ ପର୍ଯ୍ୟାୟରେ । ସେ ଉଭୟ ଓଡ଼ିଆ ପ୍ରଗତିବାଦୀ 
ଓ ପ୍ରୟୋଗବାଦୀ କାବ୍ୟଧାରାର ମହାନ୍‌ ଭଗୀରଥ, ଆଧୁନିକ ଚିନ୍ତାଂଚେତନାର ଆବାହକ 
ଓ ପ୍ରବର୍ଭକ | ସାହିତ୍ୟର ଯେଉଁ ବିଭାଗରେ ସେ ହାତ ଦେଇଛନ୍ତି, ତାକୁ ସ୍ଵର୍ଣ୍ଣରେଣୁରେ 
ପରିଣତ କରିଛନ୍ତି | ହୀରକଜ୍ୟୋତିରେ ତାହା ଉଦ୍‌୍ଭାସିତ ହୋଇଛି | ଆଧୁନିକ ଓଡ଼ିଆ- 
କାବ୍ୟ ଜଗତର ସେ ମହାମହିମ ଅପ୍ରତିଦ୍ନ୍ଦ୍ରୀ ସମ୍ପାଟ ହେଲେ ମଧ୍ଯ ଗଳ୍ପ, ଉପନ୍ଯାସ, 
ପ୍ରବନ୍ଧ ଆଲୋଚନା, ଆମ୍ବଜୀବନୀ, ଅନୁବାଦ ସବୁ କ୍ଷେତ୍ରରେ ରହିଛି ତାଙ୍କ ସବ୍ୟସାଚୀ 
ନିପୁଣ ହାତର ନିଖୁଣ ସ୍ପର୍ଶ | ‘ମଶାଣିର ଫୁଲଂ ଓ “ହାତ” ଭଳି ଗଛ ଆଜିପର୍ଯ୍ୟନ୍ତ ଖୁବ୍‌ 
କମ୍‌ ଲେଖାଯାଇଛି । ମାତ୍ର ୨ ୨/ ୨୩ବର୍ଷ ବୟସରେ କଲିକତାରେ ଛାତ୍ର ଜୀବନରେ 
ସେ ଲେଖୁଥିବା ଏକମାତ୍ର ଉପନ୍ୟାସ ° ଚିତ୍ରଗ୍ରୀବ” ତା'ର ବିଷୟ-ବିନ୍ୟାସ ଓ ଉପସ୍ଥାପନା 
ଶୈଳୀ ପାଇଁ ଆଜି ପର୍ଯ୍ୟନ୍ତ ଓଡ଼ିଆ ସାହିତ୍ୟରେ ଅନନ୍ୟ ହୋଇ ରହିଛି । ଅନ୍ୟ କିଛି ନ 
ଲେଖି ସଚ୍ଚିବାବୁ ଯଦି ଏକମାତ୍ର ଦୀର୍ଘ କବିତା “ବାଜିରାଉତ” ଲେଖିଥାନ୍ତେ, ତା'ହେଲେ 
ବି ତାଙ୍କୁ ତାଙ୍କ କାବ୍ୟ ସିଂହାସନରୁ କେହି ଗାଦିଚ୍ୟୁତ କରିପାରନ୍ତେ ନାହିଁ ! ଚିରକାଳ 
ସେହି କବିତାର ଅନନ୍ୟ ଆମ୍ମିକ ଆବେଦନ, ଶବ୍ଦବିନ୍ୟାସ ଓ ମୁକ୍ତଛନ୍ଦର ଅଭୁତ ଯାଦୁକରୀ 
ଏବଂ ସଂପୂର୍ଣ୍ଣ ନୂତନ ଚିତ୍ରକଳ ଓ ପ୍ରତୀକର ଅସାମାନ୍ୟ ପ୍ରୟୋଗ, ସର୍ବକାଳର ପାଠକଙ୍କୁ 
ମନ୍ତ୍ରମୁଗ୍ଧ କରୁଥବ | 

ଆଜି ଆମ ଦେଶରେ, ସମାଜରେ, ଜାତି, ଧର୍ମ ଓ ବର୍ଣ୍ଣକୁ ଭିତ୍ତିକରି ତଥାକଥିତ 
ଧର୍ମଧ୍ଵଜୀମାନେ ଯେଉଁ “ ରେରେକାର”ର ଧ୍ବନି ତୋଳୁଛନ୍ତି, ତା ବିରୋଧରେ ମାନବବାଦୀ 
କବି ସଚି ରାଉତରାୟ ଅତି ନିର୍ଭୀକ ସ୍ବରରେ ସେମାନଙ୍କୁ ପ୍ରଶ୍ନ କରିଛନ୍ତିଂ ' ଭୋକିଲାକୁ 
ଭୋକେ ରଖି / ଏ ଯେଉଁ ଧର୍ମ ବିତରଣ / ମଣିଷକୁ ପଛେ ରଖି / ଦେଶ, ଧର୍ମ, ଜାତିର 
ବୟାନ / ଇଏ ସବୁ କାହା ପାଇଁ / ଏସବୁର ଅର୍ଥ କ'ଣ / ତୁମେ କିଆଁ ଦେଉନ ଉତ୍ତର 
?” ସେ ଜାଣିଛନି ଏହାର କୌଣସି ସଫଳ ଉତ୍ତର ସେମାନେ ଦେଇପାରିବେ ନାହିଁ । 
କାରଣ ସେମାନେ ଧର୍ମାନ୍ଧ ସେମାନେ କ୍ଷମତାନ୍ଧ, ଦୃଷ୍ଟିଶକ୍ତି ରହିତ । ତଥାପି ତାଙ୍କର 

ଏହି ଚିରନ୍ତନ ପ୍ରଶ୍ନ ଧର୍ମବକର ପ୍ରଶ୍ନ ଭଳି ସବୁକାଳ ପାଇଁ ନିର୍ମମ ସତ୍ଯ । କିନ୍ତୁ 
ଯୁଧଶ୍ଠିର କାହାନ୍ତି ଯେ ଉତ୍ତର ଦେବେ ? ସବୁ ତ ଅନ୍ଧ ଧୂତରାଷ୍ଟ୍ କ୍ଷମତା ପାଇଁ 
ପାଗଳ ! 


ସେହିପରି ' ଶେଷଯୁଦ୍ଧ ” ରେ ସେ ଯୁଦ୍ଧିଖୋରମାନଙ୍କୁ ଲକ୍ଷ୍ୟ କରି ପ୍ରଶ୍ନ କରିଛନ୍ତି 
= “ କାହିଁକି ଲାଗିବ ଯୁଦ୍ଧ, ଯେଉଁ ଯୁଦ୍ଧ ଜିଣି ହୁଏ ନାହିଁ ? ଜେତା ଓ ବିଜିତ ଯଦି ନ 
ରହିବେ କେହି ?/ ଶାନ୍ତି ଆମ ଲୋଡ଼ା କାହା ପାଇଁ ? / କେ ଭୋଗ କରିବ ମହୀ 
?” (କବିତା - ୨୦୦୩) 


ଆଜି ଆମ ପଳିତ, ଗଳିତ, ପ୍ରଦୂଷିତ ଓ ପର୍ଯ୍ୟୁସିତ ସମାଜ-ବ୍ୟବସ୍ଥାରେ ଅତ୍ୟନ୍ତ 
ବ୍ୟଥୃତ ହୋଇ ଜୀବନଦରଦୀ ସେହି କବି ଲେଖିଛନ୍ତିଂ “ ଯେଉଁଠାରେ ହତ୍ଯା ଏକ 
ଗୁରୁଶିଛ ଆଜି / ନାରୀ ଏକ ପଣ୍ୟ, / ଶିଶୁଚୋରି ଏକ ମୁନାଫା-ଶିକାରୀ କରେ ପେଷା 
/ ଶୋଷଣ ଯେଉଁଠି ପ୍ରଥା / ନବବଧୂ ସବାରୀ ଡ଼ାକ / ପ୍ରତିଧ୍ଵନି ତୋଳେ ଯହିଁ କିଛି 
ଦିନ ପରେ / ଶବବାହକର ରାମନାମେ / (ଯୌତୁକ ନିଆଁରେ ଦରପୋଡ଼ି) / ସେଠି 
ହିଁ ତ ମୃତ୍ୟୁ ଶ୍ରେୟ ମଣିଷପୁତ୍ରର”/ (ସମୟର ପଣବନ୍ଦୀ ମୁହିଁ) । 


କେତେ ବ୍ୟଥିତ ନ ହେଲେ ଜଣେ କବି ଏହା ଲେଖିପାରିବ ! 


ସାମ୍ୟବାଦୀ ଆଦର୍ଶରେ ବିଶ୍ଵାସ କରୁଥିବା କବି ସେହିଭଳି ବ୍ଯଥତ ପ୍ରାଣରେ 
ଖୋଜିଛନ୍ତି ନିଜର ପତାକାକୁ - “ କାହିଁଅଛି ମୋର ପତାକା / ଥିଲା ଯାହା ପୃଥବୀର 
ମାନଦଣ୍ଡ ପରି / ତା ବଦଳେ ଦେଶେ ଏ ନଷ୍ଟନୀଡ଼, ବିରାଟ ଇଗଲ / କଂପାଏ ଆବିଶ୍ୃ 
ପ୍ରାନ୍ତର ଆକାଶ ।” ଏହାରି ଭିତରେ ସାମ୍ଭାଜ୍ୟବାଦୀ ଆମେରିକାର ସର୍ବଗ୍ରାସୀ ଦୃଷ୍ଟିକୁ 
ସେ ‘ଇଗଲ'ର ପ୍ରତୀକ ଭିତରେ ସୂଚାଇ ଦେଇଛନ୍ତି ଅତି ସ୍ପଷ୍ଟ ଭାବରେ। ପୁଣି 
ଦେଶବାସୀଙ୍କ ଆଡ଼କୁ ଅଙ୍ଗୁଳି ନିର୍ଦ୍ଦେଶ କରି କହିଛନ୍ତି “ ଦେଖୁନାହଁ ଏ ଦେଶଟା 
ହେଲାଣି କିପରି ? /ସବୂରି ହାତରେ ଅଛି ଖଣ୍ଡିଏ ଖପରା / ଖାଉଛନ୍ତି ଦେଶଟାକୁ 
ଖଣ୍ଡେଖଣ୍ଡେ ବାଣ୍ଡି / ଖାଇଲେଣି ଥୁଲା ଯାହା ସବୁ କିଛି ଲୁଟି / × × × ବାକି ଅଛି ଖାଲି 
ଯାହା ଖଣ୍ଡେ ସମ୍ବିଧାନ / ସେତକ ଖାଇଲେ ହେବ ଦେଶଟା ଇତିଶ୍ରୀ / × × × ନବେ 
କୋଟି ମଣିଷଙ୍କ ଜୀଅନ୍ତା ଶୃଶାନ !” (ରଥ ଅଟକିଛି) । 


ଏତେ ଅନ୍ତରଙ୍ଗ ଭାବରେ ସାଧାରଣ ମଣିଷ, ଦେଶ, ଜାତି ଓ ପୃଥୁବୀ କଥା 
ଭାବୁଥିବା ଏବଂ ତାକୁ ନିଜ ସୃଷ୍ଟିରେ ଶାଣିତ ଭାଷାରେ ରୂପ ଦେଉଥୁ୍‌ବା ଆଜି କେଉଁ 

ଓଡ଼ିଆ କବି ଅଛି କୁହନ୍ତୁ ତ ? ସେଥୁପାଇଁ ସଚ୍ଚିବାବୁ ଅନନ୍ଯ, ସଚ୍ଟିବାବୁ ମହାନ୍‌ 
କବି ! ଚିର ବିଦାୟ ନେବା ପୂର୍ବରୁ ସେ ନିଖୂଳ ମଣିଷ ଜାତିକୁ ‘ ଶୁଭେଛା” ଜଣାଇ 
କହିଯାଇଛନ୍ତି- “ ଶୁଭେଛା ମୋ ହେଉ ଏକ ନଦୀ / ହସାଉ ତା! ଗ୍ରାମୁ ଗ୍ରାମାନ୍ତର / 
ସହରର ଉପକଣ୍ଠ / ଶୁଭେଛା ମୋ ହେଉ କବିକଂଠ | / ଶୁଭେଛା ମୋ ହେଉ ଏକ 
ମୁକ୍ତିର ସନନ୍ଦ / ସେଥୂରେ ଝଙ୍କୃତ ହେଉ ବଂଚିବାର କ୍ଷୁଧା / ଶୁଭେଛା ପୂରଣ କରୁ 
ଜୀବନର ସମସ୍ତ ଚାହିଦା / ଦୂରକରୁ ତାହା ଦୃନ୍ଦ୍ଟ ଭୟ, ସକଳ ସଂକଟ |” 


ନିଜ ସଂପର୍କରେ ସେ ଲେଖିଛନ୍ତି - ‘ମଧ୍ୟାକାଶେ ମୁଁ ତ ଚନ୍ଦ୍ରବିନ୍ଦୁ /ଲିଭାଇବ 
ମୋତେ କେଉଁପରି ?/ ହଁରେ ମୁଁ ଅଛି, “ ନାହିଁଂରେ ରହିଛି / ଇତିହାସ ମୋତେ 
ତା'ର ଅଙ୍ଗେ ନିଭାଇଛି / × × × ତୁମେ ସବୁ କରୁଥାଅ ଯେତେ ହଙ୍ଟଗୋଳ / ମୋତେ 
ହସ ମାଡ଼େ / ମୁଁ ରହିଛି ମୋ କେନ୍ଦ୍ରରେ / ମୋତେ ସେଠୁ ପାରିବନି କାଢି” ( ଚନ୍ଦ୍ରବିନ୍ଦୁ) 
ପ୍ରକୃତରେ ସଚ୍ଚିବାବୁ ଆଜି. ଓଡ଼ିଆ ସାହିତ୍ଯାକାଶର ଯେଉଁ “ କେନ୍ଦ୍ରବିନ୍ଦୁରେ ରହିଛନ୍ତି 
ସେଠୁ ତାଙ୍କୁ କାଢ଼ି ଦେବା ଆଦୌ ସହଜ କଥା ନୁହେଁ। ସେ ତାଙ୍କ ଆସ୍ଥାନରେ 
ସୁଦୂଢ । ସେ ତାଙ୍କ ସିଂହାସନରେ ଅଟଳ ଓ ଅଚଳ | ତାଙ୍କୁ ଲିଭାଇପାରିବ କିଏ ? 
କାହାର ସେ ଶକ୍ତି ଓ ଦୁଃସାହସ ଅଛି ? 


ପୁଣି ନିଜ ଆମ୍ମଜୀବନୀ “ ଉତ୍ତରକକ୍ଷ”ରେ ତାଙ୍କ ସଷ୍ଟୋକ୍ତି ଓଡ଼ିଆ ସାହିତ୍ୟକୁ 
ଆଧୁନିକ ସାହିତ୍ୟ ସଂଗେ ଖାପ ଖୁଆଇବା ଏବଂ ଆନ୍ତର୍ଜାତିକ ସାହିତ୍ୟର ଯାହା ଭଲ 
ଅଂଶ ତାହାକୁ ଆମ ଜଳବାୟୁରେ ଖାପ ଖୁଆଇ ଯଥାଯଥ ଭାବେ ପ୍ରୟୋଗ କରିବା 
ମୋର ଭୂମିକା ଥଲା | ଏହା ଏକ ଏତିହାସିକ ଆବଶ୍ୟକତା ଥଲା, କାରଣ ଓଡ଼ିଆ 
ସାହିତ୍ୟ ବିଶ୍ଵ ସାହିତ୍ଯର ମହାସ୍ତୋତରୁ ବେଶି ଦିନ ବିଛିନ୍ନ ହୋଇ ରହିନପାରେ । 
X X X 


ମୋ ଭିତରର ଯୋଛ୍ତ ପୁରୁଷଟି ଯେ ସବୁବେଳେ ସଜାଗ ରହିଛି ଓ ରହିବ, 
ଏଥୁରେ ମୋର ବିଶ୍ଵାସ ଧ୍ରବ ଅଟଳ ରହିଛି । ଏହି ବିଶ୍ଵାସର କ୍ଷୁଦ୍ର କଣିକାଟିଏ ନଥଲେ 
ମଣିଷ ଟଳି ପଡ଼ନ୍ତା ! ସିଧା ହୋଇ ଛିଡ଼ା ହୋଇ ପାରନ୍ତା ନାହିଁ । ଏଇ ପ୍ରତ୍ଯୟୟର 
ବେଳାଭୂମିରେ ଛିଡ଼ା ହୋଇ ହି ହିଁ ମଣିଷ ଆକାଶକୁ ଦେଖେ । ଉପଲବ୍ଧି କରେ ଯେ 
ତଳେ ମାଟି, ଉପରେ ଆକାଶ, ମଝିରେ ସେ ଜୀବନର ସତ୍ତା, ହେଉ ପଛେ 
ବୁଦ୍ବୁଦଟିଏ ।” ଏହି ପ୍ରତ୍ୟୟ ଓ ଆମୁବିଶ୍ଵବାସ ନେଇ ସେ ଛିଡ଼ା ହୋଇଥିଲେ ! 
କେବଳ ଛିଡ଼ା ହୋଇନଥିଲେ ଚିର ବିଦାୟ ନେବା ପର୍ଯ୍ୟନ୍ତ ଆଗକୁ ଆଗକୁ ପାଦ 

ପକାଉଥୂଲେ | ନୂଆନୂଆ ରୀତିରେ, ନୂଆନୂଆ ସ୍ମିତିରେ ଅଙ୍କତ ହୋଇଛି ତାଙ୍କର 
ପାଦଚିହ୍ନ । ତାଙ୍କର ସୃଷ୍ଟି ସେଥୁପାଇଁ ବିଚିତ୍ରବର୍ଣ୍ଠା ଓ ବିଚିତ୍ରବୀର୍ଯ୍ୟା । ତଥାକଥତ ଓ 
ଆମ୍ବଘୋଷିତ କୌଣସି କୌଣସି ବିପ୍ଲବୀ କବିଙ୍କ ଭଳି ସୈ Dogmatic ନଥୁଲେ କିମ୍ବା 
ତାଙ୍କ ସୃଷ୍ଟିର ସ୍ଵର ଆରମ୍ଭରୁ ଶେଷ ପର୍ଯ୍ୟନ୍ତ ସେହି ଗୋଟିଏ ସ୍ଵର ଓ ଧ୍ଵନିରେ ଧ୍ବନିତ 
ହେଉନଥିଲା | ସେ ଥଲେ ଚିର ସଂପ୍ରସାରଣଶୀଳ ଓ ଚିର ଗତିଶୀଳ ସ୍ରଷ୍ଟା, ଯାହାଙ୍କ 
ସଜନବେଣୁରେ ଅନୁରଣିତ ହେଉଥଲା ସପ୍ତସ୍ବରର ଝଙ୍କାର ନାନା ରାଗରେ, ନାନା 
ବାଗରେ | 


ଆଜି ସେହି ମହାନ୍‌ ସ୍ରଷ୍ଟା ଲୋକାନ୍ତରିତ | ମହାକବିର ମହାଯାତ୍ରା ହୋଇଯାଇଛି 
ପ୍ରାୟ ନବେ ବର୍ଷର ଇହଲୀଳା ପରେ | ଏ ଜାତିର ସ୍ୃତିପଟରେ ସେ ଚିରକାଳ 
' ମହାସ୍ତି' ହୋଇ ରହିବେ ଆପଣାର ମହାନ ସାରସ୍ବତ ଅବଦାନ ପାଇଁ, ଏ ବିଶ୍ବାସ 
ମନରେ ଆସୁଛି ¦ ଶେଷରେ ସେହି ଯଶସ୍ବୀ, ଯୁଗସ୍ରଷ୍ଟା କବି ସଚି ରାଉତରାୟଙ୍କ 
' ମହାସ୍ତି” କବିତାର କିୟଦଂଶ ଉଦ୍ଧାର କରି ତାଙ୍କ ପ୍ରତି ମୋର ଆନ୍ତରିକ ଶ୍ରଦ୍ଧା 
ନିବେଦନ କରୁଛି- 


* ହେ ମେଘବାହନ ମୃତ୍ୟୁ !/ ନିଷିଦ୍ଧ ପତାକା ହାତେ ଏ ଦେହକୁ କବଳିତ 
କରିବା ଆଗରୁ / ଦେଖାଅ ମୋ ପୂର୍ବାପର / କର ମୋତେ ମହାସ୍ତି / ବିଗତ ଓ 
ଆଗାମୀ ଦିନର / × × × ଖୋଲିଦିଅ ତିନୋଟି ଗବାକ୍ଷ / ଭୂତ , ବର୍ଉମାନ, ଭବିଷ୍ୟତର 
1 କର ମୋତେ ' ମହାସ୍ତି' ସମଗ୍ର ସତ୍ତାର / ମୋତେ କର ମହାକାଳ, ମହାକାଶଚାରୀ 
/ ମହାମେଘବାହନ ହେ ମୂତ୍ୟୁ / ତୁମକୁ ସ୍ବାଗତ / ଯେଣୁ ତୁମେ କର ମୁକ୍ତ କାଳର 
ବନ୍ଧନୁ / ଘେନିଯାଅ କାଳୁ କାଳାନ୍ତର ।” 


ମହାମୂତ୍ୟୁ ତାଙ୍କୁ କାଳର ବନ୍ଧନରୁ ମୁକ୍ତ କରି କାଳାନ୍ତରକୁ ଘେନି ଯାଇଥିଲେ 
ବି ସତ୍‌-ଚିତ୍‌-ଆନନ୍ଦର ସ୍ରଷ୍ଟା ଭାବରେ ସେ ଆମ ପାଖରେ  ମହାସ୍ତି” ହୋଇ ରହିଛନ୍ତି 
ଓ ରହିବେ ମଧ୍ଯ ଅନନ୍ତ କାଳ ପାଇଁ ! ଆ 


(ନବରବି - ପୂଜାବିଶେଷାଙ୍କ- ୨୦୦୪) 

ଆଜକୁ ପ୍ରାୟ ୩୬ ବର୍ଷ ତଳର କଥା | ମୁଁ ରଘୁବାବୁ ଅର୍ଥାତ୍‌ କବି ରଘୁନାଥ 
ଦାସଙ୍କୁ ପ୍ରଥମେ ଦେଖିଲି ବୋଧହୁଏ ୧୯୫ ୧ ମସିହାରେ । ବାଲେଶ୍ଵରର ପ୍ରମୁଖ 
ସାହି ତ୍ୟାନୁଷ୍ଠାନ “ ଫକୀରମୋହନ ସାହିତ୍ୟ ପରିଷଦ” ପକ୍ଷରୁ ସେତେବେଳେ 
ସପ୍ତାହବ୍ୟାପୀ ସାହିତ୍ୟଂସଂଗୀତ ସମ୍ମିଳନୀ ଅନୁଷ୍ଠିତ ହେଉଥାଏ ଫକୀରମୋହନ କଲେଜ 
ହଲରେ | ସେତେବେଳର ବହୁ ପ୍ରତିଷ୍ଠିତ କବି-ଲେଖକ-ସାହିତ୍ୟିକ ଓ ସଂଗୀତଜ୍ଞ ଏହି 
ସମ୍ମିଳନୀରେ ଯୋଗ ଦେଇଥଆନ୍ତି । ମୋର ମନେ ପଡ଼ୁଛି ଗୋଟିଏ ଦିନ ସନ୍ଧ୍ୟାରେ 
“ ଗଣସାହିତ୍ୟ” ସଂପର୍କରେ ଏକ ଆଲୋଚନାଚକ୍ର ଅନୁଷ୍ଠିତ ହେଉଥାଏ |! ସେଥିରେ 
ନିତ୍ୟାନନ୍ଦ ମହାପାତ୍ର ଓ ଅନ୍ୟ କେତେଜଣ ବିଶିଷ୍ଟ ସାହିତ୍ୟକଙ୍କ ସହ ଅନ୍ୟତମ ଆଲୋଚକ 
ଥାନ୍ତି ରଘୁବାବୁ । ସେଦିନ ନିତ୍ୟାନନ୍ଦ ବାବୁଙ୍କ ଆଲୋଚନା ଥଲା ଖୁବ୍‌ ସରସ, କିନ୍ତୁ 
ରଘୁବାବୁଙ୍କ ଆଲୋଚନା ଥଲା ଏକାନ୍ତ ତାତ୍ତିକ ଓ ବିଶ୍ଲେଷଣାମବକ ! ସେ ମାର୍କସ୍‌ବାଦୀ 
ଦୃଷ୍ଟିକୋଣରୁ ଗଣସାହିତ୍ୟର ବ୍ୟାଖ୍ୟା କରି ଯେଉଁ ସାହିତ୍ୟ ' ଗଣ ଙ୍କର ଜୀବନ ଓ ସଂଗ୍ରାମକୁ 
ଗଣଙ୍କ ଭାଷାରେ ରୂପାୟିତ କରେ ଏବଂ ସେମାନଙ୍କୁ ଏକ ଶୋଷଣମୁକ୍ତ, ସୁଖୀ, ସମାଜବାଦୀ 
ରାଷ୍ଟ୍ର ଗଠନରେ ଉଦ୍‌ବୁଦ୍ଧ କରି ଆଗେଇନିଏ ତାହା ହିଁ ପ୍ରକୃତ ଗଣସାହିତ୍ୟ ବୋଲି ମତ 
ଦେଇଥିଲେ | ସେତେବେଳେ ସେ ଥଲେ ଓଡ଼ିଶାରେ ପ୍ରଗତିଶୀଳ ସାହିତ୍ୟ ଆନ୍ଦୋଳନର 
ଅନ୍ୟତମ କର୍ଣ୍ଣଧାର | ବାଲେଶ୍ଵରରେ ବନ୍ଧୁ ମନୋଜବାବୁ (ଦାସ) ଓ ମୁଁ ସେତେବେଳେ 
ଏହି ସାହିତ୍ୟିକ ଆନ୍ଦୋଳନ ଓ ଆଭିମୁଖ୍ୟ ପ୍ରତି ଆଗ୍ରହୀ ଥାଉଁ ଏବଂ ସେହି ଧାରାରେ କିଛି 
କିଛି ଲେଖାଲେଖି କରୁଥାଉଁ । ତେଣୁ ବାଲେଶ୍ଵରରେ ରଘୁବାବୁଙ୍କ ଉପସ୍ଥିତି ତଥା ଗଣସାହିତ୍ୟ 
ସଂପର୍କରେ ତାଙ୍କର ସୁଚିନ୍ତିତ ମତାମତ ମୋତେ ଖୁବ୍‌ ଉଦବୁଦ୍ଧ କରିଥଲା | ତାଙ୍କର 
ପ୍ରତ୍ୟେକ ଲେଖାକୁ ମୁଁ ଖୁବ୍‌ ମନୋଯୋଗ ସହକାରେ ପଢ଼ୁଥଲି ଓ ତାହା ମୋତେ ଖୁବ୍‌ 
ଅନୁପ୍ରାଣିତ କରୁଥଲା । 

ତାଙ୍କୁ ବାଲେଶ୍ଵରରେ ଦେଖିବା ପୂର୍ବରୁ ମୁଁ ତାଙ୍କ କବିତାରେ ଏକ ପ୍ରକାର ସ୍ତାବକ 
ଓ ଭକ୍ତ ପାଲଟି ଯାଇଥୁଲି । ୧୯ ୫ ୧ ମସିହା ମାର୍ଚ୍ଚ ସଂଖ୍ୟା ' ସହକାର”ରେ ' ମୃତ୍ୟୁହୀନ' 
ନାମରେ ପ୍ରକାଶିତ ତାଙ୍କର ଏକ କବିତା ପଢ଼ି ମୁଁ ଏତେ ମୁଗ୍ଧ ଓ ବିହଵଳିତ ହୋର 

ଯାଇଥଲି ଯେ ଆଜି ପର୍ଯ୍ୟନ୍ତ ତାହା ମୋ ହୃଦୟରେ ଲିପିବଦ୍ଧ ହୋଇ ରହିଛି । 
ସେତେବେଳେ “କୋରିଆ!” ଯୁଦ୍ଧ ଚାଲୁଥାଏ । ପ୍ରବଳ ପ୍ରତାପୀ ମାର୍କିନ ସେନାପତି ମ୍ୟାକ୍‌ 
ଆର୍ଥର ତାଙ୍କର ବିଜୟ ଘୋଷଣା କରିଆନ୍ତି କୋରିଆର ଗୋଟିଏ ଛୋଟ ସହର ଉପରେ 
ପାଞ୍ଚଶହ ଟନ୍‌ ବୋମା ପକାଇ ଏବଂ ତାକୁ ଧ୍ଵଂସସ୍ତୁପରେ ପରିଣତ କରି | ଏହି ଧ୍ଵଂସସ୍ତୂପ 
ଭିତରେ ମାଂ ଟିଏ ତିନି ଦିନ ଧରି ଖୋଜିଛି ତାର ଆଦରର ଧନ ଅଲିଅଳ ଶିଶୁକୁ | ଆଶା, 
ସେ ତାକୁ ଫେରି ପାଇବ ସେହିପରି ଜୀବନ୍ତ, ଅକ୍ଷତ ଓ ହସହସ.... ! କିନୁ ତା'ର ସେ 
ଆଶା, ଆଶାରେ ହିଁ ରହିଯାଇଛି । ସବୁ ଚେଷ୍ଠା ବ୍ୟର୍ଥ ହୋଇଛି | ବାସ୍ତବ ଜଗତରେ ନ 
ହେଲେ ବି ସ୍ବପ୍ନରେ ଯେମିତି ସେହି ଶିଶୁଟି ଆସି ତା'ର ମାଂକୁ କହୁଛି | ଏହି ପୃଷ୍ଠଭୂମିରେ 
କବିତାଟିର ଜନ୍ମ । ଏହା ଏପରି ହୁଦୟସ୍ତର୍ଶୀ ଓ ଆବେଗସଞ୍ଚାରୀ ଯେ, ଯେକୌଣସି 
ଦରଦୀ ପାଠକକୁ ମୁଗ୍ଧ କରିବ । ଆଜି ସୁଦ୍ଧା ସେହି କବିତାର ନିମ୍ନ କେତୋଟି ଧାଡ଼ି 
ମୋର ଚିର ଅଭୁଲା ହୋଇ ରହିଛି । 


“ମାଂ” ତୁମେ କାନ୍ଦନା.... | 

ଭଙ୍ଗା ଇଟାର ପାହାଡ଼... 

ଯାରି ଭିତରେ କାହିତ ହଜିଗଲା ମୋ କୂନି ଖେଳନା | 
X X X 


ମୋ ଖେଳନା ମୋତେ ଖୋଜିଦିଅ, 


ମା” ତୁମେତ ଜାଣ, 
ଥଲା ସେ ଖେଳନାମୋର କେତେ ପ୍ରିୟ ! 
X X X 


ଉଡ଼ନ୍ତା ଅସୁର ଭଳି ଝ୍‌ଡ଼ବେଗେ ଆସିଥଲା ଛୁଟି 

ପନ୍‌୍ଝା ପନ୍‌ଝା ବ୍ୟୋମଯାନ, ଚଉଦିଗେ ବୋମା ଉଠେ ଫୁଟି, 
ଆଗେ ପଛେ ସାଇଁ ସାଇଁ ଶାଣଦିଆ ତତଲା ଛିଟିକା 

ମୁଁ କିନୁ ମା” ଡ଼ରିନାହିଁ, ମୋ ହାତେ ଯେ ଜାତୀୟ ପତାକା 

xX X X 


ମା'ତୁମେ କାନ୍ଦନା 

ମୁଁ ମରିନି, ମୁଁ ବଞ୍ଚିଛି, ମିଛ ନୁହେଁ, ଏ ନୂହେଁ ଛଳନା । 
ମୃତବସ୍ଥା ହେ ଜନନୀ ! ମୁଁ ବଞ୍ଚିଛି ତୁମରି ଗର୍ଭରେ 

ମୁଁ ବଞ୍ଚିଛି ମୋ ଦେଶର କୋଟି ପ୍ରାଣେ, ଘରେ ଘରେ ରରେ । 

X xX XxX 
ମୋତେ ତ ଭେଟିବ ତୁମେ ଗ୍ରାମେ ଗ୍ରାମେ ପ୍ରତି ପଥପ୍ରାନ୍ତେ 
ଶ୍ୟାମ ଉପତ୍ୟକା ମଧ୍ଧେ, ଗିରିଶୁଙ୍ଗେ, ଅତଳ ପ୍ରଶାନ୍ତେ | 


ମୁଁ ବଞ୍ଚିଛି ମା” କୋଳେ, ମାଟି ତଳେ ପାହାଡ଼ କନ୍ଦରେ 
ମୁଁ ବଞ୍ଚିଛି ଖେତେ ଖେତେ, ଖଣିଗର୍ଭେ ଦକ୍ଷିଣେ ଉତ୍ତରେ "| 


କ୍ଷୁଦ୍ର ମୋ ପ୍ରାଣରେ ଆଜି ଖେଳିଯାଏ ଅନନ୍ତ ପ୍ରେରଣା 
ସମଗ୍ର କୋରିଆ ଭୂଇଁ ଖୋଜିବି ମୁଁ ହଜିଲା ଖେଳନା । 


ଜଣେ ଜାଣେ ଦିନେ ତାର ଏ ମାଟିରେ କରିବି ମୁଁ ଠାବ 
ଶାନ୍ତିର କପୋତ ଛୁଟେ ଚଞ୍ଚ ପୁଟେ ଘେନିଣ ପ୍ରସ୍ତାବ- 
ପରିପୂର୍ଣ ନୂତନ ଦିନର | 


ନୂତନ ଦିନର ; ନିଶ୍ଚିତ ସୂଚନା ଏଯେ 

ଘନାଇଛି ନିଶାନ୍ତ କଜ୍ବଳ | 

ଏ ନୁହେଁ ସପନ, 

ରକ୍ତାକ୍ତ ଉଷାର କୋଳେ ନବଭାନୁ ଶୁଭ ଉଦୟନ ।” 


ଅଛ କେତେବର୍ଷ ଆଗରୁ ଦ୍ଵିତୀୟ ବିଶ୍ଵମହାସମର ଶେଷ ହୋଇଥାଏ । ଜାପାନର 
ହିରୋସୀମା-ନାଗାସାକି ଉପରେ ଆମେରିକା ପକ୍ଷରୁ ପୃଥିବୀର ପ୍ରଥମ ପରମାଣୁ ବୋମା 
ନିକ୍ଷେପ କରାଯାଇ ଲକ୍ଷ ଲକ୍ଷ ନିରୀହ ଲୋକ୍କଙ୍କୁ ନିର୍ମମ ଭାବରେ ହତ୍ୟା କରାଯାଇଥାଏ ! 
ଏହି ପ୍ରଳୟଙ୍କରୀ, ଧ୍ଵଂସଲୀଳାରେ ବ୍ୟଥୂୃତ ମାନବାମ୍ା ଶାନ୍ତିର ସପକ୍ଷରେ ଦୃଢ ସ୍ଵର 
ଉତ୍ତୋଳନ କରୁଥାଏ | ସାରା ବିଶ୍ବରେ ମୁଣ୍ଡ ଟେକି ଉଠୁଥାଏ ଶାନ୍ତି ଆନ୍ଦୋଳନ | ପ୍ରତ୍ୟେକ 
ଦେଶର ବହୁ ପ୍ରତିଷ୍ଠିତ କବି, ଲେଖକ, ବୈଜ୍ଞାନିକ, ସାମ୍ବାଦିକ, ବୁଵିଜୀବୀ ଓ ସାଧାରଣ 
ଜନତା ଏହି ଆନ୍ଦୋଳନରେ ନିଜକୁ ସାମିଲ କରୁଥାନ୍ତି । ଓଡ଼ିଶାରେ ମଧ୍ଯ ଏହି ଆନ୍ଦୋଳନ 
ଦାନା ବାନ୍ଧୁଥାଏ | ୧୯ ୫ ୧ରେ କଟକରେ ଅନୁଷ୍ଠିତ ହେଲା ଶାନ୍ତି ସମ୍ମିଳନୀ | ସେଥ୍‌ରେ 
ଉଦ୍‌ବୂଦ୍ଧ ହୋଇ କବି ଅନନ୍ତ ପଟ୍ଟନାୟକ ଲେଖିଲେ ଂଶାନ୍ତିଶିଖା', ଶଶି ପଟ୍ଟନାୟକ 
ଲେଖିଲେ “ଆମେ ଶାନ୍ତିଚାହୁଁ', କବି ମନମୋହନ ମିଶ୍ର ଓ ମନୋଜ ଦାସ ଲୈଖିଲେ 
ବହୁଜନ ଚିତ୍ତହାରୀ ଶାନ୍ତି ସଂଗୀତମାନ ! ରଘୁବାବୁ ସେତେବେଳେ ଏହି ଶାନ୍ତି ଆନ୍ଦୋଳନର 
ଥିଲେ ଜଣେ ଅନ୍ୟତମ ମୁଖ୍ଯ ପୁରୋଧା ଓ ପ୍ରବକ୍ଥା । ଏହି ସମୟରେ ରଚିତ ତାଙ୍କର 

ହିରୋସୀମା”, “ଆମେ ଶାନ୍ତି ଚାହୁଁ ', ଏ ମୋର ସନ୍ତକ”, ' କୋରିଆ” ଇତ୍ୟାଦି 
କବିତାମାନ ଆମକୁ ଖୁବ୍‌ ପ୍ରଭାବିତ କରିଥଲା ¦ ସେ କବିତାଗୁଡ଼ିକର ଶକ୍ତଶାଳୀ ଆବେଦନ 
ଆଜି ବି ଅକ୍ଷର୍ଣ । ଯେମିତି - 

“ ମିଳାଇ ନାହିଁତ ଧୂଆ” , ଆମ ଦେହୁଁ ଶୁଖିନି ଘାଉଡ଼ 

ଏବେବିତ। ରାସ୍ତାଘାଟେ ଜମିରହେ ହାଡ଼ କୂଢ଼ କୂଢ଼ 

ମଣିଷର ! ବାରୁଦର ତିକ୍ତଗନ୍ଧ ହୋଇନି ହାଲୁକା ! 

ବହିଲା ଯେ ରକ୍ତଧାର ସମୁଦାୟ ଭେଦିନି ମୃତ୍ତିକା । 

X X X 


ବୋମା ଗାଡ଼ ପୁରିନାହିଁ । ଘୁଞ୍ଚିନାହିଁ ଦୁର୍ଦିନର ଛାଇ 
ମୁଲ୍ତିଲାଗି ଢାଳିଲୁ ଯେ ଲୁହ ଲହୁ କହ ସୁପ୍ତି କାହିଁ ? 
ଯୁଦ୍ଧର ଡ଼ାକରା ପୁଣି ? ଆଉଥରେ ମୂତ୍ୟୁର ଚିଟାଉ ? 

ନା-ନା, ଆମେ ଶାନ୍ତି ଚାହୁଁ ! ! ” 

(ଆମେ ଶାନ୍ତି ଚାହୁଁ) 
କିମ୍ବା 

“ କପୋତୀର ପକ୍ଷ ତଳେ କାଟିଦେଲି ଏ ମୋର ସନ୍ତକ 
ବ୍ୟର୍ଥ ଏହା ହେବ ନାହିଁ, "ନୁହେଁ ଏହା କେବେ ନିରର୍ଥକ 
ନିରର୍ଥକ ନୂହେଁ କେବେ ଜନଗଣ ସମ୍ମିଳିତ ସ୍ଵର 
ଦାବିର ଅସଂଖ୍ୟ ମୁଷ୍ଟି, ଲକ୍ଷ କୋଟି ନୟନର ଜଳ । 


ଏ ଆବାଜ ଛୁଟିଯିବ ଝଡ଼ ପରି ଗ୍ରାମୁଁ ଗ୍ରାମାନ୍ତରେ 

ଏ ଧ୍ଵନି ତୋଳିବ ନିଶ୍ଚେ ପ୍ରତିଧ୍ଵନି ପ୍ରତ୍ୟେକ ଅନ୍ତରେ । 

ରଣାଙ୍ଗନେ ଘାତୁକର କ୍ୁରହସ୍ତ କରିବ ଶିଥଳ 

ମାନବର ରୋଷାନଳେ ଧସିଦେବ ଯୁଦ୍ଧର ଶିବିର | 

X X X 

କୋପଡତ୍ରୀର ପକ୍ଷତଳେ କାଟିଦେଲେ ତେଣୁ ଏ ସନ୍ତକ 

ଜନତାର ମସିଧାରେ ଭାସିଯାଉ ଅସିର କଳଂକ ।” 
(ଏ ମୋର ସନ୍ତକ) 

‘ଅଗଷ୍ଟ ପନ୍ଦର” କବିତାରେ ଯେଉଁ କବି “ଛଦ୍ଧବେଶୀ ଭଣ୍ଡ ପ୍ରତାରକ ' ମାନଙ୍କ 
ଦ୍ଵାରା ମାଗିଆଣି ତଥାକଥିତ ସ୍ଵାଧୀନତାକୁ ସମାଲୋଚନା ଓ ବିଦୂପ କରିବାରେ ମୁଖର 
ହୋଇ ଉଠିଥୂଲେ ସିଏ ପୁଣି ୧୯ ୫ ୧ ମସିହା ବେଳକୁ ସମର ବିକ୍ଷୁବ୍ଧ ପୃଥିବୀର କୋଟି 
କୋଟି ମଣିଷର ଶାନ୍ତି ପାଇଁ ଏହିଭଳି ବ୍ୟାକୁଳ ହୋଇ ଉଠିଲେ | ରଘୁବାବୁ ଏକାଧାରରେ 
ଥିଲେ ସଂଗ୍ରାମ ଓ ଶାନ୍ତିର କବି । 


ମୋର କାବ୍ୟ ସାଧନାର ପ୍ରଥମ ପର୍ବରେ ଯେଉଁ କେତେଜଣ କବିଙ୍କ କବିତା 
ମୋତେ ବିଶେଷ ଭାବେ ମୁଗ୍ଧ ଓ ଅନୁପ୍ରାଣିତ କରିଥଲା ସେମାନଙ୍କ ମଧ୍ଯରେ ରଘୁବାବୁ 
ଥିଲେ ଅନ୍ୟତମ | କିନ୍ତୁ କେତେବେଳେ ତାଙ୍କ ସହିତ ବ୍ଯକ୍ତିଗତ ପରିଚୟ ହେବାର 
ସୌଭାଗ୍ୟ ମୋର ହୋଇ ନଥୁଲା । କେଉଁଠି କେତେବେଳେ କେଉଁ ସଭାସମିତିରେ 
ଯାହା ତାଙ୍କୁ ଦେଖିଥିଲି | ୧୯୫୩ ପରେ ପରେ ପ୍ରାୟ ଦୁଇ ଦଶକ ଧରି ସେ ସାହିତ୍ୟ 
ରାଜ୍ୟରୁ ବିଦାୟ ନେଇ ଏକ ପ୍ରକାର ନୀରବ ହୋଇଗଲେ | ଆଉ ତାଙ୍କ ସହିତ ମିଶିବାର 
ସୁଯୋଗ ନଥୁଲା | ଏହି ଦୀର୍ଘକାଳ ଧରି ସେ ରହିଗଲେ ବିସ୍ୃତିର ଫସିଲ ଭିତରେ ଆବଦ୍ଧ 
ହୋଇ | ଆଜି ଠିକ୍‌ ମନେପଡ଼ୁନି । ବୋଧହୁଏ ୭୨ ମସିହା ହେବ । କୌଣସି ଏକ 
ଅଳସ ଅପରାହ୍ଣରେ କବିବନ୍ଧୁ ରବି ସିଂ, ତରୁଣ କବି ସମରେନ୍ଦ୍ରଦ ନାୟକ ଓ ମୁଁ 
ରାଜାବଗିଚା ଲେବର କଲୋନୀରୁ ଝେଲାସାହି ଗଲୁ ରଘୁବାବୁଙ୍କୁ ଦେଖା କରିବାକୁ । 
ସେତେବେଳେ ରଘୁବାବୁଙ୍କର ସହ ରବିବାବୁଙ୍କର ଖୁବ୍‌ ଘନିଷ୍ଠତା ଥଲା ଏବଂ ସେ 
ରଘୁବାବୁଙ୍କର ସେଯାବତ୍‌ ସମସ୍ତ ପ୍ରକାଶିତ ଓ ଅପ୍ରକାଶିତ କବିତାକୁ ସଂଗ୍ରହ କରି ଏକ 
ସଂକଳନ ପ୍ରକାଶର ଉଦ୍ୟମ କରୁଥାନ୍ତି | ପ୍ରଥମ ସାକ୍ଷାତରେ ରଘୁବାବୁଙ୍କର ଏକାନ୍ତ ଆମ୍ମୀୟ 
ଭାବ ଓ ସ୍ବେହ ମୋତେ ମୁଗ୍ଧ କରିଥଲା | ସେତେବେଳେ ସେ ଶ୍ଵାସରୋଗରେ କଷ୍ଟ 
ପାଉଥାନ୍ତି । ତଥାପି ବହୁ ସମୟ ଧରି ସାହିତ୍ୟ, ରାଜନୀତି, ଦେଶର ତକ୍ାଳୀନ ପରିସ୍ଥିତି 
ସଂପର୍କରେ ଆଲୋଚନା ହେଲା । କିନ୍ତୁ ଲକ୍ଷ୍ଯ କଲି, ସେ ଯେମିତି କେବଳ ଅସାଧ୍ୟ 
ଶ୍ଵାସରୋଗରେ ପୀଡ଼ିତ ନୁହଁନ୍ତି, ସାହିତ୍ୟ-ସଂସ୍କୃତି ଓ ରାଜନୀତି କ୍ଷେତ୍ରରେ କ୍ରମଶଃ ଜମାଟ 
ବାନ୍ଧୁଥବା ଅବକ୍ଷୟୀ ମୂଲ୍ୟବୋଧର ଦୁଃସହ ବୈଦନାରେ ବ୍ଯଥୃତ ଓ ମ୍ରିୟମାଣ । ଏକ 
ପ୍ରକାର ହତାଶା ଓ କିଛି ନ କରିପାରିବାର ଅସମ୍ଭବ ଆମ୍ପଗ୍ଟାନିରେ ଯେ ଯେମିତି ସନ୍ତୁଳିତ 
ହେଉଛନ୍ତି । କିନ୍ଧୁ ମନେହେଲା ଅତି କ୍ଷୀଣ ହେଲେ ବି ହୃଦୟର କେଉଁ ନିର୍ଜନ ଗୋପନ 
କୋଣରେ ଏବେ ମଧ୍ଧ ଧୁକି ଧୂକି ହୋଇ ଜଳୁଛି ତାଙ୍କ ବିପୁବୀ ଚେତନାର ଜ୍ଵଳନ୍ତ ମଶାଲ 
ଏବଂ ସ୍ଵଜନଶୀଳ ପ୍ରଚଶ୍ଡ ପ୍ରତିଭାର ଦୀପ୍ତ ଦୀପଶିଖା । ସେ ଯେମିତି ଅପେକ୍ଷା କରୁଛନ୍ତି 
ସେହି ଦୀପଦାନିରେ ସମ୍ବେଦନଶୀଳ ସମଧର୍ଷଥା ଉତ୍ତରସୂରୀଙ୍କ ସାହଚର୍ଯ୍ୟ ଓ ସହଯୋଗର 

ତୈଳଦାନକ । ସେଦିନ ଆମେ ଫେରି ଆସିଥୁଲୁ ତାଙ୍କ ସହ ଦୀର୍ଘ ସମୟ କଥାବାର୍ଜା 
ପରେ । କିନ୍ତୁ ଶୁଭ ଶୁକ୍ରବାରରେ କବର ମଧ୍ଯରୁ କୃଶବିଦ୍ଧ ଯୀଶୁଙ୍କର ପୁନରୁତ୍ଥାନ ଭଳି 
ଅତୀତର ସମାଧ୍ୂ ଭିତରୁ ସମସ୍ତ ସ୍ମିର୍ଯ୍ୟ ଓ ଜଡ଼ତାର ପାଷାଣ ଫଟାଇ ଅଦୂର ଭବିଷ୍ୟତରେ 
ରଘୁବାବୁଙ୍କ ବିପ୍ଲବୀ କାବ୍ୟ ଚେତନାର ଯେ ପୁନଃ ସରଣ ହେବ ଏ ବିଶ୍ଵାସ ଆମେ 
ହରାଇ ନଥୁଲୁ | ୧୯ ୭୩ରେ ବନ୍ଧୁ ରବି ସିଂଙ୍କ ଉଦ୍ୟମ ଓ ପ୍ରଚେଷ୍ଟାରେ ଜେ. ମହାପାତ୍ର 
ଏଣ୍ଡ କୋ.ଙ୍କ ଦ୍ଵାରା ପ୍ରକାଶିତ ହେଲା “ଅଗଷ୍ଟ ପନ୍ଦର ଓ ଅନ୍ୟାନ୍ୟ କବିତା” । ଯେଉଁ 
ତରୁଣ କବିଦଳ ରଘୁବାବୁଙ୍କ କାବ୍ୟକୃତି ସଂପର୍କରେ ସଚେତନ ନଥିଲେ ସେମାନେ ଏହି 
ସଂକଳନ ପ୍ରକାଶ ଫଳରେ ସେଥୂସହ ପରିଚିତ ହେଲେ । କବି ମଧ୍ଯ ପାଇଲେ ନୂତନ 
ପ୍ରେରଣା । ତାଙ୍କର ବହୁ ଦିନର ସ୍ଥବିର ଲେଖନୀ ପୁଣି ଗତିଶୀଳ ହୋଇ ଉଠିଲା । 
“ଜଟାୟୁ' ଛଦ୍ଧନାମରେ ରଚିତ କବିତାମାନ ବିଭିନ୍ନ ପତ୍ରପତ୍ରିକାରେ ପ୍ରକାଶିତ ହେଲା 
ଏବଂ ୧ ୯୮୩ରେ ସେଗୁଡ଼ିକର ସମ୍ମିଳିତ ରୂପ ‘ ପୁନଶ୍ଚ” ଆମପପ୍ରକାଶ କଲା | 


ପ୍ରଗତିଶୀଳ ସାହିତ୍ୟର ଧାରାକୁ ଅବ୍ୟାହତ ରଖି ତାହାକୁ ଅଧକ ସକ୍ରିୟ କରିବା 
ସଂଗେ ସଂଗେ ଓଡ଼ିଆ ସାହିତ୍ୟରେ ତଥାକଥିତ ଆଧୁନିକତା ନାମରେ ଆସନ ଜମାଉଥିବା 
ଅବୋଧଧ, ବ୍ୟକ୍ତିବାଦୀ ଓ ପ୍ରତିକ୍ରିୟାଶୀଳ ଅପସାହିତ୍ୟର ଗତିରୋଧ କରିବା ଉଦ୍ଦେଶ୍ୟରେ 
ଆମେ ଯେଉଁ “ଗଣମୁକ୍ତି ଲେଖକ ଓ ଶିଳ୍ପୀ ସାମ୍ମୁଖ୍ୟ ଗଠନ କଲୁ ସେଥପ୍ରତି ତାଙ୍କର ଥଲା 
ଅକୁଣ୍ଠ ଆଶୀର୍ବାଦ ଓ ପରିପୂର୍ଣ୍ଣ ସହଯୋଗ | ଆମ ମୁଖପତ୍ର ଅଭିଯାତ୍ରୀଂର ସେ ଥଲେ 
ନିୟମିତ ଲେଖକ । ଜନସାଧାରଣଙ୍କ ସେମାନଙ୍କ ଗଣତାନ୍ତିକ ଅଧ୍ବକାର ସଂପର୍କରେ 
ସଚେତନ କରାଇ ଶାସକ ଶ୍ରେଣୀ ଦ୍ଵାରା ହେଉଥବା ସମସ୍ତ ପ୍ରକାର ଅଗଣତାନ୍ତିକ, 
ଜନବିରୋଧୀ କାର୍ଯ୍ୟର ପ୍ରତିରୋଧ ପାଇଁ ଯେତେବେଳେ ଓଡ଼ିଶାରେ ' ଗଣତାନ୍ତିକ ଅଧ୍ୂକାର 
ସୁରକ୍ଷା ସଂଗଠନ” ଗଠନ କରାଗଲା ସେତେବେଳେ ସେ ହେଲେ ତାର ପ୍ରତିଷ୍ଠାତା ସଭାପତି 
ଏବଂ ମୂତ୍ଯୁ ପର୍ଯ୍ୟନ୍ତ ସେହି ଦାୟିତ୍ବରେ ମଧ୍ଯ ଥୁଲେ ! ଆଜି ଯେତେବେଳେ ଦେଶରକ୍ଷା 
ନାମରେ ଉନ୍ନୟନ ଯୋଜନାରୁ ହଜାର ହଜାର କୋଟି ଟଙ୍କା କାଟି, ସାଧାରଣ ଲୋକଙ୍କୁ 
ନିରନ୍ଧ ବିବସ୍ତ ଓ ଗୁହହୀନ ରଖି ଦେଶର ଅର୍ଥନୀତିକୁ ଶାସକ ଓ ଶୋଷକ ଶ୍ରେଣୀର ସ୍ଵାର୍ଥ 
ପାଇଁ ସାମରିକକରଣ କରାଯାଉଛି ଏବଂ ଏକ ଦିଗରେ ନିରସ୍ତୀକରଣ ଓ ବିଶ୍ଵଶାନ୍ତି ସପକ୍ଷରେ 
କୁମ୍ଭୀର କାନ୍ଦଣା କାନ୍ଦି ଅପରପକ୍ଷରେ କେତେକ ବୃହତ୍‌ ଶକ୍ତିଙ୍କ ହାତର ଖେଳଣା ହୋଇ 
ବାଲିଆପାଳ ଭଳି ଏକ ସମ୍ପଦ୍ଧ ଶସ୍ଯଶ୍ୟାମଳା ଅଞ୍ଚଳକୁ ଧ୍ବଂସ କରି କ୍ଷେପଣାସ୍ତ ଘାଟୀ 
ସ୍ଥାପନ କରିବାର ହୀନ ଓ ଜଘନ୍ଯ ଉଦ୍ୟମ ଚାଲିଛି ସେତେବେଳେ ଏହା ବିରୋଧରେ 
ଗଢ଼ି ଉଠୁଥିବା ଗଣ ଆନ୍ଦୋଳନକୁ ମଦତ ଦେବା ପାଇଁ ଏବଂ ଏହା ସପକ୍ଷରେ ନିଜର 

ସ୍କୃତିର ଚିତ୍ରପଟ 


ନିର୍ଭୀକ ଓ ଦୁର୍ବାର ଲେଖନୀ ଚାଳନା ପାଇଁ ରଘୁବାବୁଙ୍କ ଭଳି ବ୍ୟକ୍ତିଙ୍କର ଅଭାବ ଆମେ 
ମର୍ମେ ମର୍ମେ ଅନୁଭବ କରୁଛୁ । ସେ ଥଲେ ଆଜନ୍ସ ସଂଗ୍ରାମୀ ଚିନ୍ତାରେ ଓ କାର୍ଯ୍ୟରେ । 
ଆଜି ସମାଜରେ ତଥା ବିଭିନ୍ନ ରାଜନୈତିକ ଦଳ ଭିତରେ ସୁବିଧାବାଦର ଦୁର୍ଗ-ପ୍ରାଚୀର 
କ୍ରମଶଃ ଶକ୍ତ ଓ ଦୃଢ ହେଉଛି । ନିଃସ୍ବାର୍ଥପରତା ଓ ସ୍ଵାଧୀନ-ନିର୍ଭୀକ ଚିନ୍ତାଂଚେତନାର 
କ୍ରମଃ ବିଳୟ ଘଟୁଛି । ଦୃଷ୍ଟିକୋଣ ବ୍ଯକ୍ତି ସର୍ବସ୍ବ ବା ଗୋଷ୍ଠୀ ସର୍ବସ୍ବ ହୋଇଯାଉଛି । 
ଉଦାର ମାନବିକ ଦୃଷ୍ଟୀଭଂଗୀ ହୋଇ ଯାଉଛି ସଂକୀର୍ଣ୍ଣ ଓ କ୍ଷୀଣ | ସେଥୁପାଇଁ ରଘୁବାବୁଙ୍କ 
ଭଳି ପ୍ରକୃତ ମଣିଷଟିଏ ହରାଇ ଆମେ ହୋଇଯାଇଛୁଁ ନିଃସ୍ଵ ଓ ଅସହାୟ | ସେ ସବୁଦିନ 
ପାଇଁ ଚାଲିଗଲା ପରେ ବି ମନେ ହେଉଛି ଯେମିତି ଜୀଇ ରହିଛନ୍ତି ଆମ ଭିତରେ, ଆମ 
ସ୍ଵୃତିରେ, ଆମ କୃତିରେ, ଆମ ସ୍ବପ୍ନରେ, ଆମ ସାଧନାରେ । କବିତାର ମୂ୍ଭିମାନ ରୂପ 
ନେଇ, ମହାକାଳକୁ ଅଙଟ୍ଟହାସ କରି ଏକ ଚିରନ୍ତନ ଆଶାବାଦରେ ଧ୍ଵନିତ ଉଦାତ୍ତ କଣ୍ଠରେ 
ସେ ଯେମିତି କହୁଛନ୍ତି- 

“ ମୃତ୍ୟୁ ! ତୁମକୁ ମୁଁ କରେ ଉପହାସ । 

ଏ ଜୀବନ .... ତାହାକୁ ମୁଁ ଭଲପାଏ, 

ତା'ଲାଗି ଭରିଛି ପ୍ରାଣେ ଅଟଳ ବିଶ୍ଵାସ । 


ତା” ଲାଗି ମୁଁ ଆସ୍ତାଳନେ ଉର୍୍୍ଠେ ମୁଠା ହାଣେ, 
କାରଣ, ମୁଁ ଜାଣେ ଜାଣେ- 
ଶ୍ରମ ମୋର, କ୍ଲେଶ ମୋର ନୁହେଁ ଅକାରଣ, 


ବୃଥା କେବେ ହେବାନହିଁ ଲକ୍ଷ କୋଟି ସଂଗ୍ରାମୀଣ ପଣ ! 
ନିଷ୍ରଳ ହେବନି କେବେ ଜନତାର ବିପୁଳ ସାଧନା, 


କୋରଡ଼ା ଓ କାରାଗାର ; ଫାଶିଖୁଣ୍ଟ କଳା ନିର୍ଯାତନା । 

X X X 

ପାଦେ ମୋର ପଡ଼ିରହେ ପଙ୍ଗୁ ପୁଞ୍ଜିବାଦ 

ଦିଗ୍ବଳୟେ ଫୁଟେ ଅନିବାର୍ଯ୍ୟ ସେହି ଯେ ପ୍ରଭାତ- 
ତାହାର ମୁଁ ଅଗ୍ରଦୂତ | 


ଆଲୋକର ଏକାନ୍ତ ସନ୍ଧାନୀ, 
କଣ୍ଡେ ମୋର ବାଜି ଉଠେ ଜୀବନର ବାଣୀ ।। 


॥ ୧୦୭॥ 

ସାମ୍ୟବାଦୀ ଆଦର୍ଶଗୁରୁ ଗୁରୁଚରଣ 


ତା ୧ ୫/ ୫/୯ ୯ରିଖରେ ଲେଖା ଖଣ୍ଡିଏ ଚିଠି ପାଇଥୁଲି ଗୁରୁଚରଣ ଲେଖା ଖଣ୍ତିଏ 
ପାଇଥୁଲି ଗୁରୁତରଣ ପଟ୍ଟନାୟକଙ୍କ ଠାରୁ । ଏହା ପଢ଼ି ମୁଁ ଅଭିଭୂତ ହୋଇଯାଇଥୁଲି 
କାରଣ ଏହି ଚିଠିରେ ସେ ଯେଉଁଭଳି ଭାଷାରେ ମୋତେ ଆନ୍ତରିକ ଅଭିନନ୍ଦନ ' ଶୁଭେଛା 
ଜଣାଇଥଲେ ତାହା ମୋ ପାଇଁ ଥଲା ଅଭାବିତ । 

ଚିଠିଟି ଥଲା ଏହିଭଳି : 

ଶ୍ରଦ୍ଧେୟ କବି ବ୍ରଜ 

ତା ୧୫/୫/୯୯ 

ବହୁ ବହୁ ଧନ୍ଯବାଦ, 'ଝଙ୍କାର”ରେ ତୁମର “ ମନୋହରପୁର' କବିତା ଲାଗି । 
ଆଉ କିଏ କ”ଣ ଲେଖିଛନ୍ତି ମୁଁ ଜାଣିନାହିଁ । ସବୁ ପତ୍ରପତ୍ରିକା ଦେଖିବାର ସୁଯୋଗ 
ମୋର ନାହିଁ । ଯାଂ ହେଉ ତମେ ଓଡ଼ିଶାରେ କବିର ମହତ ରଖିଦେଲ | ମନୋହରପୁର 
ଘଟଣା ଆହୁରି. ନାରକୀୟ | ତାଂ ଯେଉଁ କବିର ହୃଦୟକୁ ସ୍ପର୍ଶ ନକରେ ସିଏ କେଡ଼େ 
ହଢଦୟହୀନ... ଓ ନପୁଂସକ ନୁହେଁ ? ସିଏ କ”ଣ ନିଜର କବି ସୁଲଭ ମହତ୍କୁ ସାଧାରଣ 
ମାନବ ବହିର୍ଭୁତ ସ୍ଵାର୍ଥ ଆଗରେ ବଳି ଦିଏ ନାହିଁ ? 

ଏ ବିଷୟରେ ଆଉ ଯଦି କିଏ ଲେଖିଥାନ୍ତି, ଦୟାକରି ମୋତେ ଜଣାଇବ । 
ତମର .ଲେଖନୀ ସମସ୍ତ ପ୍ରକାର ନାରକୀୟ ଭାବର ଉର୍ନ୍ତରେ ଓଡ଼ିଶାରେ ମାନବତାର 
ସଚେତନ ଜାଗ୍ରତ ପ୍ରହରୀ ହୋଇ ରହିଥାଉ, ଆଉ ଅନ୍ୟମାନଙ୍କ ଲାଗି ପଥ ପ୍ରଦର୍ଶକ 
ହେଉ, ଏହାହିଁ ମୋର କାମନା | ଆନ୍ତରିକ ଧନ୍ୟବାଦ ଓ ଶୁଭେଛା ସହ - ଗୁରୁଚରଣ 
ପଟ୍ଟନାୟକ | 

ଏ ଚିଠିଟି ଭିତରେ ପ୍ରକାଶ ପାଇଛି ଜଣେ ପ୍ରକୃତ ମାନବ ଦରଦୀ ମହାନ୍‌ ବ୍ୟକ୍ତିଙ୍କ 
ହୃଦୟର ଅକୁଣ୍ଡ ଦରଦ ଓ ଜଣେ କନିଷ୍ଠ କବି ପ୍ରତି ଶୁଭାଶିଷ ! 

ଦଶବର୍ଷ ତଳେ ନିଜକୁ ହିନ୍ଦୁଧର୍ମର ରକ୍ଷକ ବୋଲାଉଥୁବା ଜଣେ ଧର୍ମାନ୍ଧ ନୃଶଂସ 
ବ୍ୟକ୍ତି ଦାରା ସିଂହ କେନ୍ଦୁଝରର ' ମନୋହରପୁର! ଗ୍ରାମରେ ରାତିର ଅନ୍ଧକାରରେ ଷ୍ଷେନସ 
ଓ ତାଙ୍କର ଦୂଇ ଘୁମନ୍ତ ଶିଶୁପୁତ୍ରଙ୍କୁ ନିଆଁରେ ଜାନି ଯେଉଁଭଳି ହତ୍ଯା କରିଥିଲେ, ତାହାରି 

ସ୍ଣୃତିର ଚିତ୍ରପଟ 
ପ୍ରତିକ୍ରିୟାରେ ମୁଁ କବିତାଟି ଲେଖିଥଲି ଏବଂ ତାହା “ଝଙ୍କାର”ର ବିଷୁବ ବିଶେଷାଙ୍କରେ 
ପ୍ରକାଶ ପାଇଥୂଲା ! ମୋ ଜାଣିବାରେ ଏଭଳି ଏକ ନାରକୀୟ ଘଟଣା ଘଟିବା ପରେ 
ଓଡ଼ିଶାର କବି - ଲେଖକମାନଙ୍କ ମଧ୍ଯରୁ ଅନ୍ଯ କେହି ପ୍ରତିକ୍ରିୟା ପ୍ରକାଶ କରି ଏହା 
ବିରୋଧରେ ଲେଖିନଥଲେ । ସେତେବେଳେ ଓଡ଼ିଶାରେ ବି.ଜେଡ଼ି.- ବି.ଜେ.ପି.ର 
ମିଳିତ ଶାସନ ଓ କେନ୍ଦ୍ରରେ ବିଜେପି ପରିଚାଳିତ ଏନ୍‌.ଡ଼ି.ଏ.ର ଶାସନ ଚାଲିଥୁଲା ! 
ତେଣୁ ଅନେକେ ନିଜକୁ ନିରାପଦ ଦୂରତ୍ଵରେ ରଖି ନୀରବ ଦର୍ଶକ ସାଜିଥଲେ । ଏହାକୁ 
ଏକ ଧର୍ମୀୟ ପ୍ରତିକ୍ରିୟା ଆଖ୍ୟାଦେଇ, ଖ୍ରୀଷ୍ଟଧର୍ମ ପ୍ରଚାରକଙ୍କ ବିରୋଧରେ ବିଷୋଦ୍ଗାର 
କରିଥଲେ ମଧ୍ଯ କେତେକ । ସତେ ଯେମିତି ଏ ନୃଶଂସ ହତ୍ୟା ଦ୍ଵାରା ସନାତନ ହିନ୍ଦୁଧର୍ମର 
ମହତ୍ତ୍ବ ବଡି ଯାଇଥଲା ! ଯାଂହେଉ ମୋତେ କିନ୍ତୁ ଏହି ଅମାନୁଷିକ ହତ୍ଯାକାଣ୍ଡ 
ଗଭୀରଭାବେ ଆଲୋଡ଼ିତ କରିଥଲା ଏବଂ ତାଂର ଫଳସ୍ବରୂପ ମୋ ବ୍ଯଥୃତ ହୃଦୟର 
ବ୍ୟାକୁଳତା ଶବହ୍ଦରୂପ ନେଇଥୁଲା “ମନୋହରପୁର” କବିତାରେ । ଏହା ପ୍ରକାଶ ପାଇଲା 
ପରେ ମୁଁ ସବୁଠୁଁ ବେଶି ଆମ୍ନସନ୍ତୋଷ ଲାଭ କରିଥିଲି ସେତେବେଳେ, ଯେତେବେଳେ 
ଗୁରୁଚରଣ ବାବୁଙ୍କ ଭଳି ଜଣେ ମହାନ୍‌ ମାନବବାଦୀ ତଥା ସର୍ବହରା ଜନତାର ସାଥୀ 
ମୋତେ ବଧାଇ ଜଣାଇ ଏହି ଚିଠିଟି ଲେଖିଥିଲେ । 

ଦୀର୍ଘ ପଚାଶ ବର୍ଷରୁ ଅଧକ କାଳ ଧରି ମୁଁ ତାଙ୍କ ସାହଚର୍ଯ୍ୟ ଲାଭ କରିଥିଲି | ସେ 
ପାଇଁ ମୁଁ ନିଜକୁ ଗୌରବାନ୍ଧିତ ମନେ କରେ । ତାଙ୍କର ଥଲା ଏକ ତ୍ୟାଗପୂତ ସାଧନାମୟ 
ଜୀବନ, ଯାହା ମୋ ଭଳି ବହୁ ତରୁଣ ଓ ଯୁବକଙ୍କୁ ଏକଦା ଯଥେଷ୍ଟ ପ୍ରଭାବିତ କରିଥଲା 
ଏବଂ ଆମେ ସାମ୍ୟବାଦୀ ଆଦର୍ଶରେ ଅନୁପ୍ରାଣିତ ହୋଇଥୁଲ୍ତୁ । ଆଜିକାଲିର ସୁବିଧାବାଦୀ 
କ୍ଷମତାସର୍ବସ୍ଵ ରାଜନୀତି ଠାରୁ ସେ ଥଲେ ବହୁ ଉର୍ଷ୍ରେ ! ତାଙ୍କର ରାଜନୀତି ଥଲା 
ସାଧାରଣ ଖଟିଖିଆ କୃଷକ, ଶ୍ରମିକ ଓ ସର୍ବହରା ମଣିଷମାନଙ୍କ ସାମାଜିକ ଓ ଅର୍ଥନୈତିକ 
ଉନ୍ନତି ପାଇଁ ସଂଗ୍ରାମର ରାଜନୀତି । ସେଠି ବ୍ୟକ୍ତି - ସ୍ଵାର୍ଥ ଅପେକ୍ଷା ସାମୂହିକ ସ୍ଵାର୍ଥ ହିଁ 
ଥବଲା ମୁଖ୍ୟ କଥା । ଏକ ଶ୍ରେଣୀହୀନ ଓ ଶୋଷଣହୀନ ସମାର ପ୍ରତିଷ୍ଠା ପାଇଁ ଦୀର୍ଘବର୍ଷ 
ତଳେ ସେ ଯେଉଁ ଶପଥ ନେଇ କଲିକତାରୁ ଓଡ଼ିଶାକୁ ଫେରିଥ୍‌ଲେ ଶେଷ ପର୍ଯ୍ଯନ୍ତ 
ସେଥିରୁ ସେ ବିରତ ହୋଇନଥଲେ । ଶେଷନିଃଶ୍ବାସ ପର୍ଯ୍ଯନ୍ତ ଅତ୍ଯନ୍ତ ନିଷ୍ଠାର ସହ 
ନିଃସ୍ଵାର୍ଥପର ଭାବରେ ସେ ନିଜ ଆଦର୍ଶରୁ ବିଚ୍ୟୁତ ନ ହୋଇ କାର୍ଯ୍ୟ କରିଯାଛନ୍ତି । 
ଆଜିର କ୍ଷମତାମତ୍ତ, ଭ୍ରଷ୍ଟାଚାରୀ, ନିର୍ଲଜ ରାଜନୀତିଜ୍ଞଙ୍କ କଳଙ୍କତ ଆସନ ଠାରୁ ସାଥ 
ଗୁରୁଚରଣଙ୍କ ନିଷ୍କଳଙ୍କ ସିଂହାସନ ବହୁ ଉଚ୍ଚରେ । ଏହା କେବଳ ମୋର ଉପଲବ୍ଧ 
ନୁହେଁ, ଯେ କୌଣସି ନିରପେକ୍ଷ ବ୍ୟକ୍ତିଙ୍କ ବିଚାର | 

ଦୂଇ ଭାଇ କବି ଅନନ୍ତ ପଟ୍ଟନାୟକ ଓ ଗୁରୁଚରଣ ପଟ୍ଟନାୟକ ଓଡ଼ିଆ ପ୍ରଗତିଶୀଳ 
ସାହିତ୍ୟ ଓ ସାମ୍ୟବାଦୀ ଆଦର୍ଶକୁ ଜୀବନର ବ୍ରତ କରି ଆମ ଭାଷା-ସାହିତ୍ୟ-ସଂସ୍କୃତି ତଥା 
ଆମର ସାମାଜିକ ଓ ରାଜନୀତିକ ଜୀବନକୁ ଦୀର୍ଘବର୍ଷ ଧରି ଯେଉଁ ଅମୁଲ୍ୟ ଅବଦାନ 
ଦେଇ ଯାଇଛନ୍ତି, ତାହାକୁ ସାଧୀରଣ ଭାବରେ କଳନା କରିବା ଅସମ୍ଭବ । କୌଣସି 
ପ୍ରାପ୍ତିର ଆଶା ନରଖି ସେମାନେ ପ୍ରଜା ଆନ୍ଦୋଳନ ଠାରୁ ସ୍ବାଧୀନତା ସଂଗ୍ରାମ ଓ ନାନା 
ଗଣଆନ୍ଦୋଳନ ଭିତରେ ଦେଇ ଜୀବନକୁ ଉତ୍ସର୍ଗ କରିଥିଲେ ଏ ଦେଶର ଜନତାଙ୍କ ପାଇଁ | 
ସାଥ ଭାଗବତ ଚରଣ ପାଣିଗ୍ରାହୀ ଆମ ମାଟିରେ ଯେଉଁ ମାର୍କ୍ଚବାଦୀ ଆଦର୍ଶର ବୀଜ 
ରୋପଣ କରିଥଲେ, ସାଥ ଗୁରୁଚରଣ ତାହାକୁ ଏକ ମହୀରୁହରେ ପରିଣତ କରିବା ପାଇଁ 
ସାରାଜୀବନ ଚେଷ୍ଟା କରିଛନ୍ତି | ହୁଏତ ଯେଭଳି ସଫଳ ହେବା କଥା ହୋଇପାରି ନାହାନ୍ତି 
ନାନା କାରଣରୁ; କିନ୍ତୁ ତାଙ୍କ ନିଃସ୍ବାର୍ଥପର ଆପ୍ରାଣ ଚେଷ୍ଟାକୁ ଅଙ୍ଗୁଳି ନିର୍ଦ୍ଦେଶ କରିବାର 
ସ୍ତର୍ଧା କାହାରି ନାହିଁ । ଯେଉଁ ବିଶ୍ଵାସ ଓ ଆନ୍ତରିକତା ନେଇ ଓ ନିଜ ଆଦର୍ଶରେ ଅଟକ 
ରଖି ସେ ଶେଷ ନିଃଶ୍ବାସ ତ୍ୟାଗ କରିଥଲେ ତାହା ହିଁ ତାଙ୍କ ମହାନ୍‌ ବ୍ୟକ୍ତିତ୍ଵର ପରିଚାୟକ । 

ଗୁରୁଚରଣ ବାବୁ ଖାଲି ଜଣେ ମାର୍କ୍ବବାଦୀ ରାଜନୀତିଜ୍ଞ ନଥଲେ, ସେ ମଧ୍ଯ ଥଲେ 
ଜଣେ ଚିନ୍ତାନାୟକ ଓ ସାହିତି୍ଯକ । ଅବଶ୍ଯ ତାଙ୍କ ସାହିତ୍ଯକ ଚିନ୍ତାଧାରା ମାର୍କ୍ବବାଦୀ 
ଆଦର୍ଶକୁ ଭିରିକରି ଗଢ଼ି ଉଠିଥିଲା ! ତାଙ୍କ ଜୀବଦଶାରେ ସେ ବହୁ ପୁସ୍ତକ ରଚନା 
କରିଯାଇଛନ୍ତି ନାନା ବିଷୟକୁ ଉପଜୀବ୍ଯ କରି । ରାଜନୀତି, ସମାଜନୀତି, ସାହିତ୍ଯ, 
ସଂସ୍କୃତି, ଦର୍ଶନ, ଧର୍ମ ଇତ୍ୟାଦି ବିଭିନ୍ନ ବିଷୟରେ ତର୍ଜମା ସହ ମାର୍କ୍ବବାଦୀ ଦୃଷ୍ଟିକୋଣରୁ 
ସେ ସବୁକୁ ସେ ବିଶ୍ଲେଷଣ କରିଛନ୍ତି । ସେ ସବୁଥିରେ ଏକ ମାନବବାଦୀ ଉଦାର ଦୃଷ୍ଟିକୋଣ 
ପରିଲକ୍ଷିତ ହୁଏ | “ଧର୍ମ ଓ ରାଜନୀତି ପୁସ୍ତକରେ ସେ ଲେଖିଛନ୍ତି ରାଜନୀତି ସହିତ 
ଧର୍ମକୁ ମିଶାଇଲେ ପରିଣାମ କି ଭୟଙ୍କର ହୁଏ ଭାରତ ତା”ର ଭୁକ୍ତଭୋଗୀ | ଭାରତ ଯଦି 
ଆଜି ଦୂଇଖଣ୍ଡ ହୋଇଛି, ତାହା ହୋଇଛି ସେହି ଧର୍ମଭିଭିରେ, ରାଜନୀତି ସହିତ ଧର୍ମର 
ମିଶ୍ରଣ ହେତୁ ! ତାରି ଆବର୍ଭନ ଭିତରେ ଆମେ ଏ ପର୍ଯ୍ୟନ୍ତ ଘାଣ୍ଟି ହେଉଛୁ |!” ସେଥୂପାଇଁ 
ମୋର “ ମନୋହରପୁର” କବିତା ପଢ଼ି ସେ ମୁଗ୍ଧ ହୋଇ ମୋତେ ଉଲ୍ଲିଖିତ ପତ୍ରଟି ଲେଖି 
ବଧାଇ ଜଣାଇଥଲେ ! ମହତ୍ତର ମାନବଧର୍ମରେ ସାଂପ୍ରଦାୟିକତାର ସ୍ଥାନ ନାହିଁ ବୋଲି 
ସେ ମର୍ମେମର୍ମେ ଉପଲବ୍ଧି କରିଥଲେ । 

ସେହିପରି ଖଣ୍ଡା ଓ କଲମ” ପୁସ୍ତକରେ ସେ ଲେଖିଥୂଲେ “ଏଯାଏ ଏପରି 
କୌଣସି ସମାଜ ନାହିଁ, ଯେଉଁଠି ଖଣ୍ଡା ଓ କଲମ ନାହିଁ ଓ ସେମାନେ ସଂପର୍କହୀନ | 
ଅନ୍ୟଭାଷାରେ ସେ ଦୁହିଁଙ୍କ ଆଶ୍ରୟ ବିନା ମଣିଷ ନିଜ ସଭ୍ୟତା ଗଢ଼ିବାରେ ସମର୍ଥ ନୁହେଁ । 

ସମାଜର ଇତିହାସ, ସେଇ ଖଣ୍ଡା, କଲମର ବିକାଶର କାହାଣୀ । ନିଜେ ସେ ଇତିହାସ 
ହି, ତା'ର ପ୍ରମାଣ ! ଏଠାରେ ସେ ' ଖଣ୍ଡାଂ କୁ ଶାସନର ଓ “କଲମ କୁ ସଂସ୍କୃତିର ପ୍ରତୀକ 
ଭାବେ ଗ୍ରହଣ କରି ନିଜ ଆଲୋଚନାକୁ ଆଗେଇ ନେଇଛନ୍ତି । କିନ୍ତୁ ସ୍ଵୀକାର କରିଛନ୍ତି 
“ ଖଣ୍ଡା ତୁଳନାରେ କଲମ ଶକ୍ତିଶାଳୀ । ତାହା ହିଁ କେବଳ ସମାଜକୁ ନେତୃତ୍ଵ ଦେବାରେ, 
ତା'ର ସକଳ ସମସ୍ୟା ସମାଧାନ କରିବାରେ ସମର୍ଥ । ସମସ୍ତେ ତାଙ୍କୁ ମାନନ୍ତି । ତା” 
ପାଖରେ ନତମସ୍ତକ ହୁଅନ୍ତି । ଖଣ୍ଡାକ୍ଷେତ୍ରରେ ସେସବୁ ଯୁକ୍ତି, ସାକ୍ଷୀ, ପ୍ରମାଣ ନିଷ୍ପୟୋଜନ । 
ଖଣ୍ଡାର ଧର୍ମ ହେଲା ହାଣିବା, କାଟିବା ଓ ମାରିବା | ସେ ଯେତେବେଳେ ତା'ର ଖୋଳଛାଡ଼ି, 
ଦେହ ଝାଡ଼ି, ଲଙ୍ଗଳା ଦେହରେ ଛିଡ଼ା ହୋଇଯାଏ, ତା'ର ସେହି ଚେହେରା ହିଁ ଯଥେଷ୍ଟ | 
ମଣିଷର ମୁହଁ ସ୍ଵତଃ ବନ୍ଦ ହୋଇଯାଏ, ବାକ୍ୟ ସ୍ତୁରେ ନାହିଁ, ସବୁ ଉନ୍ନତ ମସ୍ତକ ଅବନତ 
ହୁଅନ୍ତି । ଏପରିକି ବେଳେବେଳେ କଲମ ନିଜ ନାମ ଭୁଲିଯାଏ, ଖଣ୍ଡା ନାମରେ 
ଭଣିତାକରେ । ତାଂ ଜଣାଇ ଦିଏ ସେହି ଦୁନିଆରେ ସର୍ବଶକ୍ତିମାନ । ସମସ୍ତେ ତା'ର 
ବଶ୍ୟତା ସ୍ଵୀକାର କରନ୍ତି ଏବଂ ସେ ହିଁ କେବଳ ସକଳ ସମସ୍ୟାର ସମାଧାନ କରିବାରେ 
ସମର୍ଥ!” ଏହା କହିବା ସତ୍ତ୍ବେ ବି ସେ ସ୍ଵୀକାର କରିଛନ୍ତି - “ ବିନା କଲମରେ ଲେଖକ 
ନାହିଁ କି, ବିନା ଖଣ୍ଡାରେ ଶାସକ ନାହିଁ । ଗୋଟିଏ ସୃଷ୍ଟିର ପ୍ରଦୀପ ହେଲେ ଅନ୍ୟଟି 
ସଂହାରର ସଙ୍କେତ ।” “ଖଣ୍ଡା ଓ କଲମ, ଏ ଦୁହେଁ ପରସ୍ପର ବିରୋଧୀ ! ଅନ୍ୟତ୍ର 
ଏକତ୍ର, ଏକା ସମାଜରେ ବାସ କରନ୍ତି । ସେମାନଙ୍କ ଦୃନ୍ଦ୍ଧ ଓ ମିଳନକୁ ଧରି ଏପର୍ଯ୍ଯନ୍ତ 
ମଣିଷ ସମାଜର ବିକାଶ | .... ଜଣେ ମଣିଷକୁ ହତ୍ୟା କଲାବେଳେ, ଅନ୍ୟ ଜଣେ ତାକୁ 
ବ୍ୟକ୍ତ କରେ । ତେଣୁ ଯାହା ସମସ୍ତଙ୍କୁ ହତ୍ୟା କରେ ତାକୁ “ଖଣ୍ଡାଂ ଏବଂ ଯାହା ସମସ୍ତଙ୍କୁ 
ବ୍ୟକ୍ତ କରେ ତାକୁ କଲମ ବୋଲି ବିଚାର କରିବାକୁ ହେବ ।” 

ତାଙ୍କରି କଥାର ଖୁଅ ଧରି ବିଚାର କଲେ ଗୁରୁଚରଣ ବାବୁ ଜଣେ ରାଜନୀତିକ 
ବ୍ୟକ୍ତି ଅପେକ୍ଷା ନିଜକୁ ଶେଷ ପର୍ଯ୍ୟନ୍ତ ଜଣେ ସମର୍ଥ ସାରସ୍ବତ ବ୍ୟକ୍ତି ହିସାବରେ ପ୍ରତିଷ୍ଠିତ 
କରିଯାଇଛନ୍ତି। “ ଖଣ୍ଡା? ଅପେକ୍ଷା ' କଲମ”କୁ ସେ ଅଧ୍ବକ ଉଚ୍ଚସ୍ଥାନ ଦେଇଛନ୍ତି । କାରଣ, 
କାର୍ଲମାର୍କ୍ ଓ ଫ୍ରେଡ଼େରିକ ଏଙ୍ଗେଲସଙ୍କ ଭଳି ମହାନ୍‌ ଚିନ୍ତାନାୟକ କଲମ ମୁନରେ 
ଯେଉଁ ତତ୍ତ୍ଵକୁ ରୂପ ଦେଇଥଲେ, ମହାନ୍‌ ଲେନିନ୍‌ ତାହାକୁ ବାସ୍ତବ ରୂପ ଦେଇଥବଲେ | 
ସେହି ତତ୍ତ୍‌ ପୁଣି ସାହିତ୍ଯ ରୂପ ନେଇଥଲା | ମାକ୍ତିମ୍‌ ଗର୍କୀଚ ମାୟକୋଭସ୍କି ଇତ୍ଯାଦି 
ମହାନ୍‌ ଲେଖକମାନଙ୍କ ଅମର ଲେଖନୀରେ । ସେ ଅନୁଭବ କରିଥିଲେ ଏକ ଆଦର୍ଶ, 
ଦର୍ଶନ ଓ ତତ୍ତ୍ବ ବଞ୍ଚିରହେ ମହାନ୍‌ ଲେଖକମାନଙ୍କ ଲେଖନୀମୁନରେ । ତେଣୁ ରାଜନୀତିକ 
ଗୁରୁଚରଣ ନିଜକୁ ରୂପାନ୍ତରିତ କରିଦେଇଥୂଲେ ଲେଖକ ଗୁରୁଚରଣରେ | ସେ ଲେଖିଥିଲେ 


I" ୧୧୧ ॥ 

ସ୍କୃତିର ଚିତ୍ରପଟ 

“ଲହୁଣି ପାଇବା ଲାଗି ମନ୍ଛନର ଆବଶ୍ଯକତା ଭଳି ଯେକୌଣସି ବିଷୟରେ ମର୍ମ୍ରାପ୍ତି 
ପାଇଁ ତା'ର ଆଲୋଚନା ଦରକାର ।” (ଧର୍ମ ଓ ରାଜନୀତି - ପୂ : ଗ:ଭବିଷ୍ୟତର 
ସନ୍ଦେଶ) ସେହି ଆଲୋଚନା ଓ ପ୍ରତ୍ୟାଲୋଚନାରେ ରତ ରହି, ଲେଖନୀରୂପକ ମନ୍ସନ - 
ଦଣ୍ଡରେ ପ୍ରତି ବିଷୟକୁ ମନ୍ନ କରି ଯେଉଁ ସାରାଂଶ ବା ଲହୁଣି ସେ ପାଇଥିଲେ ତାହାକୁ 
ସେ ଲିପିବଦ୍ଧ କରିଯାଇଛନ୍ତି ତାଙ୍କର ନାନା ନିବନ୍ଧରେ, ନାନା ଗ୍ରନ୍ଧରେ । ଓଡ଼ିଆ ଜାତିର 
ଆରାଧ୍ୟ ଗଣ-ଦେବତା ଜଗନ୍ନାଥ ଓ ତାଙ୍କ ସହ ଜଡ଼ିତ ସଂସ୍କୃତି ସଂପର୍କରେ ସଂପୂର୍ଣ ନୂତନ 
ଦୃଷ୍ଟିକୋଣରୁ ଆଲୋଚନା କରି ସେ ଯେଉଁ ଗବେଷଣାମବକ ଦୁଇଟି ଗ୍ରନ୍ଧ - ‘ଜଗତ 
ଦର୍ଶନରେ ଜଗନ୍ନାଥ” ଓ “ ଜଗନ୍ନାଥ ଦର୍ଶନରେ ଜଗତ” ପ୍ରଣୟନ କରିଯାଇଛନ୍ତି, ତାହା 
ତାଙ୍କ ଗଭୀର ମନନଶୀଳତା, ଜିଜ୍ଞାସୁ ମନୋଜବ ଓ ପ୍ରଗାଢ଼ ଅଦଧ୍ୟବସାୟର ଶ୍ରେଷ୍ଠ ପ୍ରମାଣ | 

କ୍ଷମତା ରାଜନୀତି ତାଙ୍କୁ ଆକୃଷ୍ଠ କରିପାରିନଥୁଲା । ତା” ହୋଇଥଲେ ସେ 
ବିଧାୟକ, ସାଂସଦ, ମନ୍ତ୍ରୀ ବା ସେହିଭଳି କୌଣସି ପଦବୀ ପାଇଁ ଲାଳାନୟ୍ିତ 
ହୋଇପାରିନଥାନ୍ତେ । ଏଥୁପାଇଁ ସେ କେବେବି ମନବଳାଇ ନାହାନ୍ତି ବା ପ୍ରଲୋଭିତ 
ହୋଇନାହାନ୍ତି । ଜଣେ ନିଷ୍ଠାପର, ନିଃସ୍ବାର୍ଥପର, ସାମ୍ୟବାଦୀ ଆଦର୍ଶ ପ୍ରତି ସମର୍ପିତ ପ୍ରାଣ 
କର୍ମାଭାବରେ କାମ କରିଯାଇଛନ୍ତି ! ନେତୃତ୍ଵ ମଧ୍ଯ ଦେଇଛନ୍ତି । ଦୀର୍ଘକାଳ ଧରି ସେ 
ଓଡ଼ିଶା କମ୍ୟୁନିଷ୍ଟ ପାର୍ଟି ରାଜ୍ୟ କମିଟିର ସଂପାଦକ ଭାବରେ ସର୍ବହରାର ପତାକାକୁ ଉର୍୍ଧକୁ 
ତୋଳି ଧରିଥିଲେ |! ଭଗବତୀ ପାଣିଗ୍ରାହୀଙ୍କ ପରେ ସେ ହିଁ ଥଲେ କମ୍ୟୁନିଷ୍ଟ ପାର୍ଟିର 
ସର୍ବଜନ ଗ୍ରାହ୍ୟ ଓ ସର୍ବଜନ ମାନ୍ୟନେତା ! ତାଙ୍କ ବିରୋଧରେ କାହାରି କିଛି କହିବାର ମୁଁ 
କେବେ ଶୁଣିନାହିଁ । ନାନା ସଂଗ୍ରାମର ସେ ଥିଲେ ଅନ୍ୟତମ ସାରଥୀ ଓ ରଥୀ | ତାଙ୍କ 
ଜୀବନ ଥଲା ସାଧାରଣ ଜନତା ପାଇଁ ଉତ୍ସର୍ଗୀକୃତ ଏକ ମହାନଯାତ୍ରା । ସେହି ଯତ୍ରା 
ଶେଷ କରି ବର୍ଷେ ତଳେ ସେ ଆମଠାରୁ ଚିର ବିଦାୟ ନେଇଯାଇଥଲେ ବି ମୋର 
ମନେହୁଏ ସେ ଏବେ ବି ଆମ ଭିତରେ ଜିଇ ରହିଛନ୍ତି ତାଙ୍କ ଆଦର୍ଶ ଓ ତାଙ୍କ ସାରସ୍ବତ 
ସୃଷ୍ଟି ଭିତରେ | ଏ ଯାତ୍ରାର ଶେଷ ନାହିଁ । ଅସରନ୍ତି ଏ ଯତ୍ରା । 

ସାଥୁ ଗୁରୁଚରଣ, ଗରୁ ଗୁରୁଚରଣ ମୋ ପାଇଁ ଏକ ଅନିର୍ବାଣ ମହାନ୍‌ ବ୍ୟକ୍ତିତ୍ଵ । 
ସେହି କୋମଳ କିଶୋର ବୟସରୁ ପରିଣତ ବୟସ ଯାଏଁ ମୁଁ ତାଙ୍କୁ ଦେଖି ଆସିଛ, ସାନ୍ଧିଧ 
ଲାଭ କରିଛି । ତାଙ୍କ ମନ୍ତ୍ରରେ ଅଭିମଣ୍ରିତ ହୋଇଛି, ତାଙ୍କ ଲେଖାରେ ମୁଗ୍ଧ ହୋଇଛି ଏହା 
ହିଁ ମୋର ପରମ ସୈଭାଗ୍ୟ । ଆଜି ତାଙ୍କ ଦେହାନ୍ତର ଗୋଟିଏ ବର୍ଷ ପରେ ମୁଁ ତାଙ୍କୁ 
ସ୍ମରଣ କରି ତାଙ୍କ ଅମର ସୃତି ପ୍ରତି ମୋର ଶ୍ରଦ୍ଧା ନିବେଦନ କରିବା ସଂଗେ ସଂଗେ ତାଙ୍କ 
“‘କଲମ”ର ଜୟଗାନ କରୁଛି ¦ 0 


॥ ୧୧୨ ॥ 

ଗଙ୍ଗାଧର ରଥ : ମୋ ସ୍କତିରେ ଓ ଦୃଷ୍ଟିରେ 


୧୯୯୬ ମସିହା ବିଷୁବ ମିଳନର ଶେଷଦିନ । ସଭା ଆରମ୍ଭ ହେବାକୁ ବାକି 
ଅଛି । ସମାବର୍ଭନ ଉତ୍ସବରେ କବି ଲେଖକମାନଙ୍କ ବ୍ଯତୀତ ବହୁ ବିଶିଷ୍ଟ ବ୍ୟକ୍ତିଙ୍କ 
ସମାବେଶ | ମୁଁ ହଲ ବାହାରେ ବୁଲୁଛି, ହଠାତ୍‌ ବିଶିଷ୍ଟ ଗାଳିକା ତଥା ମୋର ବହୁଦିନର 
ବନ୍ଧୁ ଅଧ୍ୟାପିକା ବୀଣାପାଣି ମହାନ୍ତି ଆସି କହିଲେ- “ ଗଙ୍ଗାଧର ରଥ ଡ଼ାକୂଛନ୍ତି, ଭିତରକୁ 
ଆସନ୍ତୁ ।” ଗଙ୍ଗାଧର ବାବୁ ମୋତେ କାହିଁକି ଡ଼ାକିବେ ? କିଛି ବୁଝିପାରିଲି ନାହିଁ । ଯା' 
ହେଉ ବୀଣା ମହାନ୍ତିଙ୍କ ଅନୁରୋଧ କ୍ରମେ ହଲ୍‌ ଭିତରକୁ ଗଲି । ଆଗଧାଡ଼ିରେ 
ଗଙ୍ଗାଧରବାବୁ ବସିଥାନ୍ତି । ଯାଇ, ନମସ୍କାର କରି କହିଲି- “ଆପଣ ମୋତେ 
ଖୋଜୁଥଲେ ?” “ହଁ, ବସନୁ', କହିଲେ ଗଙ୍ଗାଧର ରଥ | ତାଙ୍କ ପାଖରେ ଚେୟାରରେ 
ବସିଲି । ଏଣୁତେଣୁ କିଛି କଥା ପଚାରିଲେ । ଆଉ କ”ଣ ନୂଆ ବହି ପ୍ରକାଶ ପାଇଛି 
ଜାଣିବାକୁ ଚାହିଁଲେ । ତା” ପରେପରେ ସଭା ଆରମ୍ଭ ହୋଇଗଲା । ଶେଷରେ ସେ 
ବର୍ଷର ପୁରସ୍କାର ପାଇଁ ଯୋଗ୍ୟ ବିବେଚିତ ଲେଖକମାନଙ୍କ ପୁରସ୍କାର ଓ ମାନପତ୍ର ପ୍ରଦାନ 
କାମ ବି ସରିଗଲା । ମୁଁ ସେ ବର୍ଷ ' ଜଷ୍ଟିସ୍‌ ହରିହର ମହାପାତ୍ର ସ୍ଲାରକ ପୁରସ୍କାର”ଂରେ 
ସମ୍ମାନିତ ହେଲି | ସଭାପରେ ଆମେ ବାହାରକୁ ଆସିଲୁ । ଗଙ୍ଗାଧର ବାବୁ ତାଙ୍କ କାର୍‌କୁ 
ଯିବା ଆଗରୁ ମୋତେ ନିମନ୍ତ୍ରଣ କରିଗଲେ ସେଦିନ ରାତିରେ ତାଙ୍କ ସହ ନୈଶ ଭୋଜନ 
କରିବାକୁ । ତାଙ୍କର ଉଦ୍ଦେଶ୍ୟ ମୁଁ କିଛି ବୁଝିପାରିଲି ନାହିଁ । ପୂର୍ବରୁ ଛାତ୍ର ଜୀବନରୁ ମୁଁ 
ତାଙ୍କୁ ପ୍ରଥମେ ଜାଣିଥିଲି ଜଣେ କମ୍ୟୁନିଷ୍ଟ ନେତା ଭାବରେ, “ସଂକେତ” ପତ୍ରିକାର 
ସମ୍ପାଦକ ଭାବରେ, ତା'ପରେ ଜଣେ ବିଖ୍ୟାତ ଆଇନଜୀବୀ ଭାବରେ ଏବଂ ଶେଷରେ 
“ଗଙ୍ଗାଧର ରଥ ଫାଉଣ୍ଡେସନ 'ର ପ୍ରତିଷ୍ଠାତା ଭାବରେ | ସିଏ ହୁଏତ ମୋତେ ବି 
ଜାଣିଥୁଲେ | କିନ୍ତୁ ସାକ୍ଷାତରେ ପରିଚୟ କେବେ ହୋଇନଥଲା | ଭାବିଲି, ମୁଁ ସେବର୍ଷ 
ପ୍ରଜାତନ୍ତ୍ର ପ୍ରଚାର ସମିତି ପକ୍ଷରୁ “ଜଷ୍ଟିସ୍‌ ହରିହର ମହାପାତ୍ର ସ୍ମାରକ ପୁରସ୍କାର” ଲାଭ 
କରିଥୁ୍‌ବାରୁ ଗଙ୍ଗାଧର ବାବୁ ହୁଏତ ମୋତେ ଅଭିନନ୍ଦନ ଜଣାଇବା ପାଇଁ ଭୋଜିରେ 
ଆପ୍ୟାୟିତ କରିବାକୁ ନିମନ୍ତ୍ରଣ କରୁଛନ୍ତି । 

ସେଦିନ କବି ଓ ଇଂରାଜୀ ଅଧ୍ୟାପକ ସନତ୍‌ ଦାସ ପଟ୍ଟନାୟକ ଏବଂ ତାଙ୍କର କିଛି 
ଅଧ୍ୟାପକ ବନ୍ଧୁ ଓ ଛାତ୍ର ରେଭେନ୍ଵା କଲେଜର ବଟାନିକାଲ ଗାର୍ଡ଼ନରେ ବିଷୁବ ଆସର 
ଉପଲକ୍ଷେ ଏକ ସାରସ୍ଵତ ବନ୍ଧୁମିଳନ ଓ କବି ସମ୍ମିଳନୀର ଆୟୋଜନ କରି ମୋତେ 
ମୁଖ୍ୟ ଅତିଥ ଭାବରେ ନିମନ୍ତ୍ରଣ କରିଥାନ୍ତି । ସନ୍ଧ୍ୟାରେ ଏକ ପ୍ରାକୃତିକ ଓ ହୃଦ୍ୟ ପରିବେଶରେ 
ଆସର ଅନୁଷ୍ପିତ ହେଲା ! ମୁଁ ସେଠାରୁ ସିଧା ଆସି ଦରଘାବଜାର ନିକଟସ୍ଥ କଟକ 
ଜେଲ୍ରୋଡ଼ରେ ଥବା ଗଙ୍ଗାଧର ବାବୁଙ୍କ ଘରେ ପହଞ୍ଚିଲା ବେଳକୁ ସେ ମୋତେ ଅପେକ୍ଷା 
କରି ରହିଥାନ୍ତି । ମୋ ସାରସ୍ଵତ ଜୀବନର ବନ୍ଧୁ ଯଶସ୍ବିନୀ ଗାଳିକା ବୀଣାପାଣି ମହାନ୍ତି 
ମଧ୍ଯ ଥାନ୍ତି ସେଠାରେ । ଜଣେ ଅନୂଜତୁଲ୍ଯ ସାହିତ୍ଯକ ପ୍ରତି ଗଙ୍ଗାଧର ବାବୁଙ୍କ ଏତେ 
ସ୍ବେହ ଓ ଶ୍ରଦ୍ଧା ଦେଖି ସେଦିନ ମୁଁ ଆମବହରା ହୋଇ ଯାଇଥିଲି । ବୟସ, ଖ୍ୟାତି, ପ୍ରତିଷ୍ଠା 
ଓ ସମ୍ପଵ୍ଧି ସବୁ ଦିଗରୁ ବିଚାର କଲେ ସେ ମୋ ଠାରୁ ଯଥେଷ୍ଟ ଉଚ୍ଚରେ | ତଥାପି ତାଙ୍କର 
ନିବିଡ ଆନ୍ତରିକତା, ମମତା ଓ ସହୁଦୟତା ମୋତେ ମୁଗ୍ଧଂବିଭୋର କରିଦେଲା । ମୁଁ 
ପହଞ୍ଚିଲା ପରେ ଗୋଟିଏ ଟେବୁଲ୍‌ରେ ସେ, ବାଣାପାଣି ମହାନ୍ତି ଓ ମୁଁ ଖାଇବାକୁ ବସିଲୁ । 
ତାଙ୍କର ପତ୍ନୀ ଡ଼ା. ନିରୁପମା ରଥ ଅସୁସ୍ଥତା ସତ୍ତ୍ଵେ ଆମ ପାଖରେ ବସି ଖାଦ୍ୟ ପରିବେଷଣର 
ତଦାରଖ କରୁଥିଲେ । ସେଦିନର ସେହି ଆମ୍ଲୀୟତାପୂର୍ଣ୍ଣ ଆତିଥେୟତାର ଅନବଦ୍ୟ ସୃତି 
ଜୀବନରେ ଭୁଲିପାରିବି ନାହିଁ । ଆସିଲାବେଳେ ସେ ତାଙ୍କ ଲିଖିତ ‘ଭାରତୀୟ ସଂବିଧାନ' 
ସମେତ କେତୋଟି ବହି ନିଜେ ଦସ୍ତଖତ କରି ମୋତେ ଉପହାର ଦେଇଥୁଲେ । ସେ 
ବହିଗୁଡ଼ିକ ଏବେ ମୋ ପ୍ରତିଷ୍ଠିତ ବିଶ୍ଵଂତାରା' ଓଡ଼ିଆ ଗବେଷଣା ଗ୍ରନ୍ଛାଗାରରେ ମୁଁ 
ଯତ୍ନର ସହିତ ସାଇତି ରଖିଛି ସ୍ଟୃତିର ସନ୍ତକ ରୂପେ । 

ଏହି ୧୯୯୬ ମସିହାରେ ସେ “ଗଙ୍ଗାଧର ରଥ ଫାଉଣ୍ଡେସନ”! ପ୍ରତିଷ୍ଠା କରି 
ଜାନୁଆରୀ ସାତ ତାରିଖରେ ପ୍ରଥମ “ସାହିତ୍ୟ ଭାରତୀ” ସମ୍ମାନ ଓ ପୁରସ୍କାର ପ୍ରଦାନ 
କରିଥଲେ ଯଶସ୍ତୀ ସାହିତ୍ୟସ୍ରଷ୍ା ବନ୍ଧୁ ମନୋଜ ଦାସଙ୍କୁ । ପୁରସ୍କାର ସ୍ଵରୂପ ରୌପ୍ଯ 
କୋଣାର୍କ ମନ୍ଦିରର ପ୍ରତିକୃତି ସହ ପଚାଶ ହଜାର ଟଙ୍କା ଦେଇଥିଲେ ଯାହାକୁ ପରବର୍ରୀ 
ବର୍ଷ ଠାରୁ ଏକ ଲକ୍ଷ ଟଙ୍କାକୁ ବୃଦି କରିଥିଲେ ¦ ସେତେବେଳେ ସେ ତାଙ୍କ ପ୍ରାରମ୍ଭିକ 
ବକ୍ତବ୍ୟରେ ଯାହା କହିଥିଲେ, ତାହା ଖୁବ୍‌ ଗୁରୁତ୍ଵପୂର୍ଣ । ଖାଲି ଗୁରୁତ୍ବପୂର୍ଣ ନୁହେଁ, ଗଙ୍ଗାଧର 
ବାବୁଙ୍କୁ ଚିହ୍ନିବାକୁ ହେଲେ ଏହି ବକ୍ତବ୍ଯର ପୁନରୁଲ୍ଲେଖ ନିହାତି “ଆବଶ୍ଯକ । ସେ 
କହିଥୁଲେ “ ୧୯ ୪୮ରୁ ପଚାଶ ମସିହା ମଧ୍ୟରେ ମୋର ତିନି ଚାରିଖଣ୍ଡ ବହି ପ୍ରକାଶିତ 
ହୋଇଥଲା । ସାହିତ୍ଯସେବାକୁ ବୃତ୍ତି ହିସାବରେ ଗ୍ରହଣ କରିବାକୁ ପ୍ରାରମ୍ଭିକ ବ୍ଯବସ୍ଥା 
ମଧ୍ଯ କରିଥୁଲି | କିନଧୁ ବିଧ୍ୂର ବିଧାନ ବିଚିତ୍ର । ଘଟଣାଚକ୍ରରେ ସାହିତ୍ଯ ଛାଡ଼ି ମୁଁ 

ଆଇନଚକ୍ରରେ ବାନ୍ଧି ହୋଇଗଲି । କିଏ ନ ଜାଣେ ଆଇନ ବୃତ୍ତି ଏକ ପରଶ୍ରୀକାତର 
ପ୍ରଣୟିନୀ । ସେ ଅନ୍ୟ କାହାରି ଶିରୀ ସହିପାରେ ନାହିଁ । ଆଇନ କ୍ଷେତ୍ରରେ କଣ 
ସଫଳତା ହାସଲ କରିଛି ଜାଣେନାହିଁ, କିନୁ ହରାଇ ବସିଛି ଏକ କମନୀୟ ସ୍ପର୍ଶକାତର 
ନାରୀର ସାନ୍ଧିଧ । ସେ ହେଲା ସାହିତ୍ୟ । ““* ପ୍ରତି ମୁହୂର୍ରରେ ଅନୁଭବ କରୁଥଲି, 
ସାହିତ୍ୟ ଚର୍ଚ୍ଚା ପ୍ରତି ମୁଁ ଅକ୍ଷମଣୀୟ ଅବହେଳା କରିଛି । ସେହି ଅବହେଳାର ପ୍ରାୟଶ୍ଚିତ 
ଲୋଡ଼ା । ଏହି ପ୍ରକାର ଅନୁଚିନ୍ତାରୁ ଏ ଫାଉଣ୍ଡେସନର ଜନ୍ମ ସାହିତ୍ଯ ସେବା ପାଇଁ 
ମୋର ଏ କ୍ଷୁଦ୍ର ପ୍ରୟାସ ।” 

ତାଙ୍କର ଏହା କ୍ଷୁଦ୍ର ପ୍ରୟାସ ହୋଇପାରେ, କିନ୍ତୁ ତାଙ୍କ ପୂର୍ବରୁ ଏ ରାଜ୍ୟରେ କବି 
ଲେଖକମାନଙ୍କୁ କୌଣସି ଅନୁଷ୍ଠାନର ଏପରିକି ସରକାର ମଧ୍ଯ ଏତେ ଅର୍ଥରାଶି ପୁରସ୍କାର 
ସ୍ପରୂପ ଦେଇନଥଲେ | ସେ ଏକ ଉଦାହରଣ ସୃଷ୍ଟି କଲେ | ଅବଶ୍ୟ ତାଙ୍କ ପରେ ଅନ୍ୟ 
କେହି : କେହି ଅନୁଷ୍ଠାନ ସେମାନଙ୍କ ପୁରସ୍କାର ଅର୍ଥର ପରିମାଣ ବୃଦ୍ଧି କରିଛନ୍ତି, କିନ୍ତୁ 
ବ୍ୟକ୍ତିଗତ ଭାବରେ ଏତେ ବେଶି ଅର୍ଥ ଜଣେ ଓଡ଼ିଆ ସାରସ୍ବତ ସ୍ରଷ୍ଟାଙ୍କ ପୁରସ୍କାର ଦେବାରେ 
ଗଙ୍ଗାଧର ରଥଙ୍କ ଅବଦାନ ପ୍ରଥମ ଅଗ୍ରଗଣ୍ୟ । ଆଜି ପର୍ଯ୍ୟନ୍ତ ଓଡ଼ିଶା ସରକାର ମଧ୍ଯ 
' ଓଡ଼ିଶା ସାହିତ୍ୟ ଏକାଡ଼େମି”ର ସର୍ବୋ୍ଟ ପୁରସ୍କାର “ଅତିବଡ଼ୀ ଜଗନ୍ନାଥ ଦାସ ପୁରସ୍କାର”ର 
ଅର୍ଥରାଶି ୨ ୫ ହଜାରରୁ ବଢ଼ାଇ ୫୦ ହଜାରରେ ସୀମିତ ରଖିଛନ୍ତି, ଯାହା ଅତି କମ୍‌ରେ 
ଏକଲକ୍ଷ ହେବା ନିହାତି ଆବଶ୍ଯକ । ସମସ୍ତଙ୍କ ଭତ୍ତା ବଢୁଛି, ଦରମା ବଢୁଛି, କିନ୍ତୁ 
ଜଣେ ସ୍ରଷ୍ଟାର ଜୀବନବ୍ୟାପୀ ସାଧନାର ସ୍ବୀକୃତି ସ୍ଵରୂପ ପୁରସ୍କାରର ଅର୍ଥ ବଢ଼ାଯାଇ 
ପାରୁନାହିଁ । ଏହାଠାରୁ ବଳି ଲଜ୍ତାର ବିଷୟ ଆଉ କ”ଣ ଥାଇପାରେ ! ସେ ଦୃଷ୍ଟିରୁ 
ସାହିତ୍ୟପ୍ରାଣ ୪ ଗଂଗାଧର ରଥଙ୍କ ଅକୁଣ୍ଠ ଅବଦାନକୁ ପ୍ରଣାମ ଜଣାଇବା କଥା | 

ସେହି ବକ୍ତବ୍ୟରେ ପ୍ରଥମ “ସାହିତ୍ଯ ଭାରତୀ” ପୁରସ୍କାର ବିଜେତା ମନୋଜ 
ଦାସଙ୍କ ସଂପର୍କରେ ଉଲ୍ଲେଖ କରିବାକୁ ଯାଇ ସେ କହିଥିଲେ- “ ଆଜିର ସମ୍ବର୍ଦିତ ଅତିଥ 
ଶ୍ରଦ୍ଧେୟ ଅନୁଜ ମନୋଜ ଦାସଙ୍କ ସହ ପରିଚୟ ପ୍ରାୟ ପଚାଶ ବର୍ଷ ପୂର୍ବେ, ଯେତେବେଳେ 
ମୁଁ ସାହିତ୍ୟ ପତ୍ରିକା “ସଂକେତ! ପ୍ରକାଶ କରୁଥଲି । ଆନ୍ତର୍ଜାତିକ ଖ୍ୟାତିସମ୍ପନ୍ନ କଥାକାର 
ମନୋଜ ଦାସ କିଏ, କ'ଣ ସେ ବିଷୟରେ ବକ୍ତବ୍ୟ ଅନାବଶ୍ୟକ । କଥା ସାହିତ୍ୟରେ 
ବୈଶିଷ୍ଟ୍ୟ ପାଇଁ ଆମେ ଆଜି ତାଙ୍କୁ ସମ୍ମାନିତ କରୁଛୁଁ । ମୁଁ ଅନୁଭବ କରୁଛି, “ ସାହିତ୍ୟ 
ଭାରତୀ” ସମ୍ମାନ ଗ୍ରହଣ କରିବା ପାଇଁ ସ୍ଵୀକୃତି ପ୍ରଦାନ କରି ସେ ଆମ୍ଭମାନଙ୍କୁ ଅନୁଗ୍ଧହୀତ 
କରିଅଛନ୍ତି, ଏହି ନବ ପ୍ରତିଷ୍ଠିତ ଫାଉଣ୍ଡେସନକୁ ବିଶେଷ ସମ୍ମାନିତ କରିଛନ୍ତି ।” 


I ୧୧୫॥ 

ଏଇଠି ମୋର ମନେ ପଡ଼ିଯାଉଛି ' ସଂକେତ! ପ୍ରକାଶ ବେଳର କଥା | ଭଗବତୀ 
ଚରଣ ପାଣିଗ୍ରାହୀଙ୍କ ପ୍ରତିଷ୍ଠିତ ଓଡ଼ିଶାର ପ୍ରଥମ ପ୍ରଗତିଶୀଳ ସାହିତ୍ୟ ପ୍ରତ୍ର ଆଧୁନିକ” 
( ୧୯୩୬) ମାତ୍ର କେତୋଟି ସଂଖ୍ୟା ପ୍ରକାଶ ପାଇ ବନ୍ଦ ହୋଇଯିବା ପରେ ଓଡ଼ିଶାରେ 
ପ୍ରଗତିଶୀଳ ସାହିତ୍ୟ ଆନ୍ଦୋଳନକୁ ଆଗେଇ ନେବା ପାଇଁ ଆଉ କୌଣସି ସେ ଧରଣର 
ସାହିତ୍ୟପତ୍ରିଜା ନଥୁଲା ! ଏହି ଅଭାବ ପୂରଣ ପାଇଁ ୧୯ ୪୯ ମସିହା ଏପ୍ରିଲ ମାସରୁ 
ଗଙ୍ଗାଧର ବାବୁ ସମଧର୍ମୀ ବନ୍ଧୁ ଅଧ୍ୟାପକ କୃଷ୍ଣ ପଟ୍ଟନାୟକ, ଆଡ଼ଭୋକେଟ୍‌ ରଘୁନାଥ 
ଦାସ (ଜଟାୟୁ), ସେତେବେଳର ଆଇନଛାତ୍ର ଓ କବି ତଥୀ ଗାନିକ ଅଖୂଳ ମୋହନ 
ପଟ୍ଟନାୟକ, ବିପିନ ବିହାରୀ ମହାନ୍ତି ଇତ୍ୟାଦିଙ୍କୁ ନେଇ ପ୍ରକାଶ କଲେ “ସଂକେତ” | ଏ 
ସଂପର୍କରେ ସେ ବିସ୍ତୃତ ଭାବରେ ତାଙ୍କ ଆମ୍ମଜୀବନୀ ' ଭୁଲିନାହିଁ”ରେ ସ୍ୃତିଚାରଣ କରିଛନ୍ତି । 
ତେବେ ୧୯୪୯ ଜୁନ୍‌ ମାସରେ “ସଂକେତର ପ୍ରଥମ ସଂଖ୍ୟା ପ୍ରକାଶ ପାଇଲା ବୋଲି 
ସେ ଯାହା ଲେଖିଛନ୍ତି ତାହା ଠିକ୍‌ ନୁହେଁ । ଏହା ସେହି ବର୍ଷ ଏପ୍ରିଲ ମାସରେ ପ୍ରକାଶ 
ପାଇଥୁଲା । ଜୁନ୍‌ ମାସରେ ପ୍ରକାଶ ପାଇଥଲା ଏହାର ୨ୟ ସଂଖ୍ୟା | ସେ ଲେଖିଥୁଲେ- 
'ମାର୍କ୍ବାଦୀ ଦୃଷ୍ଟିକୋଣରୁ ଲିଖିତ ସାହିତ୍ୟ, ସମାଲୋଚନାକୁ ପ୍ରାଧାନ୍ୟ ଦିଆଯାଉଥୁଲା । 
କଳ୍ଧନାକୁଞ୍ଜର ସ୍ଵପ୍ନ ବିଳାସ ପରିବର୍ତେ ବାସ୍ତବବାଦୀ ଗଳ୍ପ କବିତାକୁ ପ୍ରୋତସ୍ସାହିତ 
କରାଯାଉଥୁଲା | “** ଅବଶ୍ୟ ଏପ୍ରକାର ଲେଖା ସଂଗ୍ରହ କରିବା ଥଲା ଦୂରୁହ ବ୍ୟାପାର । 
ପ୍ରଗତିଶୀଳ ଲେଖକଙ୍କ ସଂଖ୍ୟା ଥଲା ସୀମିତ । *** “ସଂକେତ! ପାଇଁ ‘ସଂପାଦକୀୟ ' , 
* ଟୀକା ଟିପ୍ପଣୀ” ଓ ‘ ପୋଥ୍‌ ବିଚାର” ସମେତ ପ୍ରତି ସଂଖ୍ୟା ପାଇଁ ଅନ୍ତତଃ ଗୋଟିଏ ଗଳ୍ପ ଓ 
କବିତା ଲେଖିବାକୁ ପଡ଼ୁଥିଲା ।” (ଭୁଲିନାହିଁ ପୃ.- - ୧୯୮) 

ଏଥରୁ ଜଣାପଡ଼ୁଛି, ସେତେବେଳେ ଛଦୁନାମରେ ସେ “ ସଂକେତ”ରେ ଅନେକ 
କିଛି ଲେଖିଛନ୍ତି ଏବଂ କାହିଁକି ଲେଖିଛନ୍ତି ତା'ର ଉତ୍ତରରେ ସେ କହିଛନ୍ତି - ‘ଗୋଟିଏ 
ସଂଖ୍ୟାରେ ସମ୍ପାଦକଙ୍କ ନାମରେ ଏକାଧୁକ ଲେଖା ପ୍ରକାଶ କରିବା ରୁଚିସଂଗତ 
ହୋଇନଥାନ୍ତା, ସେଥୁପାଇଁ ଛଦ୍ଧନାମର ପ୍ରୟୋଗ ।” ଏହି ଛଦ୍ଧନାମ ଗୁଡ଼ିକ ହେଲା - 
ପ୍ରମଦା ମହାପାତ୍ର ରମେଶ ଦାସ, ବାରବୁଲା, ତୁଠପଥର, ସୁପ୍ତସାନୁ ଇତ୍ଯାଦି । ପ୍ରଥମ 
ବର୍ଷ ୩ୟ ସଂଖ୍ୟାରେ ' ସଂକେତ! ଶିରୋନାମାରେ କବିତାଟିଏ ପ୍ରକାଶ ପାଇଥିଲା ଯାହାର 
ଲେଖକ: ' ଶ୍ରୀ ସୁପ୍ତସାନୁ' । ସେ ଲେଖିଥଲେ- 

(ତୋର) ପୁରାତନ ଗୀତି କଣ୍ଡେ ମରଇ 
ମରିବାକୁ ଯାହା ମରୁ 
ତରୁ ଶିରୁ ଖସେ ପଳିତ ପତ୍ର 
ଝରିବାର ଯାହା ଝରୁ । 


॥ ୧୧୬॥ 

X X X 
ପ୍ରସ୍ତର ଫାଟି ବହିବ ରୁଧ୍ୂର 
ନେତ୍ର ଅନଳ ବଞ୍ଚିତ ଗିର 
ଜଳିବ ଯେତେରେ ପୁରାଣ ଜୀର୍ଣ୍ଣ 
ଯାତ୍ରୀ କାହିଁକି ଡ଼ରୁ ? 
ମରିବାର ଯାହାଂମରୁ ! | 
ମୋର ମନେହୁଏ ଏ କବିତାଟିର ପ୍ରକୃତ ଲେଖକ ନିଜେ ସମ୍ପାଦକ ଗଙ୍ଗାଧର 
ରଥ 1! “ଆଧୁନିକ” ଭଳି ସଂକେତ” ମଧ୍ଯ ବେଶିଦିନ ତିଶ୍ତି ପାରିନଥିଲା । ତେବେ 
ସଂକେତର ଅକାଳ ମୃତ୍ୟୁର କାରଣ ଥଲା ରାଜନୀତିକ | ତକ୍ରାଳୀନ କମ୍ୟୁନିଷ୍ଟ ପାର୍ଟିର 
ନେତୃତ୍ଵ ଓ କାର୍ଯ୍ୟକ୍ରମ ପ୍ରତି ସେ ସହମତ ହୋଇ ନପାରିବାରୁ “ ବିଷମୟ ପ୍ରତିକ୍ରିୟା'ର 
ଶିକାର ହୋଇ ଏହାକୁ ବନ୍ଦ କରିବାକୁ ସେ ବାଧ୍ୟ ହୋଇଥିଲେ ! ଏକଥା ବିଶଦ ଭାବରେ 
ସେ ନିଜ ଆମ୍ବଜୀବନୀ  ଭୁଲିନାହିଁରେ ଲେଖିଛନ୍ତି । 
ଯେଉଁ ମନୋଜ ଦାସଙ୍କୁ ଗଂଗାଧର ବାବୁ ନିଜ ପ୍ରତିଷ୍ଠିତ ଫାଉଣ୍ଡେସନ ପକ୍ଷରୁ 
୧୯ ୯ ୬ରେ ପ୍ରଥମ “ସାହିତ୍ୟ ଭାରତୀ” ସମ୍ମାନରେ ସମ୍ମାନିତ କରିଥିଲେ, ସେହି ମନୋଜ 
ବାବୁଙ୍କ ଦୁଇଟି କବିତା ସେ ପୂର୍ବରୁ ପ୍ରକାଶ କରିଥଲେ “ସଂକେତରେ । ଗୋଟିଏ 
“କୋରିଆ” (ସଂକେତ ୨ୟ ବର୍ଷ, ୨ୟ ସଂଖ୍ୟା, ନଭେମ୍ବର ୧୯୫୧) ଓ ଅନ୍ୟଟି 
“ଆମର ଦାବି” ( ୨ୟ ବର୍ଷ, ୩ୟ ସଂଖ୍ୟା, ଜାନୁଆରୀ ୧୯ ୫ ୨) । ସେତେବେଳେ 
ମନୋଜ ବାବୁ ଥଲେ ଫକୀରମୋହନ କଲେଜର ପ୍ରଥମ ବାର୍ଷିକ ଶ୍ରେଣୀର ଛାତ୍ର | କିନ୍ତୁ 
' ଗଂଗାଧର ବାବୁ ଜଣେ ଗୁଣଗ୍ରାହୀ ଭାବରେ ସେଦିନର ଏହି ଅର୍ବ ମୁକୂଳିତ ପ୍ରତିଭାଙ୍କୁ ଠିକ୍‌ 
ଚିହ୍ନି ପାରିଥିଲେ, ଯାହାର ଫଳଶ୍ରତି ସ୍ଵରୂପ ପ୍ରାୟ ଚାରି ଦଶକ ପରେ ତାଙ୍କୁ ପ୍ରଥମ 
“ସାହିତ୍ୟ ଭାରତୀ” ସମ୍ମାନରେ ପୁରସ୍କୃତ କଲେ ¦ “ସଂକେତ” ଦୁଇବର୍ଷ ( ୧୯ ୪୯- 
୧୯୫୧) ଭିତରେ, ଦୁଇଟି ଆକାରରେ ମାତ୍ର ୬/୭ ଟି ସଂଖ୍ୟା ପ୍ରକାଶ ପାଇ ବନ୍ଦ 
.ହୋଇ ଯାଇଥଲା | “ସଂକେତ” ପ୍ରେସ୍‌କୁ ମନୋଜ ବାବୁ “ଦିଗନ୍ତ” ପ୍ରକାଶ କରିବା 
ପାଇଁ ଗଙ୍ଗାଧର ରଥଙ୍କ ଠାରୁ ନିଜ ବଡ଼ ଭିଣୋଇ ୪ ମହେନ୍ଦ୍ର ଦାସଙ୍କ ଟଙ୍କାରେ କିଣି 
ଆଣିଥିଲେ ବାଲେଶ୍ବରକୁ । ବାଲେଶ୍ଵରର କଂଗ୍ରେସ ଅଫିସ ଗଳିରେ ଜଣେ ମୁସଲମାନ 
ଭଦ୍ରଲୋକଙ୍କ ଗୋଟିଏ ଘର ଭଡ଼ା ନେଇ ଏହାକୁ ଚାଲୁ କରିବାକୁ ଚେଷ୍ଟା କରୁଥିଲା 
ବେଳେ ମନୋଜ ବାବୁଙ୍କ ବଡ଼ଭାଇ ଡ଼. ମନୁଥ ନାଥ ଦାସ ପୁରୀ କଲେଜକୁ ବଦଳି 
ହୋଇଗଲେ ୧୯ ୫୪ ମସିହାରେ ଏବଂ ମନୋଜ ବାବୁ ମଧ୍ଯ ବି.ଏ. ପଢ଼ିବା ପାଇଁ 


I ୧୧୭ ॥ 

ସେଠାକୁ ଚାଲିଗଲେ ! ଏହି ପ୍ରେସ୍‌କୂୁ ମହେନ୍ଦ୍ର ବାବୁ ବିକ୍ରି କରିଦେଲେ ବଟେଷଶ୍ବର ଗ୍ରାମର 
ଜୟଗୋପାଳ ଦାସଙ୍କୁ । ସେ ଏହାକୁ କିଣି ନେଇ “ଦାମୋଦର ପ୍ରେସ୍‌” ନାମଦେଇ 
ଚଲାଇଥଲେ କିଛିବର୍ଷ । 

ପ୍ରିୟବନ୍ଧୁ ମନୋଜ ଦାସଙ୍କୁ ପ୍ରଥମ “ସାହିତ୍ଯ ଭାରତୀ” ସମ୍ମାନରେ ସମ୍ମାନିତ 
କରିଥିଲେ ଗଙ୍ଗାଧର ବାବୁ । ଅଷ୍ଟମ ବର୍ଷ ଏହି ସମ୍ମାନ ପ୍ରାପ୍ତି ମୋ ଭାଗରେ ପଡ଼ିଥିଲା । 
ସବୁଠୁ ଆନନ୍ଦର କଥା ଥଲା, ମୋ ଜନ୍ମ ତାରିଖ ଜାନୁଆରୀ ୧୨କୂୁ ସେ ଉତ୍ସବର ଦିନ 
ଭାବରେ ବାଛିଥିଲେ ଏବଂ ମୋର ଆକୈଶୋର ବନ୍ଧୁ ତଥା ପ୍ରଥମେ ଏହି ସମ୍ମାନରେ 
ସମ୍ମାନିତ ଯଶସ୍ୀ ସାରସ୍ଵତ ପ୍ରତିଭା ମନୋଜ ଦାସଙ୍କୁ ସେ ବର୍ଷର ମୁଖ୍ୟ ଅତିଥ ଭାବରେ 
ଆମନ୍ତ୍ରଣ କରି ତାଙ୍କରି ହାତରେ ମୋତେ ପୁରସ୍କୃତ ଓ ସମ୍ମାନିତ କରିଥଲେ । ସେହିଭଳି 
ମୋର ଅନ୍ଧଜ ପ୍ରତିମ କବିବନ୍ଧୁ ଡ଼. ପ୍ରସନ୍ନ କୂମାର ମିଶ୍ରଙ୍କୁ ମୁଖ୍ୟବକ୍ତା ଭାବରେ ନିମନ୍ତ୍ରଣ 
କରିଥିଲେ ମୋ କାବ୍ୟକୃତି ସମ୍ପର୍କରେ ଆଲୋଚନା କରିବା ପାଇଁ | ସେଦିନର ସେହି 
ଆନନ୍ଦପୂର୍ଣ ଆବେଗମୟ ମୁହୂର୍ର ସତି ମୁଁ ଜୀବନରେ ଭୁଲିପାରିବି ନାହିଁ । ମୋର ସଦ୍ୟ 
ପ୍ରକାଶିତ “ ସ୍ଵନିର୍ବାଚିତ କବିତା” ସଂକଳନ ମୁଁ ସେଦିନ ତାଙ୍କୁ ସଶ୍ରଦଧ ଉପହାର 
ଦେଲାବେଳେ ସେ ଖୁବ୍‌ ଆଗ୍ରହର ସହିତ ତାହା ଗ୍ରହଣ କରିଥଲେ । ଫେରିବା ପରେ 
ସେଦିନ ଉତ୍ତୋଳିତ ଫଟୋଚିତ୍ର କେତୋଟି ସେ ମୋ ପାଖକୁ ପଠାଇ ଦେଇଥୁଲେ, 
ଯାହା ମୋ ଫଟୋ ଆଲବମ୍‌ରେ ମୁଁ ସ୍ଵତିର ସନ୍ତକ ସ୍ଵରୂପ ସାଇତି ରଖିଛି । 

୧୯୯୯ ମସିହା ଜାନୁଆରୀ ମାସ ଶେଷ ଆଡ଼କୁ ଦିନେ ହଠାତ୍‌ ସେ ମୋତେ 
ଫୋନ୍‌ କରି ଅନୁରୋଧ କଲେ ସେ ବର୍ଷର ଉତ୍ସବର ମୁଖ୍ୟବକ୍ତା ହେବା ପାଇଁ । ଏକଦା 
ଆମ ଛାତ୍ରତଜୀବନରେ ଛାତ୍ରତଆନ୍ଦୋଳନର ନେତ୍ରୀ, ପରେ କେନ୍ଦ୍ର ମନ୍ତ୍ରୀ ଓ ଓଡ଼ିଶାର 
ମୁଖ୍ୟମନ୍ତ୍ରୀ ତଥା ଜଣେ ବିଶିଷ୍ଟ ସାହିତ୍ୟକା ନନ୍ଦିନୀ ଶତପଥୀଙ୍କୁ ସେ ବର୍ଷ ୪ର୍ଥ ବର୍ଷର 
“ସାହିତ୍ୟ ଭାରତୀ” ସମ୍ମାନରେ ସମ୍ମାନିତ କରିବା ପାଇଁ ଫାଉଣ୍ଡେସନ ପକ୍ଷରୁ ସ୍ପିର 
ହୋଇଥଲା । ସେ କଥା ସେ ମୋତେ ଜଣାଇ ତାଙ୍କ ସଂପର୍କରେ କିଛି କହିବା ପାଇଁ 
ଅନୁରୋଧ କରିଥୁଲେ । ଗଙ୍ଗାଧର ବାବୁ ଯେତେବେଳେ ଅନୁରୋଧ କରୁଛନ୍ତି, 
ସେତେବେଳେ ମନା କରିବାର ଉପାୟ ନଥୁଲା | ମୁଁ ହଁ କହିଥିଲି ଏବଂ ନିର୍ଦ୍ଦିଷ୍ଟ ଦିନ 
୨ ୦-୧ ୨-୧୯ ୯୯ରେ କଟକର କଳାବିକାଶ କେନ୍ଦ୍ରରେ ଅନୁଷ୍ଠିତ ଉତ୍ସବରେ ଉପସ୍ତିତ 
ରହି ମୋର ବକ୍ତବ୍ୟ ପ୍ରଦାନ କରିଥଲି । ସେ ବର୍ଷର ଉଦ୍‌ଘାଟକ ଥଲେ ଜ୍ଞାନପୀଠ 
ପୁରସ୍କୃତ ମହାକବି ସଚ୍ଚିଦାନନ୍ଦ ରାଉତରାୟ ଓ ମୁଖ୍ୟ ଅତିଥ ଥଲେ ପ୍ରଜାତନ୍ତ୍ର ପ୍ରଚାର 
ସମିତିର ଅଧ୍ଷକ୍ଷ ତଥା ଲୋକସଭା ସାଂସଦ ଭର୍ଚ୍ଧହରି ମହତାବ ! ଖୁବ୍‌ ଭଲ ଲାଗିଥୁଲା 

ସେଦିନର ଏହି ସାରସ୍ଵତ ସମାବେଶ। ମୁଁ ମୋ ବକ୍ତବ୍ୟରେ “ଫାଉଣ୍ଡେସନ” ସାରସ୍ଵତ 
ପ୍ରତିଭାମାନଙ୍କୁ ସମ୍ମାନିତ ଓ ପୁରସ୍କୃତ କରିବା ସହ ସେମାନଙ୍କ ନିର୍ବାଚିତ ରଚନାଗୁଡ଼ିକୁ 
ଇଂରାଜୀ ଓ ହିନ୍ଦୀରେ ଅନୁବାଦ କରି ପ୍ରକାଶ କଲେ ସେମାନଙ୍କ ସୃଷ୍ଟି ଜାତୀୟ ତଥା 
ଆନ୍ତର୍ଜାତୀୟ କ୍ଷେତ୍ରରେ ପ୍ରଚାର ହୋଇପାରନ୍ତା ବୋଲି ମତ ପ୍ରକାଶ କଁରିଥଲି । ସେଦିନ 
ମୋର ଏହି ମନ୍ତବ୍ୟର ସେ କୌଣସି ଉତ୍ତରଃନଦେଇ ମୁଁ ଫେରି ଆସିଲା ପରେ ଖଣ୍ଡିଏ 
ଚିଠି ଲେଖି ଜଣାଇଥିଲେ ଯେ ଏପରି କାର୍ଯ୍ୟକ୍ରମକୁ ସଫଳ କରିବା ତାଙ୍କ ପକ୍ଷେ ସମ୍ଭବ 
ନୁହେଁ । ଫାଉଣ୍ଡେସନ କେବଳ ସାରସ୍ବତ ପ୍ରତିଭାମାନଙ୍କୁ ସମ୍ବର୍ବ ନା ଜଣାଇବା ସହ 
ପୁରସ୍କୃତ କରିବା ପାଇଁ ଉଦ୍ଦିଷ୍ଟ । ଚିଠି ସହିତ ସେହି ଉତ୍ସବର କେତୋଟି ଫଟୋ ମଧ୍ଯ 
ପଠାଇ ଦେଇଥିଲେ ମୋ ପାଖକୁ । 

ଗଙ୍ଗାଧର ବାବୁ ଥଲେ ନିଜକୁ ନିଜେ ଗଢ଼ିଥବା ଜଣେ ସଫଳ ବ୍ୟକ୍ତିତ୍ଵ । ଏହି 
Self made man ନିଜ ଜୀବନରେ ବହୁ ପ୍ରତିକୂଳ ଅବସ୍ଥା ଓ ପରିବେଶ ସହ ଲଢି, 
ନିଜକୁ ସମାଜର ଏକ ସମ୍ମାନଜନକ ଶୀର୍ଷ ଆସନରେ ପ୍ରତିଷ୍ଠା କରାଇ ପାରିଥିଲେ | 
ସଂସାରରେ ଏଭଳି ମଣିଷ ଖୁବ୍‌ କମ୍‌ ଥାନ୍ତି | ୧୯ ୫ ୪ ମସିହାରେ ଉତ୍କଳ ବିଶ୍ବବିଦ୍ୟାଳୟରୁ 
ଆଇନ ଶାସ୍ତ୍ରରେ ପ୍ରଥମ ଶ୍ରେଣୀରେ ପ୍ରଥମ ହୋଇ ଉତ୍ତୀର୍ଣ୍ଣ ହେଲାବେଳକୁ ତାଙ୍କ ବୟସ 
ହୋଇଥଲା ୩୨ ବର୍ଷ । ତା” ପୂର୍ବରୁ ସେ ଥିଲେ ଏକପ୍ରକାର ନିଃସ୍ଵ । କମ୍ୟୁନିଷ୍ଟ 
ରାଜନୀତି, ସାମ୍ବାଦିକତା ଓ କିଛି ଲେଖାଲେଖି କରୁଥିବା ସେକାଳର ଜଣେ ଯୁବକର ବା 
ଆଉ କଂ ଣ ଗତି ଥାଇପାରେ ? ସେ ନିଜେ ସ୍ଵୀକାର କରିଛନ୍ତି “ମୋର ଗାଡ଼ି ନଥିଲା କି 
ବାଡ଼ି ନଥୁଲା | ପେନ୍‌ସନ୍‌ ଲେନ୍‌ର ଗୋଟିଏ ଭଡ଼ାଘର ଥଲା ଆମର ଅସ୍ଥାୟୀ ଆବାସ । 
ପ୍ରେସ୍‌ ବିକ୍ରି ଟଙ୍କାରେ ୫୩ ମସିହା ଡ଼ିସେମ୍ବର ମାସରେ ଆମେ ଜେଲ୍‌ ରୋଡ଼ରେ ପାଞ୍ଚଗୁଣ୍ଡ 
ଜମି ଖରିଦ କରିଥିଲୁ | ଏହା ହିଁ ଥଲା ଏକମାତ୍ର ସମ୍ବଳ । **" ଆମର ` ଗଡ଼ିବାଡ଼ି ବା 
ପାରିବାରିକ ସ୍ଵଚୁଳତା ନଥୂଲେ ମଧ୍ଯ ବିଜ୍ଞ ବର୍ଷୀୟାନ୍‌ ବନ୍ଧୁମାନଙ୍କର ପରାମର୍ଶରେ 
ହତୋସାହ ହୋଇନଥୁଲି । ଆମବିଶ୍ବାସ ହିଁ ଥଲା ମୋର ପ୍ରଧାନ ସମ୍ବଳ ।” (ଭୁଲିନାହିଁ 
ପମ. ୨୨) ବାସ୍ତବିକ ଏହି “ ଆମବିଶ୍ଵାସଂଯେ ଜଣେ ବ୍ଯକ୍ତିକୁ କିଭଳି ପ୍ରତିଷ୍ଠାର ଶୀର୍ଷ 
ସୀମାରେ ପହଞ୍ଚାଇ ପାରେ, ତାର ଏକ ଉନ୍ନଳ ଉଦାହରଣ ହେଉଛନ୍ତି ଗଙ୍ଗାଧର ରଥ | 
ଏହି ଆମ୍ବିଶ୍ଵାସ ବଳରେ ୩୨ ବର୍ଷ ବୟସରେ ଆଇନ ବ୍ଯବସାୟ ଆରମ୍ଭ କରି ଖୁବ୍‌ 
ଅଳ କାଳ ମଧ୍ଯରେ ସେ ଯେଉଁ ସଫଳତା ପାଇପାରିଲେ, ଖାଲି ˆ ଗାଡ଼ି-ବାଡ଼ି' ନୁହେଁ, 
ଯେଉଁ ବିପୁଳ ଯଶର ଅଧ୍ୂକାରୀ ହୋଇପାରିଲେ, ତାହା ଅକଳନୀୟ | ସଂସାରରେ ଏପ୍ରରି 
କିଛି ଲୋକ ଅଛନ୍ତି, ଯେଉଁମାନେ ନିଜ ବୁଦ୍ଧି, ବିଦ୍ୟା ଓ ଶ୍ରମ ଫଳରେ ବିପୁଳ ଅଥ ଓ 

ସମ୍ପଭର ଅଧ୍ବକାରୀ ହୋଇଥୁଲେ ମଧ୍ଯ ପୃଥିବୀରୁ ଚିର ବିଦାୟ ନେବା ପୂର୍ବରୁ ସଂସାରକୁ 
କିଛି ଦେଇ ଯାଇନଥାନ୍ତି । ସମାଜ ପ୍ରତି ସେମାନଙ୍କର ବିଶେଷ କିଛି ଅବଦାନ ନଥାଏ ! 
କିନ୍ତୁ ଗଂଗାଧର ବାବୁ ଏ ଧରଣର ମଣିଷ ନଥିଲେ । ସେ ବୁଝିଥିଲେ, ଏ ସମାଜ ତାଙ୍କୁ 
ଅନେକ କିଛି ଦେଇଛି । ଅଗଣିତ ସାଧାରଣ ମଣିଷଙ୍କ ଶ୍ରଦ୍ଧା, ଶୁଭେଛା ଓ ସହଯୋଗ 
ବଳରେ ସେ ସମାଜରେ ପ୍ରତିଷ୍ଠା ପାଇପାରିଛନ୍ତି । ତେଣୁ ସମାଜକୁ କିଛି ଦେଇଯିବା 
ପରମ କର୍ଭବ୍ୟ । ଯେହେତୁ ସେ ସାହିତ୍ୟକୁ ଭଲ ପାଉଥଲେ ଏବଂ ଜଣେ ଲେଖକ ଓ 
ସାହିତ୍ଯିକର ଜୀବନ ସେ ବିତାଇ ପାରିଲେ ନାହିଁ, ତେଣୁ ତାଙ୍କର ସେହି ଅସଫଳ 
ଇଚ୍ଛାକୁ ଅନ୍ୟ ଲେଖକମାନଙ୍କ ମାଧ୍ୟମରେ ସାକାର କରିବା ପାଇଁ “ଗଙ୍ଗାଧର ରଥ 
ଫାଉଣ୍ଡେସନ! ପ୍ରତିଷ୍ଠା କରିଗଲେ । ଆମ ଓଡ଼ିଶାରେ ଅନ୍ୟମାନଙ୍କ ପାଇଁ ଏହା ଏକ 
ବ୍ୟକ୍ତିଗତ ନଜିର | 

ଯେଉଁ ଆଲଫ୍ରେଡ଼ ନୋବେଲ ଡ଼ିନାମାଇଟ୍‌ ଭଳି ଧ୍ଵଂସକାରୀ ବସ୍ତୁ ଉଦ୍ଭାବନ 
କରି ଜୀବନରେ କୋଟି କୋଟି ଅର୍ଥ ଉପାର୍ଜନ କରିଥଲେ, ସେ ପୁଣି ବିଶ୍ଵଶାନ୍ତି, 
ସାହିତ୍ୟ ଓ ବିଜ୍ଞାନ ପାଇଁ ନୋବେଲ ପୁରସ୍କାର ବ୍ୟବସ୍ଥା କରିଗଲେ, ଯାହା ଆଜକୁ 
ଶହେ ବର୍ଷରୁ ଉର୍ନ୍ବକାଳ ଧରି ପୃଥିବୀର ଶତାଧୁବକ ବ୍ୟକ୍ତିଙ୍କୁ ପ୍ରଦାନ କରାଯାଇଛି ସେମାନଙ୍କ 
ଅସାଧାରଣ କୃତିତ୍ଵ ଓ ଅନବଦ୍ୟ ଅବଦାନ ପାଇଁ । ସେହି ଆଲଫ୍ରେଢ଼ ନୋବେଲ ହିଁ 
ଥିଲେ ଗଙ୍ଗାଧର ରଥଙ୍କ ପ୍ରଧାନ ଆଦର୍ଶ । ନୋବେଲ ତାଙ୍କ ଇଚ୍ଛାପତ୍ର ବା ଉଇଲ କରିବା 
ପୂର୍ବରୁ କହୁଥିଲେ-  ପରଲୋକଗତ ଖ୍ୟାତିସମ୍ପନ୍ନ ବ୍ୟକ୍ତିଙ୍କର ସମ୍ମାନରେ ସୃତିସ୍ତମ୍ଭ ପ୍ରତିଷ୍ଠା 
କରିବା ଠାରୁ, ଜୀବନ୍ତ ମଣିଷର ସେବା କରିବାରେ ମୁଁ ଅଧକ ଆନନ୍ଦ ଲାଭ କରେ ।” 
ଏହି ଉକ୍ତି ହିଁ ତାଙ୍କୁ ଉଦ୍‌ବୁଦ୍ଧ କରିଥିବାର ସ୍ଵୀକାର କରିଛନ୍ତି ଗଙ୍ଗାଧର ବାବୁ । 

୧୯୯୪ ମସିହାରେ ନାନା ସତି ଜଡ଼ିତ ତାଙ୍କ ଆମ୍ମଜୀବନୀ ସେ ପ୍ରକାଶ 
କରିଥିଲେ, ଯାହାର ନାମ ରଖୁଥିଲେ ° ଭୂଲିନାହିଁ' । ଏହାର ପ୍ରାରମ୍ଭରେ ତାଙ୍କର ବକ୍ତବ୍ୟ 
ଥିଲା - “ସ୍ୃତିର ସାଗରରେ ଅନେକ ଉତ୍ତାଳ ତରଙ୍ଗ ଅବିରତ କଲ୍ଲୋଳ ସୃଷ୍ଟିକରେ | 
ସମସ୍ତଙ୍କୁ ସର୍ଶ କରିବା ସନ୍ତରଣକାରୀ ପକ୍ଷରେ ସମ୍ଭବ ନୁହେଁ ।” ତେଣୁ ସେ ହୁଏତ ତାଙ୍କ 
ଜୀବନର ବହୁ ଘଟଣାକୁ ଏଥରେ ସ୍ଥାନ ଦେଇ ପାରିନାହାନ୍ତି ତଥାପି ଯେତିକି ସ୍ଥାନ 
ପାଇଛି, ସେଥରୁ ଗଂଗାଧର ବାବୁଙ୍କୁ ଆକଳନ କରିବା ସମ୍ଭବ । ଫକୀରମୋହନଙ୍କ 
ଆମ୍ମଚରିତ ଠାରୁ ଆରମ୍ଭ କରି ଆଜି ପର୍ଯ୍ୟନ୍ତ ଓଡ଼ିଆ ସାହିତ୍ୟରେ ଯେତେ ଆମ୍ବଚରିତ ବା 
ସ୍ୃତିକଥା ପ୍ରକାଶ ପାଇଛି, ସେଥୂମଧ୍ଯରୁ ଭୁଲିନାହିଁଂର ସ୍ଥାନ ସ୍ଵତନ୍ତ୍ର । ଏହା ପରବର୍ଭ୍ 
ପିଢିଙ୍କୁ ଯଥେଷ୍ଟ ପ୍ରେରଣା ଯୋଗାଇଛି ଓ ଯୋଗାଇବ ବୋଲି ମୋର ଧାରଣା | 


II e୧୨୦ ॥ 

ଏହି ବହିର ସର୍ବଶେଷ ପରିଚଛେଦରେ ସେ ଲେଖିଛନ୍ତି “ବୃଭିରେ ସଫଳତା 
ହାସଲ କରିବାକୁ ଯାଇ କେତେ ଅଧ୍ବବକ୍ତା ନିଜର ସ୍ବାତନ୍ତ୍ଯ ହରାଇ ବସନ୍ତି । ମହକିଲଙ୍କ 
ସେବା କରିବାକୁ ଯାଇ କେତେ ଅଧୂବବକ୍ତା କ୍ଷେତ୍ର ବିଶେଷରେ ନିଜର ବ୍ୟକ୍ତିତ୍ଵକୁ ଜଳାଞ୍ଜଳି 
ଦିଅନ୍ତି । ସମାଜ ସେବା ପାଇଁ, ସାହିତ୍ୟ ବା ସଂସ୍କୃତି ଚର୍ଚ୍ଚା ବା ଜନହିତକର କାର୍ଯ୍ୟ ପାଇଁ 
ସେମାନଙ୍କର ସମୟ ନଥାଏ | ସଫଳତା ହାସଲ କରିବାକୁ ଯାଇ ମୁଁ ଅଶେଷ ସଂଗ୍ରାମ ଓ 
ସାଧନା କରିଛି ସତ୍ୟ କିନ୍ତୁ ବୃତ୍ତିରେ ମଗ୍ଧ ହୋଇ ଯାଇନାହିଁ ବା ତହିଁରେ ଆବଦ୍ଧ ହୋଇ 
ରହିନାହିଁ । ସାଫଲ୍ୟ ଅର୍ଚ୍ଚନ କରିବାକୁ ଯାଇ ମୁଁ କେବେ ଅସୂୟା ବା ପରଶ୍ରୀକାତରତାର 
ବଶବର୍ଭୀ ହୋଇନାହିଁ । ଅପରପକ୍ଷରେ ଅଧ୍ବକ୍ତାଙ୍କ ପ୍ରତି ବିଦ୍ବେଷ ଦ୍ଵାରା ପ୍ରଭାବିତ 
ହୋଇନାହିଁ, କିମ୍ଭା ଲୋଭ, ନିନ୍ଦା, ପ୍ରଶଂସା ମୋତେ ନ୍ଯାୟନିଷ୍ଠ ଆଚରଣରୁ ବିଚ୍ୟୁତ 
କରିନାହିଁ । ସେତିକିରେ ହିଁ ମୋର ଆନନ୍ଦ । (ଭୁଲିନାହିଁ ପୁ.-୫ ୧୦) 
ତାଙ୍କର ଏହି ଆମ୍ଲୋକ୍ତିର ଯଥେଷ୍ଟ ଗୁରୁତ୍ଵ ଅଛି । ଏହାକୁ ତାଙ୍କ ସମବୃତ୍ତିଧାରୀମାନେ 
ଅବଶ୍ୟ ପଢ଼ି ଏହାର ମର୍ମ ଉପଲବ୍ଧି କରିବା ଆବଶ୍ୟକ । ଅନ୍ୟମାନଙ୍କ ପାଇଁ ମଧ୍ଯ ଏହି 
ଉକ୍ତିର ଯଥେଷ୍ଟ ଉପଯୋଗିତା ରହିଛି । ଏକ ପ୍ରକାର ସମ୍ବଳହୀନ ଅବସ୍ଥାରୁ ଆସି ଜୀବନରେ 
ସେ ଆଶାତୀତ ସଫଳତା ଓ ସମ୍ବଳର ଅଧ୍ବକାରୀ ହୋଇଛନ୍ତି | କିନ୍ତୁ କେବେହେଲେ ନିଜ 
ବ୍ୟକ୍ତିତ୍ଵକୁ ଜଳାଞ୍ଜଳି ଦେଇନାହାନ୍ତି ; ବରଂ ସାହିତ୍ୟ ବା ସଂସ୍କୃତି ଚର୍ଚା ଓ ଜନହିତକର 
କାର୍ଯ୍ୟ ପାଇଁ” ନିଜ ସମ୍ବଳରୁ ଯଥାଶକ୍ତି ବିନିଯୋଗ କରି ଯାଇଛନ୍ତି। ସେହି “ଉଜ୍ଜଳ 
ପୁରୁଷ” ଙ୍କ ପୁଣ୍ୟ ସୃତି ଉଦ୍ଦେଶ୍ୟରେ, ତାଙ୍କ ପ୍ରତି ମୁଁ ମୋର ସଜଳ ଶ୍ରଦ୍ଧା ନିବେଦନ 
କରିବା ସଂଗେ ସଂଗେ ୧୯ ୪୩ ମସିହାରେ ସାଥୀ ଭଗବତୀଙ୍କ ଉଦ୍ଦେଶ୍ୟରେ ସେ 
ଲେଖଥବା ସଙ୍ଗୀତର ଗୋଟିଏ ପଦ ଏଠାରେ ଉଦ୍ଧାର କରି ତାଙ୍କୁ ହିଁ ଅର୍ପଣ କରୁଛି- 
“ ମରଣ ସାଥେ ଯେ କଳିଲା ବଳ 
ହସି କଷଣେ ଖେଳିଲା ଖେଳ 
ସେ ସିନା ଯାଇଛି, ରହିଛି ତା” ନୀତି 
ତା” ରୀତି ପାଳଇ ଦୂନିଆ ସକଳ ।” 
ମରଣ ସାଥ୍‌ରେ ବଳକୁ କଳନା କରି, କଷଣ ଭିତରେ ବି ହସିହସି ଜୀବନର 
ଖେଳ ଖେଳି ସେ ଚାଲି ଯାଇଥିଲେ ବି ତାଙ୍କ ନୀତି ଓ ରୀତିକୁ ଏ ଦୁନିଆର ସକଳ ମଣିଷ 
ପାଳିବାକୁ ଚେଷ୍ଟା କଲେ ତାଙ୍କ ଆତ୍ମା ଶାନ୍ତି ପାଇବ | ଅଫ 


(ପରିଚୟ - ପୂଜାସଂଖ୍ୟା- ୨୦ ୧୧ ) 


॥" ୧୨୧॥ 

‘ଏକ ବେଗବାନ୍‌ ଜାତିର ପ୍ରତିନିଧ୍ୟ? : ମନମୋହନ ମିଶ୍ର 


ସେ ଥଲେ “ଏକ ବେଗବାନ୍‌ ଜାତିର ପ୍ରତିନିଧୁ' ! ଏକଥା ମୁଁ ସ୍ଵୀକାର କରିବା 
ପୂର୍ବରୁ ନିଜେ ବିପ୍ଲବୀ ମନମୋହନ ମିଶ୍ର ଗଭୀର ଆମ୍ବବିଶ୍ଵାସର ସହ ଅତି ଉଦାତ୍ତ 
କଣ୍ଠରେ ଘୋଷଣା କରିଯାଇଛନ୍ତି ୧୯ ୫୬ ମସିହା ଅଗଷ୍ଟ ସଂଖ୍ଯା “ ଆସନ୍ତାକାଲି”ରେ 
ପ୍ରକାଶିତ ତାଙ୍କର ଏକ ଅବିସ୍କରଣୀୟ କବିତା ‘ ମୋର ପରିଚୟ”ରେ | ସେ ଲେଖଥଲେ- 


“ମୁଁ ଏକ ବେଗବାନ୍‌ ଜାତିର ପ୍ରତିନିଧବ 
ଏକ ବେଗବାନ୍‌ ଏକଚକ୍ରର ସାରଥୁ 


ଏକ ଲାସ୍ୟମୟୀ, ହାସ୍ୟମୟୀ- 
ଜନ୍ନମାଟିର ରଙ୍ଗା କଳାକାର । 
X )ଏ Xx 
ମୁଁ ସୃଷ୍ଟା, 
ମୋ ବିନା ଆଜିର ଏ ସୃଷ୍ଟି ସାଧ୍ୟ ନୁହେଁ ।” 


ବାସ୍ତବିକ୍‌ ସେ “ ଜନୃମାଟିର ରଙ୍ଗା କଳାକାର” ଓ ସ୍ରଷ୍ଟା! । ଗଭୀର ଆମ୍ସବିଶ୍ଵବାସ 
ନଥୂଲେ ସେ ଏକଥା ଲେଖପାରି ନଥାନ୍ତେ । ସେ ଥଲେ ଏକାଧାରରେ ଜଣେ ସ୍ରଷ୍ଟା, 
ଜଣେ କଳାକାର, ଜଣେ ସଂଗୀତକାର, ଜଣେ ଗାୟକ, ଜଣେ ବାଗ୍ଧୀ, ଜଣେ ସାମ୍ବାଦିକ 
ଓ ସଂପାଦକ, ଜଣେ ବିପୃବୀ, ଜଣେ ଭାଷାତତ୍ତବବିଦ୍‌ ଜଣେ ସାମ୍ଯବାଦୀ ରାଜନୀତିଜ୍ଞ 
ଏବଂ ସର୍ବୋପରି ଦଳିତ, ନିପୀଡ଼ିତ ଓ ଶୋଷିତ ସାଧାରଣ ଜନତାର ଚିର ସାଥୀ । 
ଏମିତି ଆହୁରି କେତେକଣ ବିଶେଷଣ ଯୋଡ଼ିଲେ ବି ତାଙ୍କ ବହୁମୁଖୀ ବ୍ୟକ୍ତିତ୍ଵକୁ ସଂପୂର୍ଣ 
ଆକଳନ କରିବା, ବା ତାଙ୍କର ପ୍ରକୃତ ମୂଲ୍ୟାୟନ କରିବା ଏକାନ୍ତ ଅସମ୍ଭବ | 


ମୁଁ ଏହି ମହାନ୍‌ ବ୍ୟକ୍ତିଙ୍କୁ ଦେଖଵବବାର ସୌଭାଗ୍ୟ ଲାଭ କରିଥୁଲି ଆଜକୁ ପ୍ରାୟ 
୫୬ ବର୍ଷ ତଳେ ୧୯୫୨ ମସିହାରେ । ସେତେବେଳେ ଫକୀରମୋହନ କଲେଜର 

ପ୍ରଥମ ବାର୍ଷିକ ଶ୍ରେଣୀରେ ପଢ଼ୁଥାଏଁ । ବନ୍ଧୁ ମନୋଜବାବୁଙ୍କ ସଂସ୍ପର୍ଶରେ ଆସି ଛାତ୍ର 
ଫେଡ଼େରେଶନରେ ଯୋଗ ଦେଇଥାଏ । କଲେଜ ୟୁନିୟନ ନିର୍ବାଚନ ହେଲା ଏବଂ 
ଆମ ସଂଗଠନର ସଦସ୍ୟମାନେ ପ୍ରାୟ ସବୁ ମୁଖ୍ୟ ପଦରେ ଜୟଯୁକ୍ତ ହୋଇଥଲେ ।! ମୁଁ 
ମଧ୍ଯ ଦିବାଧ୍ଯାୟୀ ଛାତ୍ରତସଂଘ (D.S.A.)ର ସହସଂପାଦକ ରୂପେ ନିର୍ବାଚିତ 
ହୋଇଥାଏ । ସେ ବର୍ଷ ମନମୋହନବାବୁଙ୍କୁ କଲେଜ ୟୁନିୟନର ଉତ୍ସବକୁ ନିମନ୍ତ୍ରଣ 
କରିବାକୁ ସ୍ଥିର ହେଲା । କିନ୍ତୁ କଲେଜର ତଳ୍କାଳୀନ ଅଧ୍ଯକ୍ଷ ଏଥୁରେ ରାଜି ହେଲେ 
ନାହିଁ । ତାଙ୍କର ଭୟ ହେଲା ମନମୋହନବାବୁଙ୍କ ଭଳି ଜଣେ ସାମ୍ୟବାଦୀ ନେତା 
ତଥା ବାଗ୍ଧୀ ଆସିଲେ ସଭାରେ ତାଙ୍କ ରାଜନୀତିକ ମତବାଦ ପ୍ରଗ୍ାର କରିବେ ଏବଂ 
ସରକାରଙ୍କ ବିରୋଧରେ ଯଦି କହିବେ ତା” ହେଲେ ତାଙ୍କ ନିଜ ଆସନ ଟଳମଳ 
ହେବ | ସରକାର ତାଙ୍କ ବିରୋଧରେ କାଯ୍୍ୟାନୁଷ୍ଠାନ ଗ୍ରହଣ କରିବେ | ହୁଏତ ବିରୋଧୀ 
ଛାତ୍ରମାନେ ମଧ୍ଯ ସଭାରେ ଗଣ୍ଡଗୋଳ ସୃଷ୍ଟି କରିପାରନ୍ତି । କିନ୍ତୁ ଆମ ତରଫରୁ ତାଙ୍କ 
ଏଭଳି ଆଶଂକା ଅମୂଳକ ବୋଲି କୁହାଯାଇଥଲା । ଆମ ସଭାପତି ଓ ସଂପାଦକଙ୍କ 
ସମେତ ଅନ୍ୟମାନେ ପ୍ରତିଶୃତି ଦେଇଥଲୁଁ ଯେ ସଭାରେ ମନମୋହନବାବୁ ଶିକ୍ଷା- 
ସଂସ୍କୃତି ଓ ସାହିତ୍ୟ ବିଷୟ ଛଡ଼ା ଅନ୍ଯ କୌଣସି କଥା କହିବେ ନାହିଁ । ବହୁ କଷ୍ଟରେ 
ଅଧ୍ଯକ୍ଷ ରାଜି ହୋଇଥିଲେ | ଶେଷରେ ମନମୋହନବାଚବୁ ଆସିଲେ ଏବଂ ପ୍ରାୟ 
ଏକଘଣ୍ଟାରୁ ଉର୍ନ୍ଚ ସମୟ ଧରି ଯେଉଁ ଭାଷଣ ଦେଇଥିଲେ ତାହା ସମସ୍ତଙ୍କୁ ଚମତ୍କୃତ ଓ 
ବିମୋହିତ କରିଦେଇଥିଲା | ଏପରିକି ପ୍ରିନ୍ଧପାଲ ନିଜେ, ଯିଏକି ତାଙ୍କୁ ନିମନ୍ତ୍ରଣ 
କରିବାକୁ ପ୍ରଥମେ ଅସମ୍ମତ ହେଉଥୂଲେ, ସେ ମଧ୍ଯ ତାଙ୍କ ବିଦ୍ବଭା ଓ ବାଗ୍ପିତା ଦେଖୁ 
ମନ୍ତ୍ରମୁଗ୍ଧ ହୋଇ ସଭାରେ ତାଙ୍କ ପ୍ରଶଂସା ଗାନ କରିଥଲେ । ଏବେବି ମୋର ମନେ 
ଅଛି, ସେଦିନ ପ୍ରସଙ୍ଗକ୍ରମେ ମନମୋହନ ବାବୁ ସାରଳା ମହାଭାରତରୁ “ ଭୀମ-କୂବେର! 
ଉପାଖ୍ୟାନକୁ ଏତେ ସୁନ୍ଦର ଭାବେ ବ୍ଯାଖ୍ଯା କରିଥିଲେ ଯେ ସମସ୍ତେ ମୁଗ୍ଧ ହୋଇ 
ଶୁଣିଥିଲେ | କେବଳ ଜଣେ ରାଜନୀତିକ ନେତା ନୂୃହନ୍ତିୟ ଜଣେ ବିଦଗ୍ଧ ସାରସ୍ଵତ 
ସ୍ପଷ୍ଟା, ପ୍ରାଞ୍ ଆଲୋଚ଼କ ଓ ଓଜସ୍ବିନୀ ବକ୍ତାଭାବରେ ସେଦିନ ସେ ନିଜର ଏକ ଭିନ୍ନ 
ବ୍ୟକ୍ତିତ୍ଵର ପରିଚୟ ଦେଇ ପାରିଥିଲେ ! ସେହିଦିନଠାରୁ ସେ ହୋଇଗଲେ ମୋର 
ଏକାନ୍ତ ପ୍ରିୟ ବ୍ୟଲ୍ତି । ତାଙ୍କ ସାରସ୍ଵତ ଆଦର୍ଶ ମୋତେ ଅନୁପ୍ରାଣିତ କଲା | ମୁଁ ତାଙ୍କର 
ନିକଟତର ହେଲି | 

୧୯ ୫୫ ମସିହା ଶେଷ ବେଳକୁ ରାଜ୍ଯ ପୁନର୍ଗଠନ କମିଶନ (State 
Reorganisation Commission)ଙ୍କ ରିପୋର୍ଟ ପ୍ରକାଶ ପାଇଲା ! ଏଥୁରେ 


I e୧୨୩॥ 

ଓଡ଼ିଶାର ଷଢ଼େଇକଳା ଓ ଖରସୁଆଁକୁ ବିହାର ରାଜ୍ୟରେ ମିଶ୍ରଣ କରିବା ପାଇଁ କମିଶନ 
ମତ ଦେଇଥିବାରୁ ତା ବିରୋଧରେ ଯେଉଁ ଅଭୂତପୂର୍ବ ଏତିହାସିକ ଆନ୍ଦୋଳନ ସାରା 
ଓଡ଼ିଶାରେ ହୋଇଥଲା ସେଥିରେ ମନମୋହନ ମିଶ୍ରଙ୍କ ଭୂମିକା ଥଲା ଅତ୍ୟନ୍ତ ଗୁରୁତ୍ଵପୂର୍ଣ । 
ଆମେ ସେତେବେଳେ ଛାତ୍ର ଥାଇ ଏ ଆନ୍ଦୋଳନରେ ସାମିଲ ହୋଇଥିଲୁ । 
ମନମୋହନବାବୁଙ୍କ ନେତୃତ୍ଵ ଓ ଅଗ୍ନିବର୍ଷୀ ଭାଷଣ କଟକରେ ହଜାର ହଜାର ଛାତ୍ର ଓ 
ସାଧାରଣ ଜନତାଙ୍କୁ ଆନ୍ଦୋଳନରେ ଆଗେଇ ଯିବାକୁ ସାହସ ଯୋଗାଉଥୁଲା । 
ସେତେବେଳେ ମଧୁପୁର କୋଠିରେ ଥବା ଆକାଶବାଣୀ କେନ୍ଦ୍ର ଆଗରେ ସହିଦ ସୁନୀଲ 
ଦେଙ୍କ ଶବ ପଟୁଆରରେ ମନମୋହନବାବୁଙ୍କ ଏତିହାସିକ ଅଗ୍ନିକ୍ଷଣ ଭାଷଣ ସମଗ୍ର 
ରାଜ୍ୟରେ ଚହଳ ସୃଷ୍ଟି କରିଥଲା । ଏହାର କିଛିଦିନ ପରେ କଟକର ନବନିର୍ମିତ 
 ସ୍ହିଦଭବନ”ରେ ଅନୁଶ୍ତିତ ହେଲା “ ଉତ୍କଳ ସମ୍ମିଳନୀର ବିଶେଷ ଅଧ୍ବବେଶନ | 
ଏହାର ସେତେବେଳେ ସଭାପତି ଥାନ୍ତି ପାଟଣା ମହାରାଜା (ପରେ ଓଡ଼ିଶାର ମୁଖ୍ୟମନ୍ତ୍ରୀ) 
ରାଜେନ୍ଦ୍ର ନାରାୟଣ ସିଂହଦେଓ ଓ ସଂପାଦକ ଥାନ୍ତି ଯଶସ୍ବୀ କଥାଶିଳୀ ତଥା ସାଂସଦ 
ସୁରେନ୍ଦ୍ର ମହାନ୍ତି । ମୁଁ ବାଲେଶ୍ବରରୁ ଜଣେ ପ୍ରତିନିଧ୍ ଭାବରେ ଏହି ସମ୍ମିଳନୀରେ ଯୋଗ 
ଦେଇଥାଏ | ସମ୍ମିଳନୀରେ ତଳ୍କାଳୀନ ‘ଗଣତନ୍ତ୍ର ଦଳର ଆଧ୍ୂପତ୍ଯ ଓ ଦୃଷ୍ଟିକୋଣକୁ 
ମନମୋହନ ବାବୁ ତୀବ୍ର ଆକ୍ଷେପ ଓ ସମାଲୋଚନା କରିବା ସଂଗେ ସଂଗେ କେନ୍ଦ୍ର 
ସରକାରଙ୍କୁ ପ୍ରଚୃଣ୍ଡ ଭାବେ ଆକ୍ରମଣ କରି ଭାଷଣ ଦେଇଥିଲେ । କିନ୍ତୁ ଦ୍ଵିତୀୟଦିନ 
ସଂଧ୍ୟାରେ କଟକ ମ୍ୟୁନିସିପାଲଟି ପଡ଼ିଆରେ ଯେଉଁ ଖୋଲା ଅଧ୍ବବେଶନ ହେଲା 
ସେଥୁରେ ମନମୋହନବାବୁ ପ୍ରଥମେ ହଜାରହଜାର ଜନତାଙ୍କ ସମାବେଶରେ ତାଙ୍କ 
ସେହି ଅବିସ୍ମରଣୀୟ କବିତା ‘ଏକ ହୁଅ”କୁ ଉଦାତ୍ତ କଣ୍ଠରେ ଆବୃତ୍ତି କରି ସ୍ତମ୍ଭୀଭୂତ 
କରିଦେଇଥଲେ | ସେ ଅଭୁଲା ସୃତି ଅର୍ବ ଶତାବ୍ଦୀ ପରେ ବି ଆଜି ମୋ ମନରେ 
ଆଲୋଡ଼ନ ଓ ଦେହରେ ଶିହରଣ ସୃଷ୍ଟିକରେ । ସେଭଳି ଉଦାତ୍ତ କଣ୍ଠ ଥବା ଆବୃଭ୍ତିକାର 
ମୋ ମାଟିରେ ଆଉ କେହି ଜନ୍ମ ନେଇଥବାର ମୁଁ ଜାଣିନାହିଁ । ଭବିଷ୍ଯତରେ ଜନ୍ମ 
ହେବେ କି ନାହିଁ ତାହା ମଧ୍ଯ ସନ୍ଦେହଜନକ ! 


୧୯୫୬ ମସିହାର ଆଦ୍ଯଭାଗ ! ଭାରତ ସହିତ ସୋଭିଏଟ ରୁଷର ମୈତ୍ରୀ 
ସ୍କାପିତ ହେଲା । ପ୍ରଥମଥର ପାଇଁ ରୁଷ କମ୍ୟୁନିଷ୍ଟ ପାର୍ଟିର ସେକ୍ରେଟେରୀ ନିକିତା 
କୃଶେଭ ଓ ପ୍ରଧାନମନ୍ତ୍ରୀ ମାର୍ଶାଲ ବୁଲଗାନିନ୍‌ ଭାରତଗସ୍ତରେ ଆସିଲେ | ସେମାନଙ୍କ 
ଗସ୍ତ ଥଲା ଏକ ଏତିହାସିକ ପଦକ୍ଷେପ | ୧୯ ୧୭ରେ ରୁଷ ବିପ୍ଲବ ସଂଘଟିତ ହୋଇ 
ସେଠାରେ କମ୍ୟୁନିଷ୍ଠ ଶାସନ ପ୍ରତିଷ୍ିତ ହେବା ପରେ ସେ ଦେଶର କୌଣସି ଶାସକ 


॥ ୧୨୪॥ 

ଭାରତ ଗସ୍ତରେ ଆସି ନଥଲେ । ଏହି ପ୍ରଥମ ଥର ପାଇଁ ସେମାନେ କୂଟନୈତିକ 
ଗସ୍ତରେ ଆସିଲେ । ସେତେବେଳେ ପଣ୍ତିତ ନେହେରୁ ଭାରତର ପ୍ରଧାନମନ୍ତ୍ରୀ | କୃଶ୍ଢେଭ 
ଓ ବୁଲଗାନିନଙ୍କୁ ଭବ୍ୟ ସମ୍ବର୍ଵନା ଦେବା ପାଇଁ ଦିଲ୍ଲୀ ଉତ୍ସବମୁଖର ହେଲା । ସେତିକି 
ବେଳେ କବି ମନମୋହନ ମିଶ୍ରଙ୍କ ସଂପାଦନାରେ ଅଭିନନ୍ଦନ’ ଶୀର୍ଷକ ଏକ 
ଶୋଭନୀୟ କବିତା ସଂକଳନ ଓଡ଼ିଶା ସରକାରଙ୍କ ପକ୍ଷରୁ ପ୍ରକାଶ ପାଇଲା । ଏହି 
ସମୟରେ ଓଡ଼ିଶାର ମୁଖ୍ୟମନ୍ତ୍ରୀ ଥଲେ ଏକଦା ରୁଷ ବିପ୍ଲବକୁ ସମର୍ଥନ କରିଥବା ଏବଂ 
ଓଡ଼ିଶାରେ କଂଗ୍ରେସ-ସୋସାଲିଷ୍ଟ ଗ୍ରପର ଅନ୍ୟତମ କର୍ଣ୍ଣଧାର ଥୁବା ନବକୃଷ୍ଣ ଚୌଧୁରୀ । 


ସେହି “ ଅଭିନନ୍ଦନ” ଗ୍ରନ୍ଧରେ କାଳନ୍ଦୀଚରଣ ପାଣିଗ୍ରାହୀ, ନିତ୍ୟାନନ୍ଦ ମହାପାତ୍ର, 
ବୈକୁଣ୍ଠନାଥ ପଟ୍ଟନାୟକ, ଜ୍ଞାନୀନ୍ଦ୍ର ବର୍ମା, ଉପେନ୍ଦ୍ର ତ୍ରିପାଠୀ, ଯଦୁନାଥ ଦାଶମହାପାତ୍ର, 
ଚିନ୍ତାମଣି ବେହେରା, ମନୋଜ ଦାସ, ରାମପ୍ରସାଦ ପୁରୋହିତଙ୍କ ସମେତ ବହୁ କବିଙ୍କର 
କବିତା ପ୍ରକାଶ ପାଇଥୂଲା ! ମୋର “ମହାଭାରତର ମହାମାନବର ସମାଧ୍‌ ତଳୁ 
ଶୀର୍ଷକ କବିତାଟିଏ ମଧ୍ୟ ଏଥରେ ପ୍ରକାଶ ପାଇଥିଲା | ମୁଁ ଲେଖିଥିବା ଏକ ଦୀର୍ଘ 
କବିତାକୁ କାଟି ମନମୋହନବାବୁ ମାତ୍ର ତିନୋଟି ପଦ ଏଥରେ ଅନ୍ତର୍ଭୁକ୍ତ କରିଥୁଲେ |! 
ସେ ନିଜେ ଏକ କବିତା ଲେଖୁଥଲେ, ଯାହାର ଶୀର୍ଷକ ଥଲା- ‘ହେ ଅମିତ ମିତ ! 
ସେହି କବିତାଟି ତାଙ୍କର କୌଣସି ସଂକଳନରେ ଏ ପର୍ଯନ୍ତ ଅନ୍ତର୍ଭୁକ୍ତ ହୋଇନାହିଁ | 
ତାର କେତୋଟି ପଙ୍୍‌କ୍ତି ଏଠାରେ ଉଦ୍ଧାର କରିବାର ଲୋଭ ମୁଁ ସମ୍ବରଣ କରିପାରୁନାହିଁ, 
କାରଣ ଏହାର ଆବେଦନ ଅତ୍ୟନ୍ତ ଦୃଦୟସ୍ତର୍ଶୀ ଓ ଚମତ୍କାର ! 


“ ଦେଖୁଯାଅ ଏହି ପୁରାଣରୁ ବଳି ନବୀନର ନେତ ଦୋଳେ 
ସୁନା-ଗୁରୁଦ୍ଧାର ଅଦୂରେ ଭାଖରା-ନଙ୍ଗଲ ମଥା ତୋଳେ; 
କୋଣାରକ ଗହେଁ ହୀରାକୁଦେ ନବ ଅରୁଣ ରଶ୍ମିରଥ 
ଦାମୋଦର କୂଳେ କର୍ମ-ଗୀତିର ଉନ୍ନଳ ନହବତ । 


ଶତ ରଣଧାର ଲହରୀ ଆକଟି ,ନେଇଥୁଲା ଯା'ର ବେଳା 

ଶାନ୍ତିର ପଥେ ନବୀନ କ୍ରାନ୍ତି ଯା'ର ହାତେ ଦେଲା ଧରା, 
ସେ ମାଟି ଗରଭ ହୋଇଛି ସାହାଣ ମେଲା 

ଗହନ କାନନେ ଜନମ ଲଭଇ € ଭିଲାଇ”-' ରାଉରକେଲା” ! 


ଯୁଗ ଯୁଗାନ୍ତ ଏ ମାଟିର କୋଳେ କରିଥୂଲା ଅବଗାହ 
କ୍ରୌଞ୍ଚ-ବେଦନା-ବ୍ୟଥୀ ବାଲ୍ଲୀକି କବିକୁଳ ବାଦଶାହ; 


॥ ୧୨୫॥ 

ସ୍ମୃତିର ଚିତ୍ରପଟ 
ଯିଶୁର ପିପାସା, ଲେନିନର ଆଶା 
ବ୍ୟାସର ଭାରତୀ, ମେଘଦୂତ-ଭାଷା 
ଟଲଷ୍ଟୟ ତୁଲେ ଗାନ୍ଧୀ ରଚିଲା ବୃଦ୍ଧର ସମାରୋହ 
ଦେଖୁଯାଅ, ଦେଖୁଯାଅ ।” 


ଏହି ପୁସ୍ତକର କବିତାଗୁଡ଼ିକୁ ହିନ୍ଦୀ ଭାଷାନ୍ତର କରିବାର ଦାୟିତ୍ଵ ନେଇଥିଲେ ରାଷ୍ଟ୍ର 
ଭାଷା ପ୍ରରଗାର ସମିତି ଏବଂ ଏହି ପୁସ୍ତକ ଓଡ଼ିଶା ସରକାରଙ୍କ ପକ୍ଷରୁ ସୋଭିଏଟ୍‌ ନେତା 
ଦ୍ୃୟଙ୍କୁ ଉପହାର ଦିଆଯାଇଥ୍‌ଲା | 


ମନମୋହନବାବୁ ଥିଲେ ଆଜନ୍ସ ବିପ୍ନବୀ । ପିଲାଟି ଦିନେ ପଞ୍ିତ ଗୋପବନ୍ଧୁ ଦାସଙ୍କ 
ପ୍ରଭାବ ତାଙ୍କ ମନରେ ଗଭୀର ରେଖାପାତ୍‌ କରିଥଲା । ରେଭେନସା କଲେଜରେ ଛାତ୍ର 
ଥିଲାବେଳେ ଭାରତର ମୁକ୍ତି ସଂଗ୍ରାମରେ ଝାସ ଦେଇ ଇଉନିୟନ ଜ୍ଯାଜକୁ ପାଦରେ ଦଳି 
ଦେଇଥୁଲେ | ସେପଇଁ ତାଙ୍କ କାରାବରଣ ମଧ୍ଯ କରିବାକୁ ପଡ଼ିଥିଲା | ପରେ ଭଗବତୀ ଚରଣ 
ପଣିଗ୍ରାହୀଙ୍କ ସଂସ୍ପର୍ଶରେ ଆସି ମାର୍ଚ୍ଵବାଦ ପ୍ରତି ଆକୃଷ୍ଟ ହେଲେ ଏବଂ ଓଡ଼ିଶାରେ ସାମ୍ୟବାଦୀ 
ଆନ୍ଦୋଳନର ଅନ୍ୟତମ କର୍ଣ୍ଣଧାର ସାଜିଲେ । କିନ୍ତୁ ମଝିରେ କେତେକ ନୀତିଗତ ମତବିରୋଧ 
ହେତୁ ସେ କମ୍୍ନିଷ୍ଟ ପାର୍ଟି ଛାଡ଼ି କିଛିଦିନ ପାଇଁ କଂଗ୍ରେସ ଦଳରେ ଯୋଗ ଦେଇଥିଲେ ! ଏହି 
ସମୟରେ ସେ କଟକ ମ୍ୟୁନିସିପାଲଟିର ଚେୟାରମ୍ୟାନ ଓ ବିଜୁ ପଟ୍ଟନାୟକଙ୍କ ପ୍ରତିଷ୍ଠିତ 
ସଂବାଦପତ୍ର ‘ ଦୈନିକ କଳିଙ୍ଗର ପ୍ରଥମ ମୁଖ୍ୟ ସଂପାଦକ ମଧ୍ଯ ହୋଇଥିଲେ । କିନ୍ତୁ ଏହା 
ତାଙ୍କ ବିପୁବୀ ଚରିତ୍ର ଓ ବିଦ୍ରୋହୀ ମାନସିକତାର ପରିପନ୍ନୀ ହେବାରୁ ସାମୟିକ କ୍ଷମତାଲୋଭକୁ 
ବିସର୍ଜନ ଦେଇ ପୁଣି ଫେରି ଆସିଥିଲେ ତାଙ୍କର,ଷ୍ରିୟ ଶୋଷିତ, ନିପୀଡ଼ିତ ସାଧାରଣ ଜନତାଙ୍କ 
ପଞଖକୁ । ଶ୍ରମିକମାନଙ୍କ ସଂଗଠନର ନେତୃତ ନେଇ ପୁଣି କାରାବରଣ କରିଥଲେ । ପ୍ରଥମେ 
ବ୍ରିଟିଶ ସରକାର ବିରୋଧରେ ଏବଂ ସ୍ଵାଧୀନତା ପ୍ରାପ୍ତିପରେ ଦେଶୀ ସରକାରର ଜନବିରୋଧୀ 
ନୀତି ବିରୋଧରେ ସଂଗ୍ରାମ କରି ସେ ବହୁ ନିର୍ଘତନା ଭୋଗିଛନ୍ତି, ବହୁବର୍ଷ କାରାର କଷଣ ମଧ୍ଯ 
ସହିଛନ୍ତି । କିନ୍ତୁ କେବେ ଦବି ଯାଇ ନାହାନ୍ତି । ସେ ଏକ ଅଦମନୀୟ ଓ ଅନମନୀୟ ବିପୃବୀ 
ବ୍ୟକ୍ତିତ୍ଟ ଯାହାଙ୍କ ସମକକ୍ଷ ଅମ ରାଜ୍ୟରେ କମ ବ୍ୟକ୍ତି ଅଛନ୍ତି । 


ତାଙ୍କ ସହ ମୁଁ ନିବିଡ଼ ସଂପର୍କରେ ଆସିଲି ଗତ ଶତାଦ୍ଦୀର ଅଷ୍ଟମ ଦଶକ ଆରମ୍ଭରେ, 
ଯେତେବେଳେ “ଗଣମୁକ୍ତି ଲେଖକ ଓ ଶିଳ୍ପୀ ସାସ୍ମୁଖ୍ୟୟର ସେ ହେଲେ ସଭାପତି ଏବଂ ମୁଁ 
ହେଲି ଉପ-ସଭାପତି । ବାଲେଶ୍ବରରୁ ଏହି ସଂଗଠନ ଆରମ୍ଭ ହୋଇ ରାଉରକେଲା 
ଭୁବନେଶ୍ବର ସମେତ ଓଡ଼ିଶାର ବିଭିନ୍ନ ଅଞ୍ଚଳରେ ଥବା ପ୍ରଗତିଶୀଳ ଲେଖକ ଓ ଶିଳ୍ପୀମାନଙ୍କୁ 


॥ ୧୨୬॥ 

ସ୍ପୃତିର ଚିତ୍ରପଟ 


ସଂଗଠିତ କରିବାର ଉଦ୍ୟମ ଆରମ୍ଭ ହେଲା | ୧୯୭୭ ଅଦ୍ୟଭାଗରେ ଜରୁରିକାଳୀନ 
ପରିସ୍ଥିତିର ଅବସାନ ପରେ ଯେତେବେଳେ ଦେଶରେ ସ୍ଵାଭାବିକ ଅବସ୍ଥା ଫେରି ଆସିଲା, 
ସେ କାରାବାସରୁ ଆସି ଶ୍ରମିକ ସଂଗଠନ ବଦଳରେ ସାରସ୍ବତ ସଂଗଠନରେ ନିଜକୁ 
ସାମିଲ କଲେ । ଓଡ଼ିଶାରେ କ୍ରମଶଃ ଦୁର୍ବଳ ହୋଇ ଆସୁଥିବା ଜନମୁଖୀ ଓ ସମାଜମୁଖୀ 
ପ୍ରଗତିଶୀଳ ସାହିତ୍ୟ ଆନ୍ଦୋଳନର ସେ ନେତୃତ୍ବ ନେଲେ ଏହି ସଂଗଠନ ମାଧ୍ୟମରେ । 
“ ଗଣମୁକ୍ତି ଲେଖକ ଓ ଶିନୀ ସାମ୍ମୁଖ୍ୟଂର ମୁଖପତ୍ର ଭାବରେ ୧୯ ୮୦ରେ ପ୍ରକାଶ ପାଇଲା 
“ଅଭିଯାତ୍ରୀଂ? । ଏହାର ସଂପାଦକ ମଣ୍ଡଳୀର ସେ ରହିଲେ ମୁଖ୍ୟ । ଆମେ (ବ୍ରଜନାଥ 
ରଥ, ବିଜୟ ଉପାଧାୟ, ସମରେନ୍ଦ୍ର ନାୟକ, ନଟବର ଶତପଥୀ, ଗୌରାଙ୍ଗ ପାଣିଗ୍ରାହୀ 
ଇତ୍ୟାଦି) ତାଙ୍କର ସହାୟକ ଭାବରେ ତାଙ୍କ ନିର୍ଦ୍ଦେଶରେ ଆଗେଇ ଗଲିଲୁ । ଓଡ଼ିଆ 
ସାହିତ୍ୟରେ ମରିମରି ଆସୁଥିବା ପ୍ରଗତିଶୀଳ ଧାରା ପୁଣି ଜୀବନ୍ୟାସ ପାଇଲା | “ ଅଭିଯତ୍ରୀ? 
ମାଧ୍ୟମରେ କିଛି ନୂଆ ଲେଖକ ଏଥପ୍ରତି ଆଗ୍ରହୀ ହୋଇ ଜନମୁଖୀ ସାହିତ୍ୟ ସୃଷ୍ଟିରେ ବ୍ରତୀ 
ହେଲେ । ମନମୋହନବାବୁଙ୍କ ଶୁଖ୍ମ ଆସୁଥିବା ଲେଖନୀର କାଳି ପୁଣି ଉତ୍ତରଳ ହୋଇ 
ଉଠିଲା । 


ଏହି ସମୟରେ ଆମ ଅନୁଷ୍ଠାନ ପକ୍ଷରୁ ନାରୀକୁ ପଣ୍ଯ ଭାବରେ ବ୍ଯବହାର 
କରାଯାଉଥୂ ବାର ପ୍ରତିବାଦ କରି ଏକ ପ୍ରଗ୍ାରପତ୍ର ବଣ୍ଟା ଯାଇଥଲା, ଯାହାକୁ 
ମନମୋହନବାବୁ ଲେଖୁଥୁଲେ ଏବଂ ଆମ ଉଭୟଙ୍କ ନାମରେ ପ୍ରସାରିତ ହୋଇଥଲା | 


ସେଥୁରେ ଲେଖାଥୁଲା- “ ଗତ କେତେବର୍ଷ ଧରି ଭାରତର ଗଣମାଧ୍ଯମରେ, 
ବିଜ୍ଞାପନ, ପ୍ରକାଶନ ଓ ପ୍ରଚାରପତ୍ରରେ ବିଶେଷତଃ ସିନେମା ଓ ଦୂରଦର୍ଶନରେ 
ମନୁଷ୍ୟସମାଜର ଅର୍କଚେକ ଅଂଶ, ଜନୃଦାତ୍ରୀ ଓ ଧାତ୍ରୀ ନାରୀର ଅଙ୍ଗ-ଅବୟବର ଓ ସମୁଦାୟ 
ଦେହର ଉଲଗ୍ନଚିତ୍ର ଓ ଯୌନକ୍ରିୟାର ପ୍ରଦର୍ଶନୀ ଶତଶତ ଦେଶବାସୀ ନାରୀ-ପୁରୁଷଙ୍କୁ 
ବ୍ୟଥିତ, ବିଦ୍ରୋହୀ ଓ ବିକ୍ଷୁତ୍ତ କରିଛି । ଆମ୍ଭେମାନେ ମନେକରୁଛୁ ଭାରତର ସୁସ୍ଥ, ଶୁଚିମୁକ୍ତ 
ଚେତନା କଦାପି ଏହି ବିକାରଗ୍ରସ୍ତ ନାରକୀୟତାକୁ ବରଦାସ୍ତ କରିବ ନାହିଁ × × × 
ନାରୀର ସମ୍ମାନ ଓ ଗୌରବମୟ ସ୍ଥାନ ଅତୀତରେ କସ୍ପିନକାଳେ ଏଭଳି ନାରକୀୟ ଅପମ୍ବାନ 
ଓ ନିର୍ଯାତନାର ଶିକାର ହୋଇ ନଥୁଲା, ଯାହା ଆଜି ଆମରି ଚକ୍ଷୁ ସମକ୍ଷରେ ଘଟୁଛି । 
ଏହାର ପରିଣାମ ଯେ ଆହୁରି ଆଗତ ବଂଶଧରଙ୍କୁ ଏବଂ ଘୃଣିତ ନିର୍ଲଜ ନର୍କ ଓ ଅପରାଧର 


ପଥକୁ ଟାଣି ନେଉଛି ଓ ତାହାରି ଫଳରେ ଆଦିମ ବର୍ବରତା ଠାରୁ ମଧ୍ଯ ଜଘନ୍ଯ ପରସ୍ତ 
ସୃଷ୍ଟି କରୁଛି, ଆଜିର ଘଟଣାବଳୀ ତାହାର ପ୍ରମାଣ | ଏହି ପରିସ୍ଥିତିର ମୂଳ କେବଳ 


i ୧୨୭ ॥ 

ନାରୀକୁ ବଜାରର ପଣ୍ଯ ଭାବରେ ବ୍ଯବହାର କରିବାର ବ୍ଯାବସାୟିକ ଲାଳସା ନୂ୍ହେଁ, 
ଏହି ଅପସଂସ୍କୃତିର ଆଗ୍ରାସର ମୂଳ ଆମର ସାମାଜିକ ପରିସ୍ଥିତିରୁ ଜନ୍ମଲାଭ କରିଛି । 


× × × ତେଣୁ ଏହା ବିରୁଦ୍ଧରେ ସମସ୍ତ ସମାଜର ସଚେତନ ନାଗରିକ, ନାରୀ ଓ 
ପୁରୁଷ ଓ ପ୍ରତ୍ୟେକ ବର୍ଗର ଲୋକଙ୍କର ଆଶଙ୍କା ଓ ବ୍ଯାକୁଳତାକୁ ସ୍ପଷ୍ଟ ରୂପ ଦେବା, 
ଏହାର ପ୍ରତିକାର ପାଇଁ ଆୟୋଜନୀୟ ପନ୍ଛା ଗ୍ରହଣ କରିବା, ଓ ସେଥୁପାଇଁ ଜାତି, ବର୍ଣ୍ଣ, 
ଧର୍ମ ନିର୍ବିଶେଷରେ ସମସ୍ତ ସମାଜକୁ, ରାଷ୍ଟ୍ରର ନିୟନ୍ତାମାନଙ୍କୁ ଚେତାବନୀ ଦେବା ହେଉଛି 
ଆମର ଏକାନ୍ତ କର୍ଭବ୍ୟ ।” 


ଆଜକୁ ଚଉଠ ଶତାବ୍ଦୀ ତଳେ ମନମୋହନ ବାବୁଙ୍କ ନେତୃତ୍ଵରେ ଆମେ ନାରୀକୁ 
ବଜାରର ପଣ୍ୟ ଭାବରେ ବ୍ୟବହାର କରିବା ବିରୋଧରେ ଯେଉଁ ସ୍ଵର ଉତ୍ତୋଳନ କରିଥଲୁ, 
ତାହାର ଉପଯୋଗିତା ଆଜି ଆହୁରି ଅଧ୍ୟକ ଅନୁଭୂତ ହେଲାଣି । କିନ୍ତୁ ମନମୋହନ 
ବାବୂଙ୍କ ଭଳି ଲେଖକ, କବି ଓ ନେତା ଆଜି କାହାନ୍ତି ? 


ଗତ ଶତାବ୍ଦୀର ନବମ ଦଶକର ଆଦ୍ୟ ଭାଗରେ ଉତ୍ତର ବାଲେଶ୍ଵରର ଅନ୍ୟତମ 
ଶସ୍ୟଶ୍ୟାମଳା ଅଞ୍ଚଳ ବାଲିଆପାଳ”ରେ କେନ୍ଦ୍ର ସରକାରଙ୍କ ଦ୍ଵାରା ପ୍ରତିଷ୍ଠିତ ହେବାକୁ 
ଯାଉଥବା କ୍ଷେପଣାସ୍ତଘାଟି ବିରୋଧରେ ଗଢି ଉଠିଲା ପ୍ରବଳ ଜନ-ଆନ୍ଦୋଳନ | ଆମର 
*ଗଣମୁକ୍ତି ଲେଖକ ଓ ଶିଳୀ ସାମ୍ମୁଖ୍ୟ ' ଓ ' ଗଣତାନ୍ତିକ ଅଧୟକାର ସୁରକ୍ଷା ସଂଗଠନ” ମଧ୍ଯ 
ଏହି ଆନ୍ଦୋଳନକୁ ସମର୍ଥନ ଜଣାଇ ତାହା ସହିତ ସାମିଲ ହେଲା । ମୋ ଆବାହକତ୍୍‌ରେ 
ବାଲେଶ୍ଵରରେ ଏକ ସର୍ବଦଳୀୟ ବୈଠକ ଡ଼କାଯାଇ ଆନ୍ଦୋଳନକୁ ଆହୁରି ସକ୍ରିୟ କରିବା 
ପାଇଁ ଏବଂ ଘାଟି ବିରୋଧରେ ଜନମତ ସୃଷ୍ଟି ପାଇଁ ବାଲେଶ୍ଵର ଜିଲ୍ଲା ବନ୍ଦ କରାଯାଇଥୁଲା | 
ସେତିକିବେଳେ ମନମୋହନବାବୁଙ୍କ ଭୂମିକା ମଧ୍ଯ କିଛି କମ୍‌ ନଥୁଲା | ‘ଗଣତାନ୍ତିକ 
ଅଧକାର ସୁରକ୍ଷା ସଂଗଠନ (ଓଥ55) ପକ୍ଷରୁ ଘାଟି ଅଞ୍ଚଳକୁ ଯାଇ ଆମେ ପ୍ରଥମେ ଯେଉଁ 
' ତଥ୍ୟାନୂସନ୍ଧାନ ରିପୋର୍ଟ” ସର୍ବସାଧାରଣରେ ପୁସ୍ତିକାକାରରେ ପ୍ରକାଶ କରିଥୁଲୁ, ତାହାକୁ 
ପ୍ରସ୍ତୁତ କରିଥିଲେ ମନମୋହନ ବାବୁ ଉଭୟ ଇଂରାଜୀ ଓ ଓଡ଼ିଆରେ | ଏହି ରିପୋର୍ଟ 
ସରକାରୀ ରିପୋର୍ଟର ମିଥ୍ୟା ପ୍ରଚାରକୁ ଶକ୍ତ ଆଘାତ ଦେଇଥଲା ¦! ଲୋକେ ଆମ ରିପୋର୍ଟକୁ 
ଗ୍ରହଣ କରିଥଲେ | ଘାଟି ଅଞ୍ଚଳରେ ବିଭିନ୍ନ ସମୟରେ ସଭା-ସମିତି କରିବା ବେଳେ 
ମନମୋହନବାବୁଙ୍କ ଭାଷଣ ଓ ଗୀତ ଜନସାଧାରଣଙ୍କୁ ଆନ୍ଦୋଳନ ପାଇଁ ଉଦ୍‌ବୁଦ୍ଧ 
କରୁଥଲା | ସେହି ସମୟରେ ଦିନ ପରେ ଦିନ, ରାତି ପରେ ରାତି ଆମେ ଏକା ସାଙ୍ଗରେ 
ରହିଛୁ, ବାଲିଆପାଳର ଘାଟି ଅଞ୍ଚଳରେ ଘୂରି ଜନଚେତନା ସୃଷ୍ଟି କରିଛୁ । ସେତେବେଳେ 

ମନମୋହନ ବାବୁ ଥଲେ ଆମ ପ୍ରେରଣାର ଉସସ ¦ ମୁଁ ଲକ୍ଷ୍ଯ କରିଛି, ତାଙ୍କ ଭିତରେ 
କୌଣସି ଗ୍ଲାନି ନଥୁଲା ¦ ଯେଉଁଠି ଯାହା ମିଳୁଥିଲା ଖାଉଥିଲେ, ତଳେ ବି ଶୋଇ ଯାଉଥଲେ, 
ଚାଲି ଚାଲି ଗାଁକୁ ଗାଁ ବିନା ଦ୍ବିଧାରେ ଫୂରୁଥୁଲେ, ବୟସ ହୋଇ ଯାଇଥିଲେ ବି, ସେ 
ତାକୁ ଭୁକ୍ଷେପ କରୁନଥୁଲେ । ମୁଁ ଆଶ୍ଚର୍ଯ୍ୟ ହେଉଥଲି ତାଙ୍କ ଅପୂର୍ବ ସୂର୍ଭି ଓ ପ୍ରାଣଶକ୍ତି 
ଦେଖି । ସବୁବେଳେ ହସହସ ମୁହଁ- ସମସ୍ତ ନିରାଶା ଓ ନିରାନନ୍ଦକୁ ହଜମ କରି ଦେଉଥିଲା 
ଯେମିତି । 

୫-୧-୧୯୮୬ ମସିହା କଟକ-କୋଅପରେଟିଭ କଲୋନୀରୁ ସେ ଗୋଟିଏ 
ଚିଠିରେ ମୋତେ ଲେଖିଥୁଲେ- × × × “ନୂଆ ବର୍ଷ ଆସିଲା । ଏଥୁପାଇଁ କାହାକୁ 
ଶୁଭେଚ୍ଛା ଜଣାଇବି ? ଆପଣଙ୍କୁ, ମୋତେ ନାଁ ‘ଅଭିଯାତ୍ରୀଂକୁ । ଏ ପତ୍ର ଲେଖିବାର 
ସୁଯୋଗ ଏଥପାଇଁ ମିଳିଲା ଯେ ମୁଁ ଆପଣଙ୍କ ପାଖକୁ ଭାଗବତୀ ବାବୁ (ପାଣିଗ୍ରାହୀ)ଙ୍କର 
ଇଂରାଜୀ ଗଳଟି ଅନୁବାଦ (ଓଡ଼ିଆ) ପଠାଇଥଲି | ତାହା ଛପା ସରିଥଲୋ ତା'ର ସେହି 
ଫର୍ମାରୁ ଖଣ୍ଡିଏ, ନଚେତ୍‌ ମୋର ଲେଖା ପାଣ୍ଡୁଲିପିଟି ଶ୍ରଦ୍େୟ ଗୋବିନ୍ଦଚନ୍ଦ୍ର ମାହୃନ୍ତଙ୍କୁ 
ପଠାଇବେ | ଆଉ ଯଦି ସମୟ କରିପାରନ୍ତି ମଧେ ମଧେ ଆପଣଙ୍କ ମନରେ ଯାହା 
ଆସୁଛି, ତାହା ଭାବି ଗୋଟିଏ ଗୋଟିଏ ବଡ ଚିଠି ଆୟାସ କରି ଲେଖିଂ ପଠାଇବେ କି ? 
ଏଠାରେ ଖାଲି ପଢ଼ିପଢ଼ି ଓ ନିଜକୁ ନିଜେ ଠ୦୩uା† କରି ବଡ଼ କ୍ଲାନ୍ତ ଲାଗୁଛି × × × 


ସ୍ବେହାଧୀନ 
ମନମୋହନ ମିଶ୍ର 


ଏ ପରତ୍ରଟି ବଡ଼ ତାପ୍ୂର୍ଯ୍ୟପୂର୍ଣ । ସେ ଭଗବତୀ ପାଣିଗ୍ରାହୀଙ୍କ ଇଂରାଜୀରେ ଲିଖିତ 
ଗଳ୍ଟିଏକୁ ଓଡ଼ିଆରେ ଅନୁବାଦ କରିଥଲେ, ଯାହା ଆମ “ ଅଭିଯାତ୍ରୀଂ ପତ୍ରିକାରେ ପ୍ରକାଶ 
ପାଇଥିଲା ଏବଂ ପରେ “ନବୀନବିଶ୍ଵ'ର ସମ୍ପାଦକ ଗୋବିନ୍ଦ ଚନ୍ଦ୍ର ମାହୁନ୍ତ ତାକୁ ନେଇ 
ଭଗବତୀବାବୁଙ୍କ ଗଳ୍ପ ସଂକଳନରେ ଅନ୍ତର୍ଭୁକ୍ତ କରିଥିଲେ ! ଏହି ସମୟରେ ମୋ 
ଅନୁରୋଧରେ ସେ “ଓଡ଼ିଆ ସାହିତ୍ୟର ଏତିହ୍ୟ ଓ ଫକୀରମୋହନ! ଶୀର୍ଷକ ଏକ ଦୀର୍ଘ 
ଆଲୋଚନା ମଧ୍ଯ ଲେଖିଥିଲେ । ସେତେବେଳେ କଥା ସମ୍ପାଟ ଫକୀରମୋହନଙ୍କ 
୧୫ ୦ତମ ଜୟନ୍ତୀ ପାଳିତ ହେଉଥଲା । ୧୯୮୬ ମସିହା ବେଳକୁ ବାସ୍ତବିକ୍‌ ସେ 
କ୍ରମଶଃ କ୍ଲାନ୍ତ ହୋଇ ଆସୁଥିଲେ | ଏକପ୍ରକାର ନିଃସଗତା ଅନୁଭବ କରୁଥିଲେ । ସେପାଇଁ 
ଘରେ ବସିବସି ଖାଲି ପଢୁଥିଲେ ଆଉ “ନିଜକୁ ନିଜେ ଠଠ୩ଧା” କରୁଥିଲେ । 
ଏତିକିବେଳେ କେବଳ ମୋ ପାଖରୁ ନୁହେଁ, ଅନ୍ୟମାନଙ୍କ ପାଖରୁ ମଧ୍ଯ ଗୋଟିଏ ଗୋଟିଏ 

ବଡ଼ ଚିଠି” ଆଶା କରୁଥିଲେ ଆମ୍‌ ଅବସାଦରୁ ମୁକ୍ତିପାଇଁ | ଏହି ଚିଠିଟି ତାଙ୍କ ସେତେବେଳର 
ମନର ଅବସ୍ଥାକୁ କିଞ୍ଚିତ ସୂଚିତ କରୁଛି । 


ଆଉ ଗୋଟିଏ କଥା ମୋର ମନେ ପଡ଼ୁଛି । ୧୯୭୧-୭୨ ମସିହା ବେଳକୁ 
ମନମୋହନ ବାବୁଙ୍କୁ ବିହାରର ହଜାରିବାଗ ଜେଲରେ ବନ୍ଦୀ କରାଯାଇ ନିର୍ଯାତନା 
ଦିଆଯାଉଥୁଲା ! ତାଙ୍କୁ ମିଛରେ ନକସଲ ଆଖ୍ୟା ଦେଇଥିଲେ ତକ୍ରାଳୀନ କଂଗ୍ରେସ 
ସରକାର । ସେ ସମୟରେ ଓଡ଼ିଆ ଯୁବଲେଖକ ସମ୍ଭେଳନ ପକ୍ଷରୁ ଆମେ ଉଦ୍‌ବେଗ 
ପ୍ରକାଶ କରିବା ସଂଗେସଂଗେ ଏକ ପ୍ରସ୍ତାବ ଗ୍ରହଣ କରି ସରକାରଙ୍କୁ ପଠାଇଥଲୁ । ସେଥୁରେ 
ଉଲ୍ଲେଖ ଥଲା- “ସାହିତ୍ୟିକ ଶ୍ରୀ ମନମୋହନ ମିଶ୍ର ବର୍ମାନ ହଜାରିବାଗ ଜେଲରେ 
ବନ୍ଦୀ ଭାବରେ ବଡ଼ ନିର୍ଯାତନା ଭୋଗ କରୁଛନ୍ତି । ଏପରିକି ତାଙ୍କ ଆମ୍ମପକ୍ଷ ସମର୍ଥନ 
ନିମନ୍ତେ ସୁଯୋଗ ଦିଆଯାଉନଥବା ଏବଂ ସାମ୍ବିଧାନିକ ନାଗରିକ ଅଧୂକାରରୁ ବଞ୍ଚିତ 
କରାଯାଉଥବା ପ୍ରକାଶ । ଓ.ଯୁ.ଲେଖକ ସମ୍ଭେଳନର କାର୍ଯ୍ୟକାରୀ ସମିତି ଏଥ୍‌ରେ ଘୋର 
ଉଦ୍‌ବେଗ ପ୍ରକାଶ କରିବା ସଙ୍ଗେସଙ୍ଗେ ସଂପୃକ୍ତ ସରକାରଙ୍କ ନିକଟରେ ଦାବି କରୁଛନ୍ତି କି 
ଶ୍ରୀ ମିଶ୍ର ଦୋଷୀ କି ନିର୍ଦ୍ଦୋଷ ତାହାର ବିଚାର ଉପଯୁକ୍ତ ନ୍ୟାୟାଳୟରେ ନ ହେବା ପର୍ଯ୍ୟନ୍ତ 
ତାଙ୍କୁ ଗଣତାନ୍ତିକ ନାଗରିକ ଅଧ୍ବକାର ସାବ୍ଯସ୍ତ ପାଇଁ ଅଧକାର ପ୍ରଦାନ କରାଯାଉ ।!” 


( “ ସାହିତ୍ୟ ସମାଚାର” - ଯୁବଲେଖକ ସମ୍େଳନ ବିଶେଷାଙ୍କ- ୧୯୭ ୧-୭ ୨ ) 


ମୁଁ ଫକୀରମୋହନ ସାହିତ୍ୟ ପରିଷଦର ସଭାପତି ଥିଲାବେଳେ ଅନେକ ଥର 
ତାଙ୍କୁ ବ୍ୟାସକବି ଜୟନ୍ତୀ ଉତ୍ସବକୁ ଆମନ୍ତ୍ରଣ କରିଛି । ଶେଷଥର ପାଇଁ ମୃତ୍ୟୁର ଅଛଦିନ 
ପୂର୍ବରୁ ସେ ଆସିଥିଲେ | ତାଙ୍କୁ ସାହିତ୍ୟ ପରିଷଦ ପକ୍ଷରୁ ଶାନ୍ତିକାନନ ଠାରେ ସମ୍ବର୍ବନା 
ଜ୍ଞାପନ ସହ ମାନପତ୍ର ପ୍ରଦାନ କରାଯାଇଥୁଲା | ତାଙ୍କ ସହଯାତ୍ରୀ ହୋଇ ଆସିଥଲେ 
ସାହିତ୍ୟିକ ଲକ୍ଷ୍ମୀନାରାୟଣ ରାୟ ସିଂ । ସେତେବେଳକୁ ତାଙ୍କର ସୃତି ବିସ୍କରଣ ହେଲାଣି ! 
ସମ୍ବର୍ବନାର ଉତ୍ତର ଦେବାକୁ ଯାଇ ସେ କିଛି କହିପାରିଲେ ନାହିଁ । କିନ୍ତୁ ଆଶ୍ଚର୍ଯ୍ୟର 
କଥା- ଉପସ୍ଥିତ ଜନତାଙ୍କ ସଶ୍ରଦ୍ଧ ଅନୁରୋଧ କ୍ରମେ ପୁରୁଣା ଗୀତ କେତୋଟି ସେ ଖୁବ୍‌ 
ଆନନ୍ଦର ସହ ଗାନ କରି ସମସ୍ତଙ୍କୁ ମୁଗ୍ଧ କରିଥିଲେ । ପୂର୍ବର ସେହି ଲଳିତ-ଉଦାଉତ 
କଣ୍ଠର ସ୍ଵର ଶେଷଥର ପାଇଁ ଶୁଣିବାର ସୌଭାଗ୍ୟ ଆମର ହୋଇଥଲା | 


ମନମୋହନ ବାବୁ ନିଜକୁ ଏକ ବେଗବାନ୍‌ ଜାତିର ପ୍ରତିନିଧ' ବୋଲି କହିବାକୁ 
ଗୌରବ ମଣିଛନ୍ତି, ଏବଂ “ମୋର ପରିଚୟ” କବିତାରେ ଏ କଥା ସଗର୍ବ ଘୋଷଣା ବି 
କରିଛନ୍ତି । କିନ୍ଧୁ ମୋର ମନେହୁଏ ସେ ଥଲେ ଆମ ମାଟିର ଜଣେ “ଅଭିଶପ୍ତ ଗନ୍ଧବ” । 


Il @୩୦ ॥| 

' ଗନ୍ଧର୍ବ” ନିଶ୍ଚୟ, କିନୁ “ ଅଭିଶପ୍ତ” । ତା' ନ ହୋଇଥଲେ ରୂପ, ଗୁଣ, ବିଦ୍ୟା, ଜ୍ଞାନ ଓ 
ବହୁମୁଖୀ ପ୍ରତିଭା ସମନ୍ଧ ହୋଇ ମଧ୍ଯ ସେ କିଛି ପାଇପାରିଲେ ନାହିଁ“ କିଛି ହୋଇପାରିଲେ 
ନାହିଁ । ଏ ମାଟିର ବାମନମାନେ ଚନ୍ଦ୍ରକୁ ହାତ ବଢ଼ାଇ ଚନ୍ଦ୍ରଜିତ୍‌ ବୋଲାଇ ପାରିଲେ, 
ସେ କିନ୍ତୁ ରହିଗଲେ ଅନ୍ଧକାରରେ । ତାଙ୍କ ବହୁମୁଖୀ ଅନନ୍ୟ ପ୍ରତିଭାକୂ ସାହିତ୍ୟ-ସଂସ୍କୃତି 
ଓ ରାଜନୀତିର “ ପାଇଟାଳ ମାନେ ଚିହ୍ନିପାରିଲେ ନାହିଁ | କେହିକେହି ଚିହ଼ିଲେ ବି ସ୍ବୀକୃତି 
ଦେବାକୁ ଆଗଭର ହେଲେ ନାହିଁ । ଭୟରେ ? ନା, ନିଜ ବାମନତ୍‌ ପଦାରେ ପଡ଼ିଯିବାର 
ହୀନମନ୍ୟତା ଯୋଗୁଁ ? ଯାହାହେଉ ସେ କିନୁୁ କୋଟି ଜନତାର ସାଥ୍‌ ହୋଇ, ଲକ୍ଷଲକ୍ଷ 
ଦଳିତ, ଶୋଷିତ ନିରନ୍ଧ ମଣିଷର ଚାରଣକବି ହୋଇ ସେମାନଙ୍କ ହୃଦୟଦର୍ପଣରେ ବିନ୍ବିତ 
ହେବେ ଚିରକାଳ । ସେଇଥୁପାଇଁ ତ ସେ ଅତି ବିକଳ ହୋଇ ଲେଖିଥଲେ- 

“ ଜନମ ମାଟି ଗୋ ମୋର ! / ଭଲପାଏ ଟିକି ତୋରେ ? 

ଧୋବ ଫରଫର, ବାସି ମୁଖ ତୋର / ନିରେଖି ସଞ୍ଜେଝଭୋରେ । 

xX X X 
ଜନମ ମାଟି ଗୋ ମୋର ! 

ସରବହାରୀର ପୀଡ଼ିତ ପ୍ରେମରେ / ଥରେ ମୋ ଜୀବନ ଭର | 

ଆଉ ଥରେ ମୋତେ ଶିଖାଅ ପୀରତି / ଶିଖାଅ ଜୀବନ-ଧାରା, 

ମୋ ଜାୟା-ଜନନୀ ବକ୍ଷ ମଧୁର / ମୋହରି ନେତ୍ର-କାରା, 

ମୋ ଦେଶ ପାହାଡ଼, ତଟିନୀ, ବନାନୀ / ଫସଲ, ଖଣିଜ ମାଟି, 

ଶିଳ୍ପୀ-ବିଭୂତି, କବିର କବିତା । ସ୍କପତିର ପରିପାଟୀ, 

ଭଲ ପାଇବାକୁ ଏ ସକଳ ମୁହିଁ / ନ ଖୋଜି ଅନ୍ଧକୂପେ, 

ଆତମ୍ମରତିରେ ଆପେ ନ ମରିବି / ସ୍ଵାର୍ଥ“ନିଆଁର ଯୂପେ, 

ଏସବୁ ଲଭିବା ପାଇଁ ଏ ଜୀବନେ /ପୀଡ଼ିତ ମାନବ ସାଥେ 

ମାତିବି ଯେସନେ ମୁକତି ଆହବେ /ଗୋଟିଏ ଚିହ୍ବାବାଟେ, 

ଜନମଙ-ମାଟି ଗୋ ମୋର ! 
ସରବହାରୀର ପୀଡ଼ିତ ପୀରତି / ଭରୁ ମୋର ପରାଣ ଜୋର ।| 


( ଦିଗ୍ଦର୍ଶନ? - “ପ୍ରଭାତୀ” ୨ୟ ବର୍ଷ ୨ୟ ସଂଖ୍ୟା -ମେ- ୧୯୫୪) 


HH ୧୩୧ ॥ 

ଏହି ଆଶା ରଖି ଜନଗଣଙ୍କ ପ୍ରିୟ କବି ମନମୋହନ ଜନମମାଟିରୁ ଚିର ବିଦାୟ 
ନେଇଛନ୍ତି ¦ କିନ୍ତୁ ମୁଁ କହିବି- ସେ ଯାଇନାହାନ୍ତି, ଅଛନ୍ତି । ଯେ ପର୍ଯ୍ୟନ୍ତ ସଂସାରରୁ 
ଶୋଷଣ-କଷଣ, ଦୈନ୍ଯ-ଅନଟନ, କ୍ଷୁଧା ମହାମାରୀ ଲୋପ ପାଇନାହିଁ, ସେ ପର୍ଯ୍ୟନ୍ତ 
ସେ ଅଛନ୍ତି-ଆମରି ଭିତରେ । ବରାଭୟ ଦେବାପାଇଁ ଜିଇ ରହିଛନ୍ତି ଓ ରହିବେ । 
ଗାନ୍ଧିଜୀଙ୍କ ପ୍ରତି ୧୯ ୫୭ ମସିହାରେ ନିଜର ଶ୍ରଦ୍ଧା ନିବେଦନ କରି ସେ ଯେଉଁ କବିତା 
ଲେଖିଥିଲେ, ସେହି କବିତାକୁ ତାଙ୍କରି ଉଦ୍ଦେଶ୍ୟରେ ନିବେଦନ କରି ମୁଁ କହିବି- 

“ ତଥାପି ସବୁଠୁ ବଞ୍ଚିତ ଯିଏ / ସବୁଠାରୁ ଯିଏ ପଛ, 

ତାହାରି ରକତ ଚିକ୍କାରେ ଆଜି / ତୁମେ ଅଛ, ତୁମେ ଅଛ | 

ସହସ୍ର ଝଡ଼-ଉନ୍ନାଦେ ଧୀର /ଏ ଜାତିର ଆଶା-ଗଛ 

ପତ୍ରେ ପତ୍ରେ ମର୍ମରି କହେ / ତୁମେ ଅଛ, ତୁମେ ଅଛ |” 
(“ତୁମେ ନାହଁ-ତୁମେ ଅଛ'- କଂଗ୍ରେସ ୧ମ ବର୍ଷ ୧ମ ସଂଖ୍ୟାଂ ଅକ୍ଟୋବର ୨, 
୧୯୫୭)୦ 


(ମନମୋହନ ସ୍ତି ସଞ୍ଚୟନ - ୨୦୧୦) 


I ୧୩୨ ॥ 

ଚିନ୍ତାମଣି ମିଶ୍ର : ହଜିଲା ଅତୀତର ସ୍ମୃତି 


ଶ୍ରଦ୍ଧାସ୍ପଦ ଚିନ୍ତାମଣି ମିଶ୍ରଙ୍କର ଏହି ପୃଥିବୀରୁ ବିଦାୟ ନେବାର ଗୋଟିଏ 
ବର୍ଷ ପୂର୍ଣ୍ଣ ହୋଇଗଲାଣି । ସମୟ-ସ୍ରୋତରେ ଏଇପରି ବର୍ଷ ପରେ ବର୍ଷ ଅତିକ୍ରାନ୍ତ 
ହୋଇ ଯୁଗାବ୍ଧୂରେ ଲୀନ ହୋଇଯିବ | ଏହା ତ ସ୍ଵାଭାବିକ ଓ ଚିରାଚରିତ ରୀତି ! 
କିନ୍ତୁ ଓଡ଼ିଶାର ସାହିତ୍ଯ-ସଂସ୍କୃତି ସଚେତନ ବ୍ୟକ୍ତିମାନଙ୍କ ମାନସପଟରେ ତାଙ୍କରି 
ଅବିସ୍ବରଣୀୟ ସ୍ଵୃତି ଜୀବନ୍ତ ହୋଇ ରହିବ ବହୁକାଳ ପାଇଁ| ତାଙ୍କରି ସୃତି ଭୁଲିବାର 
ନୁହେଁ - ଭୁଲି ହୁଏନା । 

ଗତବର୍ଷ ବୋଧହୁଏ ଜୁନ୍‌ ମାସରେ ମୁଁ କଟକ ଯାଇଥାଏ । ବନ୍ଧୁ ରବି ସିଂ 
ଖବର ଦେଲେ ଯେ, ଚିନ୍ତାମଣି ବାବୁ ଗୁରୁତର ଅସୁସ୍ଥ ହୋଇ ଶଯ୍ୟାଶାୟୀ ଅଛନ୍ତି । 
ଦିନେ ସକାଳ ଓଳି ସେ ଓ ମୁଁ ତାଙ୍କୁ ଦେଖିବାକୁ ଗଲୁ । ଚାନ୍ଦିନୀଚୌକସ୍ଥ ‘ ନବଜୀବନ 
ପ୍ରେସ୍‌ 'ର ଉପର ମହଲାରେ ଏକ କୋଠରୀରେ ଆମେ ଯେତେବେଳେ ତାଙ୍କୁ ଭେଟୁଁ 
ସେତେବେଳେ ସେ ଏକ ପ୍ରକାର ସଂଜ୍ଞାହୀନ ଅବସ୍ଥାରେ ଥଲେ । ଆମକୁ ଚିହ୍ନିବା 
ବା ଚିହ୍ନି କିଛି କହିବା ତାଙ୍କ ପକ୍ଷରେ ସମ୍ଭବ ନଥୁଲା । ସେହି ବପୁବନ୍ତ, ସୌମ୍ୟଦର୍ଶନ 
ପ୍ରବୁଦ୍ଧ ବ୍ୟକ୍ତିଜଣକ ଶରଶସୟ୍ୟାରେ ଶାୟିତ ପିତାମହ ଭୀଷ୍ପଙ୍କ ଭଳି ପଡ଼ି ରହି ଯେପରିକି 
ଆସନ୍ଧ ମୃତ୍ୟକୁ ଅପେକ୍ଷା କରୁଥିଲେ । ଆମେ ଦୁଇଜଣ ହତବାକ୍‌ ହୋଇ ଅତ୍ଯନ୍ତ 
ଦୁଃଖ ଓ ବେଦନାଭରା ହୃଦୟାବେଗରେ ତାଙ୍କୁ ଅନାଇ ରହିଥଲୁ । ଏହା ହିଏ 
ଜୀବନରେ ତାଙ୍କ ସହିତ ମୋର ଶେଷ ଦେଖା | ତାଂ ପରଦିନ ମୁଁ ବାଲେଶ୍ଵର 
ଫେରିଆସିଲି ଓ କିଛିଦିନ ପରେ ଖବରକାଗକରୁ ତାଙ୍କର ଦାରୁଣ ମୃତ୍ୟୁ ସମ୍ବାଦ ପାଇଲି ! 

ସେଦିନ ରୋଗ ଶଯ୍ୟାରେ ପ୍ରାୟ ଅଚେତନ ଅବସ୍ଥାରେ ଶୋଇଥଲା ବେଳେ 
ତାଙ୍କୁ ଅଶ୍ରପୂର୍ଣ ନୟନରେ ଦେଖୁଦେଖୁ ମୋର ମନେ ପଡ଼ିଯାଇଥଲା ବିଗତ ୨୩ ବର୍ଷ 
ତଳର କଥା | ତାହା ବୋଧହୁଏ ୧୯ ୫୮ ମସିହା ହେବ । ଦିନେ କବିବନ୍ଧୁ ରବି ସିଂ 
ମୋତେ ଡ଼ାକି ନେଇଗଲେ ଚିନ୍ତାମଣି ବାବୁଙ୍କ ପାଖକୁ । ସେତେବେଳକୁ ସେ ଦୁଇବର୍ଷ 
ହେବ ଉଚ୍ଚ ସରକାରୀ ଚାକିରୀ ଛାଡ଼ି ସ୍ଵାଧୀନ ଜୀବନଯାପନ ପାଇଁ ଛାପାକଳଟିଏ 


॥॥ ୧୩୩ ॥ 

ସ୍ଥାପନ କରି “‘ନବଜୀବନ”! ମାସିକ ସାହିତ୍ୟ ପତ୍ରପତ୍ରିକା ପ୍ରକାଶ କରୁଥାନ୍ତି । ମୁଁ ପୂର୍ବରୁ 
ତାଙ୍କ ସଂପର୍କରେ ଅବହିତ ଥଲି, କିନୁ ସାକ୍ଷାତ ପରିଚୟ ନଥୁଲା । ରବି ବାବୁଙ୍କ ସହ 
ଯାଇ ଚାନ୍ଦିନୀଚୌକସ୍ପ ପ୍ରେସର ପ୍ରବେଶଦ୍ଵାରର ପ୍ରଥମ କୋଠରୀରେ ଥବା ଅଫିସରେ 
ତାଙ୍କୁ ଭେଟିଲୁଁ । ରବି ବାବୁ ପରିଚୟ କରାଇଦେଲେ ଏବଂ କହିଲେ “ ଆପଣ ଯାହାଙ୍କୁ 
ଭେଟିବାକୁ ଚାହୁଁଥିଲେ ସେ ଆସିଛନ୍ତି ।” ନମସ୍କାର କଲି । ସେ ପ୍ରତି-ନମସ୍କାର ଜଣାଇ 
ବସିବାକୁ କହିଲେ। ଅଛ ସମୟର କଥାବାର୍ଭା ପରେ ତାଙ୍କ ରସିକତାର ପରିଚୟ ପାଇଲି | 
ତାଙ୍କ ପାଖରେ ଗୋଟିଏ ବିରାଟ ପିତ୍ତଳ ପିକଦାନୀ ବସିଥାଏ । ଦେଖିଲେ ମନେ ହେବ 
ଯେପରି କି ଅତୀତର କେଉଁ ଏକ ଜମିଦାରଙ୍କର ନୂତନ ସଂସ୍କରଣ ! ପାନ ଚୋବାଉ 
ଚୋବାଉ ପ୍ରତିଟି କଥାକୁ ଚାପି ଚାପି ରସପୂର୍ଣଣ କରି କହୁଥାନ୍ତି । ତାଙ୍କର କଥା କହିବାର 
ସେହି ଅପୂର୍ବ ଭଙ୍ଗୀ ମୁଁ କ୍ୃଚିତ୍‌ ଅନ୍ୟଠି ଲକ୍ଷ୍ଯ କରିଛି । ହାସ ପରିହାସ ଓ ରହସ୍ୟଯଭରା 
ତାଙ୍କୁ ମଜାଳିଆ କଥାବାର୍ଭା ଯେ ଥରେ ଶୁଣିଛି ତାଙ୍କ ସେଠୁ ଛାଡ଼ି ଆସିବାକୁ କେବେ ମନ 
ହେବନି । ସେଦିନ ଲକ୍ଷ୍ୟ କରିଥଲି ତାଙ୍କ ପହରଣ ଥିଲା ଖଣ୍ଡିଏ ଖଦଡ଼ ଧୋତି ଓ ଖଦଡ଼ର 
ଫତେଇଟିଏ । ଅନବରତ ପାନ ଟୋବାଉଥାନ୍ତି ଓ ପ୍ରଫ୍‌ ସଂଶୋଧନଠାରୁ ଆରମ୍ଭ କରି 
'ନବଜୀବନ” ପାଇଁ ଲେଖା ନିର୍ବାଚନ ଓ ଚିଠିପତ୍ର ଲେଖାଲେଖି ଭିତରେ ଆମ ଦୁହିଁଙ୍କୁ 
ସାହିତ୍ୟ, ରାଜନୀତି, ସମାଜନୀତି, ଯାବତୀୟ ବିଷୟରେ ଅତି ସରସ ଓ ମଜାଳିଆ କଥା 
କହିଚାଲିଥାନ୍ତି । ପାଖରେ ଶୋଇଥାଏ ତାଙ୍କର ଅତି ପ୍ରିୟ ଆଲସେସିଆନ୍‌ କୁକୁର ! ସେ 
ବି ଯେପରି ତା'ର ସ୍ଵଧର୍ମ ଭୁଲି ଜଣେ ରସଗ୍ରାହୀ ଶ୍ରୋତା ଭଳି ଉପଭୋଗ କରୁଥାଏ ଆମ 
କଥାବାର୍ଭାକୁ। ଥରେ ମୋର ମନୈଛି, ମୁଁ ସେହି କୁକୁର ସଂପର୍କରେ କ'ଣ ପଚାରିବାରୁ 
ଚିନ୍ତାମଣିବାବୁ ତାଙ୍କ ସ୍ଵଭାବସୁଲଭ ଭଙ୍ଗୀରେ କହିଲେ- “ ବୁଝିଲେ ରଥେ ! ଏ ପ୍ରତିଦିନ 
ମୋ ପାଖରେ ଶୋଇ ଶୋଇ ଅଧ୍ଯାୟେ ଅଧ୍ୟାୟେ ଭାଗବତ ଶୁଣୁଛି । ମୋର ସ୍ଵର୍ଗପ୍ରାପ୍ରି 
ହେଉ ନହେଉ ଏହାର ସ୍ଵର୍ଗପ୍ରାପ୍ତି ନିଷ୍ଷଟୟ ହେବ ।” ଏହି ପଦିଏ କଥା ଭିତରେ ମୁଁ 
ସେଦିନ ପରିଚୟ ପାଇଥ୍‌ଲି ତାଙ୍କ ଅପୂର୍ବ ରସିକତାର ! 

ତା'ପରେ ମୁଁ ଯେତେଥର କଟକ ଯାଇଛି, ତାଙ୍କୁ ଭେଟିବାର ଲୋଭ ସମ୍ବରଣ 
କରି ପାରିନାହିଁ । “ ନବଜୀବନ ପ୍ରେସ”ରେ ଘଣ୍ଟା ଘଣ୍ଟା ବସି ସେ, ବନ୍ଧୁ ରବି ସିଂ ଓ ମୁଁ 
ନାନା ବିଷୟରେ ଗପସପ କରିଛୁଁ । ମଝିରେ ମଝିରେ ସେ ତାଙ୍କ ଘର ତିଆରି ଚା' 
ମଗୀଇ ଆମକୁ ଆପ୍ୟାୟିତ କରାନ୍ତି । ଥରେ କୌଣସି ଏକ ଉତ୍ସବରେ ତାଙ୍କର ସାଦର 
ନିମନ୍ତ୍ରଣ ରକ୍ଷା କରିଥିବାର ସ୍ଵୃତି ମୋର ମନେ ପଡୁଛି | ବହୁ ବର୍ଷ ପର୍ଯ୍ୟନ୍ତ “ ନବଜୀବନ ”ର 
ସୌଜନ୍ୟ ସଂଖ୍ଯା ( ୯ଠ୩ହାmentray Copy) ପ୍ରତି ମାସରେ ସେ ମୋ ପାଖକୁ 


H e୩୪ || 

ପଠାଉଥଲେ । ତାଙ୍କ ସ୍ବେହ, ସଦିଛ଼ା ଓ ସାହିତ୍ୟିକ ଅନୁରାଗ ଭୁଲିବାର ନୂହେଁ । ଖବ୍‌ 
କମ୍‌ ସଂପାଦକ ଓ ସାହିତ୍ୟକଙ୍କ ପାଖରେ ମୁଁ ଏହା ଲକ୍ଷ୍ୟ କରିଛି । 
ଯେତେଦୂର ଜାଣେ ଚିନ୍ତାମଣି ବାବୁ ଚିନ୍ତା ଓ ଚେତନାର ଥଲେ ପଶ୍ତିତ ନୀଳକଣ୍ଠ 
ଦାଶଙ୍କର ଜଣେ ସଫଳ ଉତ୍ତର ଦାୟାଦ, ଜଣେ ବଡ଼ ଶିଷ୍ୟ ଓ ସ୍ତାବକ । କିନ୍ତୁ ଏହି 
ଶିଷ୍ଯତ୍ଵ ବା ସ୍ତାବକତା ଅନ୍ଧାନୁସରଣରେ ପର୍ଯ୍ୟବେସିତ ନଥିଲା । ନୀଳକଣ୍ତୀୟ ପ୍ରାଜ୍ଞ- 
ଗମ୍ଭୀର ବ୍ୟକ୍ତିତ୍ଵ ଓ ଉଚ୍ଚ ଜୀବନାଦର୍ଶ ବହୂ ପରିମାଣରେ ତାଙ୍କୁ ପ୍ରରୋଚିତ, ପ୍ରଚୋଦିତ ସ 
ପ୍ରଭାବିତ କରିଥଲା । ନୀଳକଣ୍ଠଙ୍କ ପରି ସେ ଥଲେ ବିଜ୍ଞ, ବହୁଶାସ୍ତଦର୍ଶୀ, ସାହିତ୍ଯ 
ସମାଜ ଓ ରାଜନୀତି ସଚେତନ , ଆମ୍ାଭିମାନୀ, ବିଚାରବନ୍ତ ଓ ବିଦ୍ଵାନ । ଓଡ଼ିଆ, 
ସଂସ୍କୃତ ଓ ଇଂରାଜୀ ଭାଷା-ସାହିତ୍ଯୟରେ ଅସାଧାରଣ ବ୍ୟଯୁପୂଭି ଥବାର ତାଙ୍କ ଭାଷଣ, 
ଲିଖନ ଓ ଆଳାପ ଆଲୋଚନା ମଧ୍ଯରୁ ସ୍ଵତଃ ପ୍ରକଟିତ ହେଉଥଲା । ନୀଳକଣ୍ଡ 
ଯେତେବେଳେ “ନବଭାରତ” ପତ୍ରିକା ପ୍ରକାଶ କଲେ ସେତେବେଳେ ସେ ଚିନ୍ତାମଣି 
ବାବୁଙ୍କୁ ନିଜର ପ୍ରଧୀନ ସହଯୋଗୀ ଭାବରେ ଗ୍ରହଣ କରି ତା'ର ପରିଚାଳନା ଦାୟିତ୍ବ 
ଅର୍ପଣ କରିଥିଲେ ! ବହୁବର୍ଷ ଧରି ସେ ମଧ୍ୟ ସଫଳତାର ସହିତ ତାହାକୁ ପରିଚାଳନା 
କରିଥୁଲେ ଏବଂ ସେଥରୁ ଯେଉଁ ଦୁର୍ଲଭ ଅଭିଜ୍ଞତା ଅର୍ଜନ କଲେ ପରବର୍ଭୀକାଳରେ 
ତାହାକୁ ପୁଞ୍ଜି କରି ଜୀବନର ଶେଷ ପର୍ଯ୍ୟାୟରେ “ ନବଜୀବନ” ପତ୍ରିକା ମଧ୍ଯ ପ୍ରକାଶ 
କରିବାକୁ ସାହସର ସହିତ ଆଗେଇ ଆସିଥିଲେ । “ ନବଜୀବନ” ପ୍ରକାଶ ମୂଳରେ 
“ ଜବଭାରତ ”ର ପ୍ରେରଣାକୁ ଅସ୍ଵୀକାର କରାଯାଇନପାରେ । 
ପଣ୍ଡିତ ନୀଳକଣ୍ଠ ଯେପରି ତାଙ୍କ “ ନବଭାରତ ” ପତ୍ରିକାର ପ୍ରତି ସଂଖ୍ୟାର ଆଦ୍ୟରେ 
ଶ୍ଲୋକଟିଏ - 
“ ଯସ୍ୟାକ୍ଷରସ୍ୟ ତପସାପି ବିଭାତି ବିଶ୍ବଂ 
ସ୍ତଷ୍ଟକ୍ଷରଜଗଦିଦଂ ଖଳୁ ଭୂତ ସଂଘୈ 
ଆଶାସ୍ମହେ ପ୍ରତିପଦଂ ପ୍ରବିଭାତୁ ତସ୍ଯ 
ବିଶ୍ଵପ୍ରକାଶ ବିଧ୍ବନା ନବଭାରତୋଃୟଂ ।” 
ମାଧ୍ଯମରେ ଶିବଙ୍କୁ ବନ୍ଦନା କରି “ ନବଭାରତ”ର ଉତ୍ତରୋତ୍ତର ଉନ୍ନତି କାମନା କରୁଥଲେ, 
ଠିକ୍‌ ସେହିପରି “ ନବଜୀବନ ”ର ପ୍ରତି ସଂଖ୍ୟାରେ ମଧ୍ଯ ଚିନ୍ତାମଣିବାବୁ ଶ୍ଲୋକଟିଏ 
“ ଲୋକାନାମବନେ ସ୍ଥିଧତୌ ନିୟମନେ ଯେନାତିଭୂମାମୂନା 
ନାନାକାରଭୃତା ସୁଶାସନମଥୋ ଦୁଃସଂସ୍କୃତିସ୍ତନ୍ଯତେ 
ତସ୍ୟାମୋତ୍ ବିକଳ୍ପଧକଳ୍ନ ନିଧେର୍ନୀଳାଚଳାଧୀଶତୁଃ 
ସଂଦୀପ୍ୟାନନବଜୀବନଂ କରୁଣୟା ଲୋକେ ସୁଧାଂଶୁପ୍ରଭମ୍‌ ।” 

ମାଧମରେ ନୀଳାଚଳାଧୀଶ ଶ୍ରୀ ଜଗନ୍ନାଥଙ୍କ ବନ୍ଦନା ଗାନ କରି ପତ୍ରିକାର ଉନ୍ନତି 
କାମନା କରୁଥିଲେ । ତାଙ୍କ ଉପରେ ନୀଳୁକଣ୍ଡଙ୍କ ପ୍ରଭାବ ଓ ପ୍ରେରଣା ଏଇ ଗୋଟିଏ 
କଥାରୁ ହିଁ ଅନୁମେୟ । 

“ ନବଜୀବନ ” ୧୯ ୫ ୬ ମସିହା ଫେବୃଆରୀ ମାସରେ ପ୍ରକାଶ ପାଇଲା | ଏହାର 
ପ୍ରଥମ ସଂଖ୍ୟାର “ ସମ୍ବାଦ ଓ ସଙ୍କେତ” ଶିରୋନାମାରେ “ ଆମବନିବେଦନ” ବୋଲି 
ଯେଉଁ ସଂପାଦକୀୟ ମନ୍ତବ୍ୟ ଚିନ୍ତାମଣି ବାବୁ ପ୍ରକାଶ କରିଥିଲେ ତହିଁରୁ ଉକ୍ତ ପତ୍ରିକା 
ପ୍ରକାଶ ମୂଳରେ ତାଙ୍କର କି ଉଦ୍ଦେଶ୍ୟ ଓ ଆଭିମୁଖ୍ୟ ଥଲା ତାହା ସଷ୍ଟ ପ୍ରତୀୟମାନ ହୁଏ | 
ସେ ଲେଖିଥିଲେ ¬ “କାୟା ସ୍ଵାଧୀନ ହୋଇଛି, କିନୁ ମନ କ୍ରମେ କ୍ରମେ ଅଧ୍ବକରୁ ଅଧୂକ 
ପରାଧୀନ ହେଉଛି । ଇଂରେଜର ଭାଷା, ଆମେରିକାର ଧନ ଓ ରଷିଆର ନୀତିବାଦକୁ 
ଆମେ ଏକ ସଙ୍ଗେ ଜାବୁଡ଼ି ଧରିବାକୁ ଚେଷ୍ଟା କରୁଥାଇଁ । × × × ବାସ୍ତବିକ ଭାରତର 
ନବଜୀବନକୁ ବାଳାରିଷ୍ଟ ଏକାଥରକେ ଘୋଟିଯାଉଛି | × × × ଆମରି ସଂସୃତିର 
ପରମ୍ପରା ରଖି ଆମେ ଯଦି ଦେଶକୁ ନ ଗଢ଼ିବା, ତେବେ ଯେତେ ଗଢୁଥବା ଆମ ନୂଆ 
ଜୀ ବନ ସେତିକି ଭୂଷୁଡ଼ି ପଡ଼ୁଥବ । ବାହାରର ଟଙ୍କା ଓ ବାହାରର ମତବାଦ ଆମ 
ଚିନ୍ତାଧାରାକୁ ପ୍ରଭାବିତ କରିବ, କିନୁ ଏକାବେଳକେ ତାହାର ରୂପାନ୍ତର କରିବାକୁ ବସିଲେ 
ସବୁ ଭ୍ରଷ୍ଟ ହୋଇଯିବ | ଅତୀତ ସଂସ୍କୃତିକୁ ଭୂତପରି ନ ଡ଼ରି ସେଥୁପ୍ରତି ଆଚ୍ମଷ୍ଟ ହେଲେ 
ଏସବୁ ଆପେ ଆପେ ଦିଶିବ ଓ ଆମର ଚିନ୍ତାଧାରା ଓ ଉନ୍ନୟନ ଯୋଜନା ପରିପୁଷ୍ଟ 
ହେବ । ” ଏ ଦିଗରେ “ ନବଜୀବନ ” ଯଥାସାଧ୍ଯ ସାହାଯ୍ୟ କରିବ ବୋଲି ଆଶା କରୁଁ ।” 
ଏଇଥୁରୁ ଏତିହ୍ୟ ପ୍ରତି ତାଙ୍କର ଅତ୍ୟଧ୍ଵକ ମୋହ ଥବାର ସୂଚିତ ହୁଏ | କିନ୍ତୁ ମୋ ଜାଣିବାରେ 
ସେ ଅତୀତ ସଂସ୍କୃତିର ଅନ୍ଧାନୁସରଣ ଚାହୁଁନଥଲେ କିମ୍ବା ଆଧୁନିକତାର ପୂର୍ଣ୍ଣ ବିସର୍ଜନରେ 
ବିଶ୍ଵାସ କରୁନଥିଲେ | ଏତିହ୍ୟ ଓ ଆଧୁନିକତାରେ ଯାହା ଶ୍ରେୟ, ପ୍ରେୟ ଓ ଶୁଭଙ୍କର 
ତାହାର ସୁଷୁ ସମନ୍ଟୟରେ ସେ ଥଲେ ଗଭୀର ବିଶ୍ବାସୀ ! 

“ ନବଜୀବନ ”ରେ ସେ ନିଜ ନାମରେ ତଥା ବହୁ ଛଦ୍ଧନାମରେ ଅନେକ ଗଳ୍ପ, 
ରମ୍ୟରଚନା, ଆଲୋଚନା ବିଭିନ୍ନ ସମୟରେ ପ୍ରକାଶ କରିଛନ୍ତି । ସେଗୁଡ଼ିକର ଭାବ, 
ଭାଷୀ ଓ ଶୈଳୀ ଏଭଳି ସରସ ଓ କୌତୁକପ୍ରଦ ଯେ ତାହା ଯେକୌଣସି ପାଠକକୁ ଆକୃଷ୍ଟ 
କରିବା ସଙ୍ଗେ ସଙ୍ଗେ ବିମଳ ଆନନ୍ଦରେ ରସାଣିତ ଓ ମୁଗ୍ଧ କରିଥାଏ | ଚଳନ୍ତି ସାମାଜିକ, 
ରାଜନୈତିକ ଓ ଅର୍ଥନୈତିକ ଘଟଣା ଓ ସମସ୍ୟାବଳୀକୁ ଭିଭିକରି କେତେବେଳେ ଗୁରୁ, 
କେତେବେଳେ ଲଘୁ, ବା କେତେବେଳେ ବିଦୂପାମ୍ବକ ଭଙ୍ଗୀରେ ତାଙ୍କ ରଚନାଗୁଡ଼ିକୁ 
ସେ ଏଭଳି ରସୋଉ୍ତୀର୍ଣ୍ଣ କରୁଥିଲେ ଯେ ତାହାର ଆବେଦନ ଆଜି ବି ଅକ୍ଷୁଣ୍ଡ ! ତାଙ୍କ 

ଲେଖନୀର ଏକ ଅଭୁତଶକ୍ତି ଥଲା | ଗପ ଛଳରେ, କଥା କହିବା ଶୈଳୀରେ ଅତି ଗୁରୁତ୍ଵପୂର୍ଣ 
କଥାକୁ ଅତି ସହଜ-ସରଳ ଓ ପ୍ରାଞ୍ଜଳ ଭାବରେ ସେ ପ୍ରକାଶ କରିପାରୁଥିଲେ | ତାଙ୍କର 
ଗଦ୍ୟ ରଚନା ବିଚିତ୍ର ଓ ଅନନୁକରଣୀୟ | ତାଙ୍କର ଗଦ୍ୟ ରଚନା ବିଚିତ୍ର ଓ ଅନୁକରଣୀୟ | 
“ ଦେବଦେବୀଙ୍କ ଦୁର୍ଗତି” , “ ଦେବୀ ଓ ଦୁର୍ଭଗା” ଏବଂ “ ପଞ୍ଚତତ୍ରୀ ” ପ୍ରଭୃତି ପୁସ୍ତକ 
ଏହାର ପ୍ରମାଣ | 
ଚିନ୍ତାମଣିବାବୁଙ୍କର ଏହି ପ୍ରଥମ ଶ୍ରାଦ୍ଧବାର୍ଷିକୀରେ ମୁଁ ତାଙ୍କ ପ୍ରତି ମୋର ବିନମ୍ର 
ଶ୍ରବ୍ଧାର୍ଘଧ୍ଯ ନିବେଦନ କରିବା ସଙ୍ଗେ ସଙ୍ଗେ ଆଶା କରୁଛି ଯେ, ତାଙ୍କର ସୁଯୋଗ୍ୟ 
ପୁତ୍ରକନ୍ୟାମାନେ ଆଗାମୀବର୍ଷର ଶ୍ରାଦ୍ଧ ଉତ୍ସବ ବେଳକୁ ତାଙ୍କର ପ୍ରକାଶିତ - ଅପ୍ରକାଶିତ 
ସମସ୍ତ ରଚନାବଳୀକୁ ସଂକଳିତ କରି ପୂର୍ଣ୍ାଙ୍ଗରୂପରେ ପ୍ରକାଶ କରିବା ପାଇଁ ଆଜହୁଁ 
ଯନୁବାନ ହୁଅନ୍ତୁ । ଏହି କାର୍ଯ୍ୟରେ ଓଡ଼ିଶାର ସାହିତ୍ୟିକ ଓ ପ୍ରକାଶକମାନେ ମଧ୍ୟ ସହଯୋଗ 
କରନ୍ତୁ । ତାଙ୍କର ଏକ ତୈଳଚିତ୍ର “ଶ୍ରୀରାମଚନ୍ଦ୍ର ଭବନ”ରେ ରଖାଯିବାର ବ୍ଯବସ୍ଥା 
ହେଉ । ପୂର୍ଣ୍ାଙ୍ଗ ରଚନାବଳୀଟିଏ ପ୍ରକାଶ ପାଇପାରିଲେ ସେହି ଲୋକାନ୍ତରିତ ଆମ୍ବାର 
ପ୍ରକୃତ ସ୍ଵତିରକ୍ଷା ହୋଇପାରିବ ଏବଂ ଆଜିର ତଥା ଆଗାମୀକାଲିର ଲେଖକ-ସାହିତ୍ଯିକ- 
ପାଠକମାନେ ତାଙ୍କ କୃତି ସହିତ ପରିଚିତ ହେବା ସଂଗେ ସଂଗେ ତାଙ୍କ ଚିନ୍ତା ଚେତନା 
ଓ ଭାବନାର ସ୍ଵାଦ ଅନୁଭବ କରି ପାରିବେ !। 
ସର୍ବଶେଷରେ “ ନବଜୀବନ”ର ପ୍ରଥମ ସଂଖ୍ୟାରେ ପ୍ରକାଶିତ ଜାତୀୟ କବି 
ବୀରକିଶୋରଙ୍କ ଗୋଟିଏ କବିତାର ଶେଷ ପଡ୍‌କ୍ତି ଉଦ୍ଧାର ନ କରି ରହିପାରୁନାହିଁ । ସେ 
ଲେଖିଥୁଲେ- 
“ଦୂର ଚକ୍ରବାଳ ଘୋର ଅନ୍ଧାର 
ଭରସା ତଥାପି ମନରେ ମୋର 
ବାଇ ମୋର ନବ ଜୀବନର ବୀଣା 
ହସିହସି ମୁଁ ତ ଯିବି ସେପାରି।” 
ଯେମିତି କି ଏଇ ପଡକ୍ତି ଭିତରେ କେବଳ କବି ବୀରକିଶୋରଙ୍କ ଶେଷ ଅଭୀପ୍‌ସା 
ନୁହେଁ ସ୍ଵୟଂ ‘ନବଜୀବନ!'ର ସଂପାଦକ ଚିନ୍ତାମଣିବାବୁଙ୍କର ଆକୁଳ ଆତ୍ମାର ଅନ୍ତିମ ଇଚ୍ଛା 
ରୂପାୟିତ ହୋଇଥଲା । ସେ ନବଜୀବନର ବୀଣା ବାଇ ହସି ହସି ସେ ପାରିକୁ 
ଚାଲିଯାଇଛନ୍ତି, କିନୁ ଚକ୍ରବାଳରେ ତଥାପି ଘୋର ଅନ୍ଧାର । ମନରେ ଭରସା ବାନ୍ଧି 
ଚାଲିବାକୁ ହେବ । ଏହି ‘ଚରୈବେତି”ର ଆହ୍ଵାନ ହିଁ ଚିନ୍ତାମଣିଙ୍କ ଜୀବନାଦର୍ଶ । ତାଙ୍କ 
ଆଦର୍ଶର ଜୟ ହେଉ | ଅି 

ଆଜକୁ ପ୍ରାୟ ଅର୍ଵଶତାବ୍ଦୀ ବା ପାଞ୍ଚଟି ଦଶକ ତଳେ ମୁଁ ଯେଉଁ କର୍ମବୀର ଓ 
ଜ୍ଞାନବୀରଙ୍କୁ ପ୍ରଥମେ ଭେଟିଥଲି ଏବଂ ତାଙ୍କ କଥାବାର୍ଭା, ଅମାୟିକ ଆଚରଣ ଓ ପ୍ରଜ୍ଞାଦୀପ୍ତ 
ବ୍ୟକ୍ତିତ୍ଵରେ ମୁଗ୍ଧ ହୋଇଥଲି, ସେ ଏବେ ସଶରୀରେ ଜୀବିତ ଥଲେ “ଶତାବ୍ଦୀ ପୁରୁଷ 
ବୋଲାଉଥାନ୍ତେ; କିନ୍ତୁ ଆଜି ତାଙ୍କ ଅବର୍ଭମାନରେ ବି ପାଳିତ ହେଉଛି ତାଙ୍କ ପୂଣ୍ୟ 
ସ୍ଵତିରେ ଜନ୍ମଶତବାର୍ଷିକୀ ଉତ୍ସବ । ଆମ ସମାଜରେ ଅଧୁକାଂଶ ଲୋକ ସେ ଯାହା ନୂହଁନ୍ତି, 
ତାହା ଦେଖେଇ ହେବାକୁ ଚାହାନ୍ତି । ଜ୍ଞାନୀ ନ ହୋଇ ବି ମହାଜ୍ଞାନୀ ବୋଲାନ୍ତି । ପାଠ 
ନ ଥାଇ ବି ପାଠୁଆର ଅଭିନୟ କରନ୍ତି; କିନ୍ଧୁ ଜଣେ ଲୋକ ନିଜକୁ ‘ ଅପାଠୁଆ” ବୋଲି 
ଗର୍ବ ଓ ଦମ୍ଭର ସହିତ କହିବାକୁ କେବେ କୁଣ୍ଠା ବା ଦ୍ବିଧା କରିନଥିଲା । ସେ ତଥାକଥତ 
ଅପାଠୁଆ ହୋଇ ବି ଏ ଜାତିକୁ ପାଠୁଆ କରିବାକୁ ମନରେ ଆଶା ବାନ୍ଧି ଜୀବନର ଶେଷ 
ମୁହୁର୍ଭ ପର୍ଯ୍ୟନ୍ତ ଉଦ୍ୟମ କରିଥଲା; ଯାହାର ଫଳଶ୍ରତି ସ୍ଵରୂପ ଏ ଜାତି ପାଇପାରିଲା “ ଜ୍ଞାନ 
ମଣ୍ଡଳ” ପରି ଏନ୍‌ସାଇକ୍ଲୋପିଡ଼ିଆ ଓ ଜ୍ଞାନ-ବିଜ୍ଞାନର ଶତାଧ୍ୂକ ପୁସ୍ତକ | ଯାହାଙ୍କ ବିଷୟରେ 
ମୁଁ କହିବାକୁ ଯାଉଛି, ସେ ହେଉଛନ୍ତି ‘ଅପାଠୁଆ ' -ପ୍ରଜ୍ଞାପୁରୁଷ, ଜ୍ଞାନ-ଶିରୋମଣି ବିନୋଦ 
କାନୁନ୍‌ଗୋ | 


୧୯୫୯-୬୦ ମସିହାରେ ମୁଁ ପ୍ରଥମେ ଯେତେବେଳେ ତାଙ୍କୁ ଭେଟେ 
ସେତେବେଳେ ସେ ପ୍ରତ୍ୟକ୍ଷ ରାଜନୀତିରୁ ବିଦାୟ ନେଇ କଟକର ନିମଚୌଡ଼ି ଛକ 
ପାଖରେ ଏକ ପୁରୁଣା କୋଠାଘରେ ରହୁଥାନ୍ତି । ଦିନେ ମୁଁ କବିବନ୍ଧୁ ରବି ସିଂଙ୍କ ସହ ଯାଉଁ 
ଯାଉଁ ସେ ମୋତେ ଡ଼ାକି ନେଇଗଲେ ତାଙ୍କ ପାଖକୁ ଏବଂ ପରିଚୟ କରାଇଦେଲେ । 
ଆଗରୁ ମୁଁ ତାଙ୍କ ନାମ ଶୁଣିଥିଲି; କିନ୍ୁ ପରିଚୟ ନଥୁଲା | ପ୍ରଥମ ପରିଚୟରେ ମୁଁ ତାଙ୍କର 
ନିରାଡ଼ମ୍ବର ବେଶଭୂଷା, ପ୍ରଜ୍ଞାଦୀପ୍ତ ଚେହେରା, ଆତ୍ସୀୟତାପୂର୍ଣ୍ ଆଳାପ-ଆଲୋଚନା ଏବଂ 
ସାଧୁଜନୋଚିତ ବ୍ୟକ୍ତିତ୍ଵରେ ମୁଗ୍ଧ ହୋଇଥଲି । ସେତେବେଳକୁ “ ଜ୍ଞାନମଣ୍ଡଳ'ର ପ୍ରଥମ 
ଖଣ୍ଡର କାମ ଚାଲିଥାଏ । ସେ ତାଙ୍କ ଯୋଜନା ସମ୍ପର୍କରେ ଆମକୁ କହିଲେ । ମୁଁ ବସି 
ଶୁଣୁଥାଏ । ହାତରେ ଅର୍ଥ ନାହିଁ, ଜନବଳ ବି ନାହିଁ- ଅଥଚ ଏକାକୀ ଏତେବଡ଼ 

ପରିଯୋଜନାକୁ ସେ କିପରି ସଫଳ କରିପାରିବେ ମୁଁ ତାହା ହିଁ ଭାବୁଥାଏ | ବିଶ୍ଵାସକରି 
ପାରୁନଥାଏ, ଏ ଖର୍ବକାୟ ଲୋକଟି ଏଭଳି ଉତ୍ତୁଙ୍ଗ ଶିଖରକୁ ଲଫ୍ଘିବ କିପରି ? କିନ୍ତୁ 
ଲକ୍ଷ୍ଯ କରୁଥାଏ ତାଙ୍କ ମନରେ ଅସମ୍ଭବ ବଳ, ହୃଦୟରେ ଗଭୀର ଆତ୍କସବିଶ୍ଵାସ । 
ସେତେବେଳକୁ “ଓଡ଼ିଆ ଜ୍ଞାନକୋଷ” ସଂକଳନ ପାଇଁ କାମ ଆରମ୍ଭ ହୋଇଯାଇଥାଏ |! 
ଉତ୍କଳ ବିଶ୍ବବିଦ୍ୟାଳୟ ପକ୍ଷରୁ ଓଡ଼ିଶା ସରକାରଙ୍କ ଅର୍ଥ ଅନୁଦାନରେ ଏହାର କେତୋଟି 
ଖଣ୍ଡ ପ୍ରକାଶ ପାଇଁ ବିଶେଷଜ୍ଞ କମିଟିମାନ ଗଢ଼ାଯାଇ ସଂପାଦନା କାମ ଚାଲିଥାଏ । 
ତା'ର ମୁଖ୍ୟ ସଂକଳକ ଥାନ୍ତି ଡ଼. ମାୟାଧର ମାନସିଂ । ଗୋଟିଏ ଦିଗରେ ସରକାରୀ ଅର୍ଥ 
ପରିପୁଷ୍ଟ ଓ ବହୁ ବିଦ୍ଵାନ ବ୍ୟକ୍ତିଙ୍କ ସମୁହ ପ୍ରଚେଷ୍ଟାରେ ଜ୍ଞାନକୋଷ” ଏବଂ ଅପର 
ଦିଗରେ ଅର୍ଥଶୂନ୍ୟ ଜଣେ ଆତ୍ସଘୋଷିତ “ଅପାଠୁଆ” ବ୍ଯକ୍ତିର ଏକକ ଉଦ୍ୟମରେ 
ଜାନମଣ୍ଡଳ” ପ୍ରକାଶର ଯେଉଁ ପ୍ରତିଯୋଗିତା ସେହି ୧୯୫୮-୬୦ ମସିହାରେ 
ଚାଲିଥିଲା, ତାହା ମୋତେ କେବଳ ନୁହେଁ, ବହୁ ବିଜ୍ଞ ବ୍ୟକ୍ତିଙ୍କୁ ମଧ୍ଯ ଚକିତ କରିଥଲା | 
କିନ୍ତୁ ଆଶ୍ଚର୍ଯ୍ୟର ବିଷୟ ମାତ୍ର ଚାରିଖଣ୍ଡରେ “ସଂକ୍ଷିପ୍ତ ଜ୍ଞାନକୋଷ” ଉତ୍କଳ ବିଶ୍ବବିଦ୍ୟାଳୟ 
ପକ୍ଷରୁ ୧୯୬୫ ମସିହା ସୁଦ୍ଧା ପ୍ରକାଶ ପାଇ ଏହି ବିରାଟ ଯୋଜନାର ପରିସମାପ୍ରି 
ଘଟିଥଲା | ସଂପୂର୍ଣ୍ଣ ଭାବରେ “ ବୃହତ୍‌ ଜ୍ଞାନକୋଷ” ପ୍ରକାଶ ପାଇପାରିଲା ନାହିଁ । ସେହି 
ବିରାଟ ଯୋଜନା ସେଇଠି ରହିଲା | ମାତ୍ର ଅପରପକ୍ଷରେ ବିନୋଦବାବୁ ମୂତ୍ଯୁଅବଧୂ 
( ୧୯୮୭) ଶେଷ ପର୍ଯ୍ୟନ୍ତ ଦୀର୍ଘ ପ୍ରାୟ ୩୦ ବର୍ଷ ଧରି ଅନଳସ ଚେଷ୍ଟା କରି ୪୦ ଖଣ୍ଡ 
“ଜ୍ଞାନ ମଣ୍ଡଳ (“ଜ” ପର୍ଯ୍ୟନ୍ତ ଲେଖି ପ୍ରକାଶ କରି ପାରିଥିଲେ | ଆହୁରି ପ୍ରାୟ ୩୦/ 
୩ ୨ ଖଣ୍ଡ ପାଇଁ ତଥ୍ୟ ସଂଗ୍ରହ କରି ହଜାର ହଜାର ଫାଇଲରେ ରଖି ଯାଇଛନ୍ତି | ଏହା ହିଁ 
ବିନୋଦ ବାବୁଙ୍କ ଏକକ ଉଦ୍ୟମର ସଫଳ ଫଳଶ୍ରତି | 


“ ଆମେ ଓଡ଼ିଆ | ଆମର ଗୋଟିଏ ଉନ୍ନତ ଭାଷା ଅଛି । ଦୂନିଆର ଚାରିଆଡ଼େ 
ଏହିଭଳି ପୁସ୍ତକ ପ୍ରକାଶ ପାଉଥବା ବେଳେ ଆମେ କଂଣ ସେଭଳି କରିପାରିବା ନାହିଁ ? 
... ଏହି ପ୍ରଶ୍ନ ଯେତେବେଳେ ମୋ ମନ ଭିତରେ ଉଠିଲା ମୁଁ ବ୍ୟଥିତ ହୋଇପଡ଼ିଛି । 
ବିଜ୍ଞାନର ଏ ଯୁଗରେ ଅସମ୍ଭବ କ”ଣ ? ମନୁଷ୍ୟ ଯେତେବେଳେ ଯାଇ ଚନ୍ଦ୍ରରେ 
ପହଞ୍ଚିଯାଉଛି, ଆମ ଓଡ଼ିଶାରେ ସେହି ମନୁଷ୍ୟ ଏହି “ସାମାନ୍ୟ” କାର୍ଯ୍ୟଟି କରିପାରିବ 
ନାହିଁ ? .... ନିଶ୍ଚୟ ପ୍ରକାଶ ପାଇବା ଉଚିତ ବୋଲି ବିଚାରି ୧୯୫ ୪ରେ ଗୋଟିଏ 
ଯୋଜନା କଲି ଓ ଆଜିର ଏହି ପ୍ରଥମ ଖଣ୍ଡିକ ସେହି ଯୋଜନାର ଫଳ!” ଏକଥା 
ବିନୋଦବାବୁୂ ଲେଖିଥିଲେ “ ଜ୍ଞାନମଣ୍ଡଳ”ର ପ୍ରଥମ ଖଣ୍ଡର ଭୂମିକା - ' ନିଜ କଥାରେ । 
କେତେ ଆଅତୁବିଶ୍ଵାସ ଓ ନିଷ୍ଠା ରହିଲେ ଜଣେ ଏହା ଲେଖିପାରେ, ତାର ଇଏ ଜୃଳନ୍ତ 

ଉଦାହରଣ | କବିବର ରାଧାନାଥ ରାୟ ଏକଦା ଲେଖିଥଲେ- “ଅସାଧ୍ୟ ମଣେ ଯା” 
ଅଳସ / କର୍ମବୀର ତା' କରେ ବଶ ।” ବାସ୍ତବିକ ବିନୋଦ ବାବୁ ହେଉଛନ୍ତି ସେହି 
“ କର୍ମବୀର” , ଯିଏ ଅନଳସ ଭାବରେ ଦିନ ପରେ ଦିନ କାର୍ଯ୍ୟ କରି ଅସାଧ୍କୁ ସାଧ୍ୟ କରି 
ଯାଇଛନ୍ତି | 


ମୁଁ ପ୍ରଥମ ଖଣ୍ଡରୁ “ ଜ୍ଞାନମଣ୍ଡଳ”ର ଗ୍ରାହକ ଶ୍ରେଣୀଭୁକ୍ତ ହୋଇଗଲି । ଅଳ ଦିନ 
ପରେ ନିମଚୌଡ଼ିରୁ ବାରବାଟୀ ଷ୍ଟାଡ଼ିୟମର ଏକ ପ୍ରଶସ୍ତ ଗୃହକୁ ଏହାର ଅଫିସ୍‌ ଉଠିଆସିଲା । 
ସେତେବେଳେ ମୁଁ ବିଭିନ୍ନ କାମରେ କଟକ ଗଲେ ସେଠାକୁ ଯାଇ ବିନୋଦବାବୁଙ୍କୁ 
ଦେଖା କରୁଥିଲି | ପହଞ୍ଚିଗଲେ ସେ ନିଜେ ଉଠିଯାଇ ଭିତରୁ ସରବତ ବା ଥଞ୍ଡା ପାଣି 
ଆଣି ପିଇବାକୁ ଦିଅନ୍ତି । ମୋ ଠାରୁ ସେ ବୟସରେ ଯଥେଷ୍ଟ ବଡ଼ ହେଲେ ମଧ୍ୟ ତାଙ୍କର 
ଜଣେ ଅନୁଜ ସ୍ଥାନୀୟ ବ୍ଯକ୍ତି ପ୍ରତି ସେ ଯେଉଁ ସୌଜନ୍ୟ ଦେଖାଉଥଲେ ମୁଁ ତାହା 
ଜୀବନରେ ଭୁଲି ପାରିବି ନାହିଁ । ଯେଉଁଦିନ ପ୍ରଥମ ଖଣ୍ଡର ମୂଲ୍ୟ ବାବଦ ମୁଁ ଦଶ ଟଙ୍କା 
ତାଙ୍କ ହାତକୁ ବଢ଼ାଇ ଦେଲି, ସେ. ନିଜ ହାତରେ ରସିଦ ଲେଖି ସେହି କ୍ଯାଶ୍‌୍ମେମୋ 
ସହିତ ଦୁଇ ଟଙ୍କା ଫେରାଇଦେଲେ । ମୁଁ ଆଶ୍ଚର୍ଯ୍ୟ ହୋଇ ତାଙ୍କ ମୁହଁକୁ ଅନାଇବାରୁ ସେ 
କହିଲେ- ‘ଆପଣ ଆମର ନିୟମିତ ଗ୍ରାହକ ହେଲେ ¦ ଖାତାରେ ଆପଣଙ୍କ ନାମ ଚଢ଼ିଲା | 
ଏଣିକି ଆପଣ ରିହାତି ମୂଲ୍ୟରେ ବହି ପାଇବେ ।” ସେହି ଦିନ ଠାରୁ ଶେଷ ପର୍ଯ୍ୟନ୍ତ ମୁଁ 
ସେହି ରିହାତି ପାଉଥୁଲି | ପ୍ରଥମେ ( ୧୯୬୦) ଦଶଟଙ୍କାରୁ ଆରମ୍ଭ ହୋଇ ୧୯୮୭ 
ମସିହାରେ ୪୦ ଶ ଖଣ୍ଡ ପ୍ରକାଶ ପାଇଲା ବେଳକୁ ଏହାର ମୂଲ୍ଯ ପଚିଶ ଟଙ୍କା ମାତ୍ର 
ହୋଇଥୁଲା | ଦୀର୍ଘ ୨୭ ବର୍ଷ ଭିତରେ ପନ୍ଦର ଟଙ୍କା ମାତ୍ର ମୂଲ୍ୟ ବଢ଼ିଥୂଲା | 
ଜାନମଣ୍ଡଳ”ର ଚାଳିଶଖଣ୍ଡ ଯାକ ସେ ନିଜ ହାତରେ ମୋତେ ଦେଇଛନ୍ତି ¦ ପ୍ରତିଟି 
ଖଣ୍ଡରେ ରହିଛି ତାଙ୍କ ପୁଣ୍ୟ ହାତର ସ୍ପର୍ଶ, ଯାହା ଦୀର୍ଘବର୍ଷ ପରେ ବି ମୁଁ ଯେତେବେଳେ 
ସେସବୁର ପୃଷ୍ଠା ଓଲଟାଉଛି, ଅନୁଭବ କରିପାରୁଛି ଅତି ନିବିଡ଼ ଭାବରେ | 


୧୯୭୪ ମସିହାର କଥା | ମୁଁ ଅକାଶବାଣୀର ଏକ କାର୍ଯ୍ୟକ୍ରମରେ ମୋର 
ସ୍ଵରଚିତ କବିତା ଆବୃତ୍ତି ପାଇଁ କଟକ ଯାଇଥାଏ । ମୋ ସହିତ ମୋ ବଡ଼ପୁଅ ଯାଇଥାଏ 
ରେଡ଼ିଓ ଷ୍ଟେସନ ଦେଖିବା ପାଇଁ । ସେତେବେଳେ ତା'ର ଏଗାରାବାର ବର୍ଷ ବୟସ | 
ମୁଁ ରେଡ଼ିଓ ଷ୍ଟେସନରେ ରେକର୍ଡିଂ ସାରି ତାକୁ ନେଇ ଗଲି ବାରବାଟୀ ଷ୍ଟାଡ଼ିୟମ ବୁଲାଇ 
ଦେଖାଇବାକୁ ! ସେଠି “ଜ୍ଞାନମଣ୍ଡଳ? ଅଫିସ । ବିଦୋନବାବୁଙ୍କ ସହ ଦେଖାହେଲା । 
ପୁଅକୁ ଦେଖି ଖୁସି ହେଲେ । ନୂଆ ପ୍ରକାଶ ପାଇଥ୍‌ବା ୩୬୫ଦିନ ସିରିଜର ଷଷ୍ଠ 

ଖଣ୍ଡଟିରେ ତା ନାଁ ଲେଖି ଉପହାର ଦେଲେ | ଲେଖିଥଲେ- “ଆୟୂଷ୍କାନ' ବ୍ୟୋମନାଥକୁ 
ଆଶୀବାଦ ଂ-ବିନୋଦ କାନୁନ୍‌ଗୋ- ୨୦.୯.୭ ୪ | ସେ ବହିଟିକୁ ମୁଁ ଆଜି ପର୍ଯ୍ୟନ୍ତ 


ସାଇତି ରଖିଛି । ପୁଅ ବଡ ହୋଇ ତା” ପିଲାମାନେ ସ୍କୁଲ କଲେଜରେ ପଡଢ଼ିଲେଣି; କିନ୍ତୁ 
ବିନୋଦ ବାବୁଙ୍କ କଥା ମନେ ରହିଛି | 


“ ଜ୍ଞାନମଣ୍ଡଳ” ସଂପାଦନା କରିବା ସହିତ ସେ ସେତେବେଳେ ଆଉ ଏକ କାମରେ 
ମଧ୍ଯ ହାତ ଦେଇଥିଲେ । ବର୍ଷର ୩୬୫ ଦିନ ପାଇଁ ପ୍ରତିଦିନ ପିଲାମାନଙ୍କୁ ନାନା ବିଷୟରେ 
ଖଣ୍ଡିଏ ଖଣ୍ଡିଏ ଛୋଟ ବହି, ( ଯାହାର ପୃଷ୍ଠା ସଂଖ୍ୟା ୪୦/୫୦ ମଧ୍ଯରେ ସୀମିତ) ପଢ଼ିବାକୁ 
ଓ ଦବାକୁ ସ୍ଥିର କରି ଲେଖି ପ୍ରକାଶ କରୁଥିଲେ । ଏହି ଯୋଜନା ଅବଶ୍ୟ ତାଙ୍କର ପୂର୍ଣ୍ାଙ୍ଗ 
ରୂପ ନେଇ ପାରିଲା ନାହିଁ, କିନୁ ଆମ ପିଲାମାନଙ୍କ ଜ୍ଞାନର ପରିସର ବୃଦ୍ଧି ସହ ସେମାନଙ୍କ 
ପଠନାଭ୍ୟାସକୁ ବଢ଼ାଇବା ପାଇଁ ତାଙ୍କର ଆନ୍ତରିକ ଉଦ୍ୟମର ଅନ୍ତ ନଥିଲା | ତଥାପି ଏହି 
*୩୬୫ଦିନ” ସିରିଜରେ ସେ କିଶୋର ମାନଙ୍କ ଉପଯୋଗୀ ଜ୍ଞାନଗର୍ଭକ ପୁସ୍ତକ ଅନେକ 
ଗୁଡ଼ିଏ ଅତି ସରଳ ଭାଷାରେ ଓ ଗଛ କଥନ ଛଳରେ ଲେଖି ପ୍ରକାଶ କରି ଯାଇଛନ୍ତି | 
ମୋ ପୁଅକୁ ସେ ଯେଉଁ ବହିଟି ଉପହାର ଦେଇଥଲେ ତା ନା “ଚକ ବୁଲୁଥାଏ, ଚକ 
ବୁଲୁଥାଏ” । ଏହି ବହିର ପୂଷ୍ଠା ସଂଖ୍ୟା ଥଲା ୪୦ ଏବଂ ଏହା ଥୁଲା ‘ପାଣି ବିଷୟରେ 
କାହାଣୀ”? । ଛୋଟ ବହିଟିଏ ହେଲେ କଂଣ ହେବ, ଏହାର ଲିଖନ ଓ ପରିବେଷଣ 
ଶୈଳୀ ଏପରି ମନଛୁଆଁ ଯେ ପିଲାଟିଏ ପାଣି ବା ଜଳ ବିଷୟରେ ନାନା କଥା ଜାଣିଯିବ । 
ଥରେ ପଢ଼ିବାକୁ ଆରମ୍ଭ କଲେ ନ ସାରି ରହିପାରିବ ନାହିଁ | ଶିଶୁ ଓ କିଶୋର ମନସ୍ତତ୍ନକୁ 
ଠିକ୍‌ ଭାବରେ ବୁଝି ଓ ଅନୁଧ୍ୟାନ କରି ସେମାନଙ୍କ ମନଲାଖି ଭାଷା ଓ ଶୈଳୀରେ ଲେଖିବା 
ଦିଗରେ ବିନୋଦବାବୁ ଥଲେ ସିଦ୍ଧହସ୍ତ । ଜ୍ଞାନବିଜ୍ଞାନର ନାନା ଜଟିଳ ବିଷୟକୂ ସେ 
ଏମିତି ସରଳ-ସରସ-ସହଜ ଓ ସୁନ୍ଦର ଭାବରେ ଲେଖି ଦେଉଥଲେ ଯେ ଜଣେ ସାଧାରଣ 
ପାଠକ ସହଜରେ ବୁଝି ଯାଉଥଲା | ଏହା ଥୁଲା ତାଙ୍କର ସହଜାତ ଗୁଣ । ତଥାପି ଯାହା 
ମୋର ମନେ ହୁଏ ଏଭଳି ସହଜ ବୋଧଗମ୍ୟ ଭାଷା ଓ ଶୈଳୀ ସେ ତାଙ୍କ ରାଜନୀତିକ 
ଗୁରୁ ଗାନ୍ଧିଜୀଙ୍କ ପାଖରୁ ହାସଲ କରିଥଲେ । କାରଣ ଗାନ୍ଧିଜୀ ବିଭିନ୍ନ ସାମାଜିକ, 
ରାଜନୀତିକ, ସୀଂସ୍କୃତିକ, ଧାର୍ମିକ ଶୈକ୍ଷିକ ବିଷୟକୁ ଏଭଳି ସରଳ ଭାବରେ ପ୍ରକାଶ 
କରିପାରୁଥିଲେ ଯେ ତାହା ସାଧାରଣ କନତାକୁ ଛୁଇଁପାରୁଥିଲା | ଆମ ଓଡ଼ିଆରେ ପଶ୍ତିତ 
ଗୋପବନ୍ଧୁ ଦାସ ଓ ଡ଼କ୍ଟର ହରେକୃଷ୍ଣ ମହତାବ ମଧ୍ଯ ଏଭଳି ସହଜ ସରଳ ଭାଷାରେ 
ଲୋକମନଛୁଆଁ ଶୈଳୀରେ ଲେଖି ପାରୁଥୁଲେ, ଯାହାର ଏକ ନମୁନା ମହତାବଙ୍କ ଗାଁ 
ମଜଲିସ୍‌' |! “୩ ୬୫ଦିନ ଗ୍ରନ୍ଧମାଳା'ର ଯେଉଁ କେତୋଟି ବହି ପ୍ରକାଶ ପାଇଥଲ' 

ସେସବୁର ନାମକରଣ ମଧ୍ଧ ଖୁବ୍‌ ଆକର୍ଷକ ଓ ପ୍ରତୀକଧର୍ମୀ | ଭିତରର ବିଷୟବସ୍ତୁକୁ ଯିବା 
ପୂର୍ବରୁ ପାଠକ ସେହି ବହିର ନାମକୁ ଦେଖି ସ୍ଵତଃ ଆକର୍ଷିତ ହୋଇଯାଏ, ଯେପରି 
 ତିନିଖଣ୍ଡି କାଉଁରୀ ହାଡ଼' , ‘ଚଳନ୍ତା ରାଇଜର ଅମୁହାଁ ନର”, ‘ଦୂଇଶହ ଗାଡ଼ିକୁ ପାଶହ 
ଇଞ୍ଜନ', 'ଟଙ୍କାଟା କେଭେଁ ଟଙ୍କାଟିଏ ନୁହେଁ” , “ମା ଭଳି ମେସିନଟିଏ”, ବା “ ନିକିତି 
ତଉଲ ସାନବଡ଼କୁ' ଇତ୍ଯାଦି ଇତ୍ଯାଦି । ବିଷୟବସ୍ତୁ ଉପସ୍ଥାପନା ସହିତ ନାମକରଣର 
ବିଶେଷତ୍ଵ ଓ ଚମଜ୍କାରିତା ବିନୋଦବାବୁଙ୍କୁ ଜଣେ ଅନନ୍ଯ ଗଦ୍ଯଲେଖକର ମାନ୍ୟତା 
ଦେଇଛି । 


ସେ “ଶିଶୁ ସଂପଦ” ନାମରେ ଶିଶୁ ଓ କିଶୋରମାନଙ୍କ ଉପଯୋଗୀ ମାସିକ 
ପତ୍ରିକାଟିଏ ମଧ୍ଯ କିଛି ବର୍ଷ ପ୍ରକାଶ କରିଥଲେ | ଏହା ଅନ୍ୟାନ୍ୟ ଓଡ଼ିଆ ଶିଶୁପତ୍ରିକାଗୁଡ଼ିକ 
ଠାରୁ କିଛିଟା ଭିନ୍ନ ଧରଣର ଥଲା ! ମୁଖ୍ୟତଃ ଏହା ଥିଲା ଜ୍ଞାନ-ବିଜ୍ଞାନଧର୍ମୀ । ଏହାର 
ଅଧ୍ବକାଂଶ ଲେଖା ନିଜେ ବିନୋଦବାବୁ ଲେଖୁଥିଲେ । କବି ରାଧାମୋହନ ଗଡ଼ନାୟକ, 
କବି ଅନନ୍ତ ପଟ୍ଟନାୟକଙ୍କ ଶିଶୁ-କବିତା ମଧ୍ଯ ପ୍ରକାଶ ପାଉଥୁଲା ! “ମାତୃଭୂମି” ଓ 
‘ସହକାର”ର ସୁଯୋଗ୍ୟ ସଂପାଦକ ବାଳକୃଷ୍ଣ କର “ଶିଶୁ ଶଙ୍ଖାଳି” ନାମରେ ଯେଉଁ 
ଦୁଇଖଣ୍ଡ ପୁସ୍ତକ ଶିଶୁମାନଙ୍କ ପାଇଁ ସଂପାଦନା କରି ପ୍ରକାଶ କରିଥିଲେ, ବିନୋଦବାବୁ 
ସେଥରେ ଅନୁପ୍ରାଣିତ ହୋଇଥିବାର ମନେହୁଏ ! ବିନୋଦବାବୁ ପ୍ରଥମ ଜୀବନରେ 
ଗାନ୍ଧୀଜୀଙ୍କ ଆଦର୍ଶରେ ଏବଂ ପରବର୍ଭୀ ଜୀବନରେ ଲୋକନାୟକ ଜୟପ୍ରକାଶଙ୍କ ଆଦର୍ଶରେ 
ବହୁ ପରିମାଣରେ ପ୍ରଭାବିତ । ଏ ଦୂଇ ମହାନ୍‌ ବିପୁବୀଙ୍କ ଆଦର୍ଶଗତ ଓ ରାଜନୀତିକ 
ପ୍ରଭାବ ତାଙ୍କୁ ନିର୍ଭୀକ, ସତ୍ୟନିଷ୍ଠ ଓ ସମାଜମୁଖୀ କରାଇବାରେ ଯଥେଷ୍ଟ ସାହାଯ୍ୟ କରିଛି | 
୧୯୭ ୪-୭୫ ମସିହାରେ ଜୟପ୍ରକାଶ ନାରାୟଣ: ଯେତେବେଳେ ଦେଶରେ ଭ୍ରଷ୍ଟାଚାରୀ 
ଶ୍ରୀସକ-ଶୋଷକଙ୍କ ବିରୋଧରେ ସଂପୂର୍ଣ୍ଣ ଜ୍ରାନ୍ତି ଆନ୍ଦୋଳନ ଆରମ୍ଭ କଲେ ସେତେବେଳେ 
ବିନୋଦବାବୁ “ ଜୟପ୍ରକାଶ” ଶିରୋନାମାରେ ପୁସ୍ତକଟିଏ ଲେଖିଥ୍‌ଲେ । ଏଥରେ ସେ 
ଜୟପ୍ରକାଶଙ୍କ ଜୀବନୀ ସହ ତାଙ୍କ ଆନ୍ଦୋଳନ ବିଷୟରେ ଲେଖି ଓଡ଼ିଶାବାସୀଙ୍କୁ ଉପହାର 
ଦେଇଥିଲେ | ଏ ବହିରୁ ଖଣ୍ଡିଏ ମୋତେ ସେ ପଢ଼ିବା ପାଇଁ ମଧ୍ଯ ଦେଇଥୁଲେ । 
ସେତେବେଳେ ଦେଶରେ ତଥା ଆମ ରାଜ୍ୟରେ କଂଗ୍ରେସୀ ଶାସନ । ଇନ୍ଦିରାଗାନ୍ଧୀ 
ପ୍ରଧାନମନ୍ତ୍ରୀ ଓ ନନ୍ଦିନୀ ଦେବୀ ମୁଖ୍ୟମନ୍ତ୍ରୀ । ସେ ନିର୍ଭୀକ ଭାବରେ ସେହି ବହିରେ 
ଲେଖିଥଲେ - “ ଯେଉଁ ଜାତୀୟ କଂଗ୍ରେସ ଭାରତର ସ୍ଵାଧୀନତା ପାଇଁ ସଂଗ୍ରାମ ଚଳାଇଥୁଲା 
ଓ ଯେଉଁ ସଂଗ୍ରାମରେ ଜନସାଧାରଣଙ୍କ ଅଧ୍ବକାର ଉପରେ ଏତେ ଗୁରୁତ୍ଵ ଦିଆଯାଇଥୁଲା, 
ସେହି କଂଗ୍ରେସ ଆଜି ଜନସାଧାରଣଙ୍କୁ ସେମାନଙ୍କ ମୌଳିକ ଅଧ୍ୟକାରରୁ ବଂଚିତ କରିବାକୁ 


H ୧୪୨ ¦ 


Digitized by srujanika@gmail.com 


ସ୍କୃତିର ଚିତ୍ରପଟ 


ଉଦ୍ୟମ କରିବା ଠାରୁ ବଳି ଦୁର୍ଭାଗ୍ୟର କଥା ଆଉ କ'ଣ ହୋଇପାରେ ?” (ଜୟପ୍ରକାଶ 
ପୁ: ୨୪- ୨ ୫) ପୁଣି ଜୟପ୍ରକାଶଙ୍କ ସଂପର୍କରେ କହିଥିଲେ - “ ମହାତ୍ସା ଗାନ୍ଧୀଙ୍କ ପରେ 
ଏହି ହେଉଛନ୍ତି ଏକମାତ୍ର ସର୍ବଭାରତୀୟ ନେତା, ଯାହାଙ୍କ ଜୀବନରେ କିଛି ହେଲେ 
ଗୋପନୀୟତା ନାହିଁ । ” (ପୁ. ୨ ୫) ଏଥରୁ ଉଭୟ ମହାନ୍‌ ନେତାଙ୍କ ପ୍ରତି ତାଙ୍କର ଅନୁରକ୍ତ 
ଓ ମନୋଭାବ ସ୍ତଷ୍ଟ ହୁଏ | ଗାନ୍ଧିବାଦୀ ଓ ସମାଜବାଦୀ ଆଦର୍ଶର ସେ ଥିଲେ ଏକ 
ସମନ୍ୃୟୀ ବ୍ୟକ୍ତିତ୍ବ । 


ସେ ଜୀବନରେ ଆଉ ଜଣେ ମହାନ୍‌ ସାରସ୍ଵତ ସାଧକଙ୍କୁ ସବୁଠୁ ବେଶି ଭଲ 
ପାଉଥ୍ବଲେ ଏବଂ ପ୍ରତିକ୍ଷେତ୍ରରେ ତାଙ୍କ କବିତାକୁ ଉଦ୍ଧାର କରୁଥିଲେ- ସେ ହେଉଛନ୍ତି 
ଜାତୀୟ କବି ବୀରକିଶୋର ଦାସ | ତାଙ୍କ ଦ୍ଵାରା ସେ ବହୁ ଭାବରେ ଉଦ୍‌ବୂଦ୍ଧ ହୋଇଥିଲେ ! 
ତାଙ୍କ କବିତାର ସେ ଥଲେ ଜଣେ ବିମୁଗ୍ଧ ସ୍ତାବକ । କବି ବୀରକିଶୋରଙ୍କ ଦେହାନ୍ତର 
ଦୁଇ ବର୍ଷ ପରେ ସେ ତାଙ୍କ ଜୀବନୀ ଲେଖି ୧୯୭୫ରେ ପ୍ରକାଶ କରିଥଲେ | ଏହା 
ଏକ ସାଧାରଣ ଜୀବନୀ ନୁହେଁ । ଦୀର୍ଘ ୪୩ ବର୍ଷ କାଳ ତାଙ୍କ ସହ ଅତି ନିବିଡ଼ ଭାବରେ 
ମିଶି ସେ ବୀରକିଶୋରଙ୍କୁ ଅତି ନିକଟରେ ଯେପରି ଭାବରେ ଦେଖିଥିଲେ ଓ ଜାଣିଥିଲେ 
ତାହାକୁ ଅତି ମର୍ମସ୍ପର୍ଶୀ ଭାବ ଓ ଭାଷାରେ ସେ ଏହି ବହିରେ ଲିପିବଦ୍ଧ କରିଛନ୍ତି । ନିଜେ 
ହାତରେ ଲେଖି ୨ ୪.୯.୧ ୯୭୮ରେ ସେ ଅତି ଶ୍ରଦ୍ଧାରେ ମୋତେ ଏ ବହିଟି (ଜାତୀୟ 
କବି ବୀରକିଶୋର) ଉପହାର ଦେଇଥଲେ । ମୋ ଦ୍ଵାରା ପ୍ରତିଷ୍ଠିତ ˆ ବିଶ୍ଵଂତାରା ଓଡ଼ିଆ 
ଗବେଷଣା ଗ୍ରନ୍ଧାଗାରଂରେ ସେ ବହିଟିକୁ ମୁଁ ସାଇତି ରଖିଛି । ମଝିରେ ମଝିରେ ସେ 
ବହିଟି ପଢ଼ିଲାବେଳେ କବି ବୀରକିଶୋରଙ୍କ ମୁହଁ ସହିତ ବିନୋଦବାବୁଙ୍କ ମୁହଁ ମୋ 
ସୃତିରେ ଭାସି ଉଠେ | ଏ ବହିଟିର ବିଶେଷତ୍ଵ ହେଉଛି, କବିଙ୍କ ଜୀବନର ଘଟଣାବଳୀର 
ଚିତ୍ରଣ ସହିତ ତାଙ୍କ କବିତାର ସ୍ଥାନୋପଯୋଗୀ ଉପସ୍ଥାପନା । ଏ ବହିଟି ପଢ଼ିଦେଇ 
ଜଣେ ଆଗ୍ରହୀ ପାଠକ ଜାତୀୟକବିଙ୍କ ଜୀବନ ସହିତ ତାଙ୍କ ରଚିତ କବିତାର କିଭଳି 
ଆତ୍ଜିକ ସଂଯୋଗ ଥୁଲା ତାହା ମର୍ମେ ମର୍ମେ ଉପଲବ୍ଧି କରିପାରିବ । ତାଙ୍କ ଜାତୀୟତାବାଦୀ 
ଜୀବନାଦର୍ଶ ସହ ବିନୋଦବାବୁଙ୍କ ଜୀବନାଦର୍ଶର ଯଥେଷ୍ଟ ମେଳଥବାରୁ ସେ କବି 
ବୀରକିଶୋରଙ୍କ ଜୀବନୀକୁ ଏତେ ଜୀବନ୍ତ ଭାବରେ ରଚନା କରିପାରିଛନ୍ତି । “୩୬୫ 
ଦିନ ପ୍ରନ୍ଧମାଳା'ର ବାନ୍ଧ ତୁମ ପୂଡ଼ା ପୁଟୁଳା' ବହିଟି ଯାହା ସେ ମୋତେ 
୧୮.୪. ୧୯୮ ୪ରେ ଶ୍ରଦ୍ଧାରେ ଉପହାର ଦେଇଥିଲେ ତାକୁ ମୁଁ ଏବେ ପୁଣି ଥରେ 
ପଢ଼ୁଥିଲି । ୩୪ ପୃଷ୍ଠାରେ ଅଟକି ଗଲି, ଯେଉଁଠି ସେ କବି ବୀରକିଶୋରଙ୍କ ସଂପର୍କରେ 
ଲେଖିଛନ୍ତି “ଫାଶିର ଦଶବର୍ଷ ପରେ ଜାତୀୟ କବି ବିଚାରିଲେ- ଲକ୍ଷ୍ମଣ ନାୟକଙ୍କୁ 


i e୪୩i 


Digitized by srujanika@gmail.com 


ସ୍କୃତିର ଚିତ୍ରପଟ 


ସବୁଦିନେ ଓଡ଼ିଆ ପିଲାଏ ଯେମିତି ମନେ ପକାଇବେ ସେଥପାଇଁ ଗୋଟିଏ ଗୀତ ଲେଖି 
ଦିଆଯାଉ । ସେ ସେମିତିକା ଗୋଟିଏ ଲେଖିଦେଲେ ! ସେହି ଗୀତକୁ ଓଡ଼ିଶାର ଚାରିଆଡ଼େ 
ବୋଲି ଲାବେଳେ ବଡ଼ମାନଙ୍କ ଆଖି ବି ଛଳଛଳ ହୋଇଯାଏ ।” ପ୍ରକୃତରେ 
ବିନୋଦବାବୁଙ୍କ କହିବା ଅନୁଯାୟୀ ମୁଁ କବି ବୀରକିଶୋରଙ୍କ ଲକ୍ଷ୍ମଣ ନାୟକ” କବିତାଟି 
ପଢ଼ିସାରିଲା ବେଳକୁ ମୋ ଆଖି ଛଳଛଳ ହୋଇ ସ୍ଵତଃସ୍ତୂର୍ଭ ଭାବରେ ଲୁହ ଝରିପଡ଼ିଲା । 
ଏ ଅନୁଭବ ନିଶ୍ଚୟ ବିନୋଦବାବୁଙ୍କର ହୋଇଥିବ । ତା ନ ହୋଇଥଲେ ସେ କେବେ 
ଏ କଥା ଲେଖିନଥାନ୍ତେ । ଏହା ଏକ ମର୍ମସ୍ତର୍ଶୀ ଅନବଦ୍ୟ କବିତା, ଯାହାର ତୁଳନା 
ନାହିଁ । ନିଜେ "ଗୁଣୀ ନ ହେଲେ ଅନ୍ୟର ଗୁଣ ଚିହ୍ନିବା ଏତେ ସହଜ ହୁଏ ନାହିଁ । 
ବିନୋଦବାବୁ ସେହିପରି ଜଣେ ଗୁଣୀ, ଯିଏ ପ୍ରକୃତରେ ଅନ୍ୟର ଗୁଣକୁ ଚିହ୍ନି ତଉଲି 
ପାରୁଥିଲେ ଏବଂ ଅନ୍ୟମାନଙ୍କ ପାଖରେ ସେହି ଗୁଣକୁ ଓ ତା'ର ମହତ୍ତ୍କୁ ସୁନ୍ଦର ଭାବରେ 
ଉପସ୍ଥାପନ କରିପାରୁଥିଲେ | 


୧୯୮୪ ମସିହାରେ ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର ଘୋଷିତ ହେଲା ! 
ସାତଟି ବିଭାଗରେ ସାତଟି ବହି ପାଇଁ ସାତଜଣ ଓଡ଼ିଆ ଲେଖକଙ୍କୁ ସେ ବର୍ଷର ପୁରସ୍କାର 
ଦେବା ପାଇଁ ଏକାଡ଼େମୀ ସ୍କିର କରିଥଲା ! ବିନୋଦବାବରଙ୍କୁ ତାଙ୍କ ଆତ୍ସଜୀବନୀର ପ୍ରଥମ 
ଖଣ୍ଡ 'ରଣ ପରିଶୋଧଂ ପାଇଁ ପୁରସ୍କାର ଦେବାର ଘୋଷିତ ହୋଇଥାଏ । ସେହିବର୍ଷ 
କବିତା ବିଭାଗରେ ଯେଉଁ ବହିଟି ପୁରସ୍କୃତ ହେବା ପାଇଁ ଘୋଷିତ ହୋଇଥାଏ, ତା” 
ହେଉଛି ମୋର ପଞ୍ଚମ କବିତାଗ୍ରନ୍ଧ “ମନର ମାନଚିତ୍ର” । ଏ ପାଇଁ ମୁଁ ଖୁସି ତ ହୋଇଥ୍‌ଲି, 
କିନ୍ତୁ ସବୁଠୁ ବେଶି ଖୁସି ହୋଇଥୁଲି ବିନୋଦବାବୁଙ୍କ ସହିତ ଏକା ମଞ୍ଚରେ ବସି ପୁରସ୍କାର 
ଗ୍ରହଣ କରିବି ବୋଲି । ଯା' ହେଉ ଶେଷରେ ଯେଉଁଦିନ ଏକାଡ଼େମୀର ତକାଳୀନ 
ସଭାପତି, ବିଶିଷ୍ଟ କଥାଶିଛୀ ସୁରେନ୍ଦ୍ର ମହାନ୍ତିଙ୍କ ସଭାପତିତ୍ଵରେ ଭୁବନେଶ୍ବର ଭଞ୍ଜକଳା 
ମଣ୍ଡପ”ରେ ଉତ୍ସବ ଅନୁଷ୍ଠିତ ହେଲା, ମଞ୍ଚରେ ମୋ ପାଖରେ ବସିଥିଲେ ମୋର ଅଗ୍ରଜ 
ସ୍ଥାନୀୟ ବିନୋଦବାବୁ । ମୁଁ ତାଙ୍କୁ ଅଭିନନ୍ଦନ ଜଣାଇବା ପୂର୍ବରୁ ସେ ମୋତେ କୁଣ୍ଢାଇ 
ଶୁଭେଛା ଜଣାଇଥିଲେ | ସେ ଦିନର ସତି ଆଜି ବି ଅଭୁଲା ହୋଇ ରହିଛି । 


ସେହିପରି ସେ ବର୍ଷ ( ୧୯୮୪) କବିବର ରାଧାନାଥ ରାୟଙ୍କ ପୁଣ୍ୟ ଜନ୍ମମାଟି 
ସୋରରେ ଏପ୍ରିଲ ମାସରେ ପାଳିତ ହେଲା “ରାଧାନାଥ ପାଠାଗାରଂର ରଜତ ଜୟନ୍ତୀ 
ଉତ୍ସବ | ସେତେବେଳେ ଏହାର ସଭାପତି ଥାନ୍ତି ବିଶିଷ୍ଟ ସ୍ଵାଧୀନତା ସଂଗ୍ରାମୀ ତଥା ଓଡ଼ିଶା 
ବିଧାନସଭାର ପ୍ରାକ୍ତନ ବାଚସ୍ତତି ନନ୍ଦକିଶୋର ଦାସ । ପ୍ରଥମଥର ପାଇଁ କବିବର 


Il ୧୪୪ ॥ 

ସ୍ମୃତିର ଚିତ୍ରପଟ 


ରାଧାନାଥଙ୍କ ପୁଣ୍ୟ ଶ୍ରା୍ଧବାର୍ଷିକୀରେ ସେହିବର୍ଷ ଠାରୁ ପ୍ରତିବର୍ଷ ବିଶିଷ୍ଟ ସାରସ୍ଵତ 
ସାଧକମାନଙ୍କୁ ସମ୍ବର୍ବନା କରିବାର ପରମ୍ପରା ଆରମ୍ଭ କରାଗଲା | ରାଧାନାଥଙ୍କ ସୃତିରକ୍ଷା 
ଉଦେଶ୍ୟରେ ସ୍ଥାପିତ ପାଠାଗାରର ରଜତ ଜୟନ୍ତୀ ସେବର୍ଷ ପାଳିତ ହେଉଥିବାରୁ ତିନି 
ଜଣଙ୍କୁ ସେମାନେ ସମ୍ବର୍ବିତ କରିଥିଲେ | ବିଶିଷ୍ଠ ସାହିତ୍ୟ ସାଧକ ନିତ୍ୟାନନ୍ଦ ମହାପାତ୍ର, 
“ଜଞାନମଣ୍ଡଳ”ର ସମର୍ଥ ସଂପାଦକ ବିନୋଦ କାନୁନ୍‌ଗୋଙ୍କ ସହିତ ଏହି ଲେଖକକୁ ମଧ୍ଯ 
ସେମାନେ ଆମନ୍ତ୍ରଣ କରିଥିଲେ ସେପାଇଁ ! ନିତ୍ୟାନନ୍ଦ ବାବୁ ଓ ବିନୋଦ ବାବୁ ବୟସ, 
ପ୍ରତିଷ୍ଠା ଓ ଅବଦାନରେ ଥୁଲେ ମୋ ଠାରୁ ଯଥେଷ୍ଟ ଉଚ୍ଚରେ ଏବଂ ମୋର ପୂଜ୍ୟ ଓ ଅଗ୍ରଜ 
ସ୍ଥାନୀୟ । ଉତ୍ସବର ମୁଖ୍ୟ ଅତିଥୁ ଓଡ଼ିଶାର ତକ୍ାଳୀନ ରାଜ୍ୟପାଳ ତଥା ବିଶିଷ୍ଟ ସ୍ଵାଧୀନତା 
ସଂଗ୍ରାମୀ ଓ ଏତିହାସିକ ଡ଼. ବିଶ୍ଵତ୍ଭରନାଥ ପାଣ୍ଡେ ଆମକୁ ରୌପ୍ୟ ଅଶୋକଚକ୍ର ସମ୍ବଳିତ 
ଫଳକ ପ୍ରଦାନ କରି ସମ୍ଭର୍ବନା ଜଣାଇଥିଲେ । ମୁଁ ଏ ଦୂଇ ମହାନ୍‌ ବ୍ୟକ୍ତିଙ୍କ ସହ ସମ୍ମାନିତ 
ହୋଇଥିବାରୁ ନିଜକୁ ପରମ ସୌଭାଗ୍ୟବାନ୍‌ ମନେ କରିଥୁଲି | ଖ୍ୟାତନାମା ମୁକ୍ତି ସଂଗ୍ରାମୀ 
ତଥା ପ୍ରାକ୍ତନ ବିଧାୟକ ୪ ନୀଳାମ୍ବର ଦାସଙ୍କ ଘରେ ଆମର ମଧ୍ଧାହ୍ନ ଭୋଜନର ବ୍ୟବସ୍ଥା 
ହୋଇଥଲା । ସେଠାରେ ନନ୍ଦବାବୁ, ନିତ୍ୟାନନ୍ଦ ବାବୁ ଓ ବିନୋଦ ବାବୁଙ୍କ ସହ ଏକତ୍ର 
ବସି ଖାଇବାର ଅପୂର୍ବ ଆନନ୍ଦ ଜୀବନରେ ଭୁଲିପାରିବି ନାହିଁ | ଉଭୟ ନିତ୍ୟାନନ୍ଦ ବାବୁ 
ଓ ବିନୋଦବାବୁଙ୍କ ମଜାଳିଆ ଆଳାପର ଆମୋଦ ଆଜି ବି ମୋତେ ମୋହିତ କରେ | 
ଚଳିତବର୍ଷ ( ୨୦୧ ୨) ସେ ଦୂଇଜଣଙ୍କର ଜନ୍ମ ଶତବାର୍ଷିକୀ ପାଳିତ ହେଉଥିବା ବେଳେ 
ସେଦିନର ଅବିସ୍ବରଣୀୟ ସୃତି ଜୀବନ୍ତ ହୋଇ ରହିଛି । 


ଇମରସନ୍‌ କହିଥଲେ- “ବହୁ ବାଧାବିଘ୍ନ ଅତିକ୍ରମ କରି ଓ କଠିନ ପରିଶ୍ରମ 
ପରେ ଅନ୍ୟମାନେ ଯେଉଁଠି ପହଞ୍ଚିପାରନ୍ତି, ସେହି ଚିନ୍ତା ରାଜ୍ୟରେ ଯିଏ ବାସ କରନ୍ତି, 
ତାଙ୍କୁ ମୁଁ ବଡ଼ଲୋକ ବୋଲି ମଣେ । ” ଏହି ଦୃଷ୍ଟିରୁ ବିଚାର କଲେ ବିନୋଦ କାନୁନ୍‌ଗୋ 
ଭୌତିକ ସଂପଦରେ ନ ହେଲେ “ମଧ୍ଯ ଜ୍ଞାନସଂପଦରେ ଧନୀ ହୋଇଥବା ଜଣେ 
*ବଡ଼ଲୋକ” ! ଜୀବନରେ ସେ ଯେତେ ବାଧାବିଘ୍ନ ଅତିକ୍ରମ କରିଛନ୍ତି ଏବଂ କଠିନ 
ପରିଶ୍ରମ ପରେ ଯେଉଁ ଶୀର୍ଷରେ ପହଞ୍ଚିଛନ୍ତି ତହିଁରୁ ସେ ଆମ ସମୟର ଓ ସମାଜର ଜଣେ 
ଅନନ୍ୟ ବ୍ୟକ୍ତିତ୍ଵ ବୋଲି ନିଃସନ୍ଦେହରେ କୁହାଯାଇପାରେ | ସେ ନିଜ ସଂପର୍କରେ କହିଛନ୍ି- 
“ ମୁଁ ନିଜେ ଜଣେ ଡ୍ରପ୍‌ ଆଉଟ୍‌ ବା ଦଶମ ଶ୍ରେଣୀ ଆରମ୍ଭରୁ ପାଠ ଛାଡ଼ିଥିବା ଲୋକ । 
ଯେଉଁଦିନ ସ୍କୁଲ ଛାଡ଼ି ଗାନ୍ଧୀ ଆନ୍ଦୋଳନରେ ଯୋଗଦେଲି, ସେହିଦିନ ହିଁ ଶପଥ ନେଇଥୁଲି 
ଯେ, ସୂୁଲ ଛାଡ଼ିଲି ସିନା ପାଠ ଛାଡ଼ିବି ନାହିଁ । × × × ତେତିଶ ବର୍ଷ ପରେ ମୁଁ କହିପାରୁଛି 
ଜଣେ ଡ୍ରପ୍‌ ଆଉଟ୍‌ ଇଛା କଲେ ମଧ୍ଯ ନିଜକୁ କିଛି ଦୂର ଶିକ୍ଷିତ କରିପାରିବ । ତେଣୁ ସେହ 


Hh ev୪୫॥ 

ଶ୍ରେଣୀର ଲୋକେ ଏହି ବହି ଖଣ୍ଡକ ପଢ଼ିଦେଲେ ଆଉ କିଛି ହେଉ ବା ନ ହେଉ ଅନ୍ତତଃ 
ଏତିକି ଭରସା ରଖିବେ ଯେ, ଯଦି ଚେଷ୍ଟା କରନ୍ତି, ସୁଯୋଗ ପାଆନ୍ତି, ତେବେ ସେମାନେ 
ଜଣେ ବିନୋଦ କାନୁନ୍‌ଗୋ ହୋଇପାରିବେ ।” (ପାଠ ପଛେପଛେ ଅପାଠୁଆ- ପୁ:୭) 


ଏ ଆତୃବିଶ୍ଵାସ ଜଣେ “ ଡ୍ରପ୍‌ଆଉଟ' କୁ “ଜ୍ଞାନ ବିନୋଦୀ”ରେ ପରିଣତ କରିଛି । 
ଶେଷରେ ସେ ପୁଣି କହିଛନ୍ତି “ମୁଁ ସୁଅ ବିରୋଧରେ, ସୁଅର ବିପରୀତ ଦିଗରେ ପହଁରୁଛି । 
ସେଭଳି ପହଁରିବାରେ ମଧ୍ଯ ଆନନ୍ଦ ଅଛି । ଅତି ଧୀର ବେଗରେ ଉପରଆଡ଼କୁ ଆଗେଇଲେ 
ମଧ୍ଯ ଆଗକୁ ତ ଯାଉଛି- ଏଇ ହେଲା ମୋର ସନ୍ତୋଷ ।” (ପାଠ ପଛେପଛେ ଅପାଠୁଆ- 
ପୃ:୩୧ ୧) 


ଏହି ସନ୍ତୋଷ ଓ ଆତୃବିଶ୍ଵାସକୁ ପାଥେୟ କରି ଜୀବନରେ ଦୀର୍ଘଯାତ୍ରାଂ କରିଥୁବା 
ଏହି ମହାନ୍‌ ମଣିଷଟି କଥା ଆଜି ଭାବିଲେ ଆଶ୍ଚର୍ଯ୍ୟ ହେବାକୁ ହୁଏ । ଖଦଡ଼ ଧୋତି, 
ଫତେଇ ଓ ଚାଦର ପିନ୍ଧା ଅନାକର୍ଷଣୀୟ ଏ ବାଙ୍ଗର-ଗେଡ଼ା ଆତ୍ଘୋଷିତ “ଅପାଠୁଆ” 
ଭିତରେ ଯେ ଏତେ ଜ୍ଞାନ ଓ ମଣିଷପଣିଆ ଖୁନ୍ଦି ହୋଇ ରହିଥୁଲା, ତାହା ତାଙ୍କ ସହ ନ 
ମିଶିଲେ ବା ନିବିଡ଼ ସମ୍ପର୍କରେ ନ ଆସିଲେ କେହି ହଠାତ୍‌ କଳନା କରିପାରିବେ ନାହିଁ । 
ସେ ପ୍ରମାଣ କରିଯାଇଛନ୍ତି, ବ୍ୟକ୍ତିତ୍ଵ କେବଳ ଗଠନରେ ନଥାଏ, ରାଜକୀୟ ପୋଷାକ- 
ପରିଚଛୁଦରେ ନଥାଏ, ଉଚ୍ଚଶିକ୍ଷାନୁଷ୍ଠାନରେ ପଠନ ବା ଡ଼ିଗ୍ରୀରେ ନଥାଏ କିମ୍ବା ଧନ ଓ 
ସଂପଦର ତୁଙ୍ଗ ଶିଖରାରୋହଣରେ ନଥାଏ; ଥାଏ ଜୀବନବ୍ୟାପୀ ସାଧନା ଦ୍ଵାରା ଅର୍ଜିତ 
ଜ୍ଞାନ ଆହରଣ ଓ ତା”ର ସୁବିନିଯୋଗ କରୁଥିବା ବ୍ୟକ୍ତିର ସୁମହାନ୍‌ ଜୀବନଚର୍ଯ୍ୟାରେ । 
ଆମ ସମୟରେ ଆତଯାତ ହୋଇଥୁବା ବିନୋଦବାବୁ ଏହାର ଏକ ଜୁଳନ୍ତ ଉଦାହରଣ । 
ମୋର ସୌଭାଗ୍ୟ ଯେ ମୁଁ ତାଙ୍କ ସହ ଦୀର୍ଘକାଳ ମିଶିବାର ସୁଯୋଗ ଲାଭ କରିଛି ଏବଂ 
ତାଙ୍କ ସ୍ବେହ-ଶ୍ରଦ୍ଧାରୁ କିଞ୍ଚିତ୍‌ ପାଇ ଧନ୍ଯ ହୋଇଛି । ଆଜକୁ ବାଇଶିବର୍ଷ ତଳେ 
୨୨.୬. ୧୯ ୯ ୦ମସିହାରେ ୭୮ ବର୍ଷ ବୟସରେ ତାଙ୍କ ଦେହାନ୍ତ ହୋଇଥ୍‌ଲେ ମଧ୍ଯ 
ମୋର ମନେ ହେଉଛି, ସେ ଆମକୁ ଯେଉଁ ଜ୍ଞାନ ଭଣ୍ଡାରର ଚାବିକାଠି ଦେଇଯାଇଛନ୍ତି, 
ତାରି ଭିତରେ ସେ ଜୀବିତ ଅଛନ୍ତି ଏବଂ ଜୀବିତ ରହିବେ ବହୁକାଳ ଧରି । ତାଙ୍କର 
ଶତବାର୍ଷିକୀ ଅବସରରେ ମୁଁ ସେହି  ଜ୍ଞାନବିନୋଦୀଙଂଙ୍କୁ ଶ୍ରଦାର ସହ ସ୍ମରଣ କରୁଛି ।୦ 


('ସମାଜ!- ବାର୍ଷିକ ସଂଖ୍ୟା - ଗୋପବନ୍ଧୁ ବିଶେଷାଙ୍କ- ୨୦ ୧ ୨ ) 


"e୪୬୬ 

ମୋ ସ୍କୃତିର ଦିଗନ୍ତରେ ରାଜକୀୟ ସାରସ୍ଵତ ପୁରୁଷ ରାଜୁ ରାୟ 


ସେ ରାଜୁ ରାୟ ନାମରେ ବହୁବର୍ଷ ଧରି ଆମ ପାଖରେ ଥଲେ ପ୍ରିୟ-ପରିଚିତ । 
ଯଦିଚ ତାଙ୍କର ପିତୃଦତ୍ତ ନାମ ଥୁଲା ରାଜକିଶୋର । ପ୍ରକୃତରେ କିଶୋର ବୟସରୁ ହିଁ 
ତାଙ୍କ ଭିତରେ ଗଜୁରି ଉଠିଥିଲା ଏଇ ରାଜକୀୟ ଚରିତ୍ର | ଦେହର ଗଠନ, ବେଶଭୂଷା, 
ଚାଲିଚଳନ, କଥାବାର୍ରା, ଆଚାର ବ୍ୟବହାର, ଠାଣିମାଣି ଏପରିକି ତାଙ୍କ ସାରସ୍ଵତ ସୃଷ୍ଟିରେ 
ମଧ୍ଯ ଏହି ରାଜକୀୟତାର ଛାପ ଥିଲା ସୁସ୍ପଷ୍ଟ । ଏହି ରାଜକୀୟ ଢଙ୍ଗ ହିଁ ଥୁଲା ତାଙ୍କ 
ଚରିତ୍ରର ବିଶେଷତ୍ଵ । ଯାହା ତାଙ୍କ ନାମକୁ ସାର୍ଥକ କରିଥଲା | ଆଧୁନିକ ଓଡ଼ିଆ କଥା 
ସାହିତ୍ୟରେ ଯେଉଁ ଦୁଇଜଣ ଯଶସ୍ବୀ ସାରସ୍ଵତ ପୁରୁଷଙ୍କୁ ଆମେ ଭେଟୁଁ - ସେମାନେ 
ହେଲେ ରାଜକିଶୋର ପଟ୍ଟନାୟକ ଓ ରାଜକିଶୋର ରାୟ ! ଦୁଇଜଣଙ୍କ ଚରିତ୍ରରେ ଥଲା 
ଗୋଟିଏ ଅଭୁତ ସାମଞ୍ଜସ୍ୟ - ରାଜକୀୟତା ବା Majesticity, ଯାହାକୁ ମୁଁ କେବଳ 
ନୁହେଁ, ସେ ଦୁହିଙ୍କ ଘନିଷ୍ଠ ସଂପର୍କରେ ଆସିଥିବା ଯେକୌଣସି ଲୋକ ଲକ୍ଷ୍ୟ କରିଛନ୍ତି 
ବହୁ ବର୍ଷ ଧରି । ଦୂଇଜଣଙ୍କ ଲେଖିବାର ଶୈଳୀ, ବିଷୟବସ୍ତୁ ଓ ଭାଷା ଯଦିଚ ଥୁଲା 
ଭିନ୍ନ କିନ୍ତୁ ବେଶଭୂଷା, କଥାବାର୍ଭା ଓ ଠାଣିମାଣିରେ ଉଭୟଙ୍କ ଠାରେ ଏକ ସଂଭ୍ରାନ୍ତ 
ରାଜକୀୟତା ପରିଲକ୍ଷିତ ହେଉଥଲା | ଏହି ଦୃଷ୍ଟିରୁ ଉଭୟେ ଥଲେ ଅଭିନ୍ନ । ନିଜ ନାମକୁ 
ବି ସାର୍ଥକ କରିଥିଲେ ଏହି ଦୁଇଜଣ ଯଶସ୍ବୀ କଥାଶିଳୀ | 


ରାଜକିଶୋର ପଟ୍ଟନାୟକଙ୍କ ଦେହାନ୍ତର ପ୍ରାୟ ଦେଢ଼ବର୍ଷ ପରେ ଗତ ଅଗଷ୍ଟ 
୧୧-୧୯ ୯୮ରେ ଚିରବିଦାୟ ନେଇଛନ୍ତି ରାଜକିଶୋର ରାୟ ଓରଫ ରାଜୁ ରାୟ । 
ଏକ କାର ଦୁର୍ଘଟଣାରେ ଆହତ ହେବା ପରେ ପ୍ରାୟ ପାଞ୍ଚବର୍ଷ କାଳ ଏହି ସଦାଚଞ୍ଚଳ, 
ଚିରତରୁଣ ପ୍ରବୀଣ କଥାଶିଳ୍ପୀ ଶାରୀରିକ ଅକ୍ଷମତା ଓ ଯନ୍ତ୍ରଣା ଭିତରେ ଜୀବନର ରସକୁ 
ତିଳେତିଳେ ଆସ୍ଵାଦନ କରି ଶେଷରେ ମହାଯାତ୍ରାର ମହାପଥୁକ ସାଜିଛନ୍ତି | ଦୀର୍ଘ ୮୪ 
ବର୍ଷର ଜୀବନରେ ଅନ୍ତିମ ଯବନିକାପାତ ଘଟିଛି । ଓଡ଼ିଆ କଥାସାହିତ୍ୟର ଏହି ମହାନାୟକ 
ସବୂଦିନ ପାଇଁ ଅନ୍ତହଁତ ହୋଇ ଯାଇଛନ୍ତି ସାରସ୍ଵତ ରଂଗମଞ୍ଚରୁ । 


Hl e୪୭॥ 

ଏହି ରାଜୁ ରାୟଙ୍କର ଗୋଟିଏ ଗପ ମୁଁ ପ୍ରଥମେ ପଢ଼ିଥିଲି ଆଜିକୁ ୫୨ ବର୍ଷ 
ତଳେ । ଗପଟି ପ୍ରକାଶ ପାଇଥଲା “ଶଂଖ” ପତ୍ରିକାର ୨ୟ ବର୍ଷ ପ୍ରଥମ ସଂଖ୍ୟାରେ- 
୧୯ ୪୬ ମସିହା ଆଷାଢ଼ ମାସରେ ! ନାଁ ଥୁଲା “ ତରଙ୍ଗ ଓ ତଡ଼ିତ୍‌' | ମୁଁ ସେତେବେଳେ 
ଷଷ୍ଠ ଶ୍ରେଣୀର ଛାତ୍ର, କିନଧୁ ପତ୍ର-ପତ୍ରିକା ପଢ଼ିବାର ନିଶା ମୋତେ ସେତେବେଳକୁ ପ୍ରବଳ 
ଭାବେ ଘାରିଥାଏ । ଏହି ଗପ ମାଧ୍ୟମରେ ରାଜୁ ରାୟଙ୍କ ଗପ ସହିତ ମୋର ପ୍ରଥମ 
ପରିଚୟ । ସେତେବେଳେ ତାଙ୍କ ଗପ ସବୁ ପ୍ରକାଶ ପାଉଥାଏ “ ସହକାର!’ , ' ଚତୁରଙ୍ଗ' , 
*ନବଭାରତ” ଓ ‘ଡ଼ଗର” ଇତ୍ୟାଦି ସେତେବେଳର ପ୍ରତିଷ୍ଠିତ ପତ୍ର-ପତ୍ରିକାମାନଙ୍କରେ । 
୧୯ ୪୮ରେ “ଝଙ୍କାର” ପ୍ରକାଶ ପାଇଲା ପରେ ସେ ସେଥରେ ନିୟମିତ ଲେଖିଚାଲିଲେ | 
ମୁଁ ମ୍ୟାଟ୍ରିକ ଶ୍ରେଣୀରେ ପଢୁଥିବା ବେଳେ ଆମ “ସାହିତ୍ୟ ପ୍ରବେଶ” ବହିରେ ତାଙ୍କର 
ଗୋଟିଏ ଗପ ସ୍ଥାନ ପାଇଥାଏ- ଅବଶ୍ଯ ଆମ ପାଠ୍ୟକ୍ରମରେ ତାହା ନଥାଏ । କିନ୍ତୁ 
ଗପଟିର ଭାଷାର ଆଡ଼ମ୍ବର ଓ ବୌଦ୍ଧଯୁଗର ବିଷୟବସ୍ତୁ ମୋତେ ବାରମ୍ଭୀର ଆକର୍ଷଣ 
କରିଥଲା ତାକୁ ପଢ଼ିବା ପାଇଁ । ସେ ଗପଟିର ନାମ ଥଲା ପ୍ରଣିପାତ” | ପ୍ରଥମ ବାକ୍ୟଟି 
ଥିଲା ଏହିପରି - “ଦୂର ଦିଗ୍ବଳୟ ତଳେ ଯେଉଁଠି ପୁଥିବୀ ସୃଷ୍ଟିର ଆଦିମ ମନ୍‌ନ୍ତରର 
ସ୍ମକନବେଣୁ ବଜାଇ ସଂଯୁକ୍ତ ହୋଇଚି, ସେହି ଚକ୍ରବାଳର ଧାରେ ଧାରେ ଘନ ପଲ୍ଲବିତ 
ପଲ୍ଲୀର ଶ୍ରୀସଂପଦକୂ ନୀରଧାରରେ ସଂଜୀବିତ କରି ଯେଉଁ ମୁଖର ତଟିନୀଟି କଳ ନିନାଦରେ 
ଉପଳଖଣ୍ଡ ଘେନି ପ୍ରସରି ଯାଇଛି, ତାର ନାମ ଚନ୍ଦନଧାର ।” ଗୋଟିଏ ବାକ୍ଯ ଗୋଟିଏ 
ପରିଚ୍େଦ ! ସେତେବେଳେ ସେହି କିଶୋର ବୟସରେ ଏଭଳି ଭାଷାର ଆଡ଼ମ୍ବର ପ୍ରତି 
ମୋର ଖୁବ୍‌ ଆକର୍ଷଣ ଥଲା, ତେଣୁ ରାଜୁ ବାବୁଙ୍କ ଗପ ମୋତେ ପଢ଼ିବାକୁ ଭାରି ଭଲ 
ଲାଗୁଥିଲା । ରାଜକୀୟ ଭାଷା, ବର୍ଣ୍ଣନାରେ ନାଟକୀୟ ଛଟା ଓ ବିଷୟବସ୍ତୁରେ ବୈଚିତ୍ର୍ୟ ହିଁ 
ହେଉଛି ରାଜୁ ରାୟଙ୍କ ସାରସ୍ଵତ ସୃଷ୍ଟିର ବୈଶିଷ୍ଟ୍ୟ ଯାହା ମୋତେ ମୁଗ୍ଧ କରୁଥଲା, ଲୁନ୍ତ 
କରୁଥଲା | ସେତେବେଳେ ମୁଁ ତାଙ୍କ ଗପର ଜଣେ ଭକ୍ତ ପାଲଟିଗଲି | ରାଜୁ ବାବୁ ହୋଇଗଲେ 
ମୋ ଆଦ୍ଯ ତରୁଣ ଜୀବନରେ ହୁଦୟର ସାରସ୍ଵତ ରାଜା ! ତାଙ୍କ ‘ନୀଳ ଲହରୀ” ଗଳ 
ସଂକଳନଟି ଯାହାକୁ ୧୯୪୫ ମସିହାରେ କଟକର “କୃଷ୍ଣ ଭଣ୍ଡାର” ପ୍ରଥମେ ପ୍ରକାଶ 
କରିଥଲେ ତାକୁ ଯୋଗାଡ଼ କରି ପଢ଼ିଲି । ପ୍ରଥମ ଗଛ “କଳିଙ୍ଗ ଶିଳ୍ୀଂର ଆଡ଼ମ୍ବର ପୂର୍ଣ୍ଣ ଭାଷୀ 
ଓ ନାଟକୀୟ ଉପସ୍ଥାପନା ଶୈଳୀ ମୋ ତରୁଣ ମନକୁ ଚହଲାଇ ଦେଲା | ଏହି ସଂକଳନରେ 
ସ୍ଥାନିତ କିଂଶୁକ, ଗୋରାକବର, ଦଶହରା ଭେଟି, ଲକ୍ଷ ଫୁଲତଳେ, ତୃତୀୟ ଦୃଶ୍ୟ ଇତ୍ୟାଦି 
ଗଳ୍ପ ପଢ଼ି ମୁଁ ଖୁବ୍‌ ଆନନ୍ଦ ଲାଭ କରିଥିଲି । “ନିଜ କଥାରେ” ସେ ଲେଖିଥିଲେ “ଏ 
ଶୈଳୀ-ଶିଛରେ ମୁଁ କେତେଦୂର ସିଵଧିଲାଭ କରିଛି, ତାହା ମୋ ବିଚାର ବାହାରେ । 

ଯେଉଁମାନଙ୍କ ଅଙ୍ଗରେ ଏ ନୀଳ ଲହରୀର ପ୍ଲାବନ ଲାଗିବ ସେହିମାନେ ଏହାର ପ୍ରକୃତ 
ବିଚାରକ, ମୁଁ ନୁହେଁ ।” ପ୍ରକୃତରେ କହିବାକୁ ଗଲେ “ନୀଳ ଲହରୀ”ର ପ୍ଲାବନ ଅଂଗରେ 
ନୁହେଁ ମନରେ ହିଁ ଲାଗିଥିଲା ସେତେବେଳେ, ଏବେ ବି ଲାଗୁଛି କେବଳ ମୋ ମନରେ 
ନୁହେଁ ଯେ କୌଣସି ରସପ୍ରିୟ ଗହ ପାଠକର ମନରେ ଲାଗୁଛି, ଲାଗିବ ମଧ୍ଯ ଅନାଗତ 
ଆଗାମୀର ଅସୁମାରି ପାଠକଙ୍କ ପ୍ରାଣରେ ଓ ହୃଦୟରେ । ଏଇଠି ହିଁ କଥାଶିଳ୍ୀ ରାଜୁ ରାୟଙ୍କ 
ଶୈଳୀ-ଶିଳର ସଫଳତା ଏବଂ କଥା ପରିବେଷଣରେ ଅନିର୍ବଚନୀଯତା ! 


ଏଇ କଥା ଓ କାହାଣୀର ଅନୁପମ ବିନ୍ଧାଣୀ ରାଜୁ ରାୟଙ୍କ ସହ ପ୍ରତ୍ୟକ୍ଷ ସଂପର୍କରେ 
ଆସିବାର ସୁଯୋଗ ମୋର ପ୍ରଥମେ ଘଟିଥଲା ୧୯୫୭ ମସିହା ଶେଷ ପାଦରେ |! ତା 
ଆଗରୁ ତାଙ୍କୁ କେବଳ ଦେଖୁଥଲି ଓ ତାଙ୍କ ଭାଷଣ ଶୁଣିଥିଲି ବିଭିନ୍ନ ସଭା ସମିତିରେ 
ବିଶେଷ କରି ପ୍ରଜାତନ୍ତ୍ର ପ୍ରଚାର ସମିତି ଆୟୋଜିତ ବିଷୁବ ମିଳନରେ | କିନ୍ତୁ ୧୯୫୭ 
ଡ଼ିସେମ୍ବର ମାସ ୨୫ରୁ ୨୭ତାରିଖ ପର୍ଯ୍ୟନ୍ତ କଲିକତାର ମହାଜାତି ସଦନରେ 
ସେତେବେଳର କେନ୍ଦ୍ର ଶିକ୍ଷାମନ୍ତ୍ରୀ ହୁମାୟୁନ କବିରଙ୍କ ଉଦ୍ୟମରେ ଯେଉଁ ନିଖୁଳ ଭାରତ 
ଲେଖକ ସମ୍ମିଳନୀ ତିନି ଦିନ ଧରି ଅନୁଷ୍ଠିତ ହୋଇଥଲା, ସେଠାରେ ତାଙ୍କ ସହ ପରିଚିତ 
ହେବାର ଅପୂର୍ବ ସୁଯୋଗ ମିଳିଥୁଲା । ଏହି ସମ୍ମିଳନୀକୁ ଓଡ଼ିଶାର ବହୁ ଲେଖକ ଓ 
ସାହିତ୍ୟିକ ଯୋଗ ଦେବାକୁ ଯାଇଥଲେ | ବାଲେଶ୍ବରରୁ ଶ୍ରୀ ଯଦୂନାଥ ଦାଶ ମହାପତ୍ର 
(ପରେ ଓଡ଼ିଶାର ଶିକ୍ଷାମନ୍ତ୍ରୀ) ଓ ମୁଁ ମଧ୍ଧ ଏଥରେ ପ୍ରତିନିଧ୍ବ ଭାବରେ ଯୋଗ ଦେଇଥଲୁ ! 
ସମ୍ମିଳନୀ କକ୍ଷରେ ଆମ ଗହଣରେ ରାଜୁ ବାଡୁ ଓ ତାଙ୍କ ସ୍ତ୍ରୀ ବସିଥ୍‌ବାର ଫଟୋଚିତ୍ର ଆଜି 
ମୋର ସୃତିର ସନ୍ତକ ହୋଇ ରହିଛି । ସେଠାରେ ତିନି ଦିନ ବିତାଇ ସାଙ୍ଗରେ ଏକା 
ଟ୍ରେନରେ ଓଡ଼ିଶା ଫେରିଲୁ । ସେତେବେଳେ ସେ ଥଲେ ନବଗଠିତ ଓଡ଼ିଶା ସାହିତ୍ଯ 
ଏକାଡ଼େମୀର ପ୍ରଥମ ସଂପାଦକ | 


ଏହାର ଅଛ୍ଧ କିଛି ଦିନ ପରେ ଖବର ମିଳିଲା ଯେ ରାଜୁବାବୁ ଦ୍ଵିତୀୟ ଥର ପାଇଁ 
ଆସି ଯୋଗ ଦେଇଛନ୍ତି ଫକୀରମୋହନ କଲେଜରେ ।! ମୁଁ ଖୁବ୍‌ ଖୁସି ହୋଇଥୁଲି କାରଣ 
ଡ଼ଃ କୁଞ୍ଜବିହାରୀ ଦାଶ ଓ ଡ଼ଃ ଜାନକୀ ବଲ୍ଲଭ ମହାନ୍ତି (ଭରଦ୍ବାଜ)ଙ୍କ ପରେ ଆଉ କେହି 
ସାହିତ୍ୟିକ ଅଧ୍ୟାପକ ଫକୀରମୋହନ କଲେଜରେ ଆସି ଯୋଗ ଦେଇନଥୁଲେ । କୁଞ୍ଜ 
ବାବୁ ଓ ଜାନକୀବାବୁ ଥିଲାବେଳେ କଲେଜ ପରିସର କାହିଁକି ବାଲେଶ୍ଵର ସହରର 
ସାହିତ୍ୟିକ ଓ ସାଂସ୍କୃତିକ ପରିବେଶ ମଧ୍ଯ ଥଲା ଖୁବ୍‌ ପ୍ରାଣବନ୍ତ | ରାଜୁ ବାବୁଙ୍କ ଭଳି 
ରସବନ୍ତ ପୁରୁଷଙ୍କ ଆଗମନରେ ସେହି ସାହିତ୍ୟିକ ଓ ସାଂସ୍କୃତିକ ପରିବେଶର ଚିତ୍ର ପୁଣିଥରେ 

ନୂଆ ରୂପ ଧରିବ, ସେଥପାଇଁ ମୋ ଆନନ୍ଦର ସୀମା ନଥଲା | ଦିନେ ମୁଁ ପ୍ରେସରୁ ଘରକୁ 
ଫେରୁଛି ହଠାତ୍‌ ବାଟରେ ଦେଖା ହୋଇଗଲା ରାଜୁ ବାବୁଙ୍କ ସହ | ଗୋଟାଏ ସାଇକେଲରେ 
ସେ ଯାଉଥାନ୍ତି କଲେଜ ଆଡ଼େ । ମୋତେ ଦେଖି ଓହ୍ଲାଇ ପଡ଼ିଲେ | ମୁଁ ମଧ୍ଯ ଓହ୍ଲାଇ ପଡ଼ି 
ନମସ୍କାର କଲି । ସେ ତାଙ୍କ ସ୍ଵଭାବ ସୁଲଭ ରାଜକୀୟ ଭାଷା ଓ ନାଟକୀୟ ଠାଣିରେ 
ଟିକିଏ ସ୍ଥିତ ହସି ମୋତେ ପ୍ରଶ୍ନ କଲେ- “ ଆରେ ବ୍ରଜନାଥ ! ତୁମେ ୟାଡ଼େ କୁଆଡ଼େ ? 
କଣ ବ୍ରଜପୁର ଆଡ଼େ ?” ମୁଁ ହସିଦେଇ କହିଲି ଆପଣ ଇଆଡ଼ୁ କୁଆଡୁ ଆସୁଛନ୍ତି ? 
କେବେ ଜୟେନ କଲେ କି ? ମୁଁ ପ୍ରେସରୁ ଫେରୁଚି ଏବେ ଘରକୁ ।” ତାଙ୍କ କଥାରୁ 
ଜାଣିଲି ସେ ନିକଟରେ ଆସି ଫକୀରମୋହନରେ ଜୟେନ କଲାପରେ ଆମ ଗାଁରେ 
ରହୁଛନ୍ତି ଘର ଭଡ଼ା ନେଇ । ମୁଁ କହିଲି- “ ତା ହେଲେ ତ ଆପଣ ଆମ ପଡ଼ୋଶୀ ! ଆମ 
ଘର ତ ସୁନହଟରେ ଆପଣଙ୍କ ବସା ପାଖାପାଖୁ ।” ଜାଣିଲି, ସେ ଆମ ଘରଠାରୁ ଅଳପ 
ଦୂରରେ ଅଶୋକ କୁମାର ଦାସଙ୍କ ଘରେ ଭଡ଼ା ନେଇ ରହୁଛନ୍ତି । ଏ ହେଉଛି ଆଜକୁ 
୪୦ ବର୍ଷ ତଳର ୧୯ ୫୮ ମସିହାର କଥା ! ଏହା ପୂର୍ବରୁ ସେ ଆଉଥରେ ମଧ୍ଯ ୧ ୯ ୪୫- 
୪୬ ମସିହାରେ ଫକୀର ମୋହନ କଲେଜରେ ଯୋଗ ଦେଇ ରହିଥଲେ ଅଳ୍ପ କିଛି ବର୍ଷ 
ପାଇଁ | ସେତେବେଳେ ସେ ଯୋଗ ଦେଇଥିଲେ ଇଂରାଜୀ ଅଧ୍ୟାପକ ଭାବରେ ! ମୁଁ 
ସେତେବେଳେ ଥଲି ସ୍କୁଲ ଛାତ୍ର । ତେଣୁ ତାଙ୍କ ସହଚର୍ଯ୍ୟ ଲାଭ କରିବା ସମ୍ଭବପର 
ହୋଇନଥୁଲା | କିନ୍ତୁ ଦ୍ବିତୀୟ ଥର ସେ ଫକୀରମୋହନ କଲେଜକୁ ଆସିଥିଲେ ଓଡ଼ିଆ 
ଅଧ୍ାପକ ଭାବରେ । ଉଭୟ ଇଂରାଜୀ ଓ ଓଡ଼ିଆ ସାହିତ୍ୟରେ ସେ ଏମ୍‌.ଏ. ଥିଲେ ଏବଂ 
ଏହି ଉଭୟ ସାହିତ୍ୟରେ ତାଙ୍କର ଦଖଲ ମଧ୍ଯ ଥଲା । ସବୁଠାରୁ ବଡ଼ କଥା, ତାଙ୍କ 
ପଢ଼ାଇବାର ଶୈଳୀ ! ମୁଁ ଅବଶ୍ୟ ତାଙ୍କର ଛାତ୍ର ନଥିଲି, କାରଣ ଦ୍ବିତୀୟ ଥର ସେ ଫକୀର 
ମୋହନ କଲେଜକୁ ଆସିବା ବେଳକୁ ମୁଁ କଲେଜ ଛାଡ଼ି ସାରିଥିଲି । କିନ୍ତୁ ଯେଉଁମାନେ 
ଏକଦା ତାଙ୍କର ଛାତ୍ର ଥିଲେ ସେମାନଙ୍କ ସ୍ୃତିଚାରଣରୁ ରାଜୁବାବୁଙ୍କ ଅଧ୍ଯାପନାର 
ଚମତ୍କାରିତା ସଂପର୍କରେ ସୂଚନା ମିଳେ | 


ଫକୀରମୋହନ କଲେଜରେ ଏକଦା ( ୧୯୪ ୪-୪୬) ଆଇ.ଏ. ଶ୍ରେଣୀର 
ଛାତ୍ର ଥଲେ ଯଶସ୍ବୀ ସମାଲୋଚକ, କବି ଓ ଅଧ୍ୟାପକ ଶ୍ରୀ ଚିନ୍ତାମଣି ବେହେରା । ସେ 
ତାଙ୍କର ଏକ ସ୍ଟତିକଥାରେ ଲେଖିଛନ୍ତି “ ଇଂରାଜୀ ଅଧ୍ୟାପକ ରାଜକିଶୋର ରାୟଙ୍କର 
ଅଧ୍ୟାପନା ଶୈଳୀ ଥଲା ଅତି ଚମକ୍କାର, ନାଟକୀୟ ଓ ଆକର୍ଷଣୀୟ । ମୋର ମନେ ଅଛି 
ଗୋଲଡ଼ସ୍ଥିଅ୍‌ଙ୍କ ଡ଼େଜାଟେର୍ଡ଼ ଭିଲେଜ ପଢ଼ାଇବା ସମୟରେ ସେଥୂରେ Sidelong 
ganceକୁ କଟାକ୍ଷ ଦୃଷ୍ଟି ବୋଲି ଓଡ଼ିଆରେ ଅର୍ଥ କରିନେବା ସଙ୍ଗେସଙ୍ଗେ ଆମ ଶ୍ରେଣୀରେ 

ପଢ଼ୁଥିବା ଏକମାତ୍ର ଝିଅଟି ପ୍ରତି ସେ ଏପରି କଟାକ୍ଷପାତ କରିଥିଲେ ଯେ, ସମସ୍ତ ଶ୍ରେଣୀକକ୍ଷ 
ଆମୋଦ ଓ ଆନନ୍ଦରେ ଉଦ୍‌ବେଳିତ ହୋଇ ଉଠିଥୁଲା | ଓଡ଼ିଶାର ସେ ଜଣେ ଖ୍ୟାତନାମା 
ଗଳ୍ଚସ୍ରଷ୍ଟା କେବଳ ନୂହଁନ୍ତିୟ ସେ ଜଣେ ରସିକ, ପ୍ରେମିକ ଓ ସୁପୁରୁଷ ମଧ୍ଯ । ନମ୍ବର 
ଦେବାରେ ସେ ଥୁଲେ କିନ୍ତୁ ଭାରି କୃପଣ ।” (ସୁବର୍ଣ୍ଣ ସ୍ମାରକୀ) ଏହି ସମୟରେ ତାଙ୍କରି 
ପ୍ରେରଣା ଓ ନିର୍ଦ୍ଦେଶନାରେ କଲେଜରେ “ରଘୁ ଅରକ୍ଷିତ? ନାଟକ ଅତି ସଫଳତାର ସହ 
ମଞ୍ଚସ୍ଥ ହୋଇଥଲା ବୋଲି ତାଙ୍କର ଜଣେ ପ୍ରାକ୍ତନ ଛାତ୍ର ତଥା ଓଡ଼ିଶାର ପୂର୍ବତନ ଶିକ୍ଷାମନ୍ତ୍ରୀ 
ଯଦୁନାଥ ଦାଶ ମହାପାତ୍ର ମଧ୍ଯ ସ୍ୃତିଚାରଣରେ ଲେଖିଛନ୍ତି । ତେବେ ଦ୍ବିତୀୟଥର ସେ 
ଏଠାରେ ଥୁଲାବେଳେ ପୂର୍ବର ସେହି ଉଦ୍ଦୀପନା ଓ ରସିକତାରେ କୌଣସି ଗୁଣରେ ଭଟ୍ଟା 
ପଡ଼ିଥିବାର ମୁଁ ଲକ୍ଷ୍ଯ କରିନାହିଁ, ଯଦିଚ ବୟସର ପ୍ରବୀଣତା ସହିତ ସେ ହୋଇଥୁଲେ 
ଅଧୁକ ଞ୍ଞାନବୃଦ୍ଧ | 


୧୯ ୫୮-୫ ୯ ପୂର୍ବରୁ ଫକୀର ମୋହନ କଲେଜର ବାର୍ଷିକ ନାଟକୋସ୍ସବରେ 
ଅଭିନୟରେ କୌଣସି ଛାତ୍ରୀ ଅଂଶ ଗ୍ରହଣ କରୁନଥିଲେ । ପୁଅଙ୍କ ସହିତ ଝିଅ ମିଶି 
ଅଭିନୟ କରିବା କଳ୍ପନାର ବାହାରେ ଥୂଲା| ଚରିତ୍ର ନାଶ ଆଶଙ୍କାରେ କୌଣସି ଅଭିଭାବକ 
ସେମାନଙ୍କ ଝିଅମାନଙ୍କୁ ଏଥୁପାଇଁ ଅନୁମତି ଦେଉନଥୁଲେ । କଲେଳ କର୍ଚ୍ଛପକ୍ଷ ମଧ୍ଯ 
ଥିଲେ ଏହାର ଘୋର ବିରୋଧୀ | ପୁଅଙ୍କ ସହ ସମ୍ଭାନ୍ତ ବଂଶର ଝିଅଟିଏ ଅଭିନୟ କରିବ ? 
ଇଏତ ଆକାଶ ଛିଡ଼ି ପଡ଼ିବା କଥା ! ଆଜି ହୁଏତ ଏ ପରିସ୍ଥିତିରେ କିଛିଟା ପରିବର୍ଭନ 
ହେଲାଣି ସମୟର ପରିବର୍ଭନ ସହିତ , କିନୁ ୪୦ ବର୍ଷ ତଳେ ଯେତେବେଳେ ଏହା 
ଥିଲା କଳଛ୍ନାର ବାହାରେ, ସେତେବେଳେ ଏକା ରାଜୁ: ବାବୁ ହିଁ ଏଠାରେ ଏ ପରମ୍ପରା 
ଭାଙ୍ଗିବାକୁ ସମର୍ଥ ହୋଇଥିଲେ । ସେତେବେଳେ ସେ ଥୁଲେ କଲେଜ ନାଟ୍ୟ ସଂସଦର 
ସଭାପତି ! କଲେଜର ଜଣେ ଅଗ୍ରଣୀ ଛାତ୍ରୀ ତଥା ସୁନହଟରେ ତାଙ୍କ ବସାଘରର ପଡ଼ୋଶୀ 
କନକମଞ୍ଜରୀକୁ ମନାଇ ପ୍ରଥମ ଥିର ପାଇଁ ସେ ତାକୁ କଲେଜ ଡ୍ରାମାରେ ନାୟିକା ଭୂମିକାରେ 
ଅବତୀର୍ଣ୍ଣ କରାଇ ପାରିଥିଲେ | ନାଟକଟି ଜମି ଯାଇଥଲା ସେଇ ବର୍ଷ । କେବଳ ରାଜୁ 
ବାବୁଙ୍କ ଦ୍ଵାରା ହିଁ ଏହା ସମ୍ଭବ ହୋଇପାରିଥଲା | ସେ ଏହାର ନିର୍ଦ୍ଦେଶନା ମଧ୍ଯ 
ଦେଇଥୁଲେ । ତାଙ୍କ ଯୋଗୁଁ କଲେଜ ଡ୍ରାମାର ପୂର୍ବ ରେକର୍ଡ଼ ଭାଙ୍ଗଥତଲା ଏବଂ ଏକ ନୂଆ 
ପରମ୍ପରା ଆରମ୍ଭ ହୋଇଥଲା | 


ମୋର ମନେ ପଡୁଛି ୧୯ ୫୮ରେ ଯେତେବେଳେ “ଓଡ଼ିଶା ସାହିତ୍ଯ 
ଏକାଡ଼େମୀ”ର ସମ୍ପାଦକ ପଦରୁ ଅବ୍ୟାହତି ନେଇ ବାଲେଶ୍ଵର ଆସିଲେ, ସେତେବେଳେ 


¦ ୧୫୧ ॥ 

ତାଙ୍କର ଗ୍ରୋଟିଏ ଗପ ପ୍ରକାଶ ପାଇଥିଲା “ଝଂକାର”ରେ ବୋଧହୁଏ ! ଗପଟିର ନାମ 
ଥଲା “ବଂଧୁ ବୁଝିଶୁଝି ଆସ” । ତାଙ୍କ ପରେ ଓ.ସା. ଏକାଡ଼େମୀର ସମ୍ପାଦକ ଭାବରେ 
ନୂଆକରି ଯୋଗ ଦେଇଥିବା ଅଧ୍ଯାପକ ଶ୍ରୀ ଗୌରୀ କୁମାର ବ୍ରହ୍ମାଙ୍କୁ ଲକ୍ଷ୍ଯ କରି ସେ ଏ 
ଗପଟି ଲେଖଥଲେ | ଅବଶ୍ୟ ସେଥିରେ ସେ କାହାରି ନାମ ଉଲ୍ଲେଖ କରିନଥୂଲେ, ଯେ 
ବୂଝିବା ଲୋକ ସେ ଠିକ୍‌ ବୁଝି ପାରିଥିଲେ । ମୁଁ ଦିନେ ତାଙ୍କୁ ହସିହସି କହିଲି ଆପଣ ତ 
ଭଲ ବାଣଟିଏ ଛାଡ଼ିଛନ୍ତି ବ୍ରହ୍ମାଙ୍କୁ । ସେ ତାଙ୍କ ସ୍ଵଭାବ ସୁଲଭ ଗମ୍ଭୀର ଅଥଚ ବଜ୍ରକଣ୍ଠରେ 
ମୋତେ କହିଲେ ' “ତାହେଲେ ବ୍ରଜନାଥ ! ତୁମେ ଠିକ୍‌ ଧରିପାରିଛ ? ” ମୁଁ କହିଲି - 
“ ଆପଣ ତ ସାରସ୍ବତ ଶକ୍ତିଭେଦରେ ଅଦ୍ଵିତୀୟ !” 


ଏମିତି ତାଙ୍କର ଅନେକ ଗପ କୌଣସି ଘଟଣା ବା ସାଂପ୍ରତିକ ଅବସ୍ଥାର ପ୍ରତିକ୍ରିୟାକୁ 
ନେଇ ରଚିତ | ଏଭଳି ଗଳ୍ପ ରଚନାରେ ସେ ଥଲେ ସିଦ୍ଧହସ୍ତ ସବ୍ୟସାଚୀ । ଏସବୁ 
ଗଳ୍ଚରେ କାହାଣୀ-କଳାର ବୈଚିତ୍ୁ ଅପେକ୍ଷା ରମ୍ୟକଥନର ନାନ୍ଦନିକତାହିଁ ଅଧକ ସ୍ପଷ୍ଟ ଓ 
ପ୍ରଭାବଶାଳୀ ! ବ୍ୟଂଗ ବିଦୂପଭରା ଶାଣିତ ଶବ୍ଦ ପ୍ରକ୍ଷେପଣ ଭିତରେ ଏକ ଘଟଣାସମୂତ 
ମାନସିକ ପ୍ରତିକ୍ରିୟାକୁ ସେ ସୁନ୍ଦର ଭାବେ ଅନାୟାସରେ ଗଳ୍ରୂପ ଦେଇ ପାରୁଥଲେ, 
ଯାହା ପାଠକଙ୍କୁ ଦେଉଥିଲା ଅପାର ଆନନ୍ଦ । ଗଳ ଓ ରମ୍ୟକଥନ ମଧ୍ଯରେ ସେ ଏକ 
ଅପୂର୍ବ ସମନ୍ସୟ ସାଧନ କରିପାରୁଥିଲେ । ଯିଏ ଏ ଗଳ୍ପ ଗୁଡ଼ିକର ନାୟକ / ନାୟିକା ବା 
କେନ୍ଦ୍ରବିନ୍ଦୁ ସିଏ ଏଥରେ ଯେତିକି ଆହତ ହେଉଥଲେ, ସେତିକି ଆମୋଦିତ ମଧ୍ଯ 
ହେଉଥିଲେ | ଯେଉଁଦିନ ସେ ସପରିବାର ବାଲେଶ୍ବରରୁ ବିଦାୟ ନେଇଗଲେ ସେଦିନ 
ବାଲେଶ୍ଵର ଷ୍ଟେସନରେ ତାଙ୍କୁ ବିଦାୟ ଦେବାକୁ ଯାଇଥିବା ପଡ଼ୋଶିନୀ ଝିଅଟିକୁ ନେଇ 
ସେ ଏହି ଧରଣର ଗପଟିଏ ଫେରିଯିବା ପରେ ଲେଖିଥିଲେ !। ଗପଟିର ନାମ ଥଲା 
' ଷ୍ଟେସନ ଉପରେ ଅପା” | ଏହି ଗପ ପ୍ରକାଶ ପାଇବା ପରେ ବାଲେଶ୍ଵର ସହରରେ 
ସେତେବେଳେ ରସାମୋଦୀ ପାଠକ ମହଲରେ ବେଶ୍‌ ଗୁଞ୍ଜରଣ ସୃଷ୍ଟି ହୋଇଥିବାର ମୁଁ 
ଜାଣେ | ରାଜୁ ବାବୁ ଥୁଲେ ଏଇଭଳି ଗୁଞ୍ଜରଣ ଓ ଚହଳ ସୃଷ୍ଟିକାରୀ କାହାଣୀ-କଳାର 
ବିଚିତ୍ର ବିନ୍ଧାଣୀ | | 

ରସିକପଣ ତାଙ୍କର କମ୍‌ ନଥୁଲା । ଯେଉଁ ବର୍ଷ ‘ଲେଖକ ସାମ୍ମୁଖ୍ୟ” ପକ୍ଷରୁ 
ବାଲେଶ୍ଵରରେ ପ୍ରଥମଥର ସାହିଁତ୍ୟୋତ୍ସବ ହେଲା ସେହି ଉତ୍ସବକୁ ସେ ଅନ୍ୟତମ ଅତିଥ 
ହୋଇ ଆସିଥୁଲେ । ଦ୍ଵିତୀୟ ଦିନ କବିତା ପାଠୋତ୍ସବରେ ମୁଁ ସଭାପତିତ୍ଵ କରୁଥାଏଁ । 
ହଠାତ୍‌ ମଞ୍ଚ ଉପରକୁ ଉଠି ଆସିଲେ ରାଜୁ ବାବୁ । ତାଙ୍କ ସହିତ ଥାନ୍ତି ଆଉ ଜଣେ 

ନାରୀକବି । ଏ ଯୁଗଳ ମୂର୍ିଙ୍କୁ ଦେଖି ମୁଁ ଆଶ୍ଚର୍ଯ୍ୟ ହୋଇଗଲି । ଏକାବେଳକେ ଏ ଦୁଇ 
ଜଣ କାହିଁକି ? ରାଜୁ ବାବୁ ତ କବି ନୃହଁନ୍ତି, ସେ କାହିଁକି ମଞ୍ଚ ଉପରକୁ ଆସିଲେ ? 
କ”ଣ କବିତା ପଢ଼ିବେ ? ପୁଣି ତାଙ୍କ ସହିତ ଏ ବୟସ୍କା ତରୁଣୀ ( !) ଜଣକ କିଏ ? 
ଏହା ଭାବୁଛି, ରାଜୁ ବାବୁ ସମବେତ ଶ୍ରୋତାମଣ୍ଡଳୀକୁ ଚକିତ କରି ଆରମ୍ଭ କଲେ 
କବିତାର ଗୋଟିଏ ପଦ । ଚାହୁଁ ଚାହୁଁ ସେ ଭଦ୍ର ମହିଳା (ତାଙ୍କ ନାମ ଏବେ ସ୍ଲରଣରୁ 
ଉଭେଇ ଯାଇଛି) ଆରମ୍ଭ କଲେ କବିତାର (ନା- ସଂଗୀତ !) ଅନ୍ୟ ପଦଟି, ଯେମିତି 
ରାଜୁବାବୁଙ୍କ ଶୂନ୍ଯକୁ ସେ ପୁରଣ କରୁଛନ୍ତି । ଏମିତି କବାଲି ଢଂଗରେ କବିତା ପାଠ 
ଚାଲିଲା କିଛି କ୍ଷଣ | ତାଳି ଉପରେ ତାଳି, ବିରାଟ ସଭାସ୍ଥଳୀ ଫାଟି ପଡ଼ିଲା ତାଳିରେ | 
ଉଛୁଳି ଉଠିଲା କାବ୍ୟରସର ଫୁଆର ଓ ଜୁଆର | ଆଗକାଳରେ ଯାତ୍ରାରେ ଯେମିତି ନର୍ଭକ- 
ନର୍ଭକୀଙ୍କର ଡ୍ଵେଟ ହେଉଥୁଲା, ସେମିତି ମନେହେଲା ସେହି ପରିବେଶ | କବିତା ଆସରକୁ 
ଜମାଇ ଦେଇ ଓ ଶ୍ରୋତାମାନଙ୍କୁ ଚମକାଇ ଦେଇ ରସିକରାଜ ରାଜକିଶୋର ନିଷ୍ପାନ୍ତ 
ହେଲେ ମଞ୍ଚ ଉପରୁ | ଏ ଆଖି ଦେଖିଛି ତାଙ୍କର ଏ କବିତ୍ର ରସିକତା | ଏଥରେ ତାଙ୍କର 
ଟିକିଏ ହେଲେ ଗ୍ନାନି ବା କୁଣ୍ଠାବୋଧ ନଥୁଲା, ଆଉ ନଥୁଲା କୃତ୍ରିମ ଆମ୍ମମର୍ଯ୍ୟାଦାର 
ପ୍ରଶ୍ନ ! ଖାଣ୍ଟି ନାଟୁଆଟିଏ ଭଳି ସେ ସେଦିନ ଉଭା ହୋଇଥଲେ କବିତା ପାଠୋସ୍ସବର 
ମଞ୍ଚତ୍ତେ | 


୧୯ ୫୮ ମସିହାରେ ମୁଁ ଥାଏ ‘ଫକୀର ମୋହନ ସାହିତ୍ୟ ପରିଷଦର ସମ୍ପାଦକ | 
ସେଥରା ପ୍ରଥମ ଥର ପାଇଁ ଆମେ ବାଲେଶ୍ଵରରେ “କୂମାର ଉତ୍ସବ? ପାଳନ କରିବାକୁ 
ଠିକ୍‌ କଲୁଁ । ପରିଷଦ ପକ୍ଷରୁ ଟାଉନ୍‌ହଲ୍‌ରେ ଉତ୍ସବର ଆୟୋଜନ କରାହେଲା । 
ସେତେବେଳେ ବାଲେଶ୍ବରର ଜିଲ୍ଲାପାଳ ଥାନ୍ତି ସାହିତ୍ୟ-ସଂସ୍କୃତି ପ୍ରିୟ ପ୍ରଶାସକ ଶ୍ରୀ ବିଘ୍ନରାଜ 
ପଟେଲ | ତାଙ୍କୁ ଡ଼ାକିଲୁ ଉଦ୍‌ଘାଟନ, ପାଇଁ, ଆଉ ମୁଖ୍ୟ ଅତିଥ ଭାବରେ ନିମନ୍ତ୍ରଣ କଲୁ 
ରାଜୁବାବୁଙ୍କୁ । ସେ ସେତେବେଳେ ଫକୀର ମୋହନ କଲେଜରେ ଅଧ୍ୟାପକ ! ମୋ 
ରଚିତ କୁମାର ପୂର୍ଣ୍ଣିମା ବନ୍ଦନା ଗୀତି” ଗୋପାଳଗାୀ ମୀନା ମଣ୍ଡଳୀର ଝିଅମାନେ ସଂଗୀତନ୍ଞ 
ସୁକୁମାର ସାହୁଙ୍କ ନିର୍ଦେଶନାରେ ପରିବେଷଣ କଲା ପରେ ରାଜୁବାବୁ ସେଥ୍‌ରେ ଏତେ 
ମୁଗ୍ଧ ହୋଇଗଲେ ଯେ, ତାଙ୍କ ସ୍ଵଭାବ ସୁଲଭ ନାଟକୀୟ ଭଂଗୀରେ, ଓଜସ୍ଵିନୀ ଭାଷାରେ 
ଯେଉଁ ରସାଳ ଭାଷଣ ଦେଇଥିଲେ ତାହା ଏବେ ବି ମୋର ମନେ ଅଛି । ସେ କହିଥିଲେ 
“ଏ ହେଉଛି କୌମାର୍ଯ୍ୟର ଉତ୍ସବ । ବିବାହ-ବନ୍ଧନରେ ଆବଦ୍ଧ ହୋଇ ସଂସାରର 
କଣ୍ଟକାକୀର୍ଣ୍ଣ ପଥରେ ଅଭିଯାତ୍ରୀ ହେବା ପୂର୍ବରୁ ଏକ ଶୂଙ୍ଖଳହୀନ, ସ୍ଵଚଛନ୍ଦ ସାବଲୀଳ 
ଜୀବନଯାତ୍ରାର ଅଭିବ୍ୟକ୍ତି ହେଉଛି ଏହି କୁମାର ଉତ୍ସବ । ଶାରଦୀୟ ଗଗନର ନିର୍ମଳତା ଓ 

ଶାରଦ ଚନ୍ଦ୍ରର ପ୍ରସନ୍ଧତା ଭିତରେ କୂମାର ପୂର୍ଣମୀ ଉତ୍ସବର ଆନନ୍ଦମୁଖରତା ହିଁ ପ୍ରତ୍ୟେକ 
ନିପୀଡ଼ିତ ଆତ୍ମାକୁ କରୁ ପୁନଃ ପଲୁବିତ।” ସେଦିନ ସେ ନିଜକୁ ଜଣେ କିଶୋର କୁମାର 
ଭଳି ଯେମିତି ମନେ କରୁଥିଲେ । କୌମାର୍ଯ୍ୟର ଉତ୍ସବରେ ସେ ହୋଇଯାଇଥିଲେ ଚିର 
କୁମାର | 


ବାଲେଶ୍ବରରେ ଥଲାବେଳେ ତାଙ୍କ ବଡ଼ ଝିଅ ମାଳବିକା ପଢୁଥିଲେ ବାରବାଟୀ 
ବାଳିକା ବିଦ୍ୟାଳୟରେ ଆଉ ମଝିଆଖିଅ ମନସ୍ବିନୀ ଓ ସାନଝିଅ ମହାଶ୍ଵେତା ବୋଧହୁଏ 
ପଢୁଥିଲେ ଆମ ଘରଆଗରେ ଥବା ସୁନହଟ ବାଳିକା ୟୁ.ପି. ସବୁଲରେ । ସେମାନେ 
ସେତେବେଳେ ଖୁବ୍‌ ସାନ ! ପ୍ରତିଦିନ ବହିବସ୍ତାନି ଧରି ସ୍କୁଲକୁ ଯିବାର ମୁଁ ଦେଖୁଥାଏ 
ଆଉ ସେମାନଙ୍କ ଭିତରେ ମୁଁ ଯେମିତି ଖୋଜି ବୁଲୁଥାଏ ରାଜୁବାବୁଙ୍କ କଳାପ୍ରେମୀ ଆତ୍ମାକୁ | 
ବହୁ ବର୍ଷ ପରେ ଆଜି ଦେଖୁଛି ମୋର ' ସେଦିନର ସେହି ଖୋଜିବା ଆଦୌ ମିଛ 
ହୋଇନାହିଁ । ବାପାଙ୍କର କଳା ନେଇ ସେମାନେ ନିଜେ ନିଜ ବାଟରେ ଆଗେଇ 
ଚାଲିଛନ୍ତି | ପ୍ରତିଷ୍ଠା ଲାଭ କରିଛନ୍ତି ମଧ୍ଯ | 


୧୯୫୯ ମସିହା ମାର୍ଚ୍ଚ ମାସରେ ମୋ ବିବାହ ଭୋଜିକୁ ନିମନ୍ତ୍ରଣ କରିଥୁଲି 
ରାଜୁବାବୁଙ୍କୁ । ଯଥା ସମୟରେ ଆସି ସେ ଆମ ଘରେ ହାଜର । ପଙ୍ଗତ ଭିତରେ ନ 
ବସାଇ ମୁଁ ତାଙ୍କୁ ଘର ଭିତରେ ଆସନ ପକାଇ ଖୋଇବାର ବ୍ୟବସ୍ଥା କରିଥଲି | ଦେଖିଲି 
ରାଜୁବାବୁ ଖୁବ୍‌ ଭୋଜନପ୍ରିୟ । ତାଙ୍କୁ ସେଦିନ ସବୁପ୍ରକାର ଖାଦ୍ଯ ସଜାଇ ଖାଇବାକୁ 
ଦେବାରେ ଯଥେଷ୍ଟ ଆନନ୍ଦ ପାଇଥୁଲି । ସେ ଅକୁଣ୍ଡିତ ଚିତ୍ତରେ ପରଷା ଯାଇଥିବା ଖାଦ୍ୟ 
ଖାଇଥିଲେ | ଯାହା ମାଗିବାର ମାଗି ନେଇଥିଲେ | ଦେଖିଲି ' ଆହାରେ ବ୍ୟବହାରେ ଚ, 
ତ୍ୟକ୍ତ ଲଜ ସୁଖୀ ଭବେତ୍‌' ବୋଲି ଯାହା କୁହାଯାଇଛି, ସେ ତାହାର ସଫଳ ନିଦର୍ଶନ । 
ଖାଇସାରି ମୋତେ ଆଶୀର୍ବାଦ କରି ଯାଇଥ୍‌ଲେ। ଏକଥା ଆଜି ପ୍ରାୟ ୪୦ ବର୍ଷ ପରେ ବି 
ମୋ ସୃତିରେ ଜୀବନ୍ତ ରହିଛି | 


୧୯୭୪ ମସିହାର ଅକ୍ଟୋବର ମାସ । ଦୁର୍ଗାପୁଜା ଭସାଣି ଦେଖିବାକୁ ସ୍ତୀ ଓ 
ତିନୋଟି ପିଲାଙ୍କୁ ନେଇ ଗଲି କଟକ । ସେଠୁ ମନହେଲା ପିଲାମାନଙ୍କୁ ଟିକିଏ ବୁଲେଇ 
ଆଣିବି ପୁରୀ ଓ କୋଣାର୍କ । କୋଣାର୍କ ଦେଖାପରେ ଯାଇ ପୁରୀରେ ପହଞ୍ଚିଲୁ ଓ ଅତିଥ 
ହେଲୁ ଅଧ୍ୟାପକ ଚିନ୍ତାମଣି ବେହେରାଙ୍କର । ସେ ସେତେବେଳେ ସାମନ୍ତ ଚନ୍ଦ୍ରଶେଖର 
କଲେଜର ଓଡ଼ିଆ ଅଧ୍ୟାପକ । ପୁରୀରେ ଦୁଇ ଦିନ ବୁଲାବୁଲି କରି ଠିକ୍‌ କୁମାର ପୂର୍ଣ୍ଣମୀ 
ଦିନ ଘରକୁ ଫେରିବାକୁ ଠିକ୍‌ କଲୁ । ସକାଳେ ବାଲେଶ୍ବରଗାମୀ ବସ୍‌ ଧରିବୁ, ତା ପୂବରୁ 


॥ ୧୫୪ ॥ 

ସୂର୍ଯ୍ୟୋଦୟ ଦେଖାଇବା ପାଇଁ ସ୍ତ୍ରୀ ଓ ପିଲାମାନଙ୍କୁ ନେଇଗଲି ସମୁଦ୍ରକୂଳଆଡ଼େ । ଶାରଦୀୟ 
ପ୍ରଭାତ ସୁନ୍ଦର ଓ ମନୋରମ । ଲୋକ ଗହଳି ଆଦୌ ନଥୁଲା | ସମୁଦ୍ର ଉପର ଦେଇ 
ବହି ଆସୁଥିଲା ଥଣ୍ଡା ଓ ଲୁଣି ହାୱା। ଆମେ ଫେରୁଥଲୁ । ହଠାତ୍‌ ଦେଖିଲି ଦୂରରୁ କେହି 
ଜଣେ ଦୃପ୍ତ ପଦକ୍ଷେପରେ ଆଗେଇ ଆସୁଛନ୍ତି ଆମ ଆଡ଼କୁ । କ୍ରମେ ସେ ନିକଟେଇ 
ଆସିଲେ | ମାଲକଛା ମାରି ଧୋତିଟିଏ ପିନ୍ଧିଛନ୍ତିୟ ହାତଥରବା ଧୋବ ଫରଫର 
ଗେଞ୍ଜିଟିଏ ଦେହରେ । ମୁଁ କିଛି ପଚାରିବା ପୂର୍ବରୁ ସେ ହଠାତ୍‌ ଆଶ୍ଚର୍ଯ୍ୟ ହେବା ଭଳି 
କଣ୍ଠରେ ପ୍ରଶ୍ନ କଲେ - “ଆରେ ବ୍ରଜନାଥ ! ଏତେ ସକାଳୁ ତୁମେ କୁଆଡ଼େ ?” ମୁଁ ବି 
ହତଚକିତ ହୋଇଗଲି | ଏମିତି ବେଳାରେ ରାଜୁବାବୁ ପୁଣି କୁଆଡ଼େ ଚାଲିଛନ୍ତି ? ଯିଏ 
ଘରୁ ବାହାରକୁ ଗୋଡ଼ କାଢ଼ିଲେ ତାଙ୍କ ବେଶଭୂଷା, ପୋଷାକ-ପରିଛଦରେ ଫୁଟିଉଠେ 
ଏକ ରାଜକୀୟ ଆଭିଜାତ୍ୟ ଓ ସାଂଭ୍ରାନ୍ତ୍ୟ ସେ ଏମିତି ବାହାରନ୍ତି ସମୁଦ୍ର କୂଳେକୂଳେ 
ପ୍ରାତଃ ଭ୍ରମଣରେ, ତେଣୁ ଏହି ବେଶ । ମୁଁ କହିଲି- “ ଆସିଥଲି ପିଲାମାନଙ୍କୁ ପୁରୀ 
ବୁଲାଇବାକୁ |! ଦୁଇଦିନ ହେଲାଣି, ଏବେ ଏମାନଙ୍କୁ ନେଇ ଫେରିଯିବି ବାଲେଶ୍ଵର ।” 
ସେ କହିଲେ “ତୁମେ ପୁରୀ ଆସିଲ ଏମାନଙ୍କୁ ନେଇ, ଅଥଚ ଆମ ଘରକୁ ଆସିଲ ନାହିଁ 
? ତାଙ୍କ କଣ୍ଠରେ ଆଦର ମିଶା ଅଭିମାନ | ମୁଁ ଆଉ କିଛି କହିପାରିଲି ନାହିଁ । ସେଦିନର 
ସେହି ସ୍ବେହାର୍ଦ୍ଧ କଣ୍ଠର ସ୍ଵର ଏବେ ବି ମୋ ଭିତରେ ଅନୁରଣିତ ହେଉଛି, ଆଉ ତାଙ୍କର 
ସେଦିନର ବିଚିତ୍ର ବେଶଭୂଷା ମୋ ଆଖିରେ ସ୍ମିରଚିତ୍ର ହୋଇ ରହିଯାଇଛି । ଆଜକୁ 
କୋଡ଼ିଏ ବର୍ଷ ତଳେ ୧୯୭୯-୮୦ ମସିହାରେ ଯେତେବେଳେ ସଚ୍ଚି ରାଉତରା ଥାନ୍ତି 
ଓଡ଼ିଶା ସାହିତ୍ୟ ଏକାଡ଼େମୀର ସଭାପତି, ସେତେବେଳେ ରାଜୁବାବୁ ଥାଆନ୍ତି ଉପସଭାପତି 
ଆଉ ମୁଁ ଥିଲି ଏକାଡ଼େମୀର ସଭ୍ୟ । ଅନେକ ସମୟରେ ଏକାଡ଼େମୀ ବୈଠକରେ 
ଦେଖାହୁଏ, ଆଲୋଚନା ହୁଏ | 


୧୯୮୦ ମସିହାରେ ଫକୀରମୋହନଙ୍କ ଜୟନ୍ତୀରେ ଯୋଗଦେବାକୁ ଫକୀର 
ମୋହନ ସାହିତ୍ୟ ପରିଷଦର ସଭାପତି ଭାବରେ ଉଭୟଙ୍କୁ ନିମନ୍ତ୍ରଣ କଲି । ଜାନୁଆରୀ 
୧ ୪- ମକର ସଂକ୍ରାନ୍ତି ଦିନ ସକାଳେ ଶାନ୍ତିକାନନରେ ପାଳିତ ହେଲା ମାଲ୍ୟଦାନ ଉତ୍ସବ । 
ଉଭୟ ସଳିବାବୂ ଓ ରାଜୁବାବୁ ସେହି ଉତ୍ସବରେ ଯୋଗଦେଇ ନିଜ ନିଜର ଶ୍ରଦ୍ଧା ନିବେଦନ 
କଲେ | ମୁଁ ସେଥ୍‌ରେ ସଭାପତିତ୍ଵ କରୁଥାଏ ! ସଂଗୀତଜ୍ଞ ସୁକୁମାର ସାହୁ ତାଙ୍କ ନିଜ 
ରଚିତ “ ଫକୀର ମୋହନ / ହେ ଚିର ମହାନ / ଘେନ ପୂଜା ନିବେଦନ” ସଂଗୀତଟିକୁ 
ଚିରାଚରିତ ରୀତିରେ ଗାଇ ସାରିବା ପରେ ରାଜୁ ବାବୁ ତାଙ୍କ ପାଖରୁ ହାରମୋନିୟମ୍‌ଟିକୁ 
ଟାଣି ନେଇ ଉଦାତ୍ତ କଣ୍ଠରେ ଆରମ୍ଭ କଲେ ସ୍ଵରଚିତ ଆଉ ଏକ ସଂଗୀତ । ସେ ବକ୍ତତା 

I ୧୫୫॥ 

ଦେବାକୁ ଆସିଥଲେ, କିନୁ ଗାଇଲେ ସଂଗୀତ, ଆଉ ଏହି ଗୀତ ମାଧ୍ୟମରେ ସେ 
ଫକୀରମୋହନଙ୍କ ଉଦ୍ଦେଶ୍ୟରେ ନିବେଦନ କଲେ ଆପଣାର ଶ୍ରଦ୍ଧା, ଭକ୍ତି ଓ ସମ୍ମାନ | 


ରାଜୁ ବାବୁ ବୃତ୍ତିଭାବରେ ଅଧ୍ଯାପନାକୁ ଗ୍ରହଣ କରିଥଲେ ନିଶ୍ଚୟ, କିନ୍ତୁ ପ୍ରବୃତ୍ତି 
ତାଙ୍କର ଥୁଲା ସାହିତ୍ୟ, କଳା ଓ ସଂଗୀତରେ । ପ୍ରକୃତ ଅର୍ଥରେ ସେ ଥଲେ କଳା ନିବେଦିତ 
ଏକ ସାରସ୍ବତ ବ୍ୟକ୍ତିତ୍ଵ । କଥାକାର ଭାବରେ ହୁଏତ ସେ ଯଶସ୍ବୀ ହେଲେ କିନ୍ତୁ ସଂଗୀତ 
ଓ ଅଭିନୟରେ ତାଙ୍କର ରୁଚି ଆମୂତ୍ୟୁ ତାଙ୍କ ଭିତରେ ଲହଡ଼ି ଭାଙ୍ଗୁଥଲା ଏବଂ ସେହି 
କଳାପ୍ରିୟତା ହିଁ ରାଜୁବାବୁଙ୍କୁ ଦେଇଥଲା ମଣିଷ ଭଳି ବଞ୍ଚିବାର ଅସମ୍ଭବ ପ୍ରେରଣା । 
 ଆଦ୍ୟପ୍ରାଣ ଚିନ୍ଲୟ”ରେ ସେ ସ୍ଵୀକାର କରିଛନ୍ତି “ ରାତ୍ରିରେ ଜେଜେଙ୍କ କୋଳରେ ବସି, 
ଅଗଣିତ ତାରାଭରା ଆକାଶ ଆଡ଼େ ଚାହିଁ ସେ ସବୁର ଆଲୋକିତ ପରମ ବିସ୍କୟର 
ସମ୍ୟକ ଧାରଣା କରିବାରେ ମୋର ଯେଉଁ ଆଗ୍ରହ, ଆଜି ବୁଝୁଛି ସେହି କଅଁଳ ବୟସରୁ 
ମୋତେ କରିଦେଲା ଏକ ଅନ୍ତଲୀନ ଜୀବ ମୁଁ ବାହାରେ ଉଦ୍ଦାମ ଚଣ୍ଡ ପ୍ରକୃତିର ଶିଶୁ ବା 
କିଶୋର ହୋଇପାରିଲି ନାହିଁ ।” ବାସ୍ତବିକ୍‌ ଏହି ଅନ୍ତର୍ଲୀନତା ହିଁ ସାରାଜୀବନ ତାଙ୍କୁ 
ଏକ ବିମୁଗ୍ଧ ଦୃଝି ଦେଇ ସାହିତ୍ୟଂସଂଗୀତ-ଅଭିନୟ ପ୍ରତି ଆଗ୍ରହୀ କରାଇଛି । 


ପ୍ରକୃତରେ କହିବାକୁ ଗଲେ ରାଜୁବାବୁ ଥିଲେ ଜଣେ ସଫଳ ପ୍ରେମିକ ପୁରୁଷ । 
ଏହି ପ୍ରେମରୁ ହିଁ ଅଂକୁରିତ ହୋଇଛି ତାଙ୍କ ପ୍ରତିଭା ଏବଂ ସାରସ୍ଵତ ଜୀବନର ହୋଇଛି 
ଉନ୍ନେଷ । ଏକଥା ନିଃସଂକୋଚରେ ଓ ଅକପଟ ଭାବରେ ସେ ସ୍ବୀକାର କରିଛନ୍ତି - 
“ ଖ୍ରୀଷ୍ଟିଆନ ତରୁଣୀ ପ୍ରେମଲତାଙ୍କ ସହିତ ମୋର ଚକ୍ଷୁ ବିନିମୟର ଇତିହାସ ଆସି ମହାକାଳର 
ଉଠାପଡ଼ା, ଧ୍ବଂସ ଓ ନିର୍ମାଣ କ୍ରିୟାରେ କେଉଁଠି ହଜିଯାଇଛି ସତ, କିନ୍ତୁ ଦିନ ଥଲା ଏଇ 
ପ୍ରଣୟ ଅନୁରାଗର ଭୈରବ ରାଗ ଝଂକାର ରେଭେନ୍ଵା କଲେଜର ବାତାବରଣକୁ ସ୍ପିଗ୍ଧ ଓ 
ସତେଜ ରଖିଥୂଲା । ଛଅ ଶହ ପିଲାଙ୍କ ଭିତରେ ମୋର ଅସ୍ତିତ୍ଵ ଓ ଜୀବନ ଧାରଣ ଯେ 
ଏକ ବିଶେଷଣ ଆହରଣ କରିଛି ଏଥୁରେ ସନ୍ଦେହ ରହିଲା ନାହିଁ ¦ ମୁଁ ଆକୂଳିତ ହେଲି, 
ସୃଷ୍ଟିର ଯନ୍ତ୍ରଣାରେ ଆତୁର ହେଲି, ଲକ୍ଷା ରହିଲା ଏଇ ମୋର ପ୍ରିୟତମା ପାଖରେ ମୁଁ 
ନିଜକୁ ଏମିତି ଗୁଣ, ମାନ, ଯଶ ଓ ସାଧନାରେ ସଜାଇବି ଯେ ସେ ତାର ଏଇ ବାଞ୍ଚିତ 
ସଂପଦକୁ ସାଧାରଣ ବୋଲି ଭାବିବ ନାହିଁ । ଭାବିବ ଅସାଧାରଣ...... | ତାହା ହିଁ ହେଲା, 

କବିତା ପରେ କବିତା ରଚନା କରି ଗୋଟିଏ ଗ୍ରନ୍ଧ କଲି । ଲକ୍ଷ୍ମୀ ନାରାୟଣ ପ୍ରେସର 
ମୁଦ୍ରାକର ଶୃଶ୍ରଳ ମୁସଲମାନ ଗୁରୁଜନ ସେଖ ନଜିର ମୋହମ୍ମଦ ମୋତେ ଯେଉଁଦିନ 
ହଜାରେ 'ଦୀପାଳୀ” ଛାପି ମୋ ହାତରେ ଦେଇ କହିଲେ “ବେଟା ତୁମ୍‌ କବି ହେବୂରେ 


I ୧୫୬] 

ସେତେବେଳେ ମୁଁ ଯେଉଁ ଶିହରଣ ଭୋଗିଥୁଲି, ତାହା ଆଜି ଏ ବୟସରେ ଓ ପରିବେଶରେ 
କି ରୋମାଞ୍ଚ ଦେଉଛି, କହିପାରିବି ନାହିଁ !” (ଆଦ୍ୟପ୍ରାଣ ଚିନ୍ନୟ) 


୧୯୩୩ରେ ସେ ଯେତେବେଳେ ରେଭେନ୍ସାର ଛାତ୍ରର ସେତେବେଳେ 
ସହପାଠିନୀ ଖ୍ରୀଷିୟାନ ତରୁଣୀ ପ୍ରେମଲତାଙ୍କ ପ୍ରେମ-ଲତାରେ ଛନ୍ଦି ହୋଇଗଲେ । ପ୍ରେମରୁ 
ଆରମ୍ଭ ହେଲା କବିତା ଲେଖା | ପ୍ରକାଶ ପାଇଲା ପ୍ରଥମ ସୃଷ୍ଟି କବିତା ସଂକଳନ ˆ ଦୀପାଳୀ” 
ଯାହାର ଗୋଟିଏ କବିତା ଅଭିସାରରୁ ଜଣାପଡ଼େ ତାଙ୍କ ପ୍ରେମିକ ହୃଦୟର ପ୍ରେମିଳ 
ଅଭିବ୍ୟକ୍ତ - 
ସୁଚପଳ ଚାରୁ ଚରଣ ଚାପେ 
ଚମକି ଚଇତି ବୁକୁ ଉତ୍ତାପେ 
ପ୍ରେୟସି ! ମମ 
ଭାଙ୍ଗଲ ମୋହ 
ନୀରଭରା ନୟନେ ନିତି 
ବକ୍ଷେ କିବା ବେଦନା ବୀଥ୍‌ 
ବହିଛ ଗୋ ସଖ୍ମ ଅହରହ ? 


ପ୍ରେମଲତା ହୋଇଗଲେ ତାଙ୍କ ଧ୍ୟାନ ଓ ଚିନ୍ତାର ପ୍ରତିମା | ଫୁଟନ୍ତା ଫୁଲର ବାସ 
ଘେନି ଯେତେବେଳେ ସେହି କିଶୋର ବୟସରେ ସେ ଚକିତ କୃଷ୍ଣସାର ଭଳି ସଂସାରକୁ 
ସନ୍ଦର୍ଶନ କରୁଥିଲେ, ସେତେବେଳେ ପ୍ରେମଲତା ତାଙ୍କ ଲଲାଟରେ ଚନ୍ଦନ ଚିତା ଦେଇ 
କହୁଥୁଲେ- “ଆଗକୁ ଯାଅ, ବିଜୟୀ ହୁଅ, ମୁଁ ପଛରେ ଅଛି” ସତରେ ପ୍ରେମଲତା 
ପଛରେ ହିଁ ରହିଗଲେ ଚିରକାଳ ନେପଥ୍ୟ ନାୟିକା ହୋଇ, ଆଉ ରାଜୁ ବାବୁ ଆଗେଇ 
ଚାଲିଲେ ନବଜୀବନର ଦୁର୍ବାର ଆମ୍ବବିଶ୍ଵାସ ନେଇ ଆଗକୁ ଆଗକୁ । ସେପାଇଁ ସେ 
ଅକୁଣ୍ଣିତ ଚିତ୍ତରେ ଜୀବନ-ସାୟାହ୍ନରେ ସ୍ଵୀକାର କରିଛନ୍ତି- “ ପ୍ରେମଲତା ସେତେବେଳେ 
ମୋ ଜୀବନରେ ଦେଖାଦେଇ ନଥୁଲେ ମୁଁ ଅତି ସାଧାରଣ ଧୁଳିଧୁସର ସରଣୀରେ ଗୋଡ଼ 
ଘଷି ଚାଲିଥାନ୍ତି, ଦିବ୍ୟ ଅନୁଭବ ପାଇ ନଥାନ୍ତି ।” ପ୍ରେମର ଏଇ ଦିବ୍ୟ ଅନୂଭବରୁ ପ୍ରଥମ 
ଜୀବନରେ କବି ହୋଇଥବା କିଶୋର ରାଜକିଶୋର କିନ୍ତୁ ପରେ ପାଲଟିଗଲେ ପ୍ରବୀଣ 
କଥାକାର ରାଜକିଶୋର । ତାଙ୍କ ପ୍ରେମିକା ପ୍ରେମଲତା ଜୀବନସଂଗିନୀ ହୋଇ ନ ପାରି 

॥ ୧୫୭॥ 

ନେପଥ୍ୟନାୟିକା ହୋଇ ରହିଗଲା ଭଳି, କବିତା-ପ୍ରେୟସୀ ମଧ୍ଯ ଆଦ୍ୟ ଦୀପାଳି ଜାଳିଦେବା 
ପରେ ରହିଗଲା ଚିରକାଳ ନେପଥ୍ୟରେ । କିନ୍ତୁ କଥାକାର ରାଜକିଶୋରଙ୍କ ଭିତରେ 
ଲୁଚି ରହିଥିବା କବିଆମ୍ବାଟି ସବୁବେଳେ କାବ୍ୟକତାର ଧୂସର ବାଲିସ୍ତୁପ ଭିତରୁ ଚପଳଛନ୍ଦା 
ସ୍ବଚ୍ଛ ଝରଣାଟିଏ ଭଳି ଉକୁଟି ଉଠୁଥିଲା । ଥରେ ବହୁବର୍ଷ ତଳେ ଡ଼ଗର” ସମ୍ପାଦକ 
ନିତ୍ୟାନନ୍ଦ ମହାପାତ୍ରଙ୍କ ପ୍ରଶ୍ନର ଉତ୍ତର ଦେବାକୁ ଯାଇ ସେ ଲେଖିଥିଲେ- “ ନାଁ ଅର୍ଥାଗମ 
ମୋତେ ଲେଖକ କରିନାହିଁ । ମନେପଡ଼େ, ଯେତେବେଳେ ମୋର ହୃଦୟ ବିଭୋର, 

ବହୁ ଭାବତରଂଗକୁ ଦୋଳନ ଦେବା ପାଇଁ ଉନ୍ମଖ ହୋଇ ରହିଥଲା ସେତେବେଳେ 
ଆହା ! ଫୁଲଗଛରେ ଫୁଲଟିଏ ହଲିଲେ, ନଇଭରେ ସୁଅ ଝରିଲେ, ଚାନ୍ଦ ଉପରେ ବଉଦ 
ଭାସିଲେ, ନାରୀ ଆଖିରେ ଅଞ୍ଜନ ନେଖୁଲେ, ଗରିବର କାକୁତି ଶୁଣିଲେ, ପାହାନ୍ିତାରା 
ତଳେ ଟ୍ରେନ ଛୁଟିଲେ, ଅଭିମାନିନୀର କଣ୍ଠ ଶୁଣିଲେ ମୋର ପ୍ରତି ଶିରା-ସ୍ଵାୟୁ ଓ ରକ୍ତଧାରାରେ 
ତଡ଼ିତ୍‌ ପ୍ରବାହ ଖେଳିଯାଏ । କିଏ ଯେପରି ବହୁଦୂରରୁ ଧ୍ବନି ତୋଳି କହିଦିଏ - ଏସବୁ ତୁ 
ଦେଖିଲୁ, ଆନନ୍ଦ ପାଇଲୁ, ଉପଭୋଗ କଲୁ୨ ତଥାପି ତୋର ମନ ହେଉନାହିଁ ସେହି 
ରସକୁ, ସେହି ଆନନ୍ଦର ନିର୍ଝରକୁ ବିଶ୍ଵମାନସ ଆଗରେ ମର୍ମର ଶବ୍ଦରେ ଝରେଇ ଦେବା 
ପାଇଁ ? ଅନ୍ୟ ମନରେ ମୋର ହୃଦୟର ହର୍ଷ, ଶୋକ, ଆନନ୍ଦ, ବିସୃୟ ପ୍ରଭୃତି ଭାବରାଜିକୁ 
କିପରି ଜଣେଇ ପାରିବି, ଏହି ବେଦନାରବ୍ୟଥତ ଆକାଂକ୍ଷା କ୍ରମେ ମୋତେ ଅଧୀର 
କଲା । ଓଃ ସେ ଯେ କି କଷ୍ଟ ଅନାଗତ ସୃଷ୍ଟିର ! ପରିଣାମରେ ଦିନେ ଏକ ସଜୀବ 
ସଞ୍ଜରେ ମୁଁ କଲି ଆତ୍ମପ୍ରକାଶ । କେବଳ ଯେ ଯଶପାଇଁ, ନାଁ କରିବା ପାଇଁ ମୁଁ ସୃଜନ 
କ୍ରିୟାରେ ହାତଦେଲି, ନିଜ ଭାଷାରେ ସତ୍ୟ-ଶିବ-ସୁନ୍ଦରର ଉପାସନା କଲି, ନିଜ ଜୀବନର 
ଅନୁଭୂତିକୁ ବିଶ୍ଵମୟ କଲି, ଏପରି ନୁହେଁ । ହୋଇପାରେ ରଂକରଂକ ହୋଇ ସେଗୁଡ଼ିକ 
ମୋ ପଛରେ ଗୋଡ଼ାଇଛନ୍ତି, ମୁଁ କିନୁ ତାଙ୍କ ପ୍ରତି ଫେରି ଚାହିଁନାହିଁ । ମୁଁ ନିଜେ ହସୁଛି 
ବୋଲି ଅନ୍ୟକୁ ହସାଇବାକୁ ଯତ୍ନ କଲି ; ନିଜେ ବିରହୀ ହୋଇ ତୁଷାନଳ ଯନ୍ତ୍ରଣା ଭୋଗ 
କଲି ବୋଲି ଅନ୍ୟକୁ ଏଥରୁ ଯାହା କ”ଣ ବୁଝାଇଲି । ବରଂ ସ୍ଷ୍ଟି କରିବାର ଆନନ୍ଦ ଓ 
ସେହି ଆନନ୍ଦ ଅନ୍ୟ ହୃଦୟରେ ଉପଭୋଗ୍ୟ କରିବାର ବାସନା ମୋତେ ଲେଖକ କରିଛି । 


(ମୁଁ କାହିଁକି ଲେଖେ-ଡ଼ଗର ୧୪ଶ ବର୍ଷ- ୧୧ଶ ସଂଖ୍ୟା) 


ଏ ଯେଉଁ ସ୍ଵୀକାରୋକଲ୍ତି ଏହାରି ଭିତରୁ ହି ଖୋଜି ପାଇବା ସ୍ରଷ୍ଟା ରାଜକିଶୋରଙ୍କୁ । 
ଏହା ତାଙ୍କ ପ୍ରାଣର କଥା, ହୃଦୟର କଥା | ଖାଲି ତାଙ୍କର କଥା ନୁହେଁ, ପ୍ରତିଟି ସ୍ରଷ୍ଟାର 
ଚିରନ୍ତନ ମର୍ମବାଣୀ । 


Hi e୫r୮॥ 
Digitized by srujanika@gmail.com 


ସ୍କୃତିର ଚିତ୍ରପଟ 


ଆଜକୁ ୪୮ ବର୍ଷ ତଳେ ନିତ୍ୟାନନ୍ଦ ମହାପତ୍ର ତାଙ୍କ ଉପଲକ୍ଷ୍ୟ କରି ଲେଖୁଥଲେ- 
“ ଆପଣ ରାଜାମାନଙ୍କ ମଧ୍ଯରେ କିଶୋର ନୁହଁନ୍ତି, କିନୁ କିଶୋରମାନଙ୍କ ମଧ୍ଯରେ ରାଜା | 
ଆପଣ କଥା କହନ୍ତି ସତ, କିନୁୁ କବିତା ଆପଣଙ୍କୁ ଆଶ୍ରୟ କରେ । ବନ୍ଧୁ ! କେଉଁଠି 
ପ୍ରେମ ଏ ଜୀବନକୁ ବେଢିରହେ ଲତା ପରି, ଆଉ କେଉଁଠି ଜୀବନ ଭିତରେ ଖୋଜିବାକୁ 
ହୁଏ ପ୍ରେମକୁ । ଆପଣ ସବୁଦିନେ ନିଜକୁ ଏକ ବିରାଟ ବାଲିସ୍ତୂପ ପରି ଜାହିର କରି 
ଆସିଛନ୍ତି ପ୍ଲାବନରେ । ‘ନୀଳ ଲହରୀ”ରେ ଉଦ୍‌ବେଳିତ ହୋଇ ନାହାନ୍ତି ଆପଣ । 
ବୀଚିମାଳା ଆପଣଙ୍କ ଚରଣବେଳା ସ୍ଥର୍ଶ କରି ଚାଲିଯାଇଛି । ‘ଶତଦଳ!” ବିକଶିତ 
ହୋଇନାହିଁ । ଆପଣଙ୍କ କରସ୍ର୍ଶ ପାଇ “ବିକଚ ଶତଦଳଂ ଲୋଟି ପଡ଼ିଛି ଆପଣଙ୍କ 
ପଦପଙ୍କଜକୁ ସାର୍ଥକ କରି । ଆପଣ “କବିତା” ହୋଇ ଜନ୍ମ ହୋଇଥଲେ, କିନ୍ତୁ କିଏ 
କୃହୁକିନୀ ତାକୁ ‘କଥା”ରେ ପରିଣତ କରିଦେଲା । ଆପଣଙ୍କ ସୁଠାମ, ସୁଷୁ ବଦନ 
ଅବୟବରେ ସଦାସର୍ବଦା କବିତାର ଲାଲିମା ଓ ଲାବଣ୍ୟ, ଛନ୍ଦୋବନ୍ଧର ବିନ୍ୟାସ । କିନ୍ତୁ 
ଆପଣଙ୍କ ହୃଦୟତଳେ ଶତ ଅକୁହା କାହାଣୀ । ନିଜକୁ ଅନ୍ଯ ଭିତରେ ଦେଖିବାର 
ପ୍ରଚେଷ୍ଟାରେ ବିଫଳ ହୋଇ ଯେପରି ଆପଣ ନିଜ ଭିତରେ ଅନ୍ଯକୁ ପରିଚୟ 
ଦେଇଛନ୍ତି । ” 


(ଡ଼ଗର- ୧ ୪ଶ ବର୍ଷ- ୧୧ଶ ବର୍ଷ) 


କେତେକେ ଅଭିଯୋଗ କରନ୍ତି, ରାଜୁବାବୁଙ୍କ ଚାଲିଚଳଣ, କଥାବାର୍ରା, ଭାବଭଂଗୀ 
ସବୁକିଛି କୃତ୍ରିମ । କାରଣ ଏସବୁ ଭିତରେ ଫୁଟିଉଠେ ଏକ ନାଟକୀୟତା | କିନ୍ତ 3 ମୁଁ ଯାହା 
ଲକ୍ଷ୍ୟ କଲି ଏହି ନାଟକୀୟତା ହିଁ ତାଙ୍କ ଅସ୍ଥି ମଜାଗତ ସ୍ଵଭାବ । ଏହି ଆପାତକୃତ୍ରିମତା ହି 
ତାଙ୍କ ସ୍ବାଭାବିକ ପ୍ରକୃତି, ଯାହା ଅନ୍ୟ ପାଖରେ କୃତ୍ରିମବୋଧ ହୁଏ, ରାଜୁବାବୁଙ୍କ ପାଖରେ 
ତାହା ପ୍ରକୃତିଦତ୍ତ ସ୍ଵାଭାବିକତା । ଏହାକୁ ହାସଲ କରିବା ଏତେ ସହଜ କଥା ନୁହେଁ ! 


ଆଜି ସେହି ରାଜୁବାବୁ ଆଉ ନାହାନ୍ତି । କ୍ରମଶଃ ସେ ଇତିହାସ ହୋଇଯିବେ । 
ବିଷୁବ ମିଳନର ଆରମ୍ଭରୁ ଦୀର୍ଘକାଳ ଧରି ପ୍ରତିବର୍ଷ ବିଷୁବ-ମଣ୍ଡପରେ ନିଜର ସାରସ୍ବତ 
ଅସ୍ତିତ୍ଵ ଜାହିର କରି ଆସୁଥିବା କଥାଶିଳୀ ରାଜକିଶୋର ଆଉ ବିଷୁବର ଶୋଭାବର୍ଵନ 
କରିବେ ନାହିଁ । ଓଡ଼ିଆ ସାହିତ୍ୟରେ ଏକ ରାଜକୀୟ ଆଭିଜାତ୍ୟର ଯୁଗ ଶେଷ ହୋଇଗଲା । 
“କଳିଙ୍ଗ ଶିଳୀ” ନିଖୁଣ ପ୍ରତିମା ଗଢ଼ିଦେଇ ନିସ୍ପାନ୍ତ ହୋଇଗଲେ ଜୀବନମଞ୍ଚରୁ । ଏବେ 
କେବଳ ତାଙ୍କ ମନେ ପକାଇବାର ବେଳ । ପ୍ରେମିକ କବିରୁ ଦରଦୀ କଥାକାର ବନିଥୁବା 
ରାଜୁ ରାୟ ଅବଶ୍ୟ ବଞ୍ଚି ରହିବେ ତାଙ୍କ ଅମର ସୃଷ୍ଟିରେ ଓ ଆମର ସୃତିରେ । 


i ୧୫୯ ॥ 


Digitized by srujanika@gmail.com 


ଓଡ଼ିଆ ସାହିତ୍ୟ ଜଗତର ସ୍ପର୍ିତ ରାଜପୁତ୍ର 
ରାଜକିଶୋର ପଟ୍ଟନାୟକ 


ତା ୨ ୪- ୨-୯ ୫ରିଖ ଦିନ ହଠାତ୍‌ ଖଣ୍ଡିଏ ଚିଠି ପାଇଲି | ଚିଠିଟି ଆସିଥଲା 
କଟକରୁ ଏବଂ ତାରିଖ ପଡ଼ିଥିଲା ୨ ୨. ୨.୯୫ 1 ଲେଖିଥିଲେ ‘ରାଜକିଶୋର! | ହଁ, 
ଏ ରାଜକିଶୋର ପଟ୍ଟନାୟକ ନିଶ୍ଚୟ, କାରଣ ତଳେ ଇଂରାଜୀରେ ଯେଉଁ ଠିକଣା 
ଥିଲା, ତହିଁରୁ ମୁଁ ତାହା ହିଁ ଅନୁମାନ କରିଥଲି । ଏହାର ଅଳ୍ପ ଦିନ ପୂର୍ବରୁ ସବୁଜ 
ସାହିତ୍ୟିକ ଗୋଷ୍ଠୀଙ୍କ ଅନ୍ତରଙ୍ଗ ବନ୍ଧୁ ତଥା ସୁସାହିତ୍ୟିକ ହରିଶ୍ଚନ୍ଦ୍ର ବଡ଼ାଲ୍‌ଙ୍କର ବିୟୋଗ 
ଘଟିଥାଏ ପରିଣତ ବୟସରେ ଭୁବନେଶ୍ବରଠାରେ ତାଙ୍କ ଝିଅଘରେ ! ଏକଦା ହରିଶ୍ଚନ୍ଦ୍ର 
ବଡ଼ାଲ୍‌ ସବୁଜ ଗୋଷ୍ଠୀଙ୍କ ସମସାମୟିକ ଜଣେ ବିଖ୍ୟାତ ଲେଖକ ଭାବରେ ପ୍ରତିଷ୍ଠା 
ଲାଭ କରିଥଲେ | ତାଙ୍କର ବହୁ ଗଛ, କବିତା, ନାଟକ, ରମ୍ୟରଚନା, ନିବନ୍ଧ, 
ଆଲୋଚନା ଇତ୍ଯାଦି ସେତେବେଳର ପ୍ରତିଷ୍ଠିତ ସାହିତ୍ୟପତ୍ର ‘ ଉତ୍କଳ ସାହିତ୍ୟ” 
ସହକାର! , ' ମୁକୁର' , ' ପୁଗବୀଣା” ପ୍ରଭୃତିରେ ନିୟମିତ ଭାବରେ ପ୍ରକାଶ ପାଉଥୁଲା | 
ପରେ “ ଝଙ୍କାର”ରେ ମଧ୍ଯ ବହୁ ଗଛ୍ପ ଲେଖିଥିଲେ | ସେ ବାଲେଶ୍ଵର ସହରର ବଟେଶ୍ଵର 
ଗ୍ରାମର ଅଧବବାସୀ ହୋଇଥବାରୁ ଏବଂ ଅଳ୍ପ କାଳ ଘାଇଁ “ଫକୀରମୋହନ ସାହିତ୍ଯ 
ପରିଷଦର ସଭାପତି ଥବାରୁ ଆମେ ସାହିତ୍ୟ ପରିଷଦ ପକ୍ଷରୁ ତାଙ୍କ ବିୟୋଗରେ ଏକ 
ଶୋକସଭାର ଆୟୋଜନ କରିଥଲୁ । ସେ ସମ୍ବାଦ ‘ସମାଜ”ରେ ୨୨. ୨.୯୫ରେ 
ପ୍ରକାଶ ପାଇଥିଲା । ସେହି ଖବର ପଢ଼ି ଉକ୍ତ ଚିଠିଟି ମୋତେ ଲେଖିଥିଲେ ରାଜୁ 
ପଟ୍ଟନାୟକ | ଚିଠିଟି ଥଲା ଏହିପରି- 

ହରିଶ୍ଚନ୍ଦ୍ର ବଡ଼ାଲଙ୍କ ବିଷୟରେ 


କଟକ 
ମାନନୀୟ ମହାଶୟ, ୨ ୨.୨.୯୫ 


୩୦/୩୧ ଟି ଜିଲ୍ଲାର ଲେଖକ ବା ଓଡ଼ିଶାର ଲେଖକ କୁନ୍ତଳାକୂମାରୀ, 
ବାଙ୍କନିଧବ ପଟ୍ଟନାୟକ, ହରିଶ୍ଚନ୍ଦ୍ର ବଡ଼ାଲ୍‌ ଆଦିଙ୍କ କୃତି ପୁନରୁନ୍‌ମୋଚନ ୧୯ ୯୫ରେ କି 
କାମରେ ଲାଗିବ ? 


i ୧୬୦॥ 


Digitized by srujanika@gmail.com 


ସ୍କୃତିର ଚିତ୍ରପଟ 
ଜର୍ମକର୍ଭାଙ୍କର ଭାବମୂର୍ଭି ଭଲ କରିପାରେ, ଅବକ୍ଷୟମାନ ଓ : ସାହିତ୍ୟର କିଛି 


ଲାଭ ନାହିଁ । ଓ : ସାହିତ୍ୟ କହିଲେ ଅନ୍ୟ ସାହିତ୍ୟର Adaption ମାତ୍ର। ଓ : ଲେଖକ 
ଓଡ଼ିଆ ନ ହୋଇ ଅନ୍ୟ ସଂସ୍କୃତିର ଆରାଧକ ମାତ୍ର । 

ଓ : ସାହିତ୍ୟକୁ ବାଦଦେବା ଭଲ ନୁହେଁ କି ? 

- ରାଜକିଶୋର 

ଚିଠିଟି ପଢ଼ି ମୁଁ ଟିକିଏ ଥମ୍‌ କରି ବସିଗଲି । ଏ କ”ଣ ଲେଖିଛନ୍ତି ରାଜୁବାବୁ ? 
ଆମେ କ”ଣ ଆମର ଭାବମୂର୍ଭି ଭଲ କରିବା” ପାଇଁ ଶୋକସଭାରେ ହରିଶ ବଡ଼ାଲ୍‌ଙ୍କ 
ଗୁଣଗାନ କରିଥିଲୁ ? ପ୍ରଥମେ ନିହାତି ଖରାପ ଲାଗିଲା । ମନେମନେ ରାଜୁବାବୁଙ୍କ 
ଏଭଳି ରୋକଠୋକ୍‌ କଥାପାଇଁ ତାଙ୍କ ପ୍ରତି ରାଗ ବି ଜନ୍ମିଲା | କିନ୍ତୁ କିଛି ସମୟ ପରେ 
ଚିଠିଟିକୁ ଦୁଇ ତିନି ଥର ପଢ଼ିବା ପରେ ହଠାତ୍‌ ମୋ ମନରେ ଯେଉଁ କ୍ରୋଧ ଜନିତ 
ପ୍ରତିକ୍ରିୟା ହୋଇଥଲା, ତାହା ଆପେ ଆପେ ଶୂନ୍ୟଡ଼ିଗ୍ରୀକୁ ଖସି ଆସିଲା । ଭାବିଲି କେତେ 
ସତ କଥା ନ ଲେଖିଛନ୍ତି ସବୁବେଳେ ବେପରୁୱା ଓ ରୋକ୍‌ଠୋକ୍‌ ଭାବରେ ଜବାବ 
ଦେଉଥିବା ଏହି ନିଃସଙ୍ଗ କଥାଶିଳୀ ରାଜକିଶୋର” ; ଅର୍ଥାତ୍‌ ଆମର ବହୁ ପରିଚିତ ରାଜୁ 
ପଟ୍ଟନାୟକ । କୂନ୍ତଳାକୂମାରୀ ସାବତ, ବାଙ୍କନିଧ୍ୂ ପଟ୍ଟନାୟକ, ହରିତ୍ଚନ୍ଦ୍ର ବଡ଼ାଲ ଆଦି 
ଆମ ପାଖରେ ଏକାନ୍ତ ଅପାଙ୍କ୍ରେୟ ହୋଇଗଲେଣି । ଆମେ ସେମାନଙ୍କୁ ଏକ ପ୍ରକାର 
ଭୁଲି ଗଲୁଣି । ସେମାନଙ୍କ ଲେଖା ଆଉ ଛପା ଯାଉନାହିଁ । ସାହିତ୍ଯ ସମୀକ୍ଷକ ଓ 
ଆଲୋଚକମାନେ ସେମାନଙ୍କୁ ଆଉ ଗୁରୁତ୍ଵ ଦେଉ ନାହାଁନ୍ତି ! ସାହିତ୍ୟର ଇତିହାସକାରମାନେ 
ସେମାନଙ୍କ ବିଷୟରେ ଏକ ପ୍ରକାର ନୀରବ ! ଅଥଚ ଦିନ ଥଲା, ଯେତେବେଳେ 
ସେମାନେ ଏ ଭାଷା ସାହିତ୍ୟର କୋଣାର୍କ ଗଢ଼ିବାରେ ନିଜର ଲେଖନୀ ରୂପକ ନିହାଣକୁ 
କମ ଚଳାଇ ନାହାଁନ୍ତି ! କିଛି କମ୍‌ କାରୁକାର୍ଯ୍ୟରେ ଚିତ୍ରିତ ଓ ବିମଣ୍ଡିତ କରି ନାହାଁନ୍ତି ଏ 
ଜାତିର ସାହିତ୍ୟ-କୋଣାର୍କ ! କିନ୍ଧୁ ଆଜିର ସାହିତ୍ୟତଦରବାରରେ ସେହି ଗତାୟୁ ସାହିତ୍ୟ- 


Pd 


ଶିଳ୍ପୀମାନେ ଏକପ୍ରକାର ଅବହେଳିତ, ବିସ୍ୃତ । ଏହା ହି ସ୍ଵାଭିମାନୀ କଥାଶିଳୀ 
ରାଜକିଶୋରଙ୍କୁ ବ୍ୟଥିତ କରିଛି | ନିଜ ଜୀବନରେ ମଧ୍ଯ ସେ ଏହିମାନଙ୍କ ଭଳି ଅସୂୟା ଓ 
ଅବହେଳାର ଶିକାର ମଧ୍ଯ ହୋଇଛନ୍ତି । ଅଥଚ “ଅନ୍ୟ ସାହିତ୍ୟରୁ ‘ Adaptation’ 
(ଆହରଣ) କରୁଥିବା, ଅନ୍ୟ ସଂସ୍କୃତିର ଆଧାରକ ମାତ୍ରଂ ସାଜିଥବା କିଛି ଓଡ଼ିଆ ଲେଖକ 
 ଦିଗ୍ଗକ” ବୋଲାଇ ଓଡ଼ିଆ ସାହିତ୍ୟର ସ୍ଵର୍ଣ୍ଣ ସିଂହାସନରେ ବସି, ଅଭିଷେକୋସବ 
ପାଳନ କରି “ସୁନିଆ ଭେଟି” ଗୋଟାଇବାରେ ବ୍ଯସ୍ତ । କେତେ ଦୁଃଖରେ, 


॥ ୧୬୧ ॥ 

ମର୍ମବେଦନାରେ, ସର୍ବିତ ଅଭିମାନରେ ରାଜୁବାବୁ ଏହି ଛୋଟ ଚିଠିରେ ' ଓଡ଼ିଆ ସାହିତ୍ୟକୁ 
ବାଦ ଦେବା ଭଲ ନୁହେଁ କି ?? ବୋଲି ମୋତେ ସେଦିନ ଲେଖିଥୂଲେ, ଯାହାର ମର୍ମ ମୁଁ 
ପର ମୁହୂର୍ଭଃରେ ବେଶ୍‌ ବୁଝିପାରିଥଲି । ଏକ ଅନ୍ତର୍ନିହିତ କାରୁଣ୍ଯବୋଧ ଉକ୍ତ ଚିଠିଟିର 
ପ୍ରତିଟି ଅକ୍ଷରର ଜଳାକବାଟି ଭିତରୁ ଉଙ୍କି ମାରୁଥିଲା । ଚିରକାଳ ସ୍ଵାଭିମାନୀ, ନିର୍ଭୀକ, 

ଖୋଲାପଣିଆର ଅକପଟ ବ୍ୟକ୍ତିତ୍ଵ ରାଜୁ ପଟ୍ଟନାୟକ ମୋତେ ଲେଖିଥୁବା ଚିଠିଟି ଜରିଆରେ 
ଯେମିତି ଆମ ସମୟର ପ୍ରତିଟି ଲେଖକକୁ ଶକ୍ତ ଚାବୁକ ମାରିଛନ୍ତି ବୋଲି ମୋର 


ମନେହେଲା ! 


ଏହାପରେ ଦୂଇବର୍ଷରୁ ଅଧକ କାଳ ଚାଲିଯାଇଛି । କଟକ ଗଲେ ତାଙ୍କୁ ଦେଖା 
କରିବି ବୋଲି ବହୁବାର ଭାବିଛି । କଟକ ଯାଇଛି ମଧ୍ଯ ! କିନ୍ଧୁ ସମୟାଭାବରୁ ତାଙ୍କୁ 
ଦେଖା କରିବା ସମ୍ଭବ ହୋଇପାରି ନାହିଁ ! ସେଦିନ ଖବରକାଗଜରୁ ଦେଖିଲି ଏକ ଖବର- 
“ ଚଳିତ ବର୍ଷର ସମ୍ମାନଜନକ ଅତିବଡ଼ୀ ଜଗନ୍ନାଥ ଦାସ ପୁରସ୍କାର ଓଡ଼ିଶା ସାହିତ୍ୟ ଏକାଡ଼େମୀ 
ପକ୍ଷରୁ ପ୍ରବୀଣ କଥାଶିହୀ ରାଜକିଶୋର ପଟ୍ଟନାୟକଙ୍କୁ ତାଙ୍କ ଅସୁସ୍ଥତା ବଶତଃ ଏକ 
ନିରାଡ଼ମ୍ବର ପରିବେଶରେ ତାଙ୍କ ବାସଭବନରେ ଏକାଡ଼େମୀର ସଭାପତି ଶ୍ରୀ କିଶୋରୀ 
ଚରଣ ଦାସଙ୍କ ଦ୍ଵାରା ପ୍ରଦତ୍ତ ହେଲା !” ଖୁବ୍‌ ଖୁସି ହୋଇଥିଲି ସେଦିନ । ରାଜୁବାବୁ 
ପୁରସ୍କାର ପାଇଥିବା ଯୋଗୁଁ ଯେତେ ନୁହେଁ, ପୁରସ୍କାର ଓ ପୁରସ୍କାରଦାତାଗଣ ତାଙ୍କ 
ପାଖକୁ ଆସି ତାହା ପ୍ରଦାନ କରିଥବା ଯୋଗୁଁ । “ରାଜୁ ପଟ୍ଟନାୟକ ” କେବେ ପୁରସ୍କାର 
ପଛରେ ଗୋଡ଼ାଇ ନାହିଁ, ସେଥୁପାଇଁ ଲବି କରିନାହିଁ, ପୁରସ୍କାର ଦାତାଙ୍କ ପ୍ରିୟ ହେବା 
ପାଇଁ ମିଠା କଥା କହି ତୈଳମର୍ଦ୍ଦନ କରିନାହିଁ ; ବରଂ ସବୁବେଳେ ଏହା ବିରୋଧରେ 
ସ୍ପଷ୍ଟ ଭାବରେ ଖୋଲାଖୋଲି କହିଛି । ପୁରସ୍କାର ମିଳିଲେ କେତେ, ନ ମିଳିଲେ କେତେ 
! ରାଜୁ ପଟ୍ଟନାୟକ, ରାଜୁ ପଟ୍ଟନାୟକ । କଲମର ଜୋର ଅଛି ତ, ସେହି ଢ଼େର । 
ପାଠକ ପଢ଼ି ବାଃ ବାଃ କରୁଛନ୍ତି ତ ଖୁବ୍‌ ଭଲ । କିନ୍ତୁ ଦିନ ଆସିଲା ପୁରସ୍କାର ପଛରେ 
ଗୋଡ଼ାଇନଥବା ସ୍ଵାଭିମାନୀ ଲେଖକଟି ପାଖକୁ ନିଜେ ପୁରସ୍କାର ଗୋଡ଼ାଇ ଗୋଡ଼ାଇ 
ଆସିଲା । ସେ ପୁରସ୍କାର ପାଖକୁ ଯାଇନାହିଁ“ ପୁରସ୍କାର ତା” ପାଖକୁ ଆସିଛି । ହୁଏତ 
ଏହା ଜୀବନର ଶେଷ ସୂର୍ଯ୍ୟାସ୍ତର ଅଛ କେତେ ମୁହୂର୍ଭ ଆଗରୁ ସମ୍ଭବ ହେଲା । କିନ୍ତୁ 
ସେଥ୍‌ରେ ଯାଏ କେତେ, ଆସେ କେତେ ? ରାଜୁ ପଟ୍ଟନାୟକ ସ୍ଵାଭିମାନୀ, ରାଜୁ 
ପଟ୍ଟନାୟକ ଆମ୍ବବିଶ୍ବାସୀ । ସେଥୁପାଇଁ ଓଡ଼ିଆ ସାହିତ୍ଯ କ୍ଷେତ୍ରରେ ସେ ଏକ ବିରଳ 
ଆଦର୍ଶ ହୋଇ ରହିଗଲେ । ଏକ ଜ୍ଵଳନ୍ତ : ଦୃଷ୍ଟାନ୍ତ ରଖିଗଲେ | ପୁରସ୍କାରଲୋଭୀ 
ଲେଖକମାନଙ୍କୁ ଅଲକ୍ଷ୍ୟରେ ଦେଇଗଲେ ଏକ ଅଦୃଶ୍ୟ ଅଥଚ କଠୋର ଚପେଟାରାତ । 


୧୬9୨ ॥ 

ଏହି ରାଜୁ ପଟ୍ଟନାୟକ ଓରଫ୍‌ ରାଜକିଶୋର ପଟ୍ଟନାୟକଙ୍କ ଜାଣିବାର ସୁଯୋଗ 
ପାଇଥିଲି ପ୍ରାୟ ପଚାଶ ବର୍ଷ ତଳେ | ସେତେବେଳେ ସେ ନିୟମିତ ଗପ ଲେଖୁଥିଲେ 
ଓଡ଼ିଶାର ବିଭିନ୍ନ ପତ୍ରପତ୍ରିକାରେ | ମୁଁ ସହକାର, ଡ଼ଗର, ଝଙ୍କାର ଇତ୍ଯାଦି ପତ୍ରିକା 
କିଣୁଥଲି ଏବଂ ତାଙ୍କ ଗପଗୁଡ଼ିକ ପଢ଼ିବାର ସୁଯୋଗ ପାଉଥିଲି ! ଯେତେବେଳେ ମାଟ୍ରିକ 
ଶ୍ରେଣୀର ଛାତ୍ର ଥଲି, ସେତେବେଳେ ତାଙ୍କର ପ୍ରଥମ ଗଛ ସଂକଳନ (ଯାହା ୧୯୩୬ରୁ 
୩୮ ମଧ୍ଯରେ ଲେଖା ହୋଇ ୧୯ ୪୫ରେ ପ୍ରଥମେ ପ୍ରକାଶ ପାଇଥିଲା) “ତୁଠପଥର!' 
ଆମର ଓଡ଼ିଆ (M.1.L.)ର ଅତିରିକୁ ପାଠ୍ୟପୁସ୍ତକ ଭାବରେ ପଢ଼ା ହେଉଥଲା | ଆଉ 
ପଢ଼ା ହେଉଥଲା କବି ରାଧାମୋହନ ଗଡ଼ନାୟକଙ୍କ କବିତା ସଂକଳନ “ଉତ୍କଳିକା” । 
ସେହି କିଶୋର ବୟସରେ ଗଳ୍ପ ଓ କବିତାର ରସାସ୍ବାଦନ ପାଇଁ ଏ ବହି ଦୂଇଟି ଯେଉଁ 
ଅଭିରୁଚି ସୃଷ୍ଟି କରିଥିଲା, ଆଜି ଜୀବନର ଏହି ପଶ୍ଚିମ ଦିଗନ୍ତ ଆଡ଼କୁ ମୁହାଁଇଲା ବେଳେ 
ମୁଁ ଅବଶ୍ୟ ସ୍ଵୀକାର କରିବି ସେହି ସାହିତ୍ୟିକ ଅଭିରୁଚି ହି ମୋର ସାରା ଜୀବନକୁ ପ୍ରଭାବିତ 
କରିଛି । “ତୁଠ ପଥରର “ଘାସ” ଗପ କେଉଁକାଳରୁ ପଢ଼ିଥିଲି ; କିନଧୁ ଆଜି ସୁଦ୍ଧା ମନ 
ଉପରେ ତା”ର ଜୀବନ୍ତ ଛାପ ଅଲିଭା ରହିଛି । ଭାଷାର ଆଡ଼ମ୍ବର ନାହିଁ । ଶବ୍ଦର ବର୍ଣ୍ଣ 
ବିନ୍ୟାସ ନାହିଁ; କାହାଣୀର ଚମକ୍କାରିତା ନାହିଁ ; ପରିବେଷଣର ନାଟକୀୟତା ନାହିଁ; 
ତଥାପି କାହିଁକି କେଜାଣି ଖାଲି ଘାସ” ନୁହେଁ, “ତୁଠପଥର”ର ପ୍ରତିଟି ଗପରେ ଏକ 
ପ୍ରକାର କିମିଆ ଥଲା, ଯାହା ପାଠକକୁ ମୁଗ୍ଧ କରିଦିଏ | ଟିକିଏ ଟିକିଏ ସାଧାରଣ 
କଥାକୁ ନେଇ, ସାମାନ୍ୟ ଚରିତ୍ରକୁ ନେଇ ସହଜ-ସରଳ ଭାଷାରେ, ବିନା ଆଡ଼ମ୍ବରରେ 
ତାହାକୁ ଅସାଧାରଣ ଓ ଅସାମାନ୍ୟ କରି ଗଢ଼ି ପାରିବାର ଅଭୁତ ଲେଖକୀୟ ହାତ ପାଇଥଲେ 
ରାଜୁବାବୁ ! ସହଜ-ସରଳ ଭାବ ଓ ଭଙ୍ଗୀର ଯେ ଏକ ସୌଖୀନ ଅଭିଜାତ୍ୟ ଥାଇପାରେ, 
ତାହା ସୃଷ୍ଟି କ୍ଷେତ୍ରରେ ସେ ପ୍ରମାଣ କରିଗଲେ । ନିଜ ସୃଷ୍ଟିରେ ସେ ଅନନ୍ୟ; ଯେମିତି 
ଅନନ୍ୟ ଆପଣାର ଅଭିଜାତ ବ୍ୟକ୍ତିତ୍ଵରେ ଏବଂ ସ୍ତଷ୍ଟବାଦୀ ସ୍ଵାଭିମାନୀ ଚରିତ୍ରରେ । 


କିଶୋର ବୟସରେ ରାଜୁବାବୁଙ୍କୁ ଚିହ୍ଦିଥଲି ତାଙ୍କ ଗଳ ମାଧ୍ଯମରେ, କିନ୍ତୁ ମଣିଷ 
ଭାବରେ ଚିହ୍ନିଲି ତରୁଣ ବୟସରେ, ଯେତେବେଳେ ନିଜେ କଲମ ଧରି ଓଡ଼ିଆ ସାହିତ୍ୟ 
ଜଗତକୁ ଜଣେ ନବାଗତ ଭାବରେ ପ୍ରବେଶ କଲି | ୧୯ ୫୭ ମସିହାର କଥା | ସାହିତ୍ୟିକ 
ବନ୍ଧୁ ଯଦୁନାଥ ଦାଶ ମହାପାତ୍ର ଓ ମିଳିତ ଭାବରେ ସଂକଳନ କଲୁ ଏକ କବିତା ସଂଚୟନ 
“ଧରିତ୍ରୀ? । ସେତେବେଳର ୩ ୨ ଜଣ ତରୁଣ ଓ ଯୁବ କବିଙ୍କର କବିତାର ସମଷ୍ଟି | ତା’ 
ପୂର୍ବରୁ ଏତେ ଜଣ କବିଙ୍କ ନିର୍ବାଚିତ କବିତାକୁ ନେଇ ଏଭଳି କବିତା ସଂକଳନ ପ୍ରକାଶ 
ପାରନଥୁଲା | ବହିଟି ପ୍ରକାଶ ପାଇବା ପରେ ଆମେ ମହା ସମସ୍ୟାରେ ପଢ଼ିଲୁ । କାରଣ 


"e୬n୩I॥ 

ତା'ର ପ୍ରଚାର ତଥା ପ୍ରସାର ପାଇଁ ଆମ ଆଗରେ କୌଣସି ମାଧ୍ଯମ ନଥୁଲା | କଟକର 
ପ୍ରତିଷ୍ଣିତ ପୁସ୍ତକ ବ୍ୟବସାୟୀମାନେ ମଧ୍ଯ ଏହାର ବିକ୍ରିଦାୟିତ୍ଵ ନେବାକୁ କୁଣ୍ଠା ପ୍ରକାଶ 
କଲେ ! ଠିକ୍‌ ସେତିକି ବେଳେ ଖବର ପାଇଲୁ ଯେ ରାଜୁବାବୁ ଓ ତାଙ୍କ ସ୍ଵନାମଧନ୍ଯା 
ଲେଖିକା ଭଉଣୀ ବସନ୍ତ କୁମାରୀ ପଟ୍ଟନାୟକ “ଶାନ୍ତିନିବାସ ବାଣୀ ମନ୍ଦିର” ନାମରେ 
ପୁସ୍ତକ ପ୍ରତିଷ୍ଠାନଟିଏ ଆରମ୍ଭ କରିଛନ୍ତି ଏବଂ ଲେଖକମାନଙ୍କ ବହି ବିକ୍ରିରେ ସାହାଯ୍ୟ 
କରୁଛନ୍ତି । ମରୁଭୂମିରେ ମରୁ-ନିର୍ଝରର ସନ୍ଧାନ ପାଇଲୁ ଯେମିତି । ମୁଁ ରାଜୁବାବୁଙ୍କୁ ଚିଠି 
ଲେଖିଲି । ଅତି ଭଦ୍ରୋଚିତ ଆଗ୍ରହରେ ସେ ମୋତେ ଲେଖିଲେ କିଛି ବହି ନେଇ ତାଙ୍କୁ 
ଦେଖା କରିବା ପାଇଁ । ସେହି ଅନୁସାରେ ସଦ୍ୟପ୍ରକାଶିତ “ଧରିତ୍ରୀ? କବିତା ସଂକଳନରୁ 
କେତେ ଖଣ୍ଡ ଧରି ମୁଁ ଯାଇ ହାଜର ହେଲି ରାଜୁବାବୁଙ୍କ ପୁରୀଘାଟ ଘରେ | ଭାଇ ଭଉଣୀ 
ଦୁହେଁ ଅତି ଆଗ୍ରହରେ ମୋ ପାଖରୁ ବହିତକ ରଖି ବହିଦୋକାନ ପେଡ଼୍‌ରେ ରସିଦଟିଏ 
ଲେଖିଦେଲେ ଏବଂ ବହି ଯାହା ବିକ୍ରି ହେଉଥିବ ତା”ର ମୂଲ୍ଯରୁ କମିଶନ (ଯାହା 
ଅନ୍ୟମାନଙ୍କ ଠାରୁ ଯଥେଷ୍ଟ କମ୍‌) କାଟି ଅବଶିଷ୍ଟ ଟଙ୍କା ମଝିରେ ମଝିରେ ପଠାଇ ଦେବେ 
ବୋଲି କହିଲେ । ତା” ପରେ ଚାଲିଲା ଗପ । ଚା-ଜଳଖିଆର ଆସର ବି ଜମିଲା | ସେ 
ଭାଇ-ଭଉଣୀ ଦି” ଜଣଙ୍କ ଅମାୟିକ ବ୍ଯବହାର ଓ ଲେଖକୀୟ ସୌଜନ୍ୟରେ ମୁଁ ମୁଗ୍ଧ 
ହ୍ରୋଇଗଲି । ସେମାନେ ମୋ ଠାରୁ ବୟସରେ ୧୫ରୁ ୨୦ ବର୍ଷ ବଡ଼ | ପୁଣି ଖ୍ୟାତି ଓ 
ପ୍ରତିଷ୍ଠାରେ ସେତେବେଳକୁ ସେମାନେ ଶୀର୍ଷରେ ¦ ମୁଁ ସାହିତ୍ଯ ଜଗତରେ ନବାଶଚ 
ମତ୍ର । କିନ୍ତୁ ଏହି ବ୍ୟବଧାନକୁ ଭୁଲି ରାଜୁବାବୁ ଓ ବସନ୍ତ କୁମାରୀ ଲେଖକୀୟ ଆମ୍ପୀୟତାରେ 
ମୋତେ ବାନ୍ଧି ନେଲେ | ତା'ପରେ ମୁଁ ବହୁବାର ତାଙ୍କୁ ଭେଟିଛି ପୁରୀଘାଟ ରୋଡ଼ରେ 
ଥିବା ତାଙ୍କର ସେହି ପୈତ୍ସକ ବାସଭବନରେ | ବିଡ଼ି ଟାଣୁଟାଣୁ ଘରଆଗ ପିଣ୍ଡାରେ ପଢ଼ିଥିବା 
କେଉଁ ମରହଟ୍ଟା ଅମଳର ରଙ୍ଗଛଡ଼ା ପୁରୁଣୀ ଚଉକି ଉପରେ ବସି ସେ କଥାର ଖିଅ 
ମେଲାଇ ଦିଅନ୍ତି । କଥା ଲମ୍ବି ଲମ୍ବିଯାଏ ଢ଼େଙ୍କିଶାଳରୁ ଢ଼େଙ୍କାନାଳ ଯାଏଁ, ସାହିତ୍ୟରୁ 
ରାଜନୀତି ଯାଏ | ମୁଁ ମୁଗ୍ଧ ଶ୍ରୋତା । ତାଙ୍କ କଥାରେ ଏକ ଟାଣ ଥାଏ । କଥକତାରେ 
ତାଙ୍କୁ ବଳି ପଡ଼ିବ କିଏ ? ବୋଧହୁଏ ଏହି ଅପୂର୍ବ କଥକତା ଗୁଣ ତାଙ୍କ ଗପରେ, 
ଉପନ୍ୟାସରେ, ଆମୂବଜୀବନୀରେ ଅତି ସାବଲୀଳଭଭାବେ ରୂପାୟିତ । ପ୍ରକୃତରେ ସେ 
କଥାକାର” | କଥା ତିଆରି ପାଇଁ ତାଙ୍କ ବିଶେଷ ଭାବିବାକୁ ପଡ଼େନା । ବସିଲେ ହିଁ 
କଥାର ଖିଅ ଆପେ ଆପେ ଲମ୍ବି ଆସେ କଲମ ମୁନରେ। ନିଜ ଚାରିପାଖର ପୂଥିବୀ ହିଁ 
ତାଙ୍କୁ ଯୋଗାଇ ଦିଅନ୍ତି କଥାର ପୃଟ ବା ବିଷୟବସ୍ତୁ । ତା? ନ ହୋଇଥୁଲେ ଯଶସ୍ତୀ 
ଓପନ୍ୟାସିକ କାହୁ ଚରଣ ମହାନ୍ତିଙ୍କ କଥାରେ ଗୋଟିଏ ଦିନରେ ବାରଟି ଗପ ଲେଖି 


Il ୧୬୪ ॥ 

ବାଜିମାତ୍‌ କରିପାରିନଥାନ୍ତେ | ଏମିତିକା କଥାଶିଳୀ ହେଉଛନ୍ତି ରାଜୁ ପଟ୍ଟନାୟକ | ତାଙ୍କର 
ତୁଳନା ନାହି । 


ଥରେ ଥରେ ରାଜୁବାବୁଙ୍କ ସହ ଭେଟ ହୋଇଚି ପ୍ରଜାତନ୍ତ୍ର ପରିସରରେ- “ବିଷୁବ 
ମିଳନରେ । ପୁଣି କେବେ ବା ଶ୍ରୀରାମଚନ୍ଦ୍ର ଭବନରେ କୌଣସି ସାହିତ୍ୟ ସଭାରେ । 
ରାଜୁବାବୁ ମଞ୍ଚକୁ ଉଠିଲେ ଅନ୍ୟମାନଙ୍କ ହୃତ୍କମ୍ଚ ଜାତ ହୁଏ । କାରଣ ସେ ଯାହା କହନ୍ତି 
କାହାକୁ ସନୁଷ୍ଟ କରିବା ପାଇଁ ନୁହେଁ । ନିହାତି ସ୍ପଷ୍ଟ ଓ ରୋକ୍ଠୋକ୍‌ | କାହାକୁ ବାଧୂଲେ 
ବାଧ, କିଏ କ”ଣ ଭାବିଲେ ଭାବୁ, ସେଥପ୍ରତି ଭ୍ରକ୍ଷେପ ନାହିଁ । ଯାହା ଠିକ୍‌ ଭାବିବେ 
ତାହା ହିଁ କହିବେ | ଟିକିଏ ଏପଟ ସେପଟ ହେବାର ନାହିଁ । ସେ ସତଷ୍ଟଭାଷୀ,ସେ ଦୁର୍ମ୍ଖ । 
ଦ୍ବୈତବ୍ୟକ୍ତିତ୍ଵ ନେଇ ଉପରେ ଚାରୁବାକ୍‌ ହେବା ଏବଂ ଭିତରେ ଚେର କାଟିବା ତାଙ୍କ 
ଜାତକରେ ନଥଳଲା । 


ନିଜ ବହି ନିଜେ ପ୍ରକାଶ କରିଛନ୍ତି, କେବଳ ପ୍ରକାଶକଙ୍କ ଦ୍ବାରରେ ଦାନ୍ତନିକୂଟି 
ଠିଆ ହେବେ ନାହିଁ ବୋଲି । ଏକ ବିପୁଳ ଆମ୍ମସମ୍ମାନବୋଧରେ ସେ ଆଉଟି ପାଉଟି 
ହୋଇଛନ୍ତି ଜୀବନର ଶେଷ ନିଃଶ୍ବାସ ଛାଡ଼ିବା ପର୍ଯ୍ୟନ୍ତ । ପ୍ରକାଶକଙ୍କ ଅକ୍ଟୋପାସୀ କବଳରୁ 
ନିଜକୁ ରକ୍ଷା କରିବା ପାଇଁ ଏକ ମହତ୍‌ ଉଦ୍ଦେଶ୍ଯ ନେଇ ଆଜକୁ ପ୍ରାୟ ଚାଳିଶ ବର୍ଷ 
ତଳେ ସେ ଯେଉଁ ପୁସ୍ତକ ପ୍ରତିଷ୍ଠାନ ଶାନ୍ତି ନିବାସ ବାଣୀ ମନ୍ଦିର”? ନାମରେ ସ୍ଥାପନ 
କରିଥଲେ ତାହା ବେଶିଦିନ ସକ୍ରିୟ ରହି ପାରିଲା ନାହିଁ । ପ୍ରକାଶକମାନଙ୍କ ଚକ୍ରବ୍ୟୁହ 
ଭିତରେ ବିଚରା ଅଭିମନ୍ୟୁ ଯୁଦ୍ଧ କଲା ସତ, କିନ୍ତୁ ତିଷ୍ପି ପାରିଲା ନାହିଁ । ତଥାପି ତାଙ୍କର 
ଏକାକୀ ସଂଗ୍ରାମ ତାଙ୍କୁ ଅଦ୍ଵିତୀୟ ବୀରର ସମ୍ମାନ ଦେଇଛି | ମୋ ଜାଣିବାରେ କଲିକତାର 
ବିଖ୍ୟାତ ପ୍ରକାଶନ ସଂସ୍ଥା ମିତ୍ର ଏଣ୍ଡ ଘୋଷ” ଦୂଇ ଜଣ ପ୍ରଖ୍ୟାତ ବଂଗୀୟ ଲେଖକଙ୍କ 
ଦ୍ଵାରା ସ୍ଥାପିତ ହୋଇ ଆଜକୁ ଦୀର୍ଘଦିନ ହେଲା ତିଷ୍ଠି ରହିଛି । ଏହି ପ୍ରକାଶନ ସଂସ୍ଥା ଦ୍ଵାରା 
ହଜାର ହଜାର ପୁସ୍ତକ ପ୍ରକାଶ ପାଇଛି ଏବଂ ଲେଖକମାନେ ଉପକୃତ ହୋଇଛନ୍ତି । ଉକ୍ତ 
ପ୍ରକାଶନ ସଂସ୍ଥାର ପ୍ରତିଷ୍ଠାତା ଥଲେ ଯଶସ୍ବୀ କଥାଶିଛୀ ଗଜେନ୍ଦ୍ର ନାଥ ମିତ୍ର ଓ ଯଶସ୍ବୀ ଶିଶୁ 
ସାହିତ୍ୟିକ ବିମଳ ଚନ୍ଦ୍ର ଘୋଷ (ମୌମାଛି) | ବଙ୍ଗଳାରେ ଦୁଇଜଣ ଲେଖକଙ୍କ ପ୍ରତିଷ୍ଠିତ 
ପ୍ରକାଶନ ପ୍ରତିଷ୍ଠାନ “ମିତ୍ର ଏଣ୍ଡ ଘୋଷ” ବଞ୍ଚି ରହିଲା, କିନୁ ଆମ ଓଡ଼ିଶାରେ ରାଜୁବାବୁ ଓ 
ତାଙ୍କ ଭଉଣୀ ବସନ୍ତ କୂମାରୀଙ୍କ ଉଦ୍ୟମରେ ସ୍ଥାପିତ ପୁସ୍ତକ ପ୍ରତିଷ୍ଠାନ ଆଉ ବଞ୍ଚି ରହି 
ପାରିଲା ନାହିଁ ଲେଖକମାନଙ୍କ ଅସହଯୋଗ ଏବଂ ଅନ୍ୟ ପ୍ରକାଶକମାନଙ୍କ ଚକ୍ରାନ୍ତ 
ଫଳରେ | ତଥାପି ରାଜୁବାବୁ ଏ କ୍ଷେତ୍ରରେ ସହିଦ ହୋଇ ଏକ ଦୃଷ୍ଟାନ୍ତ ରଖିଗଲେ | ମରି 
ବି ସେ ଅମର | 


Ill ୧୬୫ 

ଆଉ ଗୋଟିଏ କଥା ପ୍ରାୟ ଚାଳିଶ ବର୍ଷ ପରେ ଏବେ ମୋର ମନେପଡ଼େ । 
୧୯ ୫୮ ମସିହାରେ ଚିତୃଶିଳୀ ତଥା କଥାଶିଳ୍ୀ ବନ୍ଧୁ ଦାଶରଥ୍‌ ପ୍ରସାଦ ଦାସଙ୍କର ଗୋଟିଏ 
ଗଳ୍ପ ସଂକଳନ, ` ପ୍ରତିଧ୍ବନି” ନାମରେ ପ୍ରକାଶ ପାଇଲା | ଏହାର ପ୍ରଥମ ଗଞ୍ ' ଶ୍ରୀଚନ୍ଦନ 'କୁ 
ସେ ମୋତେ ଉତ୍ସର୍ଗ କରିଥିଲେ। ଦାଶରଥୁ ବାବୁ ସେତେବେଳେ “ ଶାନ୍ତିନିକେତନ”ର 
 କଳାଭବନ ର ଛାତ୍ର | ତାଙ୍କର ଗଳ୍ପଗୁଡ଼ିକ ସେତେବେଳେ “ ଡ଼ଗର” ଇତ୍ୟାଦି ପତ୍ରିକାରେ 
ପ୍ରକାଶ ପାଇ ଟେଶ୍‌ ସୁନାମ ଅର୍ଜନ କରିଥଲା | ଏହି ଗଳ୍ପ ସଂକଳନଟିକୁ ସେ ଉସ୍ର୍ଗ 
କରିଥିଲେ ଜଣେ ବେନାମୀ ବ୍ୟକ୍ତିଙ୍କ ଉଦ୍ଦେଶ୍ୟରେ | ସେଥୁରେ ଲେଖାଥୁଲା- 


ମାନନୀୟେଷ୍, 


ଉତ଼୍ିଳ ଶବ୍ଦର ଅର୍ଥ କଳା ଏବଂ କଳାକାର ଯେଉଁଠି ରୀତିମତ୍‌ ଉତ୍ପୀଡ଼ିତ ହୁଏ । 
ଆପଣଙ୍କୁ ସାମନାରେ ରଖି ଏଇ ନୂତନ ଅର୍ଥର ସନ୍ଧାନ ପାଇଛି ବୋଲି ମୋତେ କ୍ଷମା 
କରନ୍ତୁ । ସ୍ଵପ୍ନ ବିଳାସୀ ବୟସଠାରୁ ନିରାପଦ ଦୂରତ୍ଵରେ ଥାଇ ସୁଦ୍ଧା ଆପଣ ଯେଉଁ 
ସଫଳ ସ୍ଵପ୍ନ ଦେଖୁଛନ୍ତି, ତାହା ହିଁ ମୋ ପାଇଁ ଚରମ ଆଶୀର୍ବାଦ । ମୋର ନମସ୍କାର 
ଗ୍ରହଣ କରନ୍ତୁ | 


କଳାଭବନ ଦାଶରଥି 
ଶାନ୍ତିନିକେତନ; ତା ୧୫୮୨୫୮ 


ମୋ ଜାଣିବାରେ ଏହା ଯାହାଙ୍କ ଉଦ୍ଦେଶ୍ୟରେ ଲେଖା ଯାଇଥଲା ସେ ହେଉଛନ୍ତି- 
“ ସ୍ଵପ୍ନ ବିଳାସୀ” ରାଜକିଶୋର ପଟ୍ଟନାୟକ ! କାରଣ ସେ ବହୁ ଭାବରେ ମୋର ବନ୍ଧୁ 
ଦାଶରଥ୍‌ ପ୍ରସାଦ ଦାସଙ୍କୁ ସାହାଯ୍ୟ କରିଥିଲେ । ଏପରିକି ଗଳ୍ପ ଲେଖିବାର ପ୍ରେରଣା ମଧ୍ଯ 
ଦେଇଥୁଲେ । ଏମିତି ବହୁ ଲୋକଙ୍କୁ ସେ ପ୍ରେରଣା ଦେଇଛନ୍ତି, ସାହାଯ୍ଯ କରିଛନ୍ତି 
ପ୍ରଚ୍ଛନ୍ନ ଭାବରେ । ଏକଥା ଯେ ଜାଣିଛି, ସେ ଜାଣିଛି । ବନ୍ଧୁ ଦାଶରଥ୍‌ ଦାସ 
ଶାନ୍ତିନିକେତନରୁ ଲଳିତକଳାରେ ଡ଼ିପ୍ଲୋମା ପାଶ୍‌ କରି ଫେରି ‘ ଆକାଶବାଣୀ”ରେ ଦୀର୍ଘ 
କର୍ମମୟ ଜୀବନ ପରେ ଅବସର ନେଇଛନ୍ତି ¦! ସଂସାର ପାତିଛନ୍ତି - ପ୍ରତିଷ୍ଠା ପାଇଛନ୍ତି 
(ଅବଶ୍ୟ ଗପଲେଖାରୁ ଦୂରେଇ ଯାଇଛନ୍ତି) । କିନ୍ତୁ ଏକଦା ଯେ ଖୁବ୍‌ ଭଲ ଗପ 
ଲେଖୁଥିଲେ, ସମାଜରେ ଜଣେ ପ୍ରତିଷ୍ଠିତ ବ୍ଯକ୍ତି ହେବାର ସୁଯୋଗ ପାଇଲେ- ଏହାର 
ନେପଥ୍ୟ ନାୟକ ହେଉଛନ୍ତି ରାଜୁ ବାବୁ । ଏହା ହିଁ ରାଜୁବାବୁଙ୍କ ସହୃଦୟତା, ଉଦାରତା 
ଓ ମଣିଷପଣିଆର ନିଦର୍ଶନ । 


॥ ୧୬୬ | 

ତା ୧।୧।୧ ୯୫ ୧ର ୧ ୪ଶ ବର୍ଷ ତ୍ରୟୋଦଶ ସଂଖ୍ୟା ‘ଡଗର”ରେ ସଂପାଦକ 
ନିତ୍ୟାନନ୍ଦ ମହାପାତ୍ରଙ୍କ ଅନୁରୋଧରେ ସେ ମୁଁ କାହିଁକି ଲେଖେ” ଶିରୋନାମାରେ ଏକ 
ଲେଖା ଲେଖିଥଲେ । ସେଥିରେ କହିଥଲେ- “ କାହିଁକି ଲେଖା ଆରମ୍ଭ କଲି କହିପାରିବି 
ନାହିଁ । ବୋଧହୁଏ ଯୁବକ ମନର ଆନନ୍ଦରେ ଦିନେ ବସି ଗୁଣୁଗୁଣୁ ହୋଇ ଗାଇଲା ପରି 
ଭାବର ଆବେଗରେ ଯାହା ଲେଖି ଯାଇଥଲି ସେହି ମୋର ପ୍ରଥମ ଲେଖା ।” × × × 
ହଠାତ୍‌ ମନେ ହେଲା ମୁଁ ଜଣେ ଲେଖକ | କାରଣ ମୋର ଲେଖା ଛାପା ହୋଇ ପାରୁଛି ! 
ପଛକୁ ପଛ ଲେଖି ନଗଲେ କାଳେ ଛପା ହେବାରେ ବାଧା ଆସିବ ବୋଲି ବଡ଼ ଅଧ୍ୟବସାୟ 
ସହିତ କେଇ ବର୍ଷ ଲେଖିଲି | ସେହିଗୁଡ଼ିକରେ ଯୁବକ ମନର, କଅଁଳ ଅନୁଭୂତିର ସବୁରସ 
ନିଗାଡ଼ି ଦେଇଛି । କୋଟିଏ ଓଡ଼ିଆଙ୍କର ଜଣେ ଲେଖକ ବୋଲି ସୁମାରିକୁ ଆସିଛି । 
×X× ପ୍ରବନ୍ଧ ପଦ୍ୟ ଆଦି ମୋତେ ଜଣା ନାହିଁ | × × × କିନୁ ଝାତୁଦାର ସାହିତ୍ୟିକ 
ହିସାବରେ ମୋର କର୍ଉବ୍ୟ ମୁଁ ଶେଷ କରିଛି କହିଲେ ଚଳେ |” ଆଉ ଠାଏଁ ଲେଖିଛନ୍ତି 
- *' ସରକାରୀ ଲେଖକ ଓ ପ୍ରକାଶକ ତାଲିକାରୁ ବାଦ୍‌ ପଡ଼ିଛୁ। ପାଠକମାନଙ୍କ ପ୍ରିୟ ସାହିତ୍ୟିକ 
ଶ୍ରେଣୀରୁ କଟି ଯାଇଛୁ ।” ଏଥରୁ ତାଙ୍କ ମନୋଭାବ ସହଜରେ ଜାଣି ହେବ | ସବୁବେଳେ 
ସ୍ଵାଧୀନ ମତ ବ୍ଯକ୍ତ କରୁଥିବା ଏହି ସ୍ଵାଭିମାନୀ ସାହିତ୍ଯକ ମୃତ୍ୟୁର ୨୦ ଦିନ ପୂର୍ବରୁ 
ଅସୁସ୍ଥାବସ୍ଥାରେ ରୋଗଶଯ୍ଯାରେ ପଡ଼ି ମଧ୍ଯ “ଅତିବଡ଼ୀ ପୁରସ୍କାର” ଗ୍ରହଣ ଅବ୍ତସରରେ 
ଉତ୍ତର ଛଳରେ ଯାହା କହିଥିଲେ ତାର ଗୁରୁତଵ ଆଜି ପ୍ରତ୍ୟେକ ଓଡ଼ିଆ ବୁଝିବା ଆବଶ୍ୟକ, | 
ସେ କହିଥଲେ, ¬ “ ଆବଶ୍ୟକ ପ୍ରୋତ୍ସାହନର ଅଭାବ ଏବଂ ବିଦ୍ୟାଳୟ ସ୍ତରରୁ ବିଦେଶୀ 
ଭାଷା ପ୍ରତି ଅତ୍ୟଧ୍ବକ ଆଗ୍ରହ ଯୋଗୁଁ ଓଡ଼ିଆ ଭାଷା ଓ ସାହିତ୍ୟ ସଂପ୍ରତି ବିପନ୍ନ ହୋଇ 
ପଡ଼ିଛି । ସଂପ୍ରତି ଆମ ରାଜ୍ୟରେ ଦୁଇ ଲକ୍ଷ ସରକାରୀ ଚାକିରିଆ ଓ ଦୁଇ ଲକ୍ଷ 
ପେନ୍‌ସନ୍‌ଭୋଗୀ କର୍ମଚାରୀ ଅଛନ୍ତି । ଏମାନେ ଆର୍ଥିକ ଦୃଷ୍ଟିରୁ ସ୍ବଚ୍ଛଳ ହୋଇଥୂବାରୁ 
ପ୍ରତ୍ୟେକ ଅନ୍ୟୁନ ଏକ ଶହ ପୁସ୍ତକ ସମ୍ବଳିତ ଗୋଟିଏ ଲେଖାଏଁ ମିନି ଲାଇବ୍ରେରୀ 
ପ୍ରତିଷ୍ଠା କଲେ ଓଡିଆ ଭାଷା-ସାହିତ୍ୟ ଅନ୍ତତଃ ବଞ୍ଚିଯାଇ ପାରନ୍ତା | ଏହା ବ୍ୟତୀତ ପ୍ରତ୍ୟେକ 
ବ୍ୟକ୍ତି ତାଙ୍କର ପିଲାମାନଙ୍କୁ ଓଡ଼ିଆ ଭାଷା ଶିକ୍ଷା ଦେବାକୂ ଆଗ୍ରହ ପ୍ରକାଶ କରିବା ଉଚିତ ! 
ସଂପ୍ରତି ଓଡ଼ିଆ ଭାଷା ଆଞ୍ଚଳିକ ରାଜନୀତିରୁ ନିଜକୁ ମୁକ୍ତ କରି ପାରୁନଥବାରୁ ଓଡ଼ିଆ 
ଭାଷାର ଅବସ୍ଥା ଅତ୍ୟନ୍ତ ଦୟନୀୟ ହୋଇ ପଡ଼ିଛି ।” (ପ୍ରଗତିବାଦୀ ୧୦।୨।୯୭) ଏହା 
ହିଁ ଥଲା ଜଣେ ଯଶସ୍ବୀ, ଜାତ୍ୟାଭିମାନୀ, ବୟାନ ସାହିତ୍ଯକଙ୍କର ଏ. ଜାତି ପ୍ରତି ଶେଷ 
ବାର୍ଭା । କିନ୍ତୁ ଆମେ କ”ଣ ତାଙ୍କ ମର୍ମବାଣୀର ମର୍ମକୁ ଆମ ମର୍ମରେ ଉପଲବ୍‌ଧ 
କରିପାରିବୁ ? 

॥ ୧୬୭ ॥ 

ପରିଣତ ବୟସରେ ରାଜୁବାବୁ ଆମ ପାଖରୁ ଚିରବିଦାୟ ନେଇଛନ୍ତି ଗତ ୧୯ ୯୭ 
ମାର୍ଚ୍ଚ ମାସ ଦୁଇ ତାରିଖରେ । ଆଜି ରାଜୁ ପଟ୍ଟନାୟକଙ୍କର ସ୍ଵୃତିଚାରଣ କଲାବେଳେ 
ବହୁ ଦିନ ତଳେ ଅନ୍ୟ ଜଣେ ପ୍ରଥୃତଯଶା ସାହିତ୍ୟିକ ଶ୍ରୀ ନିତ୍ୟାନନ୍ଦ ମହାପତ୍ର ' ଡ଼ଗର'ର 
ସଂପାଦକୀୟ ଲେଖାରେ ତାଙ୍କ ଉଦ୍ଦେଶ୍ୟରେ ଯାହା ଲେଖିଥୂଲେ ଏବେ ତାଙ୍କ ଦେହାନ୍ତ 
ପରେ ମୋର ମନେ ପଡ଼ୁଛି । ୧୯୫୧ ମସିହାରେ ( ୧୪ଶ ବର୍ଷ ତ୍ରୟୋଦଶ ସଂଖ୍ୟା 
“ ଡ଼ଗର' )  ସୃପୃବିଳାସୀ ରାଜକିଶୋର” ଶିରୋନାମାରେ ସେ ଲେଖିଥୂଲେ - “ ଆପଣଙ୍କ 
ଯୌବନର ସ୍ଵପ୍ନ “ସେଇ “ସପନ କୁହୁଡ଼ି'ରେ ହିଁ ରହିଯାଇଛି । ଆପଣଙ୍କ ସ୍ଵପ୍ନ ଆଉ 
ବାସ୍ତବ ଭିତରେ ଯେଉଁ ବ୍ୟବଧାନ, ତାହାରି ପ୍ରତୀକ ଆପଣଙ୍କ ଆଇନ ଜୀବନର କୃଷ୍ଣକାୟ 
ପୋଷାକ । ଆପଣଙ୍କ ସରସ୍ଵତୀ ଆଜି ଯେପରି ଗାଉନ ପିନ୍ଧି ଅଦାଲତର ନଥବିଡ଼ା ଭିତରେ 
ଆଶ୍ରୟ ନେଇଛନ୍ତି । ତଥାପି ଆପଣଙ୍କର ଖେଳାଳୀ ପ୍ରକୃତି ଜୀବନକୁ ଅତି ହାଲୁକା, ଅତି 
ଉଶ୍ବାସିଆ ଭାବରେ ଏକ ସାମରିକ ଶଲ୍ତିଭଳି ଅଦମ୍ଯ ଦାମ୍ଭିକତାକୁ ଆଲୋକସ୍ତମ୍ଭ କରି 
ଆଗେଇ ନେଉଛି । ପରିଣାମକୁ ପକ୍ଷପାତ ନାହିଁ, ଅତୀତକୁ ଭ୍ରୁକ୍ଷେପ ନାହିଁ । ବାସ୍ତବ 
ଦୂନିଆରେ ଗୋଡ଼ ଦେଇ ଏକ ଅତିବାସ୍ତବ ସ୍ତରକୁ ଆପଣ ଏକ ନିପୁଣ ଯାଦୁକର ଭଳି 
ଖେଳନ୍ତି | × × × ହେ ଅସରନ୍ତି ପଥର ' ପଥୁକୀ” ! ଆପଣଙ୍କର “ ହୃଦୟର ବନ୍ଧନ” ଏବେ 
ମଧ୍ଯ ମୋହମୁକ୍ତ ! ପ୍ରାଚୁର୍ଯ୍ୟ ଭିତରେ ଆପଣ ନିଃସଙ୍ଗ | ଆପଣ ଅନାସକ୍ତ ଯୋଗୀ | × × 
× ' ଡ଼ଗର”ର ଶୁଭେଛା ନେବେ ବନ୍ଧୁ ।” ନିତ୍ୟାନନ୍ଦ ବାବୁ ଆଜକୁ ପ୍ରାୟ ୪୬ ବର୍ଷ 
ତଳେ ତାଙ୍କର ସାହିତ୍ୟିକ ବନ୍ଧୁ ରାଜୂବାବୁଙ୍କୁ ଶୁଭେଛା ଜଣାଇ ଯାହା କହିଥୁଲେ, ତାହା 
ତାଙ୍କ କ୍ଷେତ୍ରରେ ଚିରନ୍ତନ ସତ୍ୟ । ରାଜୁବାବୁ ଆଜି ଅସରନ୍ତି ପଥର “ପଥୁକୀ” ହୋଇ 
ଚାଲି ଯାଇଛନ୍ତି | କିନ୍ଧୁ ନିପୁଣ ଯାଦୁକର ଭଳି ସେ ଖେଳିଛନ୍ତି ସାରା ଜୀବନ । ପ୍ରାଚୁର୍ଯ୍ୟ 
ଭିତରେ ନିଃସଙ୍ଗ ହୋଇ ବି ସେ ଥଲେ ଅନାସକ୍ତ ଯୋଗୀ-ପୁରୁଷ । ତାଙ୍କର ସାରସ୍ବତ 
ଯୋଗ ଶେଷ ହୋଇଛି ! ଅଦମ୍ୟ ଦାମ୍ଭିକତାକୁ ଆଲୋକ ସ୍ତମ୍ଭ କରି ସେ ହୁଏତ ଆଜି 
ମୃତ୍ୟୁଲୋକରେ ଆଗଉଥ୍‌ବେ ଅମ୍ପତର ସନ୍ଧାନରେ ! ମୁଁ ସେହି ଗତାୟୁ ଅଥଚ ଅମର 
କଥାଶିଛୀ, ଓଡ଼ିଆ କଥାସାହିତ୍ୟ ଜଗତର ସ୍ପର୍ବିତ ରାଜପୁତ୍ରଂରାଜକିଶୋରଙ୍କ ପୁଣ୍ୟ ସତି 
ଉଦ୍ଦେଶ୍ୟରେ ଶ୍ରଦ୍ଧାର ସହ ମୋର ମସ୍ତକ ଅବନତ କରୁଛି । 2 


(ରଚନା ୧।୪।୧ ୯୯୭ - ‘କଥାକାର ରାଜକିଶୋର” ସ୍ମରଣିକା) 


Hi e୬୮୮ ॥ 


Digitized by srujanika@gmail.com 


ସ୍ୃତିର ଦର୍ପଣରେ ଜୀବନଶିଳ୍ୀ ବସନ୍ତ ଶତପଥୀ 


ଆଜକୁ ୨୯ ବର୍ଷ ତଳେ ଗ୍ରୀଷ୍ମର ଏକ ଉଷ୍ମ ଅପରାହ୍ନରେ ଜଣେ ସୌମ୍ୟ-ଦର୍ଶନ 
ପ୍ରୌଢ଼ବ୍ୟକ୍ତ ହାତରେ ଖାତାଟିଏ ଧରି ଆସି ପହଞ୍ଚିଲେ ଅଧ୍ୟାପକ ଚିନ୍ତାମଣି ବେହେରାଙ୍କ 
ବସାରେ | ଚିନ୍ତାମଣି ବାବୁ ସେତେବେଳେ ଫକୀରମୋହନ କଲେଜର ଓଡ଼ିଆ ବିଭାଗର 
ମୁଖ୍ୟ ଅଧ୍ୟାପକ | ରହୁଥାନ୍ତି ବାଲେଶ୍ଵର ଟାଉନହଲ୍‌ ପାଖ ଏକ ଭଡ଼ାଘରେ । ତାଙ୍କ ଯିବା 
ଆସିବା ରାସ୍ତାରେ ସିନେମା ଛକ ଉପରେ ବସନ୍ତ ଦାସଙ୍କ ଭଡ଼ାଘରେ ମୋର ପ୍ରେସ୍‌ ଥାଏ 
ସେତେବେଳେ 1 ତେଣୁ ପ୍ରତିଦିନ ବହୁବାର ଦେଖାହୁଏ ତାଙ୍କ ସହ ଏବଂ ସେ 
ସନ୍ଧ୍ୟାବେଳେ ଆସି ପ୍ରେସ୍‌ରେ ଆଡ଼ଡ଼ା ଜମାନ୍ତି | ମୁଁ ମଧ୍ଯ ମଝିରେ ମଝିରେ ଅଳ୍ପ ଦୂରରେ 
ଥିବା ତାଙ୍କ ବସା ଆଡ଼େ ଯାଇ ଗପ କରେ | ଏହା ୧୯୬୨-୬୩ ମସିହା କଥା ! 
ସେଦିନ ପ୍ରୌଢ଼ବ୍ୟକ୍ତି ଜଣକ ଓପରଞଓଳି ପ୍ରାୟ ୫ଟା ବେଳେ ଆସି ଯେତେବେଳେ 
ଚିନ୍ତାମଣିବାବୁଙ୍କ ବସାରେ ପହଞ୍ଚିଲେ, ସେତେବେଳକୁ ମୁଁ ସେଠି ହାଜର | ଖାଲି ମୁଁ 
ନୁହେଁ, ସେଦିନ ମୋ ଆଗରୁ ଆସି ହାଜର ହୋଇଥିଲେ ଗାଳିକ ମହାପାତ୍ର ନୀଳମଣି 
ସାହୁ ଏବଂ କବି ଜୀବନାନନ୍ଦ ପାଣି । ସେମାନେ ଆସିଥିଲେ ବାରିପଦାରୁ । ନୀଳମଣି 
ବାବୁ ସେତେବେଳେ ବାରିପଦାର ମହାରାଜା ପୂର୍ଣ୍ଚଚନ୍ଦ୍ର କଲେଜର ଅଧ୍ୟାପକ ଥଲେ, 
ଜୀବନ ପାଣି ମଧ୍ଯ ରହୁଥିଲେ ବାରିପଦାରେ । ଆମେ ବସି ଗପ କରୁଥଲା ବେଳେ 
ହାତରେ ଖାତାଟିଏ ଧରି ଯେଉଁ ପ୍ରୌଢବ୍ଯକ୍ତି ଜଣକ ଆସି ସେଠି ହାଜର ହେଲେ ମୁଁ 
ତାଙ୍କୁ ପୂର୍ବରୁ ଦେଖିଥଲି । କଲେଜର ଜଣେ ଅଧ୍ୟାପକ ବୋଲି ଅନୁମାନ କରିଥୁଲି, 
ତାଙ୍କ ହାବଭାବ, ଚେହେରା, ଚାଲିଚଳନ ଓ କଥାବାର୍ଭାରୁ, କାରଣ ସେ ପ୍ରାୟ ଅନେକ 
ସମୟରେ ଆମ ପ୍ରେସ୍‌ ଆଗ ଦେଇ ମୋତିଗଞ୍ଜ ବଜାରକୁ ଯାଆସ କରୁଥିଲେ । 
ବେଳେବେଳେ କୌଣସି ଛାତ୍ର ଦେଖାହେଲେ ତାଙ୍କ ନମସ୍କାର କରୁଥିଲେ । ସୈମ୍ଯ- 
ଦର୍ଶନ ଏହି ପ୍ରୌଢ଼ବ୍ୟକ୍ତି ଜଣକ ସେଦିନ ଯେତେବେଳେ ପଶିଆସିଲେ, ଚିନ୍ତାମଣିବାବୁଙ୍କ 
ସମେତ ନୀଳମଣି ବାବୁ ଓ ଜୀବନବାବୁ ତାଙ୍କୁ ହସି ସ୍ଵାଗତ ଜଣାଇ ବସିବାକୁ କହିଲେ ! 
ମୋ ସହିତ ପରିଚୟ ନଥିବାରୁ ମୁଁ ନୀରବ ରହିଲି । ତା'ପରେ ସେ କହିଲେ- “ଭଲ 
ହେଲା | ଆପଣମାନେ ସମସ୍ତେ ଅଛନ୍ତି । ମୁଁ ଖାଲି ଚିନ୍ତାମଣି ବାବୁଙ୍କୁ ମୋ ଲେଖାଟିଏ 


 ୧୬୯॥ 

ସ୍ମୃତିର ଚିତ୍ରପଟ 


ଶୁଣାଇବାକୁ ଆସିଥୁଲି । ନୂଆକରି ଗପଟିଏ ଲେଖିଛି । ଏଇମାତ୍ର ଅନ ସମୟ ଆଗରୁ 
ଶେଷ କଲି । କେମିତି ହୋଇଛି, ଆପଣମାନେ ସମସ୍ତେ ମତାମତ ଦେବେ ।” ଏହା 
କହି ସେ ଅଧା ଫୁଲ୍ସ୍ଟେପ୍‌ ସାଇଜର ଖାତାଟିରୁ ଗପଟି ପଢ଼ିବାକୁ ଆରମ୍ଭ କଲେ | ଆମେ 
ଶ୍ରୋତା, ସେ ପାଠକ | ସେ ତାଙ୍କର ସ୍ଵଭାବସୁଲଭ ସରସ ଭଂଗୀରେ ପଢ଼ି ଚାଲିଲେ । 
ସାଧାରଣ ଗତାନୂଗତିକ ବିଷୟବସ୍ତୁ ଠାରୁ ଗପଟି ସଂପୂର୍ଣ୍ଣ ଅଲଗା । କ୍ରମଶଃ ପରିଣତି 
ଆଡ଼କୁ ଗପଟି ଆଗେଇ ଚାଲିଲା । ଆମେ ନୀରବରେ ଶୁଣୁଥାଉ, ମୁଗ୍ଧ, ଅବିଚଳ | 
ଶେଷ ହୋଇ ଆସିଲା ବେଳକୁ ପ୍ରଶଂସକ ଦୃଷ୍ଟିରେ ଆମେ ତାଙ୍କୁ ଅନାଇଲୁ । ସେ 
କହିଲେ- “ଏହା ମୋର ପ୍ରଥମ ଗପ ! କେମିତି ହୋଇଛି କହିଲେ” ? ଆମେ ଆଉ 
କହିବୁ କ”ଣ ? ପ୍ରଥମ ସୃଷ୍ଟି ଯେ ଏତେ ସଫଳ ହୋଇପାରେ, ବିଶ୍ଵାସ କରି ହେଲା 
ନାହିଁ । ଗପଟିର ନାମ ଥଲା “କାଣିଚିଆଁ' ଏବଂ ଏହାର ଲେଖକ ସେଦିନର ସେହି 
ପ୍ରୌଜବ୍ୟକ୍ତିୟ ଆଜିର ବିଖ୍ୟାତ କଥାକାର ଅଧାପକ ଶ୍ରୀ ବସନ୍ତ କୁମାର ଶତପଥୀ, 
ଯାହାଙ୍କ ୨୯ ବର୍ଷ ତଳେ ମୁଁ ପ୍ରଥମେ ହଠାତ୍‌ ଏହିଭଳି ଅକସ୍ମାତ ଏକ ଅନ୍ତରଙ୍ଗ ଓ 
ବନ୍ଧୁତ୍ଵପୂର୍ଣ ସାହିତ୍ୟିକ ପରିବେଶରେ ଚିହ୍ନିବାର ସୁଯୋଗ ପାଇଥୁଲି | ତାଙ୍କ ପାଖରୁ ସେ 
ଗପଟିକୁ ନେଇ ଚିନ୍ତାମଣି ବାବୁ ସିଧା ଝଙ୍କାର”ଂକୁ ପଠାଇଦେଲେ । ସେତେବେଳେ 
ଝଙ୍କାରଂର ସଂପାଦନା ଦାୟିତ୍ଵରେ ଥଲେ କବି ସତ୍ୟାନନ୍ଦ ଚମ୍ପରଭିରାୟ । ଠିକ୍‌ ମାସେ 
ପରେ, ୧୯୬୩ ମସିହା ମେ ମାସ ୧୫ଶ ବର୍ଷ ୨ୟ ସଂଖ୍ୟା ଝଙ୍କାରଂରେ ତାହା 
ପ୍ରକାଶ ପାଇଲା ' ଗଳ ' ବିଭାଗରେ ପ୍ରଥମ ଗଳ ହୋଇ । ସେହି ବର୍ଷ ଏହା ପରେପିରେ 
ତାଙ୍କର ଆଉ ଦୁଇଟି ଗଳ୍ପ “ଗୋଟାଏ ଆଳୁ” ଓ ' ହୀରାକୁଦ କରେଣ୍ଟ” ଯଥାକ୍ରମେ ୪ର୍ଥ ଓ 
୧ ୦ମ ସଂଖ୍ୟା ‘ ଝଙ୍କାର”ରେ ପ୍ରକାଶ ପାଇଥୁଲା | ପ୍ରଥମ ଗଳ୍ପରୁ ହିଁ ସେ ଜଣେ ସଫଳ 
ସ୍ବଷ୍ଟାର ଗୌରବ ହାସଲ କରିଥଲେ ¦ ତା'ପରେ ପୁଷ୍ଠଳ ଓ ରସାଳ କରିଛନ୍ତି ତାଙ୍କ 
ସୃଷ୍ଟିକୁ । ଅନ୍ଯାନ୍ଯ ସମସାମୟିକ ଗାଳିକଙ୍କ କଥନଭଙ୍ଗୀ, ଶୈଳୀ ଓ ବିଷୟବିନ୍ଯାସଠାରୁ 
ବସନ୍ତ ବାବୁଙ୍କ ଗଛ ପୂରାପୂରି ଭିନ୍ନ । ଯେକୌଣସି ମୁଗ୍ଧ ପାଠକ ଏହି ଭିନୃତାର ସ୍ଵାଦ ଓ 
ସ୍ବତନ୍ତ୍ର ସ୍ଵାକ୍ଷର ସହଜରେ ବାରି ପାଖିବ । ତାଙ୍କ ଗଳ୍ପରେ ଭାଷାର ଆଡ଼ମ୍ବର ନାହିଁ, 

ଦାର୍ଶନିକ ତନ୍ତ୍ର ଆରୋପ ନାହିଁ, ଆଧୁନିକତା ନାମରେ ବୌଦିକତା ବା ଉଭଟତାର 
ଛାପ ନାହିଁ, କୃତ୍ତିମତାର କୌଣସି ଆଟୋପ ନାହିଁ । କେବଳ ଅନ୍ତରଙ୍ଗ ଅନୁଭବର 
ବର୍ଣ୍ଣିଳ ବିନ୍ଯାସ । ସମାଜର ଅସଂଖ୍ୟ ଘଟଣା, ନାନା ସମସ୍ୟାବଳୀର ଜୀବନ୍ତ ଚିତ୍ରଣ ଓ 
ବହୁବିଚିତ୍ର ଚରିତ୍ରର ମନୋଜ୍ଞ ଶୋଭାଯାତ୍ରା ତାଙ୍କ ଗଳଗୁଡ଼ିକୁ ଫକୀରମୋହନୀୟ ଗଳ୍ପ 
ରୀତିର ନିକଟବର୍ଭୀ କରିଛି । ସେ ନିଛକ ଗପ ହିଁ କହନ୍ତି ଗପକରିବାର ସ୍ଵଚ୍ଛନ୍ଦ ଓ ସାବଲୀଳ 

ଭଙ୍ଗୀରେ | ତେଣୁ ତାହା ସାଧାରଣ ପାଠକଙ୍କର ଏତେ ପ୍ରିୟ, ଏତେ ଆପଣାର, ଏତେ 
ଆକର୍ଷଣୀୟ, ଏତେ ରସାଳ । 


ଏ ଘଟଣା ପରେ ବସନ୍ତ ବାବୁଙ୍କ ସହ ଅନ୍ତରଙ୍ଗତା ବଢ଼ି ଉଠିଲା । ଯଦିଚ 
ବୟସର ବ୍ଯବଧାନ ଥଲା ବେଶ୍‌ କିଛି, ତଥାପି ସାହିତ୍ୟାଲୋଚନା ଓ ଗଳାଳାପରେ 
ଆମେ ସେ ବ୍ୟବଧାନର ଲକ୍ଷ୍ମଣଗାର ଟପି ଯାଉଥ୍‌ଲୁ | କ୍ରମଶଃ ସେ ପ୍ରାୟ ଆମ ପ୍ରେସ୍‌କୁ 
ଆସିବାକୁ ଲାଗିଲେ । ସେତେବେଳେ ଆମ ପ୍ରେସ୍‌ ହିଁ ଥିଲା ସନ୍ଧ୍ଯା ପରେ ଏକ ସାହିତ୍ୟିକ 
ଆଡ଼ଡ଼ାସ୍ଥଳୀ, ଗୋଟାଏ କୃବ କହିଲେ ଅତ୍ୟୁକ୍ତି ହେବ ନାହିଁ । ଖୁସିରେ ଖୁସିରେ ଅନେକେ 
ଏହାକୁ “ ବିଶ୍ବଶ୍ରୀ ପ୍ରେସ୍‌ ନ କହି “ବିଶୃଶ୍ରୀ କବ” ବୋଲି କହୁଥିଲେ ! ସନ୍ଧ୍ଯା ଅତିକ୍ରାନ୍ତ 
ହେବାପରେ ଆସି ପହଞ୍ଚଥୁଲେ ଅଧ୍ଧାପକ ଚିନ୍ତାମଣି ବେହେରା, କବି ଶୁଭେନ୍ଦୁ ମୋହନ 
ଦାସ, କବି ଚଣ୍ଡୀ ଚରଣ କର, କବି ପ୍ରହରାଜ ସତ୍ୟନାରାୟଣ ନନ୍ଦ ଓ ଆହୁରି ଅନେକ । 
ପ୍ରହରାଜ ସେତେବେଳେ ଫକୀରମୋହନ କଲେଜର ଛାତ୍ର ଏବଂ ନୂଆ ନୂଆ କବିତା 
ଲେଖୁଥାନ୍ତି । ସେତେବେଳେ ବାହାରୁ ଯେଉଁ ସାହିତ୍ୟିକ ବା ସାହିତ୍ୟପ୍ରେମୀ ଏହି ସହରକୁ 
ଆସୁଥୁଲେ ସେମାନେ ସନ୍ଧ୍ୟାରେ ଆସି ଏଇଠି ଯୁଟୁଥୁଲେ । ବସନ୍ତ ବାବୁ ସେତେବେଳେ 
ରହୁଥିଲେ କାଳୀ ମନ୍ଦିର ପଛପଟ ଏକ ଭଡ଼ାଘରେ । ଦିନେ ଦିନେ ସେ ସନ୍ଧ୍ୟାବେଳେ 
ଆସି ଅଚାନକ ଏଇଠି ପହଞ୍ଚୁଥଲେ ଏବଂ ଆମକୁ ଗୋଟିଏ ଗୋଟିଏ ଗପର ପୁଟ କଥା 
କହିବା ଛଳରେ କହି ଯାଉଥଲେ | ଆମେ ମୁଗ୍ଧ ଶ୍ରୋତାଭଳି ବସି ଶୁଣୁଥଲୁ । ସେ 
କହି ସାରିବା ପରେ ଆମେ ଆମର ମତାମତ ସହ କିଛି ନୂଆ ସଂଯୋଜନ ବା ପରିବର୍ଭନର 
ସୂଚନା ମଧ୍ୟ ଦେଉଥୁଲୁ, ଏପରିକି ଗପର ନାମକରଣ ମଧ୍ଯ | ରାତି ୯ଟା ୧୦ଟା ପର୍ଯ୍ୟନ୍ତ 
ଆସର ଜମୁଥଲା | ବସନ୍ତ ବାବୁ ଆମର ମତାମତକୁ ଅତ୍ୟନ୍ତ ଆନନ୍ଦ ଓ ଉଦାରତାର ସହ 
ଗ୍ରହଣ କରି ତା” ପରଦିନ ଗପଟିର ଲେଖା ଶେଷ କରି ପୁଣି ଆସି ପହଞ୍ଚଥଲେ ଏବଂ 
ଆମ ଆଗରେ ଲିଖିତ ଗପଟିକୁ ପଢ଼ି ଶୁଣାଉଥଲେ । ଆମେ ପୁଣି ଆମର ମତାମତ 
ଦେଉଥୁଲୁ | ତା'ପରେ ସେ ଗପଟି ପୂର୍ଣ୍ଠା[ଙ୍ଗ ରୂପ ନେଉଥୂଲା |! ଏପରିକି କେଉଁ ପତ୍ରିକାକୁ 
ପଠାଯିବ ତା ମଧ୍ଧ ସ୍ଥିର ହେଉଥଲା | ଏହିପରି ଭାବରେ ତାଙ୍କର ବହୁ ଗଳ୍ର ସୃଷ୍ଟି ଏବଂ 
ସେଗୁଡ଼ିକର ପ୍ରଥମ ଶ୍ରୋତା ଥଲୁ ଆମେ କେତେଜଣ । 

କେତେବର୍ଷ ପରେ ଚିନ୍ତାମଣି ବାବୁ ଏଠୁ ବଦଳି ହୋଇ ବଲାଙ୍ଗୀର ରାଜେନ୍ଦ୍ର 


କଲେଜକୁ ଚାଲିଗଲେ । ପ୍ରହରାଜ ଏମ୍‌.ଏ. ପଢ଼ିବା ପାଇଁ ରେଭେନ୍‌ସାରେ ନା 
ଲେଖାଇଲେ । ଚଣ୍ଡୀ କର କାର୍ଯ୍ୟ ଉପଲକ୍ଷେ ଅନ୍ୟତ୍ର ରହିଲେ । ଆମର ସାନ୍ଧ୍ୟ ସାହିତ୍ୟ 


1 ୧୭୧ ॥I 


Digitized by srujanika@gmail.com 


ସ୍ମୃତିର ଚିତ୍ରପଟ 


ଆସରରେ ସାମୟିକ ଭଟ୍ଟା ପଡ଼ିଲା । କିନ୍ତୁ ବସନ୍ତ ବାବୁ ପ୍ରାୟ ଆସୁଥାନ୍ତି । ଆମେ 
ଦୁଇଜଣ ବା ବେଳେବେଳେ ଆଉ କେହି ଆସି ଆମ ସହ ଯୁଟୁଥାନ୍ତି । ମଝିରେ ମଝିରେ 
ତରୁଣ ଗାଳଛିକ ଏବଂ ତାଙ୍କ କଲେଜ ଛାତ୍ର କହ୍ନେଇଲାଲ ଦାସ ଆମ ସହିତ ଯୋଗ 
ଦେଉଥାନ୍ତି ! ବସନ୍ତ ବାବୁ ଫକୀର ମୋହନ କଲେଜରୁ ଅବସର ନେବା ପରେ ସୋର 
ଉପେନ୍ଦ୍ରନାଥ ମହାବିଦ୍ୟାଳୟରେ ଅଧ୍ଯକ୍ଷ ଭାବେ ଯୋଗ ଦେଲେ । ସେତେବେଳକୁ ସେ 
ସହଦେବ ଖୁଣ୍ଟାରେ ପୂର୍ବତନ ଆଇନ ମନ୍ତ୍ରୀ ହରପ୍ରସାଦ ମହାପାତ୍ର ଆଡ଼ଭୋକେଟଙ୍କ 
ଘରେ ଭଡ଼ା ନେଇ ରହିଲେଣି । ପ୍ରତିଦିନ ଟ୍ରେନ ବା ବସ୍‌ରେ ସୋର ଯାଇ ସନ୍ଧ୍ୟାକୁ 
ବସାକୁ ଫେରନ୍ତି | ଆମ ପ୍ରେସ୍‌ ପାଖରୁ ତାଙ୍କ ରହଣି ସ୍କାନ ପ୍ରାୟ ତିନି 
କିଲୋମିଟର ହେବ | ବୟସ ବଢ଼ିବାରୁ ସାଇକେଲ ଚଢ଼ିବା ସେ ପ୍ରାୟ ଛାଡ଼ି ଦେଇଥାନ୍ତି । 
ତେଣୁ ନିୟମିତ ଭାବରେ ପ୍ରେସ୍‌କୁ ଆସିବା ତାଙ୍କର କମିଗଲା । ଯେବେ ଆସନ୍ତି ଚାଲି 
ଚାଲି ଆସନ୍ତି; କିନ୍ତୁ ତାଙ୍କ ଗପ ଲେଖିବା ଅବ୍ୟାହତ ଥାଏ | ମଝିରେ ମଝିରେ ଆସି ନୂଆ 
ଗପର ପୁଟ ଶୁଣାନ୍ତି ବା ଲିଖିତ ଗଳ ପଢ଼ି ଶୁଣାନ୍ତି । ମୋର ମନେଅଛି ତାଙ୍କର ‘ଚାଉଳ , 
*ଚା', “କାଠ” , ଓଇ ଛେଲଟା', ‘ହୀରାକୁଦ କରେଣ୍ଟ ଓ “ ଡ଼ନ୍ଲପ ଏଜେଣ୍ଟ” ଇତ୍ୟାଦି 
ଗଳ ଏହି ସମୟରେ ଲେଖା | ସେତେବେଳେ ପଦ୍ଦିମବଙ୍ଗରେ ଚାଉଳର ଭୀଷଣ ଅଭାବ । 
ଦର ମଧ୍ଯ ଓଡ଼ିଶା ଠାରୁ ଯଥେଷ୍ଟ ଅଧକ ! ପ୍ରତିଦିନ ଶହ ଶହ ଦରିଦ୍ର ସ୍ତୀଂଲୋକ ଓଡ଼ିଶା 
ସୀମାନ୍ତ ଆରପଟ ବଙ୍ଗଳାରୁ ଆସି ଏଠାରୁ କିଛି କିଛି ଚାଉଳ ଅଛ ଦରରେ କିଣି ଚୋରାରେ 
ଟ୍ରେନ୍‌ରେ ନେଇ ଆରପଟେ ବେଶି ଦରରେ ବିକି ବେଶ୍‌ ଦି ପଇସା ଲାଭ କରୁଥାନ୍ତି ! 
ପ୍ରତିଦିନ ଶହ ଶହ କୁଇଣ୍ଟାଲ ଚାଉଳ ଏହିଭଳି ଚାଲି ଯାଉଥାଏ |! ଏହାକୁ ରୋକିବା 
ପାଇଁ ଯୋଗାଣ ବିଭାଗ ପକ୍ଷରୁ ପୋଲିସ୍‌ ସାହାଯ୍ୟରେ ଏହି ଚୋରା ଚାଲାଣକାରୀମାନଙ୍କ 
ଉପରେ ଟ୍ରେନ୍‌ରେ ଚଢାଉ କରାଯାଉଥାଏ | ବସନ୍ତବାବ୍ର ପ୍ରତିଦିନ ଟ୍ରେନ୍‌ରେ ଯିବାବେଳେ 
ଏହାକୁ ଲକ୍ଷ୍ଯ କରୁଥାନ୍ତି । ଦିନେ ଆସି ମୋତେ ଏହାର ବର୍ଣ୍ଣନା ଏଭଳି ସୁନ୍ଦର ଭାବରେ 
ତାଙ୍କ ସ୍ଵଭାବ ସୁଲଭ ସରସ ଭଙ୍ଗୀରେ କଲେ ଯେ, ମୁଁ ତାଙ୍କୁ ଏହାରି ଉପରେ ଗପଟିଏ 
ଲେଖିବାକୁ ଅନୁରୋଧ କଲି । ଦିନେ ଦୂଇଦିନ ପରେ ସେ “ଚାଉଳ” ଗପଟି ଲେଖି 
ମୋତେ ଆସି ପଢ଼ି ଶୁଣାଇଲେ ! ତକ୍ରାଳୀନ ଏକ ସାମାଜିକ ସମସ୍ୟାର ଚିତ୍ର ଏଥିରେ 
ଅତି ଜୀବନ୍ତ ଭାବରେ ଚିତ୍ରିତ । ତାଙ୍କ ଯିବା ଆସିବା ବାଟରେ ଷ୍ଟେସନ ପାଖରେ ଚା” 
ଦୋକାନ ମେଲିଥୁବା ଜଣେ ସ୍ତ୍ୀଂଲୋକ ଆଉ ତା” ଗରାଖମାନଙ୍କୁ ନେଇ “ଚା” ଗପର 
ସୃଷ୍ଟି । ଏହି ଗପର ପୁଟ ଦିନେ ସନ୍ଧ୍ୟାରେ ସୋରରୁ ଫେରି ସେ ମୋତେ ଏମିତି ରସାଳ 
କରି କହିଥୂଲେ, ଯାହା ଆଜି ପର୍ଯ୍ୟନ୍ତ ମୋର ମନେ ରହିଛି । ତାଙ୍କର ପର୍ଯ୍ୟବେକ୍ଷଣ, 


I ୧୭୨ ॥ 

ଅନୁଭବ ଓ ପ୍ରକାଶର ଶକ୍ତି ଅଦ୍ଭୁତ | ଗୋଟିଏ ଗୋଟିଏ ସାଧାରଣ ଘଟଣା ବା ଚରିତ୍ରକୁ 
ସେ ତାଙ୍କର କଳ୍ପନାର ପୁଟ ଦେଇ ଏପରି ପରିପାଟୀରେ ସଜାଇ ଦିଅନ୍ତି ଯେ, ତାହା 
ଅସାଧାରଣ ଉନ୍ମନଳତା ନେଇ ଆମ ମନକୁ ଚହଟାଇଦିଏ । ତାଙ୍କର ବହୁ ଗଳ୍ପ ରମ୍ୟ 
ରଚନାର ଶୈଳୀରେ ଲେଖା | ସେଥୁପାଇଁ ସେଗୁଡ଼ିକ ଏତେ ସ୍ଵାଦ୍ୟ | ତାଙ୍କ ଗଳ୍ପ ଓ 
ରମ୍ୟ-ରଚନା ଭିତରେ ତଫାତ୍‌ ବା ସୀମାରେଖା ଖୁବ୍‌ ଅଳ୍ପ | ଯିଏ ତାଙ୍କର ବିଖ୍ୟାତ ଗଳ୍ପ 
“ ବୁଢ଼ାବାବୁ' ପଢ଼ିଥବେ, ଏହା ସହଜରେ ବାରିପାରିବେ । ବୁଢ଼ାବାବୁ 'ଝଙ୍କାର”ରେ 
ପ୍ରକାଶ ପାଇବା ପରେ ତାହାର ଉତ୍ତରରେ ଗୋଟିଏ ଲେଖା ଶ୍ରୀଯୁକ୍ତ ଭୁବନେଶ୍ବର ବେହେରା 
ଲେଖିଥିଲେ ; କିନୁୁ ଏହା ଏତେ ଶକ୍ତିଶାଳୀ ହୋଇପାରି ନଥଲା । ମୋର ମନେଅଛି, 
“ ବୃଢ଼ାବାବୁ' ପ୍ରକାଶ ପାଇବା ପରେ ଅନେକେ ଖୁସିରେ ଖୁସିରେ ବା ଆଦରରେ ବସନ୍ତ 
ବାବୁଙ୍କୁ ବୁଢ଼ାବାବୁ ଡାକିବାକୁ ଆରମ୍ଭ କରିଥଲେ । ଜଣକୁ ବୁଢ଼ାବାବୁ ଡ଼ାକିବା ଭିତରେ 
ସେହି ଅଭିଜ୍ଞତାସିଦ୍ଧ ମଣିଷଟି ପ୍ରତି ପ୍ରଛନ୍ନ ଶ୍ରଦା ଯେତେ ନ ରହିଛି, ତା ଠାରୁ ଅଧୁକ 
ରହିଛି ଅନାଦର, ଅଶ୍ରଦ୍ଧା । ବୁଢ଼ା ହୋଇଯିବାର ମର୍ମ-ବେଦନା ଓ କାରୁଣ୍ୟ ଏତେ 
ମର୍ମସ୍ପର୍ଶୀ ଭାବରେ କହିବାର ଚାତୁରୀରେ ରସାଣିତ କରି ବୋଧହୁଏ ବସନ୍ତବାବୁଙ୍କ ପୂର୍ବରୁ 
ଆଉ କେହି ଓଡ଼ିଆ ସାହିତ୍ୟରେ ଲିପିବଦ୍ଧ କରିନାହାନ୍ତି | ' ବୃଢ଼ାବାବୁ' ସତରେ ତାଙ୍କର 
ଏକ ଅନବଦ୍ୟ ସୃଷ୍ଟି । 

ସେମିତି ଆଉ ଏକ ଗଛ୍ଧ “କାଠ” | ଏହି ଗନଳ୍ପଟି ପ୍ରକାଶ ପାଇବା ପରେ ପ୍ରଖ୍ୟାତ 
ସାହିତ୍ୟିକ ଓ ଯଶସ୍ବୀ କଥା-ଶିଳ୍ପୀ ସୁରେନ୍ଦ୍ର ମହାନ୍ତି ତାଙ୍କୁ ବଧାଇ ଜଣାଇ ଭୂୟସୀ ପ୍ରଶଂସା 
କରି ଯେଉଁ ଚିଠି ଲେଖିଥିଲେ ତାହା ମୁଁ ପଢ଼ିଛି । ବସନ୍ତ ବାବୁଙ୍କ ଠାରୁ ବୟସରେ 
କନିଷ୍ଠ ଅଥଚ ସାଧନାରେ ବରିଷ୍ଠ ସୁରେନ୍ଦ୍ର ବାବୁ ତାଙ୍କ “ପୁଠ' ବା ଅହଂ ପାଇଁ ଓଡ଼ିଆ 
ସାହିତ୍ୟକଙ୍କ ନିକଟରେ ଜଣାଶୁଣା । ତାଙ୍କ ପାଖରୁ ଏଭଳି ପ୍ରଶଂସା-ସୂଚକ ଦୀର୍ଘ ପତ୍ରଟିଏ 
ପାଇବା କମ୍‌ ସୌଭାଗ୍ଯର କଥା ନୁହେଁ! ଯେଉଁଦିନ ଚିଠିଟି ପାଇଲେ ବସନ୍ତ ବାବୁ, 
ସେଦିନ ସନ୍ଧ୍ୟାରେ ମତେ ଆଣି ତାହା ପଢ଼ାଇଥଲେ । ମୁଁ ମୁଗ୍ଧ ହୋଇ ଯାଇଥୁଲି ।. 
ଜଣେ ପ୍ରତିଷ୍ପିତ ଲେଖକଙ୍କର ଆଉ ଜଣେ ସମଧର୍ମୀ ଲେଖକ ପ୍ରତି କି ଅନାବିଳ ସହୁଦୟତା, 
କି ମହାନୂଭବତା ! ଆଜିର ତରୁଣିତର ସାହିତ୍ୟକମାନଙ୍କ ମଧ୍ୟରେ ଏହା କମ୍‌ ଦେଖିବାକୁ 
ମିଳୁଛି । କ୍ରମଶଃ ଏହି ଭାବ ହଜି ଯାଉଥୁବାର ମୁଁ ଦୁଃଖର ସହ ଲକ୍ଷ୍ୟ କରି ପାରୁଛି । 
ସହୁଦୟତା ବଦଳରେ ଲର୍ଷା ଓ ଅସୂୟା ତାର ସ୍ଥାନ ପୁରଣ କରିଛି | 

ଥରେ ମନେ ପଡ଼ୁଛି, ବସନ୍ତ ବାବୁ “ଫକୀରମୋହନ କଲେଜ”ରେ ଅଧ୍ଯାପକ 
ଥିଲାବେଳେ ଗୋଟିଏ ସାମୂହିକ ବଣ-ଭୋଜିର ବ୍ଯବସ୍ଥା କରିଥୁଲେ ଚାନ୍ଦିପୁର 


I e୧୭୩॥ 

ବେଳାଭୂମିର ଘନ ଝାଉଁବଣ ଭିତରେ । ଏ ପରିକଳ୍ଧନା ଥିଲା ତାଙ୍କର ଏକାନ୍ତ ନିଜସ୍ଵ । 
କଲେଜର ଶତାଧ୍ବକ ପୁଅଝିଅ ଓ ଅଧ୍ୟାପକଙ୍କ ସହିତ ମୋତେ ମଧ୍ଯ ସେ ଆମନ୍ତ୍ରଣ କରି 
ନେଇ ଯାଇଥିଲେ ଏ ଆନନ୍ଦର ସହଭାଗୀ ହେବା ପାଇଁ । ମାସ ଥଲା ଫାଲ୍‌ଗୁନ, ରତୁ 
ଥିଲା ବସନ୍ତ | ଦିଗ୍ବଳୟ-ଛୁଆଁ ସୁନୀଳ ସାଗରର ପୃଷ୍ଠଭୂମିରେ, ସୂର୍ଯ୍ୟଂକିରଣରେ ଚିକ୍ଚିକ୍‌ 
କରୁଥିବା ସୁନେଲି ବାଲୁକାରାଗିର ମୁଲାଏମ୍‌ ଶେଯ ଉପରେ ଏବଂ ମର୍ମରିତ ନିଘଞ୍ଚ 
ଝାଉଁବଣର ତିଳତଣ୍ଡୁଳିତ ଛାୟାଲୋକରେ ଯେତେବେଳେ ମଧୁମାସରେ ମତୁଆଲା, 
ଯୌବନଦୀପ୍ତ ଯୁବକ-ଯୁବତୀମାନେ ହରରଙ୍ଗୀ ପ୍ରଜାପତି ଭଳି ଉଡ଼ିବୁଲୁଥିଲେ, 
ସେତେବେଳେ ମୁଁ ଲକ୍ଷ୍ଯ କରିଛି ବସନ୍ତ ବାବୁ ବୁଢ଼ାବାବୁ'ର ଭୂମିକାରୁ ଓହ୍ଲାଇ ଯାଇ 
ସତେ ଯେମିତି ପାଲଟି ଯାଇଥଲେ ଜଣେ ପ୍ରୀତିଲୁବ୍ଧ ସଦ୍ଯ ତରୁଣ । ସେ ଯେମିତି 
ବହୁବର୍ଷ ପଛକୁ ଫେରି ଯାଇଥିଲେ । ରସସ୍ତିଗ୍ଧ ଶିଜ୍ୀମନ ତାଙ୍କର ନାଚି ଉଠୁଥିଲା 
ଗୋଟିଏ ଚଳ-ଚଞ୍ଚଳା ଷୋଡ଼ଶୀ ନୃତ୍ୟାଙ୍ଗନା ଭଳି । ସେଦିନ ସେ ମୋତେ ହୁକୁମ 
ଦେଇଥିଲେ ଗୋଟିଏ କବିତା ଲେଖି ଝାଉଁବନ ଭିତରେ ଆୟୋଜିତ କବିତା-ଆସରରେ 
ପଢ଼ିବା ପାଇଁ । ମୋର ମନେ ଅଛି, ମୁଁ ସେହି ମତୁଆଲା ପରିବେଶରେ ମନେମନେ 
ମାତାଲ ହୋଇଥବା ବେଳେ ମହଳଣ ବୟସର ପାଣ୍ଡୁର ଖରାର ଶୀତଳ-ଉତ୍ତାପକୁ ଅନୁଭବ 
କରି କବିତାଟିଏ ଲେଖି ସେଠାରେ ପଢ଼ିଥଲି । ଶୀର୍ଷକ ଥଲା - “ସମୁଦ୍ର : ଫଗୁଣ ଓ 
ଅପରାହ୍‌ଣ ।” ତାହାର କେତୋଟି ପଡକ୍ତି ଥଲା ଏହିପରି- 


“ ହାୱାରେ ପଣତ ଉଡ଼େ / ପଣତରୁ ଝରୁଛି ଫଗୁଣ, 
ଫଗୁଣର ରଙ୍ଗେ ଆହା / କି ରଙ୍ଗୀନ ଏଇ ଝାଉଁବଣ ! ! 
XXX XXX XXX 


ସମୁଦ୍ର ଓ ଝାଉଁବଣ / ତା ଭିତରେ ସେମାନେ କିଏ ସେ ? 
ଫଗୁଣର ଫୁଲ ହୋଇ / ହସୁଛନ୍ତି ପ୍ରାଣର ମୁହାସେ । 
ବେଣୀରେ ଆକାଶ ଝୁଲେ / ଚାହାଣିରେ ସମୁଦ୍ରର ଢେଉ, 
ଆଖିରେ ଆଖିରେ ଏକି / ଦିଆନିଆ ପ୍ରୀତିର ଚିଟାଉ ! ! 
ସେମାନେ ହସନ୍ତି ଆଉ / ସେମାନେ ବି ଗାଉଛନ୍ତି ଗୀତ; 
ଶୂନ୍‌ଶାନ୍‌ ବାଲୁଚରେ / ସେମାନେ କି ସୁନାର କପୋତ ! ! 


ସେମାନେ କି ସୂର୍ଯ୍ୟୋଦୟ / ବୁଝନ୍ତିନି ସୂର୍ଯ୍ୟାସ୍ତର ଭାଷା 
ସେମାନେ ବସନ୍ତ ଯଦି / ଜାଣନ୍ତି କି ରୌଦ୍ରର ପିପାସା ? ? 


I ୧୭୪ ॥ 

ସେମାନଙ୍କ ପଣତରୁ / ଆଜି ଯେବେ ଝରୁଛି ଫଗୁଣ 
ଏ ଧୂସର ବାଲୁଚରେ / ଅପରାହ୍ଣ ଆହା କି କରୁଣ ! ! ! ” 


ଏହି କବିତାର ଦର୍ପଣ ଭିତରେ ସେହି ପରିବେଶରେ କେବଳ ମୋର ନୁହେଁ, 
ବସନ୍ତ ବାବୁଙ୍କର ଏବଂ ଯେଉଁମାନେ ବୟସର ଅପରାହ୍ବରେ ପାଦ ଦେଇଥଲେ ବା 
ଅନେକ ଦିନୁ ଦେଇ ସାରିଥଲେ, ପ୍ରତ୍ୟେକଙ୍କର ମନର ଚିତ୍ରକୁ ମୁଁ ପ୍ରତିଫଳିତ କରିବାକୁ 
ଚେଷ୍ଟା କରିଥଲି । ସେଦିନର ସେହି ରଂଗୀନ ବାସନ୍ତୀ ଅପରାହ୍ଣର ରୋମାଣ୍ତିକ ସୃତି 
ଆଜି ବହୁବର୍ଷ ପରେ ବି ମୋର ମନେ ପଡୁଛି । ମନେପଡୁଛି ବସନ୍ତବାବୁଙ୍କର ବିଚିତ୍ର 
ଖୁଆଲ, ଆଉ ଜୀବନକୁ ବସନ୍ତମୟ କରିବାର ସେହି ଅପୂର୍ବ ଯୋଜନା | 


୧୯୬୪ରୁ ୭୦ ମସିହା ମଧ୍ଯରେ ମୁଁ ‘କାବ୍ୟ? ନାମକ ଏକ ସାମୟିକ କବିତା 
ପତ୍ରିକା ସଂପାଦନା କରୁଥଲି । ଦିନେ ବସନ୍ତ ବାବୁ ଗୋଟିଏ କବିତା ଆଣି ଦେଲେ 
ପ୍ରକାଶ ପାଇଁ । କବିତାର ନାମ ଥଲା “ହସ”, କିନୁ ତାହା ତାଙ୍କର ନିଜସ୍ଵ କବିତା 
ନଥୁଲା; ଥଲା ଏକ ଇଂରାଜୀ କବିତାର ଅନୁବାଦ | ସେଥରେ ˆ ହସ”ର ମହତ୍ତ୍‌ ପ୍ରତିପାଦନ 
କରିଥୁଲେ କବି । ବସନ୍ତବାଚବୁ କବି ନୁହଁନ୍ତି କଥାକାର ; ସଫଳ କଥାକାର: ! କିନ୍ତୁ 
କବିତାର ଜଣେ ମୁଗ୍ଧ ପାଠକ, ଜଣେ କାବ୍ୟ-ରସିକ । ମୋର ବହୁ କବିତା 
ସେତେବେଳେ ସେ ଇଂରାଜୀରେ ଅନୁବାଦ କରିଛନ୍ତି । “ଶିମୁଳି” କବିତା ପଢ଼ି ସେ 
ଏତେ ମୁଗ୍ଧ ହୋଇ ଯାଇଥୁଲେ ଯେ, କେନ୍ଦ୍ର ସାହିତ୍ୟ ଏକାଡ଼େମୀ ପକ୍ଷରୁ ତାଙ୍କ ସଂକଳନ 
ଓ ସଂପାଦନା ପାଇଁ ଦିଆଯାଇଥିବା ଓଡ଼ିଆ କବିତା ସଞ୍ଚୟନ”ରେ ସେ ତାକୁ ଅନ୍ତର୍ଭୁକ୍ତ 
କରିଥିଲେ ଓ ତା'ର ଇଂରାଜୀ ଅନୁବାଦ ମଧ୍ଯ କରିଥଲେ | 


ଇଂରାଜୀ ସାହିତ୍ୟର ଶିକ୍ଷକ ହେଲେ ବି ଓଡ଼ିଆ ସାହିତ୍ୟ ପ୍ରତି ତାଙ୍କର ଦରଦ ଓ 
ଅବଦାନ କମ୍‌ ନୂହେଁ । “ଲେମ୍୍”ଙ୍କ କଥିତ ସେକ୍ସପିୟରଙ୍କ କାହାଣୀମାଳା ସେ 
ଇଂରାଜୀରୁ ଅନୁବାଦ କରିବା ପାଇଁ ମୋ ପାଖରୁ ‘ ଲେମସ୍‌ ଟେଲସ୍‌ ଫ୍ରମ୍‌ ସେକ୍ସପିୟର!' 
ବହିଟି ମାଗି ନେଇଥିଲେ, ଯେଉଁ ବହିଟିକୁ ବହୁବର୍ଷ ତଳେ ମୋ ପୂଜ୍ୟ ପିତା ଛାତ୍ରାବସ୍ଥାରେ 
ପୂରସ୍କାର ପାଇଥଲେ ! ସେ ବହିଟି ନେଇ ପ୍ରତିଦାନରେ ଓଡ଼ିଆ ସାହିତ୍ୟକୁ 
“ ସେକ୍ସପିୟରଙ୍କ କାହାଣୀମାଳା” ଭଳି ପୁସ୍ତକ ଉପହାର ଦେଇଛନ୍ତି | ତା'ର ଅନୁବାଦ 
ଶୈଳୀ ଏତେ ସାବଲୀଳ ଯେ ଭାଷାନ୍ତର ବୋଲି ମନେହୁଏନା । ଓଡ଼ିଆରୁ ଇଂରାଜୀକୁ 
ଏବଂ ଇଂରାଜୀରୁ ଓଡ଼ିଆକୁ ଅନୁବାଦର କଳା ତାଙ୍କୁ ବେଶ୍‌ ମାଲୁମ୍‌ । ଫକୀରମୋହନଙ୍କ 


॥ ୧୭୫ ॥ 

ବହ ଗଳ୍ପ ଓ ଆମ୍ବଚରିତର କିୟଦଂଶ ଇଂରାଜୀରେ ଅନୁବାଦ କରି ସେ ସେହି ଦକ୍ଷତାର 
ପ୍ରମାଣ ଦେଇଛନ୍ତି । 


ବସନ୍ତବାବୁ ସବୂବେଳେ କହନ୍ତି- “Literature has saved my life". ଏକଥା 
କାହିଁକି କହନ୍ତି, ତାଙ୍କ ନିକଟସମ୍ପର୍କରେ ଆସିଥିବା ଯେ କେହି ବୁଝି ପାରିବେ । ଆପାତ 
ଦୃଷ୍ଟିରେ ତାଙ୍କର ଦୁଃଖ ବୋଲି କିଛି ନାହିଁ । ଧନ, ଜନ, ଯଶ, ଗୌରବ, ବିଦ୍ୟା, ସବୁର 
ସେ ପୂର୍ଣ ଅଧ୍ଵକାରୀ | ପିଲାମାନେ ପ୍ରତିଷ୍ଠିତ । ତଥାପି ସେ ଦୁଃଖୀ । ସବୁ ପ୍ରାପ୍ତି ଭିତରେ 
ଯେମିତି କିଛି ଅପ୍ରାପ୍ତିର ଶାଣିତ-ବର୍ଚା। ତାଙ୍କ ହୃଦୟକୁ ସର୍ବଦା ବିଦ୍ଧ କରୁଛି । ପ୍ରୈଢ଼ତ୍ଵର 
ପ୍ରଥମ ପାଦରେ ପନ୍ଧୀ ବିୟୋଗ, ତା'ପରେ ଅଲିଅଳ ସାନପୁଅର ଜଳଡ଼ୁବି ଜନିତ ଅକାଳ 
ବିୟୋଗ, ବାର୍ଵକ୍ୟରେ ଏକ ପ୍ରକାର ନିଃସଙ୍ଗ ଜୀବନଯାପନ, ତାଙ୍କର ଏହି ଦୁଃଖର 
ଏକଏକ କାରଣ ବୋଲି ମୋର ମନେହୁଏ । ତଥାପି ସେ ସଦା ହସହସ ; ସଦା 
ସରସ । ଏହି ସମସ୍ତ ଦୁଃଖକୁ ଭୁଲିଯିବା ପାଇଁ ସେ ଯେଉଁଦିନୂ କଲମ ଧରିଛନ୍ତି ଏବଂ 
ସାହିତ୍ୟକୁ ଆଶ୍ରୟ କରିଛନ୍ତି, ସେହିଦିନୁ ହିଁ ହୋଇଛି ତାଙ୍କର ନବଜନ୍ସ । ଏଇଥୂପାଇଁ ତ 
ପଚାଶ ବର୍ଷ ବୟସ ପରେ କଲମ ଧରି ଓଡ଼ିଆ କଥସାହିତ୍ୟକୁ ନୂଆ ରୂପ ଦେଇଥିବା 
ଅମର କଥାଶିଳୀ ଫକୀରମୋହନଙ୍କୁ ସେ ବରଣ କରିଛନ୍ତି ନିଜ ଗୁରୁ ରୂପେ ଏବଂ ତାଙ୍କ 
ସୁଯୋଗ୍ୟ ସାହିତ୍ୟିକ ଉତ୍ତରଦାୟାଦ ରୂପେ ନିଜକୁ ପରିଚିତ କରାଇବାକୁ ସେ କେବେ 
କୁଣ୍ଠାବୋଧ କରନ୍ତି ନାହିଁ । 


~~ ~~ 


୧୯୭୫ରେ ଜରୁରିକାଳୀନ ପରିସ୍ଥିତି ବେଳେ ବସନ୍ତବାବୁଙ୍କ ପ୍ରେରଣାରେ ମୁଁ 
ଲେଖିଥଲି ଏକ ବ୍ୟଙ୍ଗ କବିତା- “କୁକୁର ହେବା ସପକ୍ଷରେ, ଯାହା ମୁଁ ତାଙ୍କ ଉତ୍ସର୍ଗ 
କରିଥୁଲି | 

ବସନ୍ତବାବୁଙ୍କୁ ନେଇ ବହୁ ସୃତି ଜଡ଼ିତ । ସୃତି-ବିସ୍ଵତିର ଛାୟାଲୋକ ଭିତରେ 
ତାଙ୍କୁ ଖୋଜି ପାଇବା ମୁସ୍କିଲ । କେବେ କେବେ ତାଙ୍କ ସହ ଭୁଲ ବୁଝାମଣା ବି ହୋଇଛି । 
କେହି କେହି ମୋ ବିଷୟରେ ତାଙ୍କୁ ଭୁଲ୍‌ ସମ୍ବାଦ ଦେଇ ଆମ ଭିତରେ ଫାଟ ସୃଷ୍ଟି 
କରିବାକୁ ବି ଚେଷ୍ଟା କରିଛନ୍ତି । କିନ୍ତୁ ଏହା ସାମୟିକ । ବସନ୍ତ ବାବୁ କିଛି ଦିନ ପରେ 
ସବୁକୁ ପଛରେ ପକାଇ ପୁଣି ଆସି ହାଜର | ଏଇତ, କିଛି ଦିନ ତଳେ ଗତ ଫେବୃଆରୀ 
ମାସରେ ବିଶ୍ଵଭାରତୀ (ଶାନ୍ତି ନିକେତନ) ଓଡ଼ିଆ ବିଭାଗ ପକ୍ଷରୁ ଫକୀର ମୋହନଙ୍କ 
୧୫ ୦ତମ ଜୟନ୍ତୀ ଉପଲକ୍ଷେ ଆୟୋଜିତ ଆଲୋଚନା-ଚକ୍ରରେ ଯୋଗ ଦେବା ପାଇଁ 
ଯେତେବେଳେ ଆମନ୍ତ୍ରଣ ଆସିଲା, ବାରିପଦାରୁ ବସନ୍ତବାବୁ ଚିଠି ଦେଲେ ସାଙ୍ଗ ହୋଇ 


¦ ୧୭୬ |¦ 

ଯିବା ପାଇଁ । ବାଲେଶ୍ଵର ଷ୍ଟେସନରୁ ସାଥ୍‌ ହୋଇ ଗଳ୍ୁଁ ଏବଂ ଚାରିଦିନ ପରେ ସାଥ 
ହୋଇ ଫେରିଲୁ । ଶାନ୍ତିନିକେତନର ୯ ପୂର୍ବପଲ୍ଲୱ' ଅତିଥ ଭବନରେ ଗୋଟିଏ କୋଠରୀରେ 
ଯେଉଁ ଚାରିଦିନ ଆମେ ରହିଲୁ ସେ ହୃଦ୍ଯତା ଭୁଲିବାର ନୁହେଁ । ସେମିନାରରେ 
ଯୋଗଦେବା ଠାରୁ ଆରମ୍ଭ କରି ଚାଲିଚାଲି ଶାନ୍ତିନିକେତନ ପରିକ୍ରମା ପର୍ଯ୍ୟନ୍ତ ସବୁଥିରେ 
ତାଙ୍କର ସେହି ସରସ ରସିକତା- କଥାରେ ଆଉ ଇଙ୍ଗିତରେ ସେହି ହାସ୍ୟଭରା ତିର୍ଯ୍ୟକ 
ବ୍ୟ୍ଗୋକ୍ତି । କେତେବେଳେ ଶ୍ଲୀଳ, କେବେ ବା ସାମାନ୍ୟ ଅଶ୍ଲୀଳ । ସେଥୁପ୍ରତି ଖାତିର 
ନାହିଁ । ନିଜକୁ ଖୋଲିଦେବାର ଅପୂର୍ବ ଇଚ୍ଛା । ସେଇଥୁପାଇଁ ତ ସେ ମାନସିଂଙ୍କର ସେହି 
ବିଖ୍ୟାତ କବିତାର ଗୋଟିଏ ପଡ୍‌କ୍ତି ଅନେକ ସମୟରେ ଆବୃତ୍ତି କରନ୍ତି- 

“ ପ୍ରଦୀପ ଜଳୁଛି କିଆଁ 

ଲିଭାଅ ତାହାରେ 

ତବ ରୂପ-ଶିଖା ଜଳୁ ଘନ ଅନ୍ଧକାରେ । 

ହୁଅ ଦିଗମ୍ବରୀ 

ମେଘମୁକ୍ତ ଉଷା ସମ । ” 


ମେଘମୁକ୍ତ ଉଷାସମ ସେ ନିଜର ହୁଦୟକୁ ବି ଖୋଲି ଦିଅନ୍ତି ମୁକ୍ତିର ଆନନ୍ଦରେ । 
ଶାନ୍ତିନିକେତନରୁ ଫେରିବା ବେଳକୁ ସ୍ପେହାସ୍ପସଦ କଇଲାଶ ପଟ୍ଟନାୟକ ଦେଇଥିବା ଆରକ୍ତ 
କିଂଶୁକ ଫୁଲଗୁଡ଼ିଏ ସେ ତାଙ୍କ ଏଟାଚିରେ ଭର୍ରି କରିଦେବା ପାଇଁ ମୋତେ କହିଥୁୂଲେ । 
ଏହି କିଂଶୁକ ଫୁଲ ଭିତରେ ସେ ଯେମିତି ଘେନି ଆସିବାକୁ ଚାହୁଁଥିଲେ ଶାନ୍ତିନିକେତନ”ର 
ବାସନ୍ତୀ ସୃତି । ବସନ୍ତବାବୁ ଜୀବନର ଶିଳ୍ୀଃ ଚିର-ବସନ୍ତର ଶିଳ୍ପୀ । ଯଥେଷ୍ଟ ପରିଣତ 
ବୟସରେ ବି ସେହି ବାସନ୍ତୀ ଅନୁଭବ ତାଙ୍କର ମ୍ଲାନ ହୋଇନାହିଁ । କେବେ ମ୍ଳାନ 
ହେବ ବି ନାହିଁ । ମୁଁ ସେହି ଯଶସ୍ବୀ ଜୀବନ-ଶିଳ୍ୀଙ୍କୁ ମୋର ଅଭିନନ୍ଦନ ଜଣାଉଛି । 
ବିଗତ ପ୍ରାୟ ତିରିଶ ବର୍ଷ ଧରି ତାଙ୍କ ସାହଚର୍ଯ୍ୟ ଲାଭ କରି ମୁଁ ଧନ୍ୟ ହୋଇଛି । ସେ 
ଦୀର୍ଘ ନିରୀମୟ ଜୀବନ ଦେଇ ଓଡ଼ିଆ ସାହିତ୍ୟକୁ ଆହୁରି କିଛି ଦାନ କରନ୍ଧୁ ଏହା କାମନା 
କରୁଛି ।ଓ 


( ‘ଚିର ବସନ୍ତ” - ଅଭିନନ୍ଦନିକା-) 

କବି ଚିନ୍ତାମଣି ବେହେରା : ଏକ ମୁଗ ଆଲେଖୂକା 


ଶାରୀ ଛୁଟିଲେ ପେଡ଼ାଡ଼ିହା'- ଏଭଳି ଏକ ପ୍ରବାଦ ଆମ ଅଞ୍ଚଳରେ ପ୍ରଚଳିତ | 
କାରଣ ମୟୂରଭଂଜର ଶିମିଳିପାଳ ଅଭୟାରଣ୍ୟ ଅଞ୍ଚଳରେ ଅବସ୍ପିତ ପୋଡ଼ାଡ଼ିହା ହେଉଛି 
ଶୁଆ-ଶାରୀଙ୍କ ଜନ୍ମ ଓ ବିଚରଣସ୍ଥଳୀ ! ପକ୍ଷୀଧରାଳୀମାନେ ସେଠାରୁ ଶହଶହ ସଂଖ୍ୟାରେ 
ଏହି ନିରୀତ ଚଢ଼େଇମାନଙ୍କୁ ଧରିଆଣି ଦେଶ-ଦେଶାନ୍ତରରେ ବିକ୍ରି କରିଥାନ୍ତି ଆଉ 
ସେହି ଶୁଆ-ଶାରୀମାନେ ଟିକିଏ ସୁଯୋଗ ପାଇଲେ ମୁକ୍ତିର ଆନନ୍ଦରେ ମତୁଆଲା ହୋଇ 
ପୁଣି ଫେରିଯାଆନ୍ତି ନିଜ ଜନ୍ମମାଟି ପେୋଡ଼ାଢ଼ିହାକୁ | କପ୍ତିପଦା ଉପଖଣ୍ଡର ଏହି ପେଡ଼ାଡ଼ିହାକୁ 
ଲାଗି ଅରଣ୍ୟବେଷ୍ପିତ ଯେଉଁ ଛୋଟ ଜନପଦ - ନାଁ ତାର ଜାମଡ଼ିହା | ସେଇଠୁ ଆଜକୁ 
୮୦ ବର୍ଷ ତଳେ ଯେଉଁ ପ୍ରତିଭାବନ୍ତ ଶିଶୁଟି ୧୯ ୨୭ ମସିହା ନଭେମ୍ବର ୭ ତାରିଖ 
ଜନ୍ମ ନେଇଥିଲା, ସେ ସାରାଜୀବନ ସାରସ୍ବତ ସାଧନାରେ ରତ ରହି ନିଜ ନାମକୁ 
ସାର୍ଥକ କରିଥଲା । ଅଧ୍ୟୟନ, ଅଧ୍ୟାପନା ଓ ସୃଜନକର୍ମରେ ମଗ୍ଧ ରହି ସେ ଆଉ 
ଫେରିନଥୁଲା ନିଜ ଜନ୍ଧମାଟିକୁ । ଶିମିଳିପାଳ ପାଦଦେଶର ସେଇ ଛାୟା-ସୁଶୀତଳ, 
ଶାନ୍ତ-କାନ୍ତ-ଶ୍ୟାମଳ ପରିବେଶକୁ ସେ ସର୍ବଦା ଝୁରି ହେଉଥଲେ ବି, ଭୁବନେଶ୍ବର 
ମହାନଗରର କଂକ୍ରିଟ୍‌ ଜଂଗଲ ଭିତରୁ ମୁକ୍ତି ନେଇ ସେ ଆଉ ଫେରି ପାରିନଥିଲେ ନିଜ 
ଜନ୍ମମାଟିକୁ । ଅଶାନ୍ତ ଶାରୀଟି ଭଳି ତାଙ୍କ ଅଶାନ୍ତ ଆତ୍ସା ସେହି କଂକ୍ରିଟ-ଜଂଗଲ ଭିତରେ 
ଶେଷରେ ବାହୁନି ବାହୁନି ନୀରବି ଯାଇଥଲା । 


ଅଧ୍ୟାପକ, କବି, ସମାଲୋଚକ, ପ୍ରାବନ୍ଧିକ ଗବେଷକ, ସୁବକ୍ତା ଏମିତି 
କେତେକଣ ବିଶେଷଣରେ ତାଙ୍କୁ ଭୂଷିତ କଲେ ବି, ସେ ଥୁଲେ କିନୁ ପ୍ରକୃତରେ ଜଣେ 
ଦରଦୀ ମଣିଷ । ଚିନ୍ତାମଣି ବେହେରାଙ୍କୁ ଯିଏ ଭଲଭାବେ ଜାଣିଛି, ଯିଏ ତାଙ୍କ ସହ 
ଅତୀାନ୍ତ ନିବିଡ଼ ଭାବେ ମିଶିଛି, ସେ ନିଶ୍ଚୟ କଳନା କରିପାରିଥବ ତାଙ୍କ ହୃଦୟର ଗଭୀରତା, 
ମାପି ପାରିଥୁବ ତାଙ୍କ ଅକପଟ ସ୍ଵେହ, ସୌହାର୍ଦ୍ୟ ଓ ଆତ୍ସୀୟତାର ଦୈର୍ଘ୍ୟ-ପ୍ରସ୍ପ । ମୋର 
ପରମ ସୌଭାସ୍ୟ ଯେ ମୁଁ ପ୍ରାୟ ଦୀର୍ଘ ପଚାଶ ବର୍ଷରୁ ଉର୍ଶ୍ବକାଳ ଧରି ତାଙ୍କ ସହ ଆତ୍ତିକ 
ବନ୍ଧନରେ ବାନ୍ଧି ହୋଇଥଲି । ବୟସରେ ଯଦିଚ ସେ ମୋ ଠାରୁ କିଛି ବର୍ଷ ବଡ଼ ଥଲେ, 

ତଥାପି ସେ ଥଲେ ମୋର ଅଗ୍ରଜତୁଲ୍ୟ ସାରସ୍ଵତ ବଂଧୁ । ଆମ ସଂପର୍କର ବହୁ ସୃତି ଆଜି 
ବି ଜୀବନ୍ତ, ଆଜି ବି ଅମଳିନ । 


୧୯ ୫ ୨-୫୩ ମସିହାରେ ମୁଁ ଫକୀରମୋହନ କଲେଜରେ ଆଇ.ଏ. ଶ୍ରେଣୀରେ 
ପଢୁଥାଏ । ଚିନ୍ତାମଣି ବାବୁ ସେତେଳେକୁ ଏମ୍‌.ଏ. ପାଶ୍‌ କରି ବିଶ୍ଵଭାରତୀ 
(ଶାନ୍ତିନିକେତନ)ରେ ଓଡ଼ିଆ ବିଭାଗରେ ଅଧ୍ୟାପକ ଥାନ୍ତି | ଗାଁକୁ ଫେରିବା ବାଟରେ 
ବାଲେଶ୍ବରରେ ରହିଯାଆନ୍ତି ଦିନେ, ଦୁଇଦିନ ମୋର ଜଣେ ବନ୍ଧୁ (ଏବେ ଦିବଂଗତ) 
ନିତ୍ୟାନନ୍ଦ ମହାପାତ୍ରଙ୍କ ବସାରେ | ନିତ୍ୟାନନ୍ଦ ଥଲେ ବଂଧୁ ମନୋଜ ଦାସଙ୍କ ସହପାଠୀ 
ଓ ଫକୀରମୋହନ କଲେଜରେ ବି.ଏ. ଶ୍ରେଣୀର ଛାତ୍ର । ତାଙ୍କ ସହ ଚିନ୍ତାମଣି ବାବରଙ୍କ 
ପରିଚୟ ଥାଏ ପୂର୍ବରୁ ପାରିବାରିକ ସଂପର୍କ ଯୋଗୁଁ । ଚିନ୍ତାମଣି ବାବୁ ବାଲ୍ଲେଶ୍ଵର ଆସିଲେ 
ମନୋଜ ବାବୁ ଓ ମୁଁ ତାଙ୍କୁ ଦେଖାକରୁ । ଆମ ଭିତରେ ମୁଖ୍ୟତଃ ଲେଖାଲେଖି ଓ 
ସାହିତ୍ୟ ବିଷୟରେ ଆଲୋଚନା ହୁଏ ! ସେତେବେଳେ ଡ଼ଗର”ରେ ଧାରାବାହିକ 
ଭାବେ ତାଙ୍କର ଅଭ୍ୟୁଦୟ ସାହିତ୍ୟ” ଶୀର୍ଷକ ଏକ ବିସ୍ତୃତ ଆଲୋଚନା ପ୍ରକାଶ 
ପାଉଥାଏ | ମାର୍କ୍ବବାଦୀ ଆଦର୍ଶ ଓ ଚେତନାରେ ପୁଷ୍ଟ ଲେଖାଗୁଡ଼ିକୁ ସେ ଆଲୋଚନା 
କରି ଓଡ଼ିଆ ସାହିତ୍ୟରେ ଏହି ଧାରାର ସାହିତ୍ୟ ସଂପର୍କରେ ସମ୍ୟକ୍‌ ଆଲୋଚନା କରୁଥାନ୍ତି । 
ପ୍ରଗତିଶୀଳ ସାହିତ୍ୟକୁ ସେ ଅଭ୍ୟୁଦୟ ସାହିତ୍ଯ ବୋଲି ନାମକରଣ କରିଥାନ୍ତି । ମୋର 
ଯାହା ମନେହୁଏ ଚିନ୍ତାମଣି ବେହେରା ହି ପ୍ରଥମ ଆଲୋଚକ, ଯିଏ ଏ ଧାରା ସଂପର୍କରେ 
ସବିଶେଷ ଆଲୋଚନା କରିଥଲେ | ପରେ ବି ଏହି ଲେଖାଟିକୁ ତାଙ୍କ ପ୍ରଥମ ପ୍ରବନ୍ଧ 
ସଂକଳନ “କାବ୍ୟ ଓ କଳାକାର” (ଆଲୋକ ସାହିତ୍ୟ ପ୍ରତିଷ୍ଠାନ- ୧୯ ୬୬)ରେ ସ୍ଥାନିତ 
କରିଛନ୍ତି । ମନୋଜବାବୁ, ନିତ୍ଯାନନ୍ଦ ଓ ମୁଁ ସେତେବେଳେ ସେହି ଛାତ୍ରଂଜୀବନରେ 
ସାମ୍ୟବାଦୀ ଆଦର୍ଶରେ ବିଶ୍ଵାସ କରୁଥବାରୁ ଚିନ୍ତାମଣିବାବୁଙ୍କୁ ଆମେ ଆମର ସମରଧର୍ମା 
ଭାବରେ ଗ୍ରହଣ କରିନେଇଥଲୁ | ତାଙ୍କର ପ୍ରଥମାବସ୍ଥାରେ ବହୁ କବିତାରେ ମାର୍କସୀୟ 
ଭାବଧାରା ପ୍ରତିଫଳିତ ହୋଇଛି । ତାଙ୍କର ତୃତୀୟ କବିତା ସଂକଳନ “ନୂତନ ସ୍ଵାକ୍ଷର! 
( ୧୯ ୫୭)ରେ ଅନ୍ତର୍ଭୂକ୍ତ ‘କଳା ଓ କ୍ରାନ୍ତି” ବିଭାଗର କବିତାଗୁଡ଼ିକ ଏହାର ଜୁଳନ୍ତ 
ଉଦାହରଣ । ମୋର ଏବେ ବି ମନେଅଛି ତାଙ୍କର ଏକ ବଳିଷ୍ଠ କାବ୍ୟ ପଡକ୍ତି-ଯାହାର 
ଉଚ୍ଚାରଣ ଖୁବ୍‌ ଉଦାତ୍ତ ଓ ଶଲ୍ତିଶାଳୀ- 


ଲୁଣ୍ଡନର ସିଂହାସନୂ ହେ ସମ୍ପାଟ ଚାହିଁଦେଖ ଥରେ 
ବିଦ୍ରୋହର ଧ୍ଵଜା ମୋର କଞମ୍ପିଉଠେ ତୁମରି ଅମ୍ବରେ ।” 

ହଁ, ମୁଁ ଜାଣିଛି ଚିନ୍ତାମଣି ବାବୁ ଥଲେ ଖୁବ୍‌ ସଷ୍ଟବାଦୀ | ଅପ୍ରିୟ ହେଲେ ବି ସତ୍ୟ 
କଥା କହିବାକୁ ଡରୁନଥଲେ । ସେଥୁପାଇଁ ସେ କେତେକଙ୍କର ଅପ୍ରିୟ ମଧ୍ୟ ହୋଇଛନ୍ତି | 


୧୯୫୭ ମସିହାରେ ଶ୍ରୀ ଯଦୂନାଥ ଦାଶମହାପାତ୍ର (ପରେ ଓଡ଼ିଶାର ଶିକ୍ଷାମନ୍ତ୍ରୀ) 
ଓ ମୁଁ ମିଳିତ ଭାବରେ ତକ୍ାଳୀନ ୩୨ ଜଣ ଯୁବକବିଙ୍କ କବିତାକୁ ନେଇ ଧରିତ୍ରୀ” 
ନାମରେ ଏକ କବିତା ସଂକଳନ ସଂପାଦନା ଓ ପ୍ରକାଶ କଲୁ । ସେଥୁରେ ଏକ ଦୀର୍ଘ 
ଆଲୋଚନା ଲେଖିବାକୁ ଆମେ ଚିନ୍ତାମଣି ବାବୁଙ୍କୁ ଅନୁରୋଧ କରିବାରୁ ସେ ସମସ୍ତ 
କବିତା ପଢ଼ି ଅତି ବିସ୍ତୃତ ଭାବରେ ତାର ଆଲୋଚନା କରିଥୁଲେ, ଯାହା ସେହି 
ସଂକଳନରେ “ମୁଖଶାଳା” ଶିରୋନାମାରେ ପ୍ରକାଶ ପାଇଥିଲା |! ପରେ ଏହା ତାଙ୍କ 


“କାବ୍ୟ ଓ କଳାକାର”ରେ “ଓଡ଼ିଆ କବିତା ଧରିତ୍ରୀ? ଶୀର୍ଷକରେ ଅନ୍ତର୍ଭୁକ୍ତ ହୋଇଛି । 


ତାଙ୍କ ଜୀବନର ଏକ ଗୁରୁତ୍ଵପୂର୍ଣ ସମୟ ବିତିଥୂଲା ସମ୍ବଲପୁର ଗଙ୍ଗାଧର ମେହେର 
କଲେଜରେ ଅଧ୍ୟାପକ ଥିଲାବେଳେ । ସେତେବେଳେ ସେଠାରେ ଅଧ୍ଯକ୍ଷ ଥଲେ କରି 
ମାୟାଧର ମାନସିଂ । ମାନସିଂହଙ୍କ ସାହଚର୍ଯ୍ୟ ତାଙ୍କ ସୃଜନଶୀଳ ପ୍ରତିଭାକୁ ଅଧ୍ବକ ଦୀପ୍ରିମନ୍ତ 
ଓ ପ୍ରଖର କରିଥଲା | “ମେହେର ପ୍ରଦୀପ'ର ସଂପାଦନାମଣ୍ଡଳୀରେ ମାନସିଂ ଚିନ୍ତାମଣି 
ବାବୁଙ୍କୁ ସ୍ଥାନ ଦେଇଥିଲେ |! ସେତେବେଳେ ଏହି ପତ୍ରିକା କେବଳ ଗଂଗାଧର ମେହେର 
କଲେଜର ଛାତ୍ର-ଶିକ୍ଷକମାନଙ୍କ ପାଇଁ ଉଦ୍ଦିଷ୍ଟ ନହୋଇ ସାରା ଓଡ଼ିଶାର ଲେଖକମାନଙ୍କ 
ପାଇଁ ଉଦ୍ଦିଷ୍ଟ ଥଲା । ମୋର ମନେ ଅଛି ଚିନ୍ତାମଣିବାବୁଙ୍କ ଅନୁରୋଧ କ୍ରମେ ମୁଁ “ମେହେର 
ପ୍ରଦୀପକୁ ଲେଖା ପଠାଇଥଲି ଏବଂ ମୋର ଭୁଲ୍‌”, “ସ୍ଵପ୍ନ ସଂହାର” ଶୀର୍ଷକ ୨/୩ଟି 
କବିତା ସେଥୁରେ ପ୍ରକାଶ ପାଇଥୁଲା | ମାନସିଂହ ୧୯ ୫୬ ମସିହାରେ ସେଠାରୁ ବିଦାୟ 
ନେଇ କଟକ ଚାଲିଆସିବା ପରେ ୨୬.୯.୧ ୯ ୫୬ରେ କବି ଚିନ୍ତାମଣିଙ୍କୁ ଯେଉଁ ପତ୍ର 
ଲେଖଥଲେ ସେଥୁରେ ତାଙ୍କ ପ୍ରାଣର ଆକୁଳତା ଅତି ମର୍ମସ୍ର୍ଶୀ ଭାଷାରେ ପ୍ରକାଶ ପାଇଛି । 
ସେ ଲେଖୁଥୁଲେ - “**“ ଆପଣମାନଙ୍କ ପରି ଶିକ୍ଷିତ ସଂସ୍କୃତିସମ୍ପନ୍ନ ବୁଵ୍ଧିମାନନ ସଜନ 
ଗୋଷ୍ଠୀର ଶ୍ରଦ୍ଧା ସ୍ପେହ ଯେ ଲାଭ କରିପାରିଛି, ଭାବୁଛି ସେଇ ଏଇ ଦୀନ-ଦୂଃସ୍ଥୁ ଜୀବନର 
ଶ୍ରେଷ୍ଠ ପୁରସ୍କାର ।” (କବି ମାନସିଂହଙ୍କ ପତ୍ରଂ ଚିତ୍ର ଓ ଚରିତ୍ର) 


ଏଥୁରୁ ସେ କବି ମାୟାଧର ମାନସିଂହଙ୍କର ଅତି ପ୍ରିୟପାତ୍ର ଥବାର ଜଣାଯାଏ ! 
ସେଥୁପାଇଁ ବୋଧହୁଏ ମାନସିଂହ ତାଙ୍କ ଲିଖିତ “ ଓଡ଼ିଆ ସାହିତ୍ୟର ଇତିହାସ ପୁସ୍ତକରେ 
ନିଜ ସଂପର୍କରେ ନିଜେ କିଛି ନ ଲେଖି ଚିନ୍ତାମଣି ବାବୁଙ୍କୁ ଲେଖିବା ପାଇଁ ଦେଇଥିଲେ 
ଏବଂ ସେହି ଲେଖାକୁ ଉକ୍ତ ପୁସ୍ତକର ପରିଶିଷ୍ଟ ଭାବେ ପ୍ରକାଶ କରିଥଲେ | 


ero 

୧୯୬୨ ମସିହାରେ ରେଭେନ୍ତାରୁ ବାଲେଶ୍ଵର ଫକୀରମୋହନ କଲେଜକୁ 
ଚିନ୍ତାମଣି ବାବୁ ବଦଳି ହୋଇ ଆସି ଟାଉନ୍‌ହଲ୍‌ ନିକଟସ୍ପ ଏକ ଭଡ଼ାଘରେ ରହିଲେ । 
ସେତେବେଳେ ବାଲେଶ୍ଵର ସିନେମା ଛକକୁ ଲାଗି ଏକ ଭଡ଼ାଘରେ ମୋ ପ୍ରେସ୍‌ (ବିଶୃଶ୍ରୀ 
ପ୍ରେସ୍‌) ଥାଏ ! ସେଠାରୁ ତାଙ୍କ ବସାର ଦୂରତା ୨/୩ ମିନିଟ୍‌ର ବାଟ । ସେ ପ୍ରାୟ 
ପ୍ରତିଦିନ ସନ୍ଧ୍ୟାରେ ଆସି ମୋ ପ୍ରେସ୍‌ରେ ବସନ୍ତି । କ୍ରମଶଃ ଭିଡ଼ ଜମେ । ଆସି ପହଞ୍ଚନ୍ତି 
- ବିଶିଷ୍ଟ କଥାଶିଛୀ ଅଧ୍ୟାପକ ବସନ୍ତ କୂମାର ଶତପଥୀ, ବିଶିଷ୍ଟ ପ୍ରାବନ୍ଧିକ ଅଧ୍ୟାପକ 
ଗଂଗାଧର ବଳ, କବି ଶୁଭେନ୍ଦୁ ମୋହନ ଦାସ, କବି ଚଣ୍ଡୀଚରଣ କର, କବି ପ୍ରହରାଜ 
ସତ୍ୟନାରାୟଣ ନନ୍ଦ, ନାଟ୍ୟକାର କୁଞ୍ଜ ରାୟ (ସେତେବେଳେ ଛାତ୍ର) ଇତ୍ଯାଦି ବହୁ 
ସାହିତ୍ୟିକ । ସାହିତ୍ୟକୁ ନେଇ ନାନା ଆଲୋଚନା ହୁଏ । ଚିନ୍ତାମଣି ବାବୁ ମଧ୍ଯମଣି । 
ମୋ ପ୍ରେସ୍‌ ପାଲଟିଯାଏ ଏକ ସାହିତ୍ୟିକ ଖଟି ବା ଆଡ୍ଧାସ୍ଥଳୀ । ସେଥୁପାଇଁ ମୋ ପ୍ରେସ୍‌କୁ 
୪ ବସନ୍ତ କୁମାର ଶତପଥୀ ନାମ ଦେଇଥିଲେ - ବବିଶୃଶ୍ରୀ କବ” । ଏଇଠି ବସନ୍ତ ବାବୁ 
ବଖାଣନ୍ତି ତାଙ୍କ ଆଗାମୀ ଗପର ପୂଟ । ଚିନ୍ତାମଣି ବାବୁ ସେ ସଂପର୍କରେ ମତାମତ ଦିଅନ୍ତି । 
ଆମ୍ଭେମାନେ ବି କିଛି କହୁଁ । ଏମିତି ରାତି ୯/୧ ୦ଟା ପର୍ଯ୍ୟନ୍ତ ଗପ ଚାଲେ | ଥରେ 
ମୋର ମନେଅଛି ଚିନ୍ତାମଣି ବାବୁ ତାଙ୍କ ବଡ଼ ଝିଅ (ସେତେବେଳେ ୪/୫ ବର୍ଷର)କୁ 
ସାଙ୍ଗରେ ଧରି ଆସି ସନ୍ଧ୍ୟାରେ ମୋ ପ୍ରେସ୍‌ରେ ପହଞ୍ଚିଲା ପରେ ମୁଁ ତାଙ୍କ କବି ରବୀନ୍ଦ୍ର 
ପ୍ରସାଦ ପଣ୍ଡାଙ୍କ ସଂପାଦିତ “ କବିତା” ପତ୍ରିକାର ସଦ୍ୟ ପ୍ରକାଶିତ ପ୍ରଥମ ସଂଖ୍ୟା ( ଅକ୍ଟୋବର 
୧୯୬୪) ବଢ଼ାଇ ଦେଲି । ସେଥିରେ କବି ଗୁରୁପ୍ରସାଦ ମହାନ୍ତିଙ୍କ ବିଖ୍ୟାତ କବିତା 
‘ଅକୂର ଉବାଚ” ପ୍ରକାଶ ପାଇଥାଏ | ସେ ସେହି କବିତାଟିକୁ ପଢ଼ି ଏପରି ବିହ୍ଵଳ 
ହୋଇଗଲେ ଯେ, ତାକୁ ପ୍ରଥମରୁ ଶେଷ ପର୍ଯ୍ୟନ୍ତ ବାରମ୍ବାର ପଢ଼ିବାକୁ ଲାଗିଲେ ଏବଂ 
ପଢ଼ୁପଢୁ ତାଙ୍କ ଢ଼ଙ୍ଗରେ ବ୍ୟାଖ୍ୟା କଲେ | ଆମେ ବସି ଶୁଣୁଥାଉଁ । ସେତେବେଳକୁ 
ରାତି ପ୍ରାୟ ୯ଟା ବାଜିଲାଣି | ଛୋଟ ଝିଅଟି ଗୋଟିଏ ଟୁଲ୍‌ ଉପରେ ବସି ଜୁଳଉଥାଏ । 
ସେ ଝିଅ ଆଡ଼କୁ ଅନାଇ କହୁଥାନ୍ତି- ବୁଝିଲୁ, କବି ଗୁରୁପ୍ରସାଦ କ”ଣ ଲେଖିଛନ୍ତି ?” 
ସେ' ବା ସେଥୁ୍‌ରୁ କ'ଣ ବୁଝିବ ? ଏମିତି ଜୁଳଉ ଢଜୁଳଉ ଶେଷରେ ସେ ଟୁଲ୍‌ ଉପରୁ 
ତଳକୁ ଗଡ଼ିପଡ଼ିଲା | ଭାଗ୍ୟକୁ ପାଖରେ ଥୁବା ମେସିନ୍‌ରେ ତା ମୁଣ୍ଡ ପିଟି ହୋଇ 
ଯାଇନଥୁଲା ! ତଳେ ପଡ଼ି ସେ କାନ୍ଦିଲା | ମୁଁ ଯାଇ ତାକୁ ଉଠାଇଲି | ତଥାପି ଚିନ୍ତାମଣି 
ବାବୁଙ୍କ ଅକୁର ଉବାଚର ବ୍ୟାଖ୍ୟାନ ସରିନଥାଏ । ଏକାନ୍ତ ନିର୍ବିକାର ଭାବରେ ସେ 
ଗପି ଚାଲିଥାନ୍ତି । ଶେଷରେ ମୁଁ ସେ ବାପ-ଝିଅ ଦୁଇଜଣଙ୍କୁ ନେଇ ତାଙ୍କ ବସାରେ ଛାଡ଼ି 
ଆସିଲି । ରାତି ସେତେବେଳକୁ ପ୍ରାୟ ୧୦ଟା | ଏମିତି ଭାବଭୋଳା ଲୋକ ସେ । 


i ୧୮୧॥ 

ଯେଉଁଦିନ ସେ ବାଲେଶ୍ବରରେ ଆସି କାର୍ଯ୍ୟରେ ଯୋଗଦେଲେ ତା'ର ମାତ୍ର ଅଳ୍ପ 
କେତେଦିନ ପରେ ଦିନେ ବର୍ଷଣମୁଖର ରାତିରେ ରିକସାରେ ଆମ ସୁନହଟସ୍ଥ ଘରେ 
ଯାଇ ହାଜର | ରାତି ସେତେବେଳକୁ ପ୍ରାୟ ୨ଟା ହେବ । ବାହାରେ ପ୍ରବଳ ବର୍ଷା, 
ଧାରାଶ୍ରାବଣ । ଫାଟକ ପାଖରେ ଭିଜିଭିଜି ମୋତେ ଡ଼ାକୁଥାନ୍ତି ଧୀର ଗଳାରେ । ମୁଁ 
ଘରେ ଶୋଇଥାଏ । ବର୍ଷା ଯୋଗୁଁ ତାଙ୍କ ଡ଼ାକ ଶୁଭୁନଥାଏ । ଅନେକ କ୍ଷଣ ପରେ କିଏ 
ଜଣେ ଡାକୁଥିବାର ମୋ କାନରେ ପଡ଼ିଲା | କବାଟ ଖୋଲି ଦେଖିଲାବେଳକୁ ଆଗରେ 
ଚିନ୍ତାମଣି ବାବୁ-ପୂରାପୂରି ଓଦା ସରସର | ତାଙ୍କ ଏମିତି ଅବସ୍ଥାରେ ଦେଖି ମୁଁ ଆଶ୍ଚର୍ଯ୍ୟ 
ହୋଇଗଲି ! କିଛି କହିବା ଆଗରୁ ସେ ମୋତେ କହିଲେ - ‘ଆସ, ରିକ୍ଟାରେ ବସ । 
ଆମେ ଦୁଇଜଣ କବି ଆତ୍କା । ବର୍ଷା ରାତିକୁ ମନଭରି ଉପଭୋଗ କରିବା ।” ମୁଁ ଯେତେ 
ମନାକଲେ ବି ସେ ଏକା ଫେରିବାକୁ ନାରାଜ | ବାଧ୍ୟ ହୋଇ ଯାଇ ରିକ୍ଟାରେ ବସିଲି । 
ସେ ସେତେବେଳେ ଏକ ପ୍ରକାର ପ୍ରଗଳ୍ଭ ଓ ଅପ୍ରକୃତିସ୍ଥ ଅବସ୍ଥାରେ ଥାନ୍ତି । ପହଞ୍ଚିବା 
ପରେ ରାତ୍ରିର ସେହି ଶେଷ ପ୍ରହରରେ ତାଙ୍କ ସ୍ତ୍ରୀଙ୍କ ଡ଼ାକି ଅଣ୍ଡା ଆମ୍‌ଲେଟ୍‌ କରିବାକୁ 
ନିର୍ଦ୍ଦେଶ ଦେଲେ | ଅନିଛୁା ସତ୍ତ୍ଵେ ସେ ଯାଇ ଆମ ଦୁଇଜଣଙ୍କ ପାଇଁ ଆମ୍‌ଲେଟ୍‌ କରି 
ଆଣି ଖାଇବାକୁ ଦେଲେ | ଖାଇସାରି ମୁଁ ଘରକୁ ଫେରିଲା ବେଳକୁ ରାତି ପାହି ଆସୁଥାଏ | 
ମୁଁ ପିନ୍ଧିଥାଏ ଖାଲି ଗୋଟିଏ ଗେଞ୍ଜି ଓ ଲୁଙ୍ଗି । ରିକ୍ଲାବାଲାକୁ ପ୍ରାୟ ଦୁଇଗୁଣ ପଇସା ଦେଇ 
ବିଦା କଲେ ।ଏମିତି କେତେ ଘଟଣାର ମୁଁ ଅଛି ଜୀବନ୍ତ ସାକ୍ଷୀ | 


ବାଲେଶ୍ଵରରେ ଥଲାବେଳେ ଆମେ ତାଙ୍କୁ ଫକୀରମୋହନ ସାହିତ୍ୟ ପରିଷଦର 
ସଭାପତି କରାଇଥୁଲୁ । ସେ ମଧ୍ଯ ଖୁବ୍‌ ସଫଳତାର ସହିତ ତାଙ୍କ କାର୍ଯ୍ୟକାଳ ଶେଷ 
କରିଥିଲେ | ୧୯୬୫ ଜାନୁଆରୀ ୧ ୪-୧୫ ଦୁଇ ଦିନ ଧରି ଜିଲ୍ଲା ଲେଖକ ସମ୍ମିଳନୀ 
ତାଙ୍କ ନେତୃତ୍ଵ ଓ ଆମ ସହଯୋଗରେ ଅନୁଷ୍ଠିତ ହୋଇଥଲା, ଯେଉଁଥିରେ ଡ଼. ହରେକୃଷ୍ଣ 
ମହତାବ, ସୁରେନ୍ଦ୍ର ମହାନ୍ତି ରାଧାମୋହନ ଗଡ଼ନାୟକ, ନିତ୍ଯାନନ୍ଦ ମହାପତ୍ରଙ୍କ ଭଳି 
ଯଶସ୍ବୀ ସାରସ୍ଵତ ସ୍ରଷ୍ଟାମାନେ ନିମନ୍ତ୍ରଣ ରକ୍ଷା କରି ଯୋଗ ଦେଇଥୂଲେ ! ଆମ 
ସଂପାଦନାରେ ଏକ ଉପାଦେୟ ସ୍ମରଣିକା ମଧ୍ଯ ପ୍ରକାଶ ପାଇଥୁଲା । 


ମୁଁ ଯେତେବେଳେ “କାବ୍ୟ” ନାମରେ କବିତା ସାମୟିକଟିଏ ପ୍ରକାଶ କରିବାକୁ 
ସ୍ପିର କରି ତାଙ୍କୁ ଅନ୍ୟତମ ସଂପାଦକ ଭାବରେ ରହିବାକୁ ଅନୁରୋଧ କଲି, ସେ ଅବିଳନ୍ଦେ 
ରାଜି ହୋଇଥିଲେ । ଆମ ଦୁଇଜଣଙ୍କ ମିଳିତ ସଂପାଦନାରେ ଏହାର ପ୍ରଥମ ସଂକଳନ 
ପ୍ରକାଶ ପାଇଥୂଲା । ସେଥ୍ରରେ ମୋ ପ୍ରଥମ କବିତା ସଂକଳନ “ମରୁଗୋଲାପ”ର ଏକ 

ଆଲୋଚନା ମଧ୍ଯ ସେ ଲେଖିଥିଲେ | ଏହାପରେ ସେ ଏଠାରୁ ବଦଳିହୋଇ ବଲାଙ୍ଗୀର 
ରାଜେନ୍ଦ୍ର କଲେଜକୁ ଚାଲିଯିବାରୁ ମୁଁ ଏକାକୀ ସଂପାଦନା କଲି । 


ସେ ଥୁଲେ ଏକାନ୍ତ ଗୁଣଗ୍ରାହୀ । ବିଖ୍ୟାତ କଥାଶିଛୀ ବସନ୍ତ କୁମାର ଶତପଥୀଙ୍କ 
ପ୍ରଥମ ଗଳ୍ପ “ କାଣିଚିଆଁ'କୁ ସେ “ଝଙ୍କାର” କୁ ପଠାଇ ପ୍ରକାଶ କରାଇଥିଲେ । ବସନ୍ତ 
ବାବୁଙ୍କୁ ସାହିତ୍ୟ କ୍ଷେତ୍ରକୁ ଫେରାଇ ଆଣି ତାଙ୍କ ଜଣେ ପୋଖତ କଥାକାରରେ ପରିଣତ 
କରିବାରେ ଚିନ୍ତାମଣି ବାବୁଙ୍କ ସକ୍ରିୟ ଭୂମିକା ଉଲ୍ଲେଖଯୋଗ୍ୟ । ତାଙ୍କ ପ୍ରଥମ ଗଳ୍ପ 
ସଂକଳନ “ଏଣ୍ଟିରୋମାଣ୍ିକ୍‌ ' ଯାହା ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ପୁରସ୍କୃତ 
(୧୯୬୫-୬୭) ହୋଇଥଲା ତାର ଏକ ମୁଖବନ୍ଧ ଲେଖିଥିଲେ ଚିନ୍ତାମଣି ବାବୁ । 
ସେଥୁରେ ସେ “ଶୁଆ ମୂଲ ଶୁଆ ନିଜେ କହିବ” ବୋଲି ଉଲ୍ଲେଖ କରିଥଲେ | 


ବାଲେଶ୍ଵରରେ ଥଲାବେଳେ ତାଙ୍କ ବସାକୁ ଅନେକ ସମୟରେ ଆସୁଥିଲେ କବି 
ରାଧାମୋହନ ଗଡ଼ନାୟକ, କବି ଜୀବନ ପାଣି, ମହାପାତ୍ର ନୀଳମଣି ସାହୁ ଇତ୍ଯାଦି 
ବିଶିଷ୍ଟ ସାହିତ୍ୟକମାନେ । ତାଙ୍କ ବସାଥଲା ସାହିତ୍ୟକମାନଙ୍କ ଆଢ୍ଲାସ୍ଥଳୀ । ସେ ଏଥୁପାଇଁ 
ଖୁବ୍‌ ଆନନ୍ଦ ପାଉଥୁଲେ । ତାଙ୍କ ପୁଅ-ଝିଅମାନଙ୍କ ମଧ୍ଯରୁ ଅଧ୍ୟକାଂଶ ଏଇଠି ଜନ 
ହୋଇଥିଲେ | ବାଲେଶ୍ଵର ଫକୀରମୋହନ କଲେଜ ୧୯ ୪୪ରେ ସ୍ଥାପିତ ହେବା ପରେ 
ସେ ଥଲେ ଏହାର ପ୍ରଥମ ବେଚ୍‌ (ଆଇ.ଏ.)ର ଛାତ | ଏଠାକୁ ପୁଣି ୧୮ ବର୍ଷ ପରେ 
ଆସି ସେ ଅଧାପନା କଲେ। ୧୯୯୫ରେ ଯେତେବେଳେ ଏହି ମହାବିଦ୍ଯାଳୟର 
ସୁବର୍ଣ୍ଣ ଜୟନ୍ତୀ ଉତ୍ସବ ଅନୁଷ୍ଣିତ ହେଲା, ସେତେବେଳେ ମୋ ସଂପାଦନାରେ ପ୍ରକାଶ 
ପାଇଥବା ସ୍ଲରଣିକା- “ ସୁବର୍ଶ ସ୍କଲାରକୀ' ରେ ସେ ନିଜ ଅତୀତ ଛାତ୍ରଜୀବନକୁ ମନେପକାଇ 
ସ୍ୃତିକଥାଟିଏ ଲେଖିଥ୍‌ଲେ- “ ଏଇ କଲେଜରେ ଏକଦା ମୁଁ ଥଲି ଛାତ୍ର ଏବଂ ପରବର୍ରୀ 
ଜୀବନରେ ସେଠାରେ ଶିକ୍ଷାଦାନ କରିବାର ସୁଯୋଗ ମଧ୍ଯ ମୁଁ ପାଇଥୂଲି | ଉଭୟ ଦୃଷ୍ଟିରୁ 
ଫକୀରମୋହନ କଲେଜ ମୋ ଜୀବନର ଏକ ଅବିଚ୍ଛେଦ୍ୟ ଅଙ୍ଗ ଏବଂ ମୋର 
ମନୋଭୂମିରେ ତା! ସ୍ଥିର ପ୍ରତିଷ୍ଠା ଅତି ସୁଦଧଢ ।” 


ଆହୁରି ପୁଣି ଲେଖିଥଲେ- “ ବାଲେଶ୍ଵରରେ ଥବା ସମୟରେ ଦୁଇଟି ଦୁଃଖଦାୟକ 
ଘଟଣା ଏବେ ମଧ୍ଯ ପ୍ରାଣରେ କରୁଣ ରସ ସଂଚାର କରିଥାଏ । ଗୋଟିଏ ହେଉଛି - 
ଶିବରାତ୍ରି ଦିନ ବସନ୍ତ ବାବୁଙ୍କ (ଓଡ଼ିଆ ଅଧ୍ୟାପକ ବସନ୍ତ କୁମାର ଶତପଥୀ) ପୁଅର ମୁୂତ୍ୟୁ 
ଏବଂ ଅନ୍ୟଟି ହେଉଛି ଗୋପୀନାଥ ବାବୁଙ୍କ (ଅଧ୍ୟାପକ ଗୋପୀନାଥ ମିଶ୍ରଠ ଏକମାତ୍ର 
କନ୍ୟାର ମୃତ୍ୟୁ । ଜଳାଶୟରେ ବୁଡ଼ିଯାଇ ଏ ଦୁଇଟିଯାକ ଅପମୃତ୍ୟୁ ଘଟିଥଲା । 

ଗୋପୀନାଥ ବାବୁଙ୍କର କନ୍ଯାର ବିୟୋଗରେ ମୁଁ ‘ଗୋଟିଏ ନକ୍ଷତ୍ର ଖସେ” ଶୀର୍ଷକ 
କବିତାଟିଏ ମଧ୍ଯ ଲେଖିଥୁଲି, ଯାହାକି ମୋର “ ତୃତୀୟ ଚକ୍ଷୁଂ କବିତା ସଂକଳନରେ 


ସ୍କାନ ପାଇଛି । ହଁ, ଏଇ ବାଲେଶ୍ଵରରେ ଥବା ସମୟରେ ମୁଁ ଅନୁବାଦ କରିଥୁଲି 
ରବାୀନ୍ଦ୍ରନାଥଙ୍କ  ନିବନ୍ଧମାଳା'ର ଦ୍ବିତୀୟ ଭାଗ ।” 


ମୋତେ ସେ ନିଜ ସାନଭାଇ ଠାରୁ ବଳି ଭଲ ପାଉଥିଲେ | ମୋର ପ୍ରତିଷ୍ଠାରେ 
ସେ ଖୁବ୍‌ ଆନନ୍ଦିତ ହେଉଥିଲେ । ସେ ଥୁଲେ ମୋ ସୁଖ-ଦୁଃଖର ଅନ୍ୟତମ ସାଥୀ । 
ଅକୁଣ୍ିତ ଚିତ୍ତରେ ସେ ସ୍ଵୀକାର କରିଛନ୍ତି - ‘କବି ବ୍ରଜନାଥ ରଥଙ୍କୁ ମୁଁ ସର୍ବଦା ନିଜର 
ଅନୁଜ ଭଳି ଜ୍ଞାନ କରିଆସିଛି ଏବଂ ବାଲେଶ୍ଵରରେ ମୋର ପାଞ୍ଚବର୍ଷ ରହଣି କାଳ 
ମଧ୍ଯରେ ତାଙ୍କର ମୋ ପ୍ରତି ମମତା, ଶ୍ରଦ୍ଧା ଓ ସାହାଯ୍ୟଟସହଯୋଗ ବସନ୍ତ ବାବୁଙ୍କ ସୃତି 
ସହିତ ମୋ ଜୀବନରେ ସର୍ବଦା ଭାସ୍ବର ହୋଇ ରହିବ । (ସୁବର୍ଣ୍ଣ ସ୍କାରକୀ- ପୃ. ୪୬) 
ବାଲେଶ୍ବରରୁ ବିଦାୟ ନେବା ପୂର୍ବରୁ ଦିନେ ଆମ ଘରେ ପହଞ୍ଚି ମୋତେ ଉପହାର 
ଦେଲେ ଟସରର କନାଟିଏ । କହିଲେ ¬ ‘ପାଞ୍ଚ ବର୍ଷ ଭିତରେ ତୁମ ପାଖରୁ ବହୁତ 
ସାହାଯ୍ୟ ସହଯୋଗ ପାଇଛି । କିଛି ଦେଇପାରି ନାହିଁ । ତୁମେ ମୋ ଅତ୍କାର ଆତ୍କୀୟ 
ଭଳି । ଏଇ ଟସର କନାଟି ଆମ ଗାଁରୁ ମଗାଇଛି ତୁମ ପାଇଁ | ଏହାକୁ ପଞ୍ଜାବୀ କରି 
ପିନ୍ଧିବ ଓ ମୋତେ ମନେ ପକାଉଥୁବ । ତାଙ୍କର ଏଭଳି ସ୍ବେହ-ସୌହାର୍ଦ୍ୟ ଜୀବନରେ 
କେବେ ଭୁଲି ପାରିବି ନାହିଁ । 

ଏଠାରୁ ୧୯ ୬୭ରେ ସେ ବଦଳି ହୋଇଗଲେ ବଲାଙ୍ଗୀର ରାଜେନ୍ଦ୍ର କଲେଜକୁ, | 
୧୯ ୬୯ରେ ସେଠାରେ ଅନୂଷ୍ପିତ ହେଲା ଯୁବଲେଖକ ସମ୍େଳନର ପଞ୍ଚମ ଅଧ୍ୟବେଶନ | 
ମୁଁ ସେଠାକୁ ଯାଇଥାଏ ସମ୍ମିଳନୀରେ ଯୋଗ ଦେବା ପାଇଁ । ସେତେବେଳେ ବଲାଙ୍ଗୀର 
ପାଟଣାର ପୂର୍ବତନ ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଆନ୍ତି ଓଡ଼ିଶାର ମୁଖ୍ୟମନ୍ତ୍ରୀ | 
ତାଙ୍କରି ନିର୍ଦ୍ଦେଶନାରେ ସେଠାରେ ଥବା ଜିଲ୍ଲାପାଳ ଅବୋଧ ନାରାୟଣ ତିୱାରୀ ସମ୍ମିଳନୀର 
ସଫଳତା ପାଇଁ ସମସ୍ତ ପ୍ରକାର ସାହାଯ୍ୟ ସହଯୋଗ କରିଥଲେ | ମୁଁ ସେହି ସମ୍ମିଳନୀରେ 
ସଭାପତି ନିର୍ବାଚିତ ହେଲି । ଏଥରେ ଖୁବ୍‌ ଖୁସି ହୋଇ ଚିନ୍ତାମଣି ବାବୁ ମୋତେ ତାଙ୍କ 
ବସାଘରକୁ ମଧ୍ଯାହ୍ନ ଭୋଜନ ପାଇଁ ଆମନ୍ତ୍ରଣ କରିଥାନ୍ତି । ପହଞ୍ଚି ଦେଖିଲି ଓଡ଼ିଶା ବିଖ୍ୟାତ 
ଚିତ୍ରଶିଳ୍ପୀ ଓ ସାହିତ୍ୟିକ ଗୋପାଳ କାନୁନ୍‌ଗୋ ମଧ୍ଯ ସେଠି ଉପସ୍ଥିତ । ଗୋପାଳ ବାବୁଙ୍କ 
ସହିତ ମୋର ପୂର୍ବରୁ ପ୍ରତ୍ୟକ୍ଷ ପରିଚୟ ନଥୁଲା | ଯଦିଚ ମୁଁ ବାଲେଶ୍ଵର ଜିଲ୍ଲା ସ୍କୁଲରେ 
ପଢ଼ିଲା ବେଳେ ତାଙ୍କ ଅଙ୍କିତ 'ନନ୍ଦିକାର ଅଭିସାର” ତୈଳଚିତ୍ରଟି ସ୍କୁଲରେ ଦେଖି ଏବଂ 
କଲେଜରେ ପଢ଼ିଲା ବେଳେ ତାଙ୍କ ରଚିତ ପ୍ରତିଭା ପ୍ରଣୟ” ଓ “ଓମର ଖୟାମ୍‌'ର 

ଅନବଦ୍ୟ ଅନୁବାଦ ପଢ଼ି ମୁଗ୍ଧ ହୋଇଥଲି । ଓମର ଖୟାମଙ୍କ ରୁବାୟତ ଓଡ଼ିଆରେ 
ଅନୁବାଦ କରି ଗୋପାଳ କାନୁନ୍‌ଗୋ କେବଳ ନିଜ କବିପ୍ରାଣର ପରିଚୟ ଦେଇନଥଲେ, 
ସେଥୁରେ ଅତି ସୁନ୍ଦର ଚିତ୍ର ସବୁ ଅଙ୍କନ କରି ନିଜ କଳାଚାତୁର୍ଯ୍ୟ ମଧ୍ଯ ପ୍ରଦର୍ଶନ କରିଥଲେ । 
ଏହାର ମୁଖବନ୍ଧ ଲେଖିଥୂଲେ ଚିନ୍ତାମଣି ବାବୁ । ସେଦିନ ସେଠି ଗୋପାଳବାବୁ, ଚିନ୍ତାମଣି 
ବାବୁ ଓ ମୁଁ ତିନିଜଣ ମିଶି ମଧ୍ୟାହ୍ନ ଭୋଜନ କଲୁ । ନିଜେ ଚିନ୍ତାମଣି ବାବୁଙ୍କ ସ୍ତୀ 
ନିଶାମଣି ଦେବୀ ସ୍ଵହସ୍ତରେ ରାନ୍ଧି ଆମକୁ ପରଖଷିଥୂଲେ । ଅତିଥ୍ୟରେ ଚିନ୍ତାମଣିବାବୁଙ୍କୁ 
କେହି ବଳିଯାଇ ପାରିବେ ନାହିଁ । ପ୍ରାୟ ୩୬ ବର୍ଷ ତଳର ସେହି ଅବିସ୍ମରଣୀୟ ସତି 
ଏବେ ବି ମୋ ହୃଦୟରେ ସଞ୍ଚିତ ହୋଇ ରହିଛି । 


ଏହାର କିଛି ବର୍ଷ ପରେ ସେ ବଦଳି ହୋଇ ପୁରୀ ଆସିଲେ । କବିବନ୍ଧୁ ପ୍ରସନ୍ନ 
କୁମାର ମିଶ୍ର ମଧ୍ଯ ବଲାଙ୍ଗୀରରୁ ଆସି ଏଠାରେ ତାଙ୍କର ସହକର୍ମୀ ଭାବରେ କାର୍ଯ୍ୟ 
କରୁଥାନ୍ତି । ମୁଁ ୧୯୭୪ ମସିହା ଅକ୍ଟୋବର ମାସରେ ପୂଜା ପରେ ପରେ ସସ୍ତୀକ 
ପିଲାମାନଙ୍କୁ ନେଇ ବୁଲିବାକୁ ଯାଇ ତାଙ୍କ ଅତିଥ ହେଲି । ଦୂଇ ଦିନ ରହଣି ଭିତରେ 
ତାଙ୍କର ଆନ୍ତରିକତାର ମଧୁ ସ୍ପର୍ଶ ପୁଣିଥରେ ଲାଭ କରିବାର ସୁଯୋଗ ଘଟିଥିଲା | 


ଚିନ୍ତାମଣି ବାବୁ ଭୁବନେଶ୍ବରର ବକ୍ତି ଜଗବନ୍ଧୁ କଲେଜକୁ ବଦଳି ହୋଇ ଆସିବା 
ପରେ ରହୁଥାନ୍ତି ବିଜେବି କଲୋନୀରେ ! ମୁଁ ଭୁବନେଶ୍ବର ଗଲେ ପ୍ରାୟ ତାଙ୍କ କ୍ଲାଟର୍ସକୁ 
ଯାଇ ଦେଖା କରୁଥିଲି | ଅନେକ ସମୟରେ ଆମେ ସାଙ୍ଗ ହୋଇ ଯାଉଥଲୁଁ ଜଗଦୀଶ 
ପାଣିଙ୍କ କ୍ଲାଲିଟି ପ୍ରେସ୍‌କୁ । “ସମାବେଶ” ଅଫିସରେ ଅନେକ ଲେଖକଙ୍କର ସମାବେଶ 
ହେଉଥିଲା | ଜଗଦୀଶବାବୁ ଚିନ୍ତାମଣି ବାବୁଙ୍କୁ ଖୁବ୍‌ ଭଲ ପାଉଥିଲେ । ସେ ଥଲେ 
ତାଙ୍କ ଆତ୍ସାର ଆତ୍ସୀୟ ଭଳି | ଏହାକୁ ସ୍ଲରଣ କରି ଚିନ୍ତାମଣି ବାବୁ ଲେଖିଛନ୍ତିଓ “ଏଇ 
ମୋହିନୀ ବ୍ୟକ୍ତିତଵଧାରୀ ଉଜ୍ଵଳ ପୁରୁଷଟି ସହିତ ମୋର ବନ୍ଧୁତ୍୍‌ ଦୀର୍ଘ ଚାଳିଶ ବର୍ଷର ଏବଂ 
ଆମ ସହଯାତ୍ରାର ପଥ କଲିକତାଠୁ ଭୁବନେଶ୍ବର ପର୍ଯ୍ୟନ୍ତ ପ୍ରଲମ୍ବିତ । ଏଇ ଦୀର୍ଘ କାଳ 
ମଧ୍ୟରେ କେବଳ ସାରସ୍ଵତ ସଂପର୍କ ନୁହେଁ, ଆମର ବ୍ୟକ୍ତି-ସଂପର୍କ ମଧ୍ୟ ଥଲା ଅତି 
ନିବିଡ଼ ଓ ଘନିଷ୍ଠ । ଆମ ଉଭୟଙ୍କ ଜୀବନଚର୍ଯ୍ୟା ଓ ଜୀବନଶୈଳୀରେ କେଉଁଠି କିଛି 
ସାମ୍ୟ ଥଲା କେଜାଣି, ଆମେ ପରସ୍ପର ମଧ୍ଯରେ ନିଜକୁ ନିମଜିତ କରି ପାଉଥଲୁ ଅସୀମ 
ଆନନ୍ଦ ଓ ପରିତୃପ୍ତି ।” (ଏକ ବିରଳ ବ୍ୟକ୍ତିତ୍ଵ - ଚିତ୍ର ଓ ଚରିତ୍ର) 


ସାଧାରଣତଃ ଲୋକେ ଭଲପାଆନ୍ତି ଫୁଲକୁ ତା'ର ସୁରଭି ଓ ସୌନ୍ଦର୍ଯ୍ୟ ପାଇଁ । 
ପୁଷ୍ଠପ୍ରିୟ ମଣିଷଙ୍କ ସଂଖ୍ୟା ପୃଥିବୀରେ ଅଧ୍ବକ । କିନ୍ତୁ ମୁଁ ଯାହା ଲକ୍ଷ୍ଯ କରିଛି, କବି 


er୫tl 


Digitized by srujanika@gmail.com 


ସ୍ୃତିର ଚିତ୍ରପଟ 

ଚିନ୍ତାମଣି ବେହେରା ଫୁଲ ଅପେକ୍ଷା ଅଧକ ଭଲ ପାଉଥୁଲେ କଣ୍ଠାକୁ । ହୁଏତ ତାଙ୍କ 
କଣ୍ଟକିତ ଜୀବନ ତାଙ୍କ ଭିତରେ ଏଇ ଅଭିରୁଚି ବା ହବିକୁ ଉଦ୍ରେକ କରାଇଥୁଲା | ତାଙ୍କ 
କ୍ାଟର୍ସରର ଆଗ ଅଗଣାରେ ସଜା ହୋଇ ରହିଥିବା ଅନେକ କାକଟସର କୂଣ୍ଡରୁ ଏହା 
ଅନୁମାନ କରାଯାଇପାରେ । ନାନା ପ୍ରକାର କାକଟସ୍‌ ଆଣି ସେ ଲଗାଇଥିଲେ ଓ ନିଜେ 
ପାଣି ଦେଇ ବଞ୍ଚାଇଥଲେ । କାକ୍ଟସର କଣ୍ଟା ଭିତରେ ସେ ଯେପରି ଖୋଜି ପାଉଥିଲେ 
ଯନ୍ତ୍ରଣା ଜର୍ଜରିତ ଜୀବନର ବୈଚିତ୍ର୍ୟ । ତୁଚଛୁକୁ ମହତ୍ତମ କରିବାର ଅଭୁତ କାବ୍ୟ-ଯାଦୂକର 
ଥିଲେ ସେ | “ପେଚା” ଠାରୁ “ବଣି' ପର୍ଯ୍ୟନ୍ତ ବା ସାପ” ଠାରୁ “ ବେଙ୍ଗ” ପର୍ଯ୍ୟନ୍ତ ସବୁ 
ତୁଛ ଓ ଅନାମଧ୍ଧଷେୟ ଜୀବମାନଙ୍କ ସେ ତାଙ୍କ କବିତାର ଉପଜାୀବ୍ୟ କରି ସେମାନଙ୍କୁ 
ମହୀୟାନ କରିଯାଇଛନ୍ତି । ସେଥପାଇଁ ସେ ସ୍ପଷ୍ଟ ଭାବରେ ଲେଖିଛନ୍ତି- 


“ କବିର ପ୍ରଶାନ୍ତ ଚକ୍ଷେଟ ମହତ୍ତର ହୋଇପାରେ ହେୟ 
ତୁଛତମ ହୋଇପାରେ କବିପକ୍ଷେ ଅମ୍ପତ ସାଧନା !” 


ବାସ୍ତବିକ ସେ ° ତୁଚ୍ଛତମକୁ” ମହୀୟାନ କରି “ଅମୃତର ସାଧନା” ହିଁ କରିଛନ୍ତି 
ତାଙ୍କ ଜୀବନରେ, ତାଙ୍କ ସର୍ଜନାରେ ! 


ଆଜୀବନ ଧଳା ଫୁଲ୍‌ସାର୍ଟ ଓ ଧୋତି ପରିହିତ ଏହି ଜ୍ଞାନବୃଦ୍ଧ ମଣିଷଟି ଭିତରେ 
ଥିଲା କବିର ଦରଦୀ ହୃଦୟ ଓ ଗବେଷକର ଜିଜ୍ଞାସୁ ଦୃଷ୍ଟି । ସହୁଦୟତା ଓ ଜ୍ଞାନପିପାସାର 
ସେ ଥଲେ ଏକ ମୁର୍ଭିମନ୍ତ ଅବତାର । ଏହାରି ଭିତରେ ଆଉ ଯେଉଁ ଗୁଣଟି ତାଙ୍କ ବ୍ୟକ୍ତିତ୍ବକୁ 
ଉର୍ଜସ୍ବଳ କରିଥଲା, ତାହା ହେଉଛି ତାଙ୍କର ସ୍ଵାଭିମାନ । ଅନେକ ଲେଖକ ନିଜର 
ସାମାନ୍ୟତମ ସ୍ଵାର୍ଥପାଇଁ ଅନ୍ୟର ସ୍ତବଗାନ ବା ପଦଲେହନ କରିବାକୁ ପଶ୍ଚାତ୍‌ପଦ ହୁଅନ୍ତି 
ନାହିଁ, କିନୁ ଚିନ୍ତାମଣିବାବୁ ସେ ପ୍ରକୃତିର ନଥଲେ । ନିଜ ସ୍ଵାଭିମାନ ଟିକକ ବଞ୍ଚାଇ ରଖି 
ସେ ଯାହା କିଛି କରୁଥିଲେ | ନ ହେଲେ ଜୀବନରେ ସେ ଅନେକ କିଛି କରିପାରିଥାନ୍ତେ । 
ଓଡ଼ିଆ, ଇଂରାଜୀ ଓ ବଂଗଳା ଭାଷା-ସାହିତ୍ୟରେ ସେ ଥିଲେ ସମପରିମାଣରେ ଧୁଲୀଣ- 
ବିଦ୍ଵାନ । ତାଙ୍କ ସଂଗୃହୀତ ପୁସ୍ତକମାନଙ୍କୁ ଅନୁଧ୍ୟାନ କଲେ ଏହା ସ୍ପଷ୍ଟ ପ୍ରମାଣିତ ହୁଏ । 
ସେ ପଲ୍ଲବଗ୍ରାହୀ ନଥ୍‌ଲେ ଆଜିର ଅନେକ ଅଧ୍ଯାପକମାନଙ୍କ ଭଳି । କୌଣସି ବିଷୟରେ 
ଲେଖିବାକୁ ବା ଭାଷଣ ଦେବାକୁ ଯିବା ପୂର୍ବରୁ ସେ ସେହି ବିଷୟରେ ଗଭୀର ଅଧ୍ଷୟନ, 
ଅନୁସନ୍ଧାନ ଓ ଅନୁଶୀଳନ କରୁଥିଲେ | ଆଜି ବି ତାଙ୍କର ଅନେକ ଛାତ୍ର ତାଙ୍କ ଅନନ୍ୟ 
ଅଧ୍ୟାପନା ଶୈଳୀ ଓ ଜ୍ଞାନର ଗଭୀରତା ବିଷୟ ସ୍ମରଣକରି ଝୁରି ହୁଅନ୍ତି | ମୁଁ ଅନେକ ଥର 
ତାଙ୍କୁ ଡ଼କ୍ଟରେଟ୍‌ କରିବା ପାଇଁ ଅନୁରୋଧ କରିଛି, କିନୁ ସେ ସେଥିରେ ମନ ଦେଇନାହାନ୍ତି 

ଆଜିର ଅଧ୍ବକାଂଶ ଡ଼କ୍ଟର-ଉପାଧୁ ମଣ୍ଡିତ ପଣ୍ଡିତମାନଙ୍କ ଠାରୁ ବିଦ୍ୟାରେ, ଜ୍ଞାନରେ, 
ଗୁଣରେ ସେ ଥିଲେ ଅନେକ ଉପରେ । ସେ ନିଜେ ହିଁ ନିଜର ପଟାନ୍ତର; ନିଜେ ହିଁ 
ନିଜର ସମତୁଲ୍ୟ । 


୧୯୮୦ ମସିହା-ତୃତୀୟବର୍ଷ-ତୃତୀୟ ସଂଖ୍ୟା ‘ ଅକ୍ଷପାଦ” ପତ୍ରିକାରେ ତାଙ୍କର 
“ସେ ଲଗ୍ନ ଆସେନା ଆଉ” ଶିରୋନାମାରେ କବିତାଟିଏ ପ୍ରକାଶ ପାଇଥିଲା । ପରେ 
ଏହା ତାଙ୍କ କବିତା ସଂକଳନ “ନିଜେ ନିଜର ସାକ୍ଷୀଂ ( ୧୯୯୬)ରେ ପ୍ରଥମ କବିତା 
ଭାବେ ସ୍ଥାନିତ ହୋଇଛି । ସେ କବିତାଟି ପଢ଼ିବା ପରେ ମୁଁ ‘ ଅକ୍ଷପାଦଂର ପରବର୍ଭୀ 
ସଂଖ୍ୟାରେ ତାର ଉତ୍ତର ଛଳରେ ଯେଉଁ କବିତାଟି ଲେଖିଥଲି, ତା'ର ଶୀର୍ଷକ ଥଲା - 
“ସେ ଲଗ୍ନ ଆସିବ କାହୁଁ ?' ମୁଁ ତାଙ୍କରି ବାକ୍ୟ, କାବ୍ୟପଙ୍କ୍ତି ଓ ଶବ୍ଦମାନଙ୍କ ବ୍ଯବହାର 
କରି ତାଙ୍କ କବିତାର ଉତ୍ତର ଦେଇଥିଲି । ସେ ଲେଖିଥଲେ- “ସେ ଲଗ୍ନ ଆସେନା ଆଉ 
/' ଫୁଲଫୁଟା ମୁହୁର୍ରର ଲଗ / ଯେତେବେଳେ ସେ ଲାବଣ୍ୟବତୀ / ସୁଶୋଭନା ସ୍ବୟଂବରା 
ବେଶେ / ଅବତରେ ବିଦ୍ୟୁଲଲତା ସମ / ହୋଇ ଦିଗମ୍ଭରୀ / ମୁକ୍ତକେଶୀ, କଳାବତୀ, 
କବିତା - ଇଶ୍ଵରୀ । *““* ସେ ଲଗ୍ନ ଆସେନା ଆଉ / ଯେତେବେଳେ ଚଉପାଶେ - 
ଭିତରେ ବାହାରେ / ଚାଲେ ଆଜି ଶଦଦଙ୍କର ଶବ-ପଟୁଆର / କୋଟି କୋଟି ମଣିଷଙ୍କ 
ଆଖିର ସାମ୍ବାରେ / ଦାଉଦାଉ ଜଳେ ହୁତାଶନ / ଅସୁମାରି ନଗୁଂକୁଚ୍ଧ-ହିଂସ୍ଥ କାମନାର |” 
ମୋର କିନ୍ତୁ ଏହାର ଉତ୍ତର ଥିଲା - “ଫୁଲଫୁଟା ମୁହୁର୍ରର ଲଗୁ / ଆସେ ନାହିଁ ଯେଣୁ 
ବଂଧୁ / ଦୂଃଖ ନାହିଁ ତିଳେ / ସେ ଲଗୁ ଯାଇଛି ଜଳି / ବହୁଦିନୁ ହର କୋପାନଳେ,; ! 
ସେ ପାଇଁ କାହିଁକି କୁହ ଏ ଅନୁଶୋଚନା ? / ଆଜିର ଏ ଦୁଃସମୟେ / “କଳାବତୀ' 
‘ କବିତା-ଭଶ୍ବରୀ”/ ରୁଦ୍ରାଣୀ ରୂପେ ସେ ଆସେ / ଖଡ଼୍‌ଗଧରି, ହୋଇ ରକ୍ତାମ୍ବରୀ,/ କର 
କର ସ୍ବାଗତ ତାହାର / ଅର୍ଘ୍ଯୟଦେଇ ଆପଣାର ବୁକୁର ରୁଧ୍ଥର ।/ ସେ ଲଗ୍ନ ଆସିବ କାହୁଁ 
? / ଅତୀତର ଅସ୍ତାଚଳେ / ହୋଇଅଛି ବହୁଦିନୂ ଯାହା ଅସ୍ତମିତ ?/ ଆଜିର ଏ ଲଗ୍ତେ 
କର / ରୁଦାଣୀର ଲୋହିତ ସ୍ଵାଗତ ।” ଜଣେ କବିଙ୍କ କବିତା ପଢ଼ି ତାର ଉତ୍ତର ସେହି 
କବିତାରେ ଦେବାର ପରମ୍ପରା ବୋଧହୁଏ ଶେଷ ହୋଇଯାଇଛି । ଆଜିକାଲି କାହିଁ 
ଏଭଳି କବିତା ଆଖିରେ ପଡୁନାହିଁ । 


୧୯୯୮ ଜାନୁଆରୀରେ କଥାସମ୍ରାଟ ଫକୀରମୋହନଙ୍କ ଜୟନ୍ତୀ ଉତ୍ସବ ସହିତ 
* ଫକୀରମୋହନ ସାହିତ୍ୟ ପରିଷଦର ସୁବର୍ଣ୍ଣ ଜୟନ୍ତୀ ସମାରୋହ ଅନୁଷ୍ଠିତ ହେଲା | 
ସେତେବେଳେ ମୁଁ ପରିଷଦର ସଭାପତି । ସ୍ଥିର ହେଲା ଜୀବିତଥବା ପ୍ରାକ୍ତନ ସଭାପତ ଓ 

ସଂପାଦକମାନଙ୍କୁ ଏହି ଅବସରରେ ସମ୍ର୍ବନା ଦିଆଯିବ । ଆମର ନିମନ୍ତ୍ରଣ ରକ୍ଷାକରି 
ଅନ୍ୟମାନଙ୍କ ସହିତ ଚିନ୍ତାମଣି ବାବୁ ମଧ୍ୟ ଆସି ଉତ୍ସବରେ ଯୋଗଦେବା ସଂଗେ ସଂଗେ 
ସମ୍ବର୍ବନା ଗ୍ରହଣ କରିଥିଲେ | ଦୀର୍ଘ ୩୦/୩ ୨ ବର୍ଷ ତଳର ସ୍ୃତିଚାରଣ କରି ସେ ଆମ 
ସାହିତ୍ୟ ପରିଷଦର ସ୍ମରଣିକା “ ସୁବର୍ଣ୍ଣଶ୍ରୀ”ରେ ଲେଖିଥୁଲେ - “ବାଲେଶ୍ଵର ଫକୀରମୋହନ 
କଲେଜରେ ଯୋଗଦେବା ପରେ ମୁଁ ଅନୁଭବ କଲି ମୋ ଆତ୍କାର ରକ୍ଷା ପାଇଁ ଅମୁୂଲ୍ଯ 
ବିଶଲ୍ୟକରଣୀ ଏଠାରେ ଯେପରି ସଂଚିତ ହୋଇ ରହିଛି । ଏଠାରେ ପ୍ରଥମେ ବଂଧୁ 
ଭାବରେ ପାଇଲି କବି ବ୍ରଜନାଥ ରଥଙ୍କ, ଯେ କି ଏଯାବତ୍‌ ମୋର ଭାଇ ବନ୍ଧୁ ହୋଇ 
ରହିଛନ୍ତି ଏବଂ ଆଜୀବନ ରହିବେ ମଧ୍ଯ | ୟା'ପରେ ୧୯୬୨ରୁ ୧୯୬୭ ପର୍ଯ୍ୟନ୍ତ 
ପାଞ୍ଚ ବର୍ଷ କାଳ ବାଲେଶ୍ଵରରେ ମୁଁ କଟାଇଛି ଏବଂ ସ୍ୃତିଲୋକରେ ବର୍ଭମାନ ସେ 
ସମୟର ସବୁଠୁ ଗୌରବୋନଜ୍ବଳ ଚିତ୍ର ହେଉଛି ‘ଫକୀରମୋହନ ସାହିତ୍ଯ ପରିଷଦ” 
ସହିତ ସଂପର୍କ ।' 
(ସୃତି-ଦର୍ପଣରେ) 
କେତେ ନିବିଡ଼ ଭାବରେ ଏବଂ କେତେ ଆନ୍ତରିକତାର ସହିତ ସେ ବାଲେଶ୍ବରକୁ, 
ଫକୀରମୋହନ କଲେଜକୁ ଓ ଫକୀରମୋହନ ସାହିତ୍ୟ ପରିଷଦକୁ ଏବଂ ଏଇ ଲେଖକକୁ 
ଭଲ ପାଉଥୁଲେ ଉଲ୍ଲିଖିତ ଉକ୍ତି ତାର ଅକପଟ ଓ ଅନାବିଳ ଅଭିବ୍ୟକ୍ତ । ମୋତେ ଭାଇ 
ଓ ବଂଧୁର ଭୂମିକାରେ ରଖି ସେ ଚିରଦିନ ପାଇଁ ମୋତେ କୃତାର୍ଥ କରି ଯାଇଛନ୍ତି । 
ତାଙ୍କର ସେହି ଅଛଦ୍ଧ-ସ୍ବେହ ଜୀବନରେ ଭୁଲିପାରିବି ନାହିଁ । 


୨୦ ୦ ୨ ମସିହାରେ ଫକୀରମୋହନ କଲେଜ ପୁରାତନ ଛାତ୍ର ସଂସଦ ପକ୍ଷରୁ 
ଆମେ ତାଙ୍କୁ “ ଛାତ୍ରଗୌରବ ସମ୍ମାନଂରେ ସମ୍ମାନିତ କରି ଗୌରବାନ୍ଧିତ ହୋଇଥ୍‌ଲୁ | 
ସେ ନିମନ୍ତ୍ରଣ ରକ୍ଷାକରି ଆସିଥିଲେ ଏବଂ ତାଙ୍କ ପୁରାତନ ବିଦ୍ୟାପୀଠ ଓ କର୍ମପୀଠରେ 
ଏଭଳି ସମ୍ମାନ ଲାଭକରି ସବୁଠୁ ବେଶି ଉଲ୍ଲସିତ ହୋଇଥିଲେ । ତାହାହିଁ ଥୁଲା 
ବାଲେଶ୍ଵରକୁ ତାଙ୍କର ଶେଷ ଆଗମନ । 


ଅବସର ଗ୍ରହଣ ପରେ ତାଙ୍କର ଇଚ୍ଛା ଥଲା ଏହି ବାଲେଶ୍ଵରରେ ଫକୀରମୋହନଙ୍କ 
ଜନ୍ମମାଟିରେ ଜାଗାଟିଏ କିଣି ଘର କରିବେ ଏବଂ ଏଇଠି ଅନ୍ତିମ ଜୀବନ ଆମ୍ଭମାନଙ୍କ 
ଗହଣରେ କଟାଇବେ । ସେଥପାଇଁ ମୋତେ ବହୁବାର ଚିଠି ଲେଖିଛନ୍ତି ଏବଂ ଥରେ 
ଦୁଇଥର ଆସି ମୋ ସହିତ ଯାଇ ଗୋପାଳଗାଁରେ ଗୋଟେ ଦୂଇଟା ଜାଗା ମଧ୍ଯ ଦେଖିଛନ୍ତି | 
କିନ୍ତୁ ସେତେବେଳେ ହଠାତ୍‌ ତାଙ୍କ ପାଖରେ ଏତେ ଟଙ୍କା ନଥିବାରୁ ସେ ଇଚ୍ଛା ଫଳବତୀ 

ହୋଇପାରିନଥଲା । କବିବର ରାଧାନାଥ “ଚିଲିକା'ର ପଶ୍ଚିମତୀରରେ ପଶ୍ଚିମ ଜୀବନ 
ଯାପନ କରିବା ପାଇଁ ଆଶା କରି ବ୍ୟର୍ଥ ହେବା ପରେ ଯେପରି ଲେଖଥଲେ- 


“ମାତ୍ର ପରିଣାମେ ଛାୟାବାଜୀ ବତ 

ଆଶାରେ ସେ ଆଶା ହେଲା ପରିଣତ ।” 
ସେହିଭଳି ଚିନ୍ତାମଣିବାବୁଙ୍କର ବାଲେଶ୍ଵରରେ ଶେଷଜୀବନ ବିତାଇବାର ଆଶା, ଆଶାରେ 
ହି ରହିଗଲା | ସେ ହେଲେ ଗୋଲାମନଗର ଭୁବନେଶ୍ବରର ଅଧ୍ବବାସୀ । 


ତାଙ୍କ ସହ ମୋର ଶେଷ ସାକ୍ଷାତ ହୋଇଥଲା ୨୦୦୪ ମସିହା ଅକ୍ଟୋବର 
ମାସରେ | 'ଜନସୁଧା” ପତ୍ରିକା ପକ୍ଷରୁ ତାଙ୍କୁ ସମ୍ବର୍ବନା ଦେବାର ବ୍ଯବସ୍ଥା ହୋଇଥାଏ 
କଟକର “ଶତାବ୍ଦୀ ଭବନ”ରେ ଏହି ପତ୍ମିକାର ବାର୍ଷିକ ଉତ୍ସବରେ । ମୁଁ ଅନ୍ୟତମ 
ଅତିଥୂଭାବରେ ସେଥୁରେ ଯୋଗ ଦେଇଥାଏ । ସେତେବେଳକୁ ତାଙ୍କ ସ୍ଵାସ୍ଥ୍ୟ ଭାଂଗି 
ଯାଇଥାଏ | ସେ ଖୁବ୍‌ ଦୁର୍ବଳ ଦେଖାଯାଉଥାନ୍ତି । ତଥାପି ଭୁବନେଶ୍ବରରୁ ଆସି ସମ୍ବର୍ଵନା 
ଗ୍ରହଣ କଲେ | ସେଇ ବେଶ, ସେଇ ମିଠାହସ, ସେଇ ସହୃଦୟତାର ପରଶ । ମୁଁ ଜାଣି 
ନଥୁଲି ତାହା ହିଁ ହେବ ତାଙ୍କ ସହ ଏ ଜୀବନରେ ମୋର ଶେଷ ଆଳାପ, ଶେଷ 
ସାକ୍ଷାତ । ଗତ ୨୦୦୫ ମସିହା ମାର୍ଚ୍ଚ ୫ ତାରିଖ ଦିନ ଭୁବନେଶ୍ବର ପୁସ୍ତକମେଳାରେ 
ଶୁଣିଲି ତାଙ୍କ ଦେହ ଭୀଷଣ ଖରାପ | ଏକ ନର୍ସିଂହୋମ୍‌ରେ ଅଛନ୍ତି । କାହାରିକୁ ଛଡ଼ା 
ଯାଉନାହିଁ ତାଙ୍କୁଦେଖା କରିବାକୁ । ମୋର ପ୍ରବଳ ଇଛା ସତ୍ତ୍ଵେ ମୁଁ ତାଙ୍କୁ ଦେଖା କରିପାରିଲି 
ନାହିଁ । ଫେରିଆସି ଦିନେ ପରେ ଶୁଣିଲି ତାଙ୍କ ଦେହାନ୍ତର ଦୁଃଖଦ ସମ୍ବାଦ | ନୀରବରେ 
ଅଶ୍ର ବିସର୍ଜନ କରିଥିଲି ଏହି ପରମ ଆତ୍ସୀୟଙ୍କ ବିୟୋଗରେ | 


ଶେଷ ଜୀବନରେ ସେ ଏକପ୍ରକାର ନିଃସଂଗତା ଅନୁଭବ କରୁଥିଲେ | ସ୍ଵାସ୍ଥ୍ୟଗତ 
କାରଣରୁ କୌଣସି ସଭା-ସମିତିକୁ ବିଶେଷ ଯାଉନଥୂଲେ | ତା ୨୨-୧- 
୧ ୯ ୮ ୯ ରିଖରେ ମୋତେ ଦେଇଥିବା ଏକ ପତ୍ରରେ ସେ ଲେଖିଥିଲେ ˆ ନାନାଦି କାରଣରୁ 
ମନରେ ଅବସାଦ ଓ ନିରାଶା ଲାଗିରହିଛି ¦! ଉତ୍ସାହର ଅଭାବରୁ ତେଣୁ ଆଳସ୍ୟ | ମୋର 
ମନୋନିବେଶ ଅନୁଭବ କରିପାରିବ ।” ଚିନ୍ତାମଣି ବାବୁଙ୍କ ସାରସ୍ଵତ ସାଧନା ଓ ସର୍ଜନା 
ଥଲା ଦ୍ବିମୁଖୀ | ସେ ଥଲେ ଏକଧାରରେ ଜଣେ ବିଶିଷ୍ଟ କବି ଓ ଯଶସ୍ବୀ ସମାଲୋଚକ । 
କବି ଭାବରେ ସେ ଓଡ଼ିଶା ସାହିତ୍ଯ ଏକାଡ଼େମୀ ଦ୍ଵାରା ୧୯୭୮ରେ ତାଙ୍କ କବିତା 
ସଂକଳନ “ତୃତୀୟଚକ୍ଷୁଂ ପାଇଁ ପୁରସ୍କୃତ ହୋଇଛନ୍ତି । ସାମଗ୍ରିକ କୃତି ପାଇଁ ବିଷୁବ 
ପୁରସ୍କାର, ସାରଳା ସମ୍ମାନ କବି ଶେଖର ଚିନ୍ତାମଣି ପୁରସ୍କାର, କବିବର ରାଧାନାଥ 

ସମ୍ମାନ, ତାରିଣୀ ସମ୍ମାନ, ଉପେନ୍ଦ୍ର ଭଞ୍ଜ ସମ୍ମାନ, “ସମାବେଶ!” ସମ୍ମାନ, କ୍ଷେତ୍ରବାସୀ 
ସାହିତ୍ୟବିଦ୍ୟା ପୁରସ୍କାର ଇତ୍ୟାଦି ବହୁ ପୁରସ୍କାର ଓ ସମ୍ମାନ ଲାଭ କରିଥିଲେ ମଧ୍ଯ ତାଙ୍କ 
କବିତା ଓ ସମାଲୋଚନା ଧାରା ସଂପର୍କରେ କ୍ୃଚିତ୍‌ ଆଲୋଚନା ହୋଇଛି । ଆମର 
ଗବେଷକ, ସମାଲୋଚକ ଓ ଅଧ୍ୟାପକମାନେ କ୍ଷମତାସୀନ ସ୍ଵଷ୍ଟାମାନଙ୍କ ଗୁଣଗାନ 
କରିବାରେ ଯେତେ ତତ୍ପର, ଅନ୍ୟମାନଙ୍କ ପାଇ ପ୍ରାୟ ଏକପ୍ରକାର ଉଦାସୀନ । ଚିନ୍ତାମଣି 
ବାବୁଙ୍କ କ୍ଷେତ୍ରରେ ମଧ୍ଯ ତାହା ହିଁ ଘଟିଛି । ତାଙ୍କ ସମଧର୍ମାମାନଙ୍କ ପାଖରୁ ସେ ଉଚିତ 
ନ୍ୟାୟ ପାଇନାହାନ୍ତି ଯଦିଚ କବି, ସମାଲୋଚକ ଓ ପ୍ରାବନ୍ଧିକ ଭାବରେ ସେ ଅସପନ୍‌ 
ଯଶର ଅଧ୍କାରୀ । ଏହା ହିଁ ହୁଏତ ତାଙ୍କ ‘ମନୋବେଦନା'ର ଅନ୍ୟତମ କାରଣ 
ହୋଇଥାଇପାରେ । “ଉତ୍ସାହର ଅଭାବ”ତ ନିଶ୍ଚୟ ରହିଛି । ଯାହାହେଉ ଏଭଳି ଜଣେ 
ଅଭୁତ ପ୍ରତିଭାଶାଳୀ କବି, ପ୍ରାବନ୍ଧିକ ଓ ସମାଲୋଚକଙ୍କ ନୀରବ ବିଦାୟ ଓଡ଼ିଆ ଭାଷା- 
ସାହିତ୍ୟ ପାଇଁ ଏକ ଦାରୁଣ କ୍ଷତି | 


ଚିନ୍ତାମଣି ବାବୁ ତାଙ୍କର ସର୍ବଶେଷ କବିତା ସଂକଳନ ˆ ଉଦୟାସ୍ତର କାବ୍ୟଂରେ 
* କବିତାର ଜନ୍ମୀ ଶୀର୍ଷକ କବିତାରେ ଲେଖିଛନ୍ତି- 

' ଛୋଟ ଏକ ଅଗ୍ନିକଣା, କେଉଁଠୁ ସେ କେତେବେଳେ ଆସେ 

କେହି ତାହା ଜାଣେ ନାହିଁ ; ଜଣା ଏକା ତାକୁ ତା” ରହସ୍ୟ ।” 

ସେହିପରି କବି ଚିନ୍ତାମଣି ବେହେରାଙ୍କ ଭଳି ପ୍ରତିଭାବାନ୍‌ ସ୍ରଷ୍ଟା  ଅଗ୍ନିକଣା' 
ଭଳି କେଉଁଠୁ ଆସି ନିଜ ପ୍ରତିଭାରି ଉନ୍ମଳ ଆଲୋକରେ ଆମକୁ ଆଲୋକିତ ଓ ବିମୋହିତ 
କରି ଚାଲିଗଲେ ତା'ର ରହସ୍ଯ ଆମକୁ ଅଜଣା; ହୁଏତ ତାଙ୍କୁ ଜଣାଥବ । ସେହି 


ଲୋକାନ୍ତରିତ ‘ କବି-ଆତ୍ସା' ଉଦ୍ଦେଶ୍ୟରେ ମୋର ଏହି ଶ୍ରଦ୍ଧାପୂତ ସାରସ୍ଵତ ଶ୍ରଦ୍ଧାଞ୍ଜଳି, 
ଏହି ମୁଗ୍ଧ ସୃତି-ଆଲେଖିକା । ଓ 

୧୯୬୩ ମସିହା ଅଗଷ୍ଟ ମାସରେ ଗଙ୍ଗାଧର ବଳ କଟକରୁ ବଦଳି ହୋଇ ଆସି 
ଫକୀରମୋହନ କଲେଜରେ ଯୋଗ ଦିଅନ୍ତି । ସେତେବେଳେ କବି ଚିନ୍ତାମଣି ବେହେରା 
ଥା'ନ୍ତି ଫକୀରମୋହନ କଲେଜ ଓଡ଼ିଆ ବିଭାଗର ମୁଖ୍ୟ ! ବାଲେଶ୍ଵର ସିନେମା ଛକରେ 
୧୯୬୦ ମସିହାରୁ ମୋର ଏକ ଛୋଟ ପ୍ରେସ ଥାଏ । ନାମ ବବିଶ୍ଵଶ୍ରୀ ପ୍ରେସ୍‌” | ଟ୍ରେଡ଼ଲ 
ମେସିନଟିଏ, ଆଉ ଅଛ କିଛି ଟାଇପରେ ଛପାକାମ ଚାଲୁଥାଏ । ନାଁକୁ ପ୍ରେସ, କିନ୍ତୁ 
ଅଧ୍ବକାଂଶ ସମୟରେ ସେଠି ଆସି ଯୁଟନ୍ତି ସାହିତ୍ୟିକ, ଲେଖକ, ରାଜନୀତିକ ବ୍ୟକ୍ତିମାନେ | 
ବ୍ୟବସାୟ ଯାହା ଯେମିତି ହୁଏ, ତା'ଠୁ ଅଧକ ହୁଏ ସାହିତ୍ଯିକ ଆଡ଼ । ସନ୍ଧ୍ୟାବେଳେ 
ପ୍ରାୟ ପ୍ରତିଦିନ ଆସନ୍ତି କବି ଚିନ୍ତାମଣି ବେହେରା, ଗାଳିକ ବସନ୍ତ କୁମାର ଶତପଥୀ ଓ 
ସେମାନଙ୍କ ସହ ଅନ୍ୟ ସାହିତ୍ୟିକ ବନ୍ଧୁମାନେ ! ଗଙ୍ଗାଧର ବାବୁ ବାଲେଶ୍ଵରକୁ ଆସିବା 
ପରେ ତାଙ୍କ ସହ ବନ୍ଧୁତା ଜମିଲା ଏବଂ ସିଏ ମଧ୍ଯ ଏହି ଆଦ୍ଧାରେ ସାମିଲ ହୋଇଗଲେ, 
ଅନେକ ସମୟରେ ଆସି ଏଥରେ ଯୋଗଦେଲେ | କ୍ରମଶଃ ତାଙ୍କ ସହ ବନ୍ଧୁତା ନିବିଡ଼ତର 
ହେଲା | ତା” ପୂର୍ବରୁ ଅବଶ୍ୟ ସେ ଭଦ୍ରକ କଲେଜରେ ଥିଲାବେଳେ ତାଙ୍କ ସହ ପରିଚୟ 
ହୋଇଥଲା | ସେତେବେଳେ ଭଦ୍ରକ କଲେଜ ନୂଆ ପ୍ରତିଷ୍ଠା ହୋଇଥାଏ ଏବଂ ଘରୋଇ 
ଶିକ୍ଷାନୁଷ୍ଠାନ ଭାବରେ ପରିଚାଳିତ ହେଉଥାଏ | ଛାତ୍ର ସଂଗଠନ କାର୍ଯ୍ୟରେ ମୁଁ ବନ୍ଧୁ 
ଦଶରଥ ସାମଲ (ସେତେବେଳେ ଭଦ୍ରକ କଲେଜ ୟୁନିୟନର ସଭାପତି)ଙ୍କ ପାଖକୁ 
ଗଲେ ସେଠାରେ ଅବସ୍ଥାପିତ ମହାପାତ୍ର ନୀଳ୍ନମଣି ସାହୁ ଓ ରଙ୍ଗାଧର୍‌ ଦଳଙ୍କୁ ଦେଖା 
କରିବାକୁ ଯାଉଥିଲି | ଏହା ୧୯୫୫ #୫୬ ମସିହା କଥା |! 


ଗଙ୍ଗାଧର ବାବୃ ନାଲେଶ୍ଵର ବଦଳି ହୋଇ ଆସିବା ପରେ ଫକୀରମୋହନ ସାହିତ୍ୟ 
ପରିଷଦ ସହ ଜଡ଼ିତ ହୋଇଗଲେ ! ଆଜି ଭଳି ସେତେବେଳେ ବାଲେଶ୍ଵର ସହରରେ 
କାହିଁକି ସମଗ୍ର ଜିଲ୍ଲାରେ ଫକୀରମୋହନ ସାହିତ୍ଯ ପରିଷଦ ଭଳି ସୋରର ରାଧାନାଥ 
ପାଠାଗାରକୁ ଛାଡ଼ିଦେଲେ ଅନ୍ୟ କୌଣସି ସାହିତ୍ୟ ଅନୁଷ୍ଠାନ ନଥଲା ! ତେଣୁ ଲୋକରତ୍ନ 
ଡ଼. କୁଞ୍ଜବିହାରୀ ଦାଶଙ୍କ ଦ୍ଵାରା ୧୯ ୪୮ରେ ପ୍ରତିଷ୍ଠିତ ଏହି ଅଗ୍ରଣୀ ସାହିତ୍ୟାନୁଷ୍ଠାନ ସହ 

ତରୁଣ ପ୍ରବୀଣ ନିର୍ବିଶେଷରେ ଏଠାରେ ଥବା ସବୁ କବି, ଲେଖକ, ସାହିତ୍ଯକ ଓ 
ସାହିତ୍ୟାନୁରାଗୀ ବ୍ୟକ୍ତି ଜଡ଼ିତ ହୋଇ ଯାଉଥୂଲେ ! ଗଙ୍ଗାଧର ବାବୁ ମଧ୍ଯ ଏକାତ୍ସ 
ହୋଇଗଲେ ଏହି ଅନୁଷ୍ଠାନ ସହ । ତାଙ୍କ ଭଳି ଜଣେ ସୁସାହିତ୍ଯିକ ଓ ଉଚ୍ଚକୋଟୀର 
ଗବେଷକ ଓ ପ୍ରାବନ୍ଧିକଙ୍କୁ ପାଇ ଆମେ ଉତ୍ସାହିତ ଓ ଆନନ୍ଦିତ ହୋଇଥିଲୁ | 


ତାଙ୍କୁ ଗୋଟିଏ ଭଲ ବସାଘର ଖୋଜିଦେବା ପାଇଁ ସେ ମୋତେ ଅନୁରୋଧ 
କରିଥିଲେ | ସେତେବେଳେ ଆଜି ଭଳି ବାଲେଶ୍ଵର ସହର ଏତେ ବିକାଶ ଲାଭ 
କରିନଥାଏ । ଭଲ ଭଡ଼ାଘରଟିଏ ଖୋଜି ପାଇବା କଷ୍ଟକର |! ଯା” ହେଉ ବାଲେଶ୍ଵର 
ପୌରସଂସ୍ଥାର ତତ୍କାଳୀନ ପୌରପାଳ ଜ୍ଞାନରଂଜନ ପଟ୍ଟନାୟକ ନିଜ ଘର ପାଖରେ 
ଥବା ‘ଶାନ୍ତି କାନନ”ର ପଶ୍ଭିମ ପାଖରେ କେନ୍ଦ୍ର ସରକାରଙ୍କ “ବସ୍ତି ଉନ୍ନୟନ ପାଣ୍ଠିରୁ 
ଅନୁଦାନ ଆଣି ମ୍ୟୁନିସପାଲଟି ପକ୍ଷରୁ କିଛି ଛୋଟ ଛୋଟ କ୍ଵାର୍ଟର୍ସ ତିଆରି କଲେ । 
ସେଥୁରୁ ଗୋଟିଏ ଗଙ୍ଗାଧର ବାବୁଙ୍କୁ ଭଡ଼ାସୂତ୍ରରେ ଦେବା ପାଇଁ ମୁଁ ଜ୍ଞାନ ବାବୁଙ୍କୁ ଅନୁରୋଧ 
କଲି । ସେ ଥିଲେ ଫକୀରମୋହନ ସେନାପତିଙ୍କ ପ୍ରିୟବନ୍ଧୁ ପଡ଼ୋଶୀ ତଥା “ ବାଲେଶ୍ବର 
ସମ୍ବାଦବାହିକା”ର ପ୍ରଥମ ସମ୍ପାଦକ ଗୋବିନ୍ଦ ଚନ୍ଦ୍ର ପଟ୍ଟନାୟକଙ୍କ ନାତି ଏବଂ ଆମ 
ସାହିତ୍ୟ ପରିଷଦର ଅନ୍ୟତମ ପ୍ରତିଷ୍ଠାତା ସଦସ୍ଯ । ଅଧ୍ୟାପକ ଗଙ୍ଗାଧର ବଳଙ୍କ ଭଳି 
ଜଣେ ବିଶିଷ୍ଟ ସାରସ୍ଵତ ସାଧକ ଓ ଶିକ୍ଷାବିତ୍‌ ‘ଶାନ୍ତି କାନନ? ସଂଲଗ୍ନ ବସାଘରେ ରହିଲେ 
ସ୍ଥାନର ମହତ୍ତ୍ବ ବଢ଼ିବ ବୋଲି ଅନୁଭବ କରି ସେ ମୋ ଅନୁରୋଧ ରକ୍ଷା କଲେ ! 
ଗଙ୍ଗାଧର ବାବୁ ସେହି ଘରେ ପ୍ରାୟ ଦୀର୍ଘ ୬ବର୍ଷ ରହିଥିଲେ, ବାଲେଶ୍ବରରୁ ବଦଳି 
ହୋଇଯିବା ପର୍ଯ୍ୟନ୍ତ । ସେଥପାଇଁ ତାଙ୍କ ଆତ୍ସଜୀବନୀ “ ଶିକ୍ଷୀବିତ୍ର ଆତ୍ଲଲିପିଂରେ ସେ 
କୃତଜ୍ଞତା ସ୍ଵୀକାର କରି ଲେଖିଛନ୍ତି- “ ଶାନ୍ତିକାନନ ମଧ୍ଯରେ ମ୍ୟୁନିସପାଲଟି କ୍ଲାର୍ଟର୍ସଟିଏ 
ପାଇବାରୁ ମୋର ବାଲେଶ୍ଵର ରହଣି ସବୁଠାରୁ ଆନନ୍ଦଦାୟକ ହୋଇଥଲା । ଏ ଦିଗରେ 
ସହାୟକ ହୋଇଥୂଲେ କବିବନ୍ଧୁ ବ୍ରଜନାଥ ରଥ ଓ ବନ୍ଧୁ ଚିନ୍ତାମଣି ବେହେରା ।” (ପୂ. 
୧୪୧) ଫକୀରମୋହନ ସାହିତ୍ୟ ପରିଷଦ ସହ ଜଡ଼ିତ ହେବା ପରେ ସେ ପ୍ରଥମେ 
ଏହାର ଉପ-ସଭାପତି ଓ ପରେ ଚିନ୍ତାମଣି ବାବୁ ଏଠାରୁ ବଦଳି ହୋଇ ବଲାଙ୍ଗୀର 
ରାଜେନ୍ଦ୍ର କଲେଜକୁ ଯିବା ପରେ କିଛି କାଳ ପାଇଁ ସଭାପତି ମଧ୍ୟ ହୋଇଥିଲେ | ସେ 
ସମୟରେ ଅମେ ମିଶି ବିଭିନ୍ନ ସାରସ୍ଵତ କାର୍ଯ୍ୟ କରୁଥଲୁ । ବଡ଼ ଆନନ୍ଦଦାୟକ ଥୁଲା 
ସେ ସମୟ, ଯାହା ଅଭୁଲା ସୃତି ହୋଇ ରହିଛି ଆଜି ପର୍ଯ୍ୟନ୍ତ । 


ଗଙ୍ଗାଧରବାବୁ ବାଲେଶ୍ବରରୁ ଢେଙ୍କାନାଳ କଲେଜକୁ ବଦଳି ହୋଇଯିବାର କିଛି 
ମାସ ପରେ ଚେଷ୍ଟା କରି ବାରିପଦାର ମହାରାଜା ପୂର୍ଣ୍ଣଚନ୍ଦ୍ର କଲେଜକୁ ଆସିଥିଲେ ନିଜର 


॥ ୧୯୨ ॥ 

ସୁବିଧା ପାଇଁ | ସେ ପର୍ଯ୍ୟନ୍ତ ତାଙ୍କ ସ୍ତ୍ରୀ ଓ ପିଲାମାନେ ବାଲେଶ୍ଵର ମଲ୍ଲୀକାଶପୁରର 
ବସାଘରେ ରହୁଥିଲେ । ବାରିପଦାକୁ ବଦଳି ହେଲାପରେ ସେମାନଙ୍କୁ ସେଠାକୁ ନେଇ 
ଯାଇଥଲେ | କିନ୍ୁ ବାରିପଦା. ରହଣିକାଳ ତାଙ୍କ ପାଇଁ ଶୁଭଙ୍କର ହୋଇନଥଲା । 
ବାଲେଶ୍ଵରରେ ସେ ଯେଉଁ ସୁଖ, ଶାନ୍ତି ଓ ଆନନ୍ଦ ପାଇଥଲେ, ସେଠାରେ ସେ ତହିଁରୁ 
ବଞ୍ଚିତ ହେଲେ | ସେଠାରେ ରହଣି କାଳରେ ତାଙ୍କ ପ୍ରଥମ ସ୍ତ୍ରୀ ହେମଲତାଙ୍କ ଅକାଳ 
ବିୟୋଗ ହୋଇଥୁଲା । ଏହା ତାଙ୍କ ପାରିବାରିକ ଓ ମାନସିକ ସ୍ମିତିକୁ ଅନେକାଂଶରେ 
ଦୋହଲାଇ ଦେଇଥିଲା | କିଛି କାଳ ପର୍ଯ୍ୟନ୍ତ ସେ ଧୈର୍ଯ୍ୟହରା ହୋଇ ପଡ଼ିଥିଲେ ! 


ଅନ୍ୟ ପାଖରେ ନିଜର ଦୁଃଖକୁ ପ୍ରକାଶ କଲେ ତାହା କେତେକାଂଶରେ ଲାଘବ 
ହୋଇଥାଏ ! ଏକଦା ଏହି ସତ୍ଯ ପ୍ରମାଣିତ ହୋଇଥଲା ବୃଦ୍ଧ ଫକୀରମୋହନଙ୍କ 
ନିକଟରେ ! ଯେତେବେଳେ ତାଙ୍କ ଦ୍ବିତୀୟା ପତ୍ନୀ କୃଷ୍ଣକୁମାରୀଙ୍କ ଅକାଳ ବିୟୋଗ 
ଘଟିଥିଲା, ସେତେବେଳେ ଫକୀରମୋହନ ନିଜ ଦୁଃଖର ଉପଶମ ପାଇଁ ଅନେକ ଗୁଡ଼ିଏ 
ଶୋକଗୀତି ଲେଖି ପ୍ରକାଶ କରିଥଲେ | ସେଗୁଡ଼ିକ ମଧ୍ଯରେ “ ହସି ହସି ଗଲା ମୋତେ 
କନ୍ଦାଇ କନ୍ଦାଇ” , ‘ପୁଣି କି ଦେଖିବି ସେହି ସହାସ୍ୟ ବଦନଂ' , ‘ଚକୁଆ-ଚକୋଇ କଥା' 
ଇତ୍ୟାଦି ପ୍ରଧାନ | ସେହିଭଳି ମୋର ମନେଅଛି ଗଙ୍ଗାଧର ବାବୁ ନିଜ ପତ୍ନୀଙ୍କ ବିୟୋଗ 
ପରେ ବ୍ୟଥିତ ହୋଇ ଅନେକ ଗୁଡ଼ିଏ ଶୋକୋଛ୍ଛାସଭରା ଭାବବିହ୍ଵଳ କବିତା ଲେଖି 
ପ୍ରକାଶ କରିଥଲେ | ଅଧୁକାଂଶ କବିତା “ ଡ଼ଗର” ପତ୍ରିକାରେ ୧୯ ୭ ୧-୭ ୨ ମସିହାରେ 
ପ୍ରକାଶ ପାଇଥଲା | ତା” ପୂର୍ବରୁ ମୁଁ ତାଙ୍କ କବିତା ପଢ଼ି ନଥୁଲି । ସେ ଯେ କବିତା 
ଲେଖନ୍ତି ଏହା ମଧ୍ଯ ଜାଣିନଥୁଲି ! ସେ ମୁଖ୍ଯତଃ ଜଣେ ପ୍ରାବନ୍ଧିକ ସମାଲୋଚକ ଓ 
ଗବେଷକ ଭାବରେ ସାଧାରଣରେ ପରିଚିତ ଥଲେ | ମୁଁ ସେତେବେଳେ “ଡ଼ଗର' ପତ୍ରିକାର 
ନିୟମିତ ଗ୍ରାହକ ଓ ପାଠକ ଥବାରୁ ଗଙ୍ଗାଧର ବାବୁଙ୍କ କବିତା ସବୁ ପଢ଼ି ତାଙ୍କ ବ୍ୟଥିତ 
ପ୍ରାଣର ମର୍ମବେଦନାକୁ ଅନୁଭବ କରିବା ସହ କବିତ୍ଵର ସନ୍ଧାନ ପାଇଥୁଲି | ସାହିତ୍ୟର 
ସୁକ୍ଷତମ ବିଭାଗ କବିତା ମାଧ୍ୟମରେ ଯେ ଅନ୍ତରର ସୂକ୍ଷ୍ୁତମ ଭାବରାଶିକୁ ପ୍ରକାଶ 
କରାଯାଇପାରେ, ସେ ତାହା ପ୍ରମାଣ କରିଥଲେ | ସେତେବେଳେ ' ମୃଣ୍ମୟୀ ଓ ଚିନ୍ନୟୀ' 
ଶୀର୍ଷକ ଏକ କବିତାରେ ସେ ଲେଖିଥଲେ- 


“ ଜାତିସ୍ପର ସଖୀ ଆଗୋ ମୋର ! 

ଶୁଣିକି ପାରିଲ ତୁମେ ଜୀବନର ଅନ୍ତିମ ଆହ୍ଵାନ ? 
ଶାଶ୍ଵତର ତୀବ୍ର ଆକର୍ଷଣ 

ଘନଘନ ଆଲୋଡ଼ିତ କଲ ତୁମ ଦେହ, ମନ, ପ୍ରାଣ 

ଏଡ଼ି ନ ପାରିଲ ସଖ ! 
ବାରବାର ଚେତାଇ ମୋହରେ 
ଚାଲିଗଲ ଗ୍ରହଗ୍ରହାନ୍ତରେ | 


X X X 


ମୃଣ୍ମୟୀ ରୂପେ ଥଲ ଏ ଜୀବନେ ଜାୟା, 
ଚିନ୍ନୟୀ ରୂପେ ତୁମେ ଜଗତ-ଜନନୀ, 
ଆଶିଷର ମୁଦ୍ରା ତୋଳି ଅନନ୍ତ ଅଙ୍ଗନେ 
ଅମୃତ ପଲକେ ଭର ଏ ଜୀବନ ସରଣୀ |” 


ଏ କବିତାଟି ପ୍ରାଣପ୍ରିୟା ପତ୍ନୀଙ୍କ ମୃତ୍ୟୁର ଅଳ୍ଚଦିନ ପରେ ୧୧୧ ୦।୧୯୭୦ରେ 
ଲେଖା ଯାଇଥଲା ! ସେହିପରି ପ୍ରାପ୍ତି” କବିତାରେ ଲେଖିଥଲେ- 


“ ସିତାଂଶୁରେ ଦେଖେ ତୁମ ଅପାସୋରା ମୁଖ 
କଜ୍ବଳ ବାରିଦେ ଦେଖେ କୁଞ୍ଚତ ଚିକୂର, 
ଚପଳାର ଦେହେ ଦେଖେ ତୁମ ଅଙ୍ଗ ପ୍ରଭା 
ଅରୁଣର ରାଗେ ଦେଖେ ରକ୍ତିମ ଅଧର | 


X X X 


ମୁଣ୍ଳୟୀ ପ୍ରତିମା ତୁମେ ଯାଇଅଛ ହଜି 
ଖୋଜିଖୋଜି ଏ ଜୀବନେ ନ ପାଇବି ଆଉ, 
ମାନସଲୋକରେ ମୋର ଯେ ମୁରତି ଜାଗେ 
ଚିନ୍ନୟୀ ସ୍ଵରୂପେ ତାହା ଜଳେ ଦାଉଦାଉ । 
ଭାବମୟୀ ସଖୀ ମୋର ଆସ ଏ ପରାଣେ 
ଭାବମୂର୍ଭିରେ ତୁମରି କରେ ନିରାଜନା, 
ଜଗନ୍ନୟୀ ରୂପେ ଦେଖେ ତୁମରି ମୂରତି 
ଏତିକି ସାନ୍ତୁନା ପ୍ରାଣେ, ଏତିକି ପ୍ରାର୍ଥନା । 
(ଡ଼ଗର- ନଭେମ୍ବର, ୧୯୭୧) 

ନଜ ପରଲୋକାଗତା ପତ୍ନୀଙ୍କୁ “ମୃଣ୍ମୟୀ”ରୁ “ଚିନ୍ନୟୀ” ଏବଂ “ଚିନ୍ନୟୀ”ରୁ 
‘ ଜଗନ୍ୟୀ”ରୂପରେ ଦେଖିବା ଭିତରେ କବିକଳ୍ପଧନାର ତନ୍ମୟତା ଓ ମହନୀୟତା ପ୍ରକାଶ 
ପାଇଛି । 


ଏହି ପର୍ଯ୍ୟାୟରେ ସେ ଅନ୍ଯ ଏକ କବିତା “ଆଲେଖ୍ୟ” ଲେଖିଥିଲେ - ଯାହା 
ସେହି “ ଡ଼ଗର” ପତ୍ରିକାରେ ୩୫ଶ ବର୍ଷ, ୪ର୍ଥ ସଂଖ୍ୟା, ଅକ୍ଟୋବର -୧୯୭୧ରେ 
ପ୍ରକାଶ ପାଇଥିଲା । ଏକ ଅନନ୍ତ ଅତୁପ୍ତି ଓ ହୃଦୟର ହାହାକାର ପ୍ରକାଶ ପାଇଥଲା ଏ 
କବିତାରେ |! ସେ ଲେଖିଥଲେ- 


“ କାହିଁଗଲ ହେ ମୂରତି ! ଯାରେ ନିତିନିତି 
ଦେଖିଥିଲି ପୁର ମଧ୍ଧେ ଇନ୍ଦିରା ପ୍ରତିମା, 
ଅଲକ୍ତକ ଚରଣେ ଯା ଫ୍ରଟୁଥଲା ପଦ୍ମ 
ନୂପୁର ଶିଞ୍ଜନେ ଛୁଟୁଥଲା ସବୁଜିମା | 


X X X 


ନାହିଁ ନାହିଁ ପୁରପ୍ରାନ୍ତେ ଯାଇଛି ସେ ଚାଲି 
ଏ ଜୀବନେ ସଖୀ ମୋର ସିନା ଅଳୀକତା 
ସତ୍ୟ ମାତ୍ର ରିକ୍ତତା ଓ ବେଦନାର ଦାଉ । ” 


ଏହି ‘ବେଦନୀର ଦାଉ” ଭିତରେ ହନ୍ତସନ୍ତ ହେଉଥଲାବେଳେ ଏବଂ “ସଖୀ- 
ହୀନ” ଜୀବନ ଯାପନ କରୁଥଲା ବେଳେ ଧୂସର ମରୁଭୂମିରେ ଓଏସିସ୍‌ର ସନ୍ଧାନ ମିଳିଲା 
ଭଳି ତାଙ୍କ ଅଶାନ୍ତ ଜୀବନରେ ' ଶାନ୍ତି'ର ଉଦୟ ହେଲା | ମୋର ମନେ ଅଛି ୧୯୭ ୪- 
୭ ୫ ମସିହାରେ ସୁଲେଖିକା ତଥା ଇତିହାସ ଅଧ୍ଯାପିକା ଶାନ୍ତି ମହାପାତ୍ର ବାଲେଶ୍ଵର କୁନ୍ତଳା - 
କୁମାରୀ ସାବତ ମହାବିଦ୍ୟାଳୟରେ କାର୍ଯ୍ୟରତ ଥାନ୍ତି । ସେ ସେତେବେଳେ ବିଖ୍ୟାତ 
ପାରସ୍ୟ କବି ଓମରଖୟାମ୍‌ଙ୍କ 'ରୁବାୟତ”କୁ ଓଡ଼ିଆରେ ଅନୁବାଦ କରୁଥାନ୍ତି ଚୌପଦୀ 
ରୀତିରେ । ସେଥପାଇଁ ମୋର ସାହାଯ୍ୟ ନେଉଥଅନ୍ତି । ମୁଁ ତାଙ୍କ ଅନୁବାଦ ପଢ଼ି ଆବଶ୍ୟକ 
ସଂଶୋଧନ ପାଇଁ ପରାମର୍ଶ ଦେଉଥାଏ 1 ସେ ସେତେବେଳେ ସେହି କଲେଜ ସମ୍ମୁଖରେ 
ଥିବା ଅଧ୍ଯାପିକାମାନଙ୍କ ମେସ୍‌ରେ ରହୁଥାନ୍ତି | ଫକୀରମୋହନ ସାହିତ୍ୟ ପରିଷଦର ସାରସ୍ବତ 
କାର୍ଯ୍ୟକ୍ରମଗୁଡ଼ିକରେ ମଧ୍ଯ ଯୋଗ ଦେଉଥଅନ୍ତି । ପରିଷଦର ସଭାପତି ମୁଁ ଏବଂ ସମ୍ପାଦକ 
ଥା'ନ୍ତି ପଞ୍ଚାନନ ଦାଶ । ଦିନେ ପଞ୍ଚାନନ ଗଙ୍ଗାଧର ବାବୁଙ୍କ ସହ ଶାନ୍ତିଙ୍କ ବିବାହ ବିଷୟ 


॥ ୧୯୫ ॥ 

ଉତ୍‌ଥାପନ କଲେ ମୋ ଆଗରେ । ମୁଁ ଶାନ୍ତିଙ୍କ୍‌ ମତାମତ ଲୋଡ଼ିବାରୁ ସେ ସମ୍ମତି ପ୍ରକାଶ 
କଲେ । ବାଲେଶ୍ଵର ସିନେମା ଛକ ନିକଟରେ ଥବା ମୋ ପ୍ରେସ୍‌ ସମ୍ମୁଖ କ୍ଲାଟର୍ସରେ 
ରହୁଥିବା ଗଙ୍ଗାଧର ବାବୁଙ୍କ ସାନଭାଇ ଡ଼ା. ଗୋପବନ୍ଧୁ ବଳଙ୍କ ମାଧ୍ୟମରେ ଏହି ବିବାହ 
ବିଷୟ ଦିନେ ଚୂଡ଼ାନ୍ତ ରୁପ ନେଲା | ତା” ପରେ ବିବାହ ମଧ୍ଯ ସମ୍ପନ୍ନ ହେଲା | ଏଥୁରେ 
ମୋର ଭୂମିକା ଥୁଲା ସାମାନ୍ୟ । କିନ୍ଧୁ ଏହି ମିଳନ ଏକ ସୁଖୀ ପରିବାର ଗଠନରେ 
ସହାୟକ ହୋଇଥିବାରୁ ମୁଁ ଆତୃତୃପ୍ତି ଲାଭ କରିଥୁଲି । ଏହି ଦମ୍ପତିଙ୍କ ପ୍ରଥମ ସନ୍ତାନ 
ରୂପେ ଯେଉଁ ଝିଅଟି ଜନ୍ମ ନେଇଥୂଲା, ସେ ଏବେ ବିବାହିତା ଓ ଜଣେ ଶିକ୍ଷୟିତ୍ରୀ ରୂପେ 
ସମାଜରେ ପ୍ରତିଷ୍ଠିତା । ଏପରିକି ଶାନ୍ତିଙ୍କ ଏହି କନ୍ୟଯାସନ୍ତାନ ବାଲେଶ୍ଵର ହସ୍ପିଟାଲରେ 
ଜନ୍ମ ହେବା ପରେ ମୋ ସ୍ତୀ ଯାଇ ଉଭୟ ମା” ଓ ଝିଅକୁ ଦେଖି ଆସିଥିଲେ । ଆମ 
ଭିତରେ ଏକ ପାରିବାରିକ ବନ୍ଧୁତା ପ୍ରତିଷ୍ଠିତ ହୋଇଥଲା | ଯା' ହେଉ ଗଙ୍ଗାଧର ବାବୁ 
ଶାନ୍ତିଙ୍କୁ ଦ୍ବିତୀୟା ପତ୍କୀ ରୂପେ ପାଇ ଆଶ୍ବସ୍ତ ହୋଇଥଲେ । ତାଙ୍କ ନିଜ ଭାଷାରେ - 
“ ଶାନ୍ତିର ଆଗମନରେ, ତା'ର ସ୍ବେହ ସ୍ତର୍ଶରେ ଘରଟିର ଚେହେରା ବଦଳିଯାଏ । 
ପିଲାମାନେ ସୁସ୍ମମନରେ ନୂତନ ପରିବେଶକୁ ସ୍ଵାଗତ କରି ନେଇଯାଆନ୍ତି । ମା” ପୁଅଙ୍କ 
ମମତାସ୍ପିଗ୍ଧ ସମ୍ପର୍କରେ ହିତାକାଙ୍କ୍ଷୀମାନେ ଆନନ୍ଦ ପ୍ରକାଶ କରନ୍ତି | ବଡ଼ପୁଅ ଟୁକୁ( ମିହିର) 
ସମ୍ପର୍କରେ ଶାନ୍ତି ମନରେ ବହୁ ଉଚ୍ଥଶା ପୋଷଣ କରେ ।” (ଶିକ୍ଷାବିତ୍ର ଆତୃଲିପି- 
ପୁ.୧୯୦) 


ଗଙ୍ଗାଧର ବାବୁ ଆଜି ନାହାଁନ୍ତି । ବର୍ଷେ ତଳେ ଆନନ୍ଦପୁର ଯାଇଥଲି ଏକ ସାହିତ୍ୟ 
ଉତ୍ସବରେ ଯୋଗ ଦେବା ପାଇଁ । ସେତେବେଳେ “ଆନନ୍ଦପୁର ସାହିତ୍ୟ ସଂସଦଂର 
ସଭାପତି ଭାବରେ ସେ ସେଠାକୁ ଆସିବାର ଥିଲେ ମଧ୍ଯ ଶାରୀରିକ ଅସୁସ୍ଥତା ଯୋଗୁଁ 
ଆସିପାରି ନଥିଲେ । ତେଣୁ ଦେଖା ହୋଇ ପାରିନଥଲା । ଫେରିବାର ଅଳ୍ପ ଦିନ ପରେ 
ହଠାତ୍‌ ଖବର ପାଇଲି, ସେ ଚାଲିଗଲେ ସବୁଦିନ ପାଇଁ । ଏକ ଦୀର୍ଘ ସଂପର୍କର ଓ 
ଆତ୍କୀୟତାର ସୃତି ଆଜି ବି ମୋତେ ଆନ୍ଦୋଳିତ କରୁଛି ଗଭୀର ଭାବରେ । ତାଙ୍କ ସାରସ୍ଵତ 
ବ୍ୟକ୍ତିତ୍ଵ ଅମାୟିକ ସରଳ ଜୀବନ ଓ ସହୁଦୟତା ମୋତେ ବହୁଳ ଭାବରେ ମୁଗ୍ଧ କରିଥୂଲା | 
ଆଜି ଅଗ୍ରଜପ୍ରତିମ ବଙ୍ଗାଧର ବଳଙ୍କ ପ୍ରଥମ ଶ୍ରାଦ୍ଧ ବାର୍ଷିକୀରେ ମୁଁ ତାଙ୍କ ପ୍ରତି ଶ୍ରଦ୍ଧା 
ନିବେଦନ କରୁଛି | ଠି 


॥ ୧୯୬॥ 

ଇତିହାସ ଓ ସାହିତ୍ୟର ସମନ୍ସୟୀ ପ୍ରତିଭା 
ଡ.ମନ୍ଥନାଥ ଦାସ 


ଡ଼. ମନ୍ଥ ନାଥ ଦାସ ଥିଲେ ମୋର ଅଗ୍ରଜ ସ୍ଥାନୀୟ | କାରଣ ମୋର ଆକୈଶୋର 
ପ୍ରିୟବନ୍ଧୁ ମନୋଜ ଦାସଙ୍କର ସେ ଅଗ୍ରଜ | ମୁଁ ତାଙ୍କୁ ସେହି ବଡ଼ଭାଇ ଭାବରେ ଦେଖୁଥିଲି 
ଓ ଭକ୍ତି ମଧ୍ଯ କରୁଥିଲି । ୧୯ ୫ ୨ରେ ମୁଁ ବାଲେଶ୍ଵର ଜିଲ୍ଲାସ୍ୁଲରୁ ମେଟ୍ରିକ ପୀଶକରି 
ଫକୀରମୋହନ କଲେଜରେ ଆଇ.ଏ. ଶ୍ରେଣୀରେ ନାମ ଲେଖାଇଲି | ସେତେବେଳେ 
ମନୁଥବାବୁ ଏହ୍ଲାବାଦରୁ ଇତିହାସରେ ସ୍କାତକୋତ୍ତର ଶିକ୍ଷାଲାଭ କରି ଆସି ୧୯୪୮ରୁ 
ଫକୀରମୋହନରେ ଅଧ୍ୟାପକ ଭାବେ ଯୋଗ ଦେଇଥାନ୍ତି । ରହୁଥାନ୍ତି କଲେଜ ଆଗରେ 
ଥିବା ଚାନ୍ଦିପୁରଗାମୀ ପ୍ରଫ୍‌ରୋଡ଼କୁ ଲାଗିଥିବା ଏକ ପୁରୁଣା ପକ୍ଟାଘରେ- ଯାହା ପୂର୍ବଗୁ 
‘ଉଷା ମେସ୍‌ ' ନାମରେ ପରିଚିତ ଥଲା ଏବଂ ଦ୍ବିତୀୟ ମହାଯୁଦ୍ଧ ସମୟରେ “ଜାତୀୟ 
ଯୁଦ୍ଧ ସାମ୍ମୁଖ୍ୟ ର (ଏionaା War Front) ଅଫିସ୍‌ ରୂପେ ବ୍ୟବହୃତ ହେଉଥଲା | ଏହା 
ପୂର୍ବରୁ ସେ ଏଠାରୁ ଅଳ୍ କିଛି ଦୂରରେ ମନ୍ଲିକାଶପୁରସ୍ଥ ବ୍ୟାସକବି ଫକୀରମୋହନଙ୍କ 
ନିଜ ବାସଭବନରେ ରହୁଥିଲେ ଭଡ଼ାରେ | ସେତେବେଳେ ସେ ଘରଟି ବହୁତ ପୁରୁଣା 
ହୋଇ ଭଗ୍ନ ପ୍ରାୟ ଅବସ୍ଥାକୁ ଆସି ଯାଇଥଲା । ମୋର ଆଇ.ଏ.ରେ ଇତିହାସ ବିଷୟ 
ପାଠ୍ୟନଥବାରୁ ମୁଁ ତାଙ୍କର ପ୍ରତ୍ୟକ୍ଷ ଛାତ୍ର ନଥଲି; କିନ୍ଧୁ ବନ୍ଧୁମାନେ ତାଙ୍କର ଯଥେଷ୍ଟ 
ପ୍ରଶଂସା କରୁଥିଲେ | ଅଧ୍ୟାପନାର କଳା-କୌଶଳ ତାଙ୍କୁ ଖୁବ୍‌ ଭଲଭାବେ ଜଣାଥୁଲା | 
ବିଷୟବସ୍ତୁକୁ ଅତି ପ୍ରାଞ୍ଜଳ ଭାବେ, ସରସ କରି ସେ ଅତି ଜୀବନ୍ତ ଭାବରେ ପରିବେଷଣ 
କରିପାରୁଥଲେ | ଇତିହାସର ମୃତ ଚରିତ୍ରମାନେ ଯେପରି ସଶରୀରେ ଆସି ଠିଆ ହୋଇ 
ଯାଉଥିଲେ ପିଲାମାନଙ୍କ ଆଗରେ | ତାଙ୍କ କହିବାର ଭାଷା ଓ ସାଧାରଣ ସଭା-ସମିତି ଓ 
ଆଲୋଚନାଚକ୍ରମାନଙ୍କରେ ମଧ୍ଯ ତାଙ୍କର ଜ୍ଞାନଗର୍ଭକ ସରସ ଅଭିବ୍ୟକ୍ତ ସମସ୍ତଙ୍କ 
ଅକ୍େଶରେ ମୁଗ୍ଧଚକିତ କରିପାରୁଥଲା । ସେତେବେଳେ ଫୁଲ୍‌ପ୍ୟାଣ୍ଟଟକୋଟ୍‌ ଓ ଟାଇ 
ପରିହିତ ଏହି ଭାବଗମ୍ଭୀର ଯୁବ ଅଧ୍ୟାପକଙ୍କୁ ଦେଖିଲେ ସ୍ଵତଃ ତାଙ୍କ ପ୍ରତି ଶ୍ରଦ୍ଧା ଓ ସମ୍ମାନ 
ଆସି ଯାଉଥିଲା । 

ତାଙ୍କ ସାନଭାଇ ମନୋଜ ଦାସ, ଯେ କି ୧୯ ୪୯ରେ ଗାଁରୁ ଆସି ବାଲେଶ୍ବର 
ଜିଲ୍ଲାଙ୍କୁଲର ନବମ ଶ୍ରେଣୀରେ ନାମ ଲେଖାଇ ତାଙ୍କ ପାଖରେ ରହୁଥଲେ, ସେ ଥୁଲେ 
ମୋର ଗୋଟିଏ ଶ୍ରେଣୀ ଉପରେ । ତାଙ୍କର ସାହିତ୍ୟିକ ଅଭିରୁଚି, ସଂଗୀତ ପ୍ରତି ଅନୁରାଗ, 
ଭାଷଣ ଦେବାର ଦକ୍ଷତା ଇତ୍ଯାଦି ଯୋଗୁଁ ସେ ସମସ୍ତଙ୍କର ପ୍ରିୟପାତ୍ର ହୋଇପାରିଥଲେ। 
କଲେଜକୁ ଆସୁଆସୁ ସେ ଆମମାନଙ୍କର Friend, Philosopher and Guide 
ହୋଇଯାଇଥିଲେ | ବିଶେଷକରି ମୋ ସହିତ ତାଙ୍କର ଆମ୍ପୀୟତା ଓ ଆନ୍ତରିକତା ଦୀର୍ଘ 
ଅର୍ଵଶତାବ୍ଦୀରୁ ଅଧ୍ଵକ କାଳ ଧରି ଆଜି ସୁଦ୍ଧା ଅତୁଟ ରହିଛି । ସେହି ସୂତ୍ରରେ ମନ୍ମଥବାବୁଙ୍କ 
ପ୍ରତି ଶ୍ରଦ୍ଧା ଓ ସମ୍ମାନବୋଧ ମଧ୍ଯ ମୋର ରହିଥିଲା ଶେଷ ପର୍ଯ୍ୟନ୍ତ | 


ଡ଼. ମନୁଥନାଥ ଦାସଙ୍କର ବିଦ୍ୟାନୁରାଗ, ଜ୍ଞାନପିପାସା ଓ ସାହିତ୍ୟ-ସଂସ୍କୃତି ପ୍ରତି 
ଅଭିରୁଚି ତାଙ୍କୁ ଜଣେ ସଫଳ ଅଧ୍ୟାପକ ଓ ବିଜ୍ଞ ନାଗରିକର ମର୍ଯ୍ୟାଦା ପ୍ରଦାନ କରିଥଲା ! 
ଇତିହାସ ଥଲା ତାଙ୍କ ଅଧ୍ୟୟନ ଓ ଅଧ୍ଯାପନାର ପ୍ରମୁଖ ବିଷୟ | କିନ୍ତୁ ସେ ଏହାର ସଫଳ 
ରୂପାୟନ କରିଥଲେ ସାହିତ୍ୟରେ । ସାହିତ୍ୟ ଓ ଇତିହାସ ତାଙ୍କ ଲେଖନୀ ମୁନରେ 
ଏକାକାର ହୋଇଯାଇଥୂଲେ। ଏହାର ଏକ ଉନ୍ନଳ ଦୃଷ୍ଟାନ୍ତ ହେଉଛି - ତାଙ୍କ ରଚିତ ଓ 
୧୯୮୧ରେ ପ୍ରକାଶିତ ‘ସମୟ ସାଗର ତୀରେ ।” ପୂୃଥିବୀ-ଇତିହାସର ମୋଡ଼ 
ବଦଳାଇଥିବା ବିଭିନ୍ନ ମହାନାୟକମାନଙ୍କ ଜୀବନୀକୁ ନେଇ ଆମ ଭାଷାରେ ଏଭଳି 
ଏକ ଏତିହାସିକ ଉପନ୍ୟାସ କ୍ୃଚିତ୍‌ ଲେଖାଯାଇଛି, ଯାହାର ସାରସ୍ବତ ଉପସ୍ଥାପନା ଶୈଳୀ 
ଅନନ୍ୟ । ଏ ବହିଟି ଯେକୌଣସି ସାହିତ୍ୟ ପୁରସ୍କାର ପାଇବା ପାଇଁ ଯୋଗ୍ୟ । କିନ୍ତୁ ଡ଼. 
ଦାସଙ୍କ ଇତିହାସର ଲୋକ ବୋଲି ସାହିତ୍ୟିକ ସ୍ଵୀକୃତି ଓ ସମ୍ମାନରୁ ବଞ୍ଚିତ କରାଯାଇଛି । 
ଏ ସଂକୀର୍ଣ୍ଣ ଦୃଷ୍ଟିକୋଣରୁ କେବେ ଆମକୁ ମୁକ୍ତି ମିଳିବ ? 


ଏହି ପୁସ୍ତକର ପ୍ରଥମ “ ସୂଚନା'ରେ ସେ ଲେଖିଥଲେ- “ ସମୟର ପ୍ରଖର ସ୍ରୋତରେ 
ଅତୀତ ଗର୍ଭରୁ ଭାସି ଆସୁଚି ବର୍ଭମାନ ଏବଂ ବର୍ଭମାନ ଗର୍ଭରୁ ଭାସି ଚାଲିବ ଭବିଷ୍ୟତ । 
ବିଗତ ଦିନର ପ୍ରଭାବ ଆଜି ଉପରେ ଏବଂ ଆଜିର ପ୍ରଭାବ ଆଗାମୀ ଉପରେ ପ୍ରତିଫଳିତ 
ହେବା ହିଁ ସମୟସ୍ତୋତର ତାପୂର୍ଯ୍ୟ । ପଶ୍ଚାତରେ ହଜି ଯାଇଥିବା ଘଟଣାରାଜି ନିରର୍ଥକ 
ନୁହେଁ । କାରଣ, ସେଥମଧ୍ଯରେ ନିହିତ ରହିଛି ଚିରନ୍ତନ ଶିକ୍ଷା । ସେହି ଶିକ୍ଷା ମଧ୍ଯରୁ 
ନିଃସୂତ ହୁଏ ଶାସ୍ବତ ଜ୍ଞାନ ଓ ପ୍ରଜ୍ଞା ।” ଏହା ହିଁ ଜଣେ ଇତିହାସବିଦ୍‌ ଲେଖକର ବ୍ୟାପକ 
ଦୃଷ୍ଟିକୋଣ । ଏହାକୁ ଆଧାର କରି ତାଙ୍କର ସାରସ୍ବତ ସୃଷ୍ଟି ସମୂହ ଗଢ଼ି ଉଠିଥୁଲା | 
ଇତିହାସ ସହ ସାହିତ୍ୟକୁ ଏବଂ ସାହିତ୍ୟ ସହ ଇତିହାସକୁ ସେ ଏକାକାର କରିଦେଇଥୁଲେ 

ଅତି ବିସ୍ବୟକର ଭାବରେ। ଯୋଡ଼ି ଦେଇଥିଲେ ଅତୀତ ସହ ବର୍ଭମାନକୁ ଏବଂ ବର୍ଭମାନ 
ସହ ଭବିଷ୍ୟତକୁ । 


ମାତ୍ର ୨ ୫/୨୬ ବର୍ଷ ବୟସରେ ସେ ଲେଖିଥିଲେ ' ଯୁଗେଯୁଗେ ଉତ୍କଳୀୟ ଧର୍ମ 
ଓ ସଭ୍ୟତା”, ଯାହା ତାଙ୍କ ବାଲେଶ୍ଵର ଫକୀରମୋହନ କଲେଜରେ ଅଧ୍ୟାପନା କାଳରେ 
୧୯ ୫ ୨ ମସିହାରେ ପ୍ରକାଶ ପାଇଥୁଲା | ମୁଦ୍ରାକର ଥଲେ ବାଲେଶ୍ବରର ˆ ଟାଉନପ୍ରେସ୍‌ ” 
ଏବଂ ପ୍ରକାଶକ ଥଲେ ତାଙ୍କ ନିଜ ସାନଭାଇ ଶ୍ରୀ ମନୋଜ କୂମାର ଦାସ, ଯିଏ ପରବର୍ରୀ 
କାଳରେ କୁମାରତ୍‌କୁ ଜଳାଞ୍ଜଳି ଦେଇ କେବଳ “ମନୋଜ ଦାସ” ନାମରେ ହିଁ ସୁଖ୍ୟାତ 
ହେଲେ | ଏହି ପୁସ୍ତକଟିର କେବଳ ପ୍ରଥମ ଭାଗ! ହିଁ ପ୍ରକାଶ ପାଇଥଲା ଏବଂ ବିଖ୍ୟାତ 
ଜନନେତା ଡ଼. ହରେକୃଷ୍ଣ ମହତାବ ଏହାର ମୁଖବନ୍ଧ ଲେଖିଥୁଲେ । ପ୍ରାୟ ତିନି ଶହ 
ପୂଷ୍ଠା ବିଶିଷ୍ଠ ଏହି ଗ୍ରନ୍ଧରେ ଡ଼ ଦାସ ଯୁଗେ ଯୁଗେ ଉତ୍କଳୀୟ ଧର୍ମ, ସଭ୍ୟତା, ସଂସ୍କୃତି 
ସଂପର୍କରେ ଯେଉଁ ତଥ୍ୟ ଓ ବିଷୟ ଅବତାରଣା କରିଛନ୍ତି, ସେଥରରୁ ତାଙ୍କ ମନନ ଓ 
ଚିନ୍ତନର ମୌଳିକତା ସ୍ପଷ୍ଟ ବାରିହୁଏ | ବିଶେଷ କରି ଉପସ୍ଥାପନାର ଶୈଳୀ ଏବଂ ଭାଷାର 
ସରସତା ଓ ଚମକ୍ରାରିତା ସୁଧୀ ପାଠକଙ୍କ ମୁଗ୍ଧ କରିଥାଏ । ସେହି ଯୁବକ ବୟସରେ 
ତାଙ୍କର ଜ୍ଞାନପିପାସା ଓ ଜିଜ୍ଞାସା ଦେଖି ବିସ୍ପିତ ହେବାକୁ ହୁଏ ! 


ଡ଼.ମହତାବ “ ମୁଖବନ୍ଧରେ ଲେଖିଥଲେ- “ ମୋର ଯୁବକବନ୍ଧୁ “ଯୁଗେ ଯୁଗେ 
ଉତ୍କଳୀୟ ଧର୍ମ ଓ ସଭ୍ୟତା' ନାମକ ଯେଉଁ ପୁସ୍ତକ ଲେଖିଛନ୍ତି ତାର ବିଚାର କରିବାକୁ 
ହେବ । ବହିଟି ବିଷୟ ସମ୍ବନ୍ଧରେ ଏକ ସାଧାରଣ ଧାରଣା ଦେବ ଏଥୁରେ ସନ୍ଦେହ 
ନାହିଁ । ସାହିତ୍ୟ ହିସାବରେ ପୁସ୍ତକଟି ସୁଲିଖିତ । × × × ଇତିହାସର ସାଧାରଣ ଆଲୋଚନା 
ଛଡ଼ା ନିର୍ଦ୍ଦିଷ୍ଟ ବିଷୟର ପୁଙ୍ଖାନୁପୁଙ୍ଖ ଗବେଷଣା ଓ ଆଲୋଚନା ତାଙ୍କ ଠାରୁ ଆଶା 
କରାଯାଉଛି । ଏ ଆଶା ପୂରଣ କରିବା ପାଇଁ ସେ ଯନ୍‌ବାନ ହେବେ, ଏଥରେ ସନ୍ଦେହ 
ନାହିଁ ।” 


ମନ୍ସଥବାବୁ ବହିର “ ଉପକ୍ରମଣିକା'ରେ ଲେଖିଥଲେ- “ଉତ୍କଳୀୟ ଧର୍ମ ଓ 
ସଭ୍ୟତାର ଇତିହାସ ଲେଖିବା ପାଇଁ ଚେଷ୍ଟା କରିବା ବେଳେ ଦୁଃସାହସ ବ୍ୟତୀତ ଆଉ 
କିଛି ନୂହେଁ । ଏତିହାସିକ ବିଷୟବସ୍ତୁ ପ୍ରଚୁର ପରିମାଣରେ ଉତ୍କଳର ବିଭିନ୍ନ ସ୍ଥାନରେ 
ପଡ଼ିରହିଛି, କିନୁ ସେ ସବୁରୁ ତଥ୍ଯ ସଂଗ୍ରହ କରି ଇତିହାସ ଆକାରରେ ଲେଖିରଖିବା 
ପାଇଁ ଯେତିକି ଶକ୍ତି ଓ ସାମର୍ଥ୍ୟ ଆବଶ୍ୟକ, ତାହା ଏ ପ୍ରଦେଶର ଲେଖକଙ୍କର ନାହିଁ । 
ଓଡ଼ିଶାର ଲେଖକମାନଙ୍କର ଦୁର୍ବବ ଶା କେବଳ ସେହି ଲେଖକମାନଙ୍କ ହିଁ ଜଣା, ଅନ୍ୟମାନଙ୍କୁ 

ନୁହେଁ ।” ଏହି ଅପ୍ରୀତିକର ସ୍ଵୀକାରୋକ୍ତି ସତ୍ବେ ସେ ସାରା ଜୀଵନ ଇତିହାସର ତଥ୍ଯ 
ସଂଗ୍ରହ ଓ ସତ୍ଯ ସନ୍ଧାନରେ ବିନିଯୋଗ କରିଯାଇଛନ୍ତି | ଅନେକାଂଶରେ ସଫଳ 
ହୋଇଛନ୍ତି- ପରବର୍ଭୀ ପ୍ରଜନ୍ନର ଅନେକଙ୍କ ପଥନିର୍ଦ୍ଦେଶ କରିଛନ୍ତି । 


ବାଲେଶ୍ଵରରେ ଥିଲାବେଳେ ତାଙ୍କର ଏକ ଇଂରାଜୀ ପୁସ୍ତକ ‘Glimpses of 
Kalinga History’ ମଧ୍ଯ ପ୍ରକାଶ ପାଇଥୁଲା | କିନ୍ତୁ ଦୁର୍ଭାଗ୍ୟ ବଶତଃ ସେହି ପୁସ୍ତକର ଅଳ୍ପ 
କେତେଖଣ୍ଡ ବ୍ୟତୀତ ଅନ୍ୟ ସବୁ ଉଇମାନଙ୍କ ଉଦରସ୍ଥ ହୋଇଥଲା ! ସେହି ଦୁଃଖଦ ସୃତି 
ଏବେ ବି ମୋର ସ୍ପଷ୍ଟ ମନେ ଅଛି । ଦିନେ ଆମେ କଲେଜ ଗଲାବେଳକୁ କଲେଜ 
ଆଗ ରାସ୍ତା ପାଖରେ, ମନ୍ସଥବାବୂଙ୍କ ବସାଘର ସମ୍ମୁଖରେ ଏହି ବହିର ହଜାର ହଜାର 
ଛିନ୍ନ ପୃଷ୍ଠା ଗଦା ହୋଇଥ୍‌ବାର ଏବଂ କିଛି କିଛି ପବନରେ ଉଦତୁଥବାର ଦେଖି ବିସ୍ମିତ 
ହେଲୁ । ବୋଧହୁଏ କଲିକତାରୁ ଛପା ହୋଇ ଆସି କେତୋଟି ପ୍ଯାକେଟ୍‌ ଢ଼ାବଲରେ 
ରହିଥ୍ବବା ବେଳେ ଚତୁର ଉଇ ସେଥୁରେ ଚରି ଯାଇଥିଲେ । ଲେଖକ ଡ଼. ଦାସଙ୍କ 
ନଜର ପଡ଼ିଲା ବେଳକୁ ବହିଗୁଡ଼ିକ ନଷ୍ଟ-ଭ୍ରଷ୍ଟ ହୋଇ ଯାଇଥଲା | ଅଗତ୍ୟା ରାସ୍ତାକଡ଼ରେ 
ଏହି ଅମୁଲ୍ୟ ପୁସ୍ତକକୁ ଫିଙ୍ଗିଦେବା ଛଡ଼ା ଅନ୍ୟ ଉପାୟ ନଥୁଲା | ଯେଉଁ ଅଛ କେତେଖଣ୍ଡ 
ଅର୍ବ ଭୁକ୍ତ ଅବସ୍ଥାରେ ଉଦ୍ଧାର କରାଯାଇଥୁଲା, ସେସବୁକୁ ବାଣ୍ଵି ଦେଇଥିଲେ କିଛି ଅଧ୍ୟାପକ 
ଓ ଛାତ୍ରଙ୍କୁ । ଏହି ଦୁଃଖରେ ମନୁଥବାବୁ କିଛିକାଳ ପର୍ଯ୍ୟନ୍ତ ଖୁବ୍‌ ଭାଙ୍ଗି ପଡ଼ିଥିଲେ । 
ତାଙ୍କ ଆଦ୍ୟ ଯୌବନର ଏହି ସୃଷ୍ଟିର ବିୟୋଗାନ୍ତକ ପରିଣତି ଦେଖି ଆମେ ମଧ୍ଯ ମୁହ୍ୟମାନ 
ହୋଇ ଯାଇଥୁଲୁଁ । ଏ ବହିର ଦ୍ଵିତୀୟ ମୁଦ୍ରଣ ମୋର ଯାହା ମନେହୁଏ ଆଉ ହୋଇନାହିଁ । | 
ସେହି ସମୟରେ ଏକ ଛୋଟ ଇଂରାଜୀ ପୁକ ‘Democracy Vrs. Communisim’ 
. ମଧ୍ୟ ସେ ଲେଖିଥଲେ । ଯେଉଁଥୁରେ ସେ ଗଣତାନ୍ତ୍ରିକ ଶାସନ ପଦ୍ଧତିର ଜୟଗାନ 
କରିଥଲେ | ଛାତ୍ର ଜୀବନରୁ ସେ ଡ଼. ହରେକୃଷ୍ଣ ମହତାବଙ୍କର ସାହଚର୍ଯ୍ୟରେ ଆସି 
କଂଗ୍ରେସ ଦଳ ପ୍ରତି ଅନୁଗତ ଥୁଲେ | ତାଙ୍କ ୬ବର୍ଷ ବୟସ ବେଳେ ଡ଼. ମହତାବଙ୍କ 
ଧର୍ମପତ୍ନୀ ସୁଭଦ୍ରାଦେବୀ ଶଙ୍ଖାରିରେ ଥବା ତାଙ୍କ ବାସଭବନରେ ବ୍ରିଟିଶ୍‌ ପୁଲିସ୍‌ଙ୍କ 
ଗିରଫଦାରୀରୁ ରକ୍ଷା ପାଇବା ପାଇଁ କିପରି ଆମୁଗୋପନ କରିଥଲେ ତାହା ସେ ସୁନ୍ଦର 
ଭାବେ ନିଜ ଆମ୍ବଜୀବନୀରେ ଉଲ୍ଲେଖ କରିଛନ୍ତି । ପ୍ରଥମରୁ ସେ ଜାତୀୟତାବାଦୀ 
ଆଦର୍ଶରେ ଥଲେ ଅନୁପ୍ରାଣିତ । 


୧୯୯୬ ମସିହା ଜୁଲାଇ ମାସରେ ହଠାତ୍‌ ମୋର କି ଖିଆଲ ହେଲା, ମୁଁ ମୋର 
ଅଗ୍ରଜ ପ୍ରତିମ ଡ଼. ଦାସଙ୍କୁ ଖଣ୍ଡିଏ ଚିଠି ଲେଖିଥିଲି । ସେଥୁରେ ମୁଁ ଅନ୍ଯାନ୍ଯ କଥା 


lH ୨୦୦ il 

ସ୍କୃତିର ଚିତ୍ରପଟ 
ଭିତରେ ତାଙ୍କର ଆତ୍ମଜୀବନୀ ବା ସୃତିକଥା ଲେଖିବାକୁ ଅନୁରୋଧ କରିଥୁଲି । ତାଙ୍କ 
ଭଳି ଜଣେ ପ୍ରବୀଣ ଶିକ୍ଷାବିଦ୍‌ ଏବଂ ବିଶିଷ୍ଟ ଏତିହାସିକ ଓ ଲେଖକ ନିଜ ସୃତିକଥା 
ଲେଖୁଥିଲେ ସେଥରୁ ପରବର୍ଭୀ ପିଢ଼ି ଅନେକ କଥା ଜାଣିବା ସଂଗେସଂଗେ ବହୁ ବିଷୟ 
ଶିକ୍ଷାଲାଭ କରି ପାରିବେ ବୋଲି ମୁଁ ତହିଁରେ ଉଲ୍ଲେଖ କରିଥୁଲି । ଏ ଚିଠି ପାଇବାର ଅଛ 
କିଛି ଦିନ ପରେ ସେ ୩ ଅଗଷ୍ଟ ୧୯ ୯ ୬ରେ ପ୍ରତ୍ୟୁତ୍ତରରେ ଲେଖି ଜଣାଇଥୂଲେ- 


ପ୍ରିୟ ବ୍ରଜନାଥବାଚବୁ, 


ଆପଣଙ୍କ ଶ୍ରଦ୍ଧାପୂର୍ ପତ୍ର ପାଇ ଆନନ୍ଦିତ ହେଲି | ମୋ ପରି ବ୍ୟକ୍ତିର 
 ଆମୂଚରିତ” ମୂଲ୍ୟହୀନ । ଅପରପକ୍ଷରେ, ନିଜ ଜୀବନକାଳରେ ୧୯ଥର ବିଦେଶ 
ଯାତ୍ରା କରି ଅନେକ ସ୍ଥାନ, ବ୍ୟକ୍ତି ଓ ଘଟଣା ସ୍ବଚକ୍ଷୁରେ ଦେଖିଛି । ସେହି ସମସ୍ତ ସୃତି 
ବର୍ଣ୍ଣନା କରି ଖଣ୍ଡିଏ ପୁସ୍ତକ ରଚନା କରୁଛି । ଅଧାଅଧ୍ୁ ପାଣ୍ଡୁଲିପି ପ୍ରେସ୍‌କୁ ଗଲାଣି । 
ନଭେମ୍ବର ସୁଦ୍ଧା ପ୍ରକାଶ ପାଇବ ବୋଲି ଆଶା । 


ବେଶି ସମୟ ଦେଇ ଲେଖୁଥିଲେ ଭଲ ହୋଇଥାନ୍ତା | କିନ୍ଧୁ ଅତି ତରତରରେ 
ଲେଖୁଥିବା ଯୋଗୁଁ ଉତ୍ତମ ଶୈଳୀରେ ଲେଖିବା ସମ୍ଭବ ହେଲାନାହିଁ । ବୟସ ଦୃଷ୍ଟିରୁ 
ସମୟ ଶେଷ ହେବା ଉପରେ । ବିଳମ୍ବ କରିବା ଲାଗି ବେଳ ନାହିଁ । କିଛି ବର୍ଷ ପୂର୍ବରୁ 
ଲେଖା ଆରମ୍ଭ କରିଥଲେ ବୋଧହୁଏ ଭଲ ହୋଇଥାନ୍ତା | କିନ୍ତୁ ଚଳିତ ବର୍ଷ ଆରମ୍ଭରେ, 
୭ ୨ରେ ପ୍ରବେଶ କଲାପରେ ହଠାତ୍‌ କଲମ ଧରିଲି ! ଅନୁଶୋଚନା ପାଇଁ ବେଳ 
ନାହିଁ । ଅନେକ କଥା ଭୁଲିଯାଇଛି । ବାଲେଶ୍ଵରର କଥା କିଛି କିଛି ଲେଖିଛି, ହାଇସ୍କୁଲ 
ଦିନର ସୃତି । 

ଆପଣଙ୍କ ପତ୍ରଟି ପ୍ରେରଣା ଆଣିଦେଇଛି | ସେଥପାଇଁ କୃତଜ୍ଞତା ଜ୍ଞାପନ କରୁଛି । 
X XX 


ନମସ୍କାର ସହ ଆପଣଙ୍କର 
ମନୁଥ ନାଥ ଦାସ 


ଏ ପତ୍ର ପାଇଲା ପରେ ମୁଁ ମଧ୍ୟ ୧ ୪-୮-୧ ୯୯୬ରେ ପ୍ରାପ୍ତି ସ୍ବୀକାର କରି 
ତାଙ୍କୁ ଆଉ ଖଣ୍ଡିଏ ଚିଠି ଦେଇଥୁଲି | ଉକ୍ତ ପତ୍ରରୁ ଜଣେ ଅନୁଜ ପ୍ରତି ତାଙ୍କର କୃତଜ୍ଞତା, 


~~ ro 


ସୁଜନତା ଓ ଉଦାରତା ଲକ୍ଷ୍ଯ କରିବାର କଥା | କେଉଁଭଳି ପରସ୍ଥୃତରେ ସେ ତାଙ୍କର 


|" ୨୦୧ ॥ 

ଆମ୍ମଚରିତ ଲେଖିଲେ ତାହାର କିଞ୍ଚିତ୍‌ ସୂଚନା ଏଥୁରୁ ମିଳୁଛି । ସେ ଯେ ମୋ ଚିଠିଦ୍ଵାରା 
କିଛି ପ୍ରେରଣା ପାଇ ପାରିଥିଲେ ଏହା ହିଁ ମୋର ସୌଭାଗ୍ୟ । 


ଏହାର ଅନ୍ପ କେତେମାସ ପରେ ୧୯୯୬ ଶେଷ ବେଳକୁ ତାଙ୍କ ଆମ୍ମଜୀବନୀ 
କଟକର ° ବିଦ୍ୟାପୁରମ୍‌' ପକ୍ଷରୁ ପ୍ରକାଶ ପାଇଲା, ଯାହାର ସେ ନାମ ରଖିଥିଲେ “ଜୀବନର 
ପଥପ୍ରାନ୍ତେ ଦିଗନ୍ତର ଦୃଶ୍ୟ? । ନାମକରଣ ଅତ୍ଯନ୍ତ କାବ୍ୟିକ ହୋଇଥଲା । ଏଥରେ 
ଆମ୍ବସ୍ଵତି ଓ ଭ୍ରମଣାନୁଦୂତିର ସମନ୍ଵୟ ଘଟିଥିବାରୁ ଏହା ପାଠକଙ୍କୁ ଉଭୟ ସୃତିକଥା ଓ 
ଭ୍ରମଣକଥାର ରସାନନ୍ଦ ଦେଇପାରିଛି । ପ୍ରାୟ ୭୦୦ ପୃଷ୍ଠାରୁ ଉର୍ଶ୍ଚ ଏହି ବହିଟିକୁ ମୁଁ 
ଷଢ଼ିଲାବେଳେ ଏକ ସରସ ଉପନ୍ୟାସ ପଢ଼ିଲା ଭଳି ମୋର ମନେ ହୋଇଥିଲା | ଏହାର 
ଶେଷ ପରିଚ୍ଛେଦ (୩୫)- “ସାୟାହନ ଶୋଚନା”କୁ ଯେ କେହି ପଢ଼ିବ, ସେ ଦାର୍ଶନିକ 
ସୁଭଲ ଆମଚିନ୍ତନରେ ମଗ୍ନ ହେବାକୁ ବାଧ୍ୟ ହେବ | ଏଥିରେ ସେ ଲେଖିଛନ୍ତି- ' ଦୋଳିରେ 
ବସି ସମ୍ବାଦପତ୍ର ପଢୁଥିଲା ବେଳେ ମୋ ବାପା ନିମିଷ ମଧ୍ଯରେ ଚିରନିଦ୍ରାରେ ଶୋଇ 
ପଡ଼ିଥିଲେ | ମୋ ଭାଗ୍ୟରେ ସେପରି ସୁଖମୂତ୍ୟୁ ଥବ ବୋଲି ପ୍ରମାଣ କ'ଣ ?” ଏହା 
କେବଳ ଡ଼. ଦାସଙ୍କ ନିଜ ପ୍ରତି ନିଜର ପ୍ରଶ୍ନ ନୁହେଁ, ପ୍ରତିଟି ବ୍ୟକ୍ତର ପ୍ରଶ୍ନ ନିଜ ପ୍ରତି । 
ମୁତ୍ୁ ହିଁ ଅନ୍ତିମ ପରିଣତି ବୋଲି ସମସ୍ତେ ସ୍ପିର ନିଶ୍ଚିତ ଥଲେ ମଧ୍ଯ ଏହା କି ରୂପରେ 
ଆସିବ ଏବଂ କେମିତି ଆସିବ ତାହା ପ୍ରତିଟି ମଣିଷ ବା ପ୍ରାଣୀ ପକ୍ଷରେ ଅଜ୍ଞାତ | ଏହା ହିଁ 
ଚିରକାଳ ରହସ୍ଯମୟ । ମନ୍ୃଥବାବୁ କେବେ କ”ଣ ଭାବିଥିଲେ ଯେ ସେ ଦୀର୍ଘଦିନ 
ଶଯ୍ୟାଶାୟୀ ରହି ଶେଷ ନିଃଶ୍ବାସ ତ୍ୟାଗ କରିବେ ? ସେଥପାଇଁ ତ କୂହାଯାଇଛି- “ କାଳସ୍ୟ 
କୁଟିଳା ଗତି । 

ଡ଼. ଦାସ ଇତିହାସର ଜଣେ ଛାତ୍ର ଓ ଅଧ୍ୟାପକ ହୋଇଥୁୂଲେ ମଧ୍ଧ ରାଜନୀତି ପ୍ରତି 
ପ୍ରଥମରୁ ତାଙ୍କର ଦୁର୍ବଳତା ଓ ଆକର୍ଷଣ ଥଲା । ସେଥୁପାଇଁ ନିଜ ଆମ୍ମଜୀବନୀର 
ପୁ୬୩୩ଷ୍ଠାରେ ସେ ଲେଖିଛନ୍ତି- ' ଆଧୁନିକ ଗଣତାନ୍ତିକ ଯୁଗରେ ଯେକୌଣସି ବ୍ଯକ୍ତି 
ପକ୍ଷରେ ରାଜନୀତି ପ୍ରତି ଆକର୍ଷିତ ହେବା ଅସ୍ଵାଭାବିକ ନୂହେଁ ।” ବିଶେଷକରି କଂଗ୍ରେସ 
ଦଳର ରାଜନୀତି ପ୍ରତି ତାଙ୍କର ଆକର୍ଷଣ ଥଲା ପ୍ରଚୁର ! ନିଜେ ପୁଣି ଲେଖିଛନ୍ତି- କଳୁଷିତ 
ପଦରୁ ୧୯୮୫ରେ ଅବସର ନେଲାପରେ, ବସୁତଃ ମୁଁ ହେଲି ବେକାର | ଦିଲ ରହଣି 
କାଳରେ ରାଜନେତାମାନଙ୍କ ସହିତ କେବେକେବେ ସାକ୍ଷାତ ହେଲାବେଳେ, କେହି 
କେହି ରାଜନୀତିରେ ପଶିବା ପାଇଁ ପରାମର୍ଶ ଦେଉଥାନ୍ତି ! କିନ୍ତୁ ରାଜନୀତିଜ୍ଞମାନଙ୍କ 
ସ୍ଵଭାବ, ଚରିତ ଓ କାର୍ଯ୍ୟକଳାପ ଦେଖି ପ୍ରତ୍ୟକ୍ଷ ରାଜନୀତି ପ୍ରତି ଆକର୍ଷଣ ଆସୁ ନଥାଏ | 

ଭୁବନେଶ୍ବର ଆସିଲେ ମହତାବବାବୁଙ୍କ ସାଙ୍ଗରେ ଏ ବିଷୟରେ ଆଲୋଚନା କରୁଥଲି । 
ତାଙ୍କ କଥାବା୍ାରୁ ଜାଣୁଥିଲି, ରାଜନୀତିରେ ପ୍ରବେଶ କରିବା ସହଜ, କିନ୍ଧୁ ପାହଚ 
ପରେ ପାହାଚ ଉଠିବା ସହଜ ନୁହେଁ, ବରଂ ଅସମ୍ଭବ ! “କେହି କାହାରିକୁ ବାଟ ଛାଡ଼ନ୍ତି 
ନାହିଁ- ସେ କହିଥିଲେ ।” ଶେଷରେ କିନୁ ମନୃଥବାବୁ ରାଜୀବ ଗାନ୍ଧିଙ୍କ ଅନୁରୋଧକ୍ରମେ 
୧୯୯୯୧ ମସିହାରେ କିପରି ରାଜନୀତିର ଚକ୍ରବ୍ୟୁହ ଭିତରକୁ ପଶିଯାଇ ଲୋକସଭା 
ନିର୍ବାଚନରେ ଭୁବନେଶ୍ବର ସଂସଦୀୟ ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହୋଇ ହଟହଟା ହେଲେ 
ଏବଂ ଶେଷରେ ମାତ୍ର ଚାରି ହଜାର ଭୋଟ ପାଇଁ ହାରିଗଲେ ତାର ବିସ୍ତୃତ ବିବରଣୀ 
ଦେଇଛନ୍ତି ତାଙ୍କ ଆମ୍ମଜୀବନୀରେ । ଏହି ଗ୍ରନ୍ଧର ୩୨ ନମ୍ବର ପରିଚ୍ଛେଦ (ଅପ୍ରତ୍ୟାଶିତ 
ରାଜନୈତିକ ଦୁର୍ଘଟଣା)ରେ ତାଙ୍କର ପ୍ରତ୍ୟକ୍ଷ ରାଜନୀତିରେ ପ୍ରବେଶ, ୧୯୯୧ ଜୁନ୍‌ 
ସାଧାରଣ ନିର୍ବାଚନରେ ଲୋକସଭା ନିମନ୍ତେ ପ୍ରାର୍ଥୀତ, ଏବଂ ଶେଷରେ ପରାଜିତ ହେବାର 
କଟୁ-ତିକ୍ତ ଅନୁଭୂତିକୁ ଯେଉଁଭଳି ରସାଳ ଭାଷାରେ ପ୍ରକାଶ କରିଛନ୍ତି, ତାହା ବେଶ୍‌ 
ଚିତ୍ତାକର୍ଷକ | ବିଶେଷ କରି ସେତେବେଳର କେନ୍ଦ୍ରମନ୍ତ୍ରୀ ଅଜିତ୍‌ ପାଞ୍ଜାଙ୍କ ବକ୍ତବ୍ୟ, 
ଏବଂ ଜଣେ ପଞ୍ଜାବୀ ଶିଖନେତା ( ସର୍ଦଦାରଜୀ)ଙ୍କ ଚଳନ୍ତି ରାଜନୀତି ସଂପର୍କରେ ବକ୍ତବ୍ୟ 
(ପୂ. ୬୫୦-୬୫ ୨) ଖୁବ୍‌ ବ୍ୟଙ୍ଗାମୁକ । ଶେଷରେ ଡ଼. ଦାସ ଲେଖିଛନ୍ତି “ଝୁଟ୍‌, 
ଲୁଟ୍‌, ବେଇମାନୀ ଓ ସଇତାନୀ” ଏହି ଚାରି ବିଦ୍ୟାର ମହତ୍ତ୍ ଉପଲବ୍ଧି ପୂର୍ବକ ରାଜନୀତିରୁ 
ଚିରଦିନ ପାଇଁ ବିଦାୟ ନେଲି ।” 

ନା, ସେ ସାମୟିକ ଭାବରେ ବିଦାୟ ନେଇଥୁଲେ ମଧ୍ଯ ସଂପୂର୍ଣ୍ଣ ବିଦାୟ ନେଇ 
ପାରିଲେ ନାହିଁ । ୧୯ ୯୮ ମସିହାରେ ଓଡ଼ିଶାର ତତ୍କାଳୀନ ମୁଖ୍ୟମନ୍ତ୍ରୀ ଜାନକୀବାବୁଙ୍କ 
ସହାୟତାରେ ସେ କଂଗ୍ରେସ ପକ୍ଷରୁ ରାଜ୍ଯସଭାକୁ ନିର୍ବାଚିତ ହେଲେ । ତାଙ୍କ ସହ 
ଉଚ୍ଚତମ ନ୍ୟାୟାଳୟର ପ୍ରାକ୍ତନ ମୁଖ୍ୟ ବିଚାରପତି ରଙ୍ଗନାଥ ମିଶ୍ର ମଧ୍ଯ ନିର୍ବାଚିତ ହୋଇ 
ରାଜ୍ୟସଭାର ସଦସ୍ୟ ହେଲେ । ଏଥପାଇଁ ମୋ ଜାଣିବାରେ ସେତେବେଳେ କେହି 
କେହି ତାଙ୍କୁ ସମ୍ବାଦପତ୍ର ମାଧ୍ୟମରେ ସମାଲୋଚନା କରିବାକୁ ମଧ୍ଯ ପଛାଇନଥୂଲେ । 
“ରାଜନୀତିରୁ ଚିରଦିନ ପାଇଁ ବିଦାୟ ନେଲି” ବୋଲି ସ୍ପଷ୍ଟ ଭାବରେ ଘୋଷଣା କଲାପରେ 
ସେ ପୁଣି କାହିଁକି ସେଥପ୍ରତି ମନ ବଳାଇ ଶେଷ ଜୀବନରେ ସେହି ବିଷଚକ୍ର ଭିତରେ 
ପଶିଲେ ତାହା ଅନେଙକଙ୍କୁ ବିସ୍ମିତ କରିଥଲା | ମୁଁ ମଧ୍ଯ ଏହାକୁ ଖୋଲା ମନରେ ଗ୍ରହଣ 
କରିପାରିନଥଲି ! କିନଧୁ ପରେ ରାଜ୍ଯସଭାର ସଦସ୍ଯ ଭାବରେ ସେ ଯେଉଁ ଛଂବର୍ଷ 
ରହିଲେ, ସେହି ସମୟ ମଧ୍ଯରେ ତାଙ୍କର କ୍ରିୟାକଳାପ ସୂଚାଇ ଦେଲା ଯେ ସେ ନିଜର 
ଲାଭ ଓ ଲୋଭ ପାଇଁ ଏହି ପଦ ବରଣ କରିନଥିଲେ । ଜଣେ ରାଜନୀତିକ ବ୍ୟକ୍ତି 

ଭାବରେ ନୂହେଁ, ବରଂ ଜଣେ ସଚ୍ଟା ବୁଵ୍ଧିଜୀବୀ ଓ ସମାଜସେବୀ ଭାବରେ ଲୋକମାନଙ୍କ 
ସେବା ଓ ସାମାଜିକ ସ୍ଵାର୍ଥସାଧନ ପାଇଁ ସେ ନିଜ ପଦ ଓ ସାଂସଦ ପାଣ୍ଠିର ସଦୂପଯୋଗ 
କରିଥିଲେ |! ଆଜିର ଅଧକାଂଶ ରାଜନେତା ଓ ଲୋକପ୍ରତିନିଧ୍ବଙ୍କ ଭଳି ଆମ୍ମସେବା ଓ 
ବ୍ୟକ୍ତିଗତ ସ୍ଵାର୍ଥ ହାସଲ ତାଙ୍କର ଉଦ୍ଦେଶ୍ଯ ନଥଲା । ଏହି ୬ ବର୍ଷ ମଧ୍ୟରେ ସେ ତାଙ୍କ 
ସାଂସଦ ପାଣ୍ଠିକୁ ମୁଖ୍ୟତଃ ସାଧାରଣ ଲୋକଙ୍କ ସ୍ଵାସ୍ଥ୍ୟ ଶିକ୍ଷାର ଉନ୍ନତିରେ ବିନିଯୋଗ 
କରିଛନ୍ତି । ତାଙ୍କ ପ୍ରଦତ୍ତ ଅର୍ଥରାଶିର ଉପଯୁକ୍ତ ବିନିଯୋଗ ହେଉଛି କି ନାହିଁ ଏବଂ 
ଠିକାଦାରମାନେ ଠିକ୍‌ ଭାବେ କାମ କରୁଛନ୍ତି କି ନାହି, ସେ ନିଜେ ଗୋପନରେ ଆସି 
ତଦାରଖ କରୁଥିଲେ, ଯାହା ଅଧୂକାଂଶ ଲୋକ ପ୍ରତିନିଧ୍ୂ କରିନଥାନ୍ତି । ମୋର ମନେ 
ଅଛି, ଆମ ଘର ଆଗରେ ଶକୁନ୍ତଳା ବାଳିକା ଉଚ୍ଚ ବିଦ୍ୟାଳୟର ଏକ ଦ୍ଵିତଳ ଅଟ୍ଟାଳିକା 
ନିର୍ମାଣ ପାଇଁ ସେ କିଛି ଅର୍ଥ ସାଂସଦ ପାଣ୍ଠିରୁ ଦେଇଥିଲେ । ଏହି ଗୃହର ଭିତ୍ତି ସ୍ଥାପନ, 
ବାଲେଶ୍ଵରର ତକ୍ରାଳୀନ ଜିଲ୍ଲାପାଳ ଓ ମୁଁ ମିଳିତ ଭାବରେ ନଡ଼ିଆ ଫଟାଇ କରିଥୁଲୁ ! 
ମନୁଥବାବୁଙ୍କୁ ଯେତେ ଅନୁରୋଧ କଲେ ମଧ୍ଯ ସେ ଭିତ୍ତିସ୍ଥାପନ ଉତ୍ସବକୁ କିମ୍ବା ଏହା 
ଶୁଭ୍‌ ଉଦ୍ଘାଟନକୁ ଆସିଲେ ନାହିଁ । ଅଥଚ ଗୃହ ନିର୍ମାଣ ଚାଲିଥଲା ବେଳେ ଥରେ- 
ଦୁଇଥର କାହାକୁ କିଛି ନ ଜଣାଇ, ସ୍କୁଲ ଛୁଟି ହେଲା ପରେ ଗୋପନରେ ଆସି ଦେଖି 
ଯାଇଥଲେ ବୋଲି ଆମେ ଖବର ପାଇଥଲୁ | ଏଥରୁ ତାଙ୍କର ନିଷ୍ଠା ଓ ସାଧନାକୁ ପରିମାପ 
କରାଯାଇପାରେ ! : 


ଆଉ ଗୋଟିଏ କଥା ଆଜି ମୋର ମନେ ପଡ଼ୁଛି । ବାଲେଶ୍ଵରର ଛତୁଆ ପୋଖରୀ 
କୂଳରେ ଥବା କଥାସମ୍ରାଟ ବ୍ୟାସକବି ଫକୀରମୋହନଙ୍କ ଦାହସ୍ଥଳୀରେ ଏକ ସମାଧୁ- 
ମନ୍ଦିର ନିର୍ମାଣ ପାଇଁ ସେ ପ୍ରଥମେ ତାଙ୍କ ସାଂସଦ ପାଣ୍ଠିରୁ ତିନି ଲକ୍ଷ ଟଙ୍କା ମଂଜୁର 
କରିଥୁଲେ | କିନଧୁ ଫକୀରମୋହନ ସାହିତ୍ଯ ପରିଷଦର ତକ୍ରଳୀନ କର୍ମକଇାମାନଙ୍କ 
ଅପାରଗତା ହେତୁ ତାହା ନିର୍ଦ୍ଦିଷ୍ଟ ସମୟରେ ଖର୍ଚ୍ଚ ହୋଇ ନ ପାରିବାରୁ ଫେରିଗଲା । 
ଏହାପରେ ଅନ୍ଯ ଯେଉଁ କର୍ମକର୍ଭାମାନେ ନିର୍ବାଚିତ ହେଲେ, ସେମାନେ ଏହି ସମାଧ୍‌ 
ମନ୍ଦିର ନିର୍ମାଣ ପାଇଁ ମନୋଯୋଗୀ ହେଲେ | ସେତେବେଳକୁ ଟଙ୍କା ଆଉ ନଥୁଲା | 
ତେଣୁ ପୁଣି ଥରେ ମନୁଅବାବୁଙ୍କୁ ନବନିର୍ବାଚିତ ସଭାପତି ଶ୍ରୀ ଲକ୍ଷ୍ମୀକାନ୍ତ ତ୍ରିପାଠୀ ଅର୍ଥ 
ମଂଜୁର ପାଇଁ ଅନୁରୋଧ କରିବାରୁ ସେ ଭୀଷଣ ବିରକ୍ତ ହୋଇ ପୂର୍ବତନ କର୍ମକର୍ଭାମାନଙ୍କୁ 
ଅଯୋଗ୍ୟ ବୋଲି କହିଲେ । ଶେଷରେ ସେ ଥରେ ବାଲେଶ୍ଵର ଆସି ସର୍କିଟ ହାଉସ୍‌ରେ 
ରହୁଥିଲା ବେଳେ ଶ୍ରୀଯୁକ୍ତ ମହେଶ୍ବର ବାଗ, ଶ୍ରୀ ଅନନ୍ତ କୁମାର ଦାସ ଓ ମୁଁ ଯାଇ ତାଙ୍କୁ 
ବହୁତ ବୁଝାଇବା ପରେ ସେ ଏହି ସୃତିମନ୍ଦିର ନିର୍ମାଣ ପାଇଁ ଏକଲକ୍ଷ ସତୁରି ହଜାର 

ଟଙ୍କା ସାଂସଦ ପାଣ୍ଠିରୁ ମଂଜୁର କରିଥଲେ ! ଯାହା ଫଳରେ ଆଉ ଅଧ୍ଵକ କିଛି ଟଙ୍କା 


ସାହିତ୍ୟ ପରିଷଦ ପାଣ୍ଠିରୁ ଖର୍ଚ୍ଚ କରି ଆମେ ବ୍ୟାସକବିଙ୍କ ସମାଧୂ ମନ୍ଦିର ନିର୍ମାଣ କରିବାକୁ 
ସମର୍ଥ ହୋଇ ପାରିଥଲୁଁ । 


ପ୍ରଥମ ଅଧ୍ୟାପକ ଜୀବନରେ ବାଲେଶ୍ବର ସହରସ୍ଥ ମଲ୍ଲକାଶପୁରରେ ଥବା 
ଫକୀରମୋହନଙ୍କ ଜରାଜୀର୍ଣ୍ଣ ବାସଭବନରେ କିଛି ବର୍ଷ ବିତାଇଥ୍‌ବାର ସୃତିଚାରଣ 
କରିବାକୁ ଯାଇ ଡ଼. ଦାସ ଲେଖିଛନ୍ତିଂ “ ଅନେକ ବର୍ଷ ଯାବତ୍‌ ପରିତ୍ଯକ୍ତ ଅବସ୍ଥାରେ 
ପଢ଼ି ରହିଥୁବା ବ୍ୟାସକବିଙ୍କ କୋଠାରେ ଜଣେ କଲେଜ ଅଧ୍ଯାପକ ରହିଛନ୍ତି ଜାଣି 
ମଲ୍ଲିକାଶପୁରର ବିଶିଷ୍ଟ ବ୍ୟକ୍ତିମାନେ ମୋର ସୁବିଧା ଅସୁବିଧା ବୁଝିବାକୁ ଆସିଲେ | × × 
× ମଧେ ମଧେ ଆମ ଘରେ ସାହିତ୍ୟ ପରିଷଦର ଆସର ବସିଲା | ଦିନେ “ଶାନ୍ତିକାନନ”ରେ 
ଅନୁଷ୍କିତ ସାହିତ୍ୟିକ ସମାବେଶରେ କବି ସଚ୍ଚି ରାଉତରାୟ ଉଦ୍‌ବୋଧନ ଦେଲେ | ସଭା 
ଶେଷ ହେଲା ପରେ ସେ ଫକୀରମୋହନଙ୍କ ବାସଗ୍ଧହ ଦେଖିବାକୁ ଆସିଲେ । କୋଠରି 
ପରେ କୋଠରୀ ଦେଖିସାରି ମୋତେ କହିଲେ, ‘ ଯେଉଁ ଘରେ ଅଛନ୍ତି, ସେଠାରେ ସ୍ଵୟଂ 
ବ୍ୟାସକବି ସାହିତ୍ୟ ସାଧନା କରୁଥୂଲେ । ଆପଣ ଲେଖନୀ ଚାଳନା କରନ୍ତୁ ।” ଉତ୍ତର 
ଦେଲି- କାହିଁ ପାହାଡ଼ ଆଉ କାହିଁ ଉଇହୁଙ୍କା !” 


ଉଇହୁଙ୍କା ପାହାଡ଼ ହୋଇନପାରେ, କିନୁ ତା'ର ମଧ୍ଯ ଏକ ସ୍ଵତନ୍ତ୍ର ପରିଚିତି ଅଛି, 
ସ୍ବତନ୍ତ୍ର ମର୍ଯ୍ୟାଦା ଅଛି । ଏହି ଉଇହୁଙ୍କାରୁ ତ ଦିନେ ମହାକବି ବାଲ୍ଲୀକି ‘ମରା-ମରା”ରୁ 
‘ରାମ-ରାମ” କହି ବାହାରି ଆସିଥ୍‌ଲେ ସିଦ୍ଧଯୋଗୀ ହୋଇ । ସ୍ଥାନର ମାହାମ୍ୟ 
ନିଶ୍ଚିତଭାବେ ଯଶସ୍ବୀ ସ୍ରଷ୍ଟା ମନୋଜ ଦାସଙ୍କୁ ମଧ୍ଯ ଅନୁପ୍ରାଣିତ, ଅନୁପ୍ରେରିତ ଓ ଉଦ୍୍‌ବୋଧୂତ 
କରିଥିଲା ସେହି ଆଦ୍ୟ ଯୌବନରେ | ଫକୀରମୋହନଙ୍କ କୋଠାରେ ରହିଥୁଲା ବେଳେ 
ମନୁୃଥବାବୁ ରଚନା କରିଥଲେ Glimpses of Kalinga History ଏବଂ ‘ଯୁଗେ ଯୁଗେ 
ଉତ୍କଳୀୟ ଧର୍ମ ଓ ସଭ୍ୟତା” ଆଉ ମନୋଜ ବାବୁ ରଚନା କରିଥଲେ - ‘ଶତାହୀର 
ଆର୍ଭନାଦ” ଓ “ ବିପୁବୀ ଫକୀରମୋହନ” ନାମକ ଦୂଇଟି ଛୋଟ କବିତାପୁସ୍ତକ । ଦୂଇ 
ଭାଇଙ୍କର ସାରସ୍ବତ ଜୀବନ ଏହି ପୁଣ୍ଯପୀଠରୁ ଅଙ୍କୁରିତ ହୋଇ ପରେ ଶାଖା-ପ୍ରଶାଖା 
ମେଲି ମହାଦ୍ଧମରେ ପରିଣତ ହୋଇଛି । 


ଡ଼. ମନ୍ନଥନାଥ ଦାସ ଜଣେ ପ୍ରଖ୍ୟାତ ଏତିହାସିକ ଭାବରେ ଏବଂ ଜଣେ ଲେଖକ 
ଭାବରେ ପରିଚିତ ହେଲେ ମଧ୍ଯ ତାଙ୍କ ଭିତରେ ପ୍ରଚ୍ଛନ୍ନ ଥଲା ଏକ ସମ୍ଭେଦନଶୀଳ କବି 
ହୃଦୟ | ଏହି କାବ୍ୟକତା ତାଙ୍କ ବିଭିନ୍ନ ଗଦ୍ୟ ରଚନାରେ ପ୍ରକାଶ ପାଉଥୁଲା | ଭାଷା ଓ 

ଶୈଳୀରେ କବିତାର ସରସତା ଫୁଟି ଉଠୁଥିଲା ! କିନୁ ୧୯ ୯୩ରେ ତାଙ୍କର ' ଅସବର୍ଣ୍ଣାଂ 
ନାମରେ ଏକ କବିତା ସଂକଳନ ଯେତେବେଳେ ° ବିଦ୍ୟାପୁରୀ” ପକ୍ଷରୁ ପ୍ରକାଶ ପାଇଲା, 
ସେତେବେଳେ ତାଙ୍କ କବିଆମ୍ବାର ଓ କବି ସତ୍ତାର ସନ୍ଧାନ ପାଇଲେ ପାଠକେ । ବହିଟିକୁ 
ଉତ୍ସର୍ଗ କରିବାକୁ ଯାଇ ସେ ଲେଖିଛନ୍ତି “ଧର୍ମପତ୍ନୀ ରାଜଶ୍ରୀ ଦାସଙ୍କ ହସ୍ତରେ ଅର୍ପିତ- 
ଜୀବନ ସାୟାହୁରେ ରଚିତ ବିକ୍ଷିପ୍ତ ଚିନ୍ତାର କେତୋଟି ଅସଂଲଗ୍ନ କବିତା ।” ଏହି ଧର୍ମପନ୍ନୀ 
ମଧ୍ଯ ଜଣେ କବି, ଯାହାଙ୍କର ଏକ କବିତା ସଂକଳନ 'ସଜଳଶିରୀ” ପ୍ରକାଶ ପାଇଥିଲା 
୧୯୪୭ ମସିହାରେ, ଯାହାର ଅପୂର୍ବ ଛନ୍ଦ ଯୋଜନା ଓ ରୋମାଣ୍ତିକ ଭାବଚେତନା 
ବହୁ ପାଠକଙ୍କୁ ମୁଗ୍ଧ କରିଥଲା। ମୋର ମନେହୁଏ ନିଜ ଧର୍ମପନ୍ନୀ ରାଜଶ୍ରୀ ଦାସଙ୍କର 
ଏବଂ କନିଷଶ୍ ଭ୍ରାତା ମନୋଜ ଦାସଙ୍କର ପ୍ରଭାବ ତାଙ୍କୁ ହୁଏତ ଶେଷ ଜୀବନରେ କବିତା 
ରଚନା ପାଇଁ ଅନୁପ୍ରାଣିତ କରିଥାଇପାରେ | ହୃଦୟରେ ଅନୁରଣିତ ସୂକ୍ଷ୍ମ ଅନୁଭବମାନଙ୍କୁ 
ସେ କାବ୍ୟରୂପ ଦେଇ ସରଳ ଓ ସାବଲୀଳ ଭାବରେ ପ୍ରକାଶ କରିଛନ୍ତି । ସାଂପ୍ରତିକ 
କାଳରେ ରଚିତ ହୋଇଥଲେ ମଧ୍ଯ ତଥାକଥିତ ଆଧୁନିକ କବିତାର ଅବୋଧ୍ଯତା ଓ 
ଅସଂଲଗ୍ନତା ସେଥୁରେ ନାହିଁ । ଭାବ-ଗାମ୍ଭୀର୍ଯ୍ୟ ଓ ଭାଷା-ମାଧୂର୍ଯ୍ୟ ଜଣେ ପୋଖତ କବିର 
କବିତାଠାରୁ କୌଣସି ଗୁଣରେ କମ୍‌ ନୁହେଁ । ଏହି କବିତା ସଂକଳନର ପ୍ରଥମ କବିତାର 
ଶୀର୍ଷକ ହେଉଛି - “କବି” |! ଯେଉଁଥିରେ ସେ ଲେଖିଛନ୍ତି- “ ବସି ଏକ ଦୂରସ୍କାନେ / 
ଏକାକୀ ନିର୍ଜନେ / ଭାବୁଛି ମୁଁ ମନେମନେ ଜୀବନ ସାୟାହ୍ନେ / କାହିଁକି ମୁଁ ହେଲିନାହିଁ 
କବି / ନ ଗାଇଲି ତାରୁଣ୍ୟର ଉନ୍ଦେଷ କାଳରୁ / ଗୀତ ପରେ ଗୀତ / ସତ୍ୟ-ଶିବ-ସୁନ୍ଦର 
ସନ୍ଧାନେ ! / × × × ସବୂତ ପାରିଲି ଦେଖି ଜନମ ଆଖିରେ / ନ ପାରିଲି ଦେଖି କିଛି 
କବିଙ୍କ ଦୃଷ୍ଟିରେ, / ନ ବୁଝିଲି ସୃଷ୍ଟିର ତାପୂର୍ଯ୍ୟ, / ପ୍ରକୃତିର ମଧୁରତା, ସଂସାର ସୌନ୍ଦର୍ଯ୍ୟ 
/ ଯାହା ସବୁ ଦେଖିଗଲି / ସବୁ ନିରର୍ଥକ / ନିତ୍ୟ, ସତ୍ୟ ପରିଚୟ ବିନା / ଦୃଷ୍ଟିଶକ୍ତି ନ 
ହେଲା ସାର୍ଥକ ।” (“ କବି'- ଅସବର୍ଣ୍ଣା - ପୁ. ୧-୩) 


ପ୍ରଥମ ଜୀବନରୁ ସେ କାହିଁକି “କବି ହେଲେନାହିଁ ଏହି ଆମଗ୍ଲାନି ତାଙ୍କୁ ଘାରି 
ଅଥୟ କରିଛି ଶେଷ ଜୀବନରେ । ଜଣେ ବିଖ୍ଯାତ ଇତିହାସବିତ୍‌, ଶିକ୍ଷାବିଦ୍‌ ସଫଳ 
ବକ୍ତା, ଲେଖକ ଓ ରାଜନୀତିଜ୍ଞ ହେଲାପରେ ମଧ୍ଯ ତାଙ୍କର ଏ ଅବଶୋଷ ତାଙ୍କୁ ବ୍ୟଥିତ 
କରିଛି । ଚର୍ମଚକ୍ଷୁରେ ଯାହା ଦେଖାଯାଏ କବିଦୃଷ୍ଟିରେ ଯେ ତାହା କିଛି ଭିନ୍ନ ଏ ଉପଲବ୍ଧି 
ତାଙ୍କର ଆସିଛି । ସେହି କବିଦୃଷ୍ଟିରେ ସେ ଆମ୍ମପରିଚୟ ଜାଣିବାକୁ ଚାହିଁଛନ୍ତି, କିନ୍ତୁ 
ଶେଷ ପର୍ଯ୍ୟନ୍ତ ତାହା ଜାଣି ପାରି ନାହାଁନ୍ତି । ସେଥପାଇଁ କହିଛନ୍ତି - “ଜାଣି ନାହିଁ ମୁଁ 
ନିଜକୁ / ଜାଣିନାହିଁ ଅନ୍ଯ କାହାରିକୁ / ଜାଣିନାହିଁ ବନ୍ଧୁ, ପ୍ରିୟ, ସଖା / ଜାଣି ନାହିଁ 


i ୨୦୬ 

ସ୍କୃତିର ଚିତ୍ରପଟ 


ଯେମାନଙ୍କ ସଙ୍ଗେ ସଦା ଦେଖା / ଜାଣିନାହିଁ ପାଖ ପଡ଼ିଶାଙ୍କୁ / ଜାଣିନାହିଁ ମୋ ଦେଶବାସୀଙ୍କୁ 
/ × × × ଯଦି ନ ପାରିଲି ଜାଣି ନିଜକୁ ମୁଁ ନିଜେ / ଜାଣିବି ବା କିପରି ମୁଁ ଅନ୍ୟ ବହୁ 
ଜନେ, / ଅଜ୍ଞାତ ଅଛନ୍ତି ସର୍ବେ ରହିବେ ଅଜ୍ଞାତ, / ଜାଣିବା ପ୍ରୟାସ ହେବ ସ୍ଵତଃ 
ପରାଭୂତ । ” 


(' ପରିଚୟ'- ଅସବର୍ଣ୍ଣାଂ ପ.୭ ୨-୭୩) 


ଏହି ଆମ୍ମୋପଲବନ୍ଧି ଭିତରେ ସେ ଖୋଳଜିଛନ୍ତି - “ ମହାନିଶା”କୁ, ସେହି ପ୍ରେୟସୀ, 
ଅପରୂପା ସୁନ୍ଦରୀ ରୂପସୀ”କୁ ଏବଂ ବ୍ୟାକୁଳ କଣ୍ଠରେ କହିଛନ୍ତି “ତୁମେ ମୋର ଜୀବନ- 
ସଙ୍ଗିନୀ / ଜୀବନର ହୂୁତାଶନେ, / × × × ଜାଣେ ମୁହିଁ ଆଣିଦେବ ଦିନେ / କାଳେ ବା 
ଅକାଳେ / ଶେଷେ ମହାନିଦ୍ରା / ନିଶା ପରେ ନିଶା ଭେଦି / ତୁମ ସଙ୍ଗେ ଦେଖିବି ମୁଁ 
ଦିନେ ମହାନିଶା |” (' ମହାନିଶା'- ଅବସର୍ଣ୍ଣା ¬ ପୁ ୮୭-୮୯) ବର୍ଷେ ତଳେ ସେହି 
'ମହାନିଶା”ରେ ସେ “ ମହାନିଦ୍ରାଂରେ ମଗ୍ନ ହୋଇ ମହାକାଳର ମହାଶଯ୍ୟାରେ ଶୋଇଛନ୍ତି ! 
ଆଉ ଉଠିବେ ନାହିଁ । କିନ୍ତୁ ଇତିହାସ” ଓ ' ସାହିତ୍ୟର ଏହି ସମନ୍ୟୀ ପ୍ରତିଭାର ଚିନ୍ନୟୀ 
ସୃଷ୍ଟି ଚିରକାଳ ଜାଗ୍ରତ ରହି ଆମକୁ ପଥନିର୍ଦ୍ଦେଶ କରୁଥିବ |! ସେହି ସାରସ୍ଵତ ସ୍ପଷ୍ଷିର 
ଆଲୋକରେ ସେ ଆମକୁ ଆଲୋକିତ କରୁଥିବେ | “ସମୟ ସାଗର ତୀରେ” ବସି ବସି 
ମୁଁ ସେହି ମହାନ୍‌ ଆତ୍ମାଙ୍କ ଉଦ୍ଦେଶ୍ୟରେ ଆଜି ସୃତି-ତର୍ପଣ କରୁଛି ।! ଆ 


(ମନୁଥ ସତି ସଂହିତା - ୬-୮- ୨ ୦ ୧ ୦ରେ ପ୍ରକାଶିତ) 


ll ୨୦୭॥ 

ପୁସ୍ତକଦାନ-ଯଜ୍ଞର ପୁରୋହିତ : ଦାଶରଥି ପଟଙ୍ଗଟନାୟକ 


ଆଜକୁ କିଛି ବର୍ଷ ତଳେ ଗାନ୍ଧିଜୀଙ୍କର ପଟ୍ଟଶିଷ୍ୟ ଆଚାର୍ଯ୍ୟ ବିନୋବା ସାରା 
ଭାରତବର୍ଷରେ ଚହଳ ସୃଷ୍ଟି କରିଥିଲେ ଭୂଦାନ ଯଜ୍ଞ ପ୍ରବର୍ନ କରି | ସେ ଥିଲେ ସେହି 
ଆନ୍ଦୋଳନର ପ୍ରଧାନ ହୋତା ଓ ପୁରୋହିତ । ଭୂସ୍ବାମୀଙ୍କ ଠାରୁ ଭୂମି ମାଗି ସେହି ଭୂମିକୁ 
ଭୂମିହୀନ ନିଃସ୍ଵ ଲୋକଙ୍କୁ ବାଣ୍ଡିଦେବାର ଉଦ୍ଦେଶ୍ଯ ନେଇ ବିନୋବା ସାରା ଦେଶ ପରିକ୍ରମା 
କରିଥିଲେ ଓ ହଜାର ହଜାର ଏକର ଜମି ଦାନ ନେଇ ଭୁମିହୀନଙ୍କୁ ବାଣ୍ଟି ଦେଇଥୁଲେ । 
ଏହା ଏକ ଆନ୍ଦୋଳନରେ ପରିଣତ ହୋଇଥଲା |! ଠିକ୍‌ ସେହିଭଳି ଆମ ଓଡ଼ିଶାରେ 
ବିନୋବାଙ୍କର ଅନ୍ୟ ଏକ ପ୍ରତିରୂପ ଦାସିଆ ଓରଫ ଦାଶରଥୁ ପଟ୍ଟନାୟକ ଆଉ ଗୋଟିଏ 
ଆନ୍ଦୋଳନର ନେତୃତ୍ଵ ନେଇ ତାର ପୁରୋଧା ସାଜିଥିଲେ, ଯାହାକୁ କୁହାଯାଇପାରେ 
“ପୁସ୍ତକ ଦାନ ଯଜ୍ଞ”, ଯାହାର ଆଲୋକରେ ଆଲୋକିତ ହୋଇଛି ଆମ ଜାତି, ଭାଷା ଓ 
ସାହିତ୍ୟ । ଏଭଳି ଏକକ ଆନ୍ଦୋଳନର ନଜିର ନାହିଁ । ଜଣେ ସ୍ଵଳ୍ପ ଶିକ୍ଷିତ, ନିପଟ 
ଗାଉଁଲି ମଣିଷ ଜ୍ଞାନ ବିତରଣ ପାଇଁ ପରିଣତ ବୟସରେ କି ଅଦମ୍ୟ ଉତ୍ସାହ ଓ ଅଶେଷ 
ମନୋବଳ ନେଇ ନିଃସ୍ବାର୍ଥପର ଭାବରେ ଦୈହିକ ସୁଖଙ-ସ୍ବାଛନ୍ଦ୍ୟକୁ ଭୁଲି ଅକପଟ ହୃଦୟରେ 
କାମ କରିପାରେ, ତା'ର ଦୃଷ୍ଟାନ୍ତ କେବଳ ସେହି ଦୃଷ୍ଟାନ୍ତ-ପୁରୁଷ ଦାଶରଥ୍‌ ପଟ୍ଟନାୟକ, 
ସମସ୍ତଙ୍କର ପ୍ରିୟ ଦାସିଆ ବା ଦାସିଆ ଅଜା | ଏହି ମହାନ୍‌ ବ୍ୟକ୍ତିଙ୍କ ସହ ମୋର ସଂପର୍କ 
ପ୍ରାୟ ତିରିଶ ବର୍ଷ ତଳର। ଶେଷ ପର୍ଯ୍ୟନ୍ତ ସେହି ସଂପର୍କ ଅତୁଟ ଥଲା ! ଗତ ଏପ୍ରିଲ 
ମାସରେ ମୁଁ ‘ବିଷୁବ ପୁରସ୍କାର - ୯୭” ପାଇବାର ଜାଣି ୧୧.୪.୯୭ରେ ସେ ମୋତେ 
ଗୋଟିଏ ଚିଠିରେ ଲେଖିଥୁଲେ- “ ଆଜ୍ଞା, ଏ ବର୍ଷର ପ୍ରଜାତନ୍ତ୍ର ବିଷୁବ ପୁରସ୍କାର? ପାଇବେ 
ସମ୍ବାଦପତ୍ର ' ପ୍ରଜାତନ୍ତ୍ର' ରୁ ଜାଣି ଆନନ୍ଦିତ | ଅନୁଷ୍ଠାନ ପକ୍ଷରୁ ଆପଣଙ୍କୁ ହାର୍ଦିକ ଅଭିନନ୍ଦନ 
ଜଣାଇବା ସହ ମା ସରସୃତୀଙ୍କୁ ପ୍ରାର୍ଥନା, ଆପଣ ଅଧ୍ବକରୁ ଅଧ୍ବକ୍କ ସମ୍ଭାନପ୍ରାପ୍ତ ହୂଅନ୍ତୁ । 
ଇତି । ଆପଣଙ୍କର ଦାସିଆ ।” ଏହା ହି ଥଲା ମୋ ପାଖକୁ ତାଙ୍କର ଶେଷ ଚିଠି । ଚିଠି 
ତ ନୁହେଁ ଶ୍ରଦ୍ଧାଜଡ଼ିତ ଶୁଭେଚ୍ଛାର ବର୍ଣ୍ଣାଢ୍ୟ ଫୁଲତୋଡ଼ା । 


ଦାଶରଥୁ ପଟ୍ଟନାୟକ ଥଲେ ପ୍ରେରଣାର ଚାବିକାଠି, ଉତ୍ସାହର କାଉଁରୀକାଠି । 
ତାଙ୍କ ପାଖରୁ ଖଶଷ୍ିଏ ପୋଷ୍ଟକାର୍ଡ ପାଇଲେ ନୂଆ-ପୁରୁଣା ନିର୍ବିଶେଷରେ ଜଣେ ଉତ୍ସାହରେ 


ll 9୦୮ ॥ 

ସ୍ମୃତିର ଚିତ୍ରପଟ 
ଫାଟି ପଡ଼ୁଥିଲା, ଆନନ୍ଦରେ କୁରୁଳି ଉଠୁଥିଲା । ସେହି ବୁଢ଼ାଟି କି ଯାଦୁ ଜାଣିଥଲା 
କେଜାଣି, ସମସ୍ତଙ୍କୁ ଆପଣେଇ ପାରୁଥିଲା ; ଆଉ ସମସ୍ତେ ବି ତାଙ୍କୁ ଅତି ଆପଣାର 
ଲୋକ ବୋଲି ମଣି ଶ୍ରଦ୍ଧା ଆଦର ଅଜାଡ଼ି ଦେଉଥଲେ | ଏମିତି ମଣିଷ ଆଜିର ଦୁନିଆରେ 
କ୍ଚିତ ଆଖିରେ ପଡ଼ନ୍ତି । ଘରୁ ଖାଇ ଘୋଡ଼ା ଆଗରେ ଦୌଡ଼ିବା ପାଇଁ ସେ ଥଲେ 
ସବୁବେଳେ ପ୍ରସ୍ତ | ଏମିତି ଦୌଡୁଦୌଡ଼ୁ ସେ ମାଟିରେ ଶୋଇଗଲେ । ଏବେ ଆମେ 
ଦେଶବାସୀ ତାଙ୍କ ପିଠି ଉପରେ ଚାଲିଯିବା ପାଇଁ ସେ ନିଜ ରକ୍ତ-ମାଂସରେ ମସ୍ପଣ କରି 
ଦେଇଗଲେ ଜ୍ଞାନ ଆହରଣର ବଂଧୁର ପଥ | ବିନୋବା ସିନା “ ଭୂଦାନ ଯଜ୍ଞ” ମାଧ୍ୟମରେ 
ଭୂମି ନେଇ ପୁଣି ଭୂମିହୀନଙ୍କୁ ବାଣ୍ଡି ଦେଉଥଲେ, କିନ୍ତୁ “ପୁସ୍ତକଦାନ ଯଜ୍ଞର ପୁରୋଧା 
ଦାଶରଥ୍‌ ପୁସ୍ତକ-ପୋଥୂ ଓ ପତ୍ର-ପତ୍ରିକା ଇତ୍ଯାଦି ବିଭିନ୍ନ ଲୋକ ବା ଅନୁଷ୍ଠାନଠୁ ଗ୍ରହଣ 
କରି ତାକୁ ସଂଗ୍ରହ କରି ରଖୁଥିଲେ ଉଦୟପୁରରେ, ଯେଉଁଠୁ ଆଗ୍ରହୀ ବ୍ୟକ୍ତି ଓ ଗବେଷକ 
ଆହରଣ କରୁଥିଲେ ଜ୍ଞାନର ଆଲୋକ | ସାଧାରଣ ମାମୁଲି ଗାଉଁଲି ମଣିଷଟିଏ କେମିତି 
ଦୀର୍ଘ ସାଧନା, ଅଦମ୍ୟ ଉତ୍ସାହ, ବିପୁଳ ଆନ୍ତରିକତା ଓ ପ୍ରଚଣ୍ଡ ଆତ୍ମବିଶ୍ଵାସ ବଳରେ 
ଅସାଧାରଣ ବ୍ୟକ୍ତିତ୍ଵରେ ପରିଣତ ହୋଇପାରେ, ତା”ର ମୂର୍ଭିମନ୍ତ ବିଗ୍ରହ ହେଉଛନ୍ତି- 
ଦାଶରଥ ପଟ୍ଟନାୟକ, ଯିଏ ଆଜି ଆମ ଗହଣରେ ନଥଲେ ବି ଆମ ପାଇଁ ଏହି ଆମ 
ଆଖୁ ଆଗରେ ପରିଣତ ହୋଇଗଲେ ଏକ କିଂଦବନ୍ତୀର ନାୟକରେ | 


ଏବେ ପୁରୁଣା ଚିଠି ସବୁ ଘାଣ୍ଡୁ ଘାଣ୍ଟୁ ମୁଁ ପାଇଲି ତାଙ୍କ ନିଜ ହାତଲେଖା ଚିଠି 

କେତୋଟି । ସେହି ଚିଠିଗୁଡ଼ିକ ଭିତରୁ ଖୋଜି ଜାଣିହେବ ସେହି ମହାନ୍‌ ବ୍ୟକ୍ତଟିକୁ । 

ତେଣୁ ସେ ଲେଖଥବା ଅନେକ ଚିଠି ଭିତରୁ ଅଛ କେତୋଟିର ବକ୍ତବ୍ୟ ଉଦ୍ଧାର କଲି 
ନିମ୍ବରେ - 

ଚିଠି -୧ 

ବାଞ୍ଚାନିଧୂ ପାଠାଗାର 

ଉଦୟପୁର, ପୋ: ନୂଆଗାଁ (ପୁରୀ) 

ତା ୨୦.୨.୭୭ 


ଶ୍ରୀଯୁକ୍ତ ବ୍ରଜବାବୁ, 
ଭୂମିଷ୍ଠ ପ୍ରଣାମ ନେବେ | ଆପଣଙ୍କ ଆଶୀର୍ବାଦରେ ସବୁ ହୋଇଛି । 


ବାଲେଶ୍ଵରରେ କେବଳ ଆପଣଙ୍କ ପାଖକୁ ପ୍ରଥମେ ଯାଇ ସେଇ ସ୍ବେହ ଆଜି ସୁଦ୍ଧା ବୃଦ୍ଧି 
ପାଉଛି । ସେପରି ସେ ସ୍ଥାନରୁ ବେଶି ସଂଗ୍ରହ ହେଉଛି । 


Il ୨୦୯ ॥l 

ନ ସମତିର ଚିତ୍ରପଟ ¬+ + 


ମୋର ପୂର୍ବରୁ ଅନୁରୋଧ ରହିଛି, ଆପଣ ବି ସ୍ବୀତୃତି କରି ଅଛନ୍ତି । ସେଇ ଦିନକୁ 
ଅପେକ୍ଷା- 


ଆପଣ ଆସିଲେ ହାଇସ୍କୁଲରେ ପିଲାଙ୍କୁ କିଛି କହିବେ । ଆନନ୍ଦରେ ଥାନ୍ତୁ । 


(ଇତି) ଆ- ଦାଶରଥ 


$) 


ଚିଠି - 9 


“ ଓ ଶ୍ରୀମାଂ 
ତା ୨୦.୫. ୮୩ 
ଶ୍ରୀଯୁକ୍ତ ବ୍ରଜବାବୁ ପ୍ରଣାମ, 
“ଝଙ୍କାରରୁ ' ରାଜନୀତି” କବିତା ପଢ଼ି ଏ ପତ୍ରଟି ଦେଲି ।! ବହୁ 
ଦିନ ହେଲା ପତ୍ର ଦେଇ ନଥିବାରୁ ମନ ଦୁଃଖ ଥୁଲା । 
ନିବେଦନ- ଅରଟିଏ ଆସି ପାଦଧୂଳୀ ପକାଇ ଯାନୁ । ଆଉ କିଛି ମାଗୁନି । ଏଇ 
ବୋଧେ ଶେଷ ଚିଠି | ହାତ ଥରୁଛି । 
ଆ- ଦାଶରଥୁ 
ଚିଠି -୩ 
* ଓ ଶ୍ରୀମା' 
ତା ୩୦.୮. ୮୭ 
ଆଜ୍ଞା ପ୍ରଣାମ, 
ଭଗବାନ ଯାହା କରନ୍ତି ପ୍ରାଣୀର ମଙ୍ଗଳ ପାଇଁ ! ଭୂଲ( ୪)ରେ ଚିଠି ଦେଇନଥୂଲେ 


ଆପଣଙ୍କ ଠାରୁ ଚିଠିଟିଏ ପାଇନଥାନ୍ତି । ଅନୁଷ୍ଠାନର ପୁନାଦି ଆପଣ ପଢାଇଛନ୍ତି । ସେ 
ପୁନାଦି ଶୁଦ୍ଧ ଥବାରୁ ଓ ଦୃଢତା ଥିବାରୁ ତା' ଉପରେ ପ୍ରତି ମୁହୂ୍ଭରେ ମହଲାକୁ ମହଲା ଗଢ଼ି 
ଉଠୁଛି, କିନୁ ଶୁଭ ଦାତାଙ୍କ ପାଦଧୁଳି ଟିକିଏ ପଡ଼ିଲାନି । ଏତିକି ଦୁଃଖ ରହିଛି ! ଏ ଦୁଃଖକୁ 
କବି ହିଁ ମେଣ୍ଟନ କରିବେ | କଳିଷଠା ଷାଠିଏ | ତା ବାଦ ୨୦ ହେଲା | ଗରୀବ ଘରେ 
ଏପରି ରୋଗୀ, ଏଇଆ ବାଧୁଚି । ଆନନ୍ଦର ସହ ଦାନର ଫଳ ନ ଦେଖିଲେ ଲେଖି 
ହବନି । 


ଆଂ ଦାସିଆ 


Il ୨୧୦ | 

ଓ ଶ୍ରୀମା' 
ତା ୪.୧୧. ୮୭ 


ସାଧକ କବି ରଥେ, ପ୍ରଣାମ, 


ଇନ୍ଦୁ ପଢ଼ି ଯାହା ପଦେ ଲେଖୁ ପତ୍ର ଦେଇଛି ପଢି ରାଗିବେ । 
ଗୋଟିଏ ପଦ - ଅନ୍ତରର କଥା ନେଇ ଏ ପତ୍ରଟି ଦେଲି- 


“ କ୍ରାନ୍ତକବିଙ୍କୁ ଦେଖିବା ପରେ ଏବଂ ତାଙ୍କ କଥା ଶୁଣିବା ପରେ ଯେଉଁ ପ୍ରେରଣା 
ପାଇଥ୍‌ଲି ତାହାହିଁ ମୋର ସାହିତ୍ୟିକ ଜୀବନର ଦୁର୍ଲଭ ପାଥେୟ ।” ଏପରି ଅନ୍ତର କଥା 
ଜଣେ ସାଧକ କବିଙ୍କ ଲେଖାରୁ ପଢ଼ି ଆନନ୍ଦ । ଏହା ହିଁ ପ୍ରତିଭାପୂଜାରୀ | ଏତକ 
ଲେଖିଲାବେଳେ ଲୁହ ଆସିଲା । 


ବେମାର, ଲେଖିବା କଷ୍ଟ-ଇତି 
ଆ-ଦାସିଆ 
ଚିଠି -୫ 
“ଓ ଶ୍ରୀମା' 
ତା ୨୯.୧୦. ୯୧ 
ଆଜ୍ଞା ପ୍ରଣାମ, 


୨୫।୧୦ର ପତ୍ର ୨୮।୧୦ରେ ପାଇଲି । ମୁଁ ମୂର୍ଖ ଜାଣିନଥୁଲି 
କବି/ଲେଖକଙ୍କର ମହିମା । ବଡ଼ ସାନ ଏମାନେ ମୋର ଦିଅଁ । ଦିଅଁଙ୍କ ଦାନ-ଚଳାଇବା 
ଯେ କି ହଟହଟା, ଏବେ ଜାଣିଲି | 


ଗାନ୍ଧାରୀଙ୍କର ଶହେ ପୁଅ, କିନ୍ତୁ କବି, ଲେଖକଙ୍କର କରୁଣାରୁ ମୋର ଲକ୍ଷେ 
ପୁଅ | ପୋଷିବା / ପାଳିବାରେ ମୁଁ ନଇଆନ୍ତ | 


(ଇତି) ଆ- ଦାସିଆ 


I ୨୧୧ ॥ 

* ଓ ଶ୍ରୀମା' 
ତା ୨୦.୫. ୯୩ 
'ଶାନ୍ତିର୍ଭବତୁ' “ଓ ଶ୍ରୀମା' 
ଆଜ୍ଞା, 
ଶାନ୍ତିରେ ଥାଇ ପ୍ରଣାମ ନେବେ । ବିଷୁବ ଏପ୍ରିଲ ୧୯ ୯୩ରୁ ଆପଣଙ୍କ 
ଲେଖା  ଶିମୁଳିପାଳଂଟି ପଢ଼ି ସମସ୍ତେ ଖୁସି | ବଡ଼ ସୁନ୍ଦର ଲେଖା ! ଲେଖାରେ ଶୁଭ ଫୁଲ 
ଓ ଚନ୍ଦନ ବର୍ଷ | 


— ~~ 


୮୫ ପୂରିଲା । ଆଉ ବଞ୍ଚିବିନି । ଚୁଲିଚାଲି ପାରୁନି । ଆପଣ ଥରେ କେବେ 
ଆସିବେ ଲେଖିବେ । ନିତ୍ଚୟ ଆସିବା ତାରିଖ ଲେଖିବେ ! ପତ୍ର ସମ୍ବନ୍ଧ ରଖିବେ । 


(ଇତି) ଆ- ଦାଶରଥ୍‌ 
ଚିଠି -୭ 
“ଶାନିର୍ଭବତୁ' “ ଓ ଶ୍ରୀମା' 
ଆଜ୍ଞା, 
ସର୍ବ ଶାନ୍ତିରେ ଥାଇ ପ୍ରଣାମ ନେବେ | ତା ୨୯.୪.୯୪ 
' ପ୍ରଜାତନ୍ତ୍ର' ରୁ ଲେଖାଟି ପଢ଼ି ଗୋଟିଏ ଆଖୁରୁ ଧାର ଲମ୍ବିଛି । ମୋର ସଂଗ୍ରହ ଆପଣଙ୍କ 
ଠାରୁ ପ୍ରଥମ । ପ୍ରଥମ କରି ନୀଳଗିରି ପଥର ବାସନରେ ବାପାଙ୍କ ସହ ଖାଇଲି | ଆପଣଙ୍କୁ 
ଅଧ୍ୟାପକ ଡ଼ଃ ଗୋପାଳ ମିଶ୍ର ମୋତେ ପରିଚୟ କରିଥଲେ । ସେ ପରିଚୟର ଫଳ 


' ଭାଷାକୋଷ” ଦାନ ଓ ଅନ୍ୟାନ୍ୟ ପଦାର୍ଥ ଆଦି ... ବାଲେଶ୍ବରରୁ ନୂଆପଲ୍ଲୀ ! ଭାବିଥୁଲି 
ସମନ୍ଧ (ମ) ସରିଲା | ସବୁ ଦିଆଠୁଁ ଆଜିର ଦିଆ ବଳାଇଗଲା । 


ମୁଁ ମୁର୍ଖ । ଆପଣଙ୍କ ଯୋଗୁଁ।.^.5. ବାଲା ମୁଷ୍ିଆ ମାରୁଛନ୍ତି | ସରକାରକୁ ଦଉଡ଼ୁଛି | 
ଚାଲି ଯାଇପାରୁନି । ମଟର ସାଇକେଲ ମଧ୍ଯ ମିଳୁନି । ମୋ ପିଲାଙ୍କ ଭାର ଟିକିଏ ନବ । 
ଲୁହ ବୋହୁଛି । 
(ଇତି) ଆ- ଦାସିଆ 


॥ ୨୧୨ ॥ 

ତା ୩୦.୪.୯୪ 
ଆଜ୍ଞା ପ୍ରଣାମ ନେବେ, 


୯୪/୧ “ଝଙ୍କାର”ରୁ ଆପଣଙ୍କ କବିତା “ସ୍ବପ୍ନର ତୂମ .... ଯିବ 
ଜଳି” ପଢି ବଡ଼ ଆନନ୍ଦ | 


ସରକାରଙ୍କ ଆଦେଶ କିଛି ଜଣା ପଡୁନି | ୩ ଥର ଗଲି ଆଉ ଯାଇ ହଉନି । 
ବୁବି ଦେବେ କଂ”ଣ କରିବି । ଲେଖିବା କଷ୍ଟ । 


(ଇତି) ଆ- ଦାସିଆ 


ଏହି ଚିଠିଗୁଡ଼ିକ ଭିତରୁ ମୁଁ ଅସଲ ଦାଶରଥଙ୍କୁ ଚିହ୍ନିବାକୁ ଯଥେଷ୍ଟ ଖୋରାକ 
ପାଇଲି । ପ୍ରଥମତଃ ତାଙ୍କର ବିନୟୀଭାବ । ସେ ମୋ ଠାରୁ ବୟସରେ ପ୍ରାୟ ୨୮ 
ବର୍ଷ ବଡ଼ ହେଲେ ବି ଯେଉଁଭଳି ସମ୍ବୋଧନ କରୁଥିଲେ ତାହା ତାଙ୍କ ବିନୟୀ ସ୍ଵଭାବର 
ପ୍ରତୀକ | ଦ୍ଵିତୀୟରେ କୃତଜ୍ଞତାବୋଧ । ଆଜିର ସମାଜରେ କେହି କାହା ପାଖରୁ କିଛି 
ଉପକାର ପାଇଲେ ସାମାନ୍ୟ କୃତଜ୍ଞତା ପ୍ରକାଶ କରିବାକୁ ମଧ୍ଯ କୁଣ୍ଠାବୋଧ କରୁଛନ୍ତି । 
କିନ୍ତୁ ଦାଶରଥୁ ପଟ୍ଟନାୟକ ଯାହା ପାଖରୁ ଯାହା ପାଇଛନ୍ତି (ଅବଶ୍ଯ ନିଜ ପାଇଁ ନୁହେଁ) 
ସେ ପାଇଁ ଚିରଦିନ କୃତଜ୍ଞତା ପ୍ରକାଶ କରିବାକୁ ଭୁଲିନାହାନ୍ତି । ଆଜକୁ ପ୍ରାୟ ୩୦ 
ବର୍ଷ ତଳେ ସେ ବାଲେଶ୍ଵର ଆସି ଆମ ଘରେ ପହଞ୍ଚଥଲେ ପ୍ରଥମେ, ଏବଂ ମୋ 
ପାଖରୁ ତଥା ମୋ ସହାୟତାରେ ଅନ୍ଯମାନଙ୍କ ପାଖରୁ ବିଭିନ୍ନ ପତ୍ରଓପତ୍ରିକା ଓ ବହି 
ସଂଗ୍ରହ କରି ନେଇ ଯାଇଥୂଲେ ତାଙ୍କ ପାଠାଗାର ପାଇଁ । ସେ କଥା ସେ ବାରମ୍ବାର 
ସ୍ବୀକାର କରିଛନ୍ତି ତାଙ୍କ ବିଭିନ୍ନ ପତ୍ରରେ । ତୃତୀୟରେ ସେ ଥଲେ ଜଣେ ଗୁଣଗ୍ରାହୀ 
ଅନୁରାଗୀ ପାଠକ | ତରୁଣ ପ୍ରବୀଣ ନିର୍ବିଶେଷରେ କାହାରି ଲେଖାଟିଏ ପଢ଼ି ଭଲ 
ଲାଗିଲେ ତାକୁ ଚିଠିଟିଏ ଦେଇ ଉତ୍ସାହିତ କରୁଥିଲେ | ମୋ ପାଖକୁ ଲେଖିଥିବା ଚିଠି 
କେତୋଟିରେ ଏହି ସୂଚନା ପାଇପାରିବେ ଯେ କେହି ବ୍ୟକ୍ତି | ଏମିତି ହଜାର ହଜାର 
ଚିଠି ନିଜ ହାତରେ ସେ ଲେଖିଛନ୍ତି ବର୍ଷ ପରେ ବର୍ଷ । ଏ ସହୁଦୟତା ଓ ଆନ୍ତରିକତାର 
ପଟାନ୍ତର ନାହିଁ । ଆଜି ସମାଜରେ ଯେତେବେଳେ ଲର୍ଷା, ଅସୂୟା, ହିଂସା ଓ ସ୍ବାର୍ଥପରତା 
ଶିଖରୀ ସ୍ପର୍ଶ କରୁଛି, ସେତେବେଳେ ଦାଶରଥ୍‌ ପଟ୍ଟନାୟକଙ୍କ ଭଳି ଭଲ ମଣିଷଟିଏ 
ଆଉ ଖୋଜିଲେ ମିଳିବେକି ନା ସନ୍ଦେହ | 


Il ୨e୩॥ 

ସ୍ମୃତିର ଚିତ୍ରପଟ + —————— 


ଅଳ କେତେବର୍ଷ ତଳର କଥା | ୧୯୯ ୨ ମସିହା ଏପ୍ରିଲ ତା ୫ ଓ ୬ରିଖ 
ଦୁଇ ଦିନ ଧରି ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ନୂଆଦିଲ୍ଲୀର ମାଭଲଙ୍କର ଝଲ୍‌ରେ 
ଅନୁଷ୍ଠିତ ହୋଇଥୁଲା ଓଡ଼ିଆ ସାହିତ୍ୟ-ସଂସ୍କୃତି ସମାରୋହ | ଏଥରେ ଆମନ୍ତିତ ହୋର 
ମୋ ସମେତ ଓଡ଼ିଶାର ବହୁ ସାହିତ୍ୟିକ ଓ ସଂସ୍କୃତି-କ୍ଷେତ୍ରର ପ୍ରଥୃତଯଶା ବ୍ୟଠି ଯୋଉ 
ଦେଇଥଲେ ! ଆମ ସହିତ ବି ଥଲେ ଆମର ପ୍ରିୟ ଦାଡିଆ. ଉଭା ଜାନ୍‌ 
ପଟ୍ଟନାୟକ । ୮୫ ବର୍ଷ ବୟସରେ ବି ଜଣେ ତରୁଣର ମଟତୋବଧଜ ନେଇ ସେ 
ଯାଇଥିଲେ ଆମ ସହିତ, ଏବଂ ଫେରିଥିଲେ ଏକା କମ୍ପାର୍ଟମେଣ୍ଟରେ । ତାଙ୍କ ସତର 
ରହଣି ଓ ଯାତାୟାତର ସ୍ୃତି ଅଭୁଲା ହୋଇ ରହିଛି ମୋ ମନରେ । “ଓଡ଼ିଶା ଭବନଂ'ର 
ଲନ୍‌ରେ ପ୍ରତିଦିନ ଆମ ପାଇଁ ନୈଶଭୋଜିର ବ୍ୟବସ୍ଥା କରୁଥାନ୍ତିଟ ସେତେବେଳର 
କେନ୍ଦ୍ରମନ୍ତ୍ରୀ ଶ୍ରୀ ଗିରିଧର ଗମାଙ୍ଗୋ ଓ ଶ୍ରୀ କାହୁଚରଣ ଲେଙ୍କା । ଧାଡ଼ି କରି ସଜା 
ହୋଇ ରହିଥାଏ ବିଭିନ୍ନ ପ୍ରକାରର ସୂସ୍ବାଦୂ ଖାଦ୍ଯଦ୍ରବ୍ଯ । ବଫେ ସିଷ୍ଟମ । କେହି 
ପରଷିବାକୁ ନାହିଁ। ନିଜ ରୁଚି ଓ ଇଛ୍ାନୁସାରେ ଆଣି ଲନ୍‌ରେ ପଡ଼ିଥିବା ଚୌକିରେ 
ବସି ଖାଇବାକୁ ହେବ । ସମସ୍ତେ ସାହେବୀ ଢ଼ଙ୍ଗରେ ହାତରେ ପ୍ଲେଟ ଧରି କ୍ୟୁରେ 
ଠିଆ ହୋଇ ରୁଚି ଅନୁଯାୟୀ ଖାଦ୍ଯ ଆଣି ଚୌକିରେ ବସି ଖାଉଥାନ୍ତି ! କିନଧୁ ଏହାର 
ବ୍ୟତିକ୍ରମ ଥିଲେ ଦାସିଆ ବୁଢ଼ା । ଖଣ୍ଡିଏ ଆଣ୍ଡୁଲୁଚା ଗେରୁଆ ଲୁଗା ପିନ୍ଧି, ଖାଲି 
ଦେହରେ କାନ୍ଧରେ ଗେରୁଆ ଗାମୁଛାଟିଏ ପକାଇ ଓ ମୁଣ୍ଡରେ ଗେରୁଆ ଠେକାଟିଏ 
ବାନ୍ଧି ସେ ଗୋଟିଏ ପ୍ଲେଟରେ ନିରାମିଷ ଖାଦ୍ୟ କିଛି ଆଣି ଲନ୍‌ର ଗୋଟିଏ କୋଣରେ 
ତଳେ ଘାସ ଉପରେ ବସି ନିର୍ବିକାର ଭାବରେ ଯେତେବେଳେ ଖାଉଥିଲେ, କେହି 
କେହି ସଂଭ୍ରାନ୍ତ ଓ ଅଭିଜାତ ସାହିତ୍ୟିକ ତାଙ୍କ ଆଡ଼କୁ ଟିକିଏ ତିର୍ଯ୍ୟକ୍‌ ଠାଣିରେ ଚାହିଁ 
ଇଷତ୍‌ ହସି, ବିଦୂପାମ୍କ ଭଙ୍ଗୀରେ କହୁଥବାର ଶୁଣାଯାଉଥୁଲା- * କେଉଁଠିକାର 
ଭିକାରୀଟାଏ- ଆମ ସାଙ୍ଗରେ ଆସି ଆମ ମାନ ମହତ ସବୁ ସାରିଦେଲା ।” ଅବଶ୍ୟ 
ତାଙ୍କୁ ଏହା ଶୁଣାଯାଉନଥଲା ¦ ସେ ନିର୍ବିକାର ଭାବରେ ଆନନ୍ଦରେ ତଳେ ବସି 
ହାତରେ ଖାଇ ଚାଲିଥଲେ । ସେଦିନ ଏ ଦୃଶ୍ୟକୁ ମୁଁ ଖୁବ୍‌ ମନୋଯୋଗ ସହକାରେ 
ଲକ୍ଷ୍ୟ କରୁଥିଲି ! 


ପ୍ରକୃତରେ ସେ ଥିଲେ ଜଣେ ମହତ୍‌ ଭିକାରୀ । ଭିକ ମାଗି ମାଗି ଗଢ଼ି 
ଦେଇଗଲେ “ଏତେ ବଡ଼ କୋଣାର୍କ, ଯାହା ଅରବିନ୍ଦ ସଂଗ୍ରହାଳୟ ଓ ବାଞ୍ଚାନିଧ 
ପାଠାଗାର ନାମରେ ସାରା ଦେଶରେ ଖ୍ୟାତ | ଥରେ ମୁଁ ହାଇଦ୍ରାବାଦ ଯାଇ ବିଖ୍ୟାତ 


J ୨୧୪ ॥ 

i ଉଳ ଜଉ ସୁଡ଼ିରି ଚିଚ଼ରିତି EO re 
ସ୍କୃତର ଚତ୍ର 


ସାଲାରଜଙ୍ଗ ମ୍ୟୁଜିୟମ୍‌ ଦେଖିଥୁଲି ¦ ସେହି ମ୍୍ୟୁତିନଟଟ ଆ ପ୍ରତିତ୍ା ଦରିଥଲେ ସେ 
ଥୁଲେ ଏକଦା ହାଇଦନାନାଦ ନିଜାମଙ୍କ ଦେୱାନ ! ତ୍‌ ଅଗାଟିଏ. ନିଶା ଥୁଲା, 
ବିଭିନ୍ନ ଦୂଳଭ ପଦାର୍ଥ ସଂଗ୍ରହ କରିବା । ସାରା ଟାବନ ବହୁ ଅଥ ବ୍ୟୟ କରି ସେ 
ଯାହା ସଂର କରିଥଲେ, ତାହା ଏହି ମ୍ୟୁଜିଜ୍ମରେ ପ୍ରଥମେ ସ୍ଥାନ ପାଇଥଲା | ତାଙ୍କ 
ନାମରେ ମଧ୍ୟ ମ୍ୟୁଜୟମ ନାମିତ ହୋଇଥଲା | କିନ୍ତୁ ଦାସିଆ ବୁଢ଼ା ଯେଉଁ ସଂଗ୍ରହାଳୟ 
ସାଇନ "ରଗଲେ, ତାହା ଖାଲି ମାଗି ମାଗି ! ତେଣୁ ତାଝଂ ଦାସିଆଭିକାରି କହିବାରେ 
କନି ଆପର ନାହିଁ କିନ୍ତୁ ଯେଉଁ ସଂଭ୍ରାନ୍ତ ସାହିତ୍ୟିକ ସେଦିନ ଦାସିଆବୁଢ଼ା ଭଳି ଆଉ 
ଜଣୈ 'ଅଧାଲଙ୍ଗଳା ଫକୀର”କୁ ଏଭଳି ଆକ୍ଷେପୋଳ୍ତି ପ୍ରୟୋଗ କରିଥିଲେ ତାଙ୍କର 
ସମାନ ପ୍ରତି ଦାନ କେତେ ତଉଲିଚାର କଥା ! 


ଫେରିବାବେଳେ ଟ୍ରେନ୍‌ରେ ଆମେ ଏକା ଡ଼ବାରେ ଥିଲୁ ବନ୍ଧୁ ବିଭୂତି 
ପଟ୍ଟନାୟକ, ଯୁଗଳ କିଶୋର ଦତ୍ତ ରତ୍ୟାଦି | ଦାସିଆ ବୂଢ଼ା ମଧ୍ଯ ଆମ ସହିତ ଥଲେ 
ଉପର ବର୍ଥରେ | ବୁଜା ଲୋକ -ତଳକୁ ଓହ୍ଲାର ଉପରକୁ ଉଠିବା ତାଙ୍କ ପକ୍ଷରେ ଖୁବ୍‌ 
କଷ୍ଟକର ! ତଥାପି ନିଜର ଅସୁବିଧା ବା ଗ୍ଡାନି କାହା ପାଖରେ ତ୍ରଳାଶ କରୁନଥାନ୍ତି । 
ହଠାତ୍‌ ଥରେ ଉପରକୁ ଉଠୁଉଠୁ ଚଳନ୍ତା ଟ୍ରେନ୍‌ରେ ମଥାବାଜି ତାଙ୍କ ମଥାରୁ ଧାରଧାର 
ରକ୍ତ ବହିଲା | ସେ ମଥାରେ ତାଙ୍କ ପାକଲା ଗାମୁଛାଟିକୁ ଢ଼ାଙ୍କ ଦେଇ ବସିପଡ଼ିଲେ । 
ଆମେ ତାଙ୍କ ପାଖକୁ ଦଉଡଢ଼ିଗଲୁ । କିନ୍ତୁ ଟ୍ରେନ୍‌ରେ ଜଷଧପତ୍ର ବା କେଉଁଠୁ ଆସିବ ! 
ଆଉଁଷା ଆଉଁଶି କରି ଶୁଖିଲା ସହାନୁଭୂତି ଦେଖାଇ ପୁଣି ନିଜନିଜ ସିଟ୍‌କୁ ଫେରି 
ଆସିଲୁ । ବୂଢା ସେମିତି ନିଜ କଷ୍ଟ ନିଜ ଦେହରେ ମାରି ଘରକୁ ଫେରିଲେ | ମୁଁ ଖାଲି 
ଭାବୁଥାଏ, ଏ ବୟସରେ ଦାସିଆବୂଢ଼ା ଯେଉଁ କଷ୍ଟ ସହିଲା କାହା ପାଇଁ ? 


ଥରେ କିଛି ବର୍ଷ ତଳେ ୧୯୮୧ ନଭେମ୍ବରରେ କଲିକତା ଠାରେ ଅନୁଷ୍ପିତ 
ହେଉଥାଏ ନିଖୁଳ ଭାରତ ଓଡ଼ିଆ ଲେଖକ ସମ୍ମିଳନୀ । ଓଡ଼ିଆ ଯୁବ ଲେଖକ ସମ୍ମେଳନ 
ପକ୍ଷରୁ ତାହାର ଆୟୋଜନ କରାଯାଇଥାଏ । ବହୁ ସାହିତ୍ଯିକ ଯୋଗ ଦେଇଥାନ୍ତି । 
ସେଠି ବି ଦାସିଆ ବୂଢ଼ା ହାଜର | ସମ୍ମିଳନୀ ସରିବା ପରେ ଆମେ କେତେଜଣ ବଡ଼ି 
ସକାଳୁ ବସ୍‌ ଧରିବା ପାଇଁ ଚୌରଙ୍ଗୀ ବସ୍‌ଷ୍ଟାଣ୍ଡରେ ଆସି ପହଞ୍ଚିଲା ବେଳକୁ ଦେଖିଲୁ 
ବୁଢ଼ା ଗୋଟାଏ ଗଣ୍ଡିଲିରେ କିଛି ବହିପତ୍ର ବାନ୍ଧି ମୁଣ୍ଡରେ ମୁଣ୍ଡାଇ ଚାଲିଛନ୍ତି । ଆମ 
ସହିତ ଏକା ବସ୍‌ରେ ଓଡ଼ିଶା ଫେରିଲେ । ଆଜି ଭାବୁଛି ଏ ଯେଉଁ ମୋଟିଆ ବେଶ 
ସେହି ବୂଢ଼ାଟିର, ତାହା କାହା ପାଇଁ ଓ କଂ ଣ ପାଇଁ ? ନିଜ ପାଇଁ ବା ନିଜ ପିଲାଛୁଆଁଙ୍କ 


I ୨୧୫॥ 

ସ୍ମୃତିର ଚିତ୍ରପଟ 


ପାଇଁ ନଥିଲା ନିଶ୍ଚୟ | ଯେଉଁ ଜାତି ପାଇଁ, ଯେଉଁ ଭାଷା-ସାହିତ୍ୟ-ସଂସ୍କୃତି ପାଇଁ 
ଦାସିଆ ବୁଢ଼ା ଭିକାରି ଓ ମୋଟିଆ ସାଜିଥଲା, ତା'ର ସେହି ନିଃସ୍ବାର୍ଥ ଶ୍ରମର ଯଥାଯଥ 
ମୂଲ୍ୟ ଆମେ କ”ଣ କ୍ବେବେ ପରିଶୋଧ କରିପାରିବୁ ? ଆମେ ଚିରକାଳ ସେହି 
ଭିକାରିଟି ପାଖରେ ରଣୀ ହୋଇ ହି ରହିଗଲୁଁ । 


ସବୁଜ ସାହିତ୍ଯକ ଗୋଷ୍ଠୀଙ୍କ ବଂଧୁ ତଥା ବିଶିଷ୍ଟ ସାହିତ୍ଯକ ହରିଶ୍ଚନ୍ଦ୍ର ବଡ଼ାଲ 
ଅବସର ଗ୍ରହଣ ପରେ ଆସି ବାଲେଶ୍ଵର ସହରର ବଟେଶ୍ବର ଗ୍ରାମସ୍ଥ ନିଜଘରେ ରହୁଥାନ୍ତି । 
କେଉଁଠୁ ଖବର ପାଇଲେ କେଜାଣି ଦିନେ ଦାସିଆ ବୁଢ଼ା ଆସି ତାଙ୍କ ଘରେ ହାଜର | 
ତାଙ୍କଠୁ ଗୋଟିଏ ସେଟ୍‌ ' ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ” ଦାନ ଗ୍ରହଣ କରି ପହଞ୍ଚିଲେ 
ମୋ ପାଖରେ । ମୁଁ ସେ ପର୍ଯ୍ୟନ୍ତ ଜାଣି ନଥଲି ଯେ ହରିଶବାବୂଙ୍କ ପାଖରେ ' ଭାଷାକୋଷ! 
ଅଛି ଏବଂ ସେ ତାକୁ କୌଣସି ଅନୁଷ୍ଠାନକୁ ଦାନ କରିଦେବାକୁ ଚାହୁଁଛନ୍ତି । ଏହା 
ଜାଣିଥଲେ ମୁଁ ହୁଏତ ତାକୁ ଆମ ଫକୀରମୋହନ ସାହିତ୍ୟ ପରିଷଦ ଗ୍ରଚ୍ଛାଗାର ପାଇଁ 
ପୂର୍ବରୁ ସଂଗ୍ରହ କରିପାରିଥାନ୍ତି | କିନ୍ତୁ ଦାଶରଥ୍‌ ପଟ୍ଟନାୟକଙ୍କ ଆଘ୍ରାଣ ଶକ୍ତି ଯେ ଏତେ 
ତୀବ୍ର, ତାହା ସେଦିନ ଜାଣି ବିସ୍ପିତ ହେଲି | ମୁଁ ପାଖରେ ରହି ଯାହାର ଟିକିଏ ସୂଚନା 
ପାଇପାରିଲି ନାହିଁ, ଦାସିଆବୁଢ଼ା ଏତେ ଦୂରରୁ ତାର ଗନ୍ଧ ପାଇ ଆସି ସେହି ଅମୁଲ୍ୟ 
ସଂପଦକୁ ଝା ନେଇଗଲା, ଏହି ଅପାରଗପଣିଆ ପାଇଁ ମୁଁ ନିଜକୁ ଧୂକ୍ଟାର କଲି । କିନ୍ତୁ 
ଦାସିଆ ବୂଢ଼ା କହିଲେ- ଉଦୟପୁର ପାଠାଗାରରେ ସେ ଏହା ପୂର୍ବରୁ ଆଉ ଗୋଟାଏ 
ସେଟ୍‌ “ ଭାଷାକୋଷ” ସଂଗ୍ରହ କରି ରଖି ସାରିଛନ୍ତି । ଏହା ତାଙ୍କର ଦ୍ଵିତୀୟ ଶିକାର | 
ଗୋଟାଏ ସର୍ଭରେ ସେ ଆମ ସାହିତ୍ୟ ପରିଷଦର ପାଠାଗାରକୁ ଏହା ଦେଇପାରିବେ, 
ଯଦି ମୁଁ ଥରଟିଏ ପାଇଁ ଯାଇ ତାଙ୍କ ଅନୁଷ୍ଠାନରେ 'ପାଦଧୂଳି ପକାଇବି” ! କିନ୍ତୁ ତାଙ୍କ 
ଜୀବଦ୍ଦଶାରେ ଏହା ସମ୍ଭବପର ହୋଇପାରିଲା ନାହିଁ । ମୁଁ ଅଧମ ତାଙ୍କ ଅନୁରୋଧ ଓ 
ମୋ ପ୍ରତିଶ୍ରୁତି ରକ୍ଷାକରି ପାରିଲିନାହିଁ । ଏହା ହିଁ ମୋର ଚରମ ଅବଶୋଷ ହୋଇ 
ରହିଗଲା ଚିରକାଳ ଯାହା କେବେ ବି ମେଣ୍ଠିବାର ନୁହେଁ । ତାଙ୍କ ପାଦଧୂଳି ବହୁବାର 
ଆମ ଅନୁଷ୍ଠାନରେ ପଡ଼ିଛି, କିନୁ ମୋ ପାଦଧୂଳି ଥରେବି ତାଙ୍କ ଅନୁଷ୍ଠାନରେ ପଡ଼ିପାରିଲା 
ନାହିଁ । ଏ ଦୁଃଖ ତାଙ୍କ ଅନ୍ତେ ମୋତେ ସବୁବେଳେ ଘାରୁଛି । 


ଗତ ୧୯୯ ୬ ମସିହା ଅକ୍ଟୋବର ଛଅ ତାରିଖରେ କଟକ ଶ୍ରୀରାମଚନ୍ଦ୍ର ଭବନରେ 
ଅନୁଷ୍ଠିତ ହୋଇଥଲା ତାଙ୍କର ୯ ୦ତମ ଜୟନ୍ତୀ ଉତ୍ସବ | ସେହି ଉତ୍ସବରେ ନିଜର ଅସୁସ୍ଥତା 
ସତ୍ତ୍ଵେ ଉପସ୍ପିତ ଥଲେ ସେ ନିଜେ । ଓଡ଼ିଶାର ବିଭିନ୍ନ ପ୍ରାନ୍ତରୁ ତାଙ୍କର ବହୁ ଗୁଣମୁଗ୍ଧ 


॥ ୨୧୬॥ 

ସ୍କୃତିର ଚିତ୍ରପଟ 
ଦର୍ଶକ ମଧ୍ଯ ସମବେତ ହୋଇଥଲେ । ସେଦିନ ଏ ଅଧମ ମଧ୍ଯ ସମ୍ମାନିତ ଅତିଥି ଭାବରେ 
ଯୋଗଦେଇ ଦାସିଆ ବୁଢ଼ାଙ୍କ ସଂପର୍କରେ ନିଜର ଅନୁଭୂତିରୁ କିଛି କହି ତାଙ୍କ ପ୍ରତି 
ଆପଣାର ଶ୍ରଦ୍ଧା ନିବେଦନ କରିବାର ସୌଭାଗ୍ୟ ଲାଭ କରିଥଲା । ସଭା ଶେଷରେ 
ତାଙ୍କ ଥରଥର ହାତରେ ମୋତେ କୂଣ୍ଠାଇ ଧରିଥିଲେ ସେ । ତାଙ୍କ ସଜଳ ଆଖୁରୁ 
କେତେବୁନ୍ଦା ଲୁହ ଝରିପଡ଼ିଥଲା ମୋ ଉପରେ । ଲୁହ ନୂହେଁତ ସ୍ବେହବୋଳା ଉଷ୍ଣ 
ଆଶୀର୍ବାଦ । ସେ ପର୍ଯ୍ୟନ୍ତ ମୁଁ ତାଙ୍କ ନିମନ୍ତ୍ରଣ ରକ୍ଷା କରିପାରି ନଥବାରୁ ନିଜକୁ ଅପରାଧୀ 
ମନେ କରୁଥିଲି । ତାହା ହିଁ ଥୁଲା ତାଙ୍କ ସହ ମୋର ଶେଷ ଦେଖା, ଶେଷ ସାକ୍ଷାତ ଏ 
ଜୀବନରେ । 


୧୯୯୩ ଏପ୍ରିଲରେ ସେ ଯେତେବେଳେ ୮୭ ବର୍ଷରେ ପଦାର୍ପଣ କରିଥଲେ 
ସେତେବେଳେ ମୁଁ ତାଙ୍କ ପ୍ରତି ଶ୍ରଦ୍ଧା ନିବେଦନ କରି ଲେଖିଥିବା କବିତାଟିଏ ତାଙ୍କ 
ପାଖକୁ ପଠାଇଥଲି | ତାକୁ ପାଇ ସେ ଖୁବ୍‌ ଖୁସି ହୋଇଥଲେ ଏବଂ ତାଙ୍କ ଅନୁଷ୍ଠାନରୁ 
୪.୫.୯୩ରେ ଚିଠିଟିଏ ଆସିଥିଲା ମୋ ପାଖକୁ - “ ପ୍ରଣାମ ନେବେ | ଅପ୍ରେଲ ୨୫, 
୧୯ ୯୩ରେ ଆପଣଙ୍କ ଲେଖା “ଶ୍ରୀଯୁକ୍ତ ଦାଶରଥ୍‌ ପଟ୍ଟନାୟକଙ୍କ ୮୭ତମ ଜୟନ୍ତୀ 
ବାସରେ” ଲେଖାଟି ପଢ଼ି ସମସ୍ତେ ଖୁସି । ଏ କବିତା ଅନୁଷ୍ଠାନରେ ସ୍ଵତନ୍ତ୍ର ସ୍ଥାନରେ 
ରଖାଗଲା ! ଭବିଷ୍ୟତରେ ଛପା ଯିବାର ବ୍ୟବସ୍ଥା ଅଛି ¦” ସେହି କବିତା ତାଙ୍କ ୯୦ତମ 
ଜୟନ୍ତୀ ଉତ୍ସବ ଉପଲକ୍ଷୈ ଗିରିଜା ଶଙ୍କର ଶ୍ରୀଚନ୍ଦନ ମହାପାତ୍ରଙ୍କ ସଂକଳିତ ' ଅଭିନନ୍ଦନିକା” 
ଗ୍ରନ୍ଧରେ ସ୍ଥାନ ପାଇଚି | ସେହି କବିତାରୁ କେତୋଟି ପଦ ଏଠାରେ ଉଦ୍ଧାର କରି ସେହି 
ପ୍ରବାଦ ପୁରୁଷ, ଗ୍ରନ୍ଛଦାନ-ଯଜ୍ଞର ଆଚାର୍ଯ୍ୟ ଦାଶରଥ୍‌ ପଟ୍ଟନାୟକଙ୍କ ଆମ୍ମବଳିଦାନ ପରେ 
ତାଙ୍କ ଉଦ୍ଦେଶ୍ୟରେ ମୋର ସାରସ୍ବତ ଶ୍ରଦ୍ଧାର୍ଘ୍ୟ ଅର୍ପଣ କରୁଛି - 


“ ଗ୍ରଚ୍ଛାଗାର-ଯଷପୁରୀ / ରକ୍ଷାକାରୀ କୁବେର ଆହେ ! 
ତନ୍ଦ୍ରାହୀନ ନୟନେ ତୁମ / ପଡ଼ଇ ନାହିଁ ପଲକ କିହେ ? 
ଜାଗିଛ ସାରା ଦିବସ-ରାତି / ଲାଗିଛ ସୁଖ-ସ୍ବାର୍ଥ ଭୁଲି; 
ଆଣିଛ ମାଗି ଗ୍ରନ୍ରାଜି / ଭରତି କରି ଶୂନ୍ୟ ଝୁଲି | 


ଗୋଟାଇ ଆଣି ଜଗତଯାକ / ଗୋଟାଏ ଘରେ କରିଛ ଠୁଳ, 
ଜାଳିବା ପାଇଁ ଜ୍ଞାନର ଦୀପ / ଢାଳିଛ ନିଜ ଦେହର ଝାଳ । 


॥ ୨୧୭॥ 

ସ୍ଲୃତିର ଚିତ୍ରପଟ ¬ 


କମର ସିନା ଯାଇଛି ନଇଁ / ରହିଛି ସିଧା ମଥାର ଠେକା 
ଆଖିର ଆଭା ମଳିନ ସିନା / ମନର ଆଭା ପଡଢ଼ିନି ଫିକା । 


ଗାମୁଛା ସିନା ଅଙ୍ଗବାସ / ମୁହଁରେ ଫୁଟେ ରଙ୍ଗହସ, 
ଠେଙ୍ଗାଟିଏ ହାତରେ ଧରି / ଟହଲ ମାର ସାରାଟା ଦେଶ | 


‘ଉଦୟପୁରେ” ଉଦୟ ହୋଇ / ହୃଦୟ ଶତ ନେଇଛ ଳିଣି, 
ଭରିଛ ଜ୍ଞାନ - ଗନ୍ନାଘର / ପୁରୁଣା ପୋଥୁ-ପତର ଆଣି ! 


ମଥାରେ ବହି ମସ୍ତ ବୋଝ / ପକାଇ ମାଟି , ଫିଟାଇ ରାହା 
ତିଆରି କଲ ଗ୍ରନ୍ଧପୁରୀ / ଆଗାମୀ ଦିନ ମଣିଷ ତାହା - 


ସ୍କରଣ କରି, ଆଲୋକେ ତାର / ଅନ୍ଧକାର କରିବେ ଦୂର, 
ତୁମେ କି ସେବେ ପଡ଼ିବ ମନେ / ଅସ୍ତମୁଖୀ ହେ ରୂପକାର ? 


ଆଗକୁ ସଦା ନଜର ରଖି / ପନ୍କୁ କେବେ ଫେରିନ ଚାହି, 
ବିତାଇ ଦେଲ ଜୀବନଯାକ / ପ୍ରତିଭା ମୁଲ କରିବା ପାର । 


ତୁମରି ମୂଲ କରିବ କିଏ / ପକ୍ଷପୁରୀ ରଷକ ହେ ! 
ହେ ଧନହୀନ କୁବେର ତୂମ / ଜୀବନଭାଜ ଗତାନ ଝୁ ୪ ! 


ହଜିବ ନାତି ସମୟ-ସୁଏ /ସମାଜ ଦେବ ସଲାମ ନିତି 
ତୁମରି ଗୁଣ-ମୂଗ୍ଧ କବି / ଜଣାଏ ତୃମ ଚରଣେ ନତି ।¡” 


ସମସ୍ତଙ୍କର ପ୍ରଭୁ ବୋଲାଇବାରେ ଅନେକଙ୍କର ଅହଂକାରୀ ଗର୍ବବୋଧ ଆଜି 
ଯେତେବେଳେ ଶିଖର ସ୍ତର୍ଶ କରୁଛି, ସେତେବେଳେ ନିଳକୁ ଦାସାନୂଦାସ “ଦାସିଆ” 
ଭାବରେ ପରିଚିତ ଳରାଇବାର ବିନୟୀ ଗର୍ବବୋଧ, ଯେଉଁ ମଣିଷଟିକୁ ଆମ 
ହୃଦୟ ସିଂହାସନରେ ଅଧ୍ଶ୍ପିତ କରାଇ ପାରିଲା, ସେହି ପ୍ରବାଦପୁରୁଷ ଦାଶରଥ୍‌ 
ପଟ୍ଟନାୟକଙ୍କର ଜୟ ହେଉ, ଜୟ ହେଉ ତାଙ୍କ ଜୀବନବ୍ୟାପି ନିଃସ୍ବାର୍ଥ ସାଧନାର | 


(“ଠେକା ଓ ଠେଙ୍ଗାର ମଣିଷ - ସୃୁରଣିକାରେ ପ୍ରକାଶିତ) 


i 9୧୮॥ 
Digitized by srujanika@gmail.com 


Patras 


FG Ge eg 3 = CP as Ls, ଏ 
ଖାରଗ୍ବତ ସାଧକ ବ୍ରହ୍ମାନନ୍ଦ ପଣ୍ଡାଙ୍କ ସହ ମୋ ଇଂଗକ 


“ବ୍ହ୍ଲାନନ୍ଦ ପଣ୍ତାଂ- ଆଜି ଏହି ନାମ ଓଡ଼ିଶାର ସତ୍ୟସାଇ ଭର୍ରମଣ୍ଡଳୀଙ୍କ ପାଖରେ 
ଖୁବ୍‌ ଜଣାଶୁଣା, ଖୁବ୍‌ ପରିଚିତ | ଜାରଣ ଓଡ଼ିଶାରେ ସତ୍ୟସାଇଙ୍କ ମହିମା ପ୍ରଚାର ଳରିବାରେ 
ଏବଂ ସତ୍ୟସାଇ ସେବା ସଂଗଠନ ସୃଷ୍ଟି କରିବାରେ ସେ ଥଲେ ଆଦ୍ୟ ପ୍ରବର୍ଭକ, ଏବଂ 
ମୃତ୍ୟୁ ପର୍ଯ୍ୟନ୍ତ ଏଥୁରେ ସେ ନିଜକୁ ପୂରାପୂରି ନିମଜିତ କରି ଦେଇଥୁଲେ | କିନ୍ତୁ ଆଜି 
ଓଡ଼ିଶାର ସାହିତ୍ୟିକ ଓ ଲେଖକଙ୍କ ପାଖରେ ସେ ପ୍ରାୟ ଅଜଣା | ଏକଦା ଏହି ନାମଧାରୀ 
ବ୍ୟକ୍ତିଟି ଯେ ଓଡ଼ିଆ କଥାସାହିତ୍ୟ କ୍ଷେତ୍ରରେ ଏକ ସ୍ଵତନ୍ତ୍ର ପଦଚିହ୍ନ ରଖି ପାରିଥଲା, ଏହା 
ଆଜିର ବହୁ ତରୁଣ କଥାକାର ଜାଣନ୍ତି ନାହିଁ । ଓଡ଼ିଆ ସାହିତ୍ୟର ଇତିହଦାସକାରମାନେ, 
ସମାଲୋଚକ ଓ ଗବେଷକମାନେ ମଧ୍ଯ ତାଙ୍କ ସର୍ଜନଶୀଳ ସାରସ୍ବତ ପ୍ରତିଭା ସଂପର୍କରେ 
ଏକପ୍ରକାର ଉଦାସୀନ ରହି ଯାଇଛନ୍ତି । ଏହାର ଏକମାତ୍ର କାରଣ ବୋଧହୁଏ, ସେ 
ସାହିତ୍ୟ-ସାଧନାରୁ ରାଜନୀତି, ଏବଂ ରାଜନୀତିରୁ ଆଧ୍ଯାମ୍ିକ ସାଧନାରେ ନିଜକୁ ନିମଜିତ 
କରିଥଲେ ! କିନୁ ଏହି ତ୍ରିମୁଖୀ ପ୍ରତିଭା ସମ୍ପନ୍ନ ମହାନ୍‌ ବ୍ୟକ୍ତିଙ୍କ ସଂପର୍କରେ ମୁଁ ଆଜକୁ 
ପଞ୍ଚାବନ ବର୍ଷତଳେ, ମୋର ଛାତ୍ର“ଜୀବନରେ ପ୍ରଥମେ ଯେତେବେଳେ ଆସିଥଲି, 
ସେତେବେଳେ ସେ ମୁଖ୍ୟତଃ ସାହିତ୍ୟ ସାଧନା ହିଁ କରୁଥିଲେ ଏବଂ “ପ୍ରଭାତୀ” ନାମରେ 
ମାସିକ ସାହିତ୍ୟ ପତ୍ରିକାଟିଏ ସଂପାଦନା କରି ପ୍ରକାଶ କରୁଥିଲେ ବ୍ରହ୍ମପୁରରୁ ! 

ତାହା ୧୯୫୩ ମସିହାର କଥା | ମୁଁ ଫକୀରମୋହନ କଲେଜରେ ଦ୍ଵିତୀୟ 
ବର୍ଷର ଛାତ୍ର । ବନ୍ଧୁ ମନୋଜ ଦାସ ଓ ମୁଁ ଉଭୟେ ମିଶି ବାଲେଶ୍ବର ଜିଲ୍ଲା ଛାତ୍ରସଂଘ 
ପକ୍ଷରୁ “ଆଗାମୀ” ନାମରେ ବୁଲେଟିନ୍‌ଟିଏ ପ୍ରକାଶ କଲୁ, ଯାହା ପରେ ନିଖୁଳ ଉତ୍କଳ 
ଛାତ୍ରସଂଘର ମୁଖପତ୍ର ଭାବରେ କଟକରୁ ପ୍ରକାଶ ପାଇଲା | ଦିନେ ଜଣେ ବନ୍ଧୁଙ୍କ ପାଖରୁ 
ପତ୍ରିକାଟିଏ ଆଣି ପଢ଼ିଲି । ନାମ ପ୍ରଭାତୀ” । ସଂପାଦକ ବ୍ରହ୍ମାନନ୍ଦ ପଣ୍ତା । ଏହାଥଲା 
ସେହି ପତ୍ରିକାର ୧ମ ସଂଖ୍ୟା, ଯାହା ଅଗଷ୍ଟ ୧୯ ୫୩ରେ ପ୍ରକାଶ ପାଇଥିଲା | ପତ୍ରିକାଟିର 
ପ୍ରଗତିଶୀଳ ଆଭିମୁଖ୍ୟ ମୋତେ ମୁଗ୍ଧ କଲା | ମୁଁ ଗୋଟିଏ ଚିଠି ଲେଖି, ତା' ସହ ଆମେ 
ପ୍ରକାଶ କରିଥବା “ଆଗାମୀ”ରୁ ଖଣ୍ଡିଏ ସଂପାଦକଙ୍କ ପାଖକୁ ପଠାଇଦେଲି । କିଛି ଦିନ 
ପରେ ସଂପାଦକ ପଣ୍ଡା ମୋ ଚିଠିଟିକୁ “ପ୍ରଭାତୀଂର ୧ମ ବର୍ଷ ଅଷ୍ଟମ ସଂଖ୍ଯା (ମାର୍ଚ 

୧୯୫ ୪)ରେ ‘ ସଂପାଦକଙ୍କ ନିକଟକୁ ପତ୍ରଂ ଶିରୋନାମ ଦେଇ ଅବିକଳ ଛାପିଦେଲେ 
ଏବଂ ସଂପାଦକୀୟରେ ଏହାର ସୂଚନା ମଧ୍ୟ ଦେଲେ | ଏଇଠୁ ଆରମ୍ଭ ହେଲା ବ୍ରହ୍ମାନନ୍ଦ 
ପଣ୍ଡାଙ୍କ ସହ ମୋର ସାରସ୍ଵତ ସଂପର୍କ । ନିୟମିତ ଭାବରେ ଚିଠିପତ୍ର ଆଦାନ ପ୍ରଦାନ 
ଚାଲିଲା ଏବଂ ˆ ପ୍ରଭାତୀ ଂର ୨ୟ ବର୍ଷ ୧ମ ସଂଖ୍ୟା (ଅଗଷ୍ଟ- ୧୯ ୫ ୪)ରୁ ଶେଷ ପର୍ଯ୍ୟନ୍ତ 
ମୁଁ ଏହାର ନିୟମିତ ଲେଖକ ମଧ୍ଯ ହୋଇଗଲି । ସେ ସେତେବେଳେ ମାର୍କ୍ାୟ ଦର୍ଶନ ଓ 
ବାମପନ୍ଛୀ ଚିନ୍ତାଧାରାରେ ଥଲେ ବିଶ୍ବାସୀ । ମୁଁ ମଧ୍ୟ । ତେଣୁ ଆମ ଭିତରେ ଆଦର୍ଶଗତ 
ବନ୍ଧୁତ୍ଵର ସେତୁ ସୃଷ୍ି ହେଲା । ଯଦିଚ ବୟସରେ ସେ ମୋ ଠାରୁ ବଡ଼ଥଲେ ଏବଂ 
ସାହିତ୍ୟ କ୍ଷେତ୍ରରେ ପରିଚିତ ହୋଇ ସାରିଥିଲେ, ତଥାପି ମୋ ଭଳି ଜଣେ କନିଷଶ୍ବକୁ 
ଆପଣେଇ ନେଇ ସ୍ବେହସୌହାର୍ଦଦଧ୍ଯୟରେ ବାନ୍ଧି ଦେଇଥଲେ ।! ପ୍ରାୟ ପ୍ରତି ସଂଖ୍ୟାରେ ମୋ 
ଲେଖା ପ୍ରକାଶ କରୁଥିଲେ | ପ୍ରଭାତୀରେ ପ୍ରଥମ କରି ପ୍ରକାଶିତ ମୋ କବିତାର ନାମ ଥୁଲା 
“‘ଚରମପତ୍ରୀ, ଏବଂ ଶେଷ କବିତାଟି ଥଲା “ଉତ୍କଳିକା”, ଯାହା ଓଡ଼ିଶାର ଏତିହାସିକ 
ସୀମା ଆନ୍ଦୋଳନକୁ ନେଇ ଲେଖା ହୋଇଥଲା ୧୯୫୬ ମସିହା ଫେବୃଆରୀରେ। 
ତୃତୀୟ ଭାଗ ୪/୫ ମ ସଂଖ୍ଯା (ମାର୍ଚଚ-ଅପ୍ରେଲ- ୧୯୫୬) ପରେ ପ୍ରଭାତୀ” ଆଉ 
ପ୍ରକାଶ ପାଇନଥଲା ! କାରଣ ବ୍ରହ୍ମାନନ୍ଦ ବାବୁ “ ସୋଭିଏଟ୍‌ ଦେଶ” ଓଡ଼ିଆ ସଂସ୍କରଣର 
ସଂପାଦକ ହୋଇ ଦିଲ୍ଲୀ ଚାଲିଗଲେ । ସେଠାରୁ ୧ ୮-୫-୫ ୬ତାରିଖରେ ମୋତେ 
ଯେଉଁ ଚିଠି ଦେଇଥଲେ, ସେଥରେ ଲେଖଥଲେ- 

ପ୍ରିୟ ୍ତଜନାଥ, ତମ ଚିଠି ପାଇଛି | “ ସୋଭିଏଟ୍‌ ଦେଶ” ପାଇବଣି । ନିୟମିତ 
ପାଇବ । ମଇ ସଂଖ୍ୟା ' ପ୍ରଭାତୀ” ଅଧା ଛପା ହୋଇ ପଡ଼ି ରିହଛି “ ସ୍ବାଧୀନ ପ୍ରେସ୍‌'ରେ | 
ମୋ ଅନୁପସ୍ଥିତିରେ ଏ ଗୋଳମାଳ ହେବାର ଆଶା ପ୍ରଚୁର । ସେଥିଲାଗି ଏଠିକି ଆସିବାକୁ 
ମୁଁ ମଂଗୁନଥୁଲି | ... ଅଫିସ୍‌ରେ ଏତେ କାମ ପଡୁଛି, ମୁଁ ଆଉ ମୌଳିକ କିଛି ଲେଖି 
ପାରୁନି ... ସପ୍ତାହ ଭିତରେ ଏତେ ଚିଠି ଆସି ଏଠି ବସୁଚି, ରବିବାର ଗୋଟିକ ଦିନରେ 
ଉତ୍ତର ଦେଇପାରୁନି ସବୁର । ଅନ୍ୟ ଦିନରେ ଲେଖିବାର ପ୍ରାୟ ସୁବିଧା ପାଉନି | ସୁତରାଂ 
ତୁମକୁ ଉତ୍ତର ଦେବାରେ ମଝିରେ ମଝିରେ ଡ଼େରି ହୋଇପାରେ ! ଆଶାକରେ କୂଶଳରେ 
ଥିବ। ମନୋଜ (ଦାସ) ଇଣ୍ଡୋନେସିଆ ଯାଉଛନ୍ତି ବୋଲି ଖବର ପାଇଚି | କଣ ହେଲା 
ଲେଖିବ । ସେ ଯିବା ଉଚିତ୍‌ | ଚିଠି ଦେବ । 

ତୁମରଚବ୍ରହ୍ମାନନ୍ଦ ପଞ୍ଡୀ 
ଏଥରୁ ତାଙ୍କ ମନୋଭାବ ଜାଣିହେବ | ସେଠାରେ ସେ ବେଶି ଦିନ ରହିପାରି 


me ~~ 


ନଥୂଲେ | ଅଳ କିଛି ଦିନ ପରେ ଫେରିଆସି ପ୍ରତ୍ୟକ୍ଷ ରାଜନୀତିରେ ଯୋଗ ଦେଇଥିଲେ । 

ପଥମେ କମ୍ୟୁନିଷ୍ଟ ପାର୍ଟିରେ ଏବଂ ପରେ ଇନ୍ଦିରା କଂଗ୍ରେସରେ ଯୋଗ ଦେଇ ରାଜ୍ୟସଭାର 
ସଦସ୍ଯ ହୋଇଥିଲେ । ପ୍ରଧାନମନ୍ତ୍ରୀ ଇତ୍ଦିରାଙ୍କର ପ୍ରିୟଭାଜନ ମଧ୍ଯ ହୋଇପାରିଥଲେ । 

୧୯୫୫ ମସିହାରେ ମୋ ଅନୁରୋଧ କ୍ରମେ ସେ ବାଲେଶ୍ଵର ଆସିଥିଲେ 
ଫକୀରମୋହନ କଲେଜ ଓଡ଼ିଆ ସାହିତ୍ୟ ସମାଜର ବାର୍ଷିକ ଉତ୍ସବରେ ମୁଖ୍ୟ ଅତିଥ 
ଭାବେ ଯୋଗ ଦେବା ପାଇଁ । ସେତେବେଳେ ମୋର ପ୍ରିୟ କବିବନ୍ଧୁ ୪ ବ୍ରଜେନ୍ଦ୍ର ଦତ୍ତ 
ଏହାର ସଂପାଦକ ଥଲେ | ଏହି ଅବସରରେ ତାଙ୍କୁ ଆମ ଘରକୁ ନିମନ୍ତ୍ରଣ କରି ମଧ୍ାହୁ 
ଭୋଜନରେ ଆପ୍ୟାୟିତ କରିବାର ସୌଭାଗ୍ୟ ଲାଭ କରିଥିଲି । 

ବ୍ରହ୍ମାନନ୍ଦ ବାବୁ ସଂପାଦକ ଭାବେ ଥଲେ ନିଆରା। ମୋ ଭଳି ଅନେକ ତରୁଣ 
ଲେଖକଙ୍କୁ ସେ ସେତେବେଳେ କମ୍‌ ଉତ୍ସାହିତ କରିନାହାନ୍ତି । ମନୋଜ ଦାସ, ରମାକାନ୍ତ 
ରଥ, ଚିନ୍ତାମଣି ବେହେରା, ଜଗନ୍ନାଥ ପ୍ରସାଦ ଦାସ, ଉମାଶଙ୍କର ପଣ୍ଡା, ଦୁର୍ଗାଚରଣ ପରିଡ଼ା, 
ତୁଳସୀ ଦାସ, ନନ୍ଦିନୀ ଶତପଥୀ ପ୍ରଭୃତି ସେତେବେଳର ନବୀନ ଲେଖକ ଲେଖିକା 
ମାନଙ୍କର ଲେଖା ସେ ନିୟମିତ ' ପ୍ରଭାତୀ” ପୃଷ୍ଠାରେ ପ୍ରକାଶ କରୁଥିଲେ | ବାଲେଶ୍ବରରେ 
ଏହି ପତ୍ରିକାର ପ୍ରଚାର ଓ ପ୍ରସାରର ଦାୟିତ୍ଵ ସେ ମୋ ଉପରେ ନ୍ଯସ୍ତ କରିଥଲେ । 
ମୋତେ ପତ୍ର ଲେଖି ଉତ୍ସାହିତ କରୁଥିଲେ । ମୋର ଆଦ୍ୟ ସାରସ୍ଵତ ଜୀବନରେ ଯେଉଁ 
ଦୁଇଜଣ ବିଜ୍ଞ ସଂପାଦକଙ୍କ ପ୍ରେରଣା ଓ ଦିଗ୍ଦର୍ଶନ ଏତେବାଟ ଆଗେଇ ଆସିବାରେ 
ମୋତେ ସାହାଯ୍ୟ କରିଛି, ସେମାନେ ହେଲେ 'ଡ଼ଗର” ସଂପାଦକ, ଯଶସ୍ବୀ ସାହିତ୍ୟିକ 
ନିତ୍ୟାନନ୍ଦ ମହାପତ୍ର ଓ “ପ୍ରଭାତୀ ଂର ସଂପାଦକ ତଥା ବିଶିଷ୍ଠ କଥାକାର ବ୍ରହ୍ମାନନ୍ଦ ପଣ୍ଡା | 
ବ୍ରହ୍ମାନନ୍ଦ ବାବୁ ପ୍ରଭାତୀ'ର ପ୍ରକାଶନ ନେଇ କିଭଳି ଚିନ୍ତିତ ଥୁଲେ ମୋତେ 
ସେତେବେଳେ ଲେଖିଥିବା ଚିଠିମାନଙ୍କରୁ ଜାଣିହେବ । 

ଚିଠି ନଂ- ୧ 

କାଲିଠାରୁ ପ୍ରଭାତୀ” କାମ ପୁଣି ଧରା ହେଉଚି | ତୁମେ ଏ ଚିଠି ପାଇବା ପରେ 
ଭଲ କବିତା ଖଣ୍ଡିଏ ପଠାଇବ ! ‘ଆଗାମୀର ଇଙ୍ଗିତ” ଭଲ ଲାଗିଲା | ସାମାଜିକ ଜୀବନ 
ଭିତରକୁ ଆହୁରି ଯାଅ । ନୂଆ ନୂଆ ଥିମ୍‌ ବାହାର କର । ପ୍ରଭାତୀ” ପାଇଁ ଗ୍ରାହକ 
(ବାର୍ଷିକ) କରିବାର ଉଦ୍ୟମ ନିଅ | ମୁଁ ଏଭଳି ଆଖିବୁଜି କେତେଦିନ କ୍ଷତି ସହି ପାରିବି ? 
ସେ ଯାହାହେଉ ଗତ୍ରିକାକୁ ବନ୍ଦ ହେବାକୁ ଦେବିନି । ××× ବୁହୁପୁରରେ ମୋତେ ଆସିଷ୍ଟ 
କରିବାକୁ କିଏ ନାହିଁ | ଏକଲା କଂ ଣ କରିବି ? ମନ ବିଷେଇ ଯାଉଚି, ବେଳେବେଳେ । 

ବ୍ରହ୍ମପୁର ୨୬-୧ ୧-୫୫ 


॥ ୨୨୧ ॥ 

a ସ୍ମୃତିର ରିତି ଜଉ mm 


ଚିଠି ନଂ- ୨ 
' ଗଭାତୀ' ପାଇଁ ମୁ ଯାହା “କ୍ଷତିଗ୍ରସ୍ତ ହେଲିଣି, ତାହା ବ୍ୟକ୍ତଗତ ଭାବେ ଆଉ 
ଆମ ଭିତରୁ କରିପାରନ୍ତା ବୋଲି ମୁଁ ଭାବି ପାରୁନି | “ ପ୍ରଭାତୀ”ର ପ୍ରତ୍ୟେକ ଲେଖକ ଯଦି 
ପ୍ରତି ମାସରେ ଗୋଟିଏ ଲେଖା ଗ୍ରାହକ କରିବାର ଉଦ୍ୟମ କରନ୍ତେ ' ପ୍ରଭାତୀ” ଏତେବେଳକୁ 
ସ୍ବାବଲମ୍ବୀ ହୋଇ ସାରନ୍ତାଣି । ବ୍ଯକ୍ତିଗତ ଭାବେ ମୁଁ ଆଉ ଭିଖାରୀ ହେବାକୁ ଚାହୁଁନି । 
...ତୁମେ ମାନେ ଯଦି ମୋତେ କେବଳ ଭୁଲ ବୁଝିବାକୁ ଚେଷ୍ଟାକର ମୁଁ କଂଣ କରିବି ? 
ତୁମେମାନେ କେବଳ ଲେଖାଟିଏ ପଠେଇ ଦେଇ ଚୁପ୍‌ ରହୁଛ | ମୁଁ କେତେ ଏକଲା ଧଦି 
ହେବି । ଆଉ କାହିଁତି ବା, ହେବି ? ନିଜେ ବଡ଼ ହେବାର ଆଶା ରଖିଥିଲେ ମୋତେ 
“ପ୍ରଭାତୀ” କରିବାକୁ ପଡ଼ିନଥାନ୍ତା । ତୁମେ ସେ କଥା ଭଲଭାବେ ଜାଣ | 
ବ୍ରହ୍ମପୁର- ୨ ୯-୮-୫୫ 
ଆଜକୁ ଅର୍ଵଶତାଦା ତଳେ ପ୍ରସିଦ୍ଧ ଓଡ଼ିଆ କଥାକାରମାନଙ୍କ ମଧ୍ଯରେ ବ୍ରଦ୍ଧାନନ୍ଦ 
ପଣ୍ଡା ଥୁଲେ ଅନ୍ୟତମ । ତାଙ୍କ ଗଳ୍ପ ' ଡ଼ଗର' , ˆ ଝଙ୍କାର” , ' ପ୍ରଭାତ!” , ' ସହକାର” ଆଦି 
ସାହିତ୍ୟ-ପତ୍ରମାନଙ୍କରେ ନିୟମିତ ପ୍ରକାଶ ପାଇ ପାଠକମାନଙ୍କ ସଶ୍ରଦ୍ଧ ଦୃଷ୍ଟି ଆକର୍ଷଣ 
କରିଥଲା | ସାମାଜିକ ଓ ମନସ୍ତାର୍ତିକ ସମସ୍ୟାମାନଙ୍କୁ ସେ ତାଙ୍କ ଗନ୍ଧ ମାନଙ୍କରେ ମୁଖ୍ୟତଃ 
ସ୍ଥାନ ଦେଉଥୁଲେ ! ଓଡ଼ିଆରେ ନୂତନ ଧରଣର ଆଭାସ ଗଛ” ଲେଖିବାରେ ସେ ଥିଲେ 
ସିଦ୍ଧହସ୍ତ ଓ ଅଗ୍ରଣୀ ! ତାଙ୍କ ଲିଖିତ ଗଛ ସଂକଳନ ଗୁଡ଼ିକ ହେଲା - ଆମ ପରିଚୟ” , 
“ମହକ” , ‘ ସାଧାରଣ ସତ୍ୟ” , ' ଭୋଳିକକା”, ‘ପ୍ରାନ୍ତ ଯମକ', ‘ଫଲ୍ଗୁର ତରଙ୍ଗ”, 
“କଳା ଓ କଳନା” ଇତ୍ୟାଦି | ଏହା ବ୍ୟତୀତ ତାଙ୍କର ଏକ କ୍ଷୁଦ୍ର ନାଟିକା ସଂକଳନ ମଧ୍ଯ 
ପ୍ରକାଶ ପାଇଥଲା | ୧୯୫୪-୫୫ ମସିହାରେ ସେ ଓଡ଼ିଶାରେ ପ୍ରଗତିଶୀଳ ଲେଖକ 
ସଂଘକୁ ପୁନର୍ଗଠିତ କରିବା ପାଇଁ ଉଦ୍ୟମ ମଧ୍ଯ ଆରମ୍ଭ କରିଥୁଲେ । 
ବ୍ରହ୍ମାନନ୍ଦ ବାବୁ କ୍ରମେ ସାହିତ୍ୟରୁ ରାଜନୀତି ଏବଂ ରାଜନାତିରୁ ବୀତସ୍ପୃହ ହୋଇ 
ଆଧ୍ଯାମ୍ପିକତା ଆଡ଼କୁ ମନ ବଳାଇଲେ | ୧୯୬ ୨ରେ ପ୍ରକାଶ କଲେ ଆଉ ଏକ ପତ୍ରିକା 
“ସ୍ଵରୂପଂ , ଯାହା ଥଲା ସଂସ୍କୃତି, ଧର୍ମ ଓ ସାହିତ୍ୟ ଆଧାରିତ ! ଏହା ପ୍ରାୟ ଏକ ବର୍ଷ ଧରି 
ପ୍ରକାଶ ପାଇଥୂଲା | ୧୯.୬୩ ପରେ ତାଙ୍କ ସହିତ ଆଉ ମୋର ପ୍ରତ୍ୟକ୍ଷ ସଂପର୍କ ରହିଲା 
ନାହିଁ । ସେ ଓଡ଼ିଶାରେ ସତ୍ୟସାଇଙ୍କ ଆଦର୍ଶ ପ୍ରଚାରରେ ଲାଗିଲେ । କିନ୍ତୁ ବ୍ରହ୍ମାନନ୍ଦ 
ବାବୁଙ୍କ ସହ ଯେଉଁ କେତେବର୍ଷ ମୋର ସାରସ୍ବତ ସଂପର୍କ ଥଲା, ତାହା ମୋତେ ଯଥେ୍ଟ 
ପ୍ରେରଣା ଦେଇ ଆଗକୁ ବଢ଼ିବାର ବାଟ ଦେଖାଇଛି, ଏକଥା ଜୀବନରେ ଭୁଲିପାରିବି 
ନାହିଁ । ଗତ ଅଳ୍ପ କେତେ ବର୍ଷ ତଳେ ତାଙ୍କ ଦେହାନ୍ତ ହୋଇଯାଇଛି ।ଓ 


॥ ୨୨9୨ ॥ 
Digitized by srujanika@gmail.com 


ସ୍ମୃତିର ବାଲିଘରୁ 


ସେ ଆଜିକୁ ଅନେକ ଦିନ ତଳର କଥା । ଏପ୍ରିଲ ମାସ ଖରାଦିନ । ସଦ୍ଯ 
‘ଝଙ୍କାର'ର ବିଷୁବ ସଂଖ୍ୟା ଆସି ପହଞ୍ଚିଆାଏ। ମୁଁ ଆଗ୍ରହରେ “ଝଙ୍କାର'ଂର ଗୋଟିଏ 
ଗପକୁ ଆମୂଳଚୂଳ ଏକା ନିଃଶ୍ଵାସକେ ପଢିଗଲି । ଥରେ ପଢ଼ି ମନ ମାନିଲା ନାହିଁ - 
ପୁଣି ଦ୍ବିତୀୟ ଥର ପଢ଼ିଲି । ସେ ଗପଟିକୁ ପଢ଼ି ମୁଁ ଏତେ ବିହ୍୍‌ଳିତ ହୋଇଗଲି ଯେ 
ଏକା ସେହି ଆନନ୍ଦରେ ଭାଗୀଦାର ନ ହୋଇ ଅନ୍ଯ କାହାରିକୁ ପଢ଼ି ଶୁଣାଇବାକୁ 
ଭାବିଲି । ଏତିକିବେଳେ ମୋର ବୃଦ୍ଧ ପିତା, ଯେ କି ଜୀବନରେ ୪୦ ବର୍ଷରୁ ଉର୍ଚ୍ 
ଶିକ୍ଷକତା କରିଥିଲେ ତାଙ୍କ ଆଗରେ ଯାଇ ଗପଟିକୁ ଖୁବ୍‌ ଆବେଗ ଦେଇ ପଢ଼ିବସିଲି | 
ଗପଟିଜୁ ମୁଁ ପଢ଼ି ଚାଲିଥାଏ, ବାପା ଖୁବ୍‌ ଆଗ୍ରହ ଓ ଉତ୍କଣ୍ଠାର ସହିତ ଶୁଣୁଥାନ୍ତି ! 
ଗୋଟିଏ ପରେ ଗୋଟିଏ ପରିଛେଦ ଶେଷ ହୋଇ ଯାଉଥାଏ । ଆଉ ଅଳ ସମୟ 
ପରେ ପୂରା ଗପଟି ଶେଷ ହୋଇଯିବ | ଦେଖିଲି ବାପାଙ୍କ ଆଖି ଛଳଛଳ ହୋଇ 
ଆସିଲାଣି । ମୁଁ ପଢ଼ିଚାଲିଛି - “ କିଏ ? ମାଷ୍ଟରଜୀ ? ହଁ, ମୁଁ ରୂପନାରାୟଣ ଏ 
ଦେଶର ଲକ୍ଷ ଲକ୍ଷ ଦରିଦ୍ର ନିରନ୍ଧ ଶିକ୍ଷକ ପ୍ରାଣପାତ କରି ପଢ଼େଇଲୁଁ ଏ ଜାତିକୁ, କିନୁ 
ଜ”ଣ ଶିଖିଲେ ଏମାନେ ? ଏ ଜାତିର ଶୈଶବ ଏବେ ବି ବାକି - ଆଉଥରେ ନୂଆ 
କରି ଏମାନଙ୍କୁ ପ୍ରାଥମିକ ଶିକ୍ଷା ଦେବାକୁ ହେବ ଅଶୋକ !” 


“ ରୂପ ନାରାୟଣ, ତମେ ନା ଏ ଜାତିର ଜନକ, ତମେଇ ତ ମଣିଷ କରିବ ଏ 
ଜାତିକୁ ? ଶିଥିଳତା କାହିଁକି ଆଜି ? ତମର ସେଇ ଲମ୍ବା ବେତଟା ଅନେକ ଛୋଟ 
ମାଷ୍ଟରଜୀ, ସେଟାକୁ ଫିଙ୍ଗ ଦେଇ ତା' ବଦଳରେ ଗୋଟାଏ ଖୁବ୍‌ ଲମ୍ବା ଚାବୁକ୍‌ 
ଧର... ” 

“ ନା - ଆପଣ ବୁଝିପାରିବେନି ମାଷ୍ଟରଜୀ - ଏ ମଦ୍ୟପ ଜାତି ଯେ ଆଜି 
କ୍ଷମତାର ମଦ ପିଇ ବେହୋସ୍‌ ହୋଇପଡ଼ିଛି ! ଏମାନେ କ”ଣ ଟିକିଏ ଶୁଣିଛନ୍ତି 
ଆପଣମାନଙ୍କର ଏତେ ଦିନର କରୁଣ ନିବେଦନ ! ଆଜି ଆଉ ନୁହଁ - ଏ ଜାତିକୁ 
ଜାଗ୍ରତ କରିବାକୁ ହେବ ।” 

॥ ୨୨୩॥ 

ସ୍ମୃତିର ଚିତ୍ରପଟ 


“ ଆଜି ସେଇ ଲମ୍ବା ଚାବୁକଟା ଧରି ପିଟନୁ ଏ ଜାତିକୁ, ପିଟନୁ- ଖୁବ୍‌ ଜୋରରେ 
ପିଟନ୍ତୁ- ବିଟ୍‌ ଦେମ୍‌ ରାଇଟ୍‌ ଆଣ୍ଡ ଲେଫ୍‌ଟ- ବ୍ଲାକ୍‌ ଆଣ୍ଡ ବ୍ଲ 


ଦେଖିବେ ମାଷ୍ଟରଜୀ ଏ ଅଚେତନ ଜାତିର ମସ୍ତିଷ୍ଠରେ ଧୀରେ ଧୀରେ ଚେତନା 
ସଞ୍ଚରିତ ହେବ । ଏ ଜାତି ଧୀରେ ଧୀରେ ଅହିରାଜ କୁଣ୍ଡଳୀର ଶୀତ-ଶଯ୍ଯାରୁ ଚଞ୍ଚଳ 
ହୋଇ ଉଠିବ - ଆଉ ତାର ଜନକର ପାଦତଳେ ଜାନୂପାତି କ୍ଷମା ମାଗି ପୁଣି ଥରେ 
ବାଧ ଶିଶୁ ପରି ସିଲଟ ଧରି ଫେରି ଆସିବ ଚାଟଶାଳୀକୁ !” 


“ ଆପଣ ସେଇଦିନ କହିବେ- ମୁଁ ତମକୁ କ୍ଷମା କରିଛି - ଯାଅ ତମମାନଙ୍କର 
ବିଦ୍ୟା ଏଥର ସମାପ୍ତ ।” 


ମୋ ଗପ ପଢ଼ା ସରିଲାବେଳକୁ ଦେଖିଲି ବାପାଙ୍କ ଦୂଇ ଆଖିରୁ ଦୂଇବୁନ୍ଦା 
ଲୁହ ଝରିପଢ଼ିଲା | କ୍ରମଶଃ ଉଜ୍ବଳ ହୋଇ ଉଠିଲା ତାଙ୍କର କୋଟରଗତ ଅଖି ଦୂଇଟି | 
ସେ ପଚାରିଲେ ଗପଟିର ନାମ କଂ ଣ ? ମୁଁ କହିଲି “ ରୂପ ନାରାୟଣ ସାହା ।” 


ଲେଖକ ?୨ 
ଉତ୍ତର ଦେଲି - ଅଖୁଳ ମୋହନ ପଟ୍ଟନାୟକ | 


ଗୋଟିଏ ଗପର ପ୍ରଭାବ ଏତେ ଶଳ୍ପିଶାଳୀ ହୋଇପାରେ । ସେଦିନ ମୁଁ ଅନୁଭବ 
କଲି ବାପାଙ୍କଠାରେ ! ଅଖୁଳବାବୁଙ୍କ ଭଳି ଏତେ ପ୍ରାଣସ୍ପର୍ଶୀ ଗାଛିକ ଓଡ଼ିଆ ସାହିତ୍ୟରେ 
ମୁଁ କ୍ଚିତ ଭେଟିଛି । ଏହା ପରଠାରୁ ତାଙ୍କର ପ୍ରତ୍ୟେକଟି ଗଛର ମୁଁ ମୁଗ୍ଧ ପାଠକ ଓ 
ସେ ମୋର ଅନ୍ୟତମ ପ୍ରିୟ ଗାଳିକ ! କିଛି ବର୍ଷ ପରେ ଅଖୁଳ ବାବୁଙ୍କ ପନ୍ନୀ ପ୍ରସଙ୍ଗ 
କ୍ରମେ ମୋତେ ଏକ ପତ୍ରରେ ଜଣାଇଥଲେ ଯେ “ରୂପ ନାରାୟଣ ସାହା? ତାଙ୍କର 


ଶିକ୍ଷକ ଥୁଲେ ଏବଂ ତାଙ୍କୁ ନେଇ ଗପଟି ଲେଖା ହୋଇଗଲା । 


ଅଖୁଳବାବୁଙ୍କୁ ମୁଁ ପ୍ରଥମେ ଦେଖେ ଆଜକୁ ପ୍ରାୟ ୩୦ ବର୍ଷ ତଳେ ବୋଧହୁଏ 
୧୯୫୨ ମସିହାର ଶେଷ ଭାଗରେ । କଟକ ଟାଉନ୍‌ହଲ୍‌ରେ ନିଖୁଳ ଉତ୍କଳ ଛାତ୍ର 
ସଂଘର ସମ୍ମିଳନୀ ବସିଥାଏ । ବାଲେଶ୍ବରରୁ ପ୍ରତିନିଧ୍ଵ ଭାବରେ ମୁଁ ସେହି ସମ୍ମିଳନୀରେ 
ଯୋଗ ଦେଇଥାଏ । ଆଜିର ପ୍ରତିଷ୍ପିତ ଗାଛିକ ଏବଂ ସେତେବେଳର ଛାତ୍ରନେତା ବନ୍ଧୁ 
ମନୋଜ ଦାସ ମଧ୍ଯ ବାଲେଶ୍ବରରୁ ଯାଇଥାନ୍ତି । ସମ୍ମିଳନୀ ତିନିଦିନ ଧରି ଚାଲିଲା! । 
ସେତେବେଳେ ନିଖୁଳ ଉକ୍କଳ ଛାତ୍ର ସଂଘର ସଭାପତି ଥାନ୍ତି ଅଖୁଳବାବୁ । ସମ୍ମିଳନୀର 


୨9୪ ॥ 

ଖୋଲା ଅଧ୍ବବେଶନ ଅନୁଷ୍ଠିତ ହେଲା ଟାଉନ୍‌ହଲ୍‌ ପଡ଼ିଆରେ ଏବଂ ନବ ନିର୍ବାଚିତ 
କର୍ମ କର୍ଭାମାନେ ବିଦାୟୀ ସଭାପତି ଭାବରେ ଅଖୁଳବାବୁଙ୍କୁ ବିଦାୟ ସମ୍ଚର୍ବନା 
ଦେଲେ ତାହା ଏପରି ଆବେଗପୂର୍ଣ୍ଣ ହୋଇଥଲା ଯେ ବହୁଦିନ ପର୍ଯ୍ୟନ୍ତ ତାହା ମୋର 
.ସୁରଣ ଥୁଲା । 


ଗପ ଲେଖୁବାର କାରିଗରୀ ତାଙ୍କୁ ଯେମିତି ଜଣାଥୂଲା, କହିବା ବା ଭାଷଣ 
ଦେବାର ଚାତୁରୀ ମଧ୍ଯ ତା'ଠାରୁ କୌଣସି ଗୁଣରେ ଉଣା ନଥଲା | ସଚରାଚର ଦେଖା 
ଯାଇଥାଏ ଖୁବ୍‌ କମ୍‌ କବି ବା ଲେଖକ ଭଲ ବକ୍ତା ହୋଇ ପାରନ୍ତି । କିନ୍ତୁ ଅଖୁଳବାବୁ 
ଏହି ଉଭୟ କଳାରେ ଥୁଲେ ଜଣେ ସମର୍ଥ ଓ ପାରଙ୍ଗମ ବ୍ୟକ୍ତି । ଏକା ଧାରରେ ସେ 
ଥିଲେ ସଫଳ କଥାକାର ଏବଂ ସଫଳ କଥକ । 


ବନ୍ଧୁବସଳତାର ସେ ଥଲେ ଜୀବନ୍ତ ପ୍ରତିମୂର୍ରି । ସାହିତି୍ଯିକ ବନ୍ଧୁ ପାଇଲେ, 
କଥାବାର୍ଭା ଭିତରେ ସେ ସବୁ କିଛି ଭୁଲି ଯାଉଥ୍‌ଲେ । ଥରେ “ ଫକୀରମୋହନ 
ସାହିତ୍ୟ ପରିଷଦ”ର ସଭାପତି ଭାବେ ତାଙ୍କୁ ନିମନ୍ତ୍ରଣ କରିଥିଲି ଫକୀରମୋହନଙ୍କ 
ଜୟନ୍ତୀ ଉତ୍ସବରେ ମୁଖ୍ୟ ଅତିଥ ଭାବେ ଯୋଗ ଦେବା ପାଇଁ | ସେ ମୋର ଅନୁରୋଧ 
ରକ୍ଷା କରି ଆସିଥୁଲେ । କିନ୍ତୁ ସେଦିନ ଶାନ୍ତିକାନନଠାରେ ସାନ୍ଧ୍ୟ ସାହିତ୍ୟ ସଭା ଆରମ୍ଭ 
ହେବା ପୂର୍ବରୁ କେତେକ ଅଶୋଭନୀୟ ଆଚରଣ ଯୋଗୁଁ ଗୋଟିଏ ଛୋଟ କୋଠରୀରେ 
ବସି ସଂକ୍ଷିପ୍ତ ଭାବରେ ସ୍ଵତି ତର୍ପଣ କରିବାକୁ ପଡ଼ିଥିଲା ଆମକୁ | ଅଖୁଳବାବୁ ସେଦିନ 
ଖୁବ୍‌ ମର୍ମାହତ ହୋଇଥିବାର ମୁଁ ଲକ୍ଷ୍ୟ କରିଛି । କିନ୍ଧୁ ସେ ଦିନ ରାତିରେ ସେ ରହୁଥିବା 
ହୋଟେଲକୁ ଫେରି ଯାଇ ଆମେ କେତେଜଣ ତାଙ୍କ ସହିତ ଗଭୀର ରାତ୍ରି ପର୍ଯ୍ୟନ୍ତ ବହୁ 
ଆଳାପ ଆଲୋଚନାରେ କଟାଇଥୁଲୁ । ତାଙ୍କର ଫ୍ଲାନ୍ଵ ପରିଭ୍ରମଣରେ ଯିବାର ଏହା 
ଅଛଦିନ ପୂର୍ବର କଥା । ସେଦିନ ସେହି ଶୀତାର୍ଉ ରାତ୍ରିର ନିର୍ଜନ ପ୍ରହର ପର୍ଯ୍ୟନ୍ତ ଗୋଟିଏ 
ପରେ ଗୋଟିଏ ପ୍ରାୟ ୧ ୦ଟି ବିୟରକୁ ନିଃଶେଷ କରିଦେଇ ଖୁବ୍‌ ଅନ୍ତରଙ୍ଗତାର ସହିତ 
ସେ ତାଙ୍କର ସାହିତ୍ୟିକ ଜୀବନ, ତାଙ୍କ ବିଭିନ୍ନ ଗଳତର ମୂଳଉସ୍ସ, ଓଡ଼ିଆ ସାହିତ୍ଯର 
ବିଭିନ୍ନ ସମସ୍ୟା ଏବଂ ଏଣୁ ତେଣୁ ବହୁକଥା ଗପିବା ଭିତରେ ଆମକୁ ଏଭଳି ମୁଗ୍ଧ 
ଚକିତ କରିଦେଇ ଥୁଲେ, ଯାହାକି ଆଜି ତାଙ୍କ ସଂପର୍କରେ ସ୍ଵୃତିଚାରଣ କଲାବେଳେ 
ମୋତେ ବିହୂଳିତ କରୁଛି | ରାତି ଗାଡ଼ିରେ ସେ ଭୁବନେଶ୍ବର ଫେରିଗଲେ | ଷ୍ଟେସନରେ 
ତାଙ୍କ ବିଦାୟ ଦେଇ ଫେରି ଆସିଲା ବେଳକୁ ଜାନୁୟାରୀ ମାସର ଭୀଷଣ ଥଣ୍ଡାରେ ବି 
ଆମେ ତାଙ୍କ ସରସ କଥକତାର ଉଷ୍ପ ଆମେଜ୍‌ ବେଶ୍‌ ଅନୁଭବ କରିଥଲୁ । 


॥ ୨୨୫॥ 

୯୬୪ ମସିହାର ଡ଼ିସେମ୍ବର ୨୯, ୩୦ ଓ ୩୧ ତାରିଖ 1 ପୁରୀଠାରେ 
“ଅନୃପୂର୍ଣା ରଙ୍ଗମଞ୍ଚଂରେ ଅନୁଷ୍ଠିତ ହେଉଥାଏ ଯୁବ ଲେଖକ ସମ୍ଭେଳନର ପ୍ରଥମ 
ଅଧୂୁବେଶନ ! ଏକ ଏତିହାସିକ ଆବଶ୍ଯକତାରୁ ଜନ୍ନ ନେଇଥାଏ ଯୁବଲେଖକ 
ସମ୍ମେଳନ ! ତରୁଣଂ-ପ୍ରବୀଣର ସଂଘର୍ଷ ସାହିତ୍ୟ କ୍ଷେତ୍ରରେ ଚରମସୀମାରେ ପହଞ୍ଚିଥାଏ ! 
ଅବଶ୍ୟ ପ୍ରଖ୍ୟାତ ଓପନ୍ଯାସିକ ଗୋପୀନାଥ ମହାନ୍ତି, କବି ଅନନ୍ତ ପଟ୍ଟନାୟକ ଓ ଡ଼ଃ 
ମହତାବ ପ୍ରଭୃତି ପ୍ରବୀଶମାନେ ଯୁବଲେଖକମାନଙ୍କୁ ନିଃସଙ୍କୋଚରେ ଆଶୀର୍ବାଦ ଜଣୀଇ 
ଉତ୍ସାହିତ କରୁଥାନ୍ତି । ଏତିକିବେଳେ ଖୋଜା ପଡ଼ିଲା କିଏ ଏହି ନୂତନ ଅନୁଷ୍ଠାନର 
ସଭାପତି ହେବେ । ବହୁ ଆଲୋଚନା ପରେ ଅଖୁଳବାବୁ ହିଁ ଏହି ପଦ ପାଇଁ ଉପଯୁକ୍ତ 
ବ୍ୟକ୍ତି ବୋଲି ସ୍ଥିର ହେଲା ଏବଂ ସର୍ବ ସମ୍ମତିକୂମେ ସେ “ଓଡ଼ିଆ ଯୁବଲେଖକ 
ସମ୍ଭେ୍ଗୀନ”ର ପ୍ରଥମ ସଭାପତି ରୂପେ ନିର୍ଦ୍ଦନଧରେ ନିର୍ବାଚିତ ହେଲେ | ଗୋଟିଏ ବର୍ଷ 
ଖୁବ୍‌ ସଫଳତାର ସହିତ ନାନା ଘାତ-ପ୍ରତିଘାତ ଭିତରେ ସେ ଏହି ଶିଶୁ ଅନୁଷ୍ଠାନକୁ 
କେବଳ ବଳିଷ୍ଠ ହେବାରେ ସାହାଯ୍ୟ କରିନାହାନ୍ତି, ଏହାକୁ ଦେଇଛନ୍ତି ନୂତନ ଦୃଷ୍ଟି, 
ନୂତନ ରକ୍ତ ଓ ନୂତନ ଆଭିମୁଖ୍ୟ । ପରବର୍ଭୀ ଭୁବନେଶ୍ବର ଅଧ୍ଵବେଶନ ରବୀନ୍ଦ୍ର 
ମଣ୍ଡପରେ ତାଙ୍କରି ଏକାନ୍ତିକ ଚେଷ୍ଟା ଓ ନିଷ୍ଠା ଫଳରେ ହିଁ ସଫଳ ହୋଇ ପାରିଥୁଲା | 
ତାଙ୍କର ସଭାପତିତ୍ଵରେ ଏହି ଅନୁଷ୍ଠାନର ଜନୈକ କର୍ମକର୍ଭାଭାବରେ କାର୍ଯ୍ୟକରି ମୁଁ 
ଜାଣିଛି ସେ କେବଳ ଜଣେ ନିପୁଣ ସାହିତ୍ୟ ସ୍ରଷ୍ଟା ନଥୂଲେ, ସେ ଥୁଲେ ଜଣେ 
ଦୂରଦୃଷ୍ଟି ସମ୍ଚନ୍ଟ ଉଦ୍ୟୋଗୀ ସାହିତ୍ୟ ସଂଗଠକ । ଯେଉଁ ନିରାମିଷାଶୀ, ଜନ- 
ସଂଯୋଗରହିତ, ଆମ୍ୂମଗନ ସାହିତ୍ୟିକମାନେ କହନ୍ତି ଯେ ତୃତୀୟ ଶ୍ରେଣୀର ସ୍ରଷ୍ଟା ହିଁ 
ସାହିତ୍ୟ ସଂଗଠନରେ ନିଜକୁ ନିୟୋଜିତ କରେ, ସେମାନଙ୍କ ପାଇଁ ଅଖୁଳବାବୁ ଥିଲେ 
ଏକ ବଳିଷ୍ଠ ଚ୍ୟାଲେଞ୍ଜ । କେବଳ ଯୁବ ଲେଖକ୍‌ ସମ୍ଭେଳନ କାହିଁକି, ପରବର୍ଭୀ 
କାଳରେ “ ଲେଖକ ସାଞ୍ଭୁଖ୍ୟ?ିର ମଧ୍ଯ ସେ ଥଲେ ପ୍ରତିଷ୍ଠାତା ସଭାପତି । ଏକ 
ସଂଗଠନର ଭୂମିକାରେ ରହି ମଧ୍ଯ, କସ୍ପିନକାଳେ ଅଖୁଳବାବୁ ନିଜର ସର୍ଜ ନପ୍ରତିଭାକୁ 
ବିସର୍ଜନ ଦେଇନାହାନ୍ତି । ପ୍ରାୟ ୩୫ ବର୍ଷ କାଳ ସେ ନିଜର ଲେଖନୀକୁ ସତେଜ ଓ 
ଜୀବନ୍ତ ରଖିପାରିଥୂଲୈ । ମୃତ୍ୟୁ ଅବଧ୍ବ ସେ ଥଲେ ସକ୍ରିୟ । ମୃତ୍ୟୁର ଏକ ମାସ 
ପୂର୍ବରୁ କେତୋଟି ସଂଭ୍ରାନ୍ତ ପୂଜା ସଂଖ୍ୟାରେ ତାଙ୍କର ଗଳ୍ପ ପ୍ରକାଶ ପାଇଥୁଲା । ସେ 
ଅବଶ୍ୟ ବହୁପ୍ରସୂ ସ୍ୃଷ୍ଟାନଥୁଲେ କିମ୍ବା ଓଡ଼ିଆ ସାହିତ୍ୟର ମୁଖ୍ଯ ବିଭାଗରେ ବିଶେଷ 
ଲେଖନୀ, ଚାଳନା କରିନଥୁୂଲେ 1 ତଥାପି ତାଙ୍କର ପ୍ରତ୍ୟେକଟି ଗଛରୁ ଏକ ନୂତନ 
ସ୍ଵାଦ ପାଇପାରୁଥଲେ ` ପାଠକମାନେ । ୩୫ ବର୍ଷର ଗାଳିକ ଜୀବନ ଭିତରେ ଖୁବ୍‌ 


୨୨୬ ॥ 

ବେଶୀ ହେଲେ ପ୍ରାୟ ୭୦ଟି ଗଳ୍ପ ହୁଏତ ସେ ଲେଖିଥବେ । ବର୍ଷକୁ ୨/୩ଟିରୁ 
ବେଶୀ ନୁହେଁ । ପୁଣି ଏହି ଗଳ୍ମାନଙ୍କ ମଧ୍ଯରୁ ମାତ୍ର ୩ ୧ଟି ଗଳ୍ପ ୨ଟି ଗନ ସଂକଳନରେ 
ପ୍ରକାଶିତ ହୋଇଛି । ଅନ୍ୟଗୁଡ଼ିକ ଆଜି ପର୍ଯ୍ୟନ୍ତ ରହିଯାଇଛନ୍ତି ବିଭିନ୍ନ ପତ୍ରପତ୍ରିକାର 
ପୃଷ୍ଠାରେ । ତାଙ୍କର ପ୍ରଥମ ଗଛ ସଂକଳନ “ଝଡ଼ର ଇଗଲ ଓ ଧରଣୀର କୃଷ୍ଣସାର” 
ପ୍ରକାଶ ପାଇଥଲା ୧୯୬୪ ମସିହାରେ । ଏହାର ୧ ୫ବର୍ଷ ପରେ ୧୯୭୯ରେ 
ପ୍ରକାଶ ପାଇଲା “ଓ ଅନ୍ଧ ଗଳି” । ସାହିତ୍ୟ ପ୍ରତି ତାଙ୍କର ଥଲା ଯେତିକି ଆସକ୍ତ, 
ଯେତିକି ଅନୁରକ୍ତ, ନିଜର ପ୍ରଚାର ବା ନିଜର ଲେଖା ପ୍ରକାଶ ଦିଗରେ ତାଙ୍କର ଥଲା 
ସେତିକି ଅନାସକ୍ତି। ତା ହୋଇନଥଲେ ନିଜର ଯଥେଷ୍ଟ ସାମାଜିକ ପ୍ରତିଷ୍ଠା ଓ ପ୍ରତିପତି 
ସତ୍ତ୍ଵେ ଗାଛିକ ଜୀବନ ଆରମ୍ଭର ପ୍ରାୟ ୧୭ ବର୍ଷ ପରେ ପ୍ରଥମ ଗଳ୍ପ ସଂକଳନ ଓ 
ଏହାର ୧୫ ବର୍ଷ ପରେ ଦ୍ଵିତୀୟ ଗନ ସଂକଳନ ପ୍ରକାଶ ପାଇନଥାନ୍ତା । ଆଜିର 
ପ୍ରଚାର ସର୍ବସ୍ଵ ସମାଜରେ ସେ ଥଲେ ନିହାତି ପଛୁଆ । ତଥାପି ନିଜର ଜୀବନ 
କାଳର ଶେଷ ପର୍ଯ୍ୟାୟରେ ଜାତୀୟ ସ୍ଵୀକୃତି ସ୍ଵରୂପ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର 
ପାଇ ପାରିଥିଲେ, ଏହା ହିଁ ଆଶ୍ଵାସନାର ବିଷୟ । 


୧୯୮୨ ଅକ୍ଟୋବର ୨୦ ତାରିଖ ଦିନ ରାତିରେ କ୍ବାଲିଟି ପ୍ରେସ୍‌ରେ ବସି 
ବନ୍ଧୁ ଜଗଦୀଶ ପାଣିଙ୍କ ସହିତ ମୁଁ ଯେତେବେଳେ “ସମାବେଶ”ର ଆସନ୍ନ ପୂଜାସଂଖ୍ୟା 
ବିଷୟରେ କଥାବାର୍ଭା କରୁଥାଏ ହଠାତ୍‌ ଫୋନ୍‌ ବାଜି ଉଠିଲା । ଜଗଦୀଶ ବାବୁ 
ଫୋନ୍‌ ଧରିଲେ। କିଛି ସମୟ ପରେ କଥାବାର୍ଭା ସାରିଦେଇ କହିଲେ - ଅଖୁଳବାବୁ 
ଫୋନ୍‌ କରୁଥିଲେ । ପୂଜାସଂଖ୍ୟାର ସଂପାଦକୀୟ କାହା ଉପରେ ଲେଖିବେ 
ପଚାରୁଥିଲେ ? ବହୁ ସମୟ ଧରି ଜଗଦୀଶ ବାବୁ ଓ ମୋ ଭିତରେ ଏ ସଂପର୍କରେ 
ଅନେକ ଆଲୋଚନା ହେଲା । କିନ୍ତୁ ପୂଜାସଂଖ୍ଯା ‘ ସମାବେଶ” ପ୍ରକାଶ ପାଇଲା 
ପରେ ଦେଖିଲି ସଂପାଦକୀୟ ଲେଖା ହୋଇଛି “ ମିଷ୍ଟର ଜେ. ଆର. ଢ଼ି. ଟାଟା”ଙ୍କ 
ସଂପର୍କରେ | ସେଥିରେ ସେ ଗୋଟିଏ କଥା ପ୍ରମାଣ କରିବାକୁ ଚେଷ୍ଟା କରିଛନ୍ତି ଯେ 
“ ତାରୁଣ୍ୟ ବୟସରେ ନଥାଏ, ଥାଏ ହୃଦୟରେ ଓ ମନରେ । ” ଏହା ତାଙ୍କର କଥାର 
କଥା ନୁହେଁ ¬ ନିଜର ଜୀବନ ଓ ସୃଜନ କ୍ଷେତ୍ରରେ ମଧ୍ଯ ଏହା ସେ ପ୍ରମାଣ କରିଗଲେ । 


ଠିକ୍‌ ଯେଉଁଭଳି ଭାବରେ ମୋର ସ୍ବେହାସ୍ପଦ ତରୁଣ ଗାଳିକ କହ୍ନେଇଲାଲର 
ମୂତ୍ୟୁ ସମ୍ବାଦ ଖବରକାଗଜରୁ ପଢ଼ି ମୁଁ ସ୍ତମ୍ଭୀଭୂତ ହୋଇଯାଇଥିଲି, ସେହିପରି ସ୍ତବ୍ଧ ଓ 
ହତଭମ୍ବ ହୋଇଗଲି ହଠାତ୍‌ ଯେତେବେଳେ ପଢ଼ିଲି ମୋର ବହୁଦିନର ପରିଚିତ ଓ 


॥ ୨୨୭॥ 

ପ୍ରିୟ ଗାଳିକ ଅଖୁଳବାବୁଙ୍କର ଅକାଳ ମୂତ୍ୟୁର ଖବର । ସେ କ'ଣ ବୁଝି ପାରିବେ 


ତାଙ୍କ ଗହର ଜଣେ ମୁଗ୍ଧ ପାଠକ କିଭଳି ମର୍ମବେଦନା ଅନୁଭବ କରୁଛି ତାଙ୍କର ଏଇ 
ନୀରବ ପ୍ରସ୍ଥାନରେ ! 


ଅଖୁଳବାବୁ ତାଙ୍କର ବାସଗଧହର ନାମ କାହିଁକି “ବାଲିଘର” ରଖିଥିଲେ ତାହା 
ମୁଁ ଜାଣେନା। ହୁଏତ ସବୁଦିନେ ଅବୋଧ ଶିଶୁଟିଏ ଭଳି “ ବାଲିଘର” ଭିତରେ ଖେଳିବାର 
ଦୂରନ୍ତ ସ୍ଵପ୍ନ ନେଇ ସେ ଏଭଳି ନାମକରଣ କରିଥାଇ ପାରନ୍ତି । କିନ୍ତୁ ବାଲିଘର!” 
ଭିତରେ ମାତ୍ର ତେପନ ବର୍ଷର, ଜୀବନକାଳ ଭିତରେ ସେ ଯେଉଁ “ କଥା ସାହିତ୍ୟର 
ଜୀବନ୍ତ କୋଣାର୍କ ତିଆରି କରିଦେଇ ଗଲେ ତାହା ଚିର ଅଭଙ୍ଗା | ତାର ଗଠନ ପ୍ରଣାଳୀ 
ଏଭଳି ଶନ୍ତିଶାଳୀ ଯେ, ସମୟର ବାଲିଝ ଡ଼ ତାର କୌଣସି କ୍ଷତି କାରିପାରିବ ନାହିଁ। 
ଗାଳ଼ିକ ପିତାଙ୍କର ସଫଳ ଉତ୍ତର ଦାୟାଦ ହେବାର ଯୋଗ୍ୟତା ହାସଲ କରିପାରିଥିଲେ 
ଅଖୁଳ ବାବୁ । ସେ ସବୁଦିନେ ସେହିକଥା ହିଁ ବନ୍ଧୁମାନଙ୍କ ଆଗରେ ସ୍ଵୀକାର କରିଥାନ୍ତି । 
ଆଜି ହୁଏତ ଓଡ଼ିଆ କଥା ସାହିତ୍ୟର ଏହି ଯଶସ୍ବୀ ସ୍ରଷ୍ଟା ଅଦିନରେ ମୂତ୍ୟୁର ‘ ଅନ୍ଧଗଳି! 
ଭିତରେ ପଶି ଯାଇଛନ୍ତି - ଆଉ ଫେରିବେ ନାହିଁ । କିନ୍ତୁ “ଝଡ଼ର ଇଗଲ” ଭଳି 
ତାଙ୍କର ଆମ୍ମା ଚିରଦିନ ଉଡ଼ି ବୁଲୁଥବ ଏ ଦେଶର ସାହିତ୍ୟଟଆକାଶରେ, ଆଉ “ଧରଣୀର 
କୃଷ୍ଣସାର” ଭଳି ପୂରି ବୁଲୁଥବ ଏ ଦେଶର ପ୍ରତ୍ୟେକଟି ପାଠକର ମନ ଅରଣ୍ୟରେ |. 

ମୋ ସ୍ମୃତିରେ ଶଶିବାବୁ 


o 


ଶଶି ପଟ୍ଟନାୟକଙ୍କୁ ମୁଁ ପ୍ରଥମେ ଜାଣିଲି ୧୯୫୧-୫୨ ମସିହାରେ । 
ସେତେବେଳେ ନିଖୁଳ ଉତ୍କଳ ଛାତ୍ରସଂଘ ସହ ମୁଁ ସଂପ୍ପକ୍ତ ଥଲି | ସେହି ସୂତ୍ରରେ ଶାନ୍ତି 
ଆନ୍ଦୋଳନ ଓ ପ୍ରଗତିଶୀଳ ସାହିତ୍ୟ ଆନ୍ଦୋଳନ ସହ ମଧ୍ଯ ଯୋଡ଼ି ହୋଇଗଲି | ଦ୍ଵିତୀୟ 
ବିଶ୍ଵମହାସମର ୧୯ ୪୫ ଅଗଷ୍ଟମାସରେ ଶେଷ ହେବା ପରେ ସାରା ପୃଥିବୀରେ ଶାନ୍ତି 
ପାଇଁ ଯେଉଁ ବ୍ୟାକୁଳତା ପ୍ରକାଶ ପାଇଥଲା, ତାର ଢେଉ ମଧ୍ୟ ଆସି ଆମ ଓଡ଼ିଶା 
ମାଟିରେ ପିଟି ହେଉଥଲା | ସେତିକିବେଳେ ଏଠାରେ ମଧ୍ଯ ଗଠିତ ହେଲା ଂନିଖୁଳ 
ଉତ୍କଳ ଶାନ୍ତି ସମିତି” ଆଉ ତାର ପ୍ରଥମ ସମ୍ପାଦକ ହେଲେ ଶଶିବାବୁ । ତାଙ୍କୁ 
ସେତେବେଳେ ୨ ୬/ ୨୭ ବର୍ଷ ବୟସ | ତାରୁଣ୍ୟଯର ଉଦ୍ଦାମତା ଥାଏ ତାଙ୍କ ମନରେ 
ଆଉ ପ୍ରାଣରେ | ଜଣେ ଭଲ ଛାତ୍ରନେତା, ଶ୍ରେଷ୍ଠ ବକ୍ତା, ନିପୁଣ ସଂଗଠକ ଓ ପ୍ରଗତିଶୀଳ 
ଲେଖକ ଭାବରେ ସେ ନିଜକୁ ପରିଚିତ କରାଇ ସାରିଥାନ୍ତି ସେତେବେଳକୁ । ଏକ 
ବଳିଷ୍ଠ ବ୍ୟକ୍ତିତ୍ଵର ଛାପ ତାଙ୍କ ଭିତରୁ ଉକୁଟି ଉଠୁଥାଏ | ଅନ୍ୟମାନଙ୍କୁ ଆକ୍ୁଷ୍ଟ କଲାଭଳି 
ଥଲା ତାଙ୍କର ସେହି ବ୍ୟକ୍ତିତ୍ଵ । ସେତେବେଳେ ସେ ସ୍ଵାଧୀନ ଭାବରେ ସାମ୍ବାଦିକତା 
ମଧ୍ଯ କରୁଥିଲେ | ଶାନ୍ତି ସମିତି ତଥା ଶାନ୍ତି ଆନ୍ଦୋଳନ ସହ ଜଡ଼ିତ ହେବା ପରେ ମୁଁ 
ଶଶିବାବୁଙ୍କ ପ୍ରତ୍ୟକ୍ଷ ସଂପର୍କରେ ଆସିଲି | ତାଙ୍କର ଅମାୟିକ ସରଳ ବ୍ୟବହାରରେ 
ମୁଗ୍ଧ ହେଲି । ବାଲେଶ୍ଵରରେ ବନ୍ଧୁ ମନୋଜ ଦାସ ଓ ବନ୍ଧୁ ସୁରେଶ ମହାନ୍ତି ମଧ୍ଯ ଛାତ୍ର 
ଆନ୍ଦୋଳନ ସହ ଶାନ୍ତି ଆନ୍ଦୋଳନରେ ସାମିଲ ହୋଇ ଶଶିବାବୁଙ୍କ ସଂପର୍କରେ 
ଆସିଥୁଲେ । 


ତା ୬.୭. ୧୯୫୧ ମସିହାରେ କଟକର ଶ୍ରୀରାମଚନ୍ଦ୍ର ଭବନରେ ଅନୁଶ୍ିତ 
ଶାନ୍ତି-ସଂସ୍କୃତି ସମ୍ମିଳନୀର ପ୍ରଥମ ଅଧ୍ବବେଶନରେ ‘ଆମେ ଶାନ୍ତି ଚାହୁଁ ଶୀର୍ଷକ ଏକ 
ହୃଦୟଛୁଆଁ ଦୀର୍ଘ କବିତା ପାଠ କରିଥୁଲେ ଶଶିବାବୁ । ପରେ “ଉତ୍କଳ ଶାନ୍ତି ସମିତି ' 
ପକ୍ଷରୁ ପୁ୍ତି କାକାରରେ ଶ୍ରୀ ଗଙ୍ଗାଧର ରଥଙ୍କ ‘ସଙ୍କେତ ପ୍ରେସ "ରୁ ଛପାହୋଇ ସେହିବର୍ଷ 
ପ୍ରକାଶ ପାଇଲା | ଏହି କବିତାଟିରେ ପ୍ରତିଟି ମଣିଷର ଶାନ୍ତି ପାଇଁ ଯେଉଁ ବ୍ୟାକୁଳତା 

ତାକୁ ଏତେ ସୁନ୍ଦର ଓ ସାବଲୀଳ ଭାବରେ ପ୍ରକାଶ କରିବାରେ ଶଶିବାବୁଙ୍କ ନିପୁଣ ଓ 
ଶକ୍ତଶାଳୀ କଲମର ଦକ୍ଷତା, ଯେ କେହି ସଚେତନ ପାଠକ ଲକ୍ଷ୍ଯ କରିପାରିବେ | 
ଅତି ସାଧାରଣ ମଣିଷର ସାଧାରଣ ଜୀବନର ଚିତ୍ର ପ୍ରତିଫଳିତ ହୋଇଛି ଏହି 
କବିତାଟିରେ, ଯାହା ମୋତେ ଖୁବ୍‌ ବିହୃଳିତ କରିଥଲା ପ୍ରଥମେ ସେହି କବିତାଟିକୁ 
ପଢ଼ିଲାବେଳେ । ଅନନ୍ତ ପଟ୍ଟନାୟକଙ୍କ ଂଶାନ୍ତିଶିଖା' ଓ ଶଶିବାବୂଙ୍କ “ଆମେ ଶାନ୍ତି 
ଚାହୁଁ” କବିତାବହି ଦୁଇଟି ଆଜକୁ ପ୍ରାୟ ପାଞ୍ଚଟି ଦଶକ ତଳେ ମୋତେ ଏତେ ମୁଗ୍ଧ 
କରିଥଲା ଯେ ମୁଁ 'ଶାନ୍ତି'କୁ ଉପଜୀବ୍ୟଯ କରି କେତୋଟି କବିତା ମଧ୍ଯ ଲେଖିଥୁଲି | 
ସେହି ଦୃଷ୍ଟିରୁ ଶଶିବାବୁ ଥଲେ ମୋ କବି ଜୀବନର ଅନ୍ୟତମ ପ୍ରେରଣାର ଉତ୍ସ | 


ବହୁବର୍ଷ ପରେ ଶଶିବାବୂଙ୍କ ସହ ଦେଖାହେଲା ବାଲେଶ୍ଵରରେ, ଯେତେବେଳେ 
ସେ “ ଜୀବନବୀମା ନିଗମ” ବାଲେଶ୍ଵର ଶାଖା ପରିଚାଳକ ହୋଇ ଆସିଲେ । ଦିନେ 
ଶ୍ରଦ୍ଦେୟ ମୋହିନୀ ମୋହନ ବୋଷ ମୋତେ ଆସି ଏହି ଖବର ଦେଲେ । ବାଲେଶ୍ବର 
ସିନେମା ଛକ ଠାରେ ମୋ ପ୍ରେସ ଥାଏ | ସେଠାରୁ ଅଛ ଦୂରରେ ରତନ ସେନ୍‌ଙ୍କ 
କୋଠା ଉପରେ ସେତେବେଳେ ଜୀବନବୀମା ଅଫିସ୍‌ କାର୍ଯ୍ୟ କରୁଥାଏ । ତେଣୁ 
ମଝିରେ ମଝିରେ ତାଙ୍କ ସହ ଦେଖା ହୁଏ |! କିନ୍ଧୁ ସେତେବେଳକୁ ସେ ଲେଖା ଲେଖି 
ପାଖରୁ ଏକାବେଳକେ ଦୂରେଇଯାଇ, ଜଣେ ସଦା କାର୍ଯ୍ୟରତ କର୍ଜବ୍ୟନିଷ୍ଠ ଅଫିସରରେ 
ପରିଣତ ହୋଇଯାଇଥାନ୍ତି । ଭଲ ଅଫିସର ଭାବରେ ତାଙ୍କ: ସୁନାମ ମିଳିଥୂଲା ! 
ଦେଖାହେଲେ ମୁଁ ତାଙ୍କୁ ଲେଖାଲେଖି କଥା ପଚାରେ |! ସେ ଏକ ପ୍ରକାର ଆମ୍ମଗ୍ଲାନିରେ 
ଆଉଟୁ ପାଉଟୁ ହେଉଥବାର ମୁଁ ଲକ୍ଷ୍ଯ କରେ | ନ ଲେଖି ପାରିବାରୁ ଦୁଃଖର ଭାବ 
ତାଙ୍କ ମୁହଁରୁ ଫୁଟି ଉଠେ । ଏକଦା ଯେ ସେ ଏତେ ସୁନ୍ଦର କଥା ଓ କବିତା ଲେଖି 
ପାରୁଥିଲେ, ସେ ବିଷୟ ଭାବି ତାଙ୍କ ମନରେ ଅନୁଶୋଚନା ଆସେ । ଅଥର୍ବ ଅର୍ଜୁନ 
ଭଳି ଏହି ଅନୁଶୋଚନାର ଅନଳରେ ହିଁ ସେ ଦଗ୍ଧ ହେଉଥବାର ମୁଁ ଅନୁଭବ କରେ । 
ଅତୀତ ଦିନର ସେହି ସଂଗ୍ରାମୀ ଜୀବନର ସୃତି, ଲେଖକ ଜୀବନର ସୃତି ମନେ ପକାଇ 
ଉଲ୍ଲସିତ ହେବା ସଂଗେ ସଂଗେ ଦୁଃଖ ମଧ୍ଯ କରନ୍ତି | ଏଠି ଥିଲାବେଳେ ତାଙ୍କ ଅତୀତ 
ଦିନର କମ୍ବେଡ଼ ମୋହିନୀ ବୋଷଙକୁ ଜୀବନବୀମାର ଫିଲଡ଼ ଅଫିସର ଭାବେ ବ୍ୟବସ୍ଥିତ 
କରାଇ ସେ ନିଜର ପ୍ରକୃତ ବନ୍ଧୁ ପଣିଆର ପରିଚୟ ଦେଇଥୂଲେ । 


କିଛି ବର୍ଷ ପରେ ସେ ଏଠାରୁ ବୋଧହୁଏ ରାଉରକେଲା ବଦଳି ହୋଇ 
ଚାଲିଗଲେ । ଆଉ ତାଙ୍କ ସହ ଭେଟ ହେବାର ସୁଯୋଗ ଘଟିଲା ନାହିଁ। ଦିନେ ହଠାତ୍‌ 
ଖବର ପାଇଲି ଯେ ତାଙ୍କର ଦେହାନ୍ତ ହୋଇଗଲା। ଦୁଃଖିତ ହେଲି । ସେମିତି କିଛି 

ପରିଣତ ବୟସ ହୋଇନଥଲା, ଅଥଚ ସବୁଦିନ ପାଇଁ ଚାଲିଗଲେ ସେ ନିରବରେ, 
ନିଃଶବ୍ଦରେ | ତରୁଣ ବୟସରେ ଯିଏ ଥୂଲେ ଜଣେ ସଂଗ୍ରାମୀ ଛାତ୍ରନେତା, 
ସ୍ବାଧୀନଚେତା ସାମ୍ବାଦିକ, ବିଶ୍ଵ ଶାନ୍ତି ଆନ୍ଦୋଳନର ଜଣେ ପତାକାଧାରୀ ଅଗ୍ରପଥୁକ, 
ପ୍ରଗତିଶୀଳ ସାହିତ୍ୟ ଆନ୍ଦୋଳନର ଜଣେ ପତାକାଧାରୀ ଅଗ୍ରପଥକ, ପ୍ରଗତିଶୀଳ ସାହିତ୍ୟ 
ଆନ୍ଦୋଳନର ଜଣେ ଆଗୁଆନ୍‌ ସ୍ରଷ୍ଟା ଜଣେ ସୂୁବକ୍ତା, ସୁସଂଗଠକ, ସର୍ବୋପରି ଜଣେ 
ଦରଦୀ ମଣିଷ, ଶେଷରେ ସେ ଯେମିତି ଅଜଣା, ଅଶୁଣା ମଣିଷଟିଏ ହୋଇ ରହିଗଲେ, 
ଏହା ହିଁ ଦୁଃଖର ବିଷୟ | ତାଙ୍କୁ ତାଙ୍କ ସମସାମୟିକ “ସାଥମାନେ ଏପର୍ଯ୍ୟନ୍ତ ମନେ 
ପକାଇନାହାୀନ୍ତି ଏହା ହିଁ ଆଶ୍ଚର୍ଯ୍ୟର କଥା | 


| ଶଶିବାବୁ ପ୍ରଥମାବସ୍କାରେ ଯେଉଁ କେତେବର୍ଷ ସାହିତ୍ଯ ସାଧନାରେ ନିଜକୁ 
ନିୟୋଜିତ କରିଥଲେ, ସେହି ଭିତରେ ସେ “ଅସାଧାରଣ”, “ ଲକ୍ଷ୍ମୀଛଡ଼ା”, “କିନୁ' , 
ପ୍ରିୟତମା”, ‘ତାପରେ, “ମହୁଲଫୁଲ”, “ ଯୁଗର ଗାନ! ,  ଇନ୍‌କିଲାବ” ଇତ୍ୟାଦି 
କିଛି ପୁସ୍ତକ ରଚନା କରି ଯାଇଛନ୍ତି ¦ ଏହି ବହିଗୁଡ଼ିକ ବିପୁଳକାୟ ନ ହେଲେ ମଧ୍ଯ 
ଏଥରେ ତାଙ୍କର ପ୍ରଗତିଶୀଳ ଦୃଷ୍ଟିକୋଣ, ମାନବବାଦୀ ଆଦର୍ଶ ଓ ସମ୍ବେଦନଶୀଳ 
ହୃଦୟର କଳାମ୍ବକ ପରିଚୟ ମିଳିଥାଏ । ସେ ଯଦି ନିରବଛିନ୍ନ ଭାବେ ସାହିତ୍ୟ ସୃଷ୍ଟିରେ 
ମନୋଯୋଗୀ ହୋଇଥାନ୍ତେ, ତାହେଲେ ଆମ ଓଡ଼ିଆ ସାହିତ୍ୟ ହୁଏତ ବହୁଭାବରେ 
ଉପକୃତ ହୋଇପାରିଥାନ୍ତା | ଆଜି ଯେତେବେଳେ ବ୍ୟକ୍ରିକୈନ୍ଦ୍ରିକ, ପର୍ଷାନିରୀକ୍ଷାଧର୍ମୀ 
ପ୍ରୟୋଗବାଦୀ ସାହିତ୍ୟର ପ୍ଲାବନରେ ପ୍ରକୃତ ମାନବବାଦୀ, ପ୍ରଗତିଶୀଳ, ଜୀବନଧର୍ମୀ 
ସାହିତ୍ୟର ସବୁଜଶସ୍ଯ କ୍ଷେତ୍ର ଉଚ୍ଛନ୍ନ ହେବାକୁ ବସିଛି, ସେତେବେଳେ ଶଶିବାବୁଙ୍କ 
ଭଳି ମାନବ ଦରଦୀ ସାହିତ୍ୟ ସ୍ରଷ୍ଟାଙ୍କ ଅଭାବବୋଧ ମନରେ ଘାରୁଛି | ଜଣେ ସମଧର୍ମୀ 
ସହସାଥୀ ଭାବରେ ସେ ଥଲେ ଆମର ପ୍ରିୟ ଓ ଅନ୍ତରଙ୍ଗ, ଯିଏ କହୁଥିଲେ- 


“ ଭାତଲାଗି / ଲୁଗାଲାଗି / ପାଠଲାଗି 
ଥଷଧ ଟୋପାଲ ଲାଗି 

ଜୀବନର ସିଂହଦ୍ଵାରେ ଆସିଅଛୁ ମାଗି 
ମଣିଷର ଦାବି ।” 


ସେ ଆଜି ଆମ ଗହଣରେ ନାହାନ୍ତି । କିନ୍ତୁ ତାଙ୍କ ସୃଷ୍ଟିର ପତାକାକୁ ଆମକୁ 
ଉଡ଼ାଇ ରଖିବାକୁ ପଡ଼ିବ । ସେ ଯେଉଁ ଶାନ୍ତି-ଶଙ୍ଖ ଫୁଙ୍କ ଯାଇଛନ୍ତି ତାକୁ ଆଜି ପରମାଣ, 


I 9୩୧ ॥| 

ସ୍କୃତିର ଚିତ୍ରପଟ 
ପ୍ରକଞ୍ଚିତ ଏଇ ଦେଶରେ, ଏଇ ବିଶ୍ଵରେ ସହସ୍ର କଣ୍ଠରେ ଧ୍ଵବନିତ କରିବାକୁ ପଡ଼ିବ । 
ତାଙ୍କର କଣ୍ଠରେ କଣ୍ଠ ମିଳାଇ ଆମକୁ କହିବାକୁ ପଡ଼ିବ - 
“ ଶ୍ରାନ୍ତଓଶଙ୍ଖ ଶୁଭେ ଦୁଆରେ- 
ବନ୍ଧୁକ ବୋମା ତୋର ନୁଆଁରେ । | 
କୋଟିଜନ ହାହାକାର ହଟିନାହିଁ ଆହୁରି 
ମରିନାହିଁ ମରଣର ମତୁଆଳ ମହୁରୀ 
ଇସ୍ପାତୀ ଛାତି ପାତି ରୋକ ରଣ-ଦୁୂଆରେ । | 
ନିଭିନାଇଁ ହିରୋସୀମା ମଶାଣି-ଚିତା 
ମଣିଷ ରକତେ ପୁଣି ରଚୁକି ଚିତା ? 
ଲୁହରେ ଯେ ହୋରି ଖେଳେ ଶାସ୍ତି ତା ଥୁଆରେ ।। 


ଅଫିସର ଶଶି ପଟ୍ଟନାୟକଙ୍କୁ ଆମେ ଦିନେ ଭୁଲିଯିବୁ, କିନ୍ତୁ ଜୀବନ-ଦରଦୀ, 
ମଣିଷପ୍ରେମୀ, ସାଧାରଣ ଜନତାର ପ୍ରିୟସାଥୀ, ପ୍ରଗତିଶୀଳ ସାହିତ୍ୟସ୍ରଷ୍ଟା ଶଶିବାବୁଙ୍କୁ 
ଆମେ ଭୁଲିବୁ କେମିତି ? ଭୁଲି ନାହୁଁ, ଭୁଲି ପାରିବୁ ନାହିଁ | © 


I 9୩୨ ॥ 

ଡକୂର ବନମାଳୀ ଦାସ 
ହିନ୍ଦୀ ଓ ଓଡ଼ିଆ ସାହିତ୍ୟର ସେତୁବନ୍ଧ 


ଡ଼ ବନମାଳୀ ଦାସ ଥଲେ ହିନ୍ଦୀ ଓ ଓଡ଼ିଆ ସାହିତ୍ୟ ମଧ୍ଯରେ ସଂହତି ରକ୍ଷା 
କରୁଥିବା ଏକ ଶକ୍ତ ସେତୁବନ୍ଧ | ତାଙ୍କର ଏକସ୍ତରୀ ବର୍ଷର ଜୀବନକାଳ ଭିତରେ ସେ 
ଏହା ପ୍ରମାଣ କରିଯାଇଛନ୍ତି | ସେ ଯଦିଚ ଥିଲେ ହିନ୍ଦୀ ସାହିତ୍ୟର ଅଧ୍ୟାପକ, ଓଡ଼ିଆ 
ସାହିତ୍ୟ ପ୍ରତି ମଧ୍ଯ ଥିଲା ତାଙ୍କର ଅପୂର୍ବ ଅନୁରାଗ | ସାଧାରଣ ଅଧ୍ୟାପକୀୟ ପେଷାଦାରୀ 
ବୃଭ୍ିନେଇ ସେ ବଞ୍ଚିନଥୂଲେ, ଏକ ସ୍ଵତଃସ୍କୁର୍ ସାହିତି୍ଯକ ଅଭିରୁଚି ଓ ପ୍ରବୃତ୍ତି ତାଙ୍କୁ 
ଆଜୀବନ ମୋହମୁଗ୍ଧ କରି ରଖିଥୁଲା | ହିନ୍ଦୀରୁ ଓଡ଼ିଆ ଓ ଓଡ଼ିଆରୁ ହିନ୍ଦୀକୁ ଆଦାନ - 
ପ୍ରଦାନ ଭିତରେ ଉଭୟ ସାହିତ୍ୟକୁ ପରିପୁଷ୍ଟ କରିଯାଇଛନ୍ତି । ନିରଳସ ଓ ସତ୍ଯନିଷ୍ଠ 
ସାହିତ୍ୟ ସେବାର ସେ ଥଲେ ଅନ୍ୟତମ ଉଜ୍ଜଳ ନିଦର୍ଶନ । ସେ ନିଜେ ଜଣେ ସୃଷ୍ଷିଶୀଳ 
ଲେଖକ ନଥିଲେ ବି ଉଭୟ ସାହିତ୍ୟର ଯଶସ୍ବୀ ସାହିତ୍ୟ ସ୍ରଷ୍ଟାମାନଙ୍କ କୃତିକୁ ଅନୁବାଦ 
ମାଧ୍ୟମରେ ପାଠକମାନଙ୍କୁ ପରିବେଷଣ କରିଯାଇଛନ୍ତି । କେବଳ ସେତିକି ନୁହେଁ ଓଡ଼ିଆ 
ଓ ହିନ୍ଦୀ ସାହିତ୍ୟର ଦୁଇ ଅମର ସ୍ରଷ୍ଟା ଫକୀରମୋହନ ଓ ପ୍ରେମଚାନ୍ଦଙ୍କ ଜୀବନ ଓ 
ସଷ୍ିକୁ ନେଇ ତୁଳନାମବକ ଅଧ୍ୟୟନ କରି ଯେଉଁ ଗବେଷଣା ଗ୍ରନ୍ଧ ରଚନା କରିଛନ୍ତି, 
ତାହା ତାଙ୍କ ସୂକ୍ଷ୍ମ ସମୀକ୍ଷାମବକ ଦୃଷ୍ଟିକୋଣର ପରିଚୟ ଦିଏ । ଏହା ବ୍ୟତୀତ ଅନ୍ୟ ଏକ 
ସମୀକ୍ଷାଧର୍ମ ଗ୍ରନ୍ଧ ଓଡ଼ିଆ କେ କୃତି ଖର କୃତିକାର? ରଚନା କରି ଓଡ଼ିଆ ସାହିତ୍ୟର 
କେତେକ ବିଶିଷ୍ଟ କବି ଓ ଲେଖକଙ୍କର ସୃଷ୍ଟିକୁ ହିନ୍ଦୀ ସାହିତ୍ଯ ଜଗତରେ ପରିଚିତ 
କରାଇବାର ଉଦ୍ୟମ କରିଛନ୍ତି । ଓଡ଼ିଶା ବାହାରେ ଓଡ଼ିଆ ସାହିତ୍ୟ ଓ ସାହିତ୍ୟିକମାନଙ୍କୁ 
ପରିଚିତ କରାଇବା ଦିଗରେ ତାଙ୍କର ନିରଳସ ପ୍ରଚେଷ୍ଟା ଅବିସ୍ବରଣୀୟ । 


ବନମାଳୀ ବାବୁଙ୍କ ସହିତ ମୋର ସଂପର୍କ ପ୍ରାୟ ତିରିଶ ବର୍ଷର । ଫକୀରମୋହନ 
କଲେଜରେ ସେ ହିନ୍ଦୀ ଅଧ୍ୟାପକ ଭାବେ ଯୋଗ ଦେଇଥାନ୍ତି | ବାଲେଶ୍ଵର ସିନେମାଛକ, 
ଯେଉଁଠାରୁ ଫକୀରମୋହନ ସେନାପତି ରୋଡ଼ର ଆରମ୍ଭ ସେଇଠି ଥାଏ ମୋର ପ୍ରେସ୍‌ । 
ପ୍ରତିଦିନ ସେ ସେହିବାଟେ କଲେଜକୁ ସାଇକେଲରେ ଯିବା ଆସିବା କରୁଥାନ୍ତି । 
ମଥାରେ ଥାଏ ଗୋଟିଏ ଧଳା ଟୋପି | ଅନେକ ଦିନ ପର୍ଯ୍ୟନ୍ତ ତାଙ୍କ ସହିତ ମୋର 


॥ ୨୩୩ ॥ 

ପରିଚୟ ହୋଇନଥାଏ, କିନୁ ତାଙ୍କ ମୁଣ୍ଡର ଧଳା ଟୋପିଟି ମୋତେ ତାଙ୍କ ପ୍ରତି ଆକର୍ଷଣ 
କରୁଥାଏ ବେଶି | ଏହା ଭିତରେ କେବେ କେମିତି ତାଙ୍କ ସହ ପରିଚୟ ହେବା ପରେ 
ତାଙ୍କ ସହ ବନ୍ଧୁତା ଏପରି ଜମିଗଲା ଯେ ତାହା ଅତୁଟ ରହିଥିଲା ଶେଷ ପର୍ଯ୍ୟନ୍ତ | 


ଅନେକ ସମୟରେ କଲେଜ ଯିବା ଆସିବା ବେଳେ ସେ ଆସି ପ୍ରେସରେ ବସନ୍ତି । 
ସାହିତ୍ୟ ସଂପର୍କରେ ମୁଖ୍ୟତଃ ଆଲୋଚନା ହୁଏ । ସେ ମୋ କବିତାର ଜଣେ ମୁଗ୍ଧ 
ପାଠକ ମୁଁ ସେ ପର୍ଯ୍ୟନ୍ତ ଜାଣିନଥାଏ | ୧୯୭୫ କି ୭୬ ମସିହା ହେବ | ଦେଶରେ 
ଜରୁରିକାଳୀନ ଆଇନ ଜାରି ହୋଇଥାଏ । ଜନସାଧାରଣଙ୍କ ନାଗରିକ ଓ ଗଣତାନ୍ତିକ 
ଅଧ୍ଦାରକୁ ଅତି ନର୍ମମ ଭାବରେ ରଦ୍ଦ କରାଯାଇଥାଏ । ଇନ୍ଦିରା ଗାନ୍ଧୀଙ୍କ ଶାସନ 
ବିରୋଧରେ କେହି କିଛି ଲେଖିଲେ ବା ପାଟି ଫିଟେଇଲେ ସାଙ୍ଗେ ସାଙ୍ଗେ ମାମୁଘରକୁ 
ଡ଼ାକରା ପଡ଼ୁଥୁଲା | ବିନା ବିଚାରରେ ଜେଲରେ ଅଟକ ରଖାଯାଉଥୁଲା | ସେହି ସମୟରେ 
ମୋର କେତୋଟି ବ୍ୟଙ୍ଗ କବିତା “କୂକୁର ହେବା ସପକ୍ଷରେ”, ‘ଅନ୍ଧ ଦେଶକୁ ଗଲି”, 
ଚାଟୁକାରର ଉକ୍ତି” ଇତ୍ୟାଦି ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଇ ବେଶ୍‌ ଆଲୋଡ଼ନ 
ସୃଷ୍ଚିକଲା । ମୋତେ ସେପାଇଁ ପୋଲିସ୍‌ ଥାନାକୁ ମଧ୍ୟ ଟଣା ହୋଇ କୈଫିୟତ ଦେବାକୁ 
ପଡ଼ିଥିଲା । କିନ୍ତୁ କବିତାଗୁଡ଼ିକରେ ପ୍ରତ୍ଯକ୍ଷ ଭାବରେ କୌଣସି ଆକ୍ଷେପ ସରକାରଙ୍କ 
ବିରୋଧରେ ନଥବାରୁ ମୁଁ ଛାଡ଼ ପାଇଥଲି | ତଥାପି ପୋଲିସ୍‌ର ଶୁଭ ଦୃଷ୍ି ସବୁବେଳେ 
ମୋ ଉପରେ ଥାଏ । ଅନେକେ ଡ଼ରି ମୋ ପାଖକୁ ଆସିବା ବନ୍ଦ କରି ଦେଇଥାନ୍ତି, କିନୁ 
ବନମାଳୀ ବାବୁ ବେଳେବେଳେ ଆସି ପ୍ରେସ୍‌ରେ ବସନ୍ତି ଓ ମୋ କବିତାର ତାରିଫ୍‌ 
କରନ୍ତି । ଦିନେ ସେ ମୋର କେତୋଟି କବିତା ହିନ୍ଦୀରେ ଅନୁବାଦ କରିବାର ପ୍ରସ୍ତାବ 
ଦେଲେ। ମୁଁ ବା ମନା କରନ୍ତି କାହିଁକି ? ସମ୍ମତି ଦେଲି । ସେ ମୋ କବିତା କେତୋଟି 
ନେଇ ଧୀରେ ଧୀରେ ଅନୁବାଦ କଲେ । ଯେଉଁ କବିତା ସବୁ ଅନୁବାଦ କରୁଥାନ୍ତି 
ମୋତେ ଆଣି ପଢ଼ାଇ ଶୁଣାଉଥାନ୍ତି ଏବଂ ମୋର ପରାମର୍ଶ ଲୋଡୁଥାନ୍ତି ¦ ଆବଶ୍ୟକମତେ 
ସଂଶୋଧନ ମଧ୍ଯ କରାହେଉଥାଏ । ଏମିତି କିଛି ଦିନପରେ ମୋର ଅନେକ ଗୁଢ଼ିଏ 
କବିତା ସେ ଅନୁବାଦ କରି ପକାଇଲେ ହିନ୍ଦୀରେ | ଜ୍ଞାନପୀଠ ସଂସ୍ଥା ପକ୍ଷରୁ ପ୍ରକାଶ 
ପାଉଥୁବା “ଜ୍ଞାନୋଦୟ” ଏବଂ ହିନ୍ଦୀ ମାସିକ “ଓଡ଼ିଆ ସାହିତ୍ଯ”ରେ ତାଙ୍କ ଦ୍ବାରା 
ଅନୁଦିତ ମୋର କେତୋଟି କବିତା ମଧ୍ଯ ପ୍ରକାଶ କରିବା ପାଇଁ ସେ ପ୍ରସ୍ତାବ ଦେଲେ । 
ମୋ ନିଜ ପ୍ରେସରେ ହିନ୍ଦୀ ଅକ୍ଷର ଥାଏ | ତେଣୁ କମ୍ପୋଜ ଚାଲିଲା । ସେ ପ୍ରତିଦିନ ପ୍ରଫ୍‌ 
ଦେଖି ନେଉଥାନ୍ତି ଛପାକାମ ଆଗେଇ ଚାଲିଥାଏ । ପ୍ରଚ୍ଛଦ ଚିତ୍ର ପାଇଁ ମୁଁ ଶିଛୀବନ୍ଧୁ ୪ 
ଉଦୟ ନାରାୟଣ ଜେନାଙ୍କୁ ଅନୁରୋଧ କଲି । ସେ ମଧ୍ଯ ସୁନ୍ଦର ପ୍ରଚଛୁଦ ଆଙ୍କି ଛପାଇ 

ପଠାଇଦେଲେ । କବିତା ସଂକଳନଟିର ନାମକରଣ ଏଥରେ ସନ୍ମିବିଷ୍ଟ ଗୋଟିଏ କବିତାର 
ନାମାନୁସାରେ ରଖାଯାଇଥଲା- “କାଚକା ଘର”, ଯାହା ୧୯୭୭ ମସିହାରେ ଦକାବ୍ୟ 
ପ୍ରକାଶନୀ” ପକ୍ଷରୁ ପ୍ରକାଶ ପାଇଥଲା। ବହିଟି ପ୍ରକାଶ ପାଇବା ପୂର୍ବରୁ ତାଙ୍କର ବଦଳି 
ହୋଇଗଲା ଭୁବନେଶ୍ବର । ବକ୍ତି ଜଗବନ୍ଧୁ କଲେଜରେ ଯାଇ ଯୋଗଦେଲେ । କିନ୍ତୁ 
ଆମ ଭିତରେ ଯୋଗାଯୋଗ ଓ ସଂପର୍କ ଅତୁଟ ରହିଲା | 


 କାୀଚକା ଘର”ର ସେ ଦୀର୍ଘ ମୁଖବନ୍ଧ ଲେଖିଥିଲେ ଯେଉଁଥ୍‌ରେ ସେ ମୋର 
କାବ୍ୟ ସାଧନା ଓ କାବ୍ୟକୃତି ସଂପର୍କରେ ଆଲୋଚନା କରିବା ସଂଗେ ସଂଗେ ତାଙ୍କ 
ନିଜସ୍ଵ ମତାମତ ଉପସ୍ଥାପନ କରିଥିଲେ କେବଳ ଅନୁବାଦକ ଭାବରେ ନୁହେଁ, ସମୀକ୍ଷକ 
ଭାବରେ ମଧ୍ଯ | ପରେ ତାଙ୍କ ରଚିତ “ଓଡ଼ିଆ କେ କୃତି ଥର କୃତିକାର” ସମୀକ୍ଷାମୂକ 
ଗ୍ରଚ୍ନରେ ଏହାକୁ ସ୍ଥାନ ଦେଇଥିଲେ । ତାଙ୍କର ଅନୁଶୀଳନ, ବିଶ୍ଲେଷଣ ଓ ପରିବେଷଣରେ 
ଥିଲା ଏକ ସ୍ପଜନଧର୍ମୀ ସମୀକ୍ଷାମକ ମୌଳିକ ଦୃଷ୍ଟିଭଂଗୀ । ଓଡ଼ିଆ ସାହିତ୍ୟର କୃତୀ 
ସାହିତ୍ୟକାରମାନଙ୍କୁ ଓଡ଼ିଶା ବାହାରେ, ବିଶେଷ କରି ହିନ୍ଦୀ ସାହିତ୍ୟ ଜଗତରେ ପରିଚିତ 
କରାଇବା ପାଇଁ ତାଙ୍କର ଆଜୀବନ ଆନ୍ତରିକ ପ୍ରଚେଷ୍ଟା ଅତୁଳନୀୟ ଓ ଅଭିନନ୍ଦନୀୟ | 


ବାଲେଶ୍ବରରେ ଥିଲାବେଳେ ଶେଷବେଳକୁ ସେ ଆକତପୁରରେ ଏକ ଭଡ଼ାଘରେ 
ରହୁଥିଲେ । ମୁଁ ଅନେକ ସମୟରେ ସେହି ବାଟଦେଇ ଗଲାବେଳେ ସେ ଖୁବ୍‌ ଆଗ୍ରହର 
ସହିତ ମୋତେ ଡ଼ାକିନେଇ ଯାଆନ୍ତି ତାଙ୍କର ସେହି ବସାଘରକୁ । ଆତିଥ୍ଯରେ ତ୍ରୁଟି 
କରନ୍ତି ନାହିଁ । ବିଶେଷ କରି ତାଙ୍କର ଉଦାର ହୃଦୟ ସାହିତ୍ୟ ସେବକମାନଙ୍କ ପାଇଁ 
ସବୁବେଳେ ଉନ୍ମକ୍ତ ଥବାର ମୁଁ ଅନୁଭବ କରିଛି । ଏଠାରୁ ଭୁବନେଶ୍ବର ବଦଳି ହୋଇ 
ଗଲାପରେ ସେ ମୋ ସହିତ ନିୟମିତ ପତ୍ରାଳାପ କରୁଥିଲେ |! ସେହି ପତ୍ରଗୁଡ଼ିକରେ ଭରି 
ରହିଥୂଲା ସ୍ବେହ, ଶ୍ରଦ୍ଧା ଓ ସୌଜନ୍ଯର ଭାବ । କୌଣସି କୃତ୍ରିମତା ନଥୁଲା ସେ 
ଚିଠିଗୁଡ଼ିକରେ | ତା ୨ ୨-୭-୮ ୧ରିଖରେ ଏକ ଚିଠିରେ ଲେଖିଥିଲେ- 
ପ୍ରିୟ ବ୍ରଜବାବୁ ; 
ନମସ୍କାରଠ ଆପଣ ଭୁବନେଶ୍ବର ଆସୁଛନ୍ତି, ଆମ ଆଡ଼େ ଟିକିଏ 
ଆସୁନାହାନ୍ତି । ବଡ଼ ଦୁଃଖଦାୟକ କଥା | କାହିଁ “ଝଂକାର” ଇତ୍ୟାଦିରେ କବିତା ଏବେ 
ପଢ଼ିବାକୁ ପାଉନାହିଁ । କ'ଣ ଟିକିଏ ଶିଥିଳ ହୋଇ ଗଲେ କି ? ହିନ୍ଦୀରେ ମୋର 


ଗୋଟିଏ ଆଲୋଚନା ବହି ବାହାରୁଛି । ସେଥରେ ଆପଣଙ୍କ ସମ୍ବନ୍ଧରେ ଆଲୋଚନାଟି 
ଅଛି । ବାହାରିବା ପରେ ପଠାଇବି | ମାସକ ମଧ୍ଯରେ ବାହାରିବ । 

କେତେଖଣ୍ଡ “କାଁଚଘରର!” ବହି ଦେବେ | ଜଗନ୍ନାଥ ଦାସ, ଚିତ୍ତରଂଜନ ଦାସ, 
ଜାନକୀ ମହାନ୍ତି ଇତ୍ଯାଦି ମାଗୁଛନ୍ତି । ମୋ ନିକଟରେ ଖଣ୍ଡିଏ ବି ନାହିଁ । 

Directory of Shipping and Transport ରି Advisor ଥିବାରୁ ମୁଁ ଗତ ୩୦ ` 
ତାରିଖରେ ଦିଲ୍ଲୀ ଯାଇଥଲି। ସେଠି ଜଗନ୍ନାଥ ଦାସଙ୍କ ସହ ଦେଖା ହୋଇଥଲା | ସେ 
“ କାଚକାଘର” ର ପ୍ରଶଂସା କରୁଥିଲେ । ଖଣ୍ଡିଏ ବହି ମଧ୍ଯ ମାଗିଛନ୍ତି | ବିଶ୍ଵାସ, ଭଲରେ 
ଥିବେ - ଦୟାକରି ଆମ ଆଡ଼କୁ ଟିକିଏ ଆସିବେ | 

ଆପଣଙ୍କର 
ବନମାଳୀ ଦାସ 


୧୮-୭-୮୬ରେ ଆଉଖଣ୍ଡିଏ ଚିଠିରେ ସେ ଲେଖିଥଲେ- 
ଆଦରଣୀୟ ରଥବାବୃ, 


ପ୍ରଣାମ ନେବେ । ଚିଠି ପାଇ ଖୁସି ହେଲି । ନାତି ହୋଇଥବା 
ଶୁଣି ବହୁତ ବହୂତ ଆନନ୍ଦିତ | ଆପଣ ଯେପରି ଶାନ୍ତିପ୍ରିୟ ଲୋକ ଜୀବନଯାତ୍ରା ଶାନ୍ତିରେ 
ହିଁ ଚାଲିବ । 

' ଫକୀରମୋହନ ଓ ପ୍ରେମଚାନ୍ଦ ଉଦ୍ଘାଟନ ବିଷୟରେ ମୁଁ ଆପଣଙ୍କୁ କ'ଣ 
କହିବି ? ଆପଣ ଏପରି କାମ ବହୁବାର କରିଛନ୍ତି । ଆପଣଙ୍କ ପକ୍ଷରେ ଏହା ନୂଆ 
ନୁହେଁ । କଥା ହେଲା-ଟିକିଏ ଶୀଘ୍ର ହୁଅନ୍ତା ଓ ଜଣେ ବିଶିଷ୍ଟ ଲୋକଙ୍କ ଦ୍ଵାରା ହୁଅନ୍ତା 1 
× × ଆପଣ ଏ ବିଷୟରେ ବିଚାର କରିବେ | × × 


ମୁଁ ଏହା ମଧ୍ଯରେ ଭାବିଛି, ଫକୀରମୋହନଙ୍କର ପାଞ୍ଚୋଟି କାହାଣୀ ରେବତୀ, 
ଡ଼ାକମୁନ୍‌ସୀ, ପେଟେଣ୍ଟ ମେଡ଼ିସିନ୍‌, ରାଣ୍ଡିପୁଅ ଅନନ୍ତା, ଧୂଳିଆ ବାବାର ହିନ୍ଦୀ ଅନୁବାଦ 
କାମ ହାତକୁ ନେବି । ପ୍ରକାଶକ ନିଶ୍ଚୟ ବାହାରିବେ | ମୋ ମତରେ ଏହି ପାଞ୍ଚୋଟି ହିଁ 
ତାଙ୍କର ଭଲ କାହାଣୀ ! ହଁ ମୋର ଆପଣଙ୍କୁ ପଚାରିବାର କଥା ତାଙ୍କ କାହାଣୀର କେହି 
ହିନ୍ଦୀ ଅନୁବାଦ କରିଛନ୍ତି କି ? ଅନୁବାଦ କରି ଦୂରଦର୍ଶନକୁ ପଠାଇଲେ ସେମାନେ ମଧ୍ଯ 
ପ୍ରସାରିତ କରନ୍ତେ । ଯୋଜନାଟା ମନ୍ଦ ନୁହେଁ, କିନୁ ଯଦି କାମ ହୋଇଯାଇଛି, ପୁଣି ସେ 
ଦିଗରେ ମନ ବଳାଇଲେ କିଛି ଲାଭ ହେବନି । ଆପଣଙ୍କ ଠାରୁ ସୂଚିତ ହେବା ପରେ ହିଁ 
କାମରେ ହାତ ଦେବି | ଧ.୭.୩ କରିଛି କି ? 

ବିଂଶ ଶତାଦ୍ଦୀର କବିତା ଅନୁଦିତ ହୋଇସାରିଛି ଓ ପ୍ରକାଶନ ପାଇଁ ଦେଇ 
ଦେଇଛି । ତା'ର ଭୂମିକା ଓ ପଛରେ କବିମାନଙ୍କ ପରିଚିତି ଦେବା କଥା | ଏହା ମଧ୍ଯରେ 
ଦେଇଦେବି | 

ଆପଣଙ୍କ ଶୁଭେଚ୍ୁା ଫଳରେ ସବୁ ଏକପ୍ରକାର । ମୋତେ କ”ଣ କରିବାକୁ 
ହେବ ଦୟାକରି ଲେଖିବେ । 

ସ୍ବେହାଧୀନ 
ବନମାଳୀ ଦାସ 

ଫକୀରମୋହନ ଓ ପ୍ରେମଚାନ୍ଦଙ୍କ ସାହିତ୍ଯକୃତିର ତୁଳନାମ୍ବକ ଅଧ୍ୟୟନ ଥୁଲା 
ତାଙ୍କ ଗବେଷଣାର ବିଷୟବସ୍ତୁ | ଓଡ଼ିଆ ଓ ହିନ୍ଦୀ ସାହିତ୍ୟର ଦୁଇ ଅମର କୃତି ‘ଛମାଣ 
ଆଠଗୁଣ୍ଡଂ ଓ ‘ଗୋଦାନ” ଉପରେ ସେ ବିଶେଷ ଆଲୋଚନା କରିଥଲେ ତାଙ୍କର ଏହି 
ଗବେଷଣା ସଂଦର୍ଭରେ । ୧୯୮୬ ମସିହାରେ ମିଡ୍ରଲଙ୍କ ଦ୍ଵାରା “ଅନୁ ପ୍ରକାଶନ! 
ଶିବାଜୀମାର୍ଗ, ମିରଟ ପକ୍ଷରୁ ଏହି ସଂଦର୍ଭଗ୍ରନ୍ଧ “ଫକୀରମୋହନ ଓ ପ୍ରେମଚାନ୍ଦ ' ପ୍ରକାଶ 
ପାଇବା ପରେ ବାଲେଶ୍ଵରରେ ଫକୀରମୋହନଙ୍କ ପୁଣ୍ଯ ସ୍ଵୃତିପୀଠ ଶାନ୍ତିକାନନ ଠାରେ 
ଏହାର ଶୁଭ ଉନ୍ମୋଚନ ପାଇଁ ତାଙ୍କର ଇଚ୍ଛା ଥଲା । ସେ ବାଲେଶ୍ଵରରେ ଥିଲାବେଳେ 
ଏଭଳି ବିଷୟବସ୍ତୁକୁ ନେଇ ଗବେଷଣା କରିବାର ପ୍ରେରଣା ପାଇଥିବାରୁ ଫକୀରମୋହନ 
ସାହିତ୍ୟ ପରିଷଦର ସଭାପତି ଭାବରେ ମୋତେ ଏଥପାଇଁ ଅନୁରୋଧ କରିଥଲେ, ଯାହା 
ତାଙ୍କ ପୂର୍ବୋକ୍ତ ପତ୍ରରେ ସୂଚିତ । ମୁଁ ମଧ୍ଯ ତାଙ୍କୁ ଏଥିପାଇଁ ସମ୍ମତି ଦେଇଥଲି ଏବଂ 
ପୁସ୍ତକ ଉନ୍ମୋଚନ ସଭାର ଆୟୋଜନ କରିବାକୁ ରାଜି ହୋଇଥଲି । କିନ୍ତୁ ନିର୍ଦ୍ଦିଷ୍ 
ସମୟରେ ଅତିଥମାନଙ୍କର ଆସିବା ସମ୍ଭବପର ହୋଇ ନ ପାରିବାରୁ ଏ ଯୋଜନା ସଫଳ 
ହେଲାନାହିଁ | ଅନେକ ଦିନ ପରେ ୩୦-୯-୮୯ରେ ମୁଁ ଭୁବନେଶ୍ବର ଯାଇଥଲା 
ବେଳେ ସେ ମୋତେ ତାଙ୍କ ଘରକୁ ଡ଼ାକିନେଇ ଏ ଉପାଦେୟ ବହିଖଣ୍ଡିକ ଅତ୍ଯନ୍ତ 
ଆନନ୍ଦ ଓ ଆନ୍ତରିକତାର ସହିତ ଉପହାର ଦେଇଥିଲେ । ନିଜ ହାତ ଅକ୍ଷରରେ ଲେଖି 
ଦେଇଥଲେ- ଓଡ଼ିଶାର ବିଶିଷ୍ଟ କବି ସୁହୁଦ୍‌ ଶ୍ରୀ ବ୍ରଜନାଥ ରଥଙ୍କ କରକମଳରେ! । 
ତାଙ୍କ ସ୍ବହସ୍ତ ଲିଖିତ ଓ ଉପହୂତ ଆଉ କେତୋଟି ପୁସ୍ତକ ମଧ୍ଯ ଏବେ ବି ମୋ ବ୍ୟକ୍ତିଗତ 
ଗ୍ରନ୍ଛାଗାରରେ ସ୍ଥାନପାଇ ତାଙ୍କ ସୃତିକୁ ଉଜ୍ଜୀବିତ କରୁଛି । 

ପ୍ରଥମେ ସେ ଫକୀରମୋହନଙ୍କ ପାଞ୍ଚଟି ଗଳ୍ପକୁ ହିନ୍ଦୀରେ ଅନୁବାଦ କରିବାକୁ 
ଇଚ୍ଛା ପ୍ରକାଶ କରି ମୋତେ ପତ୍ର ଲେଖିଥୁଲେ, ଯାହା ପୂର୍ବ ପତ୍ରରେ ଉଲ୍ଲେଖ କରିଛନ୍ତି 
ସେ ନିଜେ । ମୁଁ କିନ୍ତୁ ତାଙ୍କୁ ଆଉ କେତୋଟି ଅଧକ ଗଳ୍ପ ଅନୁବାଦ କରି ସଂକଳନଟଏ 

ପ୍ରକାଶ କରିବାକୁ ପରାମର୍ଶ ଦେଇଥିଲି । ସେହି ଅନୁସାରେ ସେ ମୋଟ ୧ ୦ଟି ଗଳ୍ପ 
ଅନୁବାଦ କରି ହିନ୍ଦୀ ପାଠକମାନଙ୍କୁ ଉପହାର ଦେଇଥଲେ- ' ଫକୀରମୋହନକୀ 
କଥାଭାରତୀ” । ୧୯୯ ୨ ମସିହାରେ କଲିକତାର ରବୀନ୍ଦ୍ର ସରଣୀରେ ଥବା ପ୍ରକାଶନ 
ସଂସ୍ଥାନ “କେ. କେ. ପବି୍ିକେଶନ୍' ପକ୍ଷରୁ ଏହା ପ୍ରକାଶ ପାଇଥିଲା । ପୂର୍ବରୁ ତାଙ୍କର 
ପ୍ରବଳ ଇଚ୍ଛା ସତ୍ତ୍େ ଫକୀରମୋହନଙ୍କ ପୁଣ୍ଯପୀଠରେ ଗବେଷଣାଗ୍ରନ୍ଧଟି ଉନ୍ମୋଚିତ 
ହୋଇପାରିନଥବାରୁ ତାଙ୍କ ମନରେ ଯେଉଁ ଦୁଃଖ ହୋଇଥିଲା ତାକୁ କିଞ୍ଚିତ୍‌ ପରିମାଣରେ 
ଲାଘବ କରିବା ପାଇଁ ମୁଁ ୧୯୯୩ ମସିହା ଜାନୁଆରୀ ୧୪ ତାରିଖରେ ମକର ସଂକ୍ରାନ୍ତି 
ଦିନ କବିତୀର୍ଥ ଶାନ୍ତିକାନନରେ ଅନୁଷ୍ଠିତ ଫକୀରମୋହନଙ୍କ ପୁଣ୍ୟ ଜୟନ୍ତୀ ଉତ୍ସବରେ 
ଏହି ଅନୂଦିତ ଗଛ ସଂକଳନ - “ ଫକୀରମୋହନକୀ କଥାଭାରତୀ”କୁ ଉନ୍ମୋଚନର 
ବ୍ୟବସ୍ଥା କରିଥିଲି | ସେଦିନ ଅବଶ୍ୟ ସେ ଉପସ୍ଥିତ ହୋଇପାରିନଥଲେ, କିନୁ କେତେଖଣ୍ଡ 
ବହି ପଠାଇ ଦେଇଥଲେ ଶୁଭ ଉନ୍ମୋଚନ ପାଇଁ । ମୋ ସଭାପତିତ୍‌ରେ ଅନୁଷ୍ଠିତ 
ହୋଇଥଲା ସକାଳର ମାଲ୍ୟଦାନ ଉତ୍ସବ | ତାହା ଥିଲା କଥାସମ୍ରାଟ ଫକୀରମୋହନଙ୍କ 
୧୫୦ତମ ଜୟନ୍ତୀ ସମାରୋହର ପୂର୍ଭି ଉତ୍ସବ । ଫକୀରମୋହନ ବିଶ୍ଵବିଦ୍ୟାଳୟର 
ଅନ୍ୟତମ ପ୍ରାଣ ପ୍ରତିଷ୍ଠାତା ଅବସରପ୍ରାପ୍ତ ପ୍ରଶାସକ ତଥା ସାହିତ୍ୟିକ ମଇନୁଦ୍ଦିନ ଅହମ୍ମଦ 
ଏହି ପୁସ୍ତକଟିକୁ ଉନ୍ମୋଚନ କରିଥଲେ । 

ଏହାର ଠିକ୍‌ ତିନି ବର୍ଷ ପୂର୍ବରୁ ୧୯୯୦ ମସିହାରେ ଏହିଭଳି ଏକ ଶୁଭ ଜୟନ୍ତୀ 
ଉତ୍ସବରେ ସେ ଆସି ମୁଖ୍ୟ ବକ୍ତା ଭାବରେ ଯୋଗ ଦେଇ ଫକୀରମୋହନ ଓ ପ୍ରେମଚାନ୍ଦଙ୍କ 
କୃତି ସଂପର୍କରେ ତୁଳନାମୁୂଳକ ଆଲୋଚନା କରିଥଲେ । ଏଠାରେ ଥଲାବେଳେ ସେ 
ଫକୀରମୋହନ ସାହିତ୍ୟ ପରିଷଦର କେବଳ ସଭ୍ଯ ନଥଲେ, କାର୍ଯ୍ୟକାରୀ କମିଟିର 
ସଦସ୍ୟ ମଧ୍ଯ ଥଲେ | ୧୯୭ ୭ରେ ପରିଷଦର ଯେତେବେଳେ ରଜତ ଜୟନ୍ତୀ ଉତ୍ସବ 
ଅନୁଷ୍ଠିତ ହୋଇଥଲା, ସେତେବେଳେ ସେ ମୋତେ ବହୁ ପରିମାଣରେ ସାହାଯ୍ୟ- 
ସହଯୋଗ କରିବାର ସ୍ଵୃତି ଏବେ ବି ଜୀବନ୍ତ | ୧୯୯ ୦ରେ ମୁଖ୍ଯବକ୍ତା ଭାବରେ 
ଆସିଥଲା ବେଳେ ସାହିତ୍ୟ ପରିଷଦର ପରିଦର୍ଶନ ପୁସ୍ତିକାରେ ମନ୍ତବ୍ଯ ଦେବାକୁ ଯାଇ 
ସେ ଲେଖିଥୂଲେ - “ଫକୀରମୋହନ ଗଦ୍ୟ ସାହିତ୍ୟ ସ୍ରଷ୍ଟା | × × ତାଙ୍କର ସୃଷ୍ଟି ଓଡ଼ିଆ 
ସାହିତ୍ୟକୁ ସମୃଦ୍ଧ କରିଛି | ସେ ଓଡ଼ିଆ ଲେଖକମାନଙ୍କର ପ୍ରେରଣାର ଉସ | ତାଙ୍କର 
ସାହିତ୍ୟ ଯଦି ଭାଷାନ୍ତର (ହିନ୍ଦୀ ଓ ଇଂରାଜୀରେ) କରାଯିବ ଓ ପ୍ରଚାର କରାଯିବ, ତା'ହେଲେ 
ତାଙ୍କର ଉଚିତ ସ୍ତିପୂଜା ହେବ । ” ବାସ୍ତବିକ ବନମାଳୀ ବାବୁ ତାଙ୍କ ଜୀବବ୍ଦଶାରେ 
ଏହି “ସ୍ତିପୂଜା' ହିଁ କରିଛନ୍ତି ଅନୁବାଦ ମାଧ୍ଯମରେ । ନିଜ ବାକ୍ୟ ହିଁ ନିଜେ ରକ୍ଷା 

କରିଛନ୍ତି ଜଣେ ସତ୍‌ ସ୍ରଷ୍ଟା ଭାବରେ | ଆପଣାର ନିଷ୍ଠା ଓ ଅଧ୍ୟବସାୟ ବଳରେ ଉଭୟ 
ଓଡ଼ିଆ ଓ ହିନ୍ଦୀ ସାରସ୍ଵତ ଜଗତକୁ ସେ ଅମୂଲ୍ୟ ଅବଦାନ ଦେଇ ଯାଇଛନ୍ତି କୌଣସି 
ପ୍ରାପ୍ତିର ଆଶୀ ନରଖି । 

ଜଣେ ସରଳ ଓ ଅନାବିଳ ହୃଦୟର ମଣିଷ ଭାବରେ ତାଙ୍କ ବନ୍ଧୁ ବସଳତାର 
ପରିଚୟ ମୁଁ ପାଇଛି ବହୁବାର । ଯାହା ଆଜିର ସ୍ଵାର୍ଥସର୍ବସ୍ଟ ଲାଭ ଓ ଲୋଭଖୋର 
ସମାଜରେ କୃଚିତ୍‌ ମିଳିବାର ସୌଭାଗ୍ୟ ଘଟେ। ସେ ଏଠାରୁ ଭୁବନେଶ୍ବର ବଦଳି 
ହୋଇଯିବା ପରେ ମୁଁ ଯେତେବେଳେ ସେଠାକୁ ଯାଉଥିଲି ସେ ଖବର ପାଇଲେ ନିଜେ 
ଆସି ମୋତେ ଦେଖା କରୁଥିଲେ ! ସାହିତ୍ୟ ଏକାଡ଼େମୀରେ, ପୁସ୍ତକ ମେଳାରେ ଦେଖାକରି 
କେତେଥର ତାଙ୍କ ଶିରୀପୁରଘରକୁ ଡ଼ାକି ନେଇଯାଇଛନ୍ତି ଆଗ୍ରହର ସହିତ । ଆଦର 
ଆପ୍ୟାୟନ ନ କରି ଛାଡ଼ି ନାହାଁନ୍ତ । ତାଙ୍କ ମୁହଁରେ ଲାଖୁଥବା ମିଠାହସ ଓ ମଧୁର କଥାର 
ସୁରଭି ଏବେ ବି ମୋ ହୃଦୟକୁ ଆମୋଦିତ କରୁଛି । ପ୍ରଜାତନ୍ତ୍ର ପ୍ରଚାର ସମିତି ପକ୍ଷରୁ 
୧୯୯୬ରେ ଜଷ୍ଟିସ୍‌ ହରିହର ମହାପାତ୍ର ସ୍ୃତି ପୁରସ୍କାର ଏବଂ ୧୯ ୯୭ରେ ବିଷୁବ 
ପୁରସ୍କାର' ଯେତେବେଳେ ମୋତେ ପ୍ରଦାନ କରାଗଲା ସେ ଖୁବ୍‌ ଆନନ୍ଦର ସହିତ 
ମୋତେ ଅଭିନନ୍ଦନ ଜଣାଇ ଚିଠି ଲେଖିଥିଲେ - “ପୁରସ୍କାର ପାଇଁ ବହୁତ ବହୂତ ବଧାଇ । 
“ଖୁଦାକୀ ଦୂନିଆମେ ଦେର ହେ, ଅନ୍ଧେର ନହିଁ ।” × × ସାଧନାର ଫଳ ଅଛି, ସାଧନା 
କେବେ ବିଫଳ ହୁଏନାହିଁ |” ଆଉଥରେ ୧୯୮୯ ମସିହାରେ ଦୂରଦର୍ଶନରୁ ମୋର 
ଗୋଟିଏ ବହୁପଠିତ କବିତାର ଆବୃତ୍ତି ଶୁଣି ସେ ଲେଖିଥିଲେ “ ନମସ୍କାର ! “ଆଜି 
ପାର୍ବଣେ ପ୍ରୀତି ଉତ୍ସବ କାହିଁରେ” ଦୂରଦର୍ଶନରୁ ଶୁଣିଲି ଖୁବ୍‌ ଭଲ ହୋଇଛି ।” ଏମିତି 
ବିଭିନ୍ନ ସମୟରେ ତାଙ୍କର ପ୍ରାଣଖୋଲା ପତ୍ର ପାଇ ମୁଁ ଆନନ୍ଦିତ କେବଳ ହୋଇନାହିଁ, 
ଆଗକୁ ଆଗେଇବାର ପ୍ରେରଣା ମଧ୍ଯ ପାଇଛି । ଅକପଟ ଭାବରେ ଏହା ମୁଁ ସ୍ବୀକାର 
କରିପାରେ । 

ବର୍ଷେତଳେ ଖବର କାଗଜରେ ଯେଉଁଦିନ ତାଙ୍କ ଦେହାନ୍ତ ଖବର ଜାଣିଲି, 
ମୁହୁର୍ଭକ ପାଇଁ ମୁଁ ସ୍ତକ୍ତ ହୋଇଗଲି, କାରଣ ତା” ପୂର୍ବରୁ ତାଙ୍କ ଅସୁସ୍ତାର ଖବର 
ଜାଣିନଥୁଲି | ଦାରୁଣ ଦୁଃଖ ଅନୁଭବ କଲି | ଦୀର୍ଘକାଳ ଧରି ତାଙ୍କ ସହ ଯେଉଁ ସାରସ୍ଵତ 
ଆମ୍ପୀୟତା ଥଲା, ତାହା ଚିରକାଳ ପାଇଁ ବିଚ୍ଛିନ୍ନ ହୋଇଗଲା । ମୂତ୍ୟୁର କରାଳ ହାତ 
ହୁଏତ ତାଙ୍କୁ ସବୁଦିନ ପାଇଁ ଆମ ପାଖରୁ ଅପସରି ନେଇଛି, କିନ୍ତ ତାଙ୍କ ସୃଷିସ୍ବାକ୍ଷର 
ଅମ୍ବାନ ରହିବ ଆଗାମୀ ବହୁକାଳ ଧରି । ବନମାଳୀ ବାବୁ ଏବେବି ମୋ ସୃତିରେ 
ଉଜ୍ଜୀବିତ ଏବଂ ଏହିଭଳି ରହିଥବେ ଶେଷ ନିଃଶ୍ବାସ ଯାଏ । 


॥ ୨୩୯ ॥ 


Digitized by srujanika@gmail.com 


ଅନିନ୍ଦ୍ଯ ନନ୍ଦକିଶୋର 


୧ ୯ ୯ ୧ ମସିହା ଜାନୁଆରୀ ମାସ | ଫକୀରମୋହନଙ୍କ ଜୟନ୍ତୀ ଉତ୍ସବ ପାଳିତ 
ହେଉଥାଏ ଫକୀରମୋହନ ସାହିତ୍ୟ ପରିଷଦ ପକ୍ଷରୁ | ମୁଁ ସେତେବେଳେ ଥାଏ 
ଫକୀରମୋହନ ସାହିତ୍ୟ ପରିଷଦର ସଭାପତି । ମକର ସଂକ୍ରାନ୍ତି ଆଗ ଦିନ ୧୩ 
ତାରିଖରେ ବାଲେଶ୍ଵର ଟାଉନ୍‌ହଲ୍‌ରେ ଆୟୋଜିତ ହୋଇଥାଏ କବିତା ପାଠୋସ୍ସବ | 
ଓଡ଼ିଶା ସାହିତ୍ୟ ଏକାଡ଼େମୀର ତକ୍ରାଳୀନ ଉପସଭାପତି, ପ୍ରଥତଯଶା କବି ବିନୋଦ 
ଚନ୍ଦ୍ର ନାୟକ ଯୋଗ ଦେଇଥାନ୍ତି ମୁଖ୍ୟ ଅତିଥି ଭାବରେ । ଜଣେ ପରେ ଜଣେ କବି 
ମଞ୍ଚକୁ ଆସି ନିଜ ନିଜ କବିତା ପଢୁଥାନ୍ତି । ହଠାତ୍‌ ଜଣେ ଶ୍ଯାମଳବର୍ଣ୍ଣର ବୃଦ୍ଧ ଆସି 
କବିତାଟିଏ ପାଠ କଲେ । ଅନାକର୍ଷଣୀୟ ଚେହେରା ହେଲେ କଂଣ ହେବ, ତାଙ୍କ 
କବିତାଟି କିନ୍ତୁ ସମସ୍ତଙ୍କ ହୃଦୟକୁ ଆକର୍ଷଣ କଲା । ତଥାକଥିତ ଦୁର୍ବୋଧ ଆଧୁନିକ 
କବିତା ନୁହେଁ“ ଖୁବ୍‌ ସରଳ ଓ ସହଜ, ଛନ୍ଦରେ ଟିକିଏ ହେଲେ ତୁଟି ନାହିଁ । ଗୋଟିଏ 
ଗାଇର ଜୀବନ କଥା ! ଯେଉଁମାନେ କହନ୍ତି କବିତା ସହଜ ଓ ସରଳ ହେଲେ ତୀ!'ର 
ଗାମ୍ଭୀର୍ଯ୍ୟ ହରାଇବସେ, ସେମାନଙ୍କ କଥା ସେଦିନ ଅସାର ପ୍ରତିପାଦିତ ହେଲା | ମଞ୍ଚରୁ 
ଓହ୍ଲାଇ ଆସିଲା ପରେ ମୁଁ ତାଙ୍କ ପାଖକୁ ଯାଇ ବଧାଇ ଜଣାଇବାରୁ ସେ ଖୁବ୍‌ ଖୁସି 
ହେଲେ | ସେଦିନ ଜାଣିଲି ସେ ହେଉଛନ୍ତି ବିଖ୍ଯାତ ଶିଶୁ ସାହିତ୍ୟିକ ନନ୍ଦକିଶୋର 
ସାମଲ, ଘର କୁସୁପୁର, ପଲ୍ୟକବି ନନ୍ଦକିଶୋର ବଳଙ୍କ ଗାଁ ଲୋକ । ସେଇ ଦିନଠୁ 
ତାଙ୍କ ସହିତ ମୋର ଅନ୍ତରଙ୍ଗତା ବଢ଼ିଗଲା ! ପୂର୍ବରୁ ମୁଁ ତାଙ୍କ ନାଁ ଜାଣିଥୁଲି, କବିତା 
ପଢ଼ିଥିଲି, ରେଡ଼ିଓରୁ ତାଙ୍କର ରଚିତ ନାଟିକା ଓ ରୂପକ ଶୁଣିଥୁଲି, କିନୁ ତାଙ୍କ ସହିତ 
କେବେ ସାକ୍ଷାତ ପରିଚୟ ହେବାର ସୂଯୋଗ ଘଟି ନଥୁଲା । ବାଲେଶ୍ବରରେ 
ସେତେବେଳେ ଅବସ୍ଥାନ କରୁଥିବା ତାଙ୍କର ଜଣେ ଆମ୍ବୀୟଙ୍କୁ ଦେଖା କରିବାକୁ ଆସିବା 
ଅବସରରେ ସେ ଚାଲି ଆସିଥିଲେ ଫକୀରମୋହନଙ୍କ ଜୟନ୍ତୀ ଉପଲକ୍ଷେ ଆୟୋଜିତ 
ଏହି କବିତାପାଠୋସ୍ସବକୁ | ସାହିତ୍ୟାନୁରାଗୀ ବ୍ୟକ୍ତିଟିଏ ( ପୁଣି ସେ ଯଦି ଜଣେ ଲେଖକ 
ହୋଇଥାନ୍ତି) ବାଲେଶ୍ଵରକୁ ଆସି ଫକୀରମୋହନଙ୍କ ସୃତି ଉଦ୍ଦେଶ୍ୟରେ ଆୟୋଜିତ 


ll ୨୪୦ ॥ 

ଉତ୍ସବରେ ଯୋଗ ଦେବେନାହିଁ, ଇଏ ପୁଣି କେମିତି କଥା ? ଯା ହେଉ ନନ୍ଦକିଶୋର 
ସାମଲଙ୍କ ସହ ସାରସ୍ଵତ ସମ୍ପର୍କ ମୋର ନିବିଡ଼ ହେଲା ସେହି ୧୯୯୧ ମସିହାର 
ଫକୀରମୋହନ ଜୟନ୍ତୀ ଠାରୁ | ନିଜ ଗୀକୁ ଫେରିଯାଇ ସେ ମୋ ପାଖକୁ ପଠାଇଥୂଲେ 
ତାଙ୍କର ତିନୋଟି ବହି, ବହି ନୁହେଁ ତ ସାରସ୍ଵତ ସମ୍ପୀତିର ପ୍ରତୀକ ତିନୋଟି ପ୍ରାଣୋଛ୍ଥଳ 
ମଧୁର ଉପହାର । ବହିଗୁଡଢ଼ିକ ହେଉଛି - ମୁଁ କହିବି କଥାଟିଏ, ତୁ କହିବୁ 
ହୁଁ'( ୧୯୮୫), “ମୋତେ ଯେତେବେଳେ ଦଶ ବରଷ” ( ୧୯୯୦) ଏବଂ ହସି 
ହସେଇବା ଧରା” ( ୧୯୯ ୧) | ନିଜ ହାତ ଅକ୍ଷରରେ ଲେଖି ଦେଇଥଲେ - ‘କବି 
ଶ୍ରୀ ବ୍ରଜନାଥ ରଥଙ୍କୁ ଶ୍ରଦ୍ଧା ଓ ଆନ୍ତରିକତାର ସହିତ” | ତା ତଳେ ନିଜ ସ୍ଵାକ୍ଷର - 
‘ନନ୍ଦକିଶୋର ସାମଲ, କୁସୁପୁର, ୩- ୨-୧୯ ୯୧ | ଏହି ବହିଗୁଡ଼ିକ ଦୀର୍ଘ ୧୩ 
ବର୍ଷ ଧରି ମୋ ପାଖରେ ଅଛି ତାଙ୍କ ମଧୁର ସୃତିକୁ ବହନ କରି ! 


ସେ କେତେଥର ଆମ ସୁନହଟ ଘରକୁ ଆସିଛନ୍ତି ମୋତେ ଦେଖାକରିବାକୁ, 
କିନ୍ତୁ ତାଙ୍କ ଜୀବଦଦଶାରେ ମୁଁ କେବେ ବି ତାଙ୍କ ସସ୍ବେହ ନିମନ୍ତ୍ରଣ ରକ୍ଷା କରି କବିତୀର୍ଥ 
କୁସୂପୁରକୁ ଯାଇ ପାରିନାହିଁ | ଏହା ହିଁ ମୋର ଅବଶୋଷ | ଯେଉଁ ମାଟିରେ ପଲ୍ଲୀକବି 
ନନ୍ଦକିଶୋର ବଳ, ଯଶସ୍ବୀ ଶିଳ୍ଚୀ ବିମ୍ଭାଧର ବର୍ମା, ପ୍ରଖ୍ୟାତ କବି ଓ ଞପନ୍ଯାସିକ 
ଜ୍ଞାନୀନ୍ଦ୍ର ବର୍ମା, ବିଶିଷ୍ଟ ସାହିତ୍ଯିକ ଓ ସାମ୍ବାଦିକ ତଥା ସ୍ଵାଧୀନତା ସଂଗ୍ରାମୀ ରାଜେନ୍ଦ୍ର 
ବର୍ମା ଇତ୍ଯାଦି ଜନ୍ମ ଗ୍ରହଣ କରି ଏ ମାଟିକୁ ଧନ୍ଯ କରିଥଲେ, ସେହି ମାଟିରେ 
ନନ୍ଦକିଶୋର ସାମଲ ଜନ୍ମ ଗ୍ରହଣ କରି ସେ ମାଟିକୁ କେବଳ ଧନ୍ଯ କରିନାହାନ୍ତି, 
ଓଡ଼ିଆ ଶିଶୁ ସାହିତ୍ୟକୁ କରିଛନ୍ତି ପରିପୁଷ୍ଟ ଓ ପ୍ରାଣବନ୍ତ । ୧୯୯ ୨ରେ ସେ 
ଯେତେବେଳେ ତାଙ୍କ ଶିଶୁକବିତା ସଂକଳନ- “ ମୋତେ ଯେତେବେଳେ ଦଶବରଷଂ 
ପାଇଁ ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ପୁରସ୍କୃତ ହେଲେ ମୁଁ ତାଙ୍କୁ ଅଭିନନ୍ଦନ 
ଜଣାଇ ଚିଠି ଲେଖିଥିଲି । ତାଙ୍କଠାରୁ କନିଷ୍ଠମାନେ ବହୁ ପୂର୍ବରୁ ଏ ପୁରସ୍କାର ପାଇ 
ସାରିଥିଲେ ମଧ୍ୟ, ଅନେକ ପରେ ତାଙ୍କୁ ଏହା ଦିଆଯିବାରୁ ମୁଁ କ୍ଷୋଭ ପ୍ରକାଶ କରିଥୁଲି | 
କିନ୍ତୁ ତାଙ୍କ ମନରେ କୌଣସି ଅବଶୋଷ ବା ଗ୍ଲାନି. ନଥୁଲା । ସେ ନିଜ ସୃଷ୍ଟି ପ୍ରତି 
ଥିଲେ ଅତ୍ୟନ୍ତ ବିଶ୍ଵସ୍ତ ସତର୍କ ଓ ସତ୍ୟଶୀଳ | ଏକ ଅମାୟିକ, ସରଳ ଅଅଚ ସ୍ଵାଭିମାନୀ 
ବ୍ୟକ୍ତିତ୍ଵର ସେ ଥିଲେ ଅଧ୍ବକାରୀ | ଏହା ସମ୍ଭବ ହୋଇଥଲା, ଯେହେତୁ ସେ ଥୁଲେ 
ଜଣେ ଉଚ୍ଚ ମୂଲ୍ୟବୋଧ ଭିତ୍ତିକ ଆଦର୍ଶ ଶିକ୍ଷକ | ସେଥୁପାଇଁ ତାଙ୍କର ଅଧୁକାଂଶ ଶିଶୁ 
କବିତାରେ ନୀତି, ଆଦର୍ଶ, କର୍ଭବ୍ୟ ଓ ମୂଲ୍ୟବୋଧକୁ ଅଗ୍ରାଧ୍ବକାର ଦେଇ ସେ ସୁନ୍ଦର 


॥ ୨୪୧ ॥ 

ସୁନ୍ଦର କଥାଛନ୍ଦରେ ଓ ଲଳିତ ଛନ୍ଦରେ ପ୍ରକାଶ କରିଛନ୍ତି, ଯାହା ଶିଶୁ ଓ କିଶୋରମାନଙ୍କ 
କଅଁଳ ମନକୁ କେବଳ ଛୁଏନାହିଁ, ତା' ଉପରେ ରଖିଥାଏ ସ୍ଥାୟୀ ପ୍ରଭାବର ପାଦଚିହୃ । 
ବହୁ ଶିଶୁଙ୍କ କଣ୍ଠରେ ଧ୍ବନିତ ହୁଏ ତାଙ୍କ ସରଳ ତରଳ କବିତାର ଝଙ୍କାର । ତାଙ୍କ 
ପୂର୍ବସୂରୀ ନନ୍ଦକିଶୋର ବଳ, ଉପେନ୍ଦ୍ର ତ୍ରିପାଠୀ, ରାମକୃଷ୍ଣ ନନ୍ଦ ଓ ଉଦୟନାଥ ଷଡ଼ଙ୍ଗୀଙ୍କ 
ସାର୍ଥକ ଶିଶୁକବିତା ଭଳି, ସେ ସେହି ଉଜ୍ଜଳ ପରମ୍ପରାକୁ ରକ୍ଷା କରି ଜୀବଦ୍ଦଶାରେ 
ସୃଷ୍ଟି କରି ଯାଇଛନ୍ତି ବହୁ ରୁଚିରମ୍ୟ ଲଳିତ ଛନ୍ଦର ସଫଳ ଶିଶୁ ଉପଯୋଗୀ କବିତା | 
ମୁଁ ଲକ୍ଷ୍ଯ କରିଛି, ଛନ୍ଦ ଓ ଯଦିପାତରେ ଟିକିଏ ତୁଟି ନାହିଁ ! ଯୁକ୍ତାକ୍ଷରର ପ୍ରଯୋଗ 
ସୀମିତ | ଶବ୍ଦ ଚୟନରେ ସେ ଖୁବ୍‌ ସତର୍କ । ସରଳ ଶବ୍ଦ ପ୍ରୟୋଗ କରି ସେ କବିତାର 
ଲାଳିତ୍ୟକୁ ଛନ୍ଦମୟୀ କରିଦିଅନ୍ତି | ଶିଶୁର ଓଠରେ କବିତାର ଲାସ୍ୟମୟୀ ଝରଣା ନାଚି 
ନାଚି ବହିଯାଏ ସ୍ଵଚୁନ୍ଦ ଗତିରେ । କବିତା ହୁଏ ବେଗମୟୀ। ନିମ୍ନ ଉଦାହରଣରୁ ଯେ 
କେହି ପାଠକ ଏହାକୁ ଲକ୍ଷ୍ୟ କରିପାରିବେ- 
“ମୁଁ କହିବି କଥାଟିଏ 
ତୁ କହିବୁ ହୁଁ, 
ତୁ ଗାଇବୁ ଗୀତଟିଏ 
କେନ୍ଦରା ହେବ କୁଁ | 
ନଲବଢ଼େ, ଜୋର ବଢ଼େ 
ପାଣି କହେ ସୁ 
ସାପ କହେ ମୁଁ ବଡ଼ 
ବେଙ୍ଗ କହେ ମୁଁ | ।” 
(ମୁଁ କହିବି କଥାଟିଏ, ତୁ କହିବୁ ହୁ) 
କିମ୍ବା 
“ ଭାରି ଭଲ ଲାଗେ ମୋତେ ମୋ ଗାଁ 
ଆଲୁଅ ପବନ ତା'ର, 
ଯୋଉଠି ରହିଲେ, ଯୁଆଡ଼େ ଗଲେ 
ମନେ ପଡ଼ିଯାଏ ମୋର । 

ମନେପଡ଼େ ତା'ର ଟିକି ଗଡ଼ିଆ 

କଅଁଳ କଳମ-ନଟି, 
କିଏ ଦୂରରେ ନୀଳପାହାଡ଼, 

ପାହାଡ଼ ଝୁମୁକି ଝାଟି । 
ନାଳ ସେପାରିର ଧାନକିଆରୀ 

ଏ ପାରିର ତାଳବଣ 

ଗୀ ତୋଟାତଳ କିଆ ଗୋହିରି 
ଜୁଳୁଜୁଳା ପଣପଣ ।” 


୩) 


(ମନେ ପଡ଼ିଥାଏ ମୋର) 
ଶିଶୁ ମନରେ ପଲ୍ଲୀପ୍ରୀତି ଓ ପ୍ରକୃତି ପ୍ରୀତିର ଉଦ୍ଦେକ ପାଇଁ ଉଲ୍ଲିଖିତ କବିତାରେ 
କବି ନନ୍ଦକିଶୋର ସାମଲ କିଭଳି ଚିତ୍ରମୟୀ ବର୍ଣ୍ଣନା କରିଛନ୍ତି ତାହା ଠିକ୍‌ ଠଉରି 
ପାରିବେ ପାଠକେ ! 
ପିଲାଟିବେଳୁ ଶିଶୁ ମନରେ ଶ୍ରମର ମର୍ଯ୍ୟାଦା ପ୍ରତି ଅନୁରାଗ ସୃଷ୍ଟି କରିବାକୁ 
ସେ କବିତା ମାଧ୍ୟମରେ ଚେଷ୍ଟା କରିଛନ୍ତି | ତାର ଉଦାହରଣ “ମୋତେ ଯେତେବେଳେ 
ଦଶବରଷ” କବିତା । 


“ ପାଠ ବେଳେ ପାଠ ପଢ଼େ ମୁଁ ଘରେ 
ଦରକାର ବେଳେ ଖଟେ ବିଲରେ 
ବାପା ପଚାରନ୍ତି “କୁନା” 
ପଢ଼ାପଢ଼ି ଛାଡ଼ି ବିଲରେ ଖଟୁଚୁ 
ପାଠ ମାରାହେବ ସିନା! | 
ମାରାହେବା ଚିଜ ନୁହେଁ ସେ ବାପା 
ଭିତରେ ବାହାରେ ସବୂତ ସଫା 
ଜ୍ଞାନର ଭଣ୍ଡାର ସେହି, 
ଥରେ ପଢ଼ିଦେଲେ ସବୁ ପାଠଯାକ 
ମନେ ରଖିଦିଏ ମୁହିଁ ।” 

“ଘରେ” , ‘ରୋଷେଇଘରେ! , “ଫୁଲବଗିଚାରେ!’, ' ପଡ଼ିଶାଘରେ!, 
' ନଇଘାଟରେ!' , ' ତୋଟାରେ! , ' ସଡ଼କରେ! , ' ଗାଧୁଆ ତୁଠରେ! , ' ଖେଳପଡ଼ିଆରେ!' 
*ନଇକୂଳେ' ଓ “ହାଟବଜାରରେ' ପିଲାଟିଏ କ”ଣ କରିବ, ସେ ସମ୍ପର୍କରେ ତାକୁ 
ସୁନ୍ଦର ଭାବରେ କଥାଛଳରେ ସୂଚେଇ ଦେଇ ତାର କଉଁବ୍ୟବୋଧକୁ ଜାଗ୍ରତ କରିଛନ୍ତି 
କବି ସାମଲ ତାଙ୍କର ଏହି ଶୀର୍ଷକ କବିତାଗୁଡଢ଼ିକରେ । ଖୁବ୍‌ ସହଜ ଭାଷାରେ 
କବିତାଗୁଡ଼ିକ ହୋଇଛି ପ୍ରାଣବନ୍ତ । ଅନ କେତୋଟି ନମୁନା ଦିଆଯାଇପାରେ- 

“ନିଜେ, ସୁତୁରା ରଖିବି ନିଜକୃ, 

ନିଜ, ବିଛଣା, ଶୋଇବା ଶେଯକୁ 

ଖରା, ପଡ଼ୁ ନପଡୁଣୁ ଉଠିବି 

ଟିକେ, ବାଡ଼ି-ବଗିଚାରେ ଖଟିବି ।” (ଘରେ) 

“ ଫୁଲଗଛମୂଳେ ଗଡ଼ିଆପାଣି 

ଦିନକୁ ଦିଥର ଦିଏ ମୁଁ ଆଣି । 

ଦରକାର ହେଲେ ତୋଲିବି ଫୁଲ 

ତ୍ଧେବେ ସିନା ତାର ରହିବ ମୂଲ । ” (ଫୁଲ ବଗିଚାରେ) 

“ କିତିଚି ମୁଁ କେତେ, ହାରିଚି କେତେ 

ହାରିଗଲେ ଦୁଃଖ ନଲାଗେ ମତେ 

ଜିତି ମୁଁ ହୁଏନି ଖୁସି; 
ହାରିବା, ଜିତିବା, ଜିତିବା, ହାରିବା 
ଦୁଇକଥା ଅଛି ମିଶି ।” 


(ଖେଳ ପଢ଼ିଆରେ) 


କବି ନନ୍ଦକିଶୋର ସାମଲ ସାରା ଜୀବନ ଶିଶୁମାନଙ୍କ ପାଇଁ ସାହିତ୍ଯ ସୃଷ୍ଟି 
କରିଯାଇଛନ୍ତି । ଏହା ବ୍ଯତୀତ ଶିଶୁ ଉପଯୋଗୀ ନାଟକ, ଗୀତିନାଟ୍ୟ, ନୃତ୍ୟନାଟିକା, 
ରୂପକ, ଗୀତି କବିତା ଇତ୍ଯାଦି ମଧ୍ଯ ରଚନା କରିଛନ୍ତି । କିନ୍ତୁ ସେ କେବେହେଲେ 
ତଥା-କଥିତ ସଂଢଭ୍ରାନ୍ତ ସାହିତ୍ଯୁକମାନଙ୍କ ପଙ୍୍‌କ୍ତିରେ ବସିବାକୁ ଇଚ୍ଛା କରିନାହାନ୍ତି । 
ଶିଶୁ ମନ ନେଇ ଆଜୀବନ ସେ ଯେପରି ଶିଶୁଟିଏ ହୋଇ ରହିଯାଇଛନ୍ତି । 

ଅଳ୍ପ କେତେବର୍ଷ ପୂର୍ବରୁ ଫକୀରମୋହନ ସାହିତ୍ଯ ପରିଷଦ ପକ୍ଷରୁ ଆମେ 
ତାଙ୍କୁ ଶିଶୁ ସାହିତ୍ୟର ଜଣେ ନିପୁଣ ସ୍ରଷ୍ଟା ଭାବରେ ସମ୍ବର୍ବନା ଜଣାଇଥଲୁ | କଥାସମ୍ରାଟ 
ବ୍ୟାସକବି ଫକୀରମୋହନଙ୍କ ପୁଣ୍ୟ ଜୟନ୍ତୀ ସମାରୋହରେ କବିତୀର୍ଥ ' ଶାନ୍ତିକାନନ”ରେ 
ଉପସ୍ଥିତ ହୋଇ ସେ ଅତ୍ଯନ୍ତ ଆନନ୍ଦ ଓ ଆଗ୍ରହର ସହିତ ଆମର ସମ୍ବର୍ବନା ସହ 
ମାନପତ୍ର ଏବଂ ଯତ୍କିଞ୍ଚିତ୍‌ ପୁରସ୍କାର ଗ୍ରହଣ କରିଥଲେ | ସମ୍ର୍ବ ନାର ଉତ୍ତର ଦେବାକୁ 
ଯାଇ ସେ ତାଙ୍କ ଜୀବନର ଯେଉଁ ଅଭିଜ୍ଞତା ଓ ସାଧନାର କଥା କହିଥୂଲେ ତାହା 
ସମସ୍ତଙ୍କ ମନକୁ ଛୁଇଥଲା | ସେଦିନର ସ୍ଟୃତି ଏବଂ ତାଙ୍କ ଅନ୍ତରଙ୍ଗ ସାନ୍ଧିଧ ଏବେ ବି 
ଅଭୁଲା ହୋଇରହିଛି ¦! ଏହାପରେ ଆଉ ତାଙ୍କ ସହ ସାକ୍ଷାତ୍‌ ହେବାର ସୌଭାଗ୍ୟ 
ମୋର ହୋଇନାହିଁ । ଗତବର୍ଷ ଖବରକାଗଳଜରୁ ତାଙ୍କ ଦେହାନ୍ତ ସମ୍ବାଦ ପାଇ ମୁଁ ମନରେ 
ଆଘାତ ପାଇଥିଲି । ଶୋକବାର୍ଭାଟିଏ ପଠାଇ ସେହି ଦୁଃଖକୁ କିଛି ପରିମାଣରେ ଲାଘବ 
କରିଥୁଲି । ଆଜି ନନ୍ଦକିଶୋର ସାମଲ ହୁଏତ ସଶରୀର ଆମ ଗହଣରେ ନାହାନ୍ତି, 
କିନ୍ତୁ ତାଙ୍କ ସୃଷ୍ଟ ଶହଶହ ଶିଶୁକବିତା ଭିତରେ ସେ ବଞ୍ଚି ରହିଛନ୍ତି ଆମ୍ମିକ ଭାବରେ | 
ତାଙ୍କ ଦେହାତୀତ ସତ୍ତା ମର୍ମରି ଉଠୁଛି ଶହ ଶହ ଶିଶୁଙ୍କ ଲଳିତ କଣ୍ଠରେ, ଯାହାର କ୍ଷୟ 
ନାହିଁ, ଯାହା ଅବିନାଶୀ । 


Il ୨୪୫ | 

ବ୍ରଜବାବୁ ଅର୍ଥାତ୍‌ ବ୍ରଜମୋହନ ମହାନ୍ତିଙ୍କ ସହ ମୋର ବନ୍ଧୁତା ଓ ଅନ୍ତରଙ୍ଗତା 
ଥିଲା ପ୍ରାୟ ଚାଳିଶି ବର୍ଷ ଧରି । ସେ ମୋ” ଠାରୁ ବୟସରେ ଅଛ କିଛି ବର୍ଷ ସାନ ଥଲେ । 
ବନ୍ଧୁତା କ୍ଷେତ୍ରରେ ବୟସ ବଡ଼ କଥା ନୁହେଁ । ସବୁଠୁଁ ବଡ଼ କଥା ହେଉଛି ସହଧର୍ମିତା ଓ 
ସହମର୍ମିତା । ଆମ ଭିତରେ ଥବା ସେହି ସାରସ୍ଵତ ଅନୁରର୍ତି ହି ଆମକୁ ନିକଟତର କରି 
ବନ୍ଧୁତା ସୂତ୍ରରେ ବାଛି ଦେଇଥଲା । ଆମେ ଉଭୟେ ଉଭୟର ଜୀବନଚର୍ଯ୍ୟାକୁ ନେଇ 
ନୁହେଁ, ସାହିତ୍ୟଚର୍ଯ୍ୟାକୁ ନେଇ ମୁଗ୍ଧ-ବିଭୋର ହେଉଥଲଲି | 


ସେ ଆକାଶବାଣୀରେ ଯୋଗ ଦେଇଥାନ୍ତି । ସେତେବେଳେ କଟକର ମଧୁପୁର 
କୋଠିରେ ଆକାଶବାଣୀର କେନ୍ଦ୍ର ଥାଏ । ବ୍ରଜବାଚୁ ସାହିତ୍ଯ କାର୍ଯ୍ୟକ୍ରମ ବୁଝୁଥାନ୍ତି । ମୁଁ 
ଗଲେ ତାଙ୍କ ଅଫିସ୍‌ରେ ବସାଇ ଗପସପ କରନ୍ତି, କିନୁ କେତେ ଶୀଘ୍ର ରେକର୍ଡ଼ିଂ ସରି 
ଚେକ୍‌ ମିଳିବ ସେଥୁପ୍ରତି ମଧ୍ଯ ତପ୍ପର ଥାନ୍ତି । ମୋର କୌଣସି ସ୍ତ୍ରପ୍ତରେ ସେ କେବେ 
ହାତ ମାରିଥ୍‌ବାର ବା ବଦଳାଇଥୁବାର ମୁଁ ଜାଣେନା । ମୋ” ଉପରେ ତାଙ୍କର ପୂର୍ଣ୍ଣ 
ଭରସା ଥାଏ । କେବଳ ଥରଟିଏ ମାତ୍ର ମୋର ଗୋଟିଏ ବ୍ୟଙ୍ଗ କବିତାର ଗୋଟିଏ ଶବ୍ଦ 
ବଦଳାଇବା ପାଇଁ ସେ ମୋତେ ଅନୁରୋଧ କରିଥୁଲେ । 


ଯେତେବେଳେ ଓଡ଼ିଶାରେ ଦୂରଦର୍ଶନ କେନ୍ଦ୍ର ସ୍ଥାପିତ ହୋଇ ତା'ର କାର୍ଯ୍ୟକ୍ରମ 
ପ୍ରସାରଣ ଆରମ୍ଭ କରିନଥାଏ, ସେତେବେଳେ ବୈଦୁତିକ ଗଣମାଧ୍ୟମ କହିଲେ ଏକମାତ୍ର 
ରେଡ଼ିଓ ବା ଆକାଶବାଣୀକୁ ହି ବୁଝାଉଥାଏ । ଆକାଶବାଣୀ ହି ଥଲା ଅଗଣିତ ଶ୍ରୋତାଙ୍କ 
ମନୋରଂଜନ ଓ ଜ୍ଞାନ ଆହରଣର ଏକମାତ୍ର ବୈଦ୍ୟୁତିକ ଗଣମାଧ୍ୟମ ! ତେଣୁ ନୂଆ ନୂଆ 
କାର୍ଯ୍ୟକ୍ରମମାନ କରି ଏହାକୁ ଅଧକ ଲୋକପ୍ରିୟ କରିବା ପାଇଁ ଚେଷ୍ଟା କରାଯାଉଥାଏ । 
ମୋ” ଜାଣିବାରେ ବ୍ରଜବାବୁ ଏଭଳି ବହୁ ଜନପ୍ରିୟ କାର୍ଯ୍ୟକ୍ରମର ସ୍ରଷ୍ଟା ଓ ସୂତ୍ରଧର । 
ତାଙ୍କର ସୂଜନଶୀଳ ମନ ସବୁବେଳେ ଅଭିନବ କାର୍ଯ୍ୟକ୍ରମର ପ୍ରଚଳନ ଓ ପ୍ରସାରଣ ପାଇଁ 
ଘୂରି ବୁଲୁଥାଏ । ମୁଁ ଯେତେଦୂର ଜାଣେ ମଞ୍ଜରୀ, ଚହଟଚମ୍ପା ଓ ପ୍ରଭାତ ପରିକ୍ରମା ଭଳି 
କିଛି ଲୋକପ୍ରିୟ କାର୍ଯ୍ୟକ୍ରମ ତାଙ୍କର ସୃଷ୍ଟି । ସେ ଆରମ୍ଭ କରିଥୁବା ହାସ୍ୟବ୍ୟଙ୍ଗ କାର୍ଯ୍ୟକ୍ରମ 


ll 9୪୬ ॥ 

¬ ¬ ସୁତିର ଚିତ୍ରପଟ 


‘ଚହଟଚମ୍ପା' ବହୁ ଶ୍ରୋତାଙ୍କ ମନହରଣ କରିପାରୁଥଲା । ଆମ ଜୀବନରୁ କ୍ରମଶଃ ହସ 
ଓ ରଙ୍ଗରସ ହଜିଯାଉଥଲା ବେଳେ ତାକୁ ସରସ-ସତେଜ କରାଇବା ପାଇଁ ସେ ଏହି 
କାର୍ଯ୍ୟକ୍ରମ ମାଧ୍ଯମରେ ଯେଉଁ ଆନନ୍ଦ ବିତରଣ କରିବାର ଉଦ୍ୟମ ଆରମ୍ଭ କରିଥଲେ, 
ଅନେକ ଦିନ ଧରି ତାହା ଚାଲିବା ପରେ ଏବେ ତା'ର ପ୍ରସାରଣ ବନ୍ଦ ହୋଇଯାଇଛି । 
ମୋର “ପାନ ବନ୍ଦନା” , ‘ ଡ଼ିସ୍କୋ ଯୁଗର ତରୁଣ ଆମେ ରେ, “ଧରାଧରି”, ‘ତେଲ!, 
ରାଜନୀତି”, ' ଧଳାହାତୀ” ,  ମନ୍ତ୍ରୀର ଆମ୍ପକଥା' ଇତ୍ଯାଦି ଅନେକ ବ୍ୟଙ୍ଗ -କବିତା 
ବ୍ରଜବାବୁଙ୍କ ଅନୁରୋଧକ୍ରମେ କଟକ ଆକାଶବାଣୀର “ ଚହଟଚମ୍ପା' କାର୍ଯ୍ୟକ୍ରମରେ 
ବହୁବାର ପ୍ରସାରିତ ହୋଇ ଅଗଣିତ ଶ୍ରୋତାବନ୍ଧୁଙ୍କର ପ୍ରିୟ ହୋଇପାରିଥିଲା । ଓଡ଼ିଶାର 
ବିଭିନ୍ନ ପ୍ରାନ୍ତରୁ ବହୁ ପତ୍ର ମଧ୍ଯ ପାଇଥୁଲି ! ପରେ ସେଗୁଡ଼ିକ ସଂକଳିତ ହୋଇ “ ଲଘୁଶତକ' 
ନାମରେ ପ୍ରକାଶ ପାଇଛି। ବ୍ରଜବାବୂଙ୍କ ଉତ୍ସାହ ଓ ଡ଼ାକରା (ଆକାଶବାଣୀ ପକ୍ଷରୁ) 
ପାଇନଥିଲେ ହୁଏତ ଏହି ବ୍ୟଙ୍ଗ କବିତାଗୁଡ଼ିକ ଲେଖା ହୋଇପାରି ନଥାନ୍ତା 


ବ୍ରଜବାଚୁଙ୍କ ପ୍ରଯୋଜିତ “ମଞ୍ଜରୀ” କାର୍ଯ୍ୟକ୍ରମଟି ମଧ୍ୟ ଖୁବ୍‌ ଜନପ୍ରିୟ ହୋଇ 
ପାରିଥିଲା | ପ୍ରାୟ ଅଧ ଗଣ୍ଟାକର ଏହି କାର୍ଯ୍ୟକ୍ରମରେ ଓଡ଼ିଶାର ପ୍ରତିଷ୍ଠିତ କବିମାନଙ୍କୁ 
ନିମନ୍ତ୍ରଣ କରି ସେମାନଙ୍କ ସାକ୍ଷାତକାର ସହ କବିତା ଆବୃତ୍ତି ରେକର୍ଡ଼ କରାଇ ପରିବେଷଣ 
କରାଯାଉଥିଲା | ମୁଁ ମଧ୍ଯ ଏଥିରେ ଅଂଶଗ୍ରହଣ କରିଥିଲି | କଥା ପ୍ରସଙ୍ଗରେ ସେ କହୁଥିଲେ 
- ଏହାଦ୍ଵାରା ପ୍ରତିଷ୍ଠିତ କବିଟିର ଚିନ୍ତାଧାରା ଓ କବିତା ସହ କାବ୍ୟପ୍ରେମୀ ଶ୍ରୋତାମାନେ 
ଘନିଷ୍ଠ ଭାବେ ପରିଚିତ ହେବା ଏବଂ ସେହି କବିଙ୍କର ସ୍ଵଆବ୍ଧତ୍ତ କବିତା ଓ ସ୍ଵକଥିତ 
ବକ୍ତବ୍ୟକୁ ରେକର୍ଡ଼ିଂ କରି ଭବିଷ୍ଯତ କାଳର କାବ୍ୟପ୍ରେମୀମାନଙ୍କ ପାଇଁ ଆକାଶବାଣୀର 
ସଂଗ୍ରହାଳୟରେ ସୁରକ୍ଷିତ ହୋଇପାରିବ | ଆଜି କବି ଅନନ୍ତ ପଟ୍ଟନାୟକ, କବି ଗଡ଼ନାୟକଙ୍କ 
ଦେହାବସାନ ହୋଇଗଲାଣି । ଆଉ କିଛି ବର୍ଷ ପରେ ଅହୁରି କେତେକ କବି ହୁଏତ 
ଆମ ଗହଣରେ ନ ଥବେ ! କିନୁ ଆକାଶବାଣୀ ଦ୍ଵାରା ବ୍ରଜବାବୁଙ୍କ ଆନ୍ତରିକ ପ୍ରଚେଷ୍ଟାରେ 
ଯେଉଁ କବିମାନଙ୍କର କଣ୍ଠସ୍ଵର ଓ ସାକ୍ଷାତ୍‌କାର ରେକର୍ଡ଼ବଦ୍ଧ ହୋଇ ସାଇତା ରହିଛି, 
ତାହାରି ଜରିଆରେ ନୂଆ ପିଢ଼ି ସେମାନଙ୍କ ସହ ପରିଚିତ ହେବେ | ସେତେବେଳେ 
ବ୍ରଜବାବୁଙ୍କ ପରିକଳ୍ତନା ଓ ପ୍ରଯୋଜନାର ସାର୍ଥକତା ପ୍ରମାଣିତ ହେବ । 

“ଓଡ଼ିଆ ସାହିତ୍ୟକୁ ଆକାଶବାଣୀର ଦାନ” ବିଷୟବସ୍ତୁକୁ ନେଇ ସେ ପ୍ରସ୍ତୁତ 
କରିଥଲେ ତାଙ୍କ ଗବେଷଣା ନିବନ୍ଧ ! ପି.ଏଚ୍‌.ଡ଼ି. ଡ଼ିଗ୍ରୀ ମଧ୍ୟ ଲାଭ କରିଥିଲେ | ଏଭଳି 
ଏକ ବିଷୟକୁ ନେଇ ଯେ ସାହିତ୍ୟର ଗବେଷଣା କରାଯାଇପାରେ, ତାହା ସେତେବେଳେ 
ଅନେକଙ୍କୁ ବିସ୍ମିତ କରିଥଲା । କେତେକେ ମଧ୍ଯ ଏ ସଂପର୍କରେ ଲଘୁ ମନ୍ତବ୍ୟ ପ୍ରଦାନ 


ll ୨୪୭ ॥ 

ସ୍କୃତିର ଚିତ୍ରପଟ 


କରିଥିବାର ମୁଁ ଜାଣେ । କିନୁ ବ୍ରକବାବୁ ନିଜ ପସନ୍ଦରେ ଏଭଳି ଏକ ବିଷୟକୁ ବାଛିଥଲେ । 
କାରଣ ସେ ଦେଖାଇ ଦେବାକୁ ଚାହିଁଥିଲେ ଯେ, ଚିରାଚରିତ ଗଡ଼ଡ଼ାଳିକା ପ୍ରବାହରେ 
ଗଡ଼ି ଆସିଥ୍‌ବା ବିଷୟମାନଙ୍କ ଠାରୁ ତାଙ୍କ ଗବେଷଣାଗାର ବିଷୟ ନିଶ୍ଚିତ ଭାବରେ ସ୍ଵତନ୍ତ୍ର 
ଓ ଭିନ୍ନ । ନିଜର ବୃତ୍ତି ଓ କର୍ମକ୍ଷେତ୍ରରୁ ସେ ଚୟନ କରିଥିଲେ ଆପଣା ଗବେଷଣାର 
କଞ୍ଚାମାଲ୍‌ | 


ଜଣେ ସ୍ପଜନଶୀଳ ଲେଖକ ଭାବରେ ସେ ବହୁ ଉପନ୍ୟାସ ଓ ଗଳ୍ପର ସ୍ରଷ୍ଟା । 
ମୁନମୁନ୍‌ ନାଚୁଛି” ବୋଧହୁଏ ତାଙ୍କର ସର୍ବଶେଷ ପ୍ରକାଶିତ ଉପନ୍ଯାସ । ଜଣେ 
ଆଲୋଚକ ଓ ପ୍ରାବନ୍ଧିକ ଭାବରେ ମଧ୍ଯ ସେ ନିଜର ଦକ୍ଷତା ପ୍ରତିପାଦନ କରିଛନ୍ତି | କିନ୍ତୁ 
ଜଣେ ସଫଳ ସଂକଳକ ଓ ସଂପାଦକ ଭାବରେ ସେ ବେଶି ପରିଚିତ । “ଓଡ଼ିଶାର 
ଦେବଦେବୀ, “ଓଡ଼ିଶାର ପର୍ବପର୍ବାଣି , “ଓଡ଼ିଶାର ସ୍ବାଧୀନତା ସଂଗ୍ରାମ” ଇତ୍ୟାଦି ନାନା 
ବିଷୟରେ ସଂକଳିତ ବିରାଟ ଗ୍ରନ୍ତମାନ ସେ ‘ପାଠକ ସଂସଦ” ଆନୁକୂଲ୍ୟରେ ପ୍ରକାଶ 
କରି ଅନେକ ଅଭାବ ପୁରଣ କରିଛନ୍ତି । ଅନେକେ ହୁଏତ ଜାଣି ନାହାନ୍ତି ବ୍ରଜବାବୁ 
ଏକଦା ଖୁବ୍‌ ସୁନ୍ଦର କବିତା ରଚନା କରୁଥିଲେ । ସେ କବିତା ଗୁଡ଼ିକର ଛନ୍ଦ ଓ ଭାବ 
ଥଲା ଖୁବ୍‌ ମନଛୁଆଁ । ତାଙ୍କ ଭିତରେ ଥବା ଏକ ପ୍ରବଳ କବିସତ୍ତା ହୁଏତ ନାନା 
ପାରିବେଶିକ କାରଣ ଯୋଗୁଁ ଚାପି ହୋଇ ରହିଥୁଲା, କିନ୍ତୁ ସମ୍ପୂର୍ଣ ଭାବରେ ମରିଯାଇ 
ନଥୁଲା | ବେଳେବେଳେ ତାହା ଟିକିଏ ସୁଯୋଗ ପାଇଲେ ଉପୁଚି ପଡ଼ୁଥିଲା | ବ୍ୟଙ୍ଗାମମକ 
କବିତା ଓ ଲାଳିକା ରଚନାରେ ସେ ନିଜ ସିବ୍ଧହସ୍ତର ପରିଚୟ ଦେଇଛନ୍ତି । ୧୯୭୭ 
ମସିହାରେ ତାଙ୍କ ରଚିତ ବ୍ୟଙ୍ଗ-କବିତାର ଏକ ସଂକଳନ “ ଚେନାଚୂର୍‌” ପ୍ରକାଶ ପାଇଥୁଲା | 
ମାତ୍ର ୫୬ ପୃଷ୍ଠାର ଏହି କ୍ଷୁଦ୍ର କଳେବର ବିଶିଷ୍ଟ ବହିଟିର ପ୍ରତିଟି କବିତା ଥଲା ରସାଳ । 
ଅଧ୍ବକାଂଶ କବିତା କୌଣସି ପ୍ରସିଦ୍ଧ ପୁରାତନ କବିଙ୍କ ବିଖ୍ୟାତ କବିତାର ଲାଳିକା ବା 
ବ୍ୟଙ୍ଗରୂପ । ଏ ବହିର ମୁଖବନ୍ଧରେ ସେ ଲେଖିଥଲେ- “ ଆଧୁନିକ ଯୁଗରେ ସତେ 
ଯେମିତି ସମସ୍ତଙ୍କ ମୁହଁରୁ ହସ ମରିଯାଇଛି | ସମସ୍ତେ ଚିନ୍ତାକୁଳ ¦ ହସ, କୌତୁକ ପରିହାସ, 

ବିଦୂପ ଓ ତାତ୍ସଲ୍ୟର ସ୍ଥାନ ସାଧାରଣ ଜୀବନରେ ନାହିଁ । ଫଳରେ ମଜା କବିତା, ମଜା 
ଗୀତ, ଲାଳିକାଶୂନ୍ୟ ବର୍ଉମାନର ସାହିତ୍ୟ । ସେହି ଅଭାବ ପୂରଣ ପାଇଁ ଏ ପ୍ରଚେଷ୍ଟା । 
କାରଣ ଆଜି ମଧ୍ଯ ଅମ ଡ଼ାକ୍ତରବନ୍ଧୁମାନେ କହନ୍ତିଓ “ହସ ସର୍ବବ୍ୟାଧ୍ଵ ହାରକ ।” ଏହି 
ସର୍ବବ୍ୟାଧଵ ହାରକ ହାସ୍ଯରସର ପ୍ରସାର ପାଇଁ ପରବର୍ଭୀ କାଳରେ କଟକ ଆକାଶବାଣୀରେ 
* ଚହଟଚମ୍ପା' କାର୍ଯ୍ୟକ୍ରମର ପ୍ରସାରଣ ତାଙ୍କରି ଉଦ୍ୟମରେ ହିଁ ଆରମ୍ଭ ହୋଇଥିଲା । 
‘ ଚେନାଚୂର” ହାସ୍ୟ କବିତା ସଂକଳନର କେତୋଟି କବିତାଂଶରୁ ତାଙ୍କ ହାସ୍ୟରସିକତାର 
ପ୍ରମାଣ ମିଳେ- 

“ବାଳା ବସିଛିରେ ନଳା କଡ଼େ ଯାଇ ଉଠି 

ବୋଳା ପାନପିକ ଅଧରେ ଧରିଛି / ବାଡ଼ି ନିମ ଦାନ୍ତକାଠି ୧ । 
ଧଳା ପଣତରେ ଗଳା ପୋଛି ନୂଆ / ଖରାକୁ କରିଛି ପିଠି 
ହାତରେ ଗୁଡ଼ାଖୁ ଛେପ ଥୁକୁ ଥୁକୁ /ଉଲୁରି ପଡ଼ିଛି ଚୁଟି, 

ବାଳା ବସିଛିରେ ନଳା କଡ଼େ ଯାଇ ଉଠି | ୨।” 


(ବାଳା ବସିଛିରେ...) 


କିମ୍ବାଂ “ବାଟ ଛାଡ଼ ବିଲାତି କୂକୁର / ଖୋଜେ ମୁଁ ଭିଣେଇ ବିଂଶପାଣିଙ୍କ | 
ଗାଆଁରୁ ସହର ଆସିଛି ମୁଁ ଧାଇଁ / ପଥରୋଧ କର କାହିଁପାଇଁକି ? 


କିମ୍ବା- 


ଘରେ ଆମ କଳା ଦେଶୀ ନାଲୀ କୁତ୍ତୀ 
ଦେଖି କାର ଛାଇ ଉଠିଲେ ସେ ମାତି 
ଚୁପ୍‌ ଚୂପ୍‌ ବୋଲି କହିଦେଲେ ଖାଲି 

ଫେରିଯାଏ ପୁଣି ଲାଙ୍ଗୁଡ଼ ଜାକି ।୧।” 

(ବାଟ ଛାଡ଼ ବିଲାତି କୁକୂର) 

“ କର ଲେଉଟାଇ କବରୀ ଫିଟାଇ 

ସଜନୀ ଲେଖିଛି ଚିଠିରେ 
ଚାହିଁ ଚାହିଁ ପାଣି ଆଖରେ ମଲାଣି 

ଆସିବ ଏ ଦୋଳ ଛୁଟିରେ ! 
ବରଷକେ ଥରେ ଉଠିଛି ଜହ୍ନ 

ହୋଲିର ଜହ୍ନ 
ଆମରି ଆକାଶ ପିଠିରେ |” (ହୋଲି) 


ଏମିତି ଅନେକ ରସରସିଆ ହସ କବିତାରେ ଭରା ବ୍ରଜବାବୁଙ୍କ ‘ଚେନାଚୂର । 
ଏହି ଛୋଟ ବହିଟି ମଜା କବିତାର ଜଣେ ସଫଳ ସ୍ରଷ୍ଟା ଭାବରେ ତାଙ୍କୁ ଆଣି ଦେଇଛି 
ଏକ ସ୍ଵତନ୍ତ୍ର ପରିଚିତି । 

ସୃଷ୍ଟି ଓ ସଂଗଠନ, ଏ ଦୁଇଟିକୁ ଜୀବନର ସାଥ୍‌ କରି ସେ ଚାଲିଥିଲେ ଜୀବନର 
ଶେଷ ମୁହୂ ପର୍ଯ୍ୟନ୍ତ । ଅନେକ ସମୟରେ ସାରସ୍ବତ ସୃଷ୍ଠି ଠାରୁ ସାରସ୍ଵତ ସଂଗଠନକୁ 
ସେ ଦେଇଛନ୍ତି ଅଧ୍ୂକ ଗୁରୁତ୍ଵ । କାରଣ ସେ ଜାଣିଥିଲେ ଓଡ଼ିଆ ଭାଷା-ସାହିତ୍ୟ-ସଂସ୍କୃତିର 
ବିକାଶ ପାଇଁ ସଂଗଠନର ଉଦ୍ୟମ ଅଧକ ଫଳପ୍ରସୂ ହୋଇପାରିବ | ସଂଗଠନ ଜରିଆରେ 
ଅଧ୍ବକ ସମଧର୍ମାଙ୍କୁ ଏକତ୍ର କରି ଲକ୍ଷ୍ୟପଥରେ ଆଗେଇବା ସମ୍ଭବ ହେବ । ସେଥପାଇଁ 
୧୯୭୦ ମସିହାରେ ଜାତିସଂଘ ପକ୍ଷରୁ ଆୟୋଜିତ ଆନ୍ତର୍ଜାତୀୟ ପୁସ୍ତକ ବର୍ଷ ଅବସରରେ 
ତାଙ୍କରି ଅଗ୍ରଣୀ ନେତୃତ୍ଵରେ ଜନ୍ମଲାଭ କଲା “ ଉକୁଳ ପାଠକ ସଂସଦ” | କେବଳ “ପାଠକ 
ସଂସଦ” ନୁହେଁ, “ଉକୁଳ ସାହିତ୍ୟ ସମାଜ” ଭଳି ଓଡ଼ିଶାର ସର୍ବପୁରାତନ ସାରସ୍ଵତ 
ଅନୁଷ୍ଠାନର ଉପ-ସଭାପତି ଓ ସଭାପତି ରହି ଏହାର ଯଥେଷ୍ଟ ଉନ୍ନତି କରିଛନ୍ତି । ଏହାକୁ 
ନୂତନ ପ୍ରାଣସ୍ତନ୍ଦନରେ ସନ୍ଦିତ କରିପାରିଛନ୍ତି । 


ପ୍ରତିବର୍ଷ ‘ପାଠକ ସଂସଦ” ପକ୍ଷରୁ ହେଉଥିବା ଗ୍ରାମାଞ୍ଚଳ ଅଧ୍ୟବେଶନରେ 
ଗ୍ରାମାଞ୍ଚଳର ପ୍ରବୀଣ ଓ ତରୁଣ ସାହିତ୍ଯକମାନେ ଓଡ଼ିଶାର ବିଶିଷ୍ଟ ସାହିତ୍ଯସ୍ତଷ୍ଟାମାନଙ୍କ 
ଗହଣରେ ସାହିତ୍ୟଚର୍ାର ଆନନ୍ଦ ଓ ସୁଯୋଗ ଲାଭ କରିପାରୁଥିଲେ |! ଏହାକୁ ଏକ 
ବାର୍ଷିକ ସାରସ୍ଵତ ପିକ୍ନିକ୍‌ ବା ସାହିତ୍ଯିକ ବଣଭୋଜିର ଆଖ୍ୟା ଦିଆଯାଇପାରେ | ଭ୍ରମଣ, 
ସାହିତ୍ୟଚର୍ଚଚା ଓ ଆନନ୍ଦ ଉଲ୍ଲାସ ଭିତରେ ଗୋଟାଏ ଦିନ କେମିତି କଟିଯାଉଥଲା, ତାହା 
ଜଣାପଡ଼ୁନଥଲା | ମୋର କେତେଥର ଏମିତି ସାରସ୍ବତ ପିକନିକ୍‌ରେ ଯୋଗଦେଇ 
ସମଧର୍ମାମାନଙ୍କ ସହ ଆଳାପ ଆଲୋଚନା ଓ ଭ୍ରମଣସୁଖ ଲାଭ କରିବାର ସୌଭାଗ୍ୟ 
ହୋଇଥିଲା ! ବ୍ରଜବାବୁଙ୍କ ଆମନ୍ତ୍ରଣକ୍ରମେ ବାଲେଶ୍ବରରୁ ଯାଇ ପହଞ୍ଚୁଥଲି କଟକରେ । 
ସକାଳୁ ନିର୍ଦ୍ଦିଷ୍ଟ ସମୟରେ ଶ୍ରୀରାମଚନ୍ଦ୍ର ଭବନରୁ ବାହାରୁଥୁଲୁ ପୂର୍ବନିର୍ଦିଷ୍ଟ ସ୍ଥାନକୁ । ଥରେ 
ମନେ ଅଛି କବି ଗଡ଼ନାୟକ, କବି ମନମୋହନ ମିଶ୍ର ଓ ବିଶିଷ୍ଟ ଭାଷାତତ୍ତଵବିତ୍‌ ପ୍ରଫେସର 
କୁଞ୍ଜବିହାରୀ ତ୍ରିପାଠୀଙ୍କ ସହିତ ଏଭଳି ଯାତ୍ରାର ସୁଯୋଗ ଘଟିଥିଲା | ଏଥିପାଇଁ ବ୍ରଜବାବୁଙ୍କ 
ଆନ୍ତରିକ ଉଦ୍ୟମ ଭୁଲିବାର ନୂହେଁ । ଏହି ବିଶେଷ ଗୁଣ ସେ ଆହରଣ କରିଥଲେ ଛାତ୍ର 
ଜୀବନରୁ | ଭଦ୍ରକ କଲେଜରେ ପଢୁଥଲାବେଳେ ଛାତ୍ରନେତା ଭାବରେ ତାଙ୍କର ସୁନାମ 
ଥିଲା । ପରବର୍ଭୀ ଜୀବନରେ ସେ ଏହାକୁ ସାହିତ୍ୟ-ସଂସ୍କୃତି କ୍ଷେତ୍ରରେ ବିନିଯୋଗ କରି 
ବହୁ ଉଦୀୟମାନ ପ୍ରତିଭାଙ୍କୁ ଅନୁପ୍ରାଣିତ ଓ ଉତ୍ସାହିତ କରିବା ସଙ୍ଗେ ସଙ୍ଗେ ବହୁ ପ୍ରତିଷ୍ଠିତ 
ପ୍ରବୀଣ ସାଧକଙ୍କୁ ସମ୍ମାନିତ ଓ ସମ୍ବର୍ଧିତ କରି ପୂଜ୍ୟପୂଜାର ମହାନ୍‌ ଦୃଷ୍ଟାନ୍ତ ରଖି ଯାଇଛନ୍ତି | 


ଅଥଚ ଅପରପକ୍ଷେ ସେ ଜଣେ ସ୍ପଜନଶୀଳ ସ୍ରଷ୍ଟା, ବିଦଗ୍ଧ ସମାଲୋଚକ ଓ 
ଗବେଷକ ଏବଂ ଦକ୍ଷ ସଂକଳକ, ସଂପାଦକ ଓ ସଂଗଠକ ହୋଇଥଲେ ମଧ୍ୟ ଜୀବନରେ 


I ୨୫୦ ॥| 

ସେଭଳି କିଛି ଆଖିଦୃଶିଆ ପୁରସ୍କାର ବା ସମ୍ମାନ ପାଇପାରି ନାହାଁନ୍ତି । ଆଜିର ଧରାଧରି ଓ 
ଲବିସର୍ବସ୍ବ ଯୁଗରେ ସେ ଏକାନ୍ତ ଅପାଙ୍କ୍ରତେୟ ହୋଇ ରହିଗଲେ ଶେଷ ପର୍ଯ୍ୟନ୍ତ । 
ଅନ୍ୟକୁ ସେ ତା'ର ପ୍ରାପ୍ୟ ଦେଇଛନ୍ତି ଅକୂଣ୍ଠ ଭାବରେ ହାତଟେକି, କିନ୍ତୁ ସେ ତାଙ୍କ 
ନିଜର ଯଥୋଚିତ ପ୍ରାପ୍ୟ ପାଇପାରି ନାହାଁନ୍ତି । ଏହାହିଁ ସବୁଠାରୁ ଦୁଃଖ ଓ ଗ୍ଲାନିର ବିଷୟ । 
ତଳୁ ଉପର ପର୍ଯ୍ୟନ୍ତ ସମାଜର ସବୁ ସ୍ତରର ଲୋକଙ୍କ ସହିତ ତାଙ୍କର ଥଲା ପରିଚୟ ଓ 
ଅନ୍ତରଙ୍ଗତା | ଚାହିଁଥିଲେ ଅନ୍ୟମାନଙ୍କ ଭଳି ସେ ଏହି ସଂପର୍କର ସୁଯୋଗ ନେଇ ନିଜ 
ପାଇଁ ଅନେକ କିଛି କରିପାରିଥା'ନ୍ତେ, କିନୁୁ ଜଣେ ସତ୍‌ ଓ ସଚ୍ଚା ସାହିତ୍ୟପ୍ରାଣ ମଣିଷ 
ଭାବରେ ସେ ଏହାର ଦୁରୁପଯୋଗ କରି ନାହାନ୍ତି, କରିବାକୁ ଚାହିଁ ନାହାନ୍ତି । ଯାହାକିଛି 
କରିଛନ୍ତି ତାହା ସାରସ୍ବତ ସଂଗଠନ ପାଇଁ ଓଡ଼ିଶାର ସାହିତ୍ୟ-ସଂସ୍କୃତିର ବିକାଶ ଓ କଲ୍ୟାଣ 
ପାଇଁ । ସେହି ଦୃଷ୍ଟିରୁ ବ୍ରଜବାବୂ ଥଲେ ଅନ୍ୟ ସାହିତ୍ୟସ୍ରଷ୍ଟାମାନଙ୍କଠାରୁ ସମ୍ପର୍ଣ୍ଣ ନିଆରା | 
ଏହି ନିଆରାପଣ ହିଁ ତାଙ୍କ ଅନ୍ୟମାନଙ୍କ ଠାରୁ ଅଲଗା କରି ଚିହ୍ନାଇ ଦେଉଥିଲା, ଦେଉଛି, 
ଦେଉଥୁବ | 


ମୁଁ ଓଡ଼ିଶାର ଅନ୍ୟତମ ପ୍ରାଚୀନ ସାହିତ୍ୟାନୁଷ୍ଠାନ ‘ଫକୀରମୋହନ ସାହିତ୍ୟ 
ପରିଷଦର ସଭାପତି ଥିଲାବେଳେ ଅନେକ ଥର ତାଙ୍କୁ ଅତିଥ ଭାବରେ ଆମନ୍ତ୍ରଣ କରିଛି, 
କିନ୍ତୁ ସେ କେବେ ଆସିପାରି ନଥଲେ । ଗତ ୨୦୦୦ ମସିହାରେ ଜଣେ ସାହିତ୍ୟାନୂରାଗୀ 
ଓ ପ୍ରବୀଣ ଆଇନଜୀବୀଙ୍କ ଏକଲକ୍ଷ ଟଙ୍କା ଦାନ ଫଳରେ ଯେତେବେଳେ ସାହିତ୍ୟ ପରିଷଦ 
ପକ୍ଷରୁ ଫକୀରମୋହନଙ୍କ ପୁଣ୍ୟ ନାମରେ ଏକ ବାର୍ଷିକ ପୁରସ୍କାର ପ୍ରଦାନ କରିବାକୁ ମୁଁ 
ତାଙ୍କ ନାମ ସୁପାରିଶ୍‌ କରିଥୁଲି ସେତେବେଳେ ଆମ କମିଟିର ସଭ୍ୟମାନେ ତାହାକୁ 
ସର୍ବାନ୍ତକରଣରେ ସମର୍ଥନ କରିଥିଲେ । ମୋର ପ୍ରସ୍ତାବ ଥଲା, ଆମେ ପ୍ରତିବର୍ଷ 
* ଫକୀରମୋତଚନ ସାହିତ୍ୟଶ୍ରୀ ପୁରସ୍କାର' ବାବଦ ଯେଉଁ ଦଶ ହଜାର ଟଙ୍କାର ପୁରସ୍କାର 
ପ୍ରଦାନ କରିବ, ତାହା ଏଭଳି ଜଣେ ସାରସ୍ବତ ସ୍ରଷ୍ଟାଙ୍କ ପ୍ରଦାନ କରାଯାଉ, ଯିଏ ଅନ୍ତତଃ 
ଚାଳିଶି ବର୍ଷରୁ ଉର୍ନ୍ଧକାଳ ଧରି ନିରବଛ୍ଛିନ୍ନ ଭାବରେ ସାହିତ୍ୟ ସାଧନା କରି ମଧ୍ୟ କୌଣସି 
ଉଲ୍ଲେଖଯୋଗ୍ୟ ପୁରସ୍କାର ବା ସମ୍ମାନ ପାଇନଥବେ, ଅଥଚ ସେଥୁପାଇଁ ସେ ଯେଗ୍ୟ 
ହୋଇଥୁବେ | ଏଇ ମାନଦଣ୍ଡରେ ଯିଏ ଆମ ନଜରକୁ ପ୍ରଥମେ ଆସିଲେ, ସେ ହେଉଛନ୍ତି 
ଡ଼ଃ ବ୍ରଜମୋହନ ମହାନ୍ତି, ଆମର ପ୍ରିୟ ବ୍ରଜବାବୁ ! ଗତ ୨୦୦୦ ମସିହାରେ ବ୍ୟାସକବି 
ଫକୀରମୋହନଙ୍କ ପୁଣ୍ୟ ଜୟନ୍ତୀ ଅବକାଶରେ, କବିତୀର୍ଥ “ଶାନ୍ତି କାନନ”ରେ ବ୍ରଜବାବୁଙ୍କୁ 
ପୁରସ୍କାର ପ୍ରଦାନ ସହ ସମ୍ବର୍ବନା ଜଣାଇବାର ସୌଭାଗ୍ୟ ମୋର ହୋଇଥଲା | ଆଜୀବନ 
ସାହିତ୍ୟ ସାଧନା ପାଇଁ ତାଙ୍କୁ ପୁରସ୍କୃତ କରି ମୁଁ ପରମ ସନ୍ତୋଷ ଲାଭ କରିଥୁଲି | 


¦ ୨୫୧ | 

ଓଡ଼ିଶା ବୁକ୍‌ ଷ୍ଟୋରର ସ୍ଵତ୍ବାଧ୍ରକାରୀ, ଶ୍ରତ୍େୟ ପ୍ରକାଶକବନ୍ଧୁ ଗୋବିନ୍ଦ ଚରଣ 
ପାତ୍ର ଅଳ୍ପଦିନ ତଳେ ସଦ୍ୟ ପ୍ରକାଶିତ ଏକ ଗଳ୍ପ ସଂକଳନ ` ପ୍ରଥମ ବିଶ୍ବର ଛାଇ” ମୋତେ 
ଉପହାର ଦେଲେ । ବ୍ରଜବାବୁଙ୍କର ଏହା ସର୍ବଶେଷ ପୁସ୍ତକ । ମୃତ୍ୟୁ ପୂର୍ବରୁ ସେ ଏହାର 
ପାଣ୍ଡୁଲିପି ପ୍ରକାଶ ପାଇଁ ଦେଇଥ୍‌ଲେ, ଅଥଚ ଜାବିତାବସ୍କାରେ ଏହା ପ୍ରକାଶ 
ପାଇପାରିନଥୂଲା । ଏ ବହିର ଭୂମିକା (ଅତୀତର ସୃତିରୁ....) ଲେଖିବାକୁ ଯାଇ ସେ ନିଜ 
ହୃଦୟର କିଛି ଅକୁହା କଥା ଓ ଅବ୍ୟକ୍ତ ବ୍ୟଥା ପ୍ରକାଶ କରିଯାଇଛନ୍ତି । ଗୋଟାଏ କରୁଣ 
ସ୍ୃତି ଉଖାରିବାକୁ ଯାଇ ସେ ଲେଖିଛନ୍ତି “ଓଡ଼ିଶା ସାହିତ୍ୟ ଏକାଡ଼େମୀର ଉଚ୍ଚ ପଦରେ 
ଅଧଶଷ୍ପିତ ମୋର ଜଣେ ବନ୍ଧୁ ହଠାତ୍‌ ଦିନେ ମୋ” ପାଖରେ ପହଞ୍ଚି ସ୍ଵାଗତ ଜଣାଇ 
କହିଲେ- ବ୍ରଜବାବୃ, ଆପଣଙ୍କ “କାହାଣୀ ତିନି ବନ୍ଧର” ପୁସ୍ତକ ପ୍ରଥମ ସ୍ଥାନ ଅଧ୍ବକାର 
କରି ଏକାଡ଼େମୀ ପୁରସ୍କାର ଲାଭ କରିଛି । କିଛି ଦିନ ପରେ ଘୋଷଣା କରାଯିବ । 
କଥାଟିକୁ ଗୋପନ ରଖି ମୁଁ ନୀରବ ରହିଲି ! କିନ୍ଧୁ ଏକାଡ଼େମୀରୁ କୌଣସି ଚିଠି ଆସିଲା 
ନାହିଁ । ପରେ ଜାଣିଲି କୌଣସି ଜଣେ ବ୍ୟକ୍ତିଙ୍କ ଚାପ ଫଳରେ ସେ ବର୍ଷର କୌଣସି 
ବ୍ୟକ୍ତିଙ୍କୁ ପୁରସ୍କାର ଦିଆ ନ ଯାଇ ବହୁ ବହି ନାକଚ କରି ଦିଆଗଲା | କୁହାଗଲା- 
କୌଣସି ବହି ପୁରସ୍କାର ପାଇବା ପାଇଁ ଉପଯୁକ୍ତ ନୁହେଁ । ଏଭଳି ହାସ୍ଯାସ୍ତଦ ମନ୍ତବ୍ଯ 
ଶୁଣିବା ପରେ ମୁଁ ଠିକ୍‌ କଲି ଆଉ ଓଡ଼ିଶା ସାହିତ୍ଯ ଏକାଡ଼େମୀରେ ପୁରସ୍କାର ପାଇଁ 
କୌଣସି ପୁସ୍ତକ ଦାଖଲ କରିବି ନାହିଁ । ସେହି ସତ୍ୟ ରକ୍ଷାକଲି ଜୀବନର ଶେଷ ଅଧ୍ୟାୟ 
ପର୍ଯ୍ୟନ୍ତ ।” 


ହଁ, ବ୍ରଜବାବୁ ସତ୍ଯ ରକ୍ଷା କରିଥିଲେ ¦! ଏଭଳି ଏକ ଚକ୍ରାନ୍ତର ଶିକାର ସେ 
କେବଳ ହୋଇନଥୁୂଲେ, ସେ ବର୍ଷ ମୁଁ ମଧ୍ଯ ହୋଇଥିଲି, ଆଉ ମଧ୍ଯ ହୋଇଥିଲେ ବିଶିଷ୍ଟ 
ଗାଳିକ ୪ କୃଷ୍ଣପ୍ରସାଦ ମିଶ୍ର ଓ ଆହୁରି କେତେଜଣ | ଏ ସଂପର୍କରେ ମୁଁ ବିଶଦ ଭାବରେ 
ଶିଳୀବନ୍ଧୁ ଉଦୟ ନାରାୟଣ ଜେନାଙ୍କ ସୃତି ଉଦ୍ଦେଶ୍ୟରେ ମୋ” ସଂପାଦନାରେ ପ୍ରକାଶିତ 
“ଉଦୟରଶ୍ଣି'ରେ ଲେଖିଛି । ସେ ବର୍ଷ ଓଡ଼ିଶା ସାହିତ୍ୟ ଏକାଡ଼େମୀର କାର୍ଯ୍ୟକାରୀ କମିଟିର 
ସଭ୍ଯ ଥବା ଜଣେ ବରିଷ୍ଠ ଅଧ୍ୟାପକଙ୍କ କବିତା ବହି ବିଚାରକମାନଙ୍କ ଦ୍ଵାରା ଶ୍ରେଷ୍ଠ 
ବିବେଚିତ ନ ହୋଇ ମୋ” କବିତା ସଂକଳନ “ନିଜସ୍ଵ ସଂଳାପଂ ଯୋଗ୍ଯ ବିବେଚିତ 
ହେବାରୁ ଏବଂ ନାନା ଚେଷ୍ଟା ସତ୍ତ୍ଵେ ବିଚାରକମାନେ ସେମାନଙ୍କ ସିଦ୍ଧାନ୍ତ ନ ବଦଳାଇବାରୁ 
ଉକ୍ତ ପ୍ରଭାବଶାଳୀ ଅଧ୍ୟାପକ ମହୋଦୟ ତାଙ୍କର ଅନ୍ୟ ଜଣେ ସାଥ୍‌ ସଭ୍ୟଙ୍କ ସହାୟତାରେ 
ଏକାଡ଼େମୀର କାର୍ଯ୍ୟନିର୍ବାହିକା ସମିତି ଉପରେ ପ୍ରଭାବ ବିସ୍ତାର କରି ଏକ ଅଭୁତ ନୂଆ 
ନିୟମ ଜରିଆରେ ସେ ବର୍ଷର ପୁରସ୍କାରଯୋଗ୍ୟ ସମସ୍ତ ବିଭାଗର ପୁସ୍ତକକୁ ଅଯୋଗ୍ୟ 

ଘୋଷଣା କରିବାକୁ ସମର୍ଥ ହେଲେ | ନିଜ ବହି ପୁରସ୍କାର ପାଇଁ ଯୋଗ୍ୟ ବିବେଚିତ ନ 
ହେବାରୁ ସେ ସେବର୍ଷ ସମସ୍ତଙ୍କ ଉପରେ ଦାଉ ସାଧଥଲେ । ଏ ସଂପର୍କରେ ଶିଛୀବନ୍ଧୁ 
ଉଦୟ ଜେନା ଭୁବନେଶ୍ବରରୁ ତା ୫.୧ ୧.୧୯୭୩ ମସିହାରେ ମୋତେ ଯେଉଁ ପତ୍ର 
ଦେଇଥିଲେ ସେଥୁରେ ଲେଖିଥିଲେ- “ଏଥର କୁଆଡ଼େ ଏକାଡ଼େମୀ କତ୍ତପକ୍ଷ ନିୟମ 
କରିଦେଇଛନ୍ତି ଯେ; ସମୁଦାୟ ନମ୍ବରରୁ ଦୁଇ ତୃତୀୟାଂଶ ନମ୍ବର ଯେଉଁ ବହି ପାଇଥ୍‌ବ 
ଅର୍ଥାତ୍‌ ୩୦ ୦ରୁ ଯେଉଁ ବହି ୨୦୦ ନମ୍ବର ପାଇଥବ ସେ ବହି କେବଳ ଯୋଗ୍ୟ 
ବିବେଚିତ ହୋଇପାରିବ । ତେଣୁ ସେହି ନିୟମ ଅନୁସାରେ ଖାଲି ତମ ବହି କାହିଁକି, 
ଅନ୍ୟାନ୍ୟ ବିଭାଗର ପ୍ରବନ୍ଧ ଗଛ, ଉପନ୍ୟାସରେ ମଧ୍ୟ କୌଣସି ବହି ?/ ନମ୍ବର ରଖି 
ପରିନାହାଁନ୍ତି । ଉକ୍ତ ନିୟମ ଦୃଷ୍ଟିରୁ ସମସ୍ତ ପୁସ୍ତକ ନିମ୍ନ ସ୍ତରର ।” ଏଥୁରୁ ଉକ୍ତ ବର୍ଷ 
କେଉଁ ରହସ୍ୟମୟ କାରଣରୁ ଓଡ଼ିଶା ସାହିତ୍ଯ ଏକାଡ଼େମୀ ପକ୍ଷରୁ କୌଣସି ବିଭାଗର 
ପୁସ୍ତକକୁ ପୁରସ୍କୃତ କରାଗଲା ନାହିଁ ତାହା ବେଶ୍‌ ସ୍ପଷ୍ଟ । 


ଆହୁରି ଗଭୀର କ୍ଷୋଭର ସହିତ ବ୍ରଜବାବୁ ତାଙ୍କର ଏହି ସର୍ବଶେଷ ଗଛ ସଂକଳନ 
' ପ୍ରଥମ ବିଶ୍ବର ଛାଇ”ର ଭୂମିକାରେ ଲେଖିଛନ୍ତି- “ ପ୍ରଖ୍ୟାତ ସମାଲୋଚକ ଡ଼କ୍ଟର ଦେବେନ୍ଦ୍ର 
ମହାନ୍ତି “ମୋ” ବହି ଉପରେ ଗୋଟେ ଲେଖା ଲେଖିଥଲେ “ ଝଙ୍କାର” ମାସିକ ପତ୍ରିକାରେ | 
ତାଙ୍କ ପାଖକୁ ଚିଠି ଆସିଲା- “ ଦେବେନ୍ଦ୍ର ବାବୁ ! ଆପଣଙ୍କ କଲମ ଖରାପ କଲେ କାହିଁକି ? 
ସେମିତି ସେହି “ଝଙ୍କାର'ରେ ଆଉ ଗୋଟିଏ ଲେଖା ଲେଖିଲେ ଅଧ୍ୟାପକ ଧୁନ୍‌ ଖୁଣ୍ଟିଆ । 
ତାଙ୍କ ପାଖକୁ ଅଶ୍ଲୀଳ ଭାଷାରେ ଚିଠି ଆସିଲା- ‘ ହଇହୋ ! ବ୍ରଜ ମହାନ୍ତି କେବେ ଲେଖକ 
ହେଲା ? ” ଏମିତି କେତେ କାହାଣୀ, ଉପକାହାଣୀର ସୂତ୍ରପାତ ଘଟିଛି ମୋ” ଜୀବନରେ । 
କେତୋଟି ଲେଖା, କେତୋଟି ବହି ଏବଂ କେତୋଟି ଗୀତକୁ ସମ୍ପୂର୍ଣ କପି କରି ନାମ 
ଅର୍ଜନ କରିଛନ୍ତି ମୋ ବନ୍ଧୁମାନେ ! ମୁଁ ସେମାନଙ୍କ ବିରୁଦ୍ଧରେ ବିଷୋଦ୍ଗାର କରିନାହିଁ । 
ସହି ନେଇଛି ସବୁକିଛି ।” ହଁ ସେ ସହି ନେଇଥୁଲେ ସବୁକିଛି | ତାହା ହିଁ ତାଙ୍କର 
ଉଦାରତାର ସୂଚକ ! ଜୀବନରେ ସେ ବହୁ ତରୁଣ ଲେଖକଙ୍କୁ ଉତ୍ସାହିତ କରିଛନ୍ତି, ବହୁ 
ପ୍ରବୀଣ ଲେଖକ୍କଙ୍କୁ ସମ୍ମାନିତ କରିଛନ୍ତି, କିନଧୁ ନିଜେ ନେପଥ୍ଯ ନାୟକ ହୋଇ ରହିଯାଇଛନ୍ତି 
ଶେଷ ପର୍ଯ୍ୟନ୍ତ । ହୋଇଛନ୍ତି ହତାଦରର ଶିକାର । 


ବଞ୍ଚିଥଲା ବେଳେ ସେ ଲେଖିଥଲେ- “ଜୀବନର ବହୁ କବିତା, ସମାଲୋଚନା, 
ନାଟକ, ଗଛ, ଉପନ୍ୟାସ ଲେଖିଛି । ଏଭଳିକି ଅନେକ ଗୀତିନାଟ୍ୟ ଓ ଶିଶୁ ସାହିତ୍ୟ ଲେଖୁଛି | 
ଧୀରେ ବୟସ ଉପରକୁ ଚଢୁଛି । ମାନସିକ ସୁସ୍ଥତା ନିମ୍ପଗାମୀ ହେବାରେ ଲାଗିଛି । ତଥାପି 


ଭାବୂଛି ଆପଣଙ୍କ ସ୍ନେହ ଓ ଶ୍ରଦ୍ଧା ଆଉ କିଛି ଦିନ ଏ କଲମକୁ ଚାଲୁ ରଖିବ । ଦେହ ଦୂର୍ବଳ 


Il 9୫୩ ॥ 

ସ୍ମୃତିର ଚିତ୍ରପଟ 


ହୋଇ ପଡୁଥିଲେ ମଧ୍ଯ ଆପଣମାନଙ୍କ ସହୃଦୟତା ଉତ୍ସାହ ଯୋଗାଇବ ନୂତନ ସୃଷ୍ଟି ପାଇଁ ।!” 
(ଅତୀତର ସୃତିରୁ...., ' ପ୍ରଥମ ବିଶ୍ଵର ଛାଇ” ) “ଦେହ ଦୁର୍ବଳ” ଓ ମାନସିକ ସୁସ୍ଥତା ନିମ୍ପଗାମୀ' 
ହେବା ସତ୍ତ୍ଵେ 'କଲମକୁ ଚାଲୁ ରଖିବା” ପାଇଁ ସହୃଦୟ ବନ୍ଧୁ ଓ ପାଠକମାନଙ୍କ ଠାରୁ ଉତ୍ସାହ 
ଆଶା କରୁଥିଲା ବେଳେ ବ୍ରଜବାବୁ ହଠାତ୍‌ ସବୁଦିନ ପାଇଁ ଚାଲିଗଲେ ନେପଥ୍ୟକୁ । ଆଉ 
ତାଙ୍କ ସହ ଭେଟ ହେବ ନାହିଁ, ଖୁସି ଗପ ହେବ ନାହିଁ କି ପାଠକ ସଂସଦର ବାର୍ଷିକ 
ମିଳନୋସୋବ ପୂର୍ବରୁ ତାଙ୍କ ହାତଲେଖା ଚିଠିଟିଏ ମିଳିବ ନାହିଁ । ଏ ନିଦାରୁଣ ସତ୍ଯକୁ 
ମାନିନେବାକୁ ପଡ଼ିବ । 


ଗତବର୍ଷ ମୃତ୍ୟୁର ଅଛ କିଛି ଦିନ ପୂର୍ବରୁ ତାଙ୍କ ସହ ଶେଷ ଦେଖା ହୋଇଥଲା 
ଶ୍ରୀରାମଚନ୍ଦ୍ର ଭବନରେ, ଉତ୍କଳ ସାହିତ୍ୟ ସମାଜର ବାର୍ଷିକ ସମାବର୍ଭନ ଉତ୍ସବରେ | ତା” 
ପୂର୍ବରୁ ତା ୨୬-୪- ୨୦୦ ୧ରିଖରେ କଟକ ଶହୀଦ ଭବନରେ “ ଉତ୍କଳ ସାହିତ୍ୟ କଳା 
ପରିଷଦ”ର ଯେଉଁ ସମ୍ବର୍ବନା ସମାରୋହ ଅନୁଷ୍ଠିତ ହୋଇଥଲା ସେଥୁରେ ଅନୁଷ୍ଠାନର 
ସଭାପତି ଭାବରେ ସେ ସଭାପତିତ୍ଵ କରୁଥିଲେ | ମୁଁ ସମ୍ବର୍ବିତ ପ୍ରତିଭା ଭାବରେ ଯୋଗ 
ଦେଇଥୁଲି !  ଉତ୍କଳଶ୍ରୀ” ସମ୍ମାନରେ ମୋତେ ସମ୍ମାନିତ କରିସାରିବା ପରେ ଉତ୍ସବ ଶେଷ 
ନ ହେଉଣୁ ସେ ଅସୁସ୍ଥତା ଯୋଗୁଁ ଘରକୁ ଫେରି ଯାଇଥଲେ । ସଦା ଚଞ୍ଚଳ, ସଦା ତପୂର 
କର୍ମପ୍ରବଣ ମଣିଷଟି ଦେଖା ଯାଉଥ୍‌ଲେ ଖୁବ୍‌ ଦୁର୍ବଳ ଓ ମ୍ରିୟମାଣ | ଯାହାଙ୍କ କଣ୍ଠର ଭାଷା 
ଅଗଣିତ ଶ୍ରୋତାଙ୍କୁ ଏକଦା ମୁଗ୍ଧ ବିଭୋର କରି ପାରୁଥଲା, ସେଦିନ ଦେଖିଲି ସେହି 
କଣ୍ଠର ସ୍ଵର ଧୀର ଓ ନିଷ୍ପାଣ | କ୍ରମଶଃ ସେ ଯେମିତି ଟାଣି ହୋଇ ଯାଉଥିଲେ ଅଦୂରର 
ଏକ ଅଲଂଘ୍ଯ ଭବିତବ୍ୟ ଆଡ଼କୁ । ମୁଁ କଳନା କରିପାରିନଥଲି ଯେ ସେ ଏତେ ଶାଘ୍ର 
ଆମକୁ ଛାଡ଼ି ଚାଲିଯିବେ । ଯେଉଁଦିନ ରାତିରେ ତାଙ୍କର ଦେହାନ୍ତ ହେଲା ତା” ପରଦିନ 
କବିବନ୍ଧୁ ଚନ୍ଦ୍ର କୁମାର ମହାନ୍ତି ଓ ମୁଁ ଏକ ବିଶେଷ କାର୍ଯ୍ୟରେ କଟକ ଯାଇଥ୍‌ଲୁ | ସେଠାରେ 
ଏହି ଦୁଃଖଦ ଖବର ପାଇ ଖାନନଗର ଶୁଶାନକୁ ଯାଇଥ୍‌ଲୁ ଶେଷ ଦର୍ଶନ ପାଇଁ । କିନ୍ତୁ 
ସେତେବେଳକୁ ସବୁ ସରି ଯାଇଥୁଲା । ତାଙ୍କ ନଶ୍ବର ଦେହ ପୋଡ଼ି ପାଉଁଶ ହୋଇ 
ସାରିଥଲା । ସେତେବେଳେ ଭାଗବତର ଏକ ପଦ ମୋର ମନେ ପଡ଼ିଥିଲା - “ ଅଞ୍ଚଳ 
ଛାଡ଼ ମହାବାହୁ / ଏ ଜନ୍ମେ ଦେଖା ନୁହେଁ ଆଉ ।” ହଁ, ମୁଁ ଜାଣିଛି ତାଙ୍କ ସହ ଏ 
ଜନ୍ମରେ ଆଉ ଦେଖା ହେବ ନାହିଁ । ପରଜନ୍ଧ ଯଦି ଥାଏ ସେଠି ମଧ୍ଯ ଦେଖା ହେବ 
ବୋଲି କିଏ କହିବ ? ବ୍ରଜବାବୁ କ୍ରମଶଃ ସ୍ଵୃତି ହୋଇଯିବେ, ଆଉ ଏହି ସ୍ୃତି ଭିତରେ 


ସେ ଜୀଇ ରହିବେ ଜଣେ ବନ୍ଧୁବସଳ ସାହିତ୍ୟିକ ଭାବରେ, ଜଣେ ସାରସ୍ବତ ସ୍ରଷ୍ଟା ଓ 
ଅନନ୍ୟ ସଂଗଠକ ଭାବରେ ।ଓ©› 


ll ୨୫୪ ॥ 

ସ୍କୃତିଂପରଦାରେ ଅନ୍ଧଦା ପ୍ରସାଦ 


ନୂଆବର୍ଷ ଆସିଲେ ରଂଗୀନ୍‌ ପ୍ରଜାପତି ଭଳି ଡ଼େଣା ମେଲାଇ ଉଡ଼ି ଆସନ୍ତି ହରେକ୍‌ 
ରଂଗର ଓ ହରେକ ରକମର ଅଭିନନ୍ଦନ ପତ୍ର । କେତେ ପ୍ରକାରର ଲେଖା, କିଏ 
ଇଂରାଜୀରେ ତ କିଏ ଓଡ଼ିଆରେ | ଅଧକାଂଶ ଲେଖା ଇଂରାଜୀରେ ଛପା | ସେଥରେ ରୁଚି 
ଥାଏ, ଆଭିଜାତ୍ୟ ଥାଏ, କିନୁ ପ୍ରାଣ ନଥାଏ କି ଆନ୍ତରିକତା ନଥାଏ | ସହୁଦୟତା କିମ୍ଭା 
ସୁହୃଦୟତାର ସ୍ପର୍ଶ ନଥାଏ । ସବୁ ଯେମିତି ଚିରାଚରିତ ରୀତିରେ ପଠାଯାଇଥାଏ | ଏମିତି 
ଅନେକ ଅଭିନନ୍ଦନ ପତ୍ର ମୁଁ ପ୍ରତିବର୍ଷ ଜାନୁଆରୀ ମାସରେ ପାଇଥାଏ ଏବଂ ମାମୁଲି 
ଭାବରେ ସେ ସବୁକୁ ଗ୍ରହଣ ମଧ୍ଯ କରିଥାଏ ! କିନ୍ତୁ ୧୯୯ ୭ ମସିହା ପର୍ଯ୍ୟନ୍ତ ମୁଁ ପ୍ରାୟ 
ପ୍ରତିବର୍ଷ ନୂଆ ଇଂରାଜୀବର୍ଷ ଆରମ୍ଭରେ ଗୋଟିଏ ଗୋଟିଏ ଅଭିନନ୍ଦନପତ୍ର ପାଉଥୁଲି, 
ଯାହା ହାତରେ ଲେଖା ହୋଇ ଡ଼ାକରେ ପହଞ୍ଚୁଥଲା ମୋ ପାଖରେ | ସେ ପୁଣି କୌଣସି 
ଦାମୀ ଚାକଚକ୍ୟପୂର୍ଣ ରଂଗୀନ୍‌ କାର୍ଡ଼ରେ ନୁହେଁ“ ସାଧାରଣ ପୋଷ୍ଟକାର୍ଡ ବା ଇନ୍‌ଲେଣ୍ଡରେ 
ତାହା ଲେଖା ହୋଇ ଆସୁଥଲା | ଅଥଚ ସେହି ଅଭିନନ୍ଦନ ପତ୍ର ସବୁ ଥଲା ଆନ୍ତରିକତାର 
ଉଷ୍ପତାରେ ଭରା ଗୋଟିଏ ସୁନ୍ଦର କବିତା, ଯାହା ମୋ ମନକୁ ଛୁଉଁଥିଲା, ପ୍ରାଣକୁ ଆହ୍ଲାଦିତ 
କରୁଥଲା ଏବଂ ହୃଦୟକୁ କରୁଥଲା ବିମୁଗ୍ଧ । କବିତ୍ଵର ଉଚ୍ଛୁସିତ ଆବେଗରେ ଲେଖା 
ହୋଇଥବା ପ୍ରତିବର୍ଷର ଅଭିନନ୍ଦନ ପତ୍ରର ସେହି କବିତା ଗୁଡ଼ିକ ମାମୁଲି ଅଭିନନ୍ଦନପତ୍ରର 
ନିଷ୍ପାଣ ଓ କୃତ୍ରିମ ଭାଷା ଠାରୁ ଥଲା ଅଧକ ଦରଦୀ, ଅଧକ ଆବେଗସଂଚାରୀ । ଏହି 
ଅଭିନନ୍ଦନ ପତ୍ରର କବିତା ସବୁକୁ ଯିଏ ଲେଖି ପଠାଉଥଲେ ସେ ଆଜି ଆଉ ନାହାଁନ୍ତି | ଏ 
ବର୍ଷର ନବବର୍ଷ ଆରମ୍ଭରେ ତାଙ୍କଠାରୁ ଆଉ ସେଭଳି କବିତ୍ଵ ଭରା ଅଭିନନ୍ଦନ ଲିପି 
ମିଳିବ ନାହିଁ । କେବଳ ଏ ବର୍ଷ ନୁହେଁ, ଆଉ କେବେ ବି ମିଳିବ ନାହିଁ, ସାରା ଜୀବନ 
ଧରି ଚାହିଁ ବସିଲେ ବି ମିଳିବ ନାହିଁ । ନବବର୍ଷ ଆସିବ-ଯିବ, କିନୁ ଆମ୍ମୀୟତାର ଉଷ୍ଣ 
ସ୍ଥର୍ଶ ଭରା ସେହି କବିତ୍ଵମୟ ଅଭିନନ୍ଦନ ପତ୍ର ଚିରକାଳ ଅପହଞ୍ଚ ହୋଇ ରହିଯିବ ଏହି 
ବନ୍ଧୁହରା କବିଟି ପାଖରେ । 

ହଁ - ଏମିତି କବିତାରେ ଅଭିନନ୍ଦନ ଜଣାଉଥିବା ଲୋକଟି ଗଲାବର୍ଷ ( ୧୯ ୯୮- 
ଜାନୁଆରୀ-୩) ଠିକ୍‌ ନବବର୍ଷ ଆରମ୍ଭରେ ହିଁ ଚାଲିଯାଇଛି ସବୁଦିନ ପାଇଁ । ସେହି 
ଲୋକଟି ଆଉ କେହି ନୁହେଁ - ଜଣେ ନୀରବ ସାରସ୍ବତ ପୁରୁଷ ଅନ୍ନଦା ପ୍ରସାଦ ରକ୍ଷିତ !। 
ସେ ୧୯୯୧ ମସିହାରେ ମୋ ପାଖକୁ ପଠାଇଥିବା ଅଭିନନ୍ଦନ ପତ୍ରର କିଛି ପଡ୍ତି ମୁଁ 
ଏଠାରେ ଉଦ୍ଧାର କରିବାର ଲୋଭ ସମ୍ବରଣ କରିପାରୁନାହିଁ | 


।। ସ୍କୃତି ୧୯୯୧ || 


ସମୟର ରୁକ୍ଷ ଶିଳା ବୁକେ 

ଝରିପଡ଼େ ସୃତିର ଝରଣା 
ମନେ ଜାଗେ କଦତ୍ମ ରୋମାଞ୍ଚ 

ଅବା ସେ କି ଜୀବନ-ଯନ୍ତ୍ରଣା ! 
ଲୁହଲହୁ ବିନ୍ଦୁ ବିନ୍ଦୁ ହୋଇ 

ଜୀବନର ସ୍ଵପ୍ମଂନଇର କୂଳେ 
ଗଢ଼ିଦିଏ ସୃତିର ବଳୟ 

ପ୍ରେୟସୀର ପ୍ରୀତି ସ୍ବେହାଞ୍ଚଳେ । 
ଅଭିମାନୀ ପ୍ରଣୟିନୀ ଆଖି 

ଟଳମଳ ମୁକ୍ତାବିନ୍ଦୁ ପରି 
ମେଘଭରା ଶ୍ରାବଣୀ ଆକାଶୁ 

ମେତି ବିନ୍ଦୁ ସୃତି ପଡ଼େ ଝରି । 
ତୃଷାତୁର ମରୁର ମାଟିରେ 

ଜାଗି ଉଠେ ନବ ଶିହରଣ 
ସାମୁଦିକ ଶାମୁକା ଜୀବନେ 

ଫୁଟେ ଯେହ୍ନେ ମୁକୂତା ସପନ । 
ସ୍ୃତିକଣା ସୃଷ୍ଟି କରେ ପୁଣି 

ବହ୍ିବନ୍ୟା, ଅବ୍ୟକ୍ତ ଯନ୍ତ୍ରଣା 
ଯଥା ଏକ କୂମାର ମନରେ 

ମାତୃତ୍ବର ଜ୍ଵଳନ୍ତ କାମନା ! 
ସୃଷ୍ଟି ସୁଖ ବିପୁଳ ଉଲ୍ଲାସେ 

ଝଂକାରିତ ମଧୁର ରାଗିଣୀ 


~ 

ସଂଗୋପନେ ଚାହେଁ ରଖିବାକୁ 

ଜଠରରେ ରଖି ସେ ପାରେନି । 
ସହି ସହି ଗରଭ ଯନ୍ତ୍ରଣା 

ଫୁଟାଏ ସେ ସ୍ବପ୍ନଂଶତଦଳ 
ମାତୃତ୍ଵର ପୁଲକ ଗୌରବେ 

ବିକଶିତ ଆରକ୍ତ କମଳ | 
ମୁଗ୍ଧ ପ୍ରାଣ ସୃଷ୍ଟିର ଛନ୍ଦରେ 

କବିକଣୁ ଝରଇ କବିତା 
ଅମାନିଶା ଅନ୍ଧକାର ଭେଦି 

ଜନ୍ମେ ଯଥା ରକ୍ତିମ ସବିତା | 


ଏ କବିତାଟି ଲେଖିସାରି ସେହି ଚିଠିର ଶେଷକୁ ଚାରିଧାଡ଼ିରେ ନବବର୍ଷର ଶୁଭେଚ୍ଛା 
ଜଣାଇଥଲେ ଗଦ୍ଯରେ । ଏମିତି ମୋ ଚିଠି ଗଦା ଭିତରୁ ଖୋଜିଲେ ତାଙ୍କର ବହୁ 
ଅଭିନନ୍ଦନ-କବିତା ମିଳିବ । ସେ ମୁଖ୍ୟତଃ ଗଳ୍ପ ଉପନ୍ୟାସ ବେଶି ଲେଖୁଥୂଲେ ବି 
ତାଙ୍କର କବିତା ପ୍ରତି ଥଲା ଆଜନ୍ସ ଆକର୍ଷଣ । ପ୍ରଥମେ ସେ କବିତା ହିଁ ଲେଖୁଥୁଲେ 
ଏବଂ ସେଥପ୍ରତି ତାଙ୍କର ଅସମ୍ଭବ ରୁଚି ଥଲା | ଆଜକୁ ୪୧ ବର୍ଷ ତଳେ ୧୯୫୭ 
ମସିହାରେ ସାହିତ୍ୟିକ ବନ୍ଧୁ ଯଦୁନାଥ ଦାଶ ମହାପାତ୍ର ଓ ମୁଁ ମିଳିତ ଭାବରେ “ଧରିତ୍ରୀ! 
ନାମରେ ୩୨ ଜଣ ଯୁବକବିଙ୍କ କବିତାର ଯେଉଁ ବଡ଼ ସଂକଳନଟିଏ ପ୍ରକାଶ କରିଥଳୁ, 
ତହିଁରେ ଆମେ ସଂକଳିତ କରିଥୁଲୁ ଅନ୍ଧଦାବାବୂଙ୍କ ୩ଟି କବିତା ! ସେତେବେଳେ ସେ 
ବେଶି କବିତା ହିଁ ଲେଖୁଥିଲେ ଏବଂ ସେଗୁଡ଼ିକ ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଉଥୁଲା । 
ତାଙ୍କର ଯେଉଁ ୩ଟି କବିତା ଆମେ “ଧରିତ୍ରୀ? ସଂକଳନରେ ଅନ୍ତର୍ଭୁକ୍ତ କରିଥିଲୁ ତାହା 
ହେଲା- ‘ଶୁଣ ଫାଲ୍‌ଗୁନ”, “ଏବେ ବି ଜୀବିତ”, ଓ ‘ପୋଡ଼ା ସିଗାରେଟ୍‌? | ସେ 
କବିତାଗୁଡ଼ିକରେ ଜଣେ ସମାଜ ସଚେତନ କବିର ବିଦ୍ରୋହୀ ପ୍ରାଣର ପ୍ରଚଣ୍ଡ ସ୍ତନ୍ଦନ ସ୍ପଷ୍ଟ 
ବାରିହୁଏ | 


ଅନ୍ୁଦାବାବୂ ସେତେବେଳେ ଯୁବକ । ତାଙ୍କର ସହସାଥମାନେ ପ୍ରାୟ ସମସ୍ତେ 
ଥିଲେ ଏକ ସାମାଜିକ ପରିବର୍ଭନର ପ୍ରୟାସୀ । ଅଧ୍ବକାଂଶ ମାର୍କ୍ଧବାଦୀ ଆଦର୍ଶରେ ବିଶ୍ବାସ 
କରୁଥିଲେ | ସାହିତ୍ୟ-ସଂସ୍କୃତି ପ୍ରତି ସେମାନଙ୍କର ଅନୁରାଗ ଥଲା ଅସୀମ । ତେଣୁ 
ସେମାନଙ୍କ କର୍ମଧାରାରେ ଓ ସୃଷ୍ଟିରେ ଏହି ସାମ୍ୟବାଦୀ ଚିନ୍ତାଧାରା ପ୍ରକାଶ ପାଉଥୁଲା । 
ଅନ୍ଧଦାବାବୁଙ୍କ ଉପରେ ଏହାର ପ୍ରଭାବ ମଧ୍ଯ ପଡ଼ିଥିଲା | କବିତାରେ ସମାଜର ଅବହେଳିତ, 

ନିପୀଡ଼ିତ, ନିଷ୍ପେଷିତ ଜୀବନର ପ୍ରତିଛବି ଓ ସେମାନଙ୍କ ପ୍ରତି ସମବେଦନା ମଧ୍ଯ ପ୍ରକାଶ 
ପାଇଥିଲା | ତାଙ୍କର ଗୋଟିଏ କବିତା “ଶୁଣ ଫାଲ୍‌ଗୁନ”ରେ ଏହାର ସୁନ୍ଦର ଓ କଳାମୂବକ 
ଅଭିବ୍ୟକ୍ତି ଲକ୍ଷ୍ୟଣୀୟ | ଫାଲଗୁନଂକୁ କବି ଅନୁଦା ପ୍ରସାଦଙ୍କ କାବ୍ୟିକ ଆବେଦନ ଥିଲା- 


“ ମେହନତୀ ଜନ ରୁଧର ନିଗାଡ଼ି ଆକାଶ କରିଛୁ ଲାଲ୍‌ 
ଏ ଦେଶ ସଧବା ଶିର-ସୀମନ୍ତୁ ସିନ୍ଦୁର କରି ଚୋରି, 
ଆପଣା ସୃଷ୍ଟ ରଙ୍ଗିନ୍‌ ନିଶା ସାଥେ ରଖି ସମତାଳ 
ପଲ୍ଲୀବାଳାର କୋମଳ ଚରଣୁ ଅଳତା ନେଇଛୁ ହରି |! 


ଫେରି ଦେଖ୍‌ ଦେଶ, ଗ୍ରାମ ପଥେ ପଥେ ଭଗ୍ନ କୂଟୀରମାଳ 
ମାତା ଯହିଁ ତାର କ୍ରନ୍ଦନରତ ଶିଶୁର ନିଦ୍ରା ଲାଗି, 

କଷୁଧୂତ ଜଠରେ ଅଫିମ ଖୁଆଇ ଚିପି ଧରେ ତା'ର ଗଳା 
କ୍ଷୀର ହୀନ ଥନ ଓଠ ତଳେ ଚାପି ଶିଶୁରହେ ନିଶି ଜାଗି ¦ 


ଯାହାର ରକ୍ତ ଶୁଖିଶୁଖି ଆଜି କଳା ଏଇ ରାଜପଥ 

ସେଇ ଶ୍ରମିକର ଛାତି ତଳେ ଦେଖ ପିଚୂଭନଳି ଉଠେ ଜମି, 
ତରଳ ରକ୍ତ, କଫ ହୋଇଅଛି, ଚର୍ମ ହୋଇଛି ଶୁଥ 

ଘରେ ନାହିଁ ଭାତ, ସାହା ରାଜପଥ, ନାହିଁ ଚାଖଣ୍େ ଜମି | 


ମଧୁ ବସନ୍ତ, ପଞ୍ଚମ ତାନ, ରକ୍ତଂପଲାଶ ଶୋଭା- 

ମୁଗ୍ଧ ନିଶାରେ ଭୁଲାଇ କି ମୋତେ ପରିହାସ କରୁ ସତେ ? 
ଅଭିସାରିକାର ପ୍ରୀତିଡ଼ାଲା ଧରି, କୁସୁମେ ସଜାଡ଼ି ଡ଼ାଲା 
ଜଳ ମାଗେ ମୁହିଁ କ୍ଲାନ୍ତ ପିପାସ ମଦିର ଦିଅନା ମୋତେ । 


କୋଟି ଜନତାର ରକ୍ତକଣିକା କରିଛୁ ତୁ ଯେତେ ଜମା 

ଫେରାଇ ଦେରେ ପ୍ରତିଟି ବିନ୍ଦୁ ଶିଶୁ ମୁଖେ ଫୁଟୁ ହସ, 
ଆସିବରେ ଯେବେ ଝଡ଼ ବୈଶାଖୀ, କରିବନି ତୋତେ କ୍ଷମା 
ଆଷାଢୀ ବାଦଲେ କାହିଁ ହଜିଯିବୁ, ଶ୍ରାବଣେ ହୋଇବୁ ଶେଷ ।” 


ଜଣେ ସ୍ଵପ୍ପବିଳାସୀ କବିର ଦୃଷ୍ଟିରେ ସେ “ଫାଲ୍‌ଗୁନ”କୁ ଦେଖି ନଥଲେ | 
"ଫାଲ୍‌ଗୁନ” ଯେମିତି ଜଣେ ଶୋଷକ ଓ ଅତ୍ୟାଚାରୀର ରୂପ ନେଇ ତାଙ୍କ ଆଗରେ ଉଦ୍ଭା 

ହୋଇଥଲା | “ମେହନତୀ ଜନର ରୁଧ୍ରକୁ ନିଗାଡ଼ି ନେଇ ଓ ଦେଶ ସଧବାର ଶିର- 
ସୀମନ୍ତୁ ସିନ୍ଦୂର” ଚୋରି କରି “ଫାଳୁନ” ଲାଲ୍‌ହୋଇ ଉଠିଥବାର କଳନା ତାଙ୍କ ଆଦ୍ଯ 
ଯୌବନରେ ମାର୍କ୍ବବାଦୀ ଦୃଷ୍ଟିକୋଣର ପ୍ରକୃଷ୍ଟ ପରିଚୟ ଦିଏ । 


ଅନୁଦାବାବୁଙ୍କ ସହ ମୋର ସଂପର୍କ ପ୍ରାୟ ୫ ୦ ବର୍ଷର । ବୟସରେ ସେ ମୋଠାରୁ 
ଅଛ କିଛି ବର୍ଷ ବଡ଼ ଥଲେ । କିନ୍ତୁ ବନ୍ଧୁତା ଥଲା ଅତୁଟ । ବାଲେଶ୍ଵରର ବାରବାଟୀରେ 
ଅତୀତର ଥବା ଭିକ୍ଟୋରିଆ ଜୁବିଲି ଏମ୍‌.ଇ. ସ୍କୁଲରେ ପଢୁଥିଲା ବେଳେ ସେ ମୋ 
ସଵର୍ଗାୟ ପିତାଙ୍କର ଥଲେ ଅନ୍ୟତମ ପ୍ରିୟ ଛାତ୍ର | ତେଣୁ ସେହି ଦିନରୁ ସେ ମୋତେ ଖୁବ୍‌ 
ଆଦର କରୁଥିଲେ ଓ ପରେ ଯେତେବେଳେ ମୁଁ ସାହିତ୍ୟ କ୍ଷେତ୍ରରେ ପ୍ରବେଶ କଲି ସେ 
ମୋର ସାରସ୍ବତ ବନ୍ଧୁ ହୋଇଗଲେ । ୧୯ ୪୮ରେ କବି କୁଞ୍ଜବିହାରୀ ଦାଶ 
ଯେତେବେଳେ ବାଲେଶ୍ଵରରେ ଫକୀରମୋହନ ସାହିତ୍ୟ ପରିଷଦ ପ୍ରତିଷ୍ଠା କଲେ ସିଏ 
ସେତେବେଳେ ଥଲେ ତା'ର ଜଣେ ସକ୍ରିୟ ସଦସ୍ୟ | ୧୯୫ ୧ରେ ବନ୍ଧୁ ମନୋଜ 
ଦାସ ଯେତେବେଳେ ଏଠାରୁ “ ଦିଗନ୍ତ” ପତ୍ରିକା ପ୍ରକାଶ କଲେ ସେ ମଧ୍ଯ ଥଲେ ସଂପାଦକ 
ମଣ୍ଡଳୀର ଅନ୍ୟତମ ସଭ୍ୟ ! ସାହିତ୍ୟ-ସଂସ୍କୃତି ପ୍ରତି ତାଙ୍କର ଅଭିରୁଚି ସେହି ସମୟରୁ ହିଁ 
ଗଢ଼ି ଉଠିବା ସହିତ କ୍ରମେ କ୍ରମେ ବଢ଼ି ଯାଇ ତାଙ୍କ ଜଣେ ସାହିତ୍ୟଂପାଗଳ ବ୍ୟଯକ୍ତିରେ 
ପରିଣତ କରିଦେଲା | ଶେଷ ପର୍ଯ୍ୟନ୍ତ ପ୍ରାୟ ୫୦ ବର୍ଷ ଧରି ସେ ଲେଖିଛନ୍ତି ଅନେକ ! 
କବିତାଠାରୁ ଆରମ୍ଭ କରି ଗଳ, ଉପନ୍ୟାସ, ଶିଶୁ ସାହିତ୍ୟ, ଜୀବନୀ, ଯୋଗାସନ ଇତ୍ୟାଦି 
ବିଭିନ୍ନ ବିଷୟରେ ସେ ଲେଖନୀ ଚାଳନା କରିଛନ୍ତି । ଏକଦା ସେ ଶିଶୁ ଉପଯୋଗୀ 
ନାଟକ ଓ ଏକାଙ୍କକା ଲେଖି ସେଗୁଡ଼ିକୁ ସ୍କୁଲର ପିଲାମାନଙ୍କ ଦ୍ଵାରା ଅଭିନୟ କରାଉଥଲେ | 
ନିଜେ ନିର୍ଦ୍ଦେଶନା ମଧ୍ୟ ଦେଉଥଲେ। ଗୀତ ମଧ୍ଯ ଲେଖୁଥିଲେ । ବାଲେଶ୍ଵର ଖ୍ରୀଷିଆନ୍‌ 
ହାଇସ୍କୁଲରୁ ଶିକ୍ଷକ ଜୀବନ ଆରମ୍ଭ କରି ସେ ବିଭିନ୍ନ ହାଇସ୍କୁଲରେ ଶିକ୍ଷକ, ପ୍ରଧାନ 
ଶିକ୍ଷକ ଭାବରେ କାର୍ଯ୍ୟ କରିବା ପରେ ଜିଲ୍ଲା ଶିକ୍ଷାଧ୍ଵକାରୀ ଭାବରେ ଅଧୁଷ୍ିତ ଥାଇ 
ଅବସର ଗ୍ରହଣ କରିଥିଲେ । ଶେଷ ଜୀବନ ଭୁବନେଶ୍ବରରେ ବିତାଇଥଲେ ମଧ୍ଯ ନିଜ 
ଜନ୍ମମାଟି ବାଲେଶ୍ଵର ପ୍ରତି ତାଙ୍କର ପ୍ରବଳ ଅନୁରାଗ ଥଲା ! ସବୁଠୁ ବେଶି ଅନୁରାଗ ଥଲା 
ସାହିତ୍ୟକମାନଙ୍କ ପ୍ରତି। ଜଣେ କବି, ଲେଖକ ବା ସାହିତ୍ୟାନୂରାଗୀ ବ୍ୟକ୍ତିକୁ ଭେଟିଲେ 
ସେ ତାକୁ ଆପଣାର ଲୋକ ବୋଲି ଭାବୁଥଲେ ! ତା” ସହିତ ଏକାମବ ହୋଇଯାଇ ଘଣ୍ଟା 
ଘଣ୍ଟା ଧରି ଗପୁଥିଲେ । ମୁଁ ଅନେକ ଥର ଭୁବନେଶ୍ବର ଯାଇ ତାଙ୍କର ଆଚାର୍ଯ୍ୟ ବିହାରସ୍ 
ଘରେ ଅତିଥ ହୋଇଛି | ଅନେକ ରାତି ପର୍ଯ୍ୟନ୍ତ ସେ ବସି ସାହିତ୍ୟିକ ଆଳାପରେ ବିତାଇ 
ଦିଅନ୍ତି ମୋ ସହିତ । ସେ ଶ୍ରଦ୍ଧା, ଆଦର ଓ ସାହିତ୍ୟ-ପ୍ରୀଣତା ଆଜି ଖୁବ୍‌ କମ୍‌ ଲୋକଙ୍କ 


Il ୨୫୯ ॥ 

ଠାରେ ଦେଖିବାକୁ ମିଳୁଛି । ଅହଂକାର, ପ୍ରୌଢ଼ି ଓ ଆମବପ୍ରଚାରର ଏ ଯୁଗରେ ଅନଵଦାବାବୁଙ୍କ 
ଭଳି ସାଦାସିଧା, ସରଳ, ଅନ୍ତରଂଗ ମଣିଷଟିଏ ମିଳିବା କଷ୍ଟକର | 


ମନେପଡ଼ୁଛି ଆଜକୁ ୩୭/୩୮ ବର୍ଷ ତଳର କଥା | ସେତେବେଳକୁ ତାଙ୍କର 
ଖଣ୍ଡିଏ ବି ବହି ପ୍ରକାଶ ପାଇନଥିଲା । ଗପ ବହିଟିଏ ଛାପିବା ପାଇଁ ସେ ଭାରି ଉତ୍ସୁକ 
ଥାନ୍ତି । କିନ୍ତୁ କୌଣସି ପ୍ରକାଶକଙ୍କ ଅନୁରୋଧ କରିବାକୁ ତାଙ୍କର ସାହସ ହେଉନଥାଏ । 
ଏହି ସମୟରେ କବିବନ୍ଧୁ ରବି ସିଂ ଥରେ ଆମ ଘରକୁ ଆସିଥାନ୍ତି । ଅନ୍ଧଦାବାବୁଙ୍କ ସହ 
ଦେଖା ହୋଇଗଲା | ପରିଚୟ କରାଇଦେଲି | ରବିବାବୁ ପୂର୍ବରୁ ଅନ୍ନଦା ବାବୁଙ୍କ ଗଳ- 
କବିତା ଇତ୍ଯାଦି ପଢ଼ିଥାନ୍ତି ବିଭିନ୍ନ ପତ୍ରପତ୍ରିକାରୁ । ସେଇଠୁ ମୁଁ ରବିବାବୁଙ୍କୁ ଅନୁରୋଧ 
କଲି - କଟକର କୌଣସି ପ୍ରକାଶକଙ୍କ ଦ୍ଵାରା ତାଙ୍କର ଗଛ ବହିଟିଏ ପ୍ରକାଶର ବ୍ୟବସ୍ଥା 
କରିଦେବାକୁ । ରବିବାବୁ ହଁ ଭରିଲେ | ସେତେବେଳେ ପ୍ରକାଶକ ଗୋବିନ୍ଦ ପାତ୍ର କଟକର 
ବିନୋଦ ବିହାରୀରେ ଅଛ୍ଧ କିଛି ବର୍ଷ ଆଗରୁ “ଓଡ଼ିଶା ବୃକ୍‌ ଷୋର” ନାମରେ ପ୍ରକାଶନ 
ସଂସ୍ଥାଟିଏ ଖୋଲି ଅଛ କେତେ ଖଣ୍ଡ ମାତ୍ର ବହି ପ୍ରକାଶ କରିଥାନ୍ତି | ରବିବାବୁଙ୍କ ପ୍ରଥମ 
କବିତା ସଂକଳନ ‘ ପଥ-ପ୍ରାନ୍ତର କବିତା” ମଧ୍ଯ ଛାପିଥାନ୍ତି । ରବିବାବୁଙ୍କ ଅନୁରୋଧ 
କ୍ରମେ ଗୋବିନ୍ଦବାବୁ ରାଜି ହେଲେ ଏବଂ ଅନୃଦାବାବୁଙ୍କ ପ୍ରଥମ ଗଳ ସଂକଳନ “ କଥନିକା' 
୧୯୬୧ରେ ଓଡ଼ିଶା ବୁକ୍‌ ଷ୍ଟୋର ଦ୍ଵାରା ପ୍ରକାଶିତ ହେଲା । ଏକଥା ସ୍ଵୀକାର କରି 
ଅନ୍ଧଦାବାବୁ କଥନିକାର କଥା” ରେ ଲେଖିଛନ୍ତି - “ ମୋର ଯେଉଁ ବଂଧୁଗଣଙ୍କ ପ୍ରଚେଷ୍ଟା 
ଓ ଉଦ୍ଯମରୁ ‘କଥନିକା” ପୁସ୍ତକ ଆକାରରେ ଆମବପ୍ରକାଶ କରିବାର ସୌଭାଗ୍ୟ ଲାଭ 
କରିଛି, ସେମାନେ ହେଲେ ବିପୃବୀ କବି ଶ୍ରୀ ରବୀନ୍ଦ୍ରନାଥ ସିଂହ ଓ ତରୁଣ କବି ଶ୍ରୀ 
ବ୍ରଜନାଥ ରଥ- ସେମାନଙ୍କୁ ଅଶେଷ ଧନ୍ୟବାଦ |” ଆଜି ବହୁବର୍ଷ ପରେ ଏକଥା ମନେ 
ପଢ଼ି ମୋତେ ବିହୃଵଳିତ କରିଦେଉଛି | 


ଗତବର୍ଷ ( ୧୯୯୭) ଡ଼ିସେମ୍ବର ମାସ ଶେଷ ଆଡ଼କୁ କରବିବନ୍ଧୁ ଚନ୍ଦ୍ର କୁମାର 
ମହାନ୍ତି ଓ ମୁଁ ସାଥ ହୋଇ ଭୁବନେଶ୍ବର ଯାଇଥାଉଁ ‘ଫକୀରମୋହନ ସାହିତ୍ୟ ପରିଷଦର 
ସୁବର୍ଣ୍ଣ ଜୟନ୍ତୀ କାମରେ | ସେଠାରେ ଖବର ପାଇଲୁ ଯେ ଅନ୍ଧଦାବ୍ରାବୁ ଭୀଷଣ ଅସୁସ୍ଥ । 
ହସ୍ପିଟାଲରେ ଥୁଲେ - ଏବେ ନିଜ ଘରକୁ ଆସିଛନ୍ତି । ଆମେ ତାଙ୍କ ଦେଖା କରିବୀକୁ 
ଗଲୁ । ଆଚାର୍ଯ୍ୟ ବିହାରରେ ସେହି ଘରେ ପହଞ୍ଚି ଯାହା ଦେଖିଲୁ ଓ ଯାହା ଶୁଣିଲୁ, 
ତହିଁରେ ମନ ଦୁଃଖରେ ଭରିଗଲା । ବିଛଣାରେ ଶୋଇଥାନ୍ତି ନିସ୍ତେଜ ଭାବରେ । ଅନେକ 
ସମୟ ପରେ ବହୁ କଷ୍ଟରେ ଟିକିଏ ଆଖି ଖୋଲି ଅନାଇଲେ ଖୁବ୍‌ କରୁଣ ଭାବରେ ଆଉ 
କ୍ଷୀଣ କଣ୍ଠରେ ପଚାରିଲେ- “କେବେ ଆସିଲେ ?” ଆମେ କିଛି କହି ପାରିଲୁ ନାହିଁ 


ll ୨୬୦ ॥ 

ତାଙ୍କର ଏ ଅବସ୍ଥା ଦେଖି । ଯେଉଁ ଲୋକଟି ଏହା ପୂର୍ବରୁ ଦେଖାହେଲେ ଆନନ୍ଦରେ 
ଉଛୁଳି ଉଠି ସବୁ କାମ ଛାଡ଼ି ଅତିଥ ସକ୍ରାରରେ ଲାଗି ପଡ଼ୁଥିଲା, ଘଣ୍ଟା ଘଣ୍ଟା ସାହିତ୍ୟିକ 
ଆଳାପ-ଆଲୋଚନାରେ ବିତାଇ ଦେଉଥୁଲା ପ୍ରଗଛ ଭାବରେ, ସେ ଆଜି ଶୋଇରହିଛି 
ଏକ “ଜୀବନ୍ତ ଶବ” ଭଳି । ମନ ବିଷାଦଗ୍ରସ୍ତ ହେଲା | ସେଇଦିନ ହିଁ ମୁଁ ଅନୁମାନ 
କରିପାରିଥଲି ଯେ ଅନ୍ଧଦାବାବୁଙ୍କ ଜୀବନ-ରଙ୍ଗମଞ୍ଚର ପାଦ ପ୍ରଦୀପ ସବୁଦିନ ପାଇଁ 
ଲିଭିଯିବାକୁ ଆଉ ବେଶି ଦିନ ନାହିଁ । ଏଇମିତି ଏକ ଅବସ୍ଥାରେ ଅଛ କେତେବର୍ଷ ଆଗରୁ 
ରାଉରକେଲା ଇସ୍ପାତ ହସ୍ପିଟାଲରେ ଶେଷଥର ପାଇଁ ଦେଖିଥିଲି ରସିକ କଥାକାର ବସନ୍ତ 
କୁମାର ଶତପଥୀଙ୍କୁ । ଅନ୍ଧଦାବାବୁଙ୍କୁ ଶେଷଥର ପାଇଁ ସେଦିନ ଦେଖି ଆମେ ଫେରି 
ଆସିଥଲୁ କାରୁଣ୍ଯଭରା ହୃଦୟରେ । ଏହାର ଅଳ ଦିନ ପରେ ଆମର କଳନା ସତ୍ଯ 
ହେଲା, ଜାନୁଆରୀ ୩, ୧୯ ୯୮ରେ ସେ ଆମ ପାଖରୁ ଟିର ବିଦାୟ ନେଲେ | ତାଙ୍କ 
ମୂତ୍ୟୁ ଖବର ମୋତେ କଥାକାର ବନ୍ଧୁ ସଦାନନ୍ଦ ଦାସ ସେଦିନ ସକାଳେ ଫୋନ୍‌ ଯୋଗେ 
ଜଣାଇଲା ପରେ ଅତୀତର ବହୁ ସ୍ଵୃତି ମୋ ମନରେ ଆସି ଆଖିକୁ ଅଶ୍ରସଜଳ କରିଦେଲା | 

ଆଜି ଅନୁଦାବାବୁ ନାହାନ୍ତି । କିନ୍ତୁ ଏକଦା ନିଜ ହାତରେ ଲେଖି ମୋତେ ଉପହାର 
ଦେଇଥୁବା ତାଙ୍କ ଲିଖିତ ବହିଗୁଡ଼ିକୁ ଓ ବିଭିନ୍ନ ସମୟରେ ପ୍ରେରିତ ତାଙ୍କ ଚିଠିଗୁଡ଼ିକୁ ମୁଁ 
ସାଇତି ରଖିଛି । ସେଗୁଡ଼ିକ ତାଙ୍କ ସ୍ଵତିର ସନ୍ତକ ହୋଇ ରହିଛନ୍ତି ମୋ ପାଖରେ । ସେହି 
ଅକପଟ ହୃଦୟର ବନ୍ଧୁଂବସଳ ଲେଖକଟି ଦୀର୍ଘ ସାଧନା ଭିତରେ କୌଣସି ଆନୁଷ୍ଠାନିକ 
ପୁରସ୍କାର, ସମ୍ମାନ ବା ସ୍ବୀକୃତି ପାଇପାରି ନାହାଁନ୍ତି । ଖୋଦ ଏ ରାଜ୍ୟର ରାଜଧାନୀରେ 
ରହି ମଧ୍ଯ ଆତମ୍ମପ୍ରଚାରର ହୀନତମ ଓ ନିଳ୍ୁଷ୍ଟତମ ପନ୍ନାକୁ ଆପଣାର ସ୍ଵାଭିମାନ ଯୋଗୁଁ 
ବରଣ କରି ନପାରିଥିବା ହେତୁ ସେ ଅପାଙ୍କ୍ରେୟ ହୋଇ ରହିଗଲେ ! ତାଙ୍କଠାରୁ କମ୍‌ 
ପ୍ରତିଭା ସମ୍ପନ୍ନ ଓ ସ୍ଵଳ୍ପ ସାଧନା କରିଥବା ପ୍ରଚାରସର୍ବସ୍ବ ଲେଖକ ବିଭିନ୍ନ ପୁରସ୍କାର ଓ 
ସମ୍ମାନର ଅଧ୍ଵକାରୀ ହୋଇଥବାର ଯଥେଷ୍ଟ ନଜିର ରହିଛି । ସେ କିନ୍ତୁ ଥଲେ ସେହି 
ପୁରୁଣା ମୂଲ୍ୟବୋଧରେ ବିଶ୍ଵାସ କରୁଥିବା ଜଣେ ଆଦର୍ଶବାଦୀ, ନୀତିନିଷ୍ଠ ଶିକ୍ଷକ ! ଏହା 
ହିଁ ବୋଧହୁଏ ଶେଷ ପର୍ଯ୍ୟନ୍ତ ତାଙ୍କୁ ଜଣେ ସ୍ଵାଭିମାନୀ ଓ ଆଦର୍ଶବାଦୀ ଲେଖକରେ 
ପରିଣତ କରିଥଲା । ଆମ୍ବମର୍ଯ୍ୟାଦା ହରାଇ “ପୁରସ୍କାର” ବା “ସମ୍ମାନ' ପାଇଁ ଧୀ-ଦଉଡ଼ 
କରିବା ତାଙ୍କ ଜାତକରେ ନଥିଲା ¦ “ଲବି” କରି ‘ କବି” ବୋଲାଇବାର ବ୍ୟକ୍ତିଙ୍କ ସଂଖ୍ୟା 
ଆଜି ଆମ ଆଗରେ କିଛି କମ୍‌ ନୁହେଁ । ଏଭଳି ପରିସ୍ଥିତିରେ ଅନ୍ଧଦାବାବୁ ଆମର 
ଲେଖକମାନଙ୍କ ପାଇଁ ଏକ ଉତ୍ମଳ ଆଦର୍ଶ ! ତାଙ୍କ ପ୍ରଥମ ବାର୍ଷିକ ଶ୍ରାଦ୍ଧ ଅବସରରେ ମୁଁ 
ସେହି ଦିବଂଗତ ପୁରୁଷଙ୍କ ଉଦ୍ଦେଶ୍ୟରେ ମୋର ଏହି କ୍ଷୁଦ୍ର ସ୍ଵତିଚାରଣ ମାଧ୍ଯମରେ ଶ୍ରଦ୍ଧା 
ନିବେଦନ କରୁଛି । © 

॥ ୨୬୧ ॥ 

ହେ ବନ୍ଧୁ ବିଦାୟ ! 


୧୯ ୪୮ ମସିହା । ମୁଁ ସେତେବେଳେ ବାଲେଶ୍ବର ଜିଲ୍ଲାଙ୍କୁଲର ଅଷ୍ଟମ ଶ୍ରେଣୀର 
ଛାତ୍ର । ନିୟମିତ ଭାବେ ବିଭିନ୍ନ ପତ୍ରପତ୍ରିକା କିଣି ପଢ଼ିବା ମୋର ସଉକ ଥାଏ । 
ସେତେବେଳେ ସୁଦୂର ବମ୍ବେ (ଆଜିର ମୁମ୍ବାଇ)ରୁ ୪ ଦେବ ମହାପତ୍ରଙ୍କ ସଂପାଦନାରେ 
ହାତଲେଖା ସୁଦୃଶ୍ୟ ମାସିକ ସାହିତ୍ୟ ପତ୍ରିକା “କୁଙ୍କୁମ” ପ୍ରକାଶ ପାଉଥାଏ । ସେହି ପତ୍ରିକାର 
ପ୍ରଥମ ବର୍ଷ ୩ୟ ସଂଖ୍ୟାର (ଡ଼ିସେମ୍ବର- ୧୯ ୪୮) “ ପାଠକଙ୍କ ନିଜପୂଷ୍ଠା/ରେ ଛୋଟ 
ଚିଠିଟିଏ ପ୍ରକାଶ ପାଇଥୁଲା ! ସେହି ଚିଠିର ଶୀର୍ଷକ ଥଲା “ଗଛ ଲେଖକ” | ଲେଖିଥିଲେ 
“ଶର ସଦାନନ୍ଦ ଦାସ” | ଠିକଣା ଥଲା- ବାରବାଟୀ, ବାଲେଶ୍ବର ! ମୁଁ ପ୍ରଥମେ ଏଇ ନାମ 
ସହ ପରିଚିତ ହେଲି “କୁଙ୍କୁମଂ ଜରିଆରେ ଏବଂ ଜାଣିବାକୁ ପାଇଲି ଲେଖକ ଆମ 
ବାଲେଶ୍ଵର ସହରସ୍ଥ ଅଧ୍ୟବାସୀ । ସେ ପର୍ଯ୍ୟନ୍ତ ତାଙ୍କ ସହ ସାକ୍ଷାତ ପରିଚୟ ହେବାର 
ସୁଯୋଗ ଆସି ନଥାଏ । ପରେ ସେ ଜମ୍ମେ ଗାଳିକ ବୋଲି ଜାଣିଲି ୧୯ ୪୯ ମସିହାରେ 
“ ଡ଼ଗର”ରେ ପ୍ରଥମେ ପ୍ରକାଶିତ ତାଙ୍କର ଦୁର୍ଘଟଣା” ଗଳ ପଢ଼ି | 

ଏହାପରେ ତାଙ୍କର କିଛିକିଛି ଗଳ୍ପ ସହକାର, ଡ଼ଗର, ଆସନ୍ତାକାଲି ଅଗ୍ରଣୀ, ଇତ୍ୟାଦି 
ପତ୍ରଂପତ୍ରିକାରେ ପ୍ରକାଶ ପାଇବାକୁ ଲାଗିଲା । କିନ୍ତୁ ବନ୍ଧୁ ମନୋଜ. ଦାସ ୧୯୫୧ 
ମସିହାରେ ଏକାଦଶ ଶ୍ରେଣୀରେ ପଢ଼ିଲା ବେଳେ ଯେତେବେଳେ ଦିଗନ୍ତ” ପତ୍ରିକା 
ସଂପାଦନା କଲେ, ସେତେବେଳେ ଝନ୍ଦାନନ୍ଦ ବାବୁ ସଂପାଦନା ମଣ୍ଡଳୀରେ ' କଥାସାହିତ୍ୟ 
ବିଭାଗର ସଂପାଦକ ରୂପେ ରହିଥିଲେ । ସେହି ସମୟରେ ମନୋଜବାବୁଙ୍କ ଜରିଆରେ 
ମୁଁ ତାଙ୍କ ନିକଟତର ହେଲି । ଯଦିଚ ସେ ମୋ ଠାରୁ ୬/୭ ବର୍ଷ ବଡ଼ ଥଲେ, ତଥାପି 
ଶେଷ ପର୍ଯ୍ୟନ୍ତ ଆମ ଭିତରେ ବ୍ୟକ୍ତିଗତ ଓ ସାରସ୍ଵତ ବନ୍ଧୁତା ଥଲା ଅତ୍ୟନ୍ତ ଅନ୍ତରଙ୍ଗ ଓ 
ନିବିଡ଼ । ଅର୍ଵଶତାଦଦୀରୁ ଅଧ୍ଵକ କାଳ ଧରି ଏ ବନ୍ଧୁତା ଓ ଆତ୍ସୀୟତା ଅତୁଟ ଥୁଲା | ମୂତ୍ୟୁର 
ଦୁଇ ଦିନ ପୂର୍ବରୁ ହଠାତ୍‌ ସେ ମୋତେ ଫୋନ୍‌ କରି ଟାଇମସ୍‌ ଅଫ୍‌ ଇଣ୍ଡିଆରେ ଓଡ଼ିଶା 
ସାହିତ୍ୟ ଏକାଡ଼େମୀର ସଭାପତି ମନୋନୟନ ସମ୍ପର୍କରେ ମୋର ପ୍ରତିକ୍ରିୟା ଓ ମତାମତକୁ 
ତାରିଫ କରିଥ୍‌ଲେ । ସେତେବେଳେ ସେ ପ୍ରାୟ ଏକମାସ ଧରି ଅସୁସ୍ଥତା ଯୋଗୁଁ ପ୍ରାତଃ 
ଭ୍ରମଣରେ ନ ଯାଇ ଘରେ ରହୁଛନ୍ତି ବୋଲି କହୁଥିଲେ |! ଏଥୁପାଇଁ ଡ଼ା. ରାଧାଦେବୀଙ୍କୁ 


1 ୨୬୨ ॥ 

ସ୍ମୃତିର ଚିତ୍ରପଟ 


ଶେଷ ଦର୍ଶନ ପାଇଁ ମଧ୍ୟ ଆସିପାରି ନଥୂଲେ ବୋଲି ଖୁବ୍‌ ଦୁଃଖ କରୁଥୁଲେ । ତାଙ୍କର 
କଣ୍ଠସ୍ବର କ୍ଷୀଣ ହୋଇ ଆସୁଥଲା । ତଥାପି ସେ ଏତେ ଶୀଘ୍ର ଆମକୁ ଛାଡ଼ି ଚିରବିଦାୟ 
ନେବେ ଏହା ମୁଁ ଭାବି ପାରିନଥଲି | ଏହାର ମାତ୍ର ଦୂଇ ଦିନ ପରେ ଜୁନ୍‌ ୪ ତାରିଖ ବଢ଼ି 
ସକାଳୁ ମୁଁ ଯେତେବେଳେ ଫୋନ୍‌ ପାଇଲି ସଦାନନ୍ଦ ବାଚୁ ଚାଲିଗଲେ, କ୍ଷଣକ ପାଇଁ 
ହତଭମ୍ବ ହୋଇଗଲି । ଚାରି ଦିନ ପୂର୍ବରୁ ଡ଼ା ରାଧାଦେବୀ ଯାଇଥଲେ । ଏହା ପରେ 
ପରେ ସଦାନନ୍ଦ ବାବୁଙ୍କ ବିୟୋଗ ମାନସିକ ଭାବରେ ମୋତେ ପ୍ରଚଣ୍ଡ ଧକ୍ଟା ଦେଇଥୁଲା ! 
ସଦାନନ୍ଦ ବାବୁଙ୍କୁ ତାଙ୍କ ଘରେ ଶେଷ ଦର୍ଶନ କରି ଅନ୍ତିମ ବିଦାୟ ଦେଲାବେଳେ ବିଗତ 
ପ୍ରାୟ ଅଠାବନ ବର୍ଷର ବହୁ ସ୍ବୃତି ମନେପଡ଼ି ମୋତେ ବ୍ୟଥୃତ କରୁଥିଲା | 

ଗତ ୨ ୦୦ ୫ ମସିହାରେ ତାଙ୍କର ଷଷ୍ଠ ଗନ ସଂକଳନ “ ତଥାପି ଜୀବନ ଗଭୀରର 
ଶୁଭ ଉନ୍ମୋଚନ ଉତ୍ସବ ଅବସରରେ ବନ୍ଧୁ ମନୋଜ ବାବୁ ଯୋଗଦେଇ ପୁସ୍ତକଟିକୁ 
ଉନ୍ମୋଚନ କରିଥଲେ ! ବହୁ ଦିନରୁ ସଦାନନ୍ଦବାବୁଙ୍କ ଏହି ଅପୂର୍ଣ୍ଣ ଆଶା ସେଦିନ ପୂର୍ଣ 
ହୋଇଥବାରୁ ସେ ଖୁବ୍‌ ଆନନ୍ଦ ଅନୁଭବ କରୁଥିଲେ । ରାତିରେ ତାଙ୍କ ଘରେ ସେ ଯେଉଁ 
ରାତ୍ରିଭୋଜନର ଆୟୋଜନ କରିଥଲେ ସେଥରେ ବନ୍ଧୁ ମନୋଜ ବାବୁଙ୍କ ସହ ମୁଁ ମଧ୍ଯ 
ଯୋଗ ଦେଇଥ୍‌ଲି । ଏକ ଆବେଗସ୍ତନ୍ଦିତ ଆନନ୍ଦମୟ ମୁହୂର୍ଭ ଥଲା ସେଦିନ । ମନୋଜ 
ବାବୁ ତାଙ୍କ କ୍ୟାମେରାରେ ବହୁ ଫଟୋ ଉଠାଇଥିଲେ | ସେଦିନର ସୃତି ଭୁଲି ହେବନାହିଁ । 
ବହୁବର୍ଷ ପରେ ଆମେ ଏକତ୍ର ହୋଇ ଗଳ୍ନାଳାପ ଭିତରେ ଯଥେଷ୍ଟ ଆନନ୍ଦ ଲାଭ କରିଥିଲୁ। 

ସଦାନନ୍ଦବାବରଙ୍କ ପ୍ରଥମ ଗଛ ସଂକଳନ “ଫସଲ” ପ୍ରକାଶ ପାଇଥଲା- ଆଜକୁ 
ବାବନ ବର୍ଷ ତଳେ ନଭେମ୍ବର ୧୯ ୫୬ରେ | ତାଙ୍କର ଅନ୍ୟତମ ପ୍ରିୟବନ୍ଧୁ ¥ ବିଜୟକ୍ୃଷ୍ଣ 
ଦେ “ସସାହିତ୍ଯାୟନ”? ନାମକ ନିଜର ଏକ ପ୍ରକାଶନ ସଂସ୍ଥା ପକ୍ଷରୁ ଏହାକୁ ପ୍ରକାଶ 
କରିଥଲେ | ପ୍ରଚ୍ଛଦ ଆଙ୍କଥୁଲେ ଶିଳ୍ଧୀବନ୍ଧୁ ଅନନ୍ତ ପଣ୍ଡା । ସେ ସେତେବେଳେ 
ଶାନ୍ତି ନିକେତନରେ ‘କଳାଭବନ”ର ଛାତ୍ର ଥଲେ | ଏହି ଗଳ୍ପଥଂସଂକଳନରେ 
' ଅଭିମତ ' ଲେଖିଥିଲେ ସୁପଣ୍ଡିତ ତଥା ଫକୀରମୋହନ କଲେଜର ତକ୍ରାଳୀନ ଅଧ୍ଯକ୍ଷ ୪ 
ପ୍ରହ୍ଲାଦ ପ୍ରଧାନ ଏବଂ ଏହାର ଦୀର୍ଘ ଭୂମିକା ଲେଖିଥିଲେ ଯଶସ୍ବୀ କବି ଓ ସମାଲୋଚକ ୪ 
ଚିନ୍ତାମଣି ବେହେରା | ଗାଳିକ ସଦାନନ୍ଦବାବୁ ତାଙ୍କ ପ୍ରାକ୍କଥନୀରେ ଲେଖିଥଲେ- 
“ଫସଲଂର ନିର୍ଦୂଲ ମୁଦ୍ରଣ ପାଇଁ ମୋର କବିବନ୍ଧୁ ଶ୍ରୀ ବ୍ରଜନାଥ ରଥ ଓ କଥାଶିଳ୍ପୀ ବନ୍ଧୁ ଶ୍ରୀ 
ଅନ୍ଧଦା ରକ୍ଷିତ ଦୟାକରି ସହାୟତା କରିଥୁବାରୁ ତାଙ୍କ ମୋର ହାର୍ଦ୍ଦିକ ଧନ୍ଯବାଦ ।” 
ପ୍ରକୃତରେ ଟାଉନ୍‌ ପ୍ରେସ୍‌ରେ ବସି ‘ଫସଲ”ର ଅଧୁକାଂଶ ପ୍ରଫ୍‌ ମୁଁ ଦେଖିଥିଲି | ଦେଖିବା 
ଭିତରେ ସେଇ ସଂକଳନଭୁକ୍ତ ଦଶଟି ଗଳ୍ପକୁ ପଢ଼ିବାର ସୁଯୋଗ ମଧ୍ଯ ପାଇଥୁଲି । 

ହଠାତ୍‌ ଅଜ୍ଞାତ କାରଣରୁ ମଝିରେ ଦୀର୍ଘବର୍ଷ ଧରି ଗାଳିକ ସଦାନନ୍ଦବାବୁ ଗଛ୍ଥ ଲେଖାରୁ 
ବିରତ ଥଲେ ! ମୁଁ ତାଙ୍କୁ ବହୁବାର ପୁଣି କଲମ ଚଳାଇବାକୁ ଅନୁରୋଧ କରିଛି । ଏମିତି 
କିଛି ଦିନ ଗଲାପରେ ସେ କାର୍ଯ୍ୟକ୍ଷେତ୍ରରୁ ଅବସର ନେବାପରେ ହଠାତ୍‌ ପୁଣି ଲେଖିବାକୁ 
ଆରମ୍ଭ କଲେ । ମୋତେ ପଢ଼ାଇଲେ । ତାଙ୍କର ଅତୁବିଶ୍ଵାସ ଫେରି ଆସିଲା | ସେ ଦମ୍ଭ 
ଧରିଲେ । ପୁଣି ତାଙ୍କ ଗଳ୍ପ ସବୁ ବିଭିନ୍ନ ପତ୍ର“ପତ୍ରିକାରେ ପ୍ରକାଶ ପାଇଲା ! କିନ୍ତୁ ଦୀର୍ଘକାଳ 
ଧରି ମଝିରେ ଲେଖା ଛାଡ଼ିଦେଇଥବାରୁ ନୂଆ ୮୩ଏ ସହିତ ସେ ନିଜକୁ ଖାପ ଖୁଆଇ 
ପାରିଲେ ନାହିଁ । ବିଶେଷ କରି ମନୋବିଶ୍ଲେଷଣ ଓ ନଗ୍ନ ବାସ୍ତବତା ନାମରେ ଆଜିର 
କେତେକ ଗାଳିକଙ୍କ ଗଳ୍ପରେ ଖୋଲାଖୋଲି ଅଶ୍ଲୀଳ ଯୌନଚିତ୍ରର ଚିତ୍ରଣକୁ ସେ ସହ୍ଯ 
କରିପାରୁନଥଲେ ! ଏହାକୁ ଲେଖକର ମନୋବିକୃତି ଓ ଦମିତ କାମବାସନାର ନଗ୍ନ ଅଭିବ୍ୟକ୍ତି 
ବୋଲି ସେ ମତ ଦେଉଥିଲେ । 

ସେ ଏକଦା ଲେଖିଥଲେ- “ଓଡିଆ ସାହିତ୍ୟରେ ଆଜିକାଲି ଗନ ଲେଖକଙ୍କର 
ସଂଖ୍ୟା ବୃଦି ପାଇଛି, ଅବଶ୍ଯ ଗୌରବର କଥା । କିନ୍ତୁ ଅର୍ଗୌରବର କଥା, କେବଳ 
ସାହିତ୍ୟରେ ଶସ୍ତା ପ୍ରେମଂଲେଖାଗୁଡ଼ିକ ଯଥେଷ୍ଟ ! + + ସେଗୁଡ଼ିକୁ ବାଦ୍ଦେଇ ଓଡ଼ିଶାର 
ପୁରପଲ୍ଲୀର ଚିତ୍ର ସାହିତ୍ୟ ମଧ୍ଯକୁ ଆଣିଲେ ଉଚ୍ଚ ଧରଣର ହୋଇପାରନ୍ତା । ସେଥୁପାଇଁ ଓଡ଼ିଶାରେ 
ଖୋରାକ୍‌ ଅଛି, ଟିକିଏ ସଚେତନ ହେଲେ ସଫଳ ହୋଇପାରିବେ । 4+ + ପ୍ରକୃତ ଗୀ“ 
ଗହଳର ଭାଷାକୁ ସାହିତ୍ୟର ଭାଷା ବୋଲି ମାନିନେଲେ ଉଚିତ କାର୍ଯ୍ୟ ହୁଅନ୍ତା | ++ 
ତାହା ନକରି ଅକାରଣରେ ଭାଷାରେ ଖୁବ୍‌ ବେଶି କାରୁକାର୍ଯ୍ୟ ଓ ନିଜର ଓସ୍ତାଦି କରିବାକୁ 
ଯାଇ ଲେଖକମାନେ ମାରାତୃକ ଭୁଲ୍‌ କରନ୍ତି ।” (ଗଜ ଲେଖକ '- ସଦାନନ୍ଦ ଦାସ- କୁଙ୍କୁମ, 
ଡ଼ିସେମ୍ବର - ୧୯ ୪୮) । ଷାଠିଏ ବର୍ଷ ତଳେ ଯେତେବେଳେ ତାଙ୍କର ବୟସ ମାତ୍ର କୋଡ଼ିଏ, 
ସେତେବେଳେ ସେ ଯେଉଁ ମତାମତ ଦେଇଥିଲେ ତାହା ଆଜି ବି ସତ୍ୟ | ଫକୀରମୋହନ 
ଠିକ୍‌ ଏହି କଥା ହିଁ କହିଥିଲେ | ଏବଂ ନିଜ ଲେଖା ଭିତରେ ତାହା ହିଁ ପ୍ରମାଣ କରିଯାଇଥିଲେ । 

ସଦାନନ୍ଦବାବୁଙ୍କ ପ୍ରଥମ ଗନ ସଂକଳନ “‘ଫସଲଂ”ରେ ଅଭିମତ” ଦେବାକୁ ଯାଇ 
ଅଧକ୍ଷ ପ୍ରହ୍ଲାଦ ପ୍ରଧାନ ସଷ୍ଟ ଭାବରେ କହିଥଲେ- “ପ୍ରତ୍ୟେକଟି ଗଳ ବର୍ଭମାନ ସମାଜର 
ଗୋଟିଏ ସମସ୍ୟାର ବିଶ୍ଲେଷଣ ! + + ଏ ସମସ୍ୟାର ନିର୍ବାଚନରେ ଶ୍ରୀ ସଦାନନ୍ଦ ବାବୁ 
ଖୁବ୍‌ ଦକ୍ଷତା ଦେଖାଇଛନ୍ତି । + + ଏହି ସବୁ ସମସ୍ୟା ଆର୍ଥନୀତିକ ସମସ୍ୟା ଓ ସମାଜର 
ପ୍ରତ୍ୟେକ ବ୍ୟକ୍ତିଙ୍କର ସମସ୍ୟା | + + ଆଉ ଗୋଟିଏ କଥା ଆଖିରେ ପଡ଼େ- ପରିବେଶ ଓ 
ଭାଷାର ସ୍ଥାନୀୟତା | ++ ଭାଷାରେ ମଧ୍ଯ ବାଲେଶ୍ବରୀ ପ୍ରଭାବ ବେଶ୍‌ ଦେଖିବାକୁ ମିଳେ ।' 
ଠିକ୍‌ ସେହିଭଳି ସମାଲୋଚକ ଅଧ୍ଧାପକ ଚିନ୍ତାମଣି ବେହେରା ଲେଖିଥଲେ- “ ଗାଳିକ ଭାବେ 
ସଦାନନ୍ଦ ହେଉଛନ୍ତି ସମାଜ ସଚେତନ ଶିଳ୍ପୀ | ++ ମନସ୍ତାର୍ତିକତାର ସ୍ପର୍ଶ ମଧ୍ୟ ଗଳ୍ପ 

ଗୁଡ଼ିକରେ ବିରଳ ନୁହେଁ ।” (ଭୂମିକା- “ଫସଲ- ନଭେମ୍ବର ୧୯୫୬) | ଏ ଦୁଇ 
ମହାନ୍‌ ଆଲୋଚକଙ୍କ ଉକ୍ତିର ଯଥାର୍ଥତା କଥାଶିଳୀ ସାଦନନ୍ଦଙ୍କ ବିଭିନ୍ନ ଗଛରେ ଉଣାଅଧୂକେ 
ଦେଖିବାକୁ ମିଳେ । ସେ ଏକାଧାରରେ ଗାଳିକ ଭାବରେ ସମାଜ ସଚେତନ ଏବଂ ତାଙ୍କର 
ବହୁ ଗନ୍ଧରେ ମନୋବିଶ୍ଲେଷଣର ପ୍ରଭାବ ମଧ୍ଯ ଉପଲବ୍ଧ ହୋଇଥାଏ | ତାଙ୍କର ଦ୍ବିତୀୟ ଗଳ୍ପ 
ସଂକଳନ “ମନ ସମୁଦ୍ର' ( ୧୯୭ ୨ )ର ଗଳ ଗୁଡ଼ିକ ଏହି ଦ୍ବିତୀୟ ପର୍ଯ୍ୟାୟର ! କିନ୍ତୁ ତାଙ୍କ 
ଗଳଗୁଡ଼ିକରେ ଅଶ୍ୀଳତା ବା ଅଶାଳୀନତା ନାହିଁ କହିଲେ ଚଳେ । ସେ ମାନବିକ ଚେତନାର 
ଉତ୍ତରଣ ଓ ଉଦବର୍ଭନରେ ବିଶ୍ଵାସୀ । 

ତାଙ୍କର ପ୍ରଥମ ଗନ୍ଧ ସଂକଳନ ‘ଫସଲଂ ( ୧୯୫୬) ପ୍ରକାଶ ପାଇବାର ସତର 
ବର୍ଷ ପରେ ପ୍ରକାଶ ପାଇଥୁଲା ‘ମନ ସମୁଦ୍ର।, ଏବଂ ଏହାର ଏକୋଇଶି ବର୍ଷ ପରେ ପ୍ରକାଶ 
ପାଇଲା ‘ମୟୂରକଣ୍ଠୀ', ଯାହାକୁ ମୋର ଗ୍ରନ୍ଛଭାରତୀ” ପ୍ରକାଶନ ସଂସ୍ଥା ପକ୍ଷରୁ ମୁଁ 
୧୯ ୯୩ରେ ପ୍ରକାଶ କରିଥିଲି । ଏହାର ପ୍ରଥମ ଗନ୍ଧ “ମୟୂରକଣ୍ଠୀ! ଆଜକୁ ୫୧ ବର୍ଷ 
ତଳେ ସେ ଲେଖିଥିଲେ ମୋ ଅନୁରୋଧରେ ଏବଂ ତାହା ଆମେ ପ୍ରକାଶ କରିଲୁ ଅଗ୍ରଦୂତ” 
ନାମକ ସାହିତ୍ୟପତ୍ରର ଶାରଦୀୟ ବିଶେଷାଙ୍କରେ | ଉପନ୍ୟାସଟିଏ ଲେଖିବାକୁ ତାଙ୍କୁ କହିଥିଲି, 
କିନ୍ତୁ ସମୟର ସ୍ଵଜତା ହେତୁ ତାହା ଏକ ବଡ଼ ଗଳ୍ପରେ ପରିଣତ ହୋଇଥଲା | ମୋ ଜାଣିବାରେ 
ତାଙ୍କର ସମସ୍ତ ଗଳ ଭିତରେ ଏହା ହିଁ ସବୁଠୁଁ ବଡ଼ | ମୁଁ ସଦାନନ୍ଦ ବାବୁଙ୍କ ଏହି ଗଳ୍ପ 
ସଂକଳନରେ ଏକ ମୁଖବନ୍ଧ ଲେଖିଥଲି, ଯାହାର ଶୀର୍ଷକ ଥଲା - ମୁଗ୍ଧ ଦୃଷ୍ଟିର 
ପଲକରେ.... |” ଏଥୁରେ ମୁଁ ଆଶା କରିଥିଲି “ବିଗତ ୩୦ ବର୍ଷର କବରତଳୁ ସଦାନନ୍ଦବାବୁଙ୍କ 
ଭଳି ଜଣେ ସୂଜନଶୀଳ ସାରସ୍ଵତ ପ୍ରତିଭା ପୁନରୁଜୀବିତ ହୋଇ ଆମକୁ ପୁଣି ନୂଆନୂଆ 
ଗଳ୍ର ସ୍ବାଦ ଚଖାଇବେ ।” ମୋର ଆଶା ସଫଳ ହୋଇଥଲା ଏବଂ ଏହାପରେ ମୂତ୍୍ୟୁ 
ପର୍ଯ୍ୟନ୍ତ ନିୟମିତ ଗଳ ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଉଥିଲା । “ମୟୂରକଣ୍ଠୀ” ପରେ 
ତାଙ୍କର ଆହୁରି ଚାରୋଟି ଗଳ୍ପ ସଂକଳନଂ- ନିଃସଙ୍ଗ ହୃଦୟ ( ୧୯୯୯), ଅଦମ୍ୟ ବାସନା 
( ୨ ୦ ୦୩), ତଥାପି ଜୀବନ ଗଭୀର ( ୨୦୦୫) ଏବଂ ସବପନ ଦେଖା ଛବି ( 9 ୦୦୭)ରେ 
ପ୍ରକାଶ ପାଇଥଲା | ଆହୂରି ବହୁ ଗଳ ପୁସ୍ତକାକାରରେ ପ୍ରକାଶ ପାଇପାରି ନାହିଁ । ଗତବର୍ଷ 
ଏହି ଜୁନ୍‌ ମାସ ୭ ତାରିଖରେ ସେ ତାଙ୍କର ସର୍ବଶେଷ ପୁସ୍ତକ “ସ୍ଵପ୍ନ ଦେଖା ଛବି” ମୋତେ 
ଶ୍ରଦ୍ଧାର ସହିତ ଉପହାର ଦେଇଥୁଲେ | ଏ ବର୍ଷ ସେହି ୭ ତାରିଖ ବେଳକୁ ସେ ଆଉ 
ନାହାଁନ୍ତି । ନିଜେ ହୋଇଯାଇଛନ୍ତି ମୂତ୍ୟୁଲୋକର ଅଧଵବାସୀ ଓ ସ୍ଵପ୍ନ ଦେଖା ଛବି । 

ଆଜି ଅତୀତର କେତେ ସୃତି-ଚିତ୍ର ମନରେ ଉଙ୍କି ମାରୁଛି । ୧୯ ୫୮ ମସିହାରେ 
ଶ୍ୟାମ ବାବୁ କଲିକତାରେ ଆୟୋଜନ କରିଥଲେ ଉତ୍କଳ ମହାସମ୍ମିଳନୀ | ୩/୪ ଦିନ ଧର 

ସ୍ମୃତିର ଚିତ୍ରପଟ 


ଜଵେଲିଂଟନ୍‌ ସ୍କୋୟାରରେ ଏହା ମହାସମାରୋହରେ ଅନୁଷ୍ଠିତ ହୋଇଥଲା ! ସଦାନନ୍ଦ ବାବୁ, 
ସଂଗୀତାଶ୍ରୟୀ ସୁକୁମାର ସାହୁ ଓ ମୁଁ, ଆମେ ତିନି ଜଣ ନିମନ୍ତିତ ହୋଇ ସେଥବରେ ଯୋଗ 
ଦେଇଥିଲୁ । ସେ ସମୟର ବହୁ ଅନୁଭୂତି ଆଜି ବି ସଜୀବ ଅଛି । ସାଙ୍ଗ ହୋଇ ପୁଣି 
ଫେରିଥଲୁ । ଦିନ ଥୁଲା, ପ୍ରତିବର୍ଷ ଦୂର୍ଗାପୂଜା ସମୟରେ ସଦାନନ୍ଦବାବୁଙ୍କ ବନ୍ଧୁମାନେ ତାଙ୍କ 
ଘରେ ଠୁଳ ହେଉଥଲେ। ମୁଁ ସେମାନଙ୍କ ମଧ୍ଯରେ ଥିଲି ବୟସରେ ସାନ | ତଥାପି ଖିଆପିଆ, 
ଖୁସିଗପ ଓ ସାହିତ୍ୟାଲୋଚନାରେ ସମୟ କଟି ଯାଉଥଲା | ସନ୍ଧ୍ୟାରେ ତାଙ୍କ ଘରେ ଆସର 
ଜମୁଥଲା । ପୂଜା-ପତ୍ରିକାର ଲେଖା ଉପରେ ଆଲୋଚନା ହେଉଥୁଲା । ଏକ ବନ୍ଧୁତୃପୂର୍ଣ 
ସାରସ୍ଵତ ବାତାବରଣ ଖେଳି ଯାଉଥଲା | ତାଙ୍କର ଦୁଇଟି ଇଛା ମୋ ଆଗରେ ସେ ବ୍ୟକ୍ତ 
କରିଥଲେ, ଯାହା ତାଙ୍କ ଜୀବଦଶାରେ ପୂର୍ଣ୍ଣ ହୋଇ ପାରିଲା ନାହିଁ । ପ୍ରଥମଟି ହେଉଛି, 
ତାଙ୍କର ଶ୍ରେଷ୍ଠ ଗଳ୍ମାନଙ୍କୁ ନେଇ ଏକ ନିର୍ବାଚିତ ଗଳ୍ପ ସଂକଳନ” ଏବଂ ଅନ୍ୟଟି ହେଉଛି 
ତାଙ୍କ ଜନ୍ମ ଦିନରେ ଏକ ଅଭିନନ୍ଦନ ଗ୍ରନ୍ଧ ପ୍ରକାଶ । ଜୀବନରେ ମଣିଷର ସବୁ ଆଶା ପୂର୍ଣ୍ 
ହୁଏ ନାହିଁ, ହୋଇପାରେ ନାହିଁ । ସେଥିପାଇଁ ଦୁଃଖକରି ଲାଭ ନାହିଁ । ତଥାପି ତାଙ୍କର 
ଅବର୍ରମାନରେ ବି ଏହି ଇଚ୍ଛା ଦୁଇଟିକୁ ପୁରଣ କରିବାକୁ ଉଦ୍ୟମ କରାଯିବା ଆବଶ୍ୟକ । 

ଦୀର୍ଘ ୬୦ ବର୍ଷ ଧରି ପ୍ରାୟ ୩୦୦ ଗଳ୍ପ ରଚନା କରି ଓଡ଼ିଆ କଥୀସାହିତ୍ୟକୁ 
ରଵ୍ଧିମନ୍ତ କରିଥିବା, କଥାସମ୍ରାଟ ଫକୀରମୋହନଙ୍କ ଜନ୍ମମାଟିର ଏହି ସୁଯୋଗ୍ୟ କଥାଶିଳୀ 
ଆଜି ଆଉ ନାହାନ୍ତି । ତାଙ୍କୁ ଯଥେଷ୍ଟ ସ୍ଵୀକୃତି ଓ ସମ୍ମାନ ମିଳିପାରି ନାହିଁ । ତାଙ୍କ ଗଳ୍ପ 
ଉପରେ ଆମର ତଥାକଥିତ ପ୍ରାଞ୍ଞ ସମାଲୋଚକ ଓ ଗବେଷକମାନେ ଆଲୋଚନା 
କରିନାହାନ୍ତି । ଏହି ଆତ୍ସପ୍ରଚାରହୀନ ନିରବ ସ୍ରଷ୍ଟା ସେଥିପାଇଁ ଅଭିମାନ ବା ଦୁଃଖ 
କରିନାହାନ୍ତି । ସେ ନିରବରେ ରାତିର ଘନ ଅନ୍ଧକାର ଭିତରେ ହଜି ଯାଇଛନ୍ତି ¦ ୮୧ 
ବର୍ଷର ଜୀବନକାଳ ମଧ୍ୟରେ ସେ ଆମ ଗଳ୍ପଭଣ୍ଡାରକୁ ଯାହା ଦେଇଯାଇଛନ୍ତି ଏବେ 
ଅନ୍ତତଃ ତାହାର ମୂଲ୍ୟାୟନ ହେବା ଉଚିତ । 

ତାଙ୍କର ଅନ୍ତରଙ୍ଗ ବନ୍ଧୁମାନଙ୍କ ଭିତରୁ ଆଉ ବିଶେଷ କେହି ନାହାନ୍ତି ସେପାଇଁ 
ସେ ବୋଧହୁଏ ଆଉ ବନ୍ଧୁଦୀନ ଜୀବନନେଇ ବଞ୍ଚିବାକୁ ଚାହିଁଲେ ନାହିଁ, ଚାଲିଗଲେ । 
ହେ! ଅଗ୍ରଜପ୍ରତିମ ବନ୍ଧୁ ଆପଣଙ୍କ ସହ ପ୍ରାୟ ୫୫ ବର୍ଷର ବନ୍ଧୁତ୍ଵର ବନ୍ଧନ ଛିନ୍ନ 
ହେବାର ନୁହେଁ, ହୁଏତ ପୁଣି ଦେଖାହେବ | ଆପଣ ହତାଶବାଦୀ ନଥୁଲେ, ସେଥପାଇଁ 
ଷଷ୍ଠ ଗଳ୍ପ ସଂକଳନର ନାମ ରଖିଥିଲେ- ‘ତଥାପି ଜୀବନ ଗଭୀର । ମୁଁ ମଧ୍ଯ ଜୀବନର 
ଗଭୀରତାରେ ବିଶ୍ବାସୀ । ମୂତ୍ୟୁଲୋକରେ ରହିବି ଆପଣ ଜୀବନର ଗଭୀରତାକୁ ଖୋଜନ୍ତୁ 
ଆଜି ଆପଣଙ୍କ ସତି ଉଦ୍ଦେଶ୍ୟରେ ଏତିକି ଲେଖି ଆପଣଙ୍କ ଅମରଆତ୍ସା ପ୍ରତି ଶ୍ରଦ୍ଧା ନିବେଦନ 
କରୁଛି ।© 

ଅକ୍ଷୟ ଚିର ଅକ୍ଷୟ 


ବିଷୁବ ମିଳନର ଶେଷଦିନ । ସମାବର୍ଭନ ଉତ୍ସବ ଶେଷ ହୋଇ ସାରିଥାଏ । 
ବିଷୁବ ମଣ୍ଡପରୁ ସମବେତ ସାହିତ୍ୟିକ ଓ ସାହିତ୍ୟପ୍ରେମୀ ଦର୍ଶକମାନେ ବାହାରକୁ ବାହାରି 
ଆସୁଥାନ୍ତି । ବାହାରେ ଠିଆ ହୋଇ କେହି କେହି ପରିଚିତ ସତୀର୍ଥ ଲେଖକ ବନ୍ଧୁମାନଙ୍କ 
ସହ କଥାବାର୍ଭା କରୁଥାନ୍ତି । ମୁଁ ବାହାରକୁ ଆସି ପୁସ୍ତକ ପ୍ରଦର୍ଶନୀ ଆଗରେ ଠିଆ 
ହୋଇଥାଏ | ହଠାତ୍‌ କେହି ଜଣେ ନନା ନନା ଡ଼ାକିବାର ଶୁଣିଲି । ପଛକୁ ଫେରି 
ପଡ଼ିଲା ବେଳକୁ ଦେଖିଲି ଅକ୍ଷୟ । ହଁ, ଅକ୍ଷୟ ମହାନ୍ତି । ସେ ମୋତେ ସବୁଦିନେ ନନା 
ନନା ଡ଼ାକେ | ଏକାବର୍ଷ ୧୯୩୬ ମସିହାରେ ଆମେ ଦୂଇଜଣ ଜନ୍ମ ହୋଇଥୁଲେ ବି 
ସେ ଥୁଲା ମୋ ଠାରୁ ଠିକ୍‌ ନଅ ମାସ ସାନ | ମୋର ଜନ୍ମ ଜାନୁଆରୀ ୧୨ରେ ତ, ତାର 
ଜନ୍ମ ଅକ୍ଟୋବର ୧୨ । ସେହି ଦୃଷ୍ଟିରୁ ହୁଏତ ସବୁଦିନେ ସେ ମୋତେ ନନା ନନା 
ଡ଼ାକୁଥଲା ! ତା? ସହିତ ମୋର ପରିଚୟ ପାଖାପାଖି ୫୦ ବର୍ଷ ହେବ। ଆମ ଗାଁର 
ସ୍ବାଧୀନତା ସଂଗ୍ରାମୀ ତଥା ବିଶିଷ୍ଠ ସାମ୍ବାଦିକ ୪ ରମେଶ ଚନ୍ଦ୍ର ମହାନ୍ତି ଏକଦା ଥଲେ 
'ପ୍ରଜାତନ୍ନ ର ବାର୍ଭା ସମ୍ପାଦକ ! ରହୁଥିଲେ କଟକର ଡ଼ଗରପଡ଼ାରେ | ତାଙ୍କ ପୁଅ ମୋ 
ପିଲାଦିନର ସାଙ୍ଗ ସୁରେଶର ସହପାଠୀ ଥଲା ଅକ୍ଷୟ | ଉଭୟ ପଢୁଥିଲେ ଖ୍ରୀଷ୍ଟ କଲେଜିଏଟ୍‌ 
ସ୍କୁଲରେ | ମୁଁ କଟକ ଗଲେ ରହୁଥଲି ଡ଼ଗରପଡ଼ାରେ ରମେଶବାବୁଙ୍କ ଭଡ଼ା ଘରେ | ବନ୍ଧୁ 
ସୁରେଶ ଜରିଆରେ ଅକ୍ଷୟ ସହିତ ମୋର ପ୍ରଥମ ପରିଚୟ ଘଟିଥିଲା | ସେତେବେଳେ 
ସେ ରେଭେନ୍ବା କଲେଜର ଛାତ୍ର, ମୁଁ ଫକୀରମୋହନର ଛାତ୍ର ! ଅକ୍ଷୟ ସେତେବେଳେ 
ନୂଆ ନୂଆ ଗୀତ ଗାଉଥାଏ। କେତେଥର ଦିଲ୍ଲୀ ଯୁବ ଉତ୍ସବକୁ ଯାଇ ଗୀତ ଗାଇ କେବଳ 
ପ୍ରଶଂସା ପାଇନାହିଁ, ଓଡ଼ିଆ ପିଲାଙ୍କର ଟେକ ରଖିଛି । ପରେ ପରେ ଭାରତୀୟ ଗଣନାଟ୍ୟ 
ସଂଘର ଶାଖା ଯେତେବେଳେ କଟକରେ ଗଠିତ ହୋଇ ଏଠାରେ ତା'ର ସମ୍ମିଳନୀ 
ଅନୁଷ୍ଠିତ ହେଲା, ସେତେବେଳେ ଅକ୍ଷୟ ତା'ର ସଂଗୀତ ପ୍ରତିଭା ଯୋଗୁଁ ଏଥି ସହିତ ଯୁକ୍ତ 
ହୋଇଗଲା | କୌଣସି ଆନୁଷ୍ଠାନିକ ଶିକ୍ଷା ସଂଗୀତ ସଂପର୍କରେ ନ ଥାଇ ମଧ୍ଯ ନିଜର 
ପ୍ରବଳ ଆଗ୍ରହ ଯୋଗୁଁ ତା'ର ବଡ଼ଭଉଣୀ ତଥା ସେତେବେଳର ପ୍ରଖ୍ୟାତ ରେଡ଼ିଓ କଣ୍ଠଶିଳ୍ୀ 
ସୁଲକ୍ଷଣା ଦେବୀଙ୍କୁ ଅନୁସରଣ କରି କରି ସେ ଗାଇବାର କୌଶଳ ହାସଲ କରିଥଲା |! 


Il ୨୬୭ I! 

ଏବଂ ଅନନ୍ୟ ସାଧନା ବଳରେ ଆଦ୍ୟ ପ୍ରେରଣାଦାତ୍ରୀ ସେହି ବଡ଼ ଭଉଣୀ ସୁଲକ୍ଷଣାଙ୍କୁ 
ମଧ୍ଯ ଅତିକ୍ରମ କରି ଯାଇଥଲା ଶେଷରେ । 


ହଁ, ବିଷୁବ ମିଳନ ଶେଷରେ ସେଦିନ ଲୋକ ଗହଳି ଭିତରୁ ଯେତେବେଳେ ସେ 
ମୋତେ ତା'ର ସେହି ପ୍ରିୟ “ନନା” ଡ଼ାକରେ ଡ଼ାକିଦେଲା,ମୁଁ ତା' ଆଡ଼କୁ ବୁଲି ପଡ଼ି 
ପଚାରିଥଲି- କ'ଣ କାହିଁକି ଡ଼ାକିଲ ? ସେ ମୋତେ କହିଥୂଲା- “ ଆଛୁ ନନା, କହିଲ 
ଦେଖି ଆଜି ଏ ଲିରିସିଷ୍କଟମାନେ ଯେଉଁ ବଜାରୀ ଗୀତ ଲେଖୁଛନ୍ତି, ଆଉ ଯେଉଁ ସିଙ୍ଗରମାନେ 
ସେହି ଗୀତସବୁ ବୋଲୁଛନ୍ତିୟ ସେମାନେ କ”ଣ ଅକ୍ଷୟ ମହାନ୍ତିଙ୍କୁ ଏଥୁରେ ବଳି 
ଯାଇପାରିବେ ?” ମୁଁ ପ୍ରତ୍ୟୁ୍ତର ଦେବା ଛଳରେ କହିଥୁଲି- ତୁମେ ଏ ଦିଗରେ ସେମାନଙ୍କ 
ମାଷ୍ଟର ଗାଇଡ଼୍‌; କହୁଛ କାହାକୁ ? ସେ ତତ୍କ୍ଷଣାତ୍‌ କହିଥଲା- ହଁ, ନନା ଯାହା କହୁଛ 
ତାହା ଠିକ୍‌ । ତେବେ ଅକ୍ଷୟ ମହାନ୍ତି କୁମ୍ଭୀର ଥବା ପୋଖରୀକୁ ଯିବା ରାସ୍ତା ଯେମିତି 
ଜାଣିଚି, ଫେରିବା ରାସ୍ତା ବି ସେମିତି ତାକୁ ମାଲୁମ । କିନ୍ତୁ ଏମାନେ ଯିବା ରାସ୍ତା 
ଜାଣନ୍ତି, ଫେରିବା ରାସ୍ତା ଜାଣନ୍ତି ନାହିଁ । ଅକ୍ଷୟ ମହାନ୍ତି ଶସ୍ତା ଗୀତ ଯେମିତି ଲେଖିଛି, 
ସେମିତି ଲେଖିଛି ଭାବଗମ୍ଭୀର ଗୀତ । ଗାଇଛି ବି ପ୍ରାଣ ଦେଇ, ହୃଦୟ ଦେଇ । 
ଦ୍ବୈର୍ଥବୋଧକ ଗୀତ ଭିତରେ ବି ତାଂର କବିତ୍ଵ ଅଛି, ଜୀବନର ସର୍ଶ ଅଛି । ଏଭଳି 
ଯେଉଁ ସବୁ ଗୀତ ଲେଖି ସେ ଥୁଃ କରି ଦେଇଛି, ଆଜି ତାକୁ ଢୋକୁଛନ୍ତି ଅନ୍ୟମାନେ । 
ନା କ”ଣ କହୁଛ ନନା ? ତା ପରେ ସେ ଚାଲିଗଲା ତା' ବାଟରେ, ମୁଁ ଫେରିଲି ମୋ 
ବାଟରେ | 


ସତ କଥା- ଅକ୍ଷୟ ଅନେକ ଶସ୍ତା ଗୀତ ଲେଖିଛି ଓ ଗାଇଛି, କିନୁ କେଉଁଠି ଲୁଗା 
ଖୋଲି ଦେଇନାହିଁ ଆଜିର ତଥାକଥିତ ଅନେକ ଗୀତିକାର ଓ ଗାୟକଙ୍କ ଭଳି | ଅକ୍ଷୟର 
ବାହାଦୂରୀ ସେଇଠି, ନିପୁଣ ରୋଷେୟାଙ୍କ ଭଳି ସେ ଗୀତ ରଚନାରେ ଓ ଗୀତ ଗାଇବାରେ 
ଯେଉଁ ଛୁଙ୍କ ଦିଏ, ସେ ଛୁଙ୍କର ବାସ୍ଵା ବଡ଼ ମଧୁର, ବଡ଼ ମନ ମତାଣିଆ, ବଡ଼ ମରମଛୁଆଁ । 

୧୯୬୦ ମସିହାରେ ଆମେ କେତେଜଣ ସାଙ୍ଗ ମିଶି ଆମ ଗାଁ ସୁନହଟରେ 
ପ୍ରଥମେ ବୋଇତବନ୍ଦାଣ ଉତ୍ସବ ଆରମ୍ଭ କଲୁ । ପ୍ରଥମ ବର୍ଷେ ଦୂଇ ବର୍ଷ ସ୍ଥାନୀୟ ଶିଛୀମାନେ 
ସଂଗୀତ ପରିବେଷଣ କଲା ପରେ ଆମେ ତୃତୀୟବର୍ଷ ବେଳକୁ ଡ଼ାକିଥୁଲୁ ଅକ୍ଷୟକୂ । ସେ 
ଆସିଥୁଲା ଆମ ନିମନ୍ତ୍ରଣ ରକ୍ଷାକରି! ଅତିଥି ହୋଇଥୂଲା ତା'ର ପୂର୍ବ ଛାତ୍ର ଜୀବନର ବନ୍ଧୁ 
ସୁରେଶ ଘରେ । ସନ୍ଧ୍ୟାରେ ଅନୁଷ୍ଠାନ, କିନୁ ଦିନରେ ଥଟ୍ଟା, ତାମସୀ ଓ ଖୁସିଗପ ଚାଲେ 
ତା” ସହିତ । କି କି ଗୀତ ଗାଇବ ତା'ର ନକ୍ଟା ବି ହୋଇଯାଏ । ଏମିତି କେତେଥର 
ଆସିଛି । ଆମେ ଏହି ଅନୁଷ୍ଠାନରୁ ଓହରି ଆସିବା ପରେ ଥରେ ଅକ୍ଷୟ ଆସିଥଲା ଗୀତ 

ଗାଇବା ପାଇଁ ତା” ଦଳ ସହିତ । କିନ୍ତୁ ନୂଆ କର୍ମକର୍ଭାମାନେ ତା' ସହ ଚୁକ୍ତି ହୋଇଥବା 
ପ୍ରାପ୍ୟ ନ ଦେବାରୁ ସେ ବହୁବାର କଟକରେ ଦେଖାହେଲେ ମୋତେ କହିଛି ଏ କଥା | 
ତା' ପରେ ଆଉ କେବେ ବି ଆସିନାହିଁ ଅଭିମାନରେ | 


କିଛି ବର୍ଷ ତଳର କଥା | ଯୁବ ଲେଖକ ସମ୍ମେଳନ ପକ୍ଷରୁ ପୂର୍ବାଞ୍ଚଳ ଲେଖକ 
ସମ୍ମେଳନର ଆୟୋଜନ କରାହୋଇଥାଏ କଲିକତାରେ ¦ ସେତେବେଳେ ନନ୍ଦିନୀ ଦେବୀ 
ଥାଆନ୍ତି କେନ୍ଦ୍ର ସୂଚନା ଓ ପ୍ରସାରଣ ବିଭାଗର ଉପମନ୍ତ୍ରୀ | ସେ ସେହି ସମ୍ମିଳନୀକୁ ଉଦ୍‌ଘାଟନ 
କରିଥାଆନ୍ତି । ଆମେ ଓଡ଼ିଶାରୁ ଯାଇଥାଉଁ ବହୁ କବି ଓ ଲେଖକ | ରହୁଥାଉଁ ଗୋଟିଏ 
ଜାଗାରେ, ସମସ୍ତେ ସାଙ୍ଗରେ । ଦିନେ ରାତିରେ ଖିଆପିଆ ଶେଷ ହେବା ପରେ ଆମେ 
ସବୁ ଗୋଟିଏ ଜାଗାରେ ବସି ଗପସପ କରୁଥାଉଁ | ଅକ୍ଷୟ ବି ଥାଏ ଆମ ସାଥୁରେ । ସେ 
ତ “ଟୁ ଇନ୍‌ ଓାନ୍‌' ; ଅର୍ଥାତ୍‌ ଏକାଧାରରେ ଗାୟକ ଓ ଲେଖକ ଉଭୟ । ସମସ୍ତେ 
କହିଲେ ଆଜି ରାତିରେ ସଂଗୀତ-ସାହିତ୍ୟ ଚର୍ଚ୍ଚା ହେବ । କେତେକ ସେମାନଙ୍କ କବିତା 
ପଢ଼ିଲେ । ମୁଁ ବି ପଢ଼ିଥଲି ମୋର ସଦ୍ୟ ପ୍ରକାଶିତ କାବ୍ୟଗ୍ରନ୍ଧ “ନିଜସ୍ଵ ସଂଳାପ'ରୁ 
ଗୋଟିଏ କବିତା - ‘ବଧୁ ମୋର, ଶାନ୍ତ ହୁଅ |” ଅକ୍ଷୟ ମନକୁ ଖୁବ୍‌ ପାଇଥଲା । ସେ 
ତତ୍କ୍ଷଣାତ୍‌ ଗାଇଥଲା ତା'ର ଗୋଟିଏ ସଦ୍ୟ ରଚିତ ଗଜଲ । ସେତେବେଳେ ସେ 
ଆଧୁନିକ ଗୀତ ସହିତ ଅତି ଭାବଗର୍ଭକ.ଓଡ଼ିଆ ଗଜଲ ମଧ୍ଯ ଲେଖୁଥଲା, ଯାହାକୁ ସେ 
ନିଜେ ସ୍ଵର ଦେଇ ଗାଉଥୂଲା | କି ଅପୂର୍ବ ସେ ଗଜଲର ଭାବ, ଭାଷା ଓ ସ୍ଵର ! ଆମେ 
ତନ୍ମୟ ହୋଇ ଯାଇଥିଲୁ । ଅକ୍ଷୟ ଯାହାକୁ ଗାଏ ତାହାକୁ ପ୍ରାଣ ଦେଇ ଗାଏ | ସେଦିନ 
ଆମେ ତାହା ମର୍ମେ ମର୍ମେ ଅନୁଭବ କରିଥଲୁ । 

ସଂଗୀତ ଭଳି ସାହିତ୍ୟ ମଧ୍ଯ ଥଲା ଅକ୍ଷୟର ଅତି ପ୍ରିୟ | ଭଲ ଭଲ ବହି ପଢ଼ିବାର 
ଅଭ୍ୟାସ ଥଲା ତା”ର ପିଲାଦିନୁ । ଭଲ ବହିଟିଏ ପାଇଗଲେ, ସେ ଇଂରାଜୀ ହେଉ କି 
ଓଡ଼ିଆ ହେଉ ମନ ପ୍ରାଣ ଦେଇ ପଢ଼ୁଥଲା ନ ସରିବା ପର୍ଯ୍ୟନ୍ତ । ବୁକ୍‌ ଲଭର୍‌ କହିଲେ 
ଯାହା ବୁଝାଯାଏ, ସେ ତାହା ହିଁ ଥଲା | ନୂଆନ୍‌ ଆ ଇଂରାଜୀ ବହି ପଢ଼ି ସେ ତା' ଦୃଷ୍ଟିର 
ଦିଗନ୍ତକୁ ସୁଦୂରପ୍ରସାରୀ ଓ ବିସ୍ତାରିତ କରି ପାରିଥିଲା । ସେଥରୁ ସେ ପାଉଥୁଲା ନୂଆ 
ପ୍ରେରଣା- | ନୂଆ ଥମ୍‌ ଓ ଷ୍ଟାଇଲ୍‌କୁ ନେଇ ସେ ତାର ସୃଜନଶୀଳ ସାରସ୍ଵତ ପ୍ରତିଭାକୁ 
ରସାଣିତ କରିବା ସଂଗେସଂଗେ ତା” ଗଛ, ଉପନ୍ୟାସ, କବିତାକୁ ଦେଉଥିଲା ନୂଆ ରଂଗ, 
ନୂଆ ଢ଼ଙ୍ଗ । ନୂଆ ଚେତନାରେ କରୁଥଲା ଅଭିମନ୍ତିତ | ଅକ୍ଷୟ ଯଦି ସଂଗୀତ ସଂଗୀତ 
ଜଗତକୂ ନ ଆସି କେବଳ ସାହିତ୍ଯ ଦୃଷ୍ଟି କରିଥାନ୍ତା ତାହେଲେ ସେ ହୁଏତ ଓଡ଼ିଆ 
ସାହିତ୍ୟରେ ନିଜର ଏକ ସ୍ଵତନ୍ତ୍ର ଆସନର ଅଧ୍ବକାରୀ ହୋଇ ଅନ୍ଯ ବହୁ ତଥାକଥିତ 

ବିଶିଷ୍ଟ ସ୍ପଷ୍ଟାଙ୍କୁ ଟପି ଯାଇପାରିଥାନ୍ତା । ଏଭଳି ଏକ ଶକ୍ତିଶାଳୀ ସମ୍ଭାବନା ତା” ଭିତରେ 
ଥିଲା । ତଥାପି ସେ ଯାହା ଯେତିକି ସୃଷ୍ଟି କରିଯାଇଛି, ସେ ସବୁର ମୂଲ୍ୟ କିଛି କମ୍‌ 
ନୁହେଁ। 

ମୋର ମନେ ପଡ଼ୁଛି ୧୯ ୬୮-୬୯ ମସିହା ବେଳକୁ ଓଡ଼ିଶାରେ ଲିଟିଲ୍‌ 
ମାଗାଜିନ୍‌ର ଯୁଗ ଆରମ୍ଭ ହେଲା | ଓଡ଼ିଶାର ବିଭିନ୍ନ ପ୍ରାନ୍ତରୁ ପୁବଲେଖକ ସଙ୍ମେଳନର 
ପ୍ରେରଣାରେ ନାନା ଯୁବ ସାହିତ୍ୟିକ ଗୋଷ୍ଠୀଙ୍କ ଉଦ୍ୟମରେ ସେମୀନଙ୍କର ସୃଷ୍ଟି ପ୍ରତିଭାର 
ପ୍ରଚାର ଓ ପ୍ରସାର ପାଇଁ ନାନା ଲିଟିଲ୍‌ ମାଗାଜିନ୍‌ ପ୍ରକାଶ ପାଇଲା | କଟକରୁ ପ୍ରକାଶ 
ପାଇଲା ସଂପୂର୍ଣ୍ଣ ନୂତନଧର୍ମୀ ପତ୍ରିକା  ଙଞ୍ଜଲୁ' , ଯାହାର ସଂକଳନ ଓ ପ୍ରକାଶନ ମୂଳରେ 
ଥିଲେ କବି କୈଳାଶ ଲେଙ୍କା, ଆଡ଼ୁଭୋକେଟ୍‌ ଗୁରୁ ମହାନ୍ତି, ସାମ୍ବାଦିକ ସତ୍ୟ ମହାପାତ୍ର, 
ନାଟ୍ୟକାର ବିଜୟ ମିଶ୍ର, ଗାଳିକ ପ୍ରଶାନ୍ତ ପଟ୍ଟନାୟକ (ପ୍ରିତମ୍‌), ଶିୀ ଦାଶରଥ୍‌ ପ୍ରସାଦ 
ଦାସ ଇତ୍ୟାଦି ସାରସ୍ବତ ବନ୍ଧୁମାନେ | ଅକ୍ଷୟ ମଧ୍ଯ ଏହି ଗୋଷ୍ଠୀ ସହିତ ସାମିଲ 
ହୋଇଗଲା ! ମୁକ୍ତ ଚିନ୍ତନ, ଅନୁଭବର ମୁକ୍ତ ପ୍ରକାଶନ ଏବଂ ଏକ ଉଦାର ଦୃଷ୍ଟଭଂଗୀ 
ହିଁ ଏହି ‘ଡଞ୍ଜଲୁ' ଗୋଷ୍ଠୀର ଥଲା ସାହିତ୍ୟ ସୃଷ୍ଟିର ମୁଖ୍ୟ ସ୍ଵର । ସେମାନେ ଘୋଷଣା 
କରିଥିଲେ - “ ଏଗୁଡ଼ାକ ଆମ ଉଲଗ୍ନ ଆମ୍ମାର ଅଣଅକ୍ତିଆର ସୁର୍‌ ଓ ସଂଳାପ ସବୁ । 
ବିଂଶ ଶତାବ୍ଦୀ ମଧ୍ଯାହ୍ନ ଟପିଗଲା ପରେ ଆମର ମନେ ହୁଏ କ'ଣ କିଛି ଗୋଟାଏ ନୂଆ 
ଘଟିବାକୁ ଯାଉଛି । “ ନୂଆ”ର ଅର୍ଥ ହୁଏତ ପୁରାତନ ଓ ପ୍ରଚଳିତର ଓଲଟା ବା ବିପରୀତ 
ନୁହେଁ ; କିନୁ ପୁରାତନ ଓ ପ୍ରଚଳିତ ଠାରୁ ଏହା ନିଶ୍ଚିତ ଭାବରେ ସ୍ଵତନ୍ତ୍ର ଓ ଭିନ୍ନ ।” 
ଏହି ଘୋଷଣାନାମା ଭିତରେ ଅକ୍ଷୟ ଯେମିତି ଖୋଜି ପାଇଥଲା ତା” ସାରସ୍ବତ 
ଆମ୍ବପ୍ରକାଶର ପ୍ରବଳ ପ୍ରେରଣା | ସଂଗୀତ ସାଧନା ସହିତ ଆରମ୍ଭ ହୋଇଗଲା ସାହିତ୍ୟ 
ସାଧନା | ଏଇଠୁ ବିଧଵବଦ୍ଧ ଭାବରେ ଆରମ୍ଭ ହେଲା ତାର ସୃଷ୍ଟିଶୀଳ ସାରସ୍ବତ ଅଭିଯାନ 
ଓ ଜୟଯାତ୍ରା । ଗହ ଲେଖାରେ ହାତ ଦେଇ ସେ କମାଲ୍‌ କରିଥଲା | ଅକ୍ଷୟର ଏକ 
ଗଳ୍ଜ ଓ ତିନୋଟି କବିତା ସହିତ ମୋର ମଧ୍ଯ ଏକ ଭିନ୍ନ ରୁଚିର କବିତା “ଆସ ଆମେ 
ନଗ୍ନ ହେବା” ପ୍ରକାଶ ପାଇଥଲା ୧୯୬୮ ମସିହାରେ “ଡଞ୍ଜଲୁ' ପତ୍ରିକାର ଦ୍ଵିତୀୟ 
ସଂଖ୍ୟାରେ, ଯେଉଁଥ୍‌ରେ ମୁଁ ଲେଖିଥଲି- “ ସମସ୍ତେ ଯେବେ ତ ଅଜି / ଲୁଗା ପିନ୍ଧି 
ଲଙ୍ଗଳା ହେଲେଣି / ଆମେ ତେବେ ଆସ ବନ୍ଧୁ / ଲୁଗା ଖୋଲି ସେମାନଙ୍କର ନଗ୍ନତା 
ଢାଙ୍କବା;/ ଏବଂ ବେଶ୍‌ ସ୍ଵଚଛନ୍ଦରେ:/ ମୁକ୍ତ ମନ, ମୁକ୍ତ ଦେହ ନେଇ / ସଂଖୋଳିବା 
ପରସ୍ପରେ ଅତ୍ୟନ୍ତ ନିବିଡ଼େ / ଉଭୟେ ତ ଉଭୟଙ୍କ ଧୋତି ବା ଶାଢ଼ୀରେ / ଏ ଦେହର 

Il ୨୭୦ ॥ 

ଅବା ଏ ମନର / ପଟଚିତ୍ର ଭଳି ଆମ / ମନୋନୀତ ଚିତ୍ରକୁ ଆଙ୍କବା ।” ମୋର ଏଇ 
କବିତା ଭିତରେ ହିଁ “ଙଞାଲୁ”ର ଆଭିମୁଖ୍ୟ ଅନେକାଂଶରେ ସୂଚିତ ହୋଇଗଲା । 

ସେ ଯାହା ହେଉ ଏହି ପତ୍ରିକାର ୧ମ ସଂଖ୍ଯାରେ ଅକ୍ଷୟର ଯେଉଁ ଗପଟି 
ପ୍ରକାଶ ପାଇଥିଲା ତା” ନାଁ ଥଲା - “ଲୋହିତ ଗଳଛ' | ସେ କାହିଁକି ତା' ନୀ ଏମିତି 
ରଖିଥିଲା ମୁଁ କହିପାରିବି ନାହିଁ, କିନୁ ଗପଟି ଥଲା ସଂପୂର୍ଣ୍ଣ ଭିନ୍ନ ଧରଣର ଓ ନୂତନ 
ସ୍ଵାଦର, ଏକାବେଳକେ ଅପାରମ୍ପରିକ । ଗୋଟିଏ ଜହ୍ନ ରାତିରେ ଆକାଶର ଜହ୍‌ 
ତା'ର ସମସ୍ତ ଜ୍ୟୋସ୍ମାକୁ ଠୁଳ କରି ଗଢ଼ିଥଲା ଗୋଟିଏ ଜୀବନ୍ତ ପୁରୁଷ | ଅତି ଅଦଭୁତ 
ତା'ର ଗତି, ଅତି ଚମଜ୍କାର ତା'ର ବ୍ୟାପ୍ତିୟ ଅତି ଆଶ୍ଚର୍ଯ୍ୟଜନକ ତା'ର ଶକ୍ତି । ସେ 
ପୁଣି ଗତି କରି ପାରୁଥିଲା ଏକ ସଙ୍ଗେ ସହରର ସମସ୍ତ ରାସ୍ତାରେ | ପ୍ରତି ଗଳିରେ ତା'ର 
ପାଦଶବ୍ଦ, ପ୍ରତି ଛକରେ ତା'ର ଦେହର ଗନ୍ଧ | ସେ ପୁଣି କଥା କହି ପାରୁଥିଲା ଯେ 
କୌଣସି ବ୍ଯକ୍ତି ସଙ୍ଗେ ତା”ର ବ୍ୟକ୍ତିଗତ ସ୍ବପ୍ନରେ । ଏକ ଅସ୍ଵାଭାବିକ ଜିଜ୍ଞାସା ନେଇ 
ଜ୍ୟୋତ୍ମାର ସେହି ଅତ୍ୟାଶ୍ଚର୍ଯ୍ୟ ପୁରୁଷ ଆଗେଇଲା ସହରର ପୂର୍ବପଟୁ ।” 


ପ୍ରଥମେ ସେ ଯେତେବେଳେ ଷ୍ଟେସନରେ ଜଣେ କୁଲିକୁ ଭେଟି ପ୍ରଶ୍ନ କରିଛି- 
“ ଏ ସହରରେ କ”ଣ ଆଜି ତେବେ ସମସ୍ତେ ସ୍ଵପ୍ନ ବିଭୋର ? ସମସ୍ତେ ତନ୍ଦ୍ରାଛନ୍ନ ? ” 
କୂଲିଟି ଉତ୍ତର ଦେଇଛି - “ ନାଇ ଆଜ୍ଞା, ଜଣେ ମାତ୍ର ଉଜାଗରରେ ସ୍ଵପ୍ନ ଦେଖୁଥବ; 
ସେ ଅକ୍ଷୟ ମହାନ୍ତି ।” 

ତା” ପରେ ସେ ଆଗେଇଛି, ଭେଟିଛି ଜଣେ ବୁଦ୍ଧିମାନ୍‌ ମେଧାବୀ ଛାତ୍ରକୁ । 
ତାକୁ ପ୍ରଶ୍ନ କରିଛି- “ଏ ସହରର ସର୍ବଶ୍ରେଷ୍ଠ ଜ୍ଞାନୀ ତଥା ଦାର୍ଶନିକ କିଏ ?” ସେ 
ଉତ୍ତରରେ କହିଛି- “ ଆପଣ ତା” ହେଲେ ଅକ୍ଷୟ ମହାନ୍ତିଙ୍କୁ ଖୋଜୁଛନ୍ତି ? ” 

ଏହାପରେ ସେ ଆଗକୁ ପାଦ ବଢ଼ାଇ ଯାଉଁ ଯାଉଁ କୌଣସି ଏକ ଝରକାର ଛିଦ୍ର 
ଦେଇ ଉଙ୍କମାରି ଦେଖିଛି ଅସଂଯତ ଅବସ୍ଥାରେ ଶୋଇଥୂ୍‌ବା ଜଣେ ଯୁବତୀକୁ, ଯାହାର 
ଘର କାନ୍ଧରେ ଟଙ୍ଗା ହୋଇଛି ଏକ ଯୁବକର ଫଟୋ । ସେ ସୁନ୍ଦରୀ ଯୁବତୀକୁ ଯୁବକର 
ଫଟୋ ସଂପର୍କରେ ପ୍ରଶ୍ନ କରନ୍ତେ ସେ ନିର୍ବିକାର ଚିତ୍ତରେ ଉତ୍ତର ଦେଇଛି - 
“ ଆମେମାନେ କଳାର ପୂଜା କରି ଜାଣୁ ଏବଂ ଏ ହେଉଛନ୍ତି ସର୍ବଶ୍ରେଷ୍ଠ ସାଂପ୍ରତିକ 
କବି- ଅକ୍ଷୟ ମହାନ୍ତି ।” 

ଏହାପରେ ସେହି ଜ୍ୟୋସ୍ମା-ପୁରୁଷ ରାଣୀହାଟ ପାଖ ହୋଟେଲ ମାଲିକକୁ କିଛି 
ଖାଦ୍ୟ ମାଗନ୍ତେ ସେ କହିଛି- “ ଆପଣଙ୍କୁ କିଛି ଖାଦ୍ୟ ଦରକାର, ଆମେମାନେ ଅକ୍ଷମ | 


I ୨୭୧ ॥ 

ଆପଣ ଅକ୍ଷୟ ମହାନ୍ତିଙ୍କ ଘରକୁ ଯାଉନାହାନ୍ତି !” (ଅର୍ଥାତ୍‌ - ସେ ଅତିଥ ସକାର କରି 
ଜାଣନ୍ତି ) 

ହିନ୍ଦ ସିନେମା ପାଖରେ ଶୋଇଥୂ୍‌ବା ଇତର ଶ୍ରେଣୀର ଲୋକମାନେ “ସରବ୍ୂଠୁ 
ସୁନ୍ଦର ଯୁବକ କିଏ ? ” ଏହି ପ୍ରଶ୍ନର ଉତ୍ତରରେ କହିଛନ୍ତି ସେହି ଗୋଟିଏ ନାମ ‘ ଅକ୍ଷୟ 
ମହାନ୍ତି? । 

ଠାକୁରାଣୀ ଘରେ ପଶା ଖେଳୁଖେଳୁ ଶୋଇପଡ଼ି ଥବା ମଙ୍ଗଳାବାଗର ସାହି 
ମୁଖୁଆମାନଙ୍କୁ ଵୁର୍ଗାମୁର୍ଭିର ଭଲ ଶିଛ୍ୀ କିଏ ବୋଲି ଯେତେବେଳେ ପଚରାଯାଇଛି, 
ସେମାନେ ଉତ୍ତରରେ ସେହି ଅକ୍ଷୟ ମହାନ୍ତିଙ୍କ ନାମ ହିଁ କହିଛନ୍ତି । 


ବାରବାଟୀ ଷ୍ଟାଡ଼ିୟମର ରାତି ଜଗୁଆଳି ନେପାଳୀ ବାହାଦୁରକୁ ଜ୍ୟୋତ୍ମା-ପୁରୁଷ 
କିଏ ସବୁଠୁଁ ଭଲ ଖେଳାଳୀ ବୋଲି ପ୍ରଶ୍ନ କରିବାରୁ ସେ ବି କହିଛି ସେହି ଗୋଟିଏ 
ନା- “ଅକ୍ଷୟ ମହାନ୍ତି? । 

କଟକ ରେଡ଼ିଓ ଷ୍ଟେସନ ପାଖ ଖଜୁରି ଗଛରେ ବସି ଚମ୍ପୁର “ କ୍ଷୀ ଗୀତ ବୋଲୁଥବା 
ଜଣେ ଦୂଃସ୍କୁ କଳାକାରର ପ୍ରେତକୁ ଜ୍ୟୋସ୍ମା ପୁରୁଷ ପୁଣି ପ୍ରଶ୍ନ କରିଛି- ଶ୍ରେଷ୍ଠ ଗାୟକ 
କିଏ ?” ପ୍ରେତର ଉତ୍ତର ‘ଅକ୍ଷୟ ମହାନ୍ତି” । 

ଶେଷରେ ସେହି ଜ୍ୟଯୋସ୍ସାପୁରୁଷ କଟକ ସହର ସାରା ବୁଲିବୁଲି ଶେଷରେ 
ପହଞ୍ଚିଛି ଚଣ୍ଡୀଛକ ପାଖରେ, ଯେଉଁଠି ‘ ଗୋଟିଏ ବିରାଟ ବହିଥାକ ପରି ମହିଳା କଲେଜର 
ବିଜ୍ଞାନ ବିଭାଗ । ସବୁଜ ବଗିଚାର କେଉଁ ଏକ କୋଣରେ ବିରାଟ ଛାତ୍ରୀବାସ ! 
ଚଣ୍ଡୀମନ୍ଦିର ମୁଖଶାଳାରେ ଥବା ପଥର ସିଂହ ସେତେବେଳେ ରାତ୍ରିର ସଂଜୀବନୀ ପାଇ 
ଜୀବନ୍ତ ହୋଇ ଉଠିଛି ଏବଂ ସେ ସେତେବେଳେ ନିଜକୁ ସଜାଉଥଲା ଦେବୀଙ୍କୁ ବହନ 
କରି ସହର ପରିକ୍ରମାରେ ଯିବା ପାଇଁ । ଜ୍ୟୋସ୍ସ୍ା ତାକୁ ପ୍ରଶ୍ନ କଲା- ତୁମ ଦେହରେ 
ବହୁ ନର ନାରୀ ମଥା ଛୁଇଁ ଯାଇଛନ୍ତି |! କୁହ ଦେଖି ସବୁଠୁ ସୁନ୍ଦରୀ ଝିଅ କିଏ ଏଇ 
ସହରରେ ? ” 


ଜ୍ୟୋସ୍ମୀ ପୁରୁଷ ସାରା ସହର ପରିକ୍ରମା କରିବା ଭିତରେ ପ୍ରତ୍ୟେକଙ୍କ ଠାରୁ 
ସେତେବେଳକୁ ମାତ୍ର ଜଣେ ପୁରୁଷ ବ୍ଯକ୍ତିର ନାମ ଶୁଣି ଆସୁଥଲା, ସେ ହେଉଛନ୍ତି 
ଅକ୍ଷୟ ମହାନ୍ତି; କିନଧୁ ଏଥର ଦେବୀଙ୍କ ସିଂହ ଉତ୍ତରଦେଲା- “ ମୁଁ ତାର ନା କହିପାରିବିନି, 
କିନ୍ତୁ ସେ ଝିଅଟି ଅକ୍ଷୟ ମହାନ୍ତିଙ୍କ ପ୍ରେମିକା ।” 


I ୨୭୨ ॥ 

ସ୍ପତିର ଚିତ୍ରପଟ 


ଏଇଠି ଗଳ୍ପ ଶେଷ ହେବା କଥା, କିନୁ ଅକ୍ଷୟ ଆଗେଇ ନେଇଛି ଗପଟିକୁ | 
କହିଛି- “ ତା ପରେ ଜ୍ୟୋସ୍ମା ମୋ ଘର ଆଡ଼କୁ ଧୀର ପଦକ୍ଷେପରେ ଆସିଲା | ମୋ 
ଝରକା ଦେଇ ଉଙ୍କ ମାରିଲା । ମୋ ଶେଯରେ ତା'ର ନରମ ନିସ୍ତବ୍ସ ହାତ | ଆଉ 
ଧୀରେ ଧୀରେ ସେ ହାତ ମୋ ବିଛଣାରେ ମିଳାଇଗଲା, କାରଣ ସେତେବେଳକୁ 
ସକାଳ ହୋଇ ଯାଇଥଲା । 


ଏ ଘଟଣା ଆପଣଙ୍କୁ ଅବାସ୍ତବ ଲାଗିପାରେ । ଆପଣ ହୁଏତ ମୋତେ ସଂପୂର୍ଣ 
ଅବିଶ୍ବାସ କରୁଥିବେ, କିନୁ ଏ ଘଟଣା ଘଟିଥିଲା, ଏବଂ ନିଶ୍ଚିତରେ ଘଟିଥିଲା | ଅବଶ୍ୟ 
ସେତେବେଳେ ମୋର ବୟସ ୧୯ ଏବଂ ମୋର ପ୍ରେମିକାର ବୟସ ମାତ୍ର ୧୩ |” 

ଅକ୍ଷୟର ଏ ଗପ ପ୍ରକାଶ ପାଇଲା ବେଳକୁ ତା' ବୟସ ହୋଇଥିଲା ୩୩/୩୪ 
ବର୍ଷ, ଏବଂ ଏହା ଆଜକୁ ୩୬ ବର୍ଷ ତଳର କଥା | ଗପଟି ଭିତରୁ ଫୁଟି ଉଠିଛି ନିଜ 
ସଂପର୍କରେ ଅକ୍ଷୟର ଗଭୀର ଆମ୍ପ୍ରତ୍ୟୟ, ଯାହା ପରବର୍ୀ ଜୀବନରେ ତାକୁ ଦେଇଛି 
ବିପୁଳ ପ୍ରତିଷ୍ଠା । ଗପଟିକୁ ନିଛକ ଗପ ଭାବରେ ଗ୍ରହଣ କରାଗଲେ ବି ତହିଁରେ ନିଜ 
ସଂପର୍କରେ ନିଜର ଆସେସ୍‌ମେଣ୍ଟ ନିଚ୍ଛକ କଳ୍ପନା ନୁହେଁ, ଏକ ବଳିଷ୍ଠ ଆମ୍ବିଶ୍ବାସର 
ଜ୍ବଳନ୍ତ ନିଦର୍ଶନ । 

 ଙଞଜଲୁ ର ଦ୍ଵିତୀୟ ସଂଖ୍ୟାରେ ଅକ୍ଷୟର ଆଉ ଗୋଟିଏ ଗପ =¬ ' ପ୍ରଥମ ପ୍ରେମ; 
ପ୍ରଥମ ଦିବସ” ଏବଂ ତିନୋଟି କବିତା - “ବକ୍ତି ବଜାର”, ବେବୀ” ଓ “ଅନ୍ଧାର 
ଦେଉଳରେ ଚଉଦ ଦିନ! ପ୍ରକାଶ ପାଇଥିଲା | ପ୍ରତ୍ୟେକଟିରେ ତା'ର ସେହି ପ୍ରେମିକ 
ପ୍ରାଣର ଓ ପ୍ରଣୟୀ ମନର ବ୍ୟାକୂଳତା ପ୍ରକାଶ ପାଇଛି ଭିନ୍ନ ଶୈଳୀ ଓ ଢଙ୍ଗରେ | “ବକ୍ତି 
ବଜାର” କବିତାରେ ସେ ଲେଖିଥଲା- “ବକ୍ତି ବଜାର, ତୁ ଏକ କାନ୍ସହୀନ ଶୟନ 
କୋଠରୀ / ତୋ ଶେଯରେ ଶୋଇଛନ୍ତି ଆଶାମାନେ କ୍ଲାନ୍ତ ଦଳେ ବିରାଡ଼ିଙ୍କ ପରି / 
ବକ୍ତି ବଜାର ତୁ ଯଦି ନ ଥାନ୍ୁ। ମୋ ପ୍ରେମିକା ଓ ତା'ର ଯୌବନ / ହୁଏତ ଆସି 
ନଥାନ୍ତା ମୋ ଜଗତକୁ ।” କିମ୍ବା “ବେବୀ” କବିତାରେ - “ ବେବୀ ! ପ୍ରଥମ ପ୍ରେମ 
ଦିନମାନଙ୍କରେ / ମୁଁ ତୋତେ ଦେଇଥିଲି ଓମରଖୟାମ ବହିଟିଏ ଉପହାର ।/ ତତେ 
କିନୁୁ କବିତା ଅପେକ୍ଷା ତା'ର / ଛବିଗୁଡ଼ା ବେଶି ଭଲ ଲାଗିଥୁଲା ।/ ଆଉ ଏହି ଥଲା 
ଆମ ପ୍ରେମ କାହାଣୀର ଅସ୍ଥାୟୀ କବଲା । ” 

ଗତ ୨୦୦୦ ମସିହାରେ ଭୁବନେଶ୍ବର ପୁସ୍ତକମେଳାକୁ ଯାଇ ବିଭିନ୍ନ ଷ୍ଟଲ 
ଦେଖୁଥୁ୍‌ବା ବେଳେ ହଠାତ୍‌ ମୋର ନଜର ପଡ଼ିଲା ଏକ ପତ୍ରିକା ଉପରେ । ନାଁଂ 
“ ସୁବର୍ଣ୍ଣରେଖା” , ଏକ ବାର୍ଷିକ ସାହିତ୍ୟ ସଂକଳନ; ବେଶ୍‌ ରୁଚିପୂର୍ଣ । କିଣି ଆଣି ଘରେ 

I ୨୭୩॥ 

ଓଲଟାଉଁ ଓଲଟାଉଁ ଅକ୍ଷୟର ସଦ୍ୟ ଲିଖିତ ଏକ ଦୀର୍ଘ ଗପ ଉପରେ ଆଖି ଅଟକିଗଲା, 
କାରଣ ଗପଟିର ଶୀର୍ଷକ ଥଲା ବେଶ୍‌ ଚମଚ୍କାର ଓ ଚମକଦାର | ସେ ଗପଟିର ନାଁ 
‘ତମେ! ତମେ! ! ତମେ ! ! !' | ସାଧାରଣତଃ ମୋର ଏତେ ଦୀର୍ଘ ଗପ ପଢ଼ିବାକୁ 
ଧର୍ଯ୍ୟ ରହେନା, କିନୁ ସେଦିନ ଅକ୍ଷୟର ସେହି ଗପଟିର ପ୍ରଥମ ବାକ୍ୟଟି ପଢ଼ି ସାରିଲା 
ପରେ ଦ୍ବିତୀୟ ବାକ୍ଯଟି ପଢ଼ିବାକୁ ମନ ଆପେ ଆପେ ଟାଣି ହୋଇଗଲା ¦ ଏହାପରେ 
ବାକ୍ୟ ପରେ ବାକ୍ୟ, ପରିଛେଦ ପରେ ପରିଛେଦ ଓ ପୃଷ୍ଠା ପରେ ପୃଷ୍ଠା ମୁଁ ପଢ଼ି 
ଚାଲିଲି । କୁଆଡ଼େ ଆଉ ମମ ନାହିଁ । ପଢ଼ା ଚାଲିଛି ଯେ ଚାଲିଛି । କେତେବେଳେ 
ଯେ ଏତେ ଦୀର୍ଘ ଗପଟି ଶେଷ ହୋଇଗଲା ଜାଣି ପାରିଲି ନାହିଁ ! ପଢ଼ି ସାରିବା ପରେ 
ଥମ୍‌ ହୋଇ ବସିଗଲି ! ପାଖରେ ଥଲେ ଅକ୍ଷୟକୁ କୁଣ୍ଢାଇ ପକାଇଥାନ୍ତି | କହିଥାନ୍ତି- 
ବୀସ୍ତବିକ ତୁ ସବ୍ଯସାଚୀ, ସଂଗୀତରେ ଯେମିତି, ସାହିତ୍ୟରେ ବି ସେମିତି । ତୋ 
ଦକ୍ଷତାର ପଟାନ୍ତର ନାହିଁ, ତୋର ତୁଳନା ନାହିଁ । 


ଏ ଗଫପଟି ମୁଖ୍ଯଦଃ ଏକ ପ୍ରେମ ଆଧାରିତ ଗପ ହେଲେ ବି, ବେଶ୍‌ ଚମକାର 
ଏହାର ଟ୍ରିଟ୍‌ମେଣ୍ଟା ଗୋଟିଏ ଦିଗରେ ପ୍ରେମ ପ୍ରତି ପ୍ରେମିକ ଧ୍ରେମିକାଙ୍କ ବିଶ୍ଵସ୍ତତା ଏବଂ 
ଅନ୍ୟ ଦିଗରେ ଛଳନା ଓ ପ୍ରତାରଣା ଗପଟିକୁ କେବଳ ରସସିକ୍ତ କରିନାହିଁ, ଆଜିର 
ସମାଜରେ ତ୍ରେମକ୍ସ ନେଇ ତରୁଣ ତରୁଣୀମାନଙ୍କ ମଧ୍ଯରେ ଚାଲିଥିବା ଖେଳର ଉଭୟ 
ଆଲୋକ ଓ ଅନ୍ଧାର ଦିଗକୁ ଏହା ପ୍ରକଟ କରିଛି ଖୁବ୍‌ ସୁନ୍ଦର ଭାବରେ | ଉତ୍କଣ୍ଡା ଓ 
ଉଦ୍‌ବେଗ ଭିତରେ ପାଠକକୁ ଶେଷ ପର୍ଯ୍ୟନ୍ତ ମନ୍ତ୍ରମୁଗ୍ଧ କରି ରଖିବାର ଅପୂର୍ବ କ୍ଷମତା 
ଥିଲା କଥାଶିଛୀ ଅକ୍ଷୟର | ତା'ର ସମସ୍ତ ଗନ - ଉପନ୍ୟାସ ଉଚ୍ଚି କାହାଣୀ ବିନ୍ୟାସ ଓ 
କଥନ କଳା ମଧ୍ଯ ସମଭାବରେ ପ୍ରତିଫଳିତ ହୋଇଚି ତା”ର ଏକମାତ୍ର ଭ୍ରମଣ କାହାଣୀ 
- “ବାହା ବାହାରେ ଆମେରିକା' ଓ ଆମ୍ମଜୀବନୀମୂଳକୁ ଉପନ୍ଯାସ “ଆର୍ଯ୍ୟ ଦାସର 
ଆମୁଲିପି” ରେ. । ସେ କେବଳ ସ୍ବରର ଯାଦୁକର ନଥୁଲା, ଥଲା ଶବ୍ଦର ଯାଦୂକର ବି | 
ଏକାଧାରରେ ସ୍ବରଶିଛ୍ୀ ଓ ଶବ୍ଦଶିନୀ ହୋଇ ସ୍ଵର ଓ ଶବ୍ଦକୁ ସମ ଭାବରେ ଆୟତ୍ତ କରି 
ସଫଳ ଭାବରେ ପରିବେଷଣ କରିବାର ଅଭୁତ ଦକ୍ଷତା ହାସଲ କରିଥଲା ଅକ୍ଷୟ | 


ଆଜି ଅକ୍ଷୟ ନାହିଁ । ସୁରା ଓ ସୁର ଏ ଦୁଇଟି ଥଲା ତା' ଜୀବନର ସାଥ୍‌ ¦ 
ଅକ୍ଷୟର ତିରୋଧାନରେ ଏ ଦୁଇଟି ବି ଯେମିତି ସାଥହରା ହୋଇଗଲେ | ସୂରା, ସୁର 
ଓ ସାହିତ୍ୟକୁ ନେଇ ବଞ୍ଚୁଥିବା ଅକ୍ଷୟର ଦୈହିକ ସତ୍ତା ଆଜି ପଞ୍ଚ ଭୂତରେ ମିଶି ଯାଇଥଲେ 
ବି, ତା'ର ଭାବସଭ୍ରା, ତା”ର ଆମ୍ବିକ ସତ୍ତା ଚିରକାଳ ଅକ୍ଷୟ ହୋଇ ରହିବ, ଏଥୁରେ 
ତିଳେମାତ୍ର ସନ୍ଦେହ ନାହିଁ ।2 


I ୨୭୪ ॥ 

ଶିଳୀବନ୍ଧୁ ଅସିତ୍‌ ମୁଖାର୍ଜୀ ସ୍ମରଣେ 


ଶିଳୀବନ୍ଧୁ ଅସିତ୍‌ ମୁଖାର୍ଜୀଙ୍କ ମୁଁ ପ୍ରଥମେ ଜାଣିଲି ଯେତେବେଳେ ପ୍ରିୟବନ୍ଧୁ 
ମନୋଜ ଦାସ କଟକରୁ ମାସିକ ସାହିତ୍ୟ ପତ୍ର ଦିଗନ୍ତ” ପୁନଃ ପ୍ରକାଶ କଲେ । 
ସେତେବେଳେ ଏହି ପତ୍ରିକାରେ ଲେଖା ହେଉଥଲା “ ସଂପାଦକ - ମନୋଜ ଦାସ, 
ଆଉ ତା” ତଳକୁ ଲେଖାହେଉଥଲା, କଳା ସଂପାଦକ - ଅସିତ୍‌ ମୁଖାର୍ଜୀ । ମୋ 
ଜାଣିବାରେ ଏହା ପୂର୍ବରୁ କୌଣସି ଓଡ଼ିଆ ପତ୍ରପତ୍ରିକାରେ କଳା ସଂପାଦକ ବୋଲି 
କେହି ନଥୁଲେ କିମ୍ବା ତାଙ୍କ ନାମ ଉଲ୍ଲେଖ କରାଯାଉନଥୁଲା | ପ୍ରଥମ କରି ମନୋଜବାବୁ 
ଏହି ପଦଟିଏ ସୃଷ୍ଟିକଲେ ନିଜ ସଂପାଦିତ ସାହିତ୍ୟପତ୍ର “ଦିଗନ୍ତ”ରେ । ଏହି ସୂତ୍ରରେ 
ମନୋଜବାବୁ ଓ “ ଦିଗନ୍ତ” ମାଧ୍ୟମରେ ମୁଁ ବନ୍ଧୁ ଅସିତ୍‌ ମୁଖାର୍ଜୀଙ୍କ ସଂପର୍କରେ ଆସିଲି, 
ପରିଚିତ ହେଲି | କ୍ରମେ ଏହି ବନ୍ଧୁତାଂ ବଢ଼ିଲା ଓ ନିବିଡ଼ ହେଲା । ମୋର ଆଉ 
କେତେଜଣ ଅନ୍ତରଙ୍ଗ ଶିଳ୍ପୀବନ୍ଧୁ ଅନନ୍ତ ପଣ୍ଡା, ଅସୀମ ବସୁ ଓ ୪ ଉଦୟ ଜେନା, 
ବିନୋଦ ରାଉତରାୟଙ୍କ ଭଳି ସେ ବି ମୋର ଖୁବ୍‌ ପ୍ରିୟ ହୋଇଗଲେ, ମୁଁ ତାଙ୍କ 
କଳା-ପ୍ରତିଭାରେ ମୁଗ୍ଧ ହେଲି । 


ଦିଗନ୍ତ (ଦ୍ଵିତୀୟ ପର୍ଯ୍ୟାୟ)ର ପ୍ରଥମ ସଂଖ୍ୟାର ପ୍ରଚ୍ଛଦ ଆଙ୍କିଥଲେ ଅସିତବାବୁ, 
ଯାହାର ଅଙ୍କନଶୈଳୀ ସେତେବେଳେ ପ୍ରକାଶ ପାଉଥିବା ଅନ୍ୟାନ୍ୟ ଓଡ଼ିଆ ପତ୍ରିକାର 
ପ୍ରଛଛଦଚିତ୍ରର ଶୈଳୀ ଠାରୁ ସଂପୂର୍ଣ ଭିନ୍ନ ଥିଲା । ଏହାର Leg ମଧ୍ଯ ବାରି ହୋଇ 
ପଡ଼ୁଥିଲା | ଅସିତ ମୁଖାର୍ଜୀଙ୍କ ଅଙ୍କନଶୈଳୀ ଥୁଲା ସ୍ଵତନ୍ତ୍ର ଓ ନିଆରା । ଯେ କେହି 
ଦେଖିଲେ ଏହା ଅସିତ ମୁଖାର୍ଜୀଙ୍କ ଅଙ୍କିତ ଚିତ୍ର ବୋଲି କହି ଦେଉଥ୍‌ଲେ ନିର୍ଦ୍ଦନ୍ଦ୍ଧରେ । 


ଅସିତବାବୁଙ୍କ ଆଗରୁ ଖୁବ୍‌ କମ୍‌ ଓଡ଼ିଆ ପ୍ରକାଶକମାନେ ସେମାନଙ୍କ ପ୍ରକାଶିତ 
ବହିର ପ୍ରଚୁଦକୁ କୌଣସି ଚିତ୍ରକରଙ୍କ ଅଙ୍କିତ ଚିତ୍ରରେ ମଣ୍ଡିତ କରି ସୁଶୋଭନ 
କରୁଥିଲେ | ବହିର ଆକାର ମଧ୍ଯ କ୍ରାଉନ ସାଇଜରେ ହେଉଥଲା ଏବଂ ଗ୍ରନ୍ଛାବଳୀ 
ଇତ୍ୟାଦିକୁ ଛାଡ଼ିଦେଲେ ଖୁବ୍‌ କମ ବହି ବୋର୍ଡ଼ ବନ୍ଧାଇ ହୋଇ ପ୍ରକାଶ ପାଉଥୁଲା । 
ଓଡ଼ିଆ ବହିସବୁ ଶାଢି -ଶଙ୍ଖା-ସିନ୍ଦୁର ହୀନ ନିରାଭରଣା ବିଧବା କନ୍ଯା ଭଳି 


11-୨୭୫ ॥ 

ଦେଖାଯାଉଥଲେ । ଆଲମାରିର ଥାକରେ ରଖିଦେଲେ କିଛିଦିନ ପରେ ଅଣ୍ଟାଭଂଗା 
ବୂଢ଼ୀଟିଏ ଭଳି ଢଳି ପଡୁଥିଲେ । କିନ୍ଧୁ ଅସିତବାବୁ ଯେତେବେଳେ ଗତ ଶତାଦ୍ଦୀର 
ଷଶଷ୍ଠଦଶକ ବେଳକୁ କଲିକତାରୁ ବ୍ୟବସାୟିକ କଳା (୯୦mmer୯ାal Art )ରେ ଦକ୍ଷ 
ହୋଇ ଆସି କଟକରେ ଡ଼େରା ପକାଇଲେ, ସବୁକିଛି ବଦଳିଗଲା | ଓଡ଼ିଆ ପ୍ରକାଶନ 
ଜଗତରେ, ବିଶେଷ କରି ବହିର ପ୍ରଚ୍ଛଦ କ୍ଷେତ୍ରରେ ଏକ ରେନେସା ଦେଖାଦେଲା । 
ଅସିତବାବୁ ସ୍ପଷ୍ଟ ଭାବେ କହିଲେ - ଓଡ଼ିଆ ବହିମାନଙ୍କୁ ଅଣ୍ଟାଭଂଗାରୁ ରକ୍ଷାକରି 
ସିଧାହୋଇ ଛିଡ଼ା କରାଇବା ସଂଗେ ସଂଗେ ସେମାନଙ୍କୁ ଶ୍ରୀମଣ୍ଡିତ କରିବାକୁ ହେବ । 
ପୁରୁଣା ଆକାରରୁ ଏହାକୁ ମୁକ୍ତ କରି ନୂତନ ଆକାର ଦେବାକୁ ହେବ ! ରକ୍ଷଣଶୀଳ 
ପ୍ରକାଶକମାନେ ପ୍ରଥମେ ଏହାକୁ ଗ୍ରହଣ କଲେନାହିଁ । କିନ୍ତୁ ସେତେବେଳେ ନୂଆକରି 
ଆରମ୍ଭ କରିଥୁବା ଅଛ କେତୋଟି ପ୍ରକାଶନ ସଂସ୍ଥା ତାଙ୍କ ଆହ୍ବାନକୁ ଗ୍ରହଣ କଲେ 
ଏବଂ ସେମାନଙ୍କ ପ୍ରକାଶିତ ବହିର ସାଇଜକୁ କ୍ରାଉନରୁ ଡ଼ିମାଇ ସାଇଜକୁ ବଦଳାଇଲେ | 
ଅସି ତବାବୁ ଆଙ୍କିଲେ ପ୍ରଚ୍ଛଦ | ଅକ୍ଷରସଜା ବା Lettering ରଧାରା ମଧ୍ଯ 
ବଦଳାଇଦେଲେ | ବୋର୍ଡ଼ ବାଇଣ୍ତିଂ ହୋଇ ଶୋଭନୀୟ ଓ ଲୋଭନୀୟ ପ୍ରଚ୍ଛଦ ସହ 
ନୂଆ ସାଇଜର ବହି କେତୋଟି ଯେତେବେଳେ ବହି ଦୋକାନରେ ଆଭରଣଭୂଷିତା 
ସୁନ୍ଦରୀ ନାରୀ ଭଳି ଶୋଭାପାଇଲା, ସେତେବେଳେ ପାଠକମାନେ ଖାଲି ଆକୃଷ୍ଟ 
ହେଲେ ନାହିଁ, ପୁରୁଣା ରକ୍ଷଣଶୀଳ ପ୍ରକାଶକସଂସ୍କାମାନଙ୍କର ରୁଚିରେ ମଧ୍ଯ ପରିବରଁନ 
ଆସିଲା । ବହିର ପ୍ରଚୁଦ ପାଇଁ ଅଧକ ଖର୍ଚ୍ଚ କଲେ ଦାମ ବଢିଯିବ ଏବଂ ଅଧ୍ବକ ମୂଲ୍ୟ 
ହେତୁ ବହି ବିକ୍ରି କମିଯିବ ବୋଲି ସେମାନେ ପୂର୍ବରୁ ଯେଉଁ ଯୁକ୍ତି କରୁଥିଲେ, ତାହା 
ଅସାର ପ୍ରମାଣିତ ହେଲା | ବରଂ ପାଠକମାନଙ୍କର ଆଗ୍ରହ ବଢ଼ିଲା, ସେମାନଙ୍କ ରୁଚିରେ 
ବି ପରିବର୍ଭନ ଆସିଲା । ଓଡ଼ିଆ ପ୍ରକାଶନ କ୍ଷେତ୍ରରେ, ବିଶେଷ କରି ପ୍ରଚଛଦର 
ଆଧୁନିକୀକରଣରେ ଏ ଯେଉଁ ନୂଆ ପରିବର୍ଭନ ଆସିଲା, ତା'ର ମହାନାୟକ ଥିଲେ 
ଶିଳୀ ବନ୍ଧୁ ଅସିତ ମୁଖାର୍ଜୀ । ତାଙ୍କ ପରେ ପରେ ଶିନ୍ଧୀବନ୍ଧୁ ଅସୀମ ବସ ୪ ଉଦୟ 
ଜେନା, ଶିବ ପାଣିଗ୍ରାହୀ ଇତ୍ଯାଦି ଏହି ପରିବର୍ଭନ ଧାରାରେ ଯୋଗଦେଇ ଏହାକୁ 
ଅଧ୍ବକ ଶକ୍ତିଶାଳୀ କଲେ । 


ଅସିତ ବାବୁଙ୍କ ପୂର୍ବରୁ ଯେଉଁ କେତେଜଣ ଶିଳ୍ପୀ ଅଳ୍ପକିଛି ଓଡ଼ିଆ ବହିର ପ୍ରଚ୍ଛଦ 

ଅଙ୍କନ କରୁଥିଲୋ ସେମାନଙ୍କ ମଧ୍ଯରେ ଥଲେ ବିଖ୍ୟାତ ଶିଳ୍ପୀ ବିମ୍ବାଧର ବର୍ମା, 

ଗୋପାଳ କାନୁନ୍‌ଗୋ, ୪ ବିଭୂତି କାନୁନ୍‌ଗୋ, ଭଗବାନ ଵାସ, ତ୍ରିନାଥ ଇତ୍ୟାଦି । 

କିନ୍ତୁ ସେମାନେ ଥଲେ ମୁଖ୍ଯତଃ ଭାରତୀୟ ପାରମ୍ପରିକ ଚିତ୍ରକଳାର ସମର୍ଥକ । 
୨୭୬ ॥ 


Digitized by srujanika@gmail.com 


ସ୍କୃତିର ଚିତ୍ରପଟ 


ବ୍ୟବସାୟିକ ଚିତ୍ରକଳା ବା ଠ୦୩m6୮୯iaା ଥର ପଦ୍ଧତି ସେମାନଙ୍କୁ ଜଣାନଥଲା | 
ତେଣୁ ସେମାନଙ୍କ ପ୍ରଚ୍ଛଦ ଅଙ୍କନରେ ସ୍ଵତଃ ପାରମ୍ପରିକ ରୀତି ହିଁ ଫୁଟି ଉଠୁଥିଲା ! କିନ୍ତୁ 
ଅସୀତ ବାବୁ କଲିକତାରୁ ବ୍ୟବସାୟିକ ଚିତ୍ରକଳାରେ ବିଶେଷ ତାଲିମ ନେଇ ଆସିଥୂଲେ 
ଏବଂ ସେତେବେଳେ କଲିକତାରେ ବଙ୍ଗଳା ବହି ପ୍ରକାଶନ କ୍ଷେତ୍ରରେ ଯେଉଁ ବୈପୂବିକ 
ପରିବର୍ଭନ ଆସିଥିଲା, ସେଥିରେ ପ୍ରଭାବିତ ହୋଇଥିଲେ ¦ ସେ ଏଠାରେ ମଧ୍ଯ ସେହି 
ପରିବର୍ଭନର ଧାରାକୁ ନିଜେ ପ୍ରୟୋଗ କଲେ ଏବଂ ସଫଳ ହେଲେ | ଗତ ଶତାବ୍ଦୀର 
ଷଷ୍ଠ ଦଶକ ପୂର୍ବର ଓ ପରର ଓଡ଼ିଆ ବହି ଓ ପତ୍ରପତ୍ରିକାର ପ୍ରଚ୍ଛଦ ସଜା ଓ ଅକ୍ଷର 
ସଜାକୁ ତୁଳାମମକ ଭାବେ ଅନୁଧ୍ୟାନ କଲେ ଯେ କେହି ବିଜ୍ଞ ବ୍ଯକ୍ତ ଏହାକୁ ସ୍ପଷ୍ଟ 
ବାରିପାରିବ | 


ଅସିତବାବୁ ଅଳ୍ପ କିଛି ବର୍ଷ ମୋ ଠାରୁ ବଡ଼ ହେଲେ ବି ଆମ ଭିତରେ ବନ୍ଧୁତା 
ଥଲା ନିବିଡ଼ । ମୋର ବୂଇ ତିନୋଟି କବିତା ବହିର ପ୍ରଚ୍ଛଦ ମଧ୍ୟ ସେ ଆଙ୍କଥୂଲେ | 
ଯେତେବେଳେ କଟକର ଅନ୍ୟତମ ଅଗ୍ରଣୀ ପ୍ରକାଶନ ସଂସ୍ଥା “ ଫ୍ରେଣ୍ଡସ୍‌ ପବ୍ଧିଶର୍ସ”ର 
ମାଲିକ ଓ ମୋର ପରମବନ୍ଧୁ ସହଦେବ ପ୍ରଧାନ ମୋ କବିତା ସଂକଳନ “ହେ 
ମହାଜୀବନ!' ପ୍ରକାଶ କଲେ, ସେତେବେଳେ ସେ ତା'ର ପ୍ରଚ୍ଛଦ ଅଙ୍କନ ପାଇଁ 
ଅସିତବାବୁଙ୍କୁ କହିଲେ । ଅସିତ ବାବୁ ଏହାକୁ ଆଙ୍କ ସାରିବା ପରେ ମୋତେ ଦେଖାଇ 
ମୋର ମତାମତ ଚାହିଁଲେ । ମୁଁ କହିଲି- ଅସିତ ମୁଖାର୍ଜୀଙ୍କ ଚିତ୍ର ଉପରେ ମୋର କିଛି 
କହିବାର ନାହିଁ । ଯାହା ଆଙ୍କିଲେ ବି ମୁଁ ଆନନ୍ଦରେ ଗ୍ରହଣ କରିବି ।” ସେ ହସିଲେ ଓ 
ମୋ ହାତକୁ ଟଫିଟିଏ ବଢ଼ାଇଦେଲେ । 


ଥରେ ମୁଁ ଚାଲିଚାଲି ଚାନ୍ଦିନିଚୌକି ଛକ ପାରିହୋଇ ପ୍ରଜାତନ୍ତ୍ର ଆଡ଼କୁ ମୁହାଁଇଛି, 
ହଠାତ୍‌ ପଛରୁ କେହି ଜଣେ ଡ଼ାକିବାର ଶୁଣିଲି ! ବୁଲିପଡ଼ି ଦେଖେତ ବଂଧୁ ଅସିତବାବୁ 
କିଛି ଦୂରରେ ଠିଆ ହୋଇ ହସୁଛନ୍ତି ! କହିଲେ- “ କବି, କୁଆଡ଼େ ଚାଲିଲ ?” ମୁଁ କିଛି 
ନକହି ପଛକୁ ଫେରି ତାଙ୍କ ପାଖକୁ ଯାଇ କହିଲି- ଆପଣ କାହିଁକି ଏଠି ଠିଆ 
ହୋଇଛନ୍ତି ୨ ସେ ହାତ ଠାରି ଦେଖାଇଲେ ଗୋଟିଏ ଅଧାଗଢ଼ା ମନ୍ଦିରକୁ । କହିଲେ 
“ଏଇ ଯେଉଁ ମନ୍ଦିର ତିଆରି ହେଉଛି, ମୁଁ ତାର ପ୍ଲାନ ଦେଇଛି, ଆଉ ଠିଆ ହୋଇ 
ତଦାରଖ କରୁଛି । ଏଠି ଯେଉଁ ପୁରୁଣା ଜଗନ୍ନାଥ ମନ୍ଦିର ଥଲା, ତାକୁ ନୂଆକରି ଗଢ଼ା 
ଯାଉଛି । ଜାଗା ଅଛ , ତଥାପି ସେହି ଅଛ ଜାଗାରେ କେମିତି ସବୁ ବ୍ୟବସ୍ଥା କରିହେବ, 
ଦେଖୁଛି । ନିଜେ ନ ରହିଲେ ଭୁଲ୍‌ ହୋଇଯିବାର ସମ୍ଭାବନା ରହିଛି ।” ମୁଁ କହଲି- 

ଆପଣ ତାହେଲେ ମନ୍ଦିରର ବିଶ୍ବକର୍ମା ? ସେ ପୁଣି ତାଙ୍କର ସେହି ଦାଢ଼ିଆ ମୁହଁକୁ 
ସାମାନ୍ୟ ବିସ୍ତାରିତ କରି ହସିଲେ । ମୁଁ ମୋ ଗନ୍ତବ୍ୟ ପଥରେ ଚାଲିଲି | ଆଜି କଟକରେ 
ଚାନ୍ଦିନିଚୌକ ଛକରେ ଯେଉଁ ନୂଆ ଜଗନ୍ନାଥ ମନ୍ଦିର ଠିଆ ହୋଇଛି, ତା'ର ନବ 
ନିର୍ମାଣରେ ବନ୍ଧୁ ଅସିତବାବୁଙ୍କ ଅବଦାନ କିଛି କମ୍‌ ନୁହେଁ | 


ସେ ଥଲେ ଅତ୍ୟନ୍ତ ସ୍ଟେହଶୀଳ ଓ ବନ୍ଧୁବସ୍ଥଳ କିନ୍ତୁ ସତ୍ୟବାକ୍‌ ! ଯାହା ଅନୁଭବ 
କରୁଥିଲେ, ଠିକ୍‌ ବୋଲି ଭାବୁଥିଲେ, ତାକୁ ରୋକ୍ଠୋକ୍‌ ଭାବେ କହିବାକୁ ପଛାଉ 
ନଥଲେ, ସେ ଯିଏ ହୁଅନୁ କାହିଁକି । ସେ ଥଲେ ରାଜା ମୁହଁରେ ଜବାବ ଦେବା 
ଲୋକ । ଆମସ୍ବୀର୍ଥ ପାଇଁ କାହାର ପଦଲେହନ ସେ କରିନାହାନ୍ତି । ତିନିଥର ସେ 
ଓଡ଼ିଶା ଲଳିତକଳା ଏକାଡ଼େମୀର ସଭାପତି ହୋଇଥିଲେ । କିନ୍ତୁ ନିଜର ପ୍ରତିଷ୍ଠା ଓ 
ଯୋଗ୍ୟତା ବଳରେ ଏହା ସମ୍ଭବ ହୋଇଥଲା ! ଆଜିକାଲି ଯେମିତି ଓଡ଼ିଶାର ବିଭିନ୍ନ 
ଏକାଡ଼େମୀର ପଦ-ପଦବୀ ଓ ପୂରସ୍କାର-ସମ୍ମାନ ପାଇଁ ଶ୍ଵାନକ୍ରିୟା ଚାଲିଛି, 
ଅଯୋଗ୍ୟମାନଙ୍କର ତୈଳଭାଣ୍ଡି ଅଭିଯାନ ଚାଲିଛି, ସେ ଥିଲେ ତା'ର ଘୋର ବିରୋଧୀ | 
ଶିଳୀର ସ୍ଵାଭିମାନରେ ସେ ବିଶ୍ଵାସ କରୁଥିଲେ ଏବଂ ଶେଷ ନିଃଶ୍ବାସ ପର୍ଯ୍ୟନ୍ତ ଆର୍ଥିକ 
ଅନଟନ ସତ୍ତ୍ବେ ସେହି ସ୍ଵାଭିମାନ ଟିକକ ହରାଇ ନଥିଲେ ! ସବୁବେଳେ ମଥା ଟେକି 
ଚାଲୁଥିଲେ | ଆଜିର ଶିଳ୍ୀ ଓ ସ୍ରଷ୍ଟାମାନେ ତାଙ୍କ ପାଖରୁ ଏହି ଗୁଣକୁ ହାସଲ କରିବା 
ଉଚିତ୍‌ । 


ବର୍ଷେ ତଳେ ଏହି ସ୍ଵାଭିମାନୀ ମହାନ୍‌ ଶିଳ୍ପୀଙ୍କର ମହାପ୍ରୟାଣ ହୋଇଯାଇଛି । 
ଅନ୍ତ ହୋଇଯାଇଛି ଗୋଟିଏ ଯୁଗର ! ଯେଉଁଦିନ ଖବରକାଗଜ ପ୍ରଷ୍ଠାରୁ ତାଙ୍କ ଅକାଳ 
ଦେହାନ୍ତର ସମ୍ବାଦ ପଢ଼ିଲି, ମୁଁ ସ୍ତନ୍ନ ହୋଇଗଲି । ତାଙ୍କ ସହ ସଂପର୍କର ଦୀର୍ଘ ଅର୍ଶ 
ଅର୍ଵ ଶତାବ୍ଦୀର ସତି ମୋର ମନେ ପଡ଼ିଗଲା ଗୋଟିଏ ପରେ ଗୋଟିଏ । ଆଜି ମୋର 
ଏହି ସଂକ୍ଷିପ୍ତ ଶୋକଲେଖା ମାଧ୍ଯମରେ ମୁଁ ସେହି ଅମର ଶିଳ୍ପୀ ବନ୍ଧୁଙ୍କ ପ୍ରତି ମୋର 
ଗଭୀର ଶ୍ରଦ୍ଧା ନିବେଦନ କରୁଛି ।7 

୧୯୯୮ ମସିହା ଡ଼ିସେମ୍ବର ମାସରେ ମୁଁ ଯାଇଥାଏ ଭୁବନେଶ୍ବର ¦! ରମାଦେବୀ 
ମହିଳା ମହାବିଦ୍ୟାଳୟ ଛାତ୍ରୀ ସଂସଦର ବାର୍ଷିକ ଉତ୍ସବରେ ମୁଖ୍ୟବକ୍ତା ଭାବେ 
ଯୋଗଦେଇ ତା” ପରଦିନ ଫେରୁଥାଏ ବାଲେଶ୍ଵର | ଫେରିଲାବେଳେ ଶିଳ୍ପୀବନ୍ଧୁ ଉଦୟ 
ଜେନାଙ୍କ ସହ ଦେଖା କରିବା ପାଇଁ କାହିଁକି କେଜାଣି ମନ ବଳିଲା ! ଡ୍ରାଇଭରକୁ 
କହିଲି ବୀର ସୁରେନ୍ଦ୍ର ସାଏ ନଗର ଆଡ଼କୁ ଗାଡ଼ି ବୁଲାଇ ନେବାକୁ । ପହଞ୍ଚିଲା ବେଳକୁ 
ବନ୍ଧୁ ଉଦୟବାବୁ ବାହାରେ ଠିଆ ହୋଇ ଘରକାମ ତଦାରଖ କରୁଥାନ୍ତି । ଆଗକୁ ଥାଏ 
ବଡ଼ଝିଅର ବାହାଘର ! ତେଣୁ ଘରେ ରଙ୍ଗଦିଆ ଇତ୍ୟାଦି କାମ ଚାଲିଥାଏ | ମୋତେ 
ହଠାତ୍‌ ଦେଖି ଖୁସି ହୋଇଗଲେ ଏବଂ ଭିତରକୁ ଡ଼ାକିଲେ । କିନ୍ତୁ ମୁଁ ବାଲେଶ୍ଵର 
ଫେରିବା ପାଇଁ ବ୍ୟସ୍ତ ଥିବାରୁ ଦାଣ୍ଡରେ ଠିଆ ହୋଇ ଆମେ ଦୁଇଜଣ କଥାବାର୍ଭା 
କଲୁ । ସେ ପଚାରିଲେ ବାହାଘର ନିମନ୍ତ୍ରଣ ପତ୍ର ପାଇଛ ତ ? ମୁଁ ହଁ ଭରିଲି, କିନୁ 
ଏତେ ଶୀଘ୍ର ପୁଣି ଭୁବନେଶ୍ବର ଆସିବା ସମ୍ଭବ ହେବନାହିଁ ବୋଲି କହିଲି । ଝିଅ 
ବାହାଘରର ବନ୍ଦୋବସ୍ତ ପାଇଁ ଖୁବ୍‌ ବ୍ଯସ୍ତ ଥାଆନ୍ତି ସେ । ମଧୁମେହ ରୋଗ ଯୋଗୁଁ 
ସ୍ବାସ୍ଥ୍ୟ ବହୁତ ଭାଙ୍ଗି ଯାଇଥାଏ, ଦୁର୍ବଳ ଜଣା ପଢୁଥାନ୍ତି । ତଥାପି ଝିଅଦାୟରୁ ମୁକ୍ତ 
ହେବାର ଏକ ସନ୍ତୋଷ ଭାବ ଫୁଟି ଉଠୁଥାଏ ମୁହଁରେ | ଅଛ ସମୟ ରହି ମୁଁ ବାଲେଶ୍ଵର 
.ଫେରି ଆସିଲି । ଏହାର ଅଳ କେତେଦିନ ପରେ ହଠାତ୍‌ ଦିନେ ଖବରକାଗଜରୁ 
ଦେଖିଲି ବନ୍ଧୁ ଉଦୟ ଜେନାଙ୍କ ଫଟୋସହ ତାଙ୍କ ମୂତ୍ୟୁ ଖବର ପ୍ରକାଶ ପାଇଛି । 
ପ୍ରଥମେ ମୁଁ ବିଶ୍ଵାସ କରିପାରିଲି ନାହିଁ - ଖବରଟା ସତ ନା ମିଛ ! ହୃଦୟରେ ଦାରୁଣ 
ଦୁଃଖ ଅନୁଭବ କଲି | ବଡ଼ଝିଅ ବାହାଘରର ମାତ୍ର ଅଛ୍ପ କେଇଦିନ ପରେ ସେ ଯେ 
ଚିରବିଦାୟ ନେବେ ଏହା କେହି ଭାବିନଥଲେ | ମୁଁ ମଧ୍ଯ ଯେଉଁଦିନ ତାଙ୍କୁ 
ଭୁବନେଶ୍ବରରେ ଦେଖାକରି ଫେରିଲି ସେଦିନ ଏହା ଯେ ମୋର ତାଙ୍କ ସହ ଶେଷ 
ସାକ୍ଷାତ ହେବ ତାହା କଳନା କରିନଥୁଲି | ତଥାପି ତାଙ୍କ ତିରୋଧାନର ନିଦାରୁଣ 
ସତ୍ୟକୁ ମାନିନେବାକୁ ପଡ଼ିଲା, କାରଣ ମୃତ୍ୟୁର ନିଃଶବ୍ଦ ପଦପାତକୁ ଅସ୍ବୀକାର କରିବାର 
ଶକ୍ତି ଅଛି ବା କାହାର ? 


I ୨୭୯ ॥ 


Digitized by srujanika@gmail.com 


ସ୍କୃତିର ଚିତ୍ରପଟ 


ଉଦୟବାବୁ ଥଲେ ମୋର ଅନ୍ୟତମ ଅନ୍ତରଙ୍ଗ ବନ୍ଧୁ ଦୀର୍ଘ ଅର୍ବ ଶତାଦ୍ଦୀ ଧରି । 
ତାଙ୍କ ସହ ପ୍ରଥମ ପରିଚୟ ହୁଏ ପ୍ରାୟ ପଚାଶ ବର୍ଷ ତଳେ ୧୯ ୪୮ ମସିହାରେ । ସେହି 
ବର୍ଷ ଭିକ୍ଟୋରିଆ ଜୁବିଲି ମ.ଇ. ବିଦ୍ୟାଳୟ (ଆଜିର ଟାଉନ୍‌ ହାଇସ୍କୁଲ)ରୁ ମାଇନର 
ପାସ୍‌ କରି ମୁଁ ବାଲେଶ୍ଵର ଜିଲ୍ଲାସ୍ଟୁଲର ଅଷ୍ଟମ ଶ୍ରେଣୀରେ ନାଁ ଲେଖାଇଲି | ସେତେବେଳେ 
ମୋ ଠାରୁ ଗୋଟାଏ କ୍ଲାସ ଉପରେ ନବମ ଶ୍ରେଣୀରେ ପଢୁଥିଲେ ଉଦୟବାବୁ । ସେହିବର୍ଷ 
ମଧ୍ୟ ମନୋଜବାବୁ (ମନୋଜ ଦାସ) ଗୀରୁ ଆସି ସେହି ନବମ ଶ୍ରେଣୀରେ ନା 
ଲେଖାଇଲେ | ଉଦୟବାବୁ ଓ ମନୋଜବାବୁ ଉଭୟେ ଏକା ଶ୍ରେଣୀରେ ପଢ଼ିଲେ ଏବଂ 
ଉଭୟଙ୍କ ଭିତରେ ସୂକ୍ଷ୍ମ କଳାମ୍ବକ ଓ ସାରସ୍ଵତ ଚେତନା ଭାବଗତ ସଂହତିର ସେତୁ 
ରଚନା କଲା | ଉଭୟେ ହୋଇଗଲେ ଘନିଷ୍ଠ ବନ୍ଧୁ ଏବଂ ଦୁହେଁ କ୍ରମେ ନିବିଡ଼ରୁ ନିବିଡ଼ତର 
ହେଲେ | ଏକାଦଶ ଶ୍ରେଣୀରେ ପଢ଼ିଲାବେଳେ ମନୋଜ ଦାସଙ୍କ କବିତା ପୁସ୍ତକ “ ବିପୁବୀ 
ଫକୀରମୋହନ! ଓ ତାଙ୍କଦ୍ଵାରା ସଂପାଦିତ ପ୍ରଗତିଶୀଳ ସାହିତ୍ୟ ପତ୍ରିକା ˆ ଦିଗନ୍ତ 'ର ପ୍ରଚ୍ଛଦ- 
ଅକ୍ଷରସଜ୍ନା କରିଥଲେ ସତୀର୍ଥ ଶିଳୀବନ୍ଧୁ ଉଦୟନାରାୟଣ ଳେନା । ସେହି ସମୟରୁ ମଧ୍ଯ 
ଉଦୟବାବୁଙ୍କ ସହିତ ମୋର ବନ୍ଧୁତା ବଢିଉଠିଲା | ମୋ ଠାରୁ ଗୋଟାଏ ଶ୍ରେଣୀ ଉପରେ 
ପଢ଼ୁଥିଲେ ମଧ୍ଯ ଏବଂ ମୋ ଠାରୁ ବୟସରେ ପ୍ରାୟ ଦେଢ଼ବର୍ଷ ବଡ଼ ହୋଇଥିଲେ ମଧ୍ଯ 
ଶିଛୀବନ୍ଧୁ ଉଦୟ ଓ ମୋ ଭିତରେ କୌଣସି ବ୍ୟବଧାନ ନଥିଲା | ସେହି ସାରସ୍ବତ କଳାଗତ, 
ଭାବାମ୍ବକ ଏକତା ଆମକୁ ଯୋଡ଼ିଦେଇ ଆମ୍ପତ୍ୟୁ ବାନ୍ଧି ଦେଇଥଲା ଅନାବିଳ ବନ୍ଧୁତାର 
ସୁଦୃଢ ରଜୁରେ । 


ସ୍ୁଲରେ ପଢ଼ିଲାବେଳେ ତାଙ୍କ ଗାଁ ପୁରୁଣା ବାଲେଶ୍ଵରରେ ସେ ଓ ଅନ୍ୟମାନେ 
ମିଶି' ପ୍ରତିଷ୍ଠା କରିଥଲେ - “ବନ୍ଦେ ମାତରମ୍‌ ପାଠାଗାର? । ଆମେ କେତେଜଣ ମଧ୍ଧ 
ଆମ ଗୀ ସୁନହଟରେ ପ୍ରତିଷ୍ଠା କରିଥିଲୁ “ସୁନହଟ କୃବ” । ଆଜିର ରାଜନୀତିକ 
ନେତାମାନେ ସେମାନଙ୍କ ଭୋଟବାକ୍ଟକୁ ପୂର୍ଣ୍ଣ କରିବା ପାଇଁ ବେକାର ଯୁବକ ଓ 
ତରୁଣମାନଙ୍କୁ ଟଙ୍କାର ଟନିକ ଦେଇ ଏବଂ ମଦ୍ୟ-ମାଂସ ଇତ୍ୟାଦିର ପ୍ରଲୋଭନ ଦେଖାଇ 
ଆମ୍ମସେବା ପାଇଁ ଗାଏଁ ଗାଏଁ ଯେଉଁ କ୍ଲବ ପ୍ରତିଷ୍ଠା କରିଛନ୍ତି ଇଏ ସେହିଭଳି କୃବ 
ନଥୁଲା । ନାନାପ୍ରକାର ଖେଳ କସରତ୍‌ ସହିତ ଛାତ୍ର ଓ ତରୁଣମାନଙ୍କ ଆମ୍ମିକ ବିକାଶ ଓ 
ପ୍ରତିଭାର ସ୍ତୁରଣ ପାଇଁ ଏଠାରେ ବିବିଧ ସାଂସ୍କୃତିକ ପଦକ୍ଷେପମାନ ନିଆଯାଉଥଲା ! 
ପାଠାଗାର ପ୍ରତିଷ୍ଠା, ପତ୍ରିକା ପ୍ରକାଶନ, ବିଭିନ୍ନ ପ୍ରକାର ପ୍ରତିଯୋଗିତାର ଆୟୋଜନ 
କରାଯାଉଥୁଲା ଏହି କ୍ବମାନଙ୍କ ପକ୍ଷରୁ | ମୁଁ ନିଜେ ଥଲି “ସୁନହଟ କୃବ”ର ପାଠାଗାର 
ସଂପାଦକ | ସେମିତି ବନ୍ଧୁ ଉଦୟବାବୁ ଓ ତାଙ୍କ ବଡ଼ଭାଇ ହରିଶ୍ଚନ୍ଦ୍ର ଜେନା ଉଭୟେ ମଶି 

ସେମାନଙ୍କ ପାଠାଗାର ପକ୍ଷରୁ ପ୍ରକାଶ କରୁଥିଲେ “ମିନତି” ବୋଲି ଗୋଟିଏ ତ୍ରୈମାସିକ 
ସୁଦୃଶ୍ୟ ହାତଲେଖା ପତ୍ରିକା । ସେତେବେଳେ ସୁଦୂର ବମ୍ବେ (ଆଜିର ମୁମ୍ବାଇ) ନଗରରୁ 
ଦେବ ମହାପତ୍ର, ତାଙ୍କ ପତ୍ନୀ ନିରୁ ମହାପାତ୍ର ଓ ସାନଭାଇ  ଧୀରେନ୍‌ ଦାଶ ' କୁଙ୍କୁମ” 
ନାମରେ ଯେଉଁ ସୁଦ୍ଧଶ୍ଯ ଓ ବର୍ଣ୍ଣଳ ହାତଲେଖା (ଅଫ୍୍‌ସେଟ) ମାସିକ ସାହିତ୍ୟ ପତ୍ରିକା 
ପ୍ରକାଶ କରୁଥିଲେ “ ମିନତି” ଥଲା ତାର ଏକପ୍ରକାର ବାଲେଶ୍ବରୀ ସଂସ୍କରଣ । ସମସ୍ତ 
ଲେଖା ନିଜ ହାତରେ ସୁନ୍ଦର ଅକ୍ଷରରେ ଲେଖିବା ଠାରୁ ଆରମ୍ଭ କରି ସେସବୁର ଭାବ ଓ 
ବିଷୟାନୂସାରୀ ଚିତ୍ରଣ ଓ ପ୍ରଚଛୁଦପଙ୍ଟରେ ଅଳଙ୍କରଣ ଇତ୍ଯାଦି ସବୁକିଛି କରୁଥିଲେ ବନ୍ଧୁ 
ଉଦୟ ଜେନା ଓ ତାଙ୍କ ବଡ଼ଭାଇ ହରିଶ୍ଚନ୍ଦ୍ର ଜେନା! ସ୍କୁଲରେ ପଢୁଥିଲା ବେଳେ 
ମନୋଜବାବୁଙ୍କ ଠାରୁ ଓ ମୋ ଠାରୁ କେତେଥର ଲେଖା ମାଗିନେଇ ସେ “ ମିନତି ”ରେ 
ପ୍ରକାଶ କରିଛନ୍ତି | ବାଲେଶ୍ଵର ସହରର ଉଦୀୟମାନ କବି-ଲେଖକମାନଙ୍କ ଲେଖା ପ୍ରକାଶ 
କରି ଏବଂ ସେସବୁକୁ ସୁନ୍ଦର ରୂପେ ଚିତ୍ରଣ କରି ବନ୍ଧୁ ଉଦୟବାବୁ ସେହି କିଶୋର 
ବୟସରେ ଯେଉଁ ଆଦର୍ଶ ଦେଖାଇଥିଲେ ତାହା କ୍ୃଚିତ୍‌ ଦେଖାଯାଏ ! ଅନାଯମାନଙ୍କୁ 
ପ୍ରେରଣା ଯୋଗାଇ ଏବଂ ଉସାହିତ କରି ସେ ନିଜେ ଆନନ୍ଦ ଅନୁଭବ କରୁଥିଲେ । 
ଏଭଳି ସ୍ଵାର୍ଥ ରହିତ ବିମଳ ଆନନ୍ଦର ଅଧ୍ବକାରୀ ହୋଇ ଶେଷ ପର୍ଯ୍ୟନ୍ତ ସେ ସେହି 
ଆନନ୍ଦ ହିଁ ଦାନ କରି ଆନନ୍ଦଲୋକର ଯାତ୍ରୀ ହୋଇଛନ୍ତି | ' ମିନତି ' ହାତଲେଖା ପତ୍ରିକାର 
ସଂପାଦକ ଭାବରେ ଯଦିଚ କବିରାଜ ୪ ମିହିର କୂମାର ପାଣିଗ୍ରାହୀଙ୍କ ନାମ ପ୍ରକାଶ 
ପାଉଥିଲା, ତଥାପି ଲେଖା ସଂଗ୍ରହ, ସଂପାଦନା, ଲିଖନ ଓ ଅଳଂକରଣ ସବୁ କିଛି କରୁଥିଲେ 
ଉଦୟବାଚୁ ଓ ହରିଶବାବୁ । ଶ୍ରେଷ୍ଠ ହାତଲେଖା ପତ୍ରିକା ଭାବରେ ପ୍ରଜାତନ୍ତ୍ର ପ୍ରଚାର 
ସମିତି” ପକ୍ଷରୁ ବିଷୁବ ମିଳନ ଅବସରରେ “ମିନତି” ପତ୍ରିକା ଓ ତାର ଶିଳୀଭାବରେ 
ଉଦୟବୀବୁ ପ୍ରାୟ ଦୂଇଥର ପୁରସ୍କୃତ ହୋଇଥିଲେ । ଏହା ହିଁ ସେହି କିଶୋର ବୟସରୁ 
ତାଙ୍କୁ ଯଥେଷ୍ଟ ଉତ୍ସାହିତ କରି ପରବର୍ଭୀ ଜୀବନରେ ଜଣେ ସଫଳ ଶିଳ୍ପୀ ହେବାରେ 
ସାହାଯ୍ୟ କରିଥଲା | ଏହି ସୁଯୋଗରେ ସେ ନବ ଓଡ଼ିଶାର ନିର୍ମାତା, ପ୍ରଜାତନ୍ତ୍ର ପ୍ରଚାର 
ସମିତିର ପ୍ରାଣ ପ୍ରତିଷ୍ଠାତା, ପ୍ରତିଭା ପୂଜାରୀ ଡ଼. ହରେକୃଷ୍ଣ ମହତାବଙ୍କ ଶୁଭଦୃଷ୍ଟିକୁ ଆସି 
ତାଙ୍କର ଘନିଷ୍ଠ ମଧ୍ଯ ହୋଇପାରିଥଲେ ! 


୧୯ ୫ ୧ ମସିହାରେ ମେଟ୍ରିକ ପାଶ୍‌ କରିବା ପରେ ଉଚ୍ଚଶିକ୍ଷା ପାଇଁ ଇଚ୍ଛା ଥଲେ 
ମଧ୍ଯ ଆର୍ଥିକ ଅସ୍ଵଚ୍ଥଳତା ଯୋଗୁଁ ସେ କଲେଜରେ ନାମ ଲେଖାଇ ପାରିଲେ ନାହିଁ; ଅଥଚ 
ତାଙ୍କ ବନ୍ଧୁମାନେ କଲେଜରେ ନାମ ଲେଖାଇ ପଢ଼ିବାରୁ ସେ ମନେମନେ ଗ୍ଲାନିବୋଧ 
କରୁଥିଲେ । ଅଧକ ନପଢି ପାରିବାର ମର୍ମବେଦନା ତାଙ୍କୁ ଘାରୁଥଲା; କିନ୍ତୁ ଜୀବନରେ 


॥ ୨୮୧ ॥ 

ଜଣେ ସଫଳ ଶିଳ୍ୀ ହେବାର ନିଶାରୁ ସେ ବିରତ ନଥିଲେ । ଏହି ସମୟର କଥା ମୋର 
ମନେ ପଡ଼ୁଛି । ଆମ ସୁନହଟସ୍ଥ ଘର ପାଖ ଶାନ୍ତବିହାରୀ ଦାସଙ୍କ କୋଠାରେ ଭଡ଼ାନେଇ 
ରହୁଥାନ୍ତି ଜଣେ ଭଦ୍ରଲୋକ- ଜିଲ୍ଲା କୃଷି ବିଭାଗ ଅଫିସର ସୀତାନାଥ ମହାନ୍ତି । ଘର 
ତାଙ୍କର କଟକ ସହରରେ | ତାଙ୍କର ଏକମାତ୍ର ପୁଅ ନଗେନ୍ଦ୍ର ନାଥ ମହାନ୍ତି ଥାଆନ୍ତି ଜଣେ 
ଚାରୁଶିଳୀ । ଆନୁଷ୍ଠାନିକ ଭାବରେ ଆର୍ଟ ପାଶ୍କରି ସେ ଏଠାରେ ଖୋଲିଥାନ୍ତି ଏକ ଆର୍ଟ 
ଷୃଡ଼ିଓ | ବିଭିନ୍ନ ସରକାରୀ ଅର୍ଡ଼ର ଆଣି ସେ ଏଠାରେ ନିଜେ ଓ ଅନ୍ୟ ଶିଳ୍ପୀଙ୍କୁ ଲଗାଇ 
ତିଆରି କରି ଯୋଗାଉଥାନ୍ି । ପ୍ରଦର୍ଶନୀ ମଣ୍ଡପମାନ ମଧ୍ଯ ତିଆରି କରୁଥାନ୍ତି । ବନ୍ଧୁ ଉଦୟବାଚୁ 
ଏହି ସମୟରେ ପ୍ରାୟ ପ୍ରତିଦିନ ଆସନ୍ତି ଶିଳ୍ପୀ ନଗେନ୍‌ ମହାନ୍ତିଙ୍କ ଷ୍ଟଡ଼ିଓକୁ । ତାଙ୍କୁ ସାହାଯ୍ୟ 
କରନ୍ତି କାମରେ ଏବଂ ବିନିମୟରେ କିଛି ଅର୍ଥ ରୋଜଗାର କରନ୍ତି । ମୋ ସହିତ ଦେଖାହୁଏ 
ପ୍ରାୟ ପ୍ରତିଦିନ । ଆମ ଘରଆଗ ରାସ୍ତାଧାରରେ ଠିଆ ହୋଇ ନାନାକଥା ଆଲୋଚନା 
କରୁ । ବିଶେଷତଃ ଶିଳ୍ପ-ସାହିତ୍ୟର କଥା, ତାଙ୍କ ପାଠାଗାର କଥା, “ମିନତି” ପତ୍ରିକାକୁ 
ହାତଲେଖାରୁ ମୁକ୍ତି ଦେଇ କିପରି ମୁଦ୍ବିଟ ରୂପ ଦେବାକୁ ହେବ ସେହିକଥା | ଏହି ସମୟରେ 
ବୋଧହୁଏ, ୧୯୫୩ ମସିହା ଶେଷ ଭାଗରେ ମନୋଜବାବୁଙ୍କ ନେତୃତ୍ବରେ ଆମେ 
ସବୁ ଲାଗି ପଡ଼ିଲୁ  ନିଖୂଳ ଉତ୍କଳ ଛାତ୍ରସଂଘ”ର ବାଲେଶ୍ଵର ଅଧ୍ୟବେଶନକୁ ସଫଳ 
କରିବା ପାଇଁ । ଆମେ -ଥାଉଁ ଫକୀରମୋହନ କଲେଜର ଛାତ୍ର | କିନ୍ତୁ ବନ୍ଧୁ ଉଦୟ 
ଜେନା ଛାତ୍ର ନଥାଇ ମଧ୍ଯ ଆମ ସହ ମିଶି ସମ୍ମିଳନୀ ପାଇଁ ଦିନରାତି କାମ କରୁଥାନ୍ତି । 
ବିଶେଷ କରି ବିଭିନ୍ନ ପୋଷ୍ଟର ଓ ଫେଷ୍ଟନ୍‌ ଲେଖିବା, ତୋରଣ ତିଆରି କରିବା, ଟାଉନ୍ହଲ୍‌ 
ଓ ତା ପାଖରେ ତିଆରି ହୋଇଥବା ମଞ୍ଚକୁ ସଜାଇବା ଆଦିର ଦାୟିତ୍ଵ ଥାଏ ତାଙ୍କ 
ଉପରେ । ମନୋଜବାବୁଙ୍କ ଘନିଷ୍ଠ ବନ୍ଧୁ ଭାବରେ ସେ ତାଙ୍କ ନିର୍ଦ୍ଦେଶମତେ ଏସବୁ 
ଚିନା ପାରିଶ୍ରମିକରେ କରୁଥାନ୍ତି । ସେତେବେଳେ ତାଙ୍କର ଏହି ଅକୁଣ୍ଠ ଶ୍ରମଦାନ ଆଜି 
ବି ଆମ ସ୍କରଣରେ ରହିଛି । 


ମୋର ଯାହା ମନେପଡୁଛି କିଛି ଦିନ ପାଇଁ ସେ ଗ୍ରାମସେବକ ଭାବରେ ନିଯୁକ୍ତ 
ପାଇ କାମ କରୁଥିଲେ | କିନୁ ସେଥୁରେ ତାଙ୍କର ମନ ବୁଝିଲା ନାହିଁ । ଶିଳୀଟିଏ ହେବା 
ପାଇଁ ଯାହାର ଆଜନ୍ସ ଇଚ୍ଛା, ସେ ଏହି ମାମୁଲି ବୃତ୍ତିଜୀବୀଟିଏ ହୋଇ ସାରାଜୀବନ 
ବିତାଇ ଦିଅନ୍ତା କିପରି ? ଏହି ସମୟରେ ଓଡ଼ିଶା ସରକାରଙ୍କ ବ୍ରଭ୍ତି ପାଇ ସେ 
ଶାନ୍ତିନିକେତନ ଗଲେ ଚାରୁ ଓ କାରୁକଳାରେ ଆନୁଷ୍ଠାନିକ ଶିକ୍ଷାଲାଭ ପାଇଁ । 
ସେତେବେଳକୁ ଓଡ଼ିଶାରେ କୌଣସି ଆର୍ଟ କଲେଜ ନଥୁଲା | ଓଡ଼ିଶା ସରକାର ସେଥପାଇଁ 
ପ୍ରତିବର୍ଷ କେତୋଟି ବୃତି ଦେଉଥିଲେ ବାହାରେ ଯାଇ ଆର୍ଟ ପଢ଼ିବା ପାଇଁ । ଉଦୟ 

ଜେନାଙ୍କ ପୂର୍ବରୁ ଫକୀରମୋହନ କଲେଜରେ ବି.ଏ. ବଢୁଥିବା ବନ୍ଧୁ ଅନନ୍ତ ପଣ୍ଡା 
(ଯଶସ୍ବୀ ଶିଳ୍ପୀ ବସନ୍ତ ପଣ୍ଡାଙ୍କ ପୁତ୍ରର ମଧ୍ୟ ସରକାରୀ ବୃତ୍ତି ପାଇ ଆର୍ଟ ପଢ଼ିବା ପାଇଁ 
ଯାଇଥିଲେ ଶାନ୍ତି ନିକେତନ | ବନ୍ଧୁ ସେଠାରେ ଯାଇ ଏକ ବୃହତ୍ତର ପରିବେଶ ପାଇଲେ 
ଏବଂ ନନ୍ଦଲାଲ ବସ, ରାମକିଙ୍କର ବେଜ ଇତ୍ଯାଦି ଖ୍ୟାତିସମ୍ପନ୍ନ ଶିନ୍ୀ ଓ ଭାସ୍କରମାନଙ୍କ 
ଛାତ୍ରହେବାର ଗୌରବ ଅର୍କନ କଲେ | ଭାରତୀୟ ଚିତ୍ରକଳା ପ୍ରତି ତାଙ୍କର ଆଗ୍ରହ 
ବଢ଼ିଲା ଏବଂ ଉକ୍ତ ଯଶସ୍ବୀ ଶିଳ୍ପୀମାନଙ୍କ ପ୍ରେରଣା ଓ ଦିଗ୍ଦର୍ଶନରେ ସେ ଯଥେଷ୍ଟ ଅନୁପ୍ରାଣିତ 
ହୋଇ ନିଜ କଳାସାଧନାକୁ ଆହୁରି ବ୍ଯାପକ ଓ ଗତିଶୀଳ କରିବାକୁ ଲାଗିଲେ । ଏ 
ମାଟି, ବିଶେଷ କରି ସାଧାରଣ ଗ୍ରାମ୍ୟ ଜୀବନ ପ୍ରତି ତାଙ୍କର ମୋହ ତାଙ୍କ ଜଣେ ଜନଗଣର 
ଶିଳ୍ୀ ଭାବରେ ଗଢ଼ିବାକୁ ସାହାଯ୍ଯ କଲା ! ଅଧୁକାଂଶ ଚିତ୍ରରେ ସେ ଆମ ପରମ୍ପରା, 
ଆମ ସାମାଜିକ ଜୀବନ, ଆମ ସଂସ୍କୃତିକୁ ସ୍ଵକୀୟ ରୀତିରେ ସଫଳ ଭାବରେ ରୂପଦେବାକୁ 
ଲାଗିଲେ | ଅତ୍ୟାଧୁନିକ ଚିତ୍ରକଳାର ନାନା ବାଦ (sm )ଦ୍ଵାରା ସେ ଆଦୌ ପ୍ରଭାବିତ ବା 
ପ୍ରଲୋଭିତ ହୋଇନଥୁଲେ ବା ତାକୁ ଅନୁସରଣ କରୁନଥିଲେ । ସେ ତଥାକଥିତ 
ଅତ୍ୟାଧୁନିକ ଉଠ ଓ ଉଠ ଚିତୁରୀତିଠାରୁ ଥିଲେ ବହୁ ଦୂରରେ | ଆଧୁନିକ ( ?) 
ଶିନୀ ବୋଲାଇବାର ମୋହ ତାଙ୍କର ଆଦୌ ନଥଲା । ଲୋକଜୀବନ, ଲୋକ ପରମ୍ପରା 
ସହିତ ଘନିଷ୍ଠ ସଂପର୍କ ଥୁଲା ତାଙ୍କ ସୃଷ୍ଟ ଅଧ୍ବକାଂଶ ଚିତ୍ରର । ପାରମଅରିକତା ସହ 
ଆଧୁନିକତାର ଏକ ସୁଷମ ସମନ୍‌ୟର ସେ ଥଲେ ବିଶ୍ବାସୀ । ଏହା ହିଁ ଥଲା ତାଙ୍କ ଶିଳ୍ପ 
ସାଧନାର ଓ ଶିଳ୍ପ ସୃଷ୍ଟିର ଏକ ବିଶେଷ ଗୁଣ ! ତାଙ୍କ ସ୍ପଷ୍ଟ ଦୁଇଟି ଚିତ୍ର ଅଭ୍ୟର୍ଥନା’ 
(ବୋଇତ ବନ୍ଦାଣ) ଓ ˆ କ୍ଷୁଧା କୁ ଉଦାହରଣ ସ୍ଵରୂପ ଗ୍ରହଣ କଲେ ଏକଥା ସ୍ପଷ୍ଟ ବାରି 
ହୋଇପଡ଼େ | 


ଶାନ୍ତିନିକେତନରୁ ଫେରିବା ପରେ ସେ ବିଭିନ୍ନ ସମୟରେ ରେଭେନ୍ସା କଲେଜ, 
ସୈନିକ ସ୍କୁଲ ଠାରୁ ଆରମ୍ଭ କରି ଦୂରଦର୍ଶନ ପର୍ଯ୍ୟନ୍ତ ବିଭିନ୍ନ ସ୍ଥାନରେ କାମ କରିଛନ୍ତି 
ଜୀବିକାର୍ଜନ ପାଇଁ, କିନୁ ଚିତ୍ରକଳାକୁ ନିଜ ଜୀବନର ବ୍ରତ ଭାବରେ ଗ୍ରହଣ କରିଛନ୍ତି 
ଶେଷ ଜୀବନ ଯାଏ | ବୃତ୍ତି ଓ ପ୍ରବୃତ୍ତି ମଧ୍ୟରେ ସଂଘାତ ବା ସଂଘର୍ଷ ନୁହେଁ, ସୁ-ସମନ୍ୟ 
ଯେ ଏକାନ୍ତ ଆବଶ୍ଯକ, ଏହା ସେ ପ୍ରମାଣ କରିଯାଇଛନ୍ତି ନିଜ ଜୀବନରେ । ନିଜ 
ସାଧନା ଦ୍ଵାରା ସେ ଜଣେ ସଫଳ ଚିତ୍ରଶିନୀ ହୋଇପାରିଥିଲେ ବି ପରବର୍ରୀ ପିଢ଼ିକୁ 
କଳା-ଚେତନାରେ ଉଦବୁଦ୍ଧ କରିବା ପାଇଁ ଏବଂ ସେମାନଙ୍କୁ ଉପଯୁକ୍ତ ଶିକ୍ଷାଦେଇ ସଫଳ 
ଶିଳୀଟିଏ କରି ଗଢ଼ିବା ପାଇଁ ଆମୂତ୍ୟୁ ଚେଷ୍ଟା କରିଛନ୍ତି, ଯାହା ତାଙ୍କ ଶିଳ୍ପୀ ଜୀବନର ଏକ 

ବିଶେଷ ଅବଦାନ । ଓଡ଼ିଶାରେ ପ୍ରଥମ “ସନ୍‌ଡ଼େ ଆର୍ଟ ସୁଲ! ପ୍ରତିଷ୍ଠା କରି ସେ ଏହି 
କାର୍ଯ୍ୟକୁ ସାକାର କରିଯାଇଛନ୍ତି | 


ଦୀର୍ଘ ୫୦ ବର୍ଷରୁ ଉର୍ଶ୍ବକାଳ ଧରି ବନ୍ଧୁ ଉଦୟ ଜେନାଙ୍କ ସହ ବନ୍ଧୁତା ଭିତରେ 
ବହୁ ମଧୁର ସ୍ୃତିର ଛାୟା- ଚନ୍ଦ୍ରିକା ଏବେ ବି ଖେଳି ବୁଲୁଛି ମୋ ମନର ନିଭୃତ ଅଗଣାରେ । 
ସେ ସତି ସବୁ ଭୁଲିବାର ନୁହେଁ ; ଭୁଲିବି ହେବନାହିଁ ଏ ଜୀବନର ଶେଷ ସୂର୍ଯ୍ୟାସ୍ତ 
ପର୍ଯ୍ୟନ୍ତ । ସେଥିରୁ କେତୋଟିର ଅବତାରଣା କରୁଛି ମୋର ଏହି ସୃତି ଶ୍ରଦ୍ଧାଞ୍ଜଳିରେ । 


୧୯ ୫୯ ମସିହାରେ ମୁଁ ଥାଏ ଫକୀରମୋହନ ସାହିତ୍ୟ ପରିଷଦର ସଂପାଦକ | 
ଉଦୟବାବୁ ପ୍ରସ୍ତାବ କଲେ ସାହିତ୍ୟ ପରିଷଦ ପକ୍ଷରୁ ଏକ ଚିତ୍ର ପ୍ରଦର୍ଶନୀର ଆୟୋଜନ 
କରିବାକୁ । ଫକୀରମୋହନଙ୍କ ପୁଣ୍ୟ ଜୟନ୍ତୀ ଅବସରରେ ଏହାକୁ ବାଲେଶ୍ଵର 
ଟାଉନ୍ହଲ୍‌ରେ କରିବାକୁ ସ୍ଥିର ହେଲା | ସେତେବେଳେ ମୋର ଏକଦା କଲେଜ ସହପାଠୀ 
ଶିଳୀବନ୍ଧୁ ଅସୀମ ବସୁ କଲିକତାରୁ ଚିତ୍ରବିଦ୍ୟାରେ ଶିକ୍ଷାଲାଭ ଶେଷ କରି ଏକପ୍ରକାର 
ବେକାର ଥାନ୍ତି । ଆଉ ଜଣେ ଶିଛୀ ନବ ମହାରଣା ଖଲ୍ଲିକୋଟ ଆର୍ଟ କଲେଜରେ ପ୍ରଥମ 
ବ୍ୟାଚର ଶେଷବର୍ଷର ଛାତ୍ର ଥାନ୍ତି । ତାଙ୍କୁ ଲେଖାଗଲା; ସେ ନିଜର ତଥା ତାଙ୍କ ସତୀର୍ଥ 
ବନ୍ଧୁ କେତେଜଣଙ୍କର ବିଭିନ୍ନ ପ୍ରକାରର ଚିତ୍ରନେଇ ପହଞ୍ଚିଲେ ! ଏହି ତିନିଜଣ ଶିଳୀବନ୍ଧୁ 
ଲାଗିପଡ଼ିଲେ ଟାଉନ୍‌ହଲ୍‌ରେ ଚିତ୍ରଗୁଡ଼ିକୁ ସଜାଇବା ପାଇଁ | ଖିଆପିଆ, ଦିନରାତି ଭୁଲି 
ସଜାଇଲେ । ସେମାନଙ୍କ ମନରେ ଅପୂର୍ବ ଉନ୍ମାଦନା | ନୂଆନୂଆ ଉଡ଼ି ଶିଖିଥବା ଚଢ଼େଇଟି 
ମନରେ ଅସୀମ ଆକାଶରେ ଡ଼େଣା ମେଲିଦେବାର ଯେଉଁ ବିପୁଳ ଆନନ୍ଦ, ଠିକ୍‌ ସେଇଭଳି 
ଆନନ୍ଦର ମଧୁର ଭାବ ମୁଁ ସେଦିନ ଲକ୍ଷ୍ୟ କରିପାରି ପାରୁଥିଲି ମୋର ଏହି ତରୁଣ 
ଶିଛୀବନ୍ଧୁମାନଙ୍କ ମୁହଁରେ । ନିଜ ନିଜର ଚିତ୍ରସବୂକୂ ପ୍ରଥମ ଥର ପାଇଁ ସେମାନଙ୍କ ଏଇ 
ଜନ୍ମମାଟିରେ ରସପିପାସୁ ସହୁଦୟ ଦର୍ଶକମାନଙ୍କ ଆଗରେ ପ୍ରକଟ କରି ନିଜ ଶିଛୀ ପ୍ରତିଭାର 
ପରିଚୟ ଦେବା ପାଇଁ ସେମାନେ ଯେମିତି ପାଗଳ ହୋଇ ଉଠିଥଲେ। ବନ୍ଧୁ ଉଦୟ 
ଜେନା ଥୁଲେ ଏମାନଙ୍କର କେନ୍ଦ୍ରବିନ୍ଦୁ । ସ୍କେଚ, ଜଳରଙ୍ଗର ଛବି, ତୈଳଚିତ୍ର, 
ଲିନୋକଟ, ଉଡ଼କଟ, ଗ୍ରାଫିକ୍ଟ କୋଲାଜ ଇତ୍ଯାଦି ନାନାଧରଣର ଛବି ଓ ଭାସର୍ଯ୍ୟ 
ଏହି ଚିତ୍ର ପ୍ରଦର୍ଶନୀରେ ସ୍ଥାନ ପାଇଥିଲା | ଉଦୟବାବୁଙ୍କ ପ୍ରସ୍ତୁତ ଚିତ୍ରସୂଚୀ ଓ ଶିଳ୍ପୀମାନଙ୍କର 
ସଂକ୍ଷିପ୍ତ ପରିଚୟଲିପି ମୁଁ ଆମ ପ୍ରେସରୁ ଛପାଇ ଆଣିଥଲି । ପ୍ରଦର୍ଶନୀ ତିନି ଦିନ ଧରି 
ଚାଲିଥୂଲା ଏବଂ ବହୁ ଦର୍ଶକଙ୍କର ମୁଗ୍ଧଦୂଷ୍ଠି ଆକର୍ଷଣ କରିପାରିଥିଲା | ଏହି ଶିଳୀବନ୍ଧୁ 
ତିନିଜଣଙ୍କର ଶିଳୀ ଜୀବନର ପ୍ରଥମ ଜୟଯାତ୍ରା ଏଇଠୁ ଆରମ୍ଭ ହେଲା ! ଶେଷ ଦିନ 

ଆମେ ଚାରିଜଣ ବନ୍ଧୁ ବାଲେଶ୍ଵର ଟାଉନ୍‌ ହଲ୍‌ ପ୍ରାଙ୍ଗଣରେ ମିଳିତ ଭାବେ ଯେଉଁ ଫଟୋ 
ଉଠାଇଥଲୁ ତାହା ଦୀର୍ଘ ଚାରି ଦଶନ୍ଧି ପରେ ବି ଆମ ଜୀବନ୍ତ ସ୍ୃତିର ସ୍କାରକ ହୋଇ 
ବିଗତ ଅତୀତକୁ ମନେ ପକାଇ ଦେଉଛି । ସେଦିନର ଉଦ୍ଦାମ ତାରୁଣ୍ଯର ସ୍ରୋତ ଆଜି 
ବାର୍ବକ୍ୟର ଧୂସର ଉପତ୍ୟକାରେ ହଜି ଯାଇଥୁଲେ ବି, ତାର କୁଳୁକୁଳୁ ଧ୍ବନି ଏବେ ବି 
ଅନୁରଣିତ ହୋଇ ତୋଳୁଛି ମନ ମର୍ମର । 


୧୯ ୫୯ ମସିହା ମାର୍ଚ୍ଚ ୧୨ ତାରିଖରେ ମୋର ବିବାହ ହେଲା | ଏହାର ଅଛ 
କିଛି ମାସ ପରେ ମୁଁ ଦିନେ ମୋର ନବ ବିବାହିତା ପନ୍ନୀଙ୍କୁ ନେଇ ଯାଇଥିଲି ଗୋଟିଏ 
ଷୁଡ଼ିଓରେ ଫଟୋ ଉଠାଇବା ପାଇଁ । ଫଟୋ ଉଠାଇ ରିକ୍ଲାରେ ଘରକୁ ଫେରୁଥାଉ ଆମେ 
ଦୁଇଜଣ | ବାଟରେ ମୋତିଗଞ୍ଜ ବଜାରରେ ରିକ୍ଵା ଅଟକାଇ ମୁଁ ଗଲି ପାଖ ଜଳଖିଆ 
ଦୋକାନରୁ ମିଠା କିଣିବା ପାଇଁ । ରିକ୍ଟାରେ ବସିଥାନ୍ତି ଶ୍ରୀମତୀ ମୋ ଆଡ଼କୁ ଅନାଇ । 
ମିଠାକିଣି ଫେରିବା ବେଳକୁ ହଠାତ୍‌ ଭେଟିଲି ଶିଳ୍ପୀବନ୍ଧୁଙ୍କୁ । ସେ ଠିଆହୋଇ ଖଣ୍ଡିଏ 
କାଗଜରେ କ'ଣ ଗୋଟାଏ ଆଙ୍କ ଚାଲିଥାନ୍ତି । ମୋତେ ଦେଖି ଲୁଚାଇ ଦେଲେ । 
ଠିଆହୋଇ ଦୁଇବନ୍ଧୁ ରସରସିଆ କଥାବାର୍ଭା ହେଲୁ । ସେ ପୂଜାଛୁଟିରେ ଶାନ୍ତିନିକେତନରୁ 
ଘରକୁ ଆସିଆନ୍ତି । ପୂଜା ପାଇଁ କଳାଭବନ (ଶାନ୍ତିନିକେତନ) ବନ୍ଦଥାଏ । ମୋ ବିବାହ 
ନିମନ୍ତ୍ରଣ ପତ୍ର ପାଇଥିଲେ ବି ସେତେବେଳେ କଲେଜ ବନ୍ଦ ନଥିବାରୁ ଆସି ପାରିନଥିଲେ । 
ସେଥୁପାଇଁ ଦୁଃଖପ୍ରକାଶ କଲେ ଏବଂ ତା ସଂଗେ ସଂଗେ ମୋ ସ୍ତୀଙ୍କୁ ଶୁଭେଚ୍ଛା ମଧ୍ଯ 
ଜଣାଇଲେ | ତାପରେ ଅମେ ତାଙ୍କ ଠୁ ବିଦାୟନେଇ ଘରକୁ ଫେରିଲୁ । ଏହାର ମାତ୍ର 
୧୭/୧ ୮ଦିନ ପରେ ମୁଁ ଖଣ୍ଡିଏ ଚିଠି ପାଇଲି ଶାନ୍ତିନିକେତନରୁ । ମୁଦା ଲଫାପାରେ 
ଚିଠିଟିଏ ଆସିଥାଏ ବନ୍ଧୁ ଉଦୟକେନାଙ୍କ ପାଖରୁ । ଚିଠି ସହିତ ଥାଏ ଗୋଟାଏ ସ୍କେଚ 
ଏବଂ ଚିଠିରେ ଲେଖାଥାଏ - ଆଗାମୀ ଦୀପାବଳୀର ଉପହାର ପଠାଇଲି ତୁମ ଶ୍ରୀମତୀଙ୍କ 
ପାଇଁ। ଆଶ୍ଚର୍ଯ୍ୟ ହେଲି- ଇଏତ ସେଇ ସ୍କେଚ, ସେଦିନ ମୁଁ ମିଠା କିଣିବା ପାଇଁ ଯାଇଥୁଛା 
ଅବସରରେ ଶ୍ରୀମତୀ ରିକ୍ଟାରେ ବସି ମୋ ଆଡ଼କୁ ଅପଲକ ଆଖିରେ ଅନାଇ ରହିଥିବା 
ବେଳେ ପଛରେ ଠିଆ ହୋଇ ତାଙ୍କ ଅଜ୍ଞାତରେ ଓ ଅଲକ୍ଷ୍ୟରେ ଚଟାପଟ ଆଙ୍କଥବା 
ତାଙ୍କ ଚିତ୍ରପଟ, ଯାହାକୁ ମୋତେ ଦେଖି ଲୁଚାଇ ଦେଇଥିଲେ ଶିଳ୍ପୀବନ୍ଧୁ । ଏହା ଭିତରେ 
ଏମିତି କାରବାରଟିଏ ସେ ଯେ କରିଦେଇଥିଲେ ପୂର୍ବରୁ ମୋ ପାଖରେ ଥିଲା ଏହା 
ଏକାନ୍ତ ଅଜ୍ଞାତ । ମୁଁ ତ ଖୁସି ହେଲି, ଶ୍ରୀମତୀଙ୍କୁ ମଧ୍ଯ ଦେଖାଇଲି ସେହି ରେଖାଙ୍କିତ 
ଚିତ୍ରପଟକୁ । ସେ ମଧ୍ଯ ଖୁସିହେଲେ ଶିଳ୍ୀବନ୍ଧୁଙ୍କର ଏ ଲୁଚାଛପା କାଣ୍ଡ ଦେଖି । ବହୁବର୍ଷ 
ପରେ ବି ସେ ସ୍ତି ଆଜି ଅମଳିନ | ବନ୍ଧୁ ଉଦୟ ଆଜି ନାହାନ୍ତି, କିନୁ ସେଦିନ ସେ ଅତି 

ସରାଗରେ ଆଙ୍କି ଦେଇଥିବା ଶ୍ରୀମତୀଙ୍କ ସ୍କୋଚଟି ଆମର ସୃତିର ପାଥେୟ ହୋଇ 
ରହିଯାଇଛି । ସମୟକୁ ଧରି ରଖିବାର ଶକ୍ତି ଏଇ ପୃଥିବୀରେ କେବଳ ଯେ କବି ଓ 
ଶିଳ୍ପୀଙ୍କର ଅଛି ଏକଥା ସେ ପ୍ରମାଣ କରି ଯାଇଛନ୍ତି ତାଙ୍କ ଅଙ୍କନ କଳା ଭିତରେ | ଦୀର୍ଘ 
ବର୍ଷ ପରେ ବି ଶ୍ରୀମତୀ ମୋର ସେଦିନର ସେହି ନବପରିଣତା ଷୋଡ଼ଶୀ-ରୂପସୀ 
ହୋଇ ରହିଯାଇଛନ୍ତି । ବୟସର ଭାରରେ ସେ ଏବେ ନଇଁ ଗଲେବି ଶିଛୀର ତୂଳୀରେ 
କିନ୍ତୁ ଅନନ୍ତଂଯୌବନା । 


୧୯ ୬୦ରେ ମୋର ପ୍ରଥମ କବିତା ସଂକଳନ 'ମରୁଗୋଲାପ” କଟକର 
ଫ୍ରେଣ୍ଡସ୍‌ ପବ୍ିଶର୍ସ ପ୍ରକାଶ କଲେ । ଦୁଇ ସତୀର୍ଥ ଶିଳୀବନ୍ଧୁ ଉଦୟ ଜେନା ଓ ଅସୀମ 
ବସୁଙ୍କ ମୁଁ ଏହାର ପ୍ରଚ୍ଛଦ ଚିତ୍ର ଅଙ୍କନ ଓ ଭିତର ଅଳଂକରଣର ଦାୟିତ୍ଵ ଦେଇଥୁଲି | 
ସେତେବେଳେ ଉଦୟବାବୁ ଶାନ୍ତି ନିକେତନରେ ଓ ଅସୀମବାବୁ କଲିକତାରେ 
ରହୁଥିଲେ | ଅସୀମ ବସୁ ପ୍ରଚୁଦ ଅଙ୍କନର ଦାୟିତ୍ଵ ନେଲେ; କିନ୍ତୁ ତାଙ୍କର ଓଡ଼ିଆ 
ଅକ୍ଷର ଭଲ ହେଉନଥିବାରୁ ସେ ଅନୁରୋଧ କଲେ ବନ୍ଧୁ ଉଦୟଙ୍କୁ ‘ ମରୁଗୋଲାପ” 
ନାମଟି ଲେଖିଦେବା ପାଇଁ । ବନ୍ଧୁ ଉଦୟ ବହିର ଇନରପେଜ, ଭିତରର ଦୁଇଟି ବିଭାଗ 
(ପ୍ରେମ ଓ ଜୀବନ, ସଂଗ୍ରାମ ଓ ଶାନ୍ତି) ଏବଂ କଭର ଶେଷରେ ଥବା ମୋର ଫଟୋ 
ସ୍ଟେଚଟିକୁ ଆଙ୍କଦେଇ ମୋତେ ଅନୁଗ୍ଧହୀତ କରିଥଲେ |! ମୋର ଦ୍ଵିତୀୟ କବିତା 
ସଂକଳନ “ନିଜସ୍ବ ସଂଳାପ” ଓ ହିନ୍ଦୀରେ ଅନୂଦିତ କବିତା ସଂକଳନ “ କାଚକା ଘରର 
ମଧ୍ଯ ସେ ପ୍ରଛଛଦ ଅଙ୍କନ କରିଥଲେ, ଯାହା ଥଲା ଏକାନ୍ତ ରୁଚିସମ୍ପନ୍ନ । ଏହା ବ୍ୟତୀତ 
ମୋ ସଂପାଦିତ ‘କନ୍‌୍ହେଇନାମା” (ତରୁଣ କଥାକାର କନ୍‌ହେଇଲାଲ ଦାସଙ୍କ 
ସ୍ଵରଣିକା), “ ରଜତ ଶ୍ରୀ! (ଫକୀରମୋହନ ସାହିତ୍ୟ ପରିଷଦ, ବାଲେଶ୍ଵରର ରଜତ 
ଜୟନ୍ତୀ ସ୍ଵରଣିକା) ଇତ୍ଯାଦିର ପ୍ରକୁଦ ଓ ଅନ୍ଯାନ୍ଯ ଛବି ଆଙ୍କ ଦେଇଛନ୍ତି ଅନୁରୋଧ 
କ୍ରମେ ! କେବେ ହେଲେ କୂଣ୍ଠା ପ୍ରକାଶ କରିନାହାନ୍ତି କି ପାରିଶ୍ରମିକ ମଧ୍ଯ ମାଗି ନାହାନ୍ତି | 
ଏକ ଜାତୀୟ କର୍ଭବ୍ୟ ଭାବରେ ଏହାକୁ ସମ୍ପନ୍ନ କରିଛନ୍ତି। ଏ ଉଦାରତା ପାଇଁ ବନ୍ଧୁ 
ଭାବରେ ମୁଁ ତାଙ୍କଠାରେ ଚିରକାଳ କୃତଜ୍ଞ | 


ଏହାଭିତରେ ସେ କଟକରୁ ଯାଇ ଭୁବନେଶ୍ବର ସୈନିକ ସ୍କୁଲରେ ଯୋଗ 
ଦେଇଆନ୍ତି । ମଝିରେ ମଝିରେ ବାଲେଶ୍ଵର ଆସିଲେ ଦେଖାହୁଏ | ଅରେ ତା ୭/୫/ 
୭୩ରିଖରେ ଭୁବନେଶ୍ବରରୁ ଲିଖିତ ତାଙ୍କର ଏକ ପୋଷ୍ଟକାର୍ଡ଼ ପାଇଲି । ଚିଠିଟି ପାଇ 
ମୁଁ ଖୁସିହେବା ସଂଗେ ସଂଗେ ବିସ୍ପିତ ମଧ୍ୟ ହେଲି ¦ ସେ ଲେଖିଥଲେ- 


9୮୬ 


Digitized by srujanika@gmail.com 


ସ୍କୃତିର ଚିତ୍ରପଟ 
ହାର୍ଦ୍ଦିକ ଅଭିନନ୍ଦନ 
ବଂଧୁବରେଷ୍ଣ.... 


ଏ ଯୁଗର ବଧୂର ମାନବ ପ୍ରାଣରେ ନୂତନ ଆଲୋକ ସଂଚାର କରି 
ଓ ନିରବଚ୍ଛିନ୍ନ ସାଧନା ତଥା ସଂବେଦନଶୀଳ ପ୍ରାଣର ଉଚ୍ଛାସଭରା ତୁମ ସୃଷ୍ଟି ' ନିଜସ୍ଵ 
ସଂଳାପ ରାଜ୍ୟ ସାହିତ୍ୟ ଏକାଡ଼େମୀ ଦ୍ଵାରା ପୁରସ୍କୃତ ହେବା ପାଇଁ ବିବେଚିତ ହୋଇଥିବାରୁ 
ତୁମେ ମୋର ହାର୍ଦ୍ଦିକ ଅଭିନନ୍ଦନ ଗ୍ରହଣ କରିବ । ଚିଠି ଦେବ | ରହିଲି | 


ସ୍ନେହର ଉଦୟ 


ନିଜସ୍ଵ ସଂଳାପ” ଥଲା ମୋର ଦ୍ଵିତୀୟ କବିତା ସଂକଳନ ଏବଂ ୧୯୬୯ରେ 
ପ୍ରକାଶ ପାଇଥୁଲା | କେଉଁ ସୂତ୍ରରୁ ବନ୍ଧୁ ଉଦୟ ଏଖବର ପାଇଥଲେ ତାହା ଥିଲା ମୋର 
ଏକାନ୍ତ ଅଜ୍ଞାତ | ତାଙ୍କୁ ଚିଠିଟିଏ ଲେଖି ସମ୍ବାଦପତ୍ରରେ ବିଜ୍ଞପ୍ତି ପ୍ରକାଶ ପାଇଁ ଅପେକ୍ଷା 
କଲି । ଏହାପରେ ଅନୁରୂପ ଆଉ ଖଣ୍ଡିଏ ଚିଠି ମଧ୍ୟ ପାଇଲି ମୋର ଏକନ୍ତ ହିତୈଷୀ, 
ଅଗ୍ରଜତୁଲ୍ୟ ଯଶସ୍ଵୀ ସମାଲୋଚକ “ଓ କବି ଅଧାପକ ଚିନ୍ତାମଣି ବେହେରାଙ୍କ ପାଖରୁ | 
ତେଣୁ ମୋର ଅବିଶ୍ବାସ କରିବାର ଆଉ କୌଣସି କାରଣ ରହିଲା ନାହିଁ । କିନ୍ତୁ ଦୀର୍ଘଦିନ 
ଗତ ହେବା ପରେ ମଧ୍ଯ ଓଡ଼ିଶା ସାହିତ୍ୟ ଏକାଡ଼େମୀ କର୍ଚ୍ଛ ପକ୍ଷଙ୍କ ନିକଟରୁ ଏ ସଂପର୍କରେ 
କୌଣସି ପତ୍ର ନ ଆସିବାରୁ କିମ୍ଭା ଖବର କାଗଜରେ କୌଣସି ଖବର ପ୍ରକାଶ ନ 
ପାଇବାରୁ ମୋ ମନରେ ସନ୍ଦେହ ଜାତ ହେଲା | ତାହେଲେ ବନ୍ଧୁ ଉଦୟ ଏବଂ ଅଧ୍ୟାପକ 
ବେହେରା ଯେଉଁ ପତ୍ର ଲେଖିଛନ୍ତି ତାହା କ'ଣ ଏକାନ୍ତ ମିଥ୍ଯା ! ଏକାବେଳକେ ଉଡ଼ା 
ଖବର ! ! ମନର ଆନନ୍ଦ ଧୀରେଧୀରେ ମରି ଆସିଲା | ବନ୍ଧୁ ଉଦୟଙ୍କୁ ଆଉ ଖଣ୍ଡିଏ ପତ୍ର 
ଦେଲି ପ୍ରକୃତ ଖବର ଜାଣିବା ପାଇଁ | ଏହା ଭିତରେ ପ୍ରାୟ ୬ ମାସ ବିତିଗଲା | ଓଡ଼ିଶା 
ସାହିତ୍ୟ ଏକାଡ଼େମୀର ପୁରସ୍କାର ଘୋଷଣା ହେଲାନାହିଁ । ହଠାତ୍‌ ଦିନେ ଚିଠିଟିଏ ପାଇଲି 
ଉଦୟଙ୍କ ପାଖରୁ । ପ୍ରତ୍ୟୁଭରରେ ସେ ଲେଖିଥିଲେ 


ପ୍ରିୟ ବ୍ରଜବାବୁ ସୈନିକ ସ୍କୁଲ 
ଭୁବନେଶ୍ବର, ୫/୧ ୧/୭୩ 


ତମ ବହି କଥା ବୁଝିଲି । ସବୁ ଠିକ୍‌ ଅଛି । ମାତ୍ର କେତୋଟି ତୁଟି ଯେଗୁଁ 
କେବଳ ତମର ବହି ନୁହେଁ, ସମସ୍ତ ବିଭାଗର ବହିଗୁଡ଼ିକର ନାମ ପ୍ରକାଶ ପାଇ ପାରିନାହିଁ । 
ସେହି ତ୍ରଟିଟି ହେଲା- 

ଏଥର କୂଆଡ଼େ ଏକାଡ଼େମୀ କର୍ଚ୍ଧପକ୍ଷ ନିୟମ କରି ଦେଇଛନ୍ତି ଯେ ସମୁଦାୟ 
ନମ୍ବରରୁ ଦୁଇ ତୃତୁ୍‌ୟାଂଶ ନମ୍ବର ଯେଉଁ ବହି ପାଇଥବ, ଅର୍ଥାତ୍‌ ୩୦ ୦ରୁ ଯେଉଁ ବହି 
୨୦୦ ନମ୍ବର ପାଇଥବ ସେହି ବହି କେବଳ ପୁରସ୍କାର ପାଇଁ ଯୋଗ୍ୟ ବିବେଚିତ 
ହୋଇପାରିବ । ତେଣୁ ସେହି ନିୟମ ଅନୁସାରେ ଖାଲି ତମ ବହି କାହିଁକି ଅନ୍ୟାନ୍ୟ 
ବିଭାଗର ପ୍ରବନ୍ଧ ଗଳ, ଉପନ୍ୟାସରେ ମଧ୍ଯ କୌଣସି ବହି ୨/୩ ନମ୍ବର ରଖିପାରି 
ନାହାନ୍ତି । ଉକ୍ତ ନିୟମ ଦୃଷ୍ଟିରୁ ସମସ୍ତଙ୍କ ପୁସ୍ତକ “ନିମ୍ନ ସ୍ତରର” । ଏହି ପରିସ୍ଥିତିରେ ଏ 
ସମ୍ବନ୍ଧରେ ଏକାଡ଼େମୀ କର୍ଚ୍ଛପକ୍ଷ ପୁନରାୟ ଏକ ସିବ୍ଧାନ୍ତ ଗ୍ରହଣଂ କରି ସମସ୍ତ ବିଭାଗରେ 
ବିଚାରକମାନେ ଦେଇଥୁବା ନମ୍ବର ଅନୁସାରେ ଶ୍ରେଷ୍ଠ ବିବେଚିତ ପୁସ୍ତକକୁ ପୁରସ୍କାର 
ପାଇଁ ଅନୁମୋଦନ କରିବେ । ଏହା ଏଇ ମାସ ଶେଷ ସପ୍ତାହରେ ହିଁ ହେବ | ତେଣୁ 
ମୋର ଆଶା ଓ ଦୃଢ ବିଶ୍ବାସ, ତୁମେ ହିଁ କବିତାରେ ପାଇବ ! ତୁମେ ଯଦି ନ ପାଅ, 
ତେବେ ଜାଣିଥାଅ ଅନ୍ୟାନ୍ୟ ବିଭାଗରେ ପୁରସ୍କାର ପାଇବା ପାଇଁ ଯୋଗ୍ୟ ଅନ୍ୟ ପୁରସ୍କାର 
ଗୁଡ଼ିକ ମଧ୍ଯ ପାଇବ ନାହିଁ । ତେଣୁ ତୁମର ଆନନ୍ଦ ହିଁ ନିଶ୍ଚିତ । 


ପୁଣିଥରେ ଅଭିନନ୍ଦନ ଜଣାଉଛି ତୁମର “ ନିଜସ୍‌ ସଂଳାପ” ପାଇଁ | ସେ ଲେଖନୀରୁ 
କବିତାର ସୁଧା ଝରୁ ଚିରଦିନ ପାଇଁ ଏହା ହିଁ କାମନା କରି ରହୁଛି । 


ତୁମର 
ଉଦୟ ଜେନା 
ପୁନଶ୍ଚ. 


ଧୀରେନ୍‌ ବାବୁଙ୍କ ଠାରୁ ସମସ୍ତ ବିଷୟ ଜାଣିବା ପରେ ଲେଖୁଛି । ବାପାଙ୍କ 
ଶରୀର ସମ୍ବନ୍ଧରେ ଜଣାଇ ଆନନ୍ଦିତ କରାଇବ । ଶେଷରେ ଏଇ ଶୁଭ ଅବସରରେ 
ବନ୍ଧୁପତ୍ନୀଙ୍କୁ ଶୁଭେଚ୍ଛା ଜଣାଇ ରହୁଛି । 


ତୁମର ବନ୍ଧୁ 
ଉଦୟ ଜେନା 


ଏହାପରେ ବି ଅନେକ ଦିନ ଗଡ଼ିଗଲା, କିନୁ ଓଡ଼ିଶା ସାହିତ୍ୟ ଏକାଡ଼େମୀର ସେ 
ବର୍ଷର ପୁରସ୍କାର ଘୋଷଣା ହୋଇପାରିଲା ନାହିଁ ଏବଂ ଶେଷ ପର୍ଯ୍ୟନ୍ତ ଆଦୌ ହେଲାନାହିଁ 


9 ~~ 


ମଧ୍ଯ | ଏହାର ଭିତରି ରହସ୍ଯ ମୁଁ କିଛି ଦିନ ପରେ ଜାଣିବାକୁ ପାଇଲି । ସେତେବେଳେ 

ଓଡ଼ିଶା ସାହିତ୍ୟ ଏକାଡ଼େମୀ କାର୍ଯ୍ୟକାରୀ ସମିତିର ଅନ୍ୟତମ ସଭ୍ୟ ଥଲେ ଜଣେ ବିଶିଷ୍ଟ 
ଓଡ଼ିଆ ଅଧ୍ୟାପକ, ଯାହାଙ୍କର ଗୋଟିଏ କବିତା ପୁସ୍ତକ ' କପୋତ ଡ଼େଣାର ଛାଇ” ପୁରସ୍କାର 
ମନୋନୟନ କମିଟି ପାଖକୁ ଆସିଥଲା, ଅଥଚ ତାହା ତିନି ଜଣ ବିଚାରକଙ୍କ ଦ୍ଵାରା 
ପୁରସ୍କାର ପାଇଁ ଯୋଗ୍ୟ ବିବେଚିତ ହୋଇପାରିନଥୁଲା । ମୋ କବିତା ସଂକଳନ “ ନିଜସ୍ଵ 
ସଂଳାପ” କୁ ସେମାନେ ସେ ବର୍ଷ ପାଇଁ ଶ୍ରେଷ୍ଠ ବିବେଚନା କରିଥଲେ | ମାର୍କ ଅନୁଯାୟୀ 
ମୋ ବହି ଅଧୁକ ନମ୍ବର ପାଇ ପୁରସ୍କାର ପାଇଁ ଯୋଗ୍ୟ ବିବେଚିତ ହୋଇଥଲା | କିନୁ 
ସଂପୂକ୍ତ ଅଧ୍ୟାପକ ଜଣକ ତାଙ୍କ କବିତା ସଂକଳନ ପୁରସ୍କାର ଯୋଗ୍ୟ ବିବେଚିତ ନହେବାର 
ଦେଖି କ୍ଷୁନ୍ତ ହୋଇ ଏକାଡ଼େମୀର କାର୍ଯ୍ୟକାରୀ କମିଟିର ବୈଠକରେ ଏକ ଅଭୁତ ନିୟମ 
ବାହାର କଲେ ଯେ, ବିଭିନ୍ନ ବିଭାଗର ଯେଉଁ ସବୁ ପୁସ୍ତକ ୩୦୦ରୁ ୨୦୦ ବା ତତଦୁର୍ଚ୍ଚ 
ନମ୍ବର ପାଇପାରି ନଥ୍‌ବେ ସେ ସବୁ ପୁସ୍ତକ ପୁରସ୍କାର ପାଇପାରିବେ ନାହିଁ । ତାଙ୍କୁ 
ଏଥରେ ସାହାଯ୍ୟ କଲେ କାର୍ଯ୍ୟନିର୍ବାହୀ କମିଟିର ଆଉ ଜଣେ ବିଶିଷ୍ଟ ସଭ୍ୟ, ରାଜନୀତି 
ବିଜ୍ଞାନ ବିଭାଗର ତତକାଳୀନ ଖ୍ୟାତନାମା ଜନୈକ ବରିଷ୍ଠ ପ୍ରଫେସର | ଏହି ନିୟମକୁ 
କାର୍ଯ୍ୟକାରୀ କରିବା ପାଇଁ ଅନ୍ୟ ସଭ୍ୟମାନଙ୍କୁ ବାଧ କରାଗଲା । ସେମାନେ ଏ ଦୁଇଜଣ 
ପ୍ରଭାବଶାଳୀ ସଭ୍ୟଙ୍କ କଥାରେ ବାଧ ହୋଇ ଏକମତ ମଧ୍ଯ ହେଲେ । ବିଚାରକମାନଙ୍କ 
ପାଖକୁ ଦ୍ବିତୀୟଥର ପାଇଁ ବହି ଗୁଡ଼ିକୁ ପୁନର୍ମୁଲ୍ୟାୟନ ପାଇଁ ପଠାଗଲା | ସେମାନେ କିନ୍ତୁ 
ସେମାନଙ୍କ ବିଚାରରେ ଦୃଢ ରହିଲେ । କିଛି ପରିବର୍ଭନ କଲେ ନାହିଁ । ଯେତେବେଳେ 
ଉକ୍ତ ସଭ୍ୟ ଦେଖିଲେ ଯେ ତାଙ୍କ ବହି କୌଣସି ପ୍ରକାରେ ସେ ବର୍ଷ ପୁରସ୍କାର ପାଇ 
ପାରୁନାହିଁ, ସେତେବେଳେ ସେ ତାଙ୍କ ପ୍ରଭାବଶାଳୀ ବନ୍ଧୁଙ୍କ ସାହାଯ୍ୟରେ ଅନ୍ୟାନ୍ୟ 
ସଭ୍ୟମାନଙ୍କୁ ପ୍ରଭାବିତ କରି “ ମୂଳୁ ମାଇଲେ ଯିବ ସରି” ନ୍ଯାୟରେ ସବୁ ବିଭାଗର 
ପୂୁରସ୍କାରକୁ ସେ ବର୍ଷ ପାଇଁ ଉକ୍ତ ଅଭୁତ ନିୟମ ବଳରେ ରଦ୍ଦ କରିଦେଲେ । 
ବିଚାରକମାନଙ୍କ ଦ୍ଵାରା ଶ୍ରେଷ୍ଠ ବିବେଚିତ, ପ୍ରତିଟି ବିଭାଗର ପୁରସ୍କାର ଯୋଗ୍ୟ ପୁସ୍ତକକୁ 
ନିମ୍ପମାନର ବୋଲି ଘୋଷଣା କରି କଳାଷ୍ଟାମ୍ଚ ବାଡ଼େଇ ଦିଆଗଲା | ପ୍ରକାରାନ୍ତରେ ଏହି 
କଳାଷ୍ଟାମ୍ଚ ମାରି ଓଡ଼ିଶା ସାହିତ୍ୟ ଏକାଡ଼େମୀ ସେ ବର୍ଷ ପ୍ରଥମ କରି ଏକ କଳା ନଜିର 
ସୃଷ୍ଟି କଲେ । ପଦ-ପଦବୀରେ ଥବା ବ୍ୟକ୍ତିମାନେ ସ୍ଵାର୍ଥ ପାଇଁ ଯେ କଣ ନକରି ପାରନ୍ତି, 
ଏହି ଗୋଟିଏ ଘଟଣାରୁ ମୁଁ ଜାଣି ପାରିଲି । ମୋ ଜାଣିବାରେ ସେ ବର୍ଷ ବିଶିଷ୍ଟ କଥାକାର 
କୃଷ୍ଣପ୍ରସାଦ ମିଶ୍ରଙ୍କ ଗୋଟିଏ ଗଳ ସଂକଳନ ମଧ୍ଯ ପୁରସ୍କାର ପାଇଁ ଯୋଗ୍ୟ ବିବେଚିତ 
ହୋଇଥଲା ! କିନ୍ତୁ ମୋ ପାଇଁ (ଯେଉଁଥିରେ ମୋର କୌଣସି ଦୋଷ ନାହିଁ) ସେବର୍ଷ 
କୃଷ୍ଣପ୍ରସାଦ ମିଶ୍ରଙ୍କ ସମେତ ଅନ୍ୟାନ୍ୟ ବିଭାଗର ଲେଖକ ବନ୍ଧୁମାନେ ପୁରସ୍କାର ଲାଭରୁ 
I 9୮୯ ॥ 

ବଞ୍ଚିତ ହେବାଟା ମୋତେ ବହୁତ ଦୂଃଖ ଦେଇଥୁଲା | ଏହାପରେ କିନୁ ନିୟମର ପରିବର୍ଭନ 
କରାଯାଇଥୁଲା । ଯେଉଁମାନେ ଓଡ଼ିଶା ସାହିତ୍ୟ ଏକାଡ଼େମୀ କାର୍ଯ୍ୟକାରୀ କମିଟିର ସଭ୍ୟ 
ଥିବେ ସେମାନଙ୍କ ଲିଖିତ ପୁସ୍ତକ ଏକାଡ଼େମୀର ପୁରସ୍କାର ପାଇଁ ଗୃହୀତ ହେବନାହିଁ 
ବୋଲି ସ୍ପିର ହୋଇଥଲା | ସେତେବେଳେ ଏହି ନିୟମ ଥଲେ ଉକ୍ତ ଅଧ୍ୟାପକଙ୍କ ବହିଟି 
ପୁରସ୍କାର ପାଇଁ ଗୃହୀତ ହୋଇ ପାରିନଥାନ୍ତା କିମ୍ଭା ମୋ ଦ୍ଵିତୀୟ କବିତା ସଂକଳନ 
“ନିଜସ୍ଵ ସଂଳାପ” ଯୋଗ୍ଯ ବିବେଚିତ ହୋଇ ମଧ୍ଯ ପୁରସ୍କାର ପାଇବାରୁ ବଂଚିତ 
ହୋଇନଥାନ୍ତା ଏବଂ ମୁଁ ବନ୍ଧୁ ଉଦୟ ଜେନାଙ୍କ ହାର୍ଦ୍ଦିକ ଅଭିନନ୍ଦନ? ଗ୍ରହଣର ଯୋଗ୍ଯ 
ବିବେଚିତ ହୋଇପାରିଥାନ୍ତି । ଅବଶ୍ଯ ଏହାର ଦଶବର୍ଷ ପରେ ୧୯୮୪ ମସିହାରେ 
ମୋ ପଞ୍ଚମ କବିତା ସଂକଳନ “ମନର ମାନଚିତ୍ର' ପାଇଁ ମୁଁ ସେହି ଓଡ଼ିଶା ସାହିତ୍ୟ 
ଏକାଡ଼େମୀ ପୁରସ୍କାର ପାଇଲି । ମୋର ବିଶ୍ଵାସ ହେଲା- ନିଜ କଲମର ଶକ୍ତି ଥଲେ 
ଦିନେନା ଦିନେ ତାର ଯୋଗ୍ୟତା ପ୍ରମାଣିତ ହେବ ହିଁ ହେବ | ଶିଛୀ ବନ୍ଧୁ ଉଦୟ ଜେନା 
ମୋ ଭିତରେ ସେହି ଆମ୍ମିକ ଶକ୍ତି ବୃଦ୍ଧିରେ ଯଥେଷ୍ଟ ସହାୟକ ହୋଇଛନ୍ତି । ତେଣୁ ମୁଁ 
ତାଙ୍କ ପାଖରେ ଚିର ରଣୀ | ଆଜି ବନ୍ଧୁ ଉଦୟ ନାହାନ୍ତି କିମ୍ଭା ୧୯୭୩ ମସିହାରେ 
ଓଡ଼ିଶା ସାହିତ୍ୟ ଏକାଡ଼େମୀର କାର୍ଯ୍ୟକାରୀ କମିଟିର ସେହି ବରିଷ୍ଠ ସଭ୍ୟ ଦୂଇଜଣ ମଧ୍ଯ 
ନାହାନ୍ତି । ସମସ୍ତେ ଲୋକାନ୍ତରିତ | କିନ୍ତୁ ବନ୍ଧୁ ଉଦୟ ଜେନାଙ୍କ ଉଲ୍ଲିଖିତ ପତ୍ର ଦୁଇଟି 
ଅକ୍ଷର-ସ୍ୃତି ହୋଇ ରହିଯାଇଛି ମୋ ପାଖରେ । 


ଥରେ ବର୍ଷାରତୁରେ ବଳଙ୍ଗ ନଦୀ କୂଳସ୍ଥ ଉଦୟ ଜେନାଙ୍କ ଘରକୁ ଯାଇଥୁଲି 

ଉପରଞଓଳି। ଶ୍ରାବଣ ମାସ ହେବ ବୋଧହୁଏ। ବନ୍ଧୁଙ୍କ ସହିତ ଗପସପ କରି ଫେରିଲା 
ବେଳକୁ ସନ୍ଧ୍ୟା ହୋଇଗଲାଣି | ସାଇକେଲରେ ନଦୀବନ୍ଧ ଦେଇ ଫେରୁଥାଏ ! ନିରୋଳା 
ରାସ୍ତା, ଭରା ବଳଙ୍ଗ ନଦୀର ଅନୁପମ ଶୋଭା ମୋତେ ବିମୁଗ୍ଧ କଲା | ଘରେ ପହଞ୍ଚି 
କବିତାଟିଏ ଲେଖିଲି - ନାଁ ଦେଲି “ଉଦାସ ପୂଥିବୀ” । ତହିଁର କେତୋଟି ପଦ ଥିଲା 
ଏହିପରି- 

“ ଶ୍ରାବଣର ଭରା ନଇ 

କେଉଁଆଡ଼େ କେହି ନାହିଁ 

କେବଳ ତ ରହିରହି 

ନିଶବଦ ରାତି ମାରେ ହାଇ; 


I ୨୯୦ I 

ଏ ପାଖରେ କିଆବଣ 
ସେ ପାଖରେ ନଲପଠା 
ଗଡ଼ି ଗଡ଼ି ଗଡ଼ିଯାଏ 

ତା” ମଝିରେ ଚଲାମେଘ ଛାଇ | 
ଧୀରି ଧୀରି ପବନରେ 
ଏ ନିରୋଳା ଲଗନରେ 
କାଶଫୁଲ ଗଗନରେ 

ତାରା ହୋଇ ଲାଖିଯାଏ ସତେ ! 
ଝୁରୁ ଝୁରୁ ହୋଇ ପୁଣି 
ଝରି ଝରି ଯାଏ ବୁଣି 
ଜହ୍ନର ରେଣୁ ଯେତେ 

ପୃଥିବୀର ଏ ନିରୋଳା ଛାତେ । 
ଯେତେବେଳେ କେହି ନାହିଁ 
ଚୁପ୍ଚାପ୍‌ ଯାଏ ବହି 
ଶ୍ରାବଣର ଭରା ନଇ 

ଦୁଇ ପାଖ କୂଳ ଛୁଇଁ ଛୁଇଁ 
ସେତେବେଳେ କହ କିଏ 
ଦେଖିଚ କି, ବୂଢ଼ୀଟିଏ 
ଆକାଶକୁ ଚାହିଁ ଚାହିଁ 

ମାରେ ଖାଲି ଉଦାସିଆ ହାଇ । 
ରାତି ପୁଣି ପାହିଗଲେ 
ଦେଖା ତାର ନାହିଁ ମିଳେ 
ଯାଏ ଚାଲି କେଉଁ ଆଡ଼େ 

କେହି କେବେ ପାରିଛ କି ଜାଣି ? 
ନିଶବଦ ହେଲେ ରାତି 
ତୁମେ ତାକୁ ନିତି ନିତି - 
ଦେଖିବାକୁ ଚାହଁ ଯଦି 

ସେ ବୂଢ଼ୀକୁ ଦେଖିବ ବି ପୁଣି । 

(ନିକସ୍‌ ସଂଳାପ) 
| ୨୯୧॥ 

ଏ କବିତାଟି ଲେଖିସାରି ତା ପରଦିନ ଉଦୟବାବୁଙ୍କୁ ଦେଖାଇଲି । ସେ ଭାରି 
ଖୁସି ହୋଇଗଲେ । ମୁଁ ଭରା ବଳଙ୍ଗ ନଦୀ କୂଳେକୂଳେ ଫେରୁଥିବା ବେଳେ ସେଦିନ 
ଶିଳ୍ୀବନ୍ଧୁ ଉଦୟ ଜେନାଙ୍କ ଅଙ୍କତ ଭୂଚିତ୍ରର ସ୍କେଚ ଭଳି ମୋ ମନରେ ଯେଉଁ ଦୃଶ୍ୟ 
ଅଙ୍କତ ହୋଇ କବିତାର ଶବ୍ଦରୂପ ନେଇଥୁଲା ତାହା ଆଜି ସ୍ୃତି ହୋଇ ରହିଯାଇଛି । 
ଇଏ ଆଜକୁ ପ୍ରାୟ ଚାଳିଶ ବର୍ଷ ତଳର କଥା | 


ଏହା ପରର ଆଉ ଗୋଟିଏ ସୃତି “ ଗୌହାଟୀ, ଆସାମରୁ ୧୫/୧ ୨/୬ ୨ରେ 
ବନ୍ଧୁ ଉଦୟବାବୁ ଲେଖିଥିବା ଚିଠିଟିଏ ମୁଁ ପାଇଥଲି ୧୯/୧ ୨/୬୨ ମସିହାରେ | ଅଛ୍ପ 
ଦିନ ପୂର୍ବରୁ ଚୀନ-ଭାରତ ସୀମାନ୍ତ ଯୁଦ୍ଧର ଅବସାନ ଘଟିଥାଏ । କୌଣସି କାର୍ଯ୍ୟ ଉପଲକ୍ଷେ 
ସେ ଗୌହାଟୀ ଯାଇଥାନ୍ତି | ସେଠାରୁ ସେ ଉକ୍ତ ଚିଠିରେ ଲେଖିଥଲେ- 


ବ୍ରଜବାବୁ, 


ବହୁଦିନର ନୀରବତା ପରେ ଆଜି ଦିପଦ ଗାରେଇ ଦେବାର ସମୟ 
ସୁଯୋଗ ପାଇଛି । କବୀନ୍ଦ୍ର ରବୀନ୍ଦ୍ରନାଥ ସିଂହ କହୁଥିଲେ- ବହୁଦିନ ପ୍ରସବ ଯନ୍ତ୍ରଣା 
ପରେ “କାବ୍ୟ” ଜନ୍ମଲାଭ କରିଛି, ମାତ୍ର ତାର ରୂପରେଖ ସମ୍ବନ୍ଧରେ ମୁଁ ଏବେ ମଧ୍ଯ 
ଅଜ୍ଞ । ବୋଧହୁଏ “ ଡ଼ଗର”ର ରଜତ ଜୟନ୍ତୀରେ ଆମର ଶେଷ ଦେଖା, ତଥାପି “କାବ୍ୟ 
ଖବର ଜଣାଇବେ | ହଠାତ୍‌ କାଲି ରାତ୍ରିରେ ପ୍ଲେନ ଯୋଗେ ଗୌହାଟୀରେ ପହଞ୍ଚିଲି 
କେତେକ ଗୁରୁତର ଓ ଅତ୍ୟାବଶ୍ୟକ କାର୍ଯ୍ୟ ପାଇଁ | ଗୌହାଟୀର ପାଣ୍ଡୁ ଷ୍ଟେସନରେ ବହୁ 
ଲଢ଼ୁଆ ଯବାନଙ୍କ ସଙ୍ଗେ ସାକ୍ଷାତ ହୋଇଛି ଏବଂ ତାଙ୍କ ଜୀବନର କାହାଣୀ ଶୁଣି ମୁଁ 
ଆଶ୍ଚର୍ଯ୍ୟ ହୋଇଯାଇଛି । ସେମାନେ କିପରି ତାଙ୍କ ଜୀବନର ଶେଷ ରକ୍ତବିନ୍ଦୁ ପର୍ଯ୍ୟନ୍ତ 
ଦେଶ ପାଇଁ ଦେବା ଲାଗିଥିଲେ ଏବଂ ଲାଗିଛନ୍ତି । ଆସାମ କଲେଜ ଛାତ୍ରୀମାନଙ୍କର 
ଅକୁଣ୍ଠ ସେବା ଉଲ୍ଲେଖ ଯୋଗ୍ୟ | ତେବେ କାଲିଠାରୁ ଏଠାରୁ ଶିଲଂ ଯାଉଛି | ସେଠାରୁ 
ତିନସୁକିଆ (ବମଡ଼ିଲାଠାରୁ ୧୦ ମାଇଲ) ଯିବି । ସେଠାରେ ୩/୪ ଦିନ ରହି ଫେରିବି । 
ଗଲେ ଅନ୍ୟାନ୍ୟ ଖବର । ସୁରେଶକୁ “ ଇନ୍ଦ୍ରଧନୁ” ପାଇଁ ଧନ୍ୟବାଦ । 


ଉଦୟନାରାୟଣ 


ସେତେବେଳେ ମୁଁ “କାବ୍ୟଂ ନାମରେ ସାମୟିକ କବିତା ପତ୍ରିକାଟିଏ ପ୍ରକାଶ 
କରୁଥାଏ | ଏହା ସେତେବେଳର ତରୁଣ ଓ ଯୁବକବିମାନଙ୍କ ମଧ୍ୟରେ ବେଶ୍‌ ଆଲୋଡ଼ନ 
ସୂଷ୍ଟି କରିଥାଏ ଓ ଆଦ୍ଧତ ମଧ୍ଯ ହୋଇଥାଏ | ଏହାର ଅଙ୍ଗ ଓ ପ୍ରଚ୍ଛଦସଜ୍ଜାର ଦାୟିତ୍ବ ନ୍ୟସ୍ତ 

ଥାଏ ଶିଳୀବନ୍ଧୁଙ୍କ ଉପରେ ! ଅନଳ ଖର୍ଚ୍ଚରେ କିଭଳି ସୁନ୍ଦର ଓ ରୁଚି ସମ୍ପନ୍ନ ହୋଇପାରିବ 
ସେ ଦିଗରେ ସେ ଯନୁଶୀଳ ରହି “କାବ୍ୟ ପ୍ରକାଶନରେ ମୋତେ ସହଯୋଗ କରୁଥାନ୍ତି । 
“କାବ୍ୟ” ପ୍ରକାଶ ପାଇଥିବା ଖବର କବିବନ୍ଧୁ ରବି ସିଂଙ୍କ ଠାରୁ ଶୁଣି ସେ ଯେଉଁ ଉଜ୍କଣ୍ଡା 
ପ୍ରକାଶ କରିଥୁଲେ ତାହା ସୁଦୂର ଗୌହାଟୀରୁ ପଠାଇଥ୍ବା ଉକ୍ତ ପତ୍ରରେ ଲିପିବଦ୍ଧ କରିଛନ୍ତି । 
ତାଙ୍କ ସାରସ୍ଵତ ଆନ୍ତରିକତାର ପଟାନ୍ତର ନାହିଁ । 


୨ ୪ ଅଗଷ୍ଟ ୧୯ ୭ ୧ , ବିନାୟକ ଚତୁର୍ଥୀ ଦିନ ଉଦୟବାବୁଙ୍କ ଚିତ୍ରକଳା ସମ୍ବନ୍ଧୀୟ 
ଏକ ପୁସ୍ତକ ପ୍ରକାଶ ପାଇଲା “ରୂପର ଆଲୋଡ଼ନ” ନାମରେ । ପ୍ରକାଶକ “ ଉଦୟ- 
ପ୍ରଭା' ଓ ସ୍ଵତ୍ବାଧ୍କାରିଣୀ ତାଙ୍କ ସ୍ତ୍ରୀ ପ୍ରଭାବତୀ ଜେନା ! ସ୍ଵାମୀ-ସ୍ତୀ ଉଭୟଙ୍କ ଯୁଗ୍ଧ ନାମରେ 
ନାମିତ ଥଲା “ ଉଦୟ-ପ୍ରଭା' ସଂସ୍କା । ଉଦୟ” ଚାଲିଯାଇଛନ୍ତି 'ପ୍ରଭା' ଏବେ 
ପ୍ରଭାହୀନ । କିନ୍ତୁ ‘ରୂପର ଆଲୋଡ଼ନ” ଚିରକାଳ ଆଲୋଡ଼ିତ କରୁଥିବ ବିମୁଗ୍ଧ 
ଦ୍ରଷ୍ଟାମାନଙ୍କୁ । ଶିଳ୍ୀବନ୍ଧୁ ଏହି ବହିରୁ ଖଣ୍ଡିଏ ମୋତେ ଉପହାର ଦେଇଥିଲେ ତା ୨୦- 
୧ ୦-୭ ୧ ରିଖରେ, ଯାହା ଏପର୍ଯ୍ୟନ୍ତ ମୋ ପାଖରେ ସାଇତା ହୋଇ ରହିଛି ଅଭୁଲା 
ସ୍ୃୃତିର ସନ୍ତକ ହୋଇ । ଏ ବହିର କଳେବର ଛୋଟ, ମାତ୍ର ୪୫ ପୂଷ୍ଠାର, କିନ୍ତୁ ଏହାର 
ପ୍ରକାଶ ଓ ପରିବେଷଣ ଶୈଳୀ ଅନବଦ୍ୟ । ଏଥରେ ସେ ତାଙ୍କର କେତୋଟି 
ଉଲ୍ଲେଖଯୋଗ୍ୟ କଳାକୃତିର ଆଲୋକଚିତ୍ର ମଧ୍ୟ ସଂଯୋଗ କରିଥଲେ | 


ଶିନ୍ୀ ଯେ ଖାଲି ରଙ୍ଗତୂଳୀର ନିଖୁଣ ଚିତ୍ରଶିଳୀ ନୁହଁନ୍ତଥିୟ ସେ ମଧ୍ଯ କାଳି- 
କଲମର ଜଣେ ନିପୁଣ ଶହ୍ଦ-ଶିଳୀ, ଏହାର ଚମତ୍କାର ନିଦର୍ଶନ ହେଉଛି ତାଙ୍କର ଉକ୍ତ 
“ରୂପର ଆଲୋଡ଼ନ! ପୁସ୍ତକ । ଆଠଟି ପ୍ରବନ୍ଧରେ ଚିତ୍ରକଳା ସଂପର୍କରେ ସେ ଯେଉଁ 
କେତୋଟି ଲେଖା ଏଥରେ ସନ୍ଦିବେଶ କରିଛନ୍ତି ତାହାର ଭାଷା ଓ ପରିବେଷଣ ଶୈଳୀ 
ମନଛୁଆଁ | ଶିରୋନାମାଗୁଡ଼ିକ ମଧ୍ଯ ଚମତ୍କାର | ଯେମିତି ' ଆକାରହୀନ କଳ୍ନାର ସାକାର 
ରୂପ”, ‘ ଲୋକକଳାର ତରଙ୍ଗ” , “ଯାହା କହିହୁଏନା, ଯାହା ଲେଖି ହୁଏନା ବା ଯାହା 
ଗାଇ ହୁଏନା” ଇତ୍ଯାଦି । ଏହି ବହିର ପୂର୍ବାଭାସରେ ବନ୍ଧୁ ଉଦୟ ଲେଖିଥୂଲେ- “ମୁଁ 
ପ୍ରାବନ୍ଧିକ ନୁହେଁ, ଜଣେ ଶିଳୀ ମାତ୍ର, ଚିତ୍ର ଅଙ୍କନ ହିଁ ମୋର ଧର୍ମ । ମାତ୍ର ବିଭିନ୍ନ 
ସମୟରେ ବିଭିନ୍ନ ଚିତ୍ର ପ୍ରଦର୍ଶନୀ ଦେଖି ଫେରିଥିବା ବହୁ ଶିକ୍ଷିତ ଜନସାଧାରଣ ତଥା 
କଳାରସିକଙ୍କ ପ୍ରରୋଚନା ହିଁ ମୋତେ ଏ ଦିଗରେ ଉତ୍ସାହିତ କରିଛି । ତେଣୁ ଏ ପୁସ୍ତକର 
ଜନ୍ମ ।” ସେ ପ୍ରାବନ୍ଧିକ ନହେଲେ ବି ତାଙ୍କ କଳା ସମ୍ବନ୍ଧୀୟ ଲେଖାଗୁଡ଼ିକର ଭାଷା 
ବେଶ୍‌ ସାବଲୀଳ ! ବଙ୍ଗଳାର ବିଖ୍ୟାତ ଚିତ୍ରଶିନୀ ଅବନୀନ୍ଦ୍ରନାଥ, ନନ୍ଦଲାଲ, ରବୀନ୍ଦ୍ରନାଥ 

ଇତ୍ୟାଦିଙ୍କର ଚିତ୍ରକଳା ସଂପର୍କୀୟ ବହୁ ପ୍ରବନ୍ଧ ଓ ଆଲୋଚନା ସମ୍ବଳିତ ଲେଖା ପ୍ରକାଶ 
ପାଇଥିଲେ ମଧ୍ଯ ଆମ ଭାଷାରେ ଏ ସଂକ୍ରାନ୍ତୀୟ ରଚନାର ସଂଖ୍ଯା ଏକାନ୍ତ ନଗଣ୍ଯ। 
ଗୋପାଳ କାନୁନ୍‌ଗୋଙ୍କ “ କଳା ବିଚାର” ଦିନନାଥ ପାଠୀଙ୍କ ‘ଚିୟତେ ଇତି”, ବିନୋଦ 
ରାଉତରାୟ, ଗୌରାଙ୍ଗ ସୋମ, ଅନନ୍ତ ପଣ୍ଡା, ଦୁର୍ଗା ପଟ୍ଟନାୟକ ଇତ୍ଯାଦି ଶିଜୀମାନଙ୍କ 
ଅଳ କେତୋଟି ପ୍ରବନ୍ଧ ବ୍ୟତୀତ କଳା ସଂପର୍କୀୟ ଆଲୋଚନା ପ୍ରାୟ ଦେଖାଯାଏ ନାହିଁ 
ଆମ ସାହିତ୍ୟରେ | ସେ ଦିଗରୁ ବିଚାର କଲେ ବନ୍ଧୁ ଉଦୟଙ୍କର ' ରୂପର ଆଲୋଡ଼ନ”! 
ଏକ ବିଶେଷ ଅବଦାନ । 


ଆଜିର ଓଡ଼ିଶାର ବିଭିନ୍ନ ସ୍ଥାନରେ ଚିତ୍ରକଳା ଶିକ୍ଷା ପାଇଁ ନାନା ବିଦ୍ଯାଳୟ ଓ 
ମହାବିଦ୍ୟାଳୟମାନ ପ୍ରତିଷ୍ପିତ ହେଲାଣି, ଚିତ୍ରକଳା ପ୍ରତି ଛାତ୍ର ଓ ଅଭିଭାବକମାନଙ୍କ 
ମଧ୍ଯରେ କ୍ରମଶଃ ଅଧ୍ବକ ଆଗ୍ରହ ପ୍ରକାଶ ପାଇଲାଣି, ସୁଯୋଗ ମଧ୍ଯ ସୃଷ୍ଟି ହେଲାଣି ; କିନୁ 
୩୦/୪୦ ବର୍ଷ ଆଗରୁ ଏ ଦିଗରେ ଯେତେବେଳେ ଆଗ୍ରହ ଓ ଉଦ୍ଯମ ଥଲା ଏକାନ୍ତ 
ନିରୁସାହଜନକ, ସେତେବେଳେ ବନ୍ଧୁ ଉଦୟବାବୁ ନିଜେ କେବଳ ଶିଳ୍ୀର ଜୀବନ ବରି 
ନେଇନଥୂଲେ, ଅନ୍ୟମାନଙ୍କୁ ମଧ୍ଯ ଏଥିଷାଇଁ ଉତ୍ସାହିତ କରୁଥିଲେ, ଏବଂ ପରବର୍ରୀ ପିଢ଼ି 
ପାଇଁ ପଥ ପ୍ରସ୍ତୁତ କରୁଥିଲେ । ଓଡ଼ିଶାରେ କଳାଚର୍ଚ୍ଚା ଓ କଳାଶିକ୍ଷା ପାଇଁ ତାଙ୍କର ଆନ୍ତରିକ 
ପ୍ରଚେଷ୍ଟା ନିଶ୍ଚୟ ଆଗାମୀ କାଳ ପାଇଁ ଏକ ମାଇଲସ୍ତମ୍ଭ ହୋଇ ଅନ୍ଯମାନଙ୍କୁ ବାଟ 
ଦେଖାଇବ । ତାଙ୍କରି ପ୍ରେରଣାରେ ଆମେ ଅବିଭକ୍ତ ବାଲେଶ୍ଵର ଜିଲ୍ଲାରେ ପ୍ରଥମେ 
“ ଫକୀରମୋହନ ଚାରୁ ଓ କାରୁକଳା ବିଦ୍ୟାଳୟ ପ୍ରତିଷ୍ଠା କରିଥଲୁଁ | ମୁଁ ତାର ସଭାପତି 
ଅଛି ବହୁକାଳ ଧରି | 


ଆଜି ଶିଳୀବନ୍ଧୁ ଉଦୟ ନାହାନ୍ତି | ଦୀର୍ଘ ୫୦ ବର୍ଷରୁ ଅଧକ କାଳ ଧରି ତାଙ୍କ ସହ 
ଯୁକ୍ତ ହୋଇଥବା ଆମ୍ିକ ସଂପର୍କର ରନୁକୁ ଛିନ୍ନ କରିଦେଇଛି କୁଟିଳ କାଳର କରାଳ 
ଖଡ୍ଗ | “ଉଦୟ” ଅସ୍ତ ହୋଇଯାଇଛନ୍ତି ଚିରକାଳ ପାଇଁ | ତଥାପି ନାନା ସୃତିର ଟୁକୂରା 
ଭିତରେ ସେ ବଞ୍ଚି ରହିବେ ଆମ ହୃଦୟରେ । ମୁଁ ଶିଳୀବନ୍ଧୁ ଉଦୟଙ୍କୁ ଏହି ଅବସରରେ 
ମୋର ସ୍ବେହପୂତ ଶ୍ରଦ୍ଧାଞ୍ଜଳି ଅର୍ପଣ କରୁଛି | 


( ' ଉଦୟ ରଶି -ସ୍ଲାରକ ଗ୍ରନ୍ଧ) 

ପ୍ରଦ୍ୟୁମ୍ନ ବାବୁଙ୍କ ସହ ମୋର ବନ୍ଧୁତା ପ୍ରାୟ ୩୫ବର୍ଷର । ୧୯୬୪ ମସିହା 
ଡ଼ିସେମ୍ବର ଶେଷ ସପ୍ତାହରେ ପୁରୀ ବଡ଼ଦାଣ୍ଡକୁ ଲାଗି ଅନ୍ଧପୂର୍ଣା ଥିଏଟର ପ୍ରେକ୍ଷାଗୂହରେ 
ଅନୁଷ୍ଠିତ ହେଲା ଓଡ଼ିଆ ଯୁବ ଲେଖକ ସମ୍ଭେଳନର ପ୍ରଥମ ଏତିହାସିକ ଅଧ୍ବବେଶନ । 
ଚାରିଦିନିଆ ଏହି ଅଧ୍ୟବେଶନରେ ସାରା ଓଡ଼ିଶାର ବିଭିନ୍ନ ପ୍ରାନ୍ତରୁ ଯୋଗ ଦେଇଥୁଲେ 
ବହୁ ତରୁଣ ଓ ଯୁବ ଲେଖକ | ଏକ ନୂଆ ଚେତନାରେ ଉଦ୍‌ବୁଦ୍ଧ ସେମାନେ । 
ଖୋଜୁଥିଲେ ନୂଆ ବାଟ ! ଆଗେଇବାର ନୂଆ ଉନ୍ନାଦନା ଥଲା ସେମାନଙ୍କ ପ୍ରାଣରେ । 
ଉଦ୍‌ବେଳିତ ହୃଦୟରେ ସେମାନେ ଠୁଳ ହୋଇଥିଲେ ଶ୍ରୀକ୍ଷେତ୍ରରେ ଏକ ନୂଆ ସାରସ୍ଵତ 
ସମ୍ମେଳନକୁ ଜନ୍ମ ଦେବା ପାଇଁ । ସେତିକିବେଳେ ମୁଁ ଯାଇଥାଏ ବାଲେଶ୍ବରରୁ ସେହି 
ସମ୍ମିଳନୀରେ ଯୋଗଦେବାକୁ | ଜାଣିଲି ସେ ହେଉଛନ୍ତି ପଲ୍ଲୀକବି ନନ୍ଦକିଶୋର ବଳଙ୍କ 
ନାତି । ତେଣୁ ଆକର୍ଷଣ ବଢ଼ିଗଲା । ସେ କଟକରୁ ଯାଇଥ୍‌ଲେ ବନ୍ଧୁ ଜେନାମଣି 
ନରେନ୍ଦ୍ରକୁମାର, ଗୁରୁ ମହାନ୍ତି, ସତ୍ୟ ମହାପାତ୍ରୟ କୈଳାସ ଲେଙ୍କା, ନିତ୍ୟାନନ୍ଦ ଶତପଥୀ, 
ପ୍ରତିଭା ଶତପଥୀ ଇତ୍ୟାଦିଙ୍କ ସହ । ଚାରିଦିନର ରହଣି ଓ ଆଳାପ ଆଲୋଚନା ଭିତରେ 
ବନ୍ଧୁତା ବଢିଲା। ଦିନେ ସେ ଓ ବନ୍ଧୁ ଜେନାମଣି ଗୋଟିଏ ବନ୍ଧୁ ମିଳନରେ ଯୋଗଦେବା 
ପାଇଁ ନିମନ୍ତ୍ରଣ କଲେ ପାଖରେ ଥବା ଏକ ଧର୍ମଶାଳାକୁ । ସମସ୍ତଙ୍କୁ ନୁହେଁ ବଛା ବଛା 
ଅଛ କେତେ ଜଣଙ୍କୁ । ସେଇଠି ସେ ପ୍ରକାଶ କଲେ ତାଙ୍କ ମନୋଭାବ - ଗୋଟିଏ 
ଫୋରମ୍‌ ଗଠନ କରାଯିବ, ଯେଉଁଠି ସମଭାବାପନୃ କିଛି ଆଦର୍ଶବାଦୀ ଯୁବକ ଅଙ୍ଗୀକାରବଵ୍ଧ 
ଭାବରେ ସମାଜ ପାଇଁ କିଛି କାମ କରିବେ 1! ସେ ବ଼ିଷୟରେ ଆଲୋଚନା ଗରାଗଲା | 
ବିଭିନ୍ନ ବନ୍ଧୁ ବିଭିନ୍ନ ମତବ୍ଯକ୍ତ କଲେ । ମୁଁ ସେଇଠି ଅନୁଭବ କଲି ପ୍ରଦ୍ଧୁମ୍ନବାବୁଙ୍କ ମନ 
ସମାଜ ପାଇଁ କିଛି କରିବାକୁ କିଭଳି ବ୍ୟାକୁଳ ହେଉଛି | ସେ ସାହିତିୟକ ନଥଲେ, କିନୁ 
ସାହିତ୍ୟିକ ଚେତନା ତାଙ୍କ ଭିତରେ ଭରି ରହିଥଲା ଉତ୍ତରାଧ୍ୁକାରୀ ସୂତ୍ରରେ | ସାହିତ୍ୟ ଓ 
ସାହିତ୍ୟକମାନଙ୍କୁ ଭଲ ପାଉଥଲେ, ଆଦର କରୁଥିଲେ, ଆଉ ଉସାହିତ ମଧ୍ଯ କରୁଥିଲେ | 
କିନ୍ତୁ ସାମାଜିକ କ୍ଷେତ୍ରରେ ସାଧାରଣ ତଳିଆ ଶ୍ରେଣୀର ଲୋକଙ୍କ ପାଇଁ କିଛି କାମ କରିବାକୁ 
ସେବେଠୁ ତାଙ୍କ ଭିତରେ ପ୍ରବଳ ଆଗ୍ରହ ଥିବାର ମୁଁ ଲକ୍ଷ୍ଯ କରିଛି । ସେଥୁପାଇଁ ସେ 

ରାଜନୀତିରେ ଯୋଗ ଦେଇଥିଲେ । କିଛି ବର୍ଷ ସକ୍ରିୟ ଭାବରେ ମଧ୍ଯ କାମ କରିଥଲେ | 
କିନ୍ତୁ କାହା ପାଖରେ ନିଜର ବିବେକ ଓ ସ୍ଵାଧୀନ ଚିନ୍ତାଧାରାକୁ ଜଳାଞ୍ଜଳି ଦେଇ ନତମସ୍ତକ 
ହେବା ତାଙ୍କ ଜାତକରେ ନଥଲା ! ଅନ୍ୟାୟକୁ ମଥାପାତି ସହିନେବାର ସେ ଥଲେ 
ଘୋର ବିରୋଧୀ |! ସେ ଥିଲେ ପ୍ରଚଣ୍ଡ ସ୍ବାଭିମାନୀ | ଆମ୍ପସମ୍ମାନକୁ ଜଗି ସେ ସବୁବେଳେ 
ଚଳୁଥିଲେ । ରାଜନୀତିରେ ' ହାଇକମାଣ୍ଡଙ୍କ ଏକଛତ୍ରବାଦୀ ମନୋମୁଖୀ ସିଦ୍ଧାନ୍ତକୁ ବିନା 
ପ୍ରତିବାଦରେ ଗ୍ରହଣ କରିନେବା ତାଙ୍କ ପକ୍ଷରେ ସମ୍ଭବ ନଥୁଲା | ତେଣୁ ସେ କ୍ଷମତା 
ରାଜନୀତିରେ ବେଶିଦିନ ଟେକିପାରିଲେ ନାହିଁ । ତୁଳସୀବଣିଆ ବାଘମାନଙ୍କ ପଲରୁ 
ନିଜକୁ ଓହରାଇ ଆଣି ସେ ମୁକ୍ତ ଚିନ୍ତା ଓ ଚିନ୍ତନର ଏକ କ୍ଷମତାହୀନ ପରିମଣ୍ଡଳ ସୃଷ୍ଟିର 
ଉଦ୍ୟମ କରୁଥିଲେ |! ଅନ୍ୟମାନଙ୍କୁ ମଧ୍ୟ ସେଥିରେ ଜଡ଼ିତ କରୁଥିଲେ | ଇନ୍ଦିରାଗାନ୍ଧୀଙ୍କ 
ଇମର୍ଜେନ୍ବିକୁ ବିରୋଧ କରି କଂଗ୍ରେସ ଦଳ ଛାଡ଼ିବା ପରେ ୧୯୭୭ରେ ଜନତା ପାର୍ଟି 
ପକ୍ଷରୁ ଲୋକସଭାକୁ ନିର୍ବାଚିତ ହୋଇଥଲେ । ଜୟପ୍ରକାଶଙ୍କ ସଂପୂର୍ଣ୍ଣ କ୍ରାନ୍ତି ପ୍ରତି ଅକୁଣ୍ଠ 
ସମର୍ଥନ ଜଣାଇଥଲେ । ଜନତା ପାର୍ଟି କ୍ଷମତାରୁ ଯିବାପରେ ଏବଂ ନିଜ ଭିତରେ 
ଅନ୍ତର୍ବିବାଦ ହେତୁ ଏହା ଖଣ୍ଡବିଖଣ୍ଡିତ ହେବା ପରେ ସେ କ୍ଷମତା ରାଜନୀତି ପ୍ରତି ସଂପୂର୍ଣ୍ଣ 
ବୀତସ୍କହ ହୋଇ ସାମ୍ବାଦିକତା ପ୍ରତି ମନ ବଳାଇଲେ ଏବଂ ପୂରା ସମୟ ଏଥରେ 
ବିନିଯୋଗ କଲେ । ଏହା ସହିତ କିଛି କିଛି ସାମାଜିକ କାର୍ଯ୍ୟ ଓ ସାଂସ୍କୃତିକ କାର୍ଯ୍ୟ 
ଏବଂ ବିଭିନ୍ନ ଜନଆନ୍ଦୋଳନ, ନାଗରିକ ସୁରକ୍ଷା ଆନ୍ଦୋଳନରେ ଜଡ଼ିତ: ହୋଇଗଲେ । 
ଜୀବନର ଶେଷ ନିଃଶ୍ବାସ ପର୍ଯ୍ୟନ୍ତ ସେ ଆଉ କ୍ଷମତା ରାଜନୀତିର ପଙ୍କିଳ ଜଳାଶୟକୁ 
ସୁବର୍ଣ୍ଂକଙ୍କଣଲୋଭୀ ପଥିକଟି ଭଳି ପଶିବାକୁ ଇଛ୍ଥା କରିନାହାନ୍ତି । “ନ ଗଙ୍ଗଦତ୍ତଃ 
ପୁନରେତି କୃୂପମ୍‌' । ଅଅଚ ରାଜନୀତିକ ଚେତନାରେ ଉବୁଟୁବୁ ହେଉଥୁବା ଏକ 
ସ୍ବାଧୀନ ବ୍ୟକ୍ତିତ୍ଵର ଅଧ୍ୟକାରୀ ଥିଲେ ବନ୍ଧୁ ପ୍ରଦ୍ୟୁମ୍ନବାବୁ । ସେଥପାଇଁ ବହୁ ବିଚାରବନ୍ତ 
ବୁବ୍ଧିସେବୀଙ୍କର ସେ ଥଲେ ପ୍ରିୟପାତ୍ର ଓ ଅନ୍ତରଙ୍ଗ ବନ୍ଧୁ | 


ଆଜକୁ ପ୍ରାୟ ୨୫ / ୨୬ ବର୍ଷ ତଳେ ସେ ଓ ରବି ଦାସ ମିଶି ଯେତେବେଳେ 
ପ୍ରଥମେ ସାପ୍ତାହିକ “ପ୍ରଗତିବାଦୀ” କଟକର ଝାଞ୍ଜିରମଙ୍ଗଳାରୁ ପ୍ରକାଶ କଲେ, 
ସେତେବେଳେ ବହୁବାର ମୁଁ କବିବନ୍ଧୁ ରବି ସିଂଙ୍କ ସହିତ ସେଠାକୁ ଯାଇଛି ! ବିଭିନ୍ନ 
ବିଷୟରେ ତାଙ୍କ ସହ ଆଲୋଚନା ହୋଇଛି । କାଗଜଟି କିଭଳି ସ୍ବାଧୀନ ଓ ନିରପେକ୍ଷ 
ନୀତି ବଜାୟ ରଖି ଆଗେଇ ପାରିବ ଏବଂ ସର୍ବାଙ୍ଗସୁନ୍ଦର ହୋଇପାରିବ ସେ ପାଇଁ 
ଆମ୍ଭମାନଙ୍କ ପରାମର୍ଶ ସେ ସବୁବେଳେ ଲୋଡ଼ୁଥଲେ। ତାଙ୍କର ଗୋଟିଏ ବଡ଼ ଗୁଣ ଥଲା 
ସେ କିଛି ଗୋଟାଏ ଯୋଜନା କରି ଆଗେଇବାକୁ ଗଲାବେଳେ ଅନ୍ୟମାନଙ୍କର ମତାମତ, 

ବନ୍ଧୁମାନଙ୍କ ସୂପରାମର୍ଶ ଲୋଡୁଥଲେ । ସେହି ଅନୁଯାୟୀ ନିଜ ମନ ଓ ମତକୁ ସ୍ଥିର କରି 
ଆଗଉଥୂଲେ ଓ ଯୋଜନାକୁ ରୂପରେଖ ଦେଉଥିଲେ ! ଅନ୍ୟର ମତକୁ ସେ ସମ୍ମାନ ମଧ୍ଯ 
ଦେଉଥଲେ | ଆପଣା ମତକୁ ଆଉ କାହା ଉପରେ ଜାହିର କରୁନଥଲେ | ଏଥରୁ ତାଙ୍କର 
ଗଣତାନ୍ତିକ ବିଚାରବୋଧ ବାରି ହୋଇ ପଡୁଥଲା । “ସାପ୍ତାହିକ ପ୍ରଗତିବାଦୀ” 
ସେତେବେଳେ ପୂର୍ବରୁ ପଚାଶ ଦଶକରେ ପ୍ରକାଶ ପାଉଥବା ବାଳକୃଷ୍ଣ କରଙ୍କ ସମ୍ପାଦିତ 
“ସାପ୍ରାହିକ ମାତୃଭୂମିର ପରିବର୍ଭିତ ରୂପ ଭଳି ମୋତେ ମନେ ହୋଇଥଲା | ପ୍ରଦ୍ୁମ୍ନବାବୁଙ୍କ 
ସଂପାଦନା ଦକ୍ଷତାର ପରିଚୟ ମୁଁ ସେବେଠୁ ପାଇଥଲି । ରାଜନୀତିକ, ସାମାଜିକ, 
ସାଂସ୍କୃତିକ ବିଷୟଗୁଡ଼ିକୁ କିଭଳି ପରିବେଷଣ କଲେ ପାଠକଙ୍କ ମନକୁ କେବଳ ନୁହେ, 
ସେମାନଙ୍କ ବିବେକକୁ ମଧ୍ଯ ଛୁଇଁବ, ସେମାନଙ୍କ ଭିତରେ ଏକ ନୂଆ ଚେତନା ସୃଷ୍ଟି 
କରିବ ସେଥପ୍ରତି ବିଶେଷ ଦୃଷ୍ଟି ଦେଇ ସେ ନିଜ ବାଗରେ ତାହାକୁ ଲେଖୁଥିଲେ । ତାଙ୍କ 
କଲମର ଶକ୍ତି ସାପ୍ତାହିକରୁ ଦୈନିକ ପ୍ରଗତିବାଦୀ” ପର୍ଯ୍ୟନ୍ତ ସବୁଠି ଦେଖାଇ ଯାଇଛନ୍ତି | 


ମୋର ମନେଅଛି ୧୯୭୬ ମସିହାର ଶେଷ ଆଡ଼କୁ ଦିନେ ତାଙ୍କ କଟକ - 
ଝାଞ୍ଜରମଙ୍ଗଳା ଘରେ ବସି ଆଲୋଚନା କରୁଥିବା ବେଳେ ଖବର ମିଳିଲା ଯେ ଭାରତର 
ତଳକାଳୀନ ରାଷ୍ଟ୍ରପତି ଫକୀରୁଦଦିନ ଅଲ୍ଲି ଅହମ୍ମଦଙ୍କର ହଠାତ୍‌ ଦେହାନ୍ତ ହୋଇଗଲା । ଏ 
ଖବର ଶୁଣି ପ୍ରଦ୍ୟୁମ୍ନବବାବୁଙ୍କ ମନ୍ତବ୍ୟ ଥଲା- “ ଇନ୍ଦିରାଙ୍କ ଇମର୍ଜେନ୍ତିର ଶିକାର ହୋଇଗଲେ 
ଫକୀରୁବିନ ସାହେବ ।!” ମୁଁ ଆଶ୍ଚର୍ଯ୍ୟ ହୋଇ ପଚାରିଲି କେମିତି ? ସେ କହିଲେ - 
“ଆପଣ ଜାଣନ୍ତି ନାହିଁ ବ୍ରଜବାବୁ, ସେ ଇମର୍ଜେନ୍ବିକୁ ଆଦୌ ପସନ୍ଦ କରୁନଥୁଲେ । 
କେବଳ ଚାପରେ ପଡ଼ି ସ୍ଵାକ୍ଷର କରିଥଲେ | ତାହା ହିଁ ତାଙ୍କ ହୃଦ୍‌ଘାତର କାରଣ ହେଲା ।” 


=~ — 


୧୯୭୭ ମସିହା ଜାନୁଆରୀ ୧୪, ୧୫ ଓ ୧୬ ତିନି ଦିନ ଧରି ବାଲେଶ୍ଵରରେ 
ପାଳିତ ହେଲା ଫକୀରମୋହନ ସାହିତ୍ୟ ପରିଷଦର ରଜତ ଜୟନ୍ତୀ ଉତ୍ସବ | ଏହି ଉତ୍ସବକୁ 
ଉଦ୍‌ଘାଟନ କରିବା ପାଇଁ ସଦ୍ୟ କାରାମୁକ୍ତ ଡ଼ ହରେକୃଷ୍ଣ ମହତାବଙ୍କୁ ସାହିତ୍ୟ ପରିଷଦର 
ସଭାପତି ଭାବରେ ମୁଁ ନିମନ୍ତ୍ରଣ କରିଥିଲି । ସେ ଆସି ଜାନୁଆରୀ ୧୪ ତାରିଖ ମକର 
ସଂକ୍ରାନ୍ତି ଦିନ କଥାସମ୍ପାଟ ଫକୀରମୋହନଙ୍କ ପୁଣ୍ଯ ଜୟନ୍ତୀରେ ତାଙ୍କ ସୃତିପୂତ 
ଶାନ୍ିକାନନ”ରେ ରଜତ ଜୟନ୍ତୀ ଉତ୍ସବ ଉଦଘାଟନ କରିଥଲେ | ଏହି ଅବସରରେ 
ଗୋଟାଏ ଅଧ୍ବବେଶନର ଆଲୋଚ୍ୟ ବିଷୟ ଥିଲା - “ସ୍ରଷ୍ଟା ଓ ସ୍ଵାଧୀନତା” । ବିଷୟବସ୍ୁୁଟି 
ମୁଁ ନିଜେ ଠିକ୍‌ କରି ବନ୍ଧୁ ପ୍ରଦ୍ୟୁମ୍ବବାବୂଙ୍କୁ ସେହି ଆଲୋଚନାରେ ମୁଖ୍ଯ ଆଲୋଚକ 
ଭାବେ ଅଂଶ ଗ୍ରହଣ କରିବାକୁ ଆମନ୍ତ୍ରଣ କରିଥଲି। ସେ ଅତ୍ୟନ୍ତ ଆନନ୍ଦର ସହିତ ମୋ 


॥ ୨୯୭ ॥ 

ନମନ୍ତଣ ରକ୍ଷା କରି ଆସି ଉତ୍ସବରେ ଯୋଗଦେବା ସହିତ ଆଲୋଚନାରେ ଅଂଶ 
ନେଇଥଲେ ¦ ସେତେବେଳେ ଦେଶରେ ଜରୁରୀକାଳୀନ ଅବସ୍ଥା ଜାରି ରହିଥାଏ । 
ତଥାପି ସେ ଅତି ସଷ୍ଟ ମତ ଦେଇଥିଲେ ଯେ, ଜଶେ ସ୍ରଷ୍ଟାର ସ୍ଵାଧୀନତା ନିହାତି ଆବଶ୍ୟକ | 
ତାଂ ଯଦି ନହୁଏ ସମାଜରୁ ମୁକ୍ତ ଚିନ୍ତନ, ମୁକ୍ତ ବିଚାର ଲୋପ ପାଇଯିବ । ସ୍ଵାର୍ଥାନ୍ଧ ଓ 
କ୍ଷମତାନ୍ଧ ଶାସକ, ପ୍ରଶାସକମାନେ ଯାହା କହିବେ, ଲୋକେ ତାହା କରିବାକୁ ବାଧ୍ଯ 
ହେବେ । ଗଣତାନ୍ତିକ ବିଚାରବୋଧ ସମାଧୂ ଲଭିବ | ଯେଉଁ ସମାଳରେ ସ୍ରଷ୍କାର ସ୍ବାଧୀନତା 
ନାହିଁ, ତାହା ଏକ ଅନ୍ଧ ସମାଜ, ଏକ କଳଙ୍କିତ ସମାଜ | ଅବଶ୍ୟ ଏହା ସତ୍ତେ ଜଣେ 
ସତ୍‌ ସ୍ରଷ୍ଟା ନିର୍ଭୀକ ଭାବରେ ସମସ୍ତ ବାଧାବନ୍ଧନକୁ ଲଙ୍ଘନ କରି ଅନ୍ୟାୟ, ଅତ୍ୟାଚାର, 
ଶୋଷଣ-କଷଣ ବିରୋଧରେ ଯଦି ସ୍ବର ଉତ୍ତୋଳନ ନକରେ, ତାହେଲେ ସେ ସ୍ଵଷ୍ଟାର 
ଗୌରବ ଲାଭ କରିବାକୁ ଏକାନ୍ତ ଅଯୋଗ୍ୟ | ସେ କେବଳ ଜଣେ ସ୍ତାବକୀ ସ୍ରଷ୍ଟା ବା 
ଭାଟ ହେବାକୂ ଯୋଗ୍ଯ, ଯାହା ଇନ୍ଦିରାଙ୍କ ଶାସନ କାଳରେ ଘଟିଥଲା ବହୁ ସ୍ରଷ୍ଟା ଓ 
ସାମ୍ବାଦିକଙ୍କ କ୍ଷେତ୍ରରେ | ସେ ସେମାନଙ୍କୁ ଘୋର ସମାଲୋଚନା କରିଥଲେ | ସେଦିନର 
ଆଲୋଚନା ଚକ୍ରରେ ମୁଁ ସଭାପତିତ୍ଵ କରୁଥିଲି ଏବଂ ଡ଼ ମହତାବ ମଧ୍ଯ ଆଲୋଚନାରେ 
ଭାଗ ନେଇ ପ୍ରଦ୍ୟୁମ୍ନବାବୁଙ୍କ ମତାମତକୁ ' ସମର୍ଥନ କରିଥଲେ | ସେ ସତି ୨୩ ବର୍ଷ 
ପରେ ଏବେ ବି ମୋ ଭିତରେ ସାଇତା ହୋଇ ରହିଛି | ଆମ ସାହିତ୍ୟ ପରିଷଦର ଉତ୍ସବ 
ଶେଷ ହେବା ପରେ ପ୍ରଦ୍ଯୟୁମ୍ପବାବୁ ଆଉ ଦିନେ ଦୁଇଦିନ ବାଲେଶ୍ଵରରେ ରହିଥୁଲେ । 
ସେତିକିବେଳେ ସେ ହଠାତ୍‌ ଦିନେ ଆସି ମୋତେ ଖବର ଦେଲେ ଆମ ପ୍ରେସ୍‌ରେ - 
“ ବ୍ରଜବାବୂ ଜାଣିଲେଣି, ଇନ୍ଦିରାଗାନ୍ଧୀ ଲୋକସଭା ନିର୍ବାଚନ ପାଇଁ ଘୋଷଣା କରିଛନ୍ତି । 
ମୁଁ ଭାବୁଚି ଏଥର ଛିଡ଼ାହେବି । ଆପଣଙ୍କ 'ମତ କ'ଣ ?” 


` ମୁଁ କହିଲି “ ଇମର୍ଜେନ୍ତି ଉଠିନାହିଁ, ଅବାଧ, ନିରପେକ୍ଷ ନିର୍ବାଚନ କ'ଣ ସମ୍ଭବ 
ହେବ ? ଏହା ଏକ ଚାଲ୍‌ ଇନତ୍ଦିରାଙ୍କର । ଇମର୍ଜେନ୍ତି ଭିତରେ ନିର୍ବାଚନ କଲେ ତାଙ୍କ 
ଚଣ୍ଡୀ-ଚାମୁଣ୍ଡୀମାନେ ହିଁ ପୁଣି ନିର୍ବାଚନରେ ଯେନତେନ ପ୍ରକାରେଣ ନିର୍ବାଚିତ ହୋଇ 
ଆସିବେ । ଲାଭ କ”ଣ ? ମୁକ୍ତଂଅବାଧ ନିର୍ବାଚନ ପାଇଁ ପ୍ରଥମେ ଇମର୍ଜେନ୍ତି ଉଠି 
ଲୋକଙ୍କ ମନରେ ସାହସ ସୃଷ୍ଟିହେବା ଦରକାର ! ଆପଣ ଛିଡ଼ା ହେବେ ତ ହୁଅନ୍ତୁ, କିନୁ 
ବିଶେଷ କିଛି ଲାଭ ହେବ ବୋଲି ମୋର ଧାରଣା ହେଉନାହିଁ ।” ସେ ହସିଲେ । 
କହିଲେ- “ଆପଣ ଯାହା କହୁଛନ୍ତି ଠିକ ତେବେ ନିର୍ବାଚନ ହୋଇ ଫଳ ଘୋଷଣା 
ପୂର୍ବରୁ ଇମର୍ଜେନ୍ତି ଉଠିବାର ସମ୍ଭାବନା ନଥିଲେ ବି ସାଧାରଣ ଲୋକଙ୍କର ମନୋଭାବ 
ଯାହା, ଏଥର କଂଗ୍ରେସ ଆଉ ଭୋଟ ପାଇବ ନାହିଁ । ଲୋକେ କଂଗ୍ରେସକୁ ମୂଳପୋଛ 

କରିଦେବେ |” ସତକୁ ସତ ସେଥର ଲୋକସଭା ନିର୍ବାଚନରେ ଇନ୍ଦିରାଙ୍କ କଂଗ୍ରେସ 
ଦଳ ଏକପ୍ରକାର ମୂଳପୋଛ ହୋଇଗଲା | ନିଜେ ସର୍ବଶକ୍ତିମତୀ, ମା” ଦୁର୍ଗାଙ୍କ ମାନୁଷୀ 
ଅବତାର (ଚିତରଶିନ୍ୀ ଏମ୍‌.ଏଫ୍‌.ହୁସେନଙ୍କ ଭାଷାରେ) ଇନ୍ଦିରା ଗାନ୍ଧୀ ରାଜନାରାୟଣଙ୍କ 
ପାଖରୁ ମଧ୍ଯ ହାରିଗଲେ । ସେ ହାରିବା ପରେ ପରେ ଇମର୍ଜେନ୍ତି ଉଠିଗଲା ବୋଲି 
ଘୋଷଣା କଲେ । ପ୍ରଦ୍ୟୁମ୍ପ ବାବୁଙ୍କ କଥା ସତ ହେଲା | ସେ ଲୋକମାନଙ୍କ ମନୋଭାବ 
ଠିକ୍‌ ଭାବରେ ଠଉରାଇ ପାରିଥଲେ । ସେଥର ଜନତା ପାର୍ଟି ଟିକେଟରେ ଜିତି ସେ 
ଲୋକସଭା ସଭ୍ଯ ହେଲେ। 


ଏହାର କିଛି ବର୍ଷ ପରେ ଆଉ ଥରେ ମୁଁ ତାଙ୍କୁ ମୁଖ୍ଯବକ୍ତା କରି ଡ଼ାକିଥଲି 
ବାଲେଶ୍ବଵରକୁ । ମୋ ଆବାହକତ୍ବରେ “ଅପସଂସ୍କୃତି ବିରୋଧୀ ବିଚାର ମଞ୍ଚ” ନାମରେ 
ଗୋଟିଏ ଅନୁଷ୍ଠାନ ଗଢ଼ା ହୋଇଥଲା ! କ୍ରମବର୍ବମାନ ସାମାଜିକ ତଥା ସାଂସ୍କୃତିକ 
ଅପସଂସ୍କୃତି ବିରୋଧରେ ଜନଜାଗରଣ ସୃଷ୍ଟି କରି ଏକ ସୁସ୍ର ସାଂସ୍କୃତିକ ପରମ୍ପରା ପ୍ରତିଷ୍ଠା 
କରିବା ଥଲା ଏହି ଅନୁଷ୍ଠାନର ଲକ୍ଷ୍ଯ । ବନ୍ଧୁ ପ୍ରଦ୍ଧ୍ୁମ୍ପବାବୁ ମୋ ଅନୁରୋଧ ରକ୍ଷା କରି 
ଆସି ଏହି ଆଲୋଚନା ଚକ୍ରରେ ଯୋଗଦେଇ ମାଡ଼ି ଆସୁଥିବା ଅପସଂସ୍କୃତିକୁ ରୋଧୁବା 
ଦିଗରେ ଏଭଳି ଅନୁଷ୍ଠାନ ବିଭିନ୍ନ ସ୍ଥାନରେ ପ୍ରତିଷ୍ଠା ହେବା ଆବଶ୍ଯକ ବୋଲି ମତ 
ଦେଇଥିଲେ | ପାଶ୍ଚାତ୍ୟ ଉପଭୋକ୍ତାବାଦୀ ଓ ପୁଞ୍ଜିବାଦୀ ଅର୍ଥନୀତି ହିଁ ଆଜିର ଅପସଂସ୍କୃତିର 
ଜନକ ବୋଲି ସେଦିନ ସେ ଦୃଢ କଣ୍ଠରେ ମତବ୍ୟକ୍ତ କରିଥଲେ । 


୧୯୮୮ ମସିହା ଜୁନ୍‌ ମାସ ମଧ୍ଯଭାଗରେ ସେ ଆସିଥିଲେ ବାଲେଶ୍ଵର ! 
ସେତେବେଳକୁ ବାଲିଆପାଳ କ୍ଷେପଣାସ୍ତଘ୍ାଟି ବିରୋଧୀ ଆନ୍ଦୋଳନ ଶେଷ ପର୍ଯ୍ୟାୟକୁ 
ଆସି ଯାଇଥାଏ । ସେ ସଂପର୍କରେ ଅନୁଧ୍ୟାନ କରି “ ପ୍ରଗତିବାଦୀ'ରେ ଏକ ଧାରାବାହିକ 
ଆଲୋଚନା ଲେଖିବା ଥଲା ତାଙ୍କ ଆସିବାର ଉଦ୍ଦେଶ୍ୟ | ମୁଁ ପ୍ରଥମରୁ ଗଣତାନ୍ତିକ ଅଧ୍ୂକାର 
ସୁରକ୍ଷା ସଂଗଠନ, ଓଡ଼ିଶାର ଉପସଭାପତି ତଥା ବାଲେଶ୍ଵର ଜିଲ୍ଲାର ଆବାହକ ଭାବରେ 
ଏହି ଘାଟି ବିରୋଧୀ ଆନ୍ଦୋଳନ ସହ ସଂପୂକ୍ତ ଥଲି । ଦେଶ-ବିଦେଶରୁ ଯେଉଁମାନେ 
ଆନ୍ଦୋଳନକୁ ଅନୁଧ୍ୟାନ କରିବା ପାଇଁ ଆସୁଥିଲେ ସେମାନଙ୍କ ସହ ଯୋଗସୂତ୍ର ରକ୍ଷା 
କରୁଥଲି | ବନ୍ଧୁମାନଙ୍କ ସହ ବାଲିଆପାଳର ବିଭିନ୍ନ ଅଞ୍ଚଳ ଘୂରି ଜନଜାଗରଣ ସୃଷ୍ଟି 
କରୁଥିଲି । ତେଣୁ ପ୍ରଦ୍ୟୁମ୍ପବାବୁ ଆସି ମୋତେ ଦେଖା କରି ଆନ୍ଦୋଳନର ସର୍ବଶେଷ 
ପରିସ୍ଥିତି ସଂପର୍କରେ ଆଲୋଚନା କରିଥଲେ | ଗୋଟିଏ ରାତି ଆମ ଘରେ ଆତିଥ୍ୟ 
ଗ୍ରହଣ କରି ବିତାଇଥଲେ |! ଫେରିଯିବା ପରେ ୨୭.୬.୮୮ରେ ମୋତେ ଯେଉଁ ଚଠି 

- ସୁତିର ଚିତ୍ରପଟ 

ଦେଇଥୁଲେ ତାହା ଖୁବ ତାପ୍ୂର୍ଯ୍ୟପୂର୍ଣ । ସେ ଲେଖିଥଲେ- “ ପରିସ୍ଥିତିର ବାଧ୍ୟତାରୁ ହେଲେ 
ହେଁ ଆପଣଙ୍କର ଆତିଥ୍ୟ ମୁଁ ଖୁବ୍‌ ଉପଭୋଗ କରିଛି ଏବଂ ସେଥରପାଇଁ କୃତଜ୍ଞ | ବାଡ଼ିର 
ଆମ୍ବର ସପେଟା ଓ କଦଳୀ ଆଦି ଆହୁରି ଉପଭୋଗ୍ୟ | ଯାହା କଷ୍ଟ ଅସୁବିଧା ହୋଇଥୁ୍‌ବ 
ସେଥୁପାଇଁ ମାଫି ମାଗିନେଉଛି । 


ବାଲିଆପାଳ ସମସ୍ୟା ସଂପର୍କ୍ଚୀୟ ଆଲୋଚନା ଦିଲ୍ଲୀ ଦଳ ସହିତ ଆଉ କଂ'ଣ 
ହେଲା ? ଏଠାରେ ସେମାନେ ଘରୋଇ ସଚିବ ବିଦୋନ ଝାଙ୍କ ସହିତ (୦ the 
୮e୦୦୮ଏ) ଆଲୋଚନା କରି ଆହୁରି କେତେକ ତଥ୍ଯ ପାଇଛନ୍ତି । ବିଜୁ ପଟ୍ଟନାୟକଙ୍କ 
ସହ ଆଲୋଚନା କରିବାକୁ ଯାଇ ସେମାନେ କେବଳ ନିରାଶ ହୋଇନାହାନ୍ତି, ବରଂ 
ତାଙ୍କ ସଂପର୍କରେ କେତେକ ପ୍ରକୃତ ତଥ୍ୟ ଓ ବ୍ୟକ୍ତିତ୍ଵର ପ୍ରତାରଣାମୁଳକ ତଥା ଅଶିଷ୍ଟାଚାର 
ସଂପର୍କରେ ପ୍ରତ୍ୟକ୍ଷ ଧାରଣା ନେଇ ଫେରିଛନ୍ତି । ସବୁକଥା ମୋଟାମୋଟି ଧରାପଡ଼ିଲାଣି । 
ସେ ସବୁ ବିଷୟରେ ଯଥା ସମ୍ଭବ ସବୁ ତଥ୍ଯ ମୁଁ ମୋ ସ୍ଵାକ୍ଷରିତ ଲେଖାରେ ପ୍ରକାଶ 
କରିବି । ଆସନ୍ତାକାଲି ଠାରୁ ମୁଁ କେତେଗୁଡ଼ିଏ ଭାଗରେ ମୋର ଧାରଣା, ବିଚାର, ପ୍ରତ୍ୟକ୍ଷ 
ଅନୁଭୂତି ଓ ବିଶ୍ଳେଷଣ ସବୁ ପ୍ରକାଶ କରିବି । 


××× କିନୁ ବାଲେଶ୍ଵର ଓ ବାଲିଆପାଳରେ ଏହି ତଥ୍ୟମୂଳକ ଲେଖା ସଂପର୍କରେ 
ଆଲୋଚନା ଓ ବିତର୍କ ଗଢ଼ି ତୋଳିବାର ଦାୟିତ୍ଵ ଆପଣଙ୍କର | ××× “ ପ୍ରଗତିବାଦୀ”ର 
ପ୍ରସାର କରାଇବା ଅନ୍ତତଃ ବାଲେଶ୍ଵର ସହରରେ ଆପଣଙ୍କର ଦାୟିତ୍ଵ । ମୁଁ ଏଥୁପାଇଁ 
ଆପଣଙ୍କ ଉପରେ ନିର୍ଭର କରୁଛି ଓ ଆଶା ରଖିଛି | କେହି ନ ହେଲେ ଆପଣ ନିଜେ 
ଏହାର ଦାୟିତ୍ଵ ବହନ କରିବାକୁ ମୁଁ ଅନୁରୋଧ କରୁଛି । ସମ୍ବାଦ ପରିବେଷଣ ମଧ୍ଯ ଆମ 
କାଗଜର ସ୍ଵାଧୀନ ଓ ନିରପେକ୍ଷ ନୀତିସମ୍ମତ ହେବା ସହଜ ହେବ | ଯଦି ନିହାତି ଆପଣ 
ପ୍ରସ୍ତୁତ ନହୁଅନ୍ତି, ତେବେ ଯେପରି କାଗଜ ସୁରୁଖୁରୁରେ ବାଲେଶ୍ଵରରେ ଚାଲିବ ତାହାର 
ବ୍ୟବସ୍ଥା କରିବେ । ଚିଠି ଦେବେ । 


ଆପଣଙ୍କର 
ପ୍ରଦ୍ୟୁମ୍ନ ବଳ 
,ମୋ ସହିତ ତାଙ୍କ ସଂପର୍କ ଥୁଲା ଖୁବ୍‌ ଅନ୍ତରଙ୍ଗ | ସେ ଠିକ୍‌ ଭାବରେ ଲୋକଙ୍କୁ 
ଚିହ୍ନି ପାରୁଥିଲେ, ଆକଳନ ମଧ୍ଯ କରୁଥିଲେ | ଅବଶ୍ୟ ବ୍ୟକ୍ତିତ୍ଵ ଆକଳନ କରିବାକୁ 
ଯାଇ ଅନେକ ସମୟରେ ସେ ଅପ୍ରିୟ ସତକଥା କହୁଥବାରୁ କେତେକ ତାଙ୍କୁ ହୁଏତ 

ସ୍କୃତିର ଚିତ୍ରପଟ 
ମହଁରେ କିଛି ନ କହିଲେ ବି ଭିତରେ ଭିତରେ ଭଲ ପାଉନଥଲେ | ସେଥୁପ୍ରତି ତାଙ୍କର 
ଭୁକ୍ଷେପ ନଥଲା | ଯାହା ସତ୍ୟ, ତାହା ଯେତେ ଅପ୍ରିୟ ହେଲେ ବି ସେ କହିବେ ହିଁ 
କହିବେ | ଏହା ପ୍ରଦ୍ୟୁମ୍ନବାବୁଙ୍କ ବ୍ୟକ୍ତିତ୍ଵର ଅନ୍ୟ ଏକ ବିଶେଷତ୍ବ । ମୁହଁରେ ମିଠା କଥା 
କହି ଭିତରେ ଛୁରି ମାରିବାର ଲୋକ ସେ ନଥଲେ | ଯାହା କହୁଥିଲେ, ଯାହା ଲେଖୁଥିଲେ 
ରୋକ୍ଠୋକ୍‌ | ସେଥରେ ଛଳନା ନଥିଲା | 


ଗତ ୧୯୯୯୩ ମସିହା ଅକ୍ଟୋବର ୧୧ ତାରିଖରେ ବନ୍ଧୁ ସମରେନ୍ଦ୍ର କୂଣ୍ୁଙ୍କ 
ଆମନ୍ତ୍ରଣକ୍ରମେ ସେ ବାଲେଶ୍ଵର ଆସି ଲୋକନାୟକ ଜୟପ୍ରକାଶ ନାରାୟଣଙ୍କ ଜୟନ୍ତୀରେ 
ମୁଖ୍ୟ ଆଲୋଚକ ଭାବରେ ଯୋଗ ଦେଇଥଲେ । ସେଠାରେ  ଡ଼ଙ୍କେଲ ପ୍ରସ୍ତାବ” 
ସଂପର୍କରେ ସେଦିନ ସେ ଏତେ ତନ୍ନତନ୍ନ କରି ବ୍ୟାଖ୍ୟା କରି ତାର ଭୟାବହ ପ୍ରତିକ୍ରିୟା 
ସଂପର୍କରେ କହିଥିଲେ ଯେ, ଆମେ ସମବେତ ଶ୍ରୋତାମାନେ ବିମୁଗ୍ଧ ହୋଇଯାଇଥଲୁ। 
ସେଥରୁ ଜଣାପଡ଼ୁଥଲା ସେ ଜଣା ଶୁନ୍ଯଗର୍ଭ, ଅନ୍ତଃସାରଶୁୂନ୍ଯ ବ୍ଯକ୍ତି ନୁହଁନ୍ତି । ପଢ଼ି, 
ମାନସିକ ସ୍ତରରେ ହଜମ କରି, ବିଶ୍ଳେଷଣ କରି ସବୁ ବିଷୟରେ ନିର୍ଯ୍ୟାସ ସେ ପରଷି 
ପାରୁଥିଲେ | ପ୍ରଗତିବାଦୀ” ରେ ପ୍ରାୟ ପ୍ରତି ରବିବାର ଦିନ ସେ ଯେଉଁଲେଖାମାନ ଗତ 
କିଛି ବର୍ଷ ଧରି ଲେଖୁଥିଲେ, ସେଥରୁ ତାଙ୍କର ଜ୍ଞାନ ଅନୁଧ୍ୟାନ ଓ ବିଶ୍ଲେଷଣ ଶକ୍ତିର 
ଯଥେଷ୍ଟ ପରିଚୟ ଜଣେ ସଚେତନ ପାଠକ ପାଇପାରୁଥଲେ ! 


ସେଦିନ ସଭା ସରିଲା ପରେ ସେ ବାଲେଶ୍ବର ସର୍କିଟ ହାଉସ୍‌ରେ ରାତ୍ରିଯାପନ 

କଲେ । ତାଂ ପରଦିନ ସକାଳୁ ମୁଁ ଗଲି ତାଙ୍କୁ ଦେଖା କରିବା ପାଇଁ । ହାତରେ ନେଇ 
ଯାଇଥଲି ମୋର ସଦ୍ୟ ପ୍ରକାଶିତ ବ୍ୟଙ୍ଗ କବିତା ସଂକଳନ “ଲଘୁ ଶତକ?” ଖଣ୍ଡିଏ ତାଙ୍କୁ 
ଉପହାର ଦେବା ପାଇଁ ! ବହିଟି ଦେଲି । ସେ ଆନନ୍ଦରେ ଗ୍ରହଣ କଲେ ଏବଂ କହିଲେ 
“ ମୁଁ ପଢ଼ି ନିଜେ ଆପଣଙ୍କ ବହିର ଆଲୋଚନା ଲେଖିବି ।” ବିଶେଷ କଥା 
ହୋଇପାରିଲା ନାହିଁ । ସେ ବାହାରୁ ଥଲେ ଷ୍େସନ ଯିବା ପାଇଁ କୁଶ୍ଣୁବାବୁଙ୍କ ଗାଡ଼ିରେ ! 
ଏହା ଭିତରେ ବେଶ୍‌ କିଛି ଦିନ ଗଡ଼ିଗଲା । ବହିଟିର ଆଲୋଚନା ବାହାରିଲା ନାହିଁ । ମୁଁ 
ଖଣ୍ଡିଏ ଚିଠି ଦେଲି ଏବଂ ଲେଖିଲି - “ ବହିଟିର ବା ଆପଣ ନିଜେ ଲେଖିବେ 
କହିଥୂଲେ, କିନ୍ତୁ କାହିଁ ଏତେଦିନ ଧରି ବାହାରିଲା ନାହିଁ ।” ସେ ଲେଖିଲେ ନିୟମ 
ଅନୁସାରେ ଆଉ ଖଣ୍ଡିଏ ବହି ପଠାଇବା ପାଇଁ । ମୁଁ ପଠାଇ ଦେଲି । ତାର କିଛି ଦିନ 
ପରେ ୨୦ ମାର୍ଚ୍ଚ ୧୯୯୪ ସଂଖ୍ଯା ରବିବାର ‹ପ୍ରଗତିବାଦୀ”ରେ ପ୍ରାୟ ଗୋଟାଏ 
ପ୍ରଷ୍ଠାବ୍ୟାପୀ ଯେଉଁ ଆଲୋଚନାଟି ତାଙ୍କ ନାମରେ ପ୍ରକାଶ ପାଇଲା, ତାହା ତ ଏକ 

ସାଧାରଣ ନୋ ନୁହେଁ, ବିରାଟ ପ୍ରଶସ୍ତିସୂଚକ ଏକ ଇସ୍ତାହାର । ମୁଁ ଆଶ୍ଚର୍ଯ୍ୟ 
ହୋଇଗଲି । ମୋତେ ସେ “ଜନକବି'ର ଆଖ୍ୟା ଦେଇ ସେହି ଆଲୋଚନାର ଶୀର୍ଷକ 
ରଖିଥଲେ- “ଲଘୁ ଶତକ : ଚଳିତ ଅର୍ଵଶତାଦୀର ଶ୍ରେଷ୍ଠ ଓଡ଼ିଆ କବିତା ଗୁଛ ।” ତାର 
ଆଦ୍ୟ ଭାଗରେ ସେ ଲେଖିଥିଲେ - “ ତେତିଶ ବର୍ଷରୁ ଉର୍ଚ୍ଚ୍‌ ବନ୍ଧୁତା ମୋର ବ୍ରଜନାଥ 
ରଥଙ୍କ ସହିତ | ମଣିଷ ଜୀବନରେ କେତେକଙ୍କ ସହିତ ବନ୍ଧୁତା ଅତି ଆମ୍ମିକ ହୋଇଉଠେ | 
ବନ୍ଧୁତା ଆମ୍ମିକ ହେବା ପଛରେ ଥାଏ ପାରସ୍ପରିକ ଗୁଣପ୍ରୀତି, ଭାବାଦର୍ଶର ସାମଞ୍ଜସ୍ୟ, 
ପ୍ରତିଭାର ଆଦର, ବିଶ୍ଵାସର ନିଷ୍ଠା ଓ ପ୍ରତ୍ୟୟ ଆଦି ଅନେକ ଦିଗ । ଯେଉଁମାନେ 
କେତେକ ଲକ୍ଷ୍ୟପୂର୍ଣ୍ଟ ଅର୍ଥପୂର୍ଣ ପ୍ରତିଭାର ଅଧ୍ୟକାରୀ ସେମାନଙ୍କୁ ଅଜାଣତରେ ଭଲ ପାଇବା 
ଆରମ୍ଭ ହୋଇଥାଏ । ସଚେତନ ଭାବରେ କିମ୍ବା ଅବଚେତନରେ ଜଣେ ଏହିପରି 
ପ୍ରତିଭାଦୀପ୍ତ ବ୍ୟକ୍ତିତ୍ଵର ଗୁଣମୁଗ୍ଧ ହୋଇ ଆକୃଷ୍ଟ ହୋଇ ରହେ ! ମନରେ ଏକ ଦୁର୍ବଳତା 
ଆସେ | ସେ ଦୁର୍ବଳତା ଅଦୃଶ୍ୟ ।” 


ମୋର କେଉଁ “ ପ୍ରତିଭାଦୀପ୍ତ ବ୍ୟକ୍ରିତ୍ଵରେ ଗୁଣମୁଗ୍ଧ ହୋଇ” ସେ ଆକୃଷ୍ଟ 
ହୋଇଥିଲେ ଏବଂ ଏକ “ଅଦୃଶ୍ୟ ଦୁର୍ବଳତା” ଥଲା ମୋ ପରି ଜଣେ ଦୂରର ବନ୍ଧୁ ପାଇଁ 
ମୁଁ ଜାଣେନା , କିନୁ ମୁଁ ଅନୁଭବ କରିଛି ତାଙ୍କର ଏହା ଥଲା ଅନ୍ତରର କଥା | ହୁଏତ 
କିଛିଟା ‘ପାରସରିକ ଗୁଣସ୍ରୀତି' , କିଛିଟା  ଭାବାଦର୍ଶର ସାମଞ୍ଜସ୍ୟ , ' ପ୍ରତିଭୀର ଆଦର! 
ବା: “ବିଶ୍ଵାସର ନିଷ୍ଠା ଓ ପ୍ରତ୍ୟୟ” ପାଇଁ ଏହା ସମ୍ଭବ ହୋଇପାରିଥୁଲା | ତାଙ୍କ 
ଆଲୋଚନାରେ ସେ ସୁଚେଇଥଲେ- “ଲଘୁ ଶତକର ସମୀକ୍ଷା କରିବାକୁ ବନ୍ଧୁ ବ୍ରଜନାଥ 
ରଥ ମୋତେ ଗତବର୍ଷ ଅକ୍ଟୋବର ୧୨ ତାରିଖରେ ବାଲେଶ୍ଵର ଠାରେ ଖଣ୍ଡିଏ ବହି 
ଦେଇଥଲେ | ସମୀକ୍ଷାଟି ବହୁଦିନରୁ ହୋଇ ସାରନ୍ତାଣି ଯଦି ବ୍ରଜବାବୂ ମୋ ପରି ଅଯୋଗ୍ୟ 
ଲୋକଟିକୁ ଏ ଦାୟିତ୍ଵ ଦେଇନଥାନ୍ତେ । × × × ଲଘୁ ଶତକର ସମୀକ୍ଷା ଲେଖିବାକୁ 
ମୋର ଯୋଗ୍ୟତା ନାହିଁ, ଏକଥା ମୁଁ ବାରମ୍ବାର ଅନୁଭବ କରୁଥିଲି । ଯେତେବେଳେ 
କବିତା ବହିଟି ହାତରେ ନିଏ ମୁଁ ଅସହାୟବୋଧ କରି ରଖିଦିଏ । ବ୍ରଜବାବୁ ଦୁଇଥର 
ଚିଠି ଲେଖି ସ୍ମରଣ କରାଇଛନ୍ତି | × × × କିନୁ ସେ ଜଣେ ଅସାହିତ୍ୟକ ବନ୍ଧୁର ଅସହାୟତା 
ବୁଝିପାରି ନାହାନ୍ତି ।” ଅଥଚ ଏତେ ବିସ୍ତୃତ ଓ ସୁନ୍ଦର ଭାବରେ ସେ ସେହି ଆଲୋଚନାଟି 
ଲେଖିଥିଲେ, ଯାହା ଥିଲା ଏକ ଗୁଣମୁଗ୍ଧ ବନ୍ଧୁର ଅଜସ୍ର ପ୍ରଶଂସା ବାରି-ସିଂଚିତ ଉଛ୍ଛସିତ 
ମର୍ମଲିପି । ଏହି ଲେଖାର ଶେଷ ପରିଛେଦଟି ଥଲା ଏହିପରି - “ ଯଦୁମଣି ଓ ଗୋଦାବରୀଶ 
ମହାପତ୍ରଙ୍କ ପରେ ବ୍ରଜନାଥଙ୍କ ବ୍ୟଙ୍ଗ କବିତାର ଜୀବନ-ଦର୍ଶନ ବିଜଡ଼ିତ ତୀକ୍ଷ୍ଷତା ଆଉ 
କେହି ଓଡ଼ିଆ କବି ହାସଲ କରିଛନ୍ତି ବୋଲି ମୁଁ ଭାବୂନାହିଁ । ବନ୍ଧୁ ଚ୍ରଜନାଥ ରଥଙ୍କ ମୋ 

ପରି ଅସାହିତ୍ୟକ ସାଧାରଣ ପାଠକମାନଙ୍କ ତରଫରୁ ଅଭିନନ୍ଦନ ଜଣାଉଛି । ” ବାସ୍ତବିକ 
ତାଙ୍କର ଏ ଲେଖା ପଢ଼ି ମୁଁ ଅଭିଭୂତ ହୋଇଗଲି । ନିଜକୁ “ ଅସାହିତ୍ୟୁକ ” ଓ ଅଯୋଗ୍ୟ 
ବୋଲି କହି ସେ ଆପଣାର ବିନୟୀ ଭାବର ପରିଚୟ ଦେଇଥିଲେ । 


ଭାରତର ପୂର୍ବତନ ବୈଦେଶିକ ରାଷ୍ଟ୍ରମନ୍ତ୍ରୀ ବନ୍ଧୁ ସମରେନ୍ଦ୍ର କୁଣ୍ଣୁଙ୍କ ଅକାଳ 
ବିୟୋଗ ପରେ “ସମରେନ୍ଦ୍ର କୁଣ୍ଣୁ ସୃତିକମିଟି, ବାଲେଶ୍ଵର” ପକ୍ଷରୁ ପ୍ରକାଶିତ ସ୍କରଣିକା 
“ସୃତିର ସାଗର ତୀରେ”ରେ “ଏକି ବିଦାୟ ବନ୍ଧୁ ୨? ଶିରୋନାମାରେ ସେ ଏକ ଚମକ୍ରାର 
ସୃତିଲିପି ଲେଖିଥିଲେ ଆମ ଅନୁରୋଧରେ । ସେହି ସ୍ରଣିକାର ସଂପାଦନା ଓ ପ୍ରକାଶନ 
ଦାୟିତ୍ଵରେ ବନ୍ଧୁ ଚନ୍ଦ୍ର କୁମାର ମହାନ୍ତି ଓ ମୁଁ ଥଲୁ । ଗତ ଡ଼ିସେମ୍ବର ( ୧୯୯୯) ମାସ 
୨୧ ତାରିଖ ଦିନ କଳିଙ୍ଗ ହସ୍ିଟାଲରେ ଚନ୍ଦ୍ର ବାବୁଙ୍କର ହାର୍ଟ ଅପରେସନ ହେଲା | 
୨୩ ତାରିଖ ଦିନ ମୁଁ ଯାଇ ଯେତେବେଳେ ତାଙ୍କ ଇଣ୍ଢେନ୍‌ସିଭ୍‌ କେୟାର ୟୁନିଟ୍‌ରେ 
ଦେଖାକଲି ସେ ଅତି କ୍ଷୀଣ କଣ୍ଠରେ କହିଲେ ୟେ, ପ୍ରଦ୍ୟୁମ୍ନ ବାବୁ ତାଙ୍କୁ ଦେଖା କରିବାକୁ 
ଆସିଥ୍‌ଲେ ଅପରେସନ୍‌ର ଦିନକ ପୂର୍ବରୁ । ଅଥଚ ସେତେବେଳକୁ ସେ ଜାଣିନଥ୍‌ଲେ 
ଯେ ଏହା ଭିତରେ ତାଙ୍କର ଦେହାନ୍ତ ହୋଇଯାଇଛି । ମୁଁ ମଧ୍ଯ ଚନ୍ଦ୍ରବାବୁଙ୍କୁ ସ୍ବାସ୍ଥ୍ୟ ଦୃଷ୍ଟିରୁ 
ତାଙ୍କୁ ଏହି ଦୁଃଖର ଖବର ଜଣାଇଲି ନାହିଁ । କିନ୍ତୁ ଭାବୁଥିଲି ଜଣେ ହୃଦ୍‌ରୋଗୀ ବନ୍ଧୁଙ୍କୁ 
ଦେଖା କରିବାକୁ ଆସି ଫେରିଯିବା ପରେ ସେ ଯେ ସେଥରରେ ଅକ୍ରାନ୍ତ ହୋଇ ଚିରବିଦାୟ 
ନେବେ ଏକଥା କ”ଣ ଜାଣିଥିଲେ ? ଜୀବନ ଏଭଳି ବିଚିତ୍ର, ତାର ଗତି-ପ୍ରକୃତି, ଲୟ- 
ବିଲୟ ଓ ରହସ୍ୟକୁ ବୁଝିବା ମୁକ୍ତିଲ । ମୋର ମନେ ପଡୁଥଲା ଭକ୍ତକବି ମଧୁସୂଦନଙ୍କର 
ସେହି ଅମର ଉକ୍ତି ¬ “ କେଜାଣେ କାହାର / ମୂତ୍ୟୁକାଳ ଆଜି / ହୋଇଯିବ ଉପସ୍ଥିତ ।” 
ବାସ୍ତବିକ ପ୍ରଦ୍ୟୁମ୍ନ ବାବୁଙ୍କର ମୂତ୍ୟୁକାଳ ଯେ ଏତେ ହଠାତ୍‌ ଉପସ୍ଥିତ ହୋଇଯିବ, ଏକଥା 
କେହି କଣ ଜାଣିଥିଲେ ୨? ସେ କିନ୍ତୁ ପାଞ୍ଚବର୍ଷ ତଳେ ହୁଏତ ଦିନେ ଏଭଳି ହଠାତ୍‌ 
ମୃତ୍ୟୁରେ କବଳିତ ହେବାର ଅଶୁଭ ସଂକେତ ପାଇ ନିଜର ଇଚ୍ଛାପତ୍ର ଲେଖି ରଖି 
ଯାଇଥୁଲେ, ଯାହା ହିଁ ଶେଷରେ ସତ୍ୟରେ ରୂପାନ୍ତରିତ ହେଲା | 


ଗତବର୍ଷ ଜାନୁଆରୀ ୬ ଚାଁରଖରେ ମୋ ପାଖକୁ ତାଙ୍କର ଶେଷ ପତ୍ରଟି ପାଇଥୁଲି | 
ଲେଖିଥଲେ- - “ନବବର୍ଷର ଶୁଭେଛା ଓ ଅଭିନନ୍ଦନ । ଆପଣ ଜାଣି ଖୁସି ହେବେ 
ବୋଧହୁଏ ଯେ ପ୍ରଗତିବାଦୀ” ତରଫରୁ ଏକ ମାସିକ ପତ୍ରିକା ପ୍ରକାଶ ପାଇବାର ସ୍ପଥିର 
ହେଲା ଗତକାଲି । ମୋର ପ୍ରଥମ ଇଛା ଆପଣଙ୍କର ସେହି ରସାଳ କ୍ଷଯ କବିତାଟିଏ 
ପ୍ରଥମ ସଂଖ୍ୟାରେ ପ୍ରକାଶ ପାଇବ | ଆପଣ ମୋତେ ନିରାଶ କରିବେ ନାହିଁ ।” ଜାଣେନା, 

ସେ ପତ୍ରିକା ପ୍ରକାଶ ପାଇଲା କି ନାହିଁ । କିନ୍ତୁ ମୁଁ ତାଙ୍କୁ ନିରାଶ କରିଥିଲି । ସେତେବେଳେ 
ନାନା ବ୍ୟସ୍ତତା ଯୋଗୁଁ ବ୍ଯଙ୍ଗ କବିତାଟିଏ ଲେଖି ପଠାଇ ପାରିନଥଲି । ଆଜି ଠିକ୍‌ 
ବର୍ଷେ ପରେ ସେ ଆଉ ନାହାନ୍ତି । ତାଙ୍କ ବରାଦ ଅନୁଯାୟୀ ସେତେବେଳେ ବ୍ଯଙ୍ଗ 
କବିତାଟିଏ ତ ପଠାଇ ପାରିନଥୁଲି, ଏବେ ତାଙ୍କ ଅବର୍ଭମାନରେ ତାଙ୍କ ସ୍ୃତି ଉଦ୍ଦେଶ୍ୟରେ 
ସ୍ଲରଣିକା ପାଇଁ ଲେଖାଟିଏ ଲେଖିବାକୁ ପଡ଼ୁଛି । ଏହା ହିଁ ବିଚିତ୍ର ବିଡ଼ମ୍ବନା । 


ବନ୍ଧୁ ସମରେନ୍ଦ୍ର କୁଣ୍ଡଙ୍କ ସ୍ଵୃତିରେ ସେ ଲେଖିଥଲେ- “ କ୍ଷମତା ରାଜନୀତି 
ଆଦର୍ଶବାଦକୁ ମାଡ଼ି ବସିଛି | ସମାଜ ଓ ଜନସାଧାରଣ ସେଥବରେ ପଶାପାଲିର ଗୋଟିପରି ! 
× × ତମେ ସାମ୍ବାଦିକତାରୁ ଦୂରେଇ ଯାଇ ରାଜନୀତିରେ ବହୁତ ବଢ଼ି ଯାଇଥୂଲ | × × 
ମୁଁ ରାଜନୀତିରୁ ଦୂରେଇ ଯାଇ ସାମ୍ବାଦିକତାରେ ପଶିଯାଇଛି । କେବେ ଫେରି ଚାହିଁବାକୁ 
ଇଛା ମଧ୍ଯ ହୋଇନାହିଁ । × × ତମେ ବୋଧେ ଠିକ୍‌ ସମୟରେ ଚାଲିଗଲ | × × × ମୋର 
ତମ ପ୍ରତି ଶର୍ଷା ହେଉଛି କୁଣ୍ଡୁବାବୁ । ବୁଢ଼ା ହୋଇ ଘୁଷୁରିବା ପର୍ଯ୍ୟନ୍ତ ଅପେକ୍ଷା ନକରି 
ଚାଲବୁଲ ଅବସ୍ଥାରେ ନିଜର ଅଜାଣତରେ ଚାଲିଯିବା ଭଲ । ଚାଲିଗଲା ପରେ ମଣିଷ 
ଆଉ କିଛି କଷ୍ଟ ପାଏନା ପୂଥିବୀର |! ବହୁତ ଲୋକ ତମକୁ ମନେ ପକାଇବେ କିଛିଦିନ । 
କିଛି ଲୋକ ଝୁରିବେ ନିଜ ନିଜ ଭିତରେ । କିନ୍ଧୁ ତମ ପନ୍ଵୀ କେତଦିନ ପରେ ନିଜକୁ 
ଆଷ୍ଟସ୍ତ କରିବେ ମୁଁ ଜାଣେନା ¦ ସେ ବିଷୟ ଭାବିବାକୁ ମୋତେ କଷ୍ଟ ହେଉଛି ।” 


ସତରେ ପାଞ୍ଚବର୍ଷ ତଳେ ପ୍ରଦ୍୍ୟୁମ୍ବବାବୁ କେତେ ଅନ୍ତରଖୋଲା ସତ କଥା 
ଲେଖିନଥୁଲେ, ଯାହା ଆଜି ତାଙ୍କ ପାଇଁ ହିଁ ଏକାନ୍ତ ସତ୍ୟରେ ପରିଣତ ହେଲା ! ବୂଢ଼ା 
ହୋଇ ଘୁଷୁରିବା ପର୍ଯ୍ୟନ୍ତ ସେ ରହିଲେ ନାହିଁ। ଚାଲବୁଲ ଅବସ୍ଥାରେ ହିଁ ନିଜର ଅଜାଣତରେ 
ସେ ଚାଲିଗଲେ । ନିଜେ ବିଶେଷ କଷ୍ଟ ପାଇଲେ ନାହିଁ କିମ୍ବା ଆଉ କାହାରିକୁ କଷ୍ଟ 
ଦେଲେ ନାହିଁ । ତାଙ୍କୁ କିଛି ଲୋକ ନିଶ୍ଚୟ ମନେ ରଖିବେ କିଛିଦିନ; କିଛି ଲୋକ 
ନିଶ୍ଚୟ ଝୁରି ହେବେ ନିଜ ନିଜ ଭିତରେ । କିନ୍ତୁ ତାଙ୍କ ପ୍ରାଣପ୍ରିୟା ପନ୍ନୀ, ଯାହାଙ୍କୁ ବିଧବା 


ବେଶ ନ ହେବା ପାଇଁ ସେ ମନା କରିଗଲେ ତାଙ୍କୁ ଆଶ୍ବସ୍ତ କରିବ କିଏ ? 


କେତେଥର ସେ ତାଙ୍କ ଭୁବନେଶ୍ବର ଘରେ ମୋତେ ଅତିଥ ହେବା ପାଇଁ ନିମନ୍ତ୍ରଣ 
କରିଛନ୍ତି । ପୁଅ-ଝିଅଙ୍କ ବାହାଘରକୁ ଯିବା ପାଇଁ ନିମନ୍ତ୍ରଣ କରିଛନ୍ତି। କିନ୍ତୁ ଦୁର୍ଭାଗ୍ଯ 
ବଶତଃ ମୁଁ ତାହା ରକ୍ଷା କରି ପାରିନାହିଁ । ତେଣୁ ଆଜି ଅପରାଧୀ ଅପରାଧୀ ମନେ କରୁଛି 
ନିଜକୁ । ସେଇଥ୍‌ୁପାଇଁ ଏହି ସ୍ୃତିଲେଖା ଭିତରେ ମୁଁ ତାଙ୍କୁ ସ୍ମରଣ କରି ନିବେଦନ କରୁଛି 
ମୋର ଶ୍ରଦ୍ଧା । ବନ୍ଧୁ! ଯେଉଁଠି ଥାଅନା କାହିଁକି ଘେନ ମୋର ନମ୍ର ନମସ୍କାର ।© 

ମୋ ସ୍ମୃତିର ବଳୟରେ କବି ଓ ଲେଖକ ତ୍ରୟୀ 


( ୧) ଏ ମାଟିର ମହାକବି ସଙ୍ଚ ରାଉତରାୟ 


“ ସଚିବାବୁ ଚାଲିଗଲେ”- ଏ ଖବର ପାଇ ମୁଁ ସ୍ତନ୍ତ ହୋଇଗଲି | ମହାକବିର 
ଜୈତ୍ରଯାତ୍ରା ତାହେଲେ ଶେଷ ହେଲା ! ଏ ଦୀର୍ଘଯାତ୍ରା ବିଂଶ ଶତକର ଦ୍ଵିତୀୟ ଦଶକରୁ 
ଆରମ୍ଭ ହୋଇଥଲା, ଆଉ ଶେଷ ହେଲା ଏଇ ଏକବିଂଶର ପ୍ରଥମ ପାଦରେ | “ଦୀର୍ଘ 
ଜୀବନର କୌଣସି ମୂଲ୍ୟ ନାହିଁ ଯଦି ତାହା ଶେଷ ପର୍ଯ୍ୟନ୍ତ କ୍ରିୟାଶୀଳ ଓ ସୃଷ୍ଷିଶୀଳ 
ନୁହେଁ । ସେ ସଂଗ୍ରାମ ଅନ୍ୟାୟ ବିରୁଦ୍ଧରେ, ଅବକ୍ଷୟ ଓ ପୁରାତନ ବିରୁଦ୍ଧରେ | ପ୍ରଗତି ହି 
ଆମର ଏକମାତ୍ର ଲକ୍ଷ୍ୟ ଆରାମ ନୁହେଁ । ଜଣେ ପେନସନ୍‌ଭୋଗୀ ପରି ସେଇଆକୁ 
ରୋମନ୍ସନ କରି ବଂଚି ରହିବାକୁ ଆମେ ଗଣା କରୁ । ସଂଗ୍ରାମର କ୍ଷତଚିହ୍ନ ହିଁ ଆମର 
ଯଥାର୍ଥ ଭୂଷଣ ଓ କ୍ଷତ୍ରିୟ-ଧର୍ମ ! ଯେଉଁମାନେ ବୃଦ୍ଧ ଯେଉଁମାନେ ଅଥର୍ବ, ଅର୍ଥସର୍ବସ୍ବ, 
ସେଇମାନେ ହିଁ କେବଳ ଅତୀତକୁ ସଂବଳ କରି ବଂଚିରହିବା ସମ୍ଭବ । ମାତ୍ର ଆମେ 
ବାର୍ବକ୍ୟକୁ ଘୃଣା କରୁ, ଦାରିଦ୍ୟୁକୁ ଘୃଣା କରୁ, ବୃଦ୍ଧ ବା ଦରିଦୁକୂ ନୁହେଁ । ତେଣୁ ବିଶ୍ରାମ 
ଆମ ଭାଗ୍ୟରେ ଲେଖା ନାଇଁ ।” (ଦିଗନ୍ତ "- ସଂପାଦକୀୟ-- ୮ମ ବର୍ଷଂ ୭ମ ଓ ୮ମ 
ସଂଖ୍ୟା- ୧୯୬୬) ଏଇଥୁରୁ ସଚ୍ଚି ବାବୁଙ୍କ ଆଭିମୁଖ୍ୟ ଓ ଜୀବନ-ଦର୍ଶନକୁ ସହଜରେ 
ଅବଧାରଣା କରାଯାଇପାରେ ! ସଳଚ୍ଚିବାବୁଙ୍କ ଏହି ଆଭିମୁଖ୍ୟ ସହିତ ମୁଁ ସଂପୂର୍ଣ ଏକମତ | 
ତାଙ୍କ ବିୟୋଗରେ ମୁଁ ମୋର ଜଣେ ଅତି ଆପଣାର ଲୋକକୁ ହରାଇଲି ବୋଲି 
ମନେହେଲା, କାରଣ ଆଜକୁ ପଚାଶ ବର୍ଷରୁ ଅଧକ କାଳ ହେଲା ମୁଁ ତାଙ୍କ ସୃଜନଶୀଳ 
ବ୍ୟକ୍ତିତ୍ଵର ଜଣେ ମୁଗ୍ଧ ଅନୁଗାମୀ । ସେ ମୋର ପ୍ରିୟତମ କବି | ତାଙ୍କ କବିତାରୁ ମୁଁ 
ପାଇଛି ସଂଗ୍ରାମର ପ୍ରେରଣା, ଜୀବନର ନିର୍ଯ୍ୟାସ ଓ ଆନନ୍ଦର ଉତ୍ସ | 


ସଚ୍ଚିବାବୁ ମୂଳତଃ ପ୍ରଗତିବାଦୀ କବି । ମାର୍କ୍ବାଦୀ ସଂଗ୍ରୀମୀ ଚିନ୍ତାଧାରା ତାଙ୍କ 
ଆଦି ସୃଷ୍ଟିର ପ୍ରେରଣା। ତେବେ ସବୁ କବିଙ୍କ ଭଳି ସେ କିଶୋର ଓ ତରୁଣ ଜୀବନରେ 
ଅତନୂର ବନ୍ଦନା କରି ପ୍ରେମର ଜୟଗୀତି ମଧ୍ଯ ରଚନା କରିଛନ୍ତି “ ପଥେ ପଥେ ତାର 
ନୂପୁର ବାଜେ / ବନେ ବନେ ଆଜି, ବୀଣା ଉଠେ ବାଜି / ମରେ ମୁଁ ସଜନୀ ଅଧୀର 

ସ୍ମୃତିର ଚିତ୍ରପଟ 


ଲାଜେ ।” (ଆଦ୍ୟ ରଚନା- ୧୯୩୧-୩୩) । କିନୁ ମାତର ୧୬/୧୭ ବର୍ଷ ବୟସରେ 
୧୯୩ ୨ ମସିହାରେ ପ୍ରକାଶିତ ତାଙ୍କ ପ୍ରଥମ ସଂକଳନ “ ପାଥେୟ”ରେ ମଧ୍ଯ ସେ ନିଜକୁ 
ଜଣେ ସମାଜସଚେତନ, ମାନବଦରଦୀ କବି ଭାବରେ ଉଦ୍‌ରଘୋଷଣା କରି କହିଛନ୍ତି- 
“ ଦେଖିଛି ମୁଁ ପ୍ରବଳର ଘୋର ଅତ୍ୟାଚାର / ଦୁରୁବଳ ଲୋତକ ସଂଭାର / ଶୁଣିଛି କାତର 
କଣ୍ଡେ ଦୁଃଖୀର କ୍ରନ୍ଦନ / ନର କରେ ନରର ପୀଡ଼ନ / ନରରକ୍ତେ ଧରଣୀ ମିଳନ ; 
ଦେଖିଛି ପିଶାଚ ପୂଜା, ରକତ ଆରତି / ପୂଜାରୀର କରାଳ ମୂରତି ।” ଓଡ଼ିଆ ପ୍ରଗତିବାଦୀ 
କବିତାର ସେ ଅନ୍ୟତମ ଆଦି ସ୍ରଷ୍ଟା । ଅନ୍ୟ ଦିଗରେ ସଜ୍ଚିବାବୁ ହିଁ ଆଧୁନିକ ଓଡ଼ିଆ 
କବିତାରେ ପ୍ରୟୋଗବାଦୀ ଧାରାର ପ୍ରଥମ ପ୍ରବର୍ଉକ । ଏହି ଦୁଇ ଧାରୀକୁ ଅତି ସଫଳ 
ଭାବରେ ଉଭୟ ଆଙ୍ଗିକ ଓ ଆମ୍ବିକ ଦୃଷ୍ଟିରୁ ଶେଷପର୍ଯ୍ୟନ୍ତ ନିଜ ସୃଜନଶୀଳତା ଭିତରେ 
ବଜାୟ ରଖିବା କିଛି କମ୍‌ କଥା ନୁହେଁ । 


କିନ୍ତୁ ସଚ୍ଚିବାବୂଙ୍କ “ ସଗତ ” ଓ ‘ କବିତା ¬ ୧୯୬ ୨ ” ପ୍ରକାଶ ପରେ ପ୍ରୟୋଗବାଦୀ 
ଧାରାର ସଂକ୍ରମଣ ଘଟିଲା ଆମ କବିତା-ରାଜ୍ୟରେ । କ୍ରମଶଃ ପ୍ରଗତିବାଦୀଧାରା ଶିଥୂଳ 
ହୋଇଗଲା । ସଚ୍ଚିବାବୁ କିନ୍ତୁ ଏ ଉଭୟ ଧାରାର କବିତା ଲେଖୁଥିଲେ ଶେଷପର୍ଯ୍ଯନ୍ତ । 
ତାଙ୍କ ସର୍ବଶେଷ କବିତା ସଂକଳନ “କବିତା- ୨୦୦୩”ରେ ଅନ୍ତର୍ଦୁକ୍ତ ବହୁ କବିତାରେ 
ପ୍ରଗତିବାଦୀ ଆଭିମୁଖ୍ୟ ସୁସ୍ପଷ୍ଟ ! ଯେମିତି - “ ଖାଦ୍ୟ ଆଉ ଯେଉଁଠାରେ, ତାହା ମୋର / 
ଯେଣୁ ମୁଁ କ୍ଷୁଧୃତ / .... ତାହା ମୋ କ୍ଷୁଧାର ଅନ୍ଧ, ଅଗ୍ରଦାବି ମୋର । ଯେହେତୁ ବଞ୍ଚିବା 
ମୋର ଜୀବନର ସର୍ଜ । / ମୁଁ କ'ଣ ଆସିଛି ଉଡ଼ି ? / ଫୁଙ୍କଦେଲେ ଉଡ଼ିଯିବି ଯେପରି 
ପିଖୁଡ଼ି ? / ଏଠାରୁ ହଟିବି ନାହିଁ / ଆସିନି ମୁଁ ହଟିଯିବା ପାଇଁ ।” (ଖାଦ୍ୟ) ସାଂପ୍ରତିକ 
କାଳରେ ସଜ୍ଚିବାବୁଙ୍କୁ ଓ ତାଁଙ୍କ ପରେ ଗୁରୁବାବୁ (ଗୁରୁ ପ୍ରସାଦ ମହାନ୍ତି )ଙ୍କୁ ଆଧୁନିକ 
କବିତାର ପ୍ରବର୍ଭକ ଭାବରେ ଯେଉଁ ମାନ୍ୟତା ଦିଆଯାଏ, ସେପାଇଁ ସେମାନେ ନିଶ୍ଚୟ 
ହକଦାର | ମୁଁ ମଧ୍ଯ ଏଥୁରେ ଏକମତ | କିନ୍ତୁ ଆଜିର ସାଧାରଣ କାବ୍ୟପ୍ରେମୀଙ୍କୁ ସେମାନେ 
ଆକର୍ଷଣ କରନ୍ତି, ଯାହା ବହୁ ତଥାକଥିତ ପ୍ରୟୋଗବାଦୀ ଆଧୁନିକ କବି କରିପାରି ନାହାନ୍ତି | 
*ସ୍ୁରଣୀୟତା” ଯାହା କବିତାର ଏକ ମୁଖ୍ୟ ଗୁଣ, ତାହା ଏ ଦୁଇ କାବ୍ୟସ୍ତଷ୍ଟାଙ୍କ କବିତାରେ 
ଭରି ରହିଛି । ସମୟ ଓ ସମାଜକୁ ସେମାନେ ଆଖିବୁଜି ଦେଇନାହାନ୍ତି । ଅତି 
ସଫଳଭାବରେ ସମୟ ଓ ସମାଜକୁ ସେମାନେ କାବ୍ଯରୂପ ଦେଇପାରିଛନ୍ତି ନିଜସ୍ଵ 
. ଭଙ୍ଗୀରେ | 


ଗୁରୁବାବୁ କେବଳ କବି, ଯଦିଚ ଅଳ୍ପ କିଛି ସମାଲୋଚନା ଲେଖିଛନ୍ତି । କବିତାର 
ସଂଖ୍ୟା ମଧ୍ଯ ବହୁତ କମ୍‌ | କିନୁ ଏତେ ଅଳ୍ପ ଲେଖି ଶିଖର ସ୍ଥର୍ଶ କରିବା ତାଙ୍କ ଭଳି ଅଳ୍ପ 


i moD | 
Digitized by srujanika@gmail.com 


ସ୍କୃତିର ଚିତ୍ରପଟ 


କବିଙ୍କ ଭାଗ୍ୟରେ ଘଟିଛି । ସଚ୍ଚିବାବୁ କିନ୍ଧୁ ଓଡ଼ିଆ ସାହିତ୍ଯର ବିଭିନ୍ନ ବିଭାଗରେ ହାତ 
ଦେଇ ସାଫଲ୍ୟ ଲାଭ କରିଛନ୍ତି । ଦୀର୍ଘ ୭୫ ବର୍ଷ ଧରି ତାଙ୍କ ଲେଖନୀ ମଧୁସ୍ରାବୀ । 
ତେଣୁ ସଚ୍ଚିବାବୁଙ୍କ ଅବଦାନ ଯଥେଞ୍ଟ | 


ସଂପାଦକ ଭାବରେ ସଚ୍ଚିବାବୂୁ ଅନେକାଂଶରେ ସଫଳ ହୋଇଛନ୍ତି | 


ମନୋଜବାବୁ ପଣ୍ଡିଚେରୀ ଗଲାପରେ ୧୯୬୫ - ଫେବୃଆରୀ ପର୍ଯ୍ୟନ୍ତ “ ଦିଗନ୍ତ "ର 
ସଂପାଦନା ଭାର ପଡ଼ିଥଲା ବନ୍ଧୁ ଭଗବାନ ନାୟକ ବର୍ମା ଓ ରାହାସ ରାୟଙ୍କ ହାତରେ | 
ତା'ପରେ ସଚ୍ଚିବାବୁ ନେଲେ ଏହାର ସଂପାଦନା ଦାୟିତ୍ଵ । ସେ ଏହାକୁ ପ୍ରଥମେ ଦ୍ଵିମାସିକ 
ଓ ତାପରେ ତ୍ରୈମାସିକ ସାହିତ୍ୟ ପତ୍ରିକା ରୂପେ ପ୍ରକାଶ କଲେ | ତାଙ୍କ ସଂପାଦିତ ˆ ଦିଗନ୍ତ "ର 
ପ୍ରଥମ ସଂଖ୍ୟାର ପ୍ରଥମ ପୃଷ୍ଠାରେ ସେ ଲେଖିଥୁଲେ- “ ଯେଉଁମାନେ ନୂତନ ସାହିତ୍ୟ ସୃଷ୍ଟି 
କରୁଛନ୍ତିଟ ସେଇ ତରୁଣ ଲେଖକ ଲେଖିକାମାନଙ୍କୁ କିଛିଟା ଦିଗ୍ଦର୍ଶନ ଦେବା ˆ ଦିଗନ୍ତର”ର 
ଉଦ୍ଦେଶ୍ୟର ବହିର୍ଦୂତ ନୁହେଁ ।” ସେ ତାହା ହିଁ କରିଛନ୍ତି | ନୂତନ ଲେଖକଙ୍କୁ ପ୍ରକୃତରେ 
ସେ ଦିଗ୍ଦର୍ଶନ ଦେଇଛନ୍ତି ସବୁବେଳେ | 


ସଚ୍ଚିବାବୂଙ୍କ ବିୟୋଗ ଓଡ଼ିଆ ସାହିତ୍ୟ ପ୍ରତି ନିଶ୍ଚିତ ଭାବରେ ଏକ ଦାରୁଣ ଦୁର୍ଯୋଗ, 
ଏକ ବିରାଟ କ୍ଷତି | କିନଧୁ ସେ ଯେଉଁ ଅବଦାନ ଦେଇଯାଇଛନ୍ତି, ସେହି ସଂପଦକୁ ପାଇ 
ଆମେ ଅଶେଷ ଧନବାନ୍‌ ଓ ଲାଭବାନ୍‌ | ଏଭଳି ଅବଦାନ ସାରଳା ଦାସ, ଉପେନ୍ଦ୍ର ଭଞ୍ଜ, 
ଜଗନ୍ନାଥ ଦାସ, କବିସୂର୍ଯ୍ୟ ରାଧାନାଥ, ଫକୀରମୋହନ, ଗଙ୍ଗାଧର, ଗୋପୀନାଥଙ୍କ 
ଭଳି ସଚ୍ଚି ରାଉତରା ହିଁ ଦେଇପାରିଛନ୍ତି । ସେପାଇଁ ଆମେ ଚିରକାଳ ଧନ୍ୟ । 


( ୨) କିଶୋରୀ ଚରଣ ଦାସଙ୍କ ସହ ମୋର ସଂପର୍କର ସ୍ମୃତି 

ପ୍ରଖ୍ୟାତ କଥାଶିଳୀ କିଶୋରୀ ଚରଣ ଦାସଙ୍କୁ ମୁଁ ପ୍ରଥମେ ଭେଟିଥଲି କଲିକତାରେ 
୧୯୭୪ ମସିହାରେ | ଅନୁଜପ୍ରତିମ କବିବନ୍ଧୁ ପ୍ରହରାଜ ସତ୍ୟ ନାରାୟଣ ନନ୍ଦ 
ସେତେବେଳେ ଇଂରାଜୀ ଦୈନିକ “ ଅମୃତବଜାର ପତ୍ରିକା'ର ସହ-ସଂପାଦକ ତଥା 
ଲୋକପ୍ରିୟ ସାହିତ୍ୟପତ୍ର  ଆସନ୍ତାକାଲି'ର ସଂପାଦକ ଭାବେ କାର୍ଯ୍ୟ କରୁଥାନ୍ତି । ଦିନେ 
ସନ୍ଧ୍ୟାବେଳେ “ ଉତ୍କଳଭବନ”ରେ ଅନୁଷ୍ଠିତ ହେଉଥିବା ଏକ ସାହିତ୍ୟ ସଭାରେ ମୁଖ୍ୟ 
ଅତିଥି ଥାଆନ୍ତି କିଶୋରୀ ବାବୁ । ସେଇଠି ସେହି ସାହିତ୍ୟସଭାରେ ତାଙ୍କ ସହ ମୋର 
ପ୍ରଥମ ପରିଚୟ ଓ ଗଳ୍ଜାଳାପ ସତ୍ୟନାରାୟଣଙ୍କ ଜରିଆରେ । ତା” ପୂର୍ବରୁ ସେ ଓଡ଼ିଶାରେ 
ପ୍ରାୟ ରହୁନଥଲେ, ତେଣୁ ତାଙ୍କ ସହ ସାକ୍ଷାତ ପରିଚୟର ସୁଯୋଗ ଘଟିନଥୁଲା | କିନୁ ତା 
ପୂର୍ବରୁ ଲେଖା ମାଧ୍ୟମରେ ତାଙ୍କୁ ମୁଁ ଜାଣିଥଲି, ସେ ବି ମୋତେ ଜାଣିଥିଲେ | 

ii M୦୭ ॥| 

ସେ ଜଣେ ପ୍ରଖ୍ୟାତ ଗାଳିକ ଥଲେ ଠିକ, କିନୁ ବେଳେବେଳେ ଛଦ୍ଧନାମରେ 
କବିତା ବି ଲେଖୁଥିଲେ | ବିଶେଷ କରି ଝଙ୍କାର ଓ ଅନ୍ୟ କେତେକ ପତ୍ରପତ୍ରିକାରେ 
“ଘ୍ରାସଫୁଲ” ଛଦ୍ଧନାମରେ ସେ କବିତା ଲେଖୁଥିଲେ । ଏକଥା ମୁଁ ଜାଣିଥୁଲି । ସେଦିନ 
ସଭାପରେ ମୁଁ ତାଙ୍କୁ ଅନୁରୋଧ କଲି ମୋ ସଂପାଦିତ “କାବ୍ୟ” (କବିତା ପତ୍ରିକା)ରେ 
ପ୍ରକାଶ ପାଇଁ ତାଙ୍କର କେତୋଟି କବିତା ଦେବା ପାଇଁ | ସେ ଆଗ୍ରହରେ ହଁ ଭରିଲେ । 
ଅନ୍ୟାନ୍ୟ କିଛି ସାହିତ୍ୟିକ ଆଳାପ-ଆଲୋଚନା ପରେ ବନ୍ଧୁ ପ୍ରହରାଜ ସତ୍ୟନାରାୟଣ ଓ 
ମୁଁ ଫେରିଆସିଲୁ । 

କଥାକାର ବନ୍ଧୁ ବିଭୂତି ପଟ୍ଟନାୟକ ସେତେବେଳେ ତାଙ୍କ “ଗଳ” ପତ୍ରିକାରେ 
କବି, ଯେଉଁମାନେ କି ପ୍ରାୟ ଗଳ୍ପ ଲେଖନ୍ତି ନାହିଁ, ସେମାନଙ୍କୁ ଅନୁରୋଧ କରି “ମୁଁ 
କାହିଁକି ଗଳ୍ପ ଲେଖେନାହିଁ' ଶୀର୍ଷକରେ ପ୍ରତି ସଂଖ୍ୟାରେ ଗୋଟିଏ କରି ଲେଖା ପ୍ରକାଶ 
କରୁଥିଲେ । କବି ବିନୋଦ ନାୟକ, ଚିନ୍ତାମଣି ବେହେରା, ସୌଭାଗ୍ୟ ମିଶ୍ର ଏବଂ ମୁଁ 
ଏହି ଶୀର୍ଷକରେ ଲେଖୁଥଲୁ । ଏଥିରୁ ମୋତେ ଗୋଟିଏ କଥା ମନକୁ ଆସିଲା- ଯେଉଁ 
ପ୍ରତିଷ୍ଠିତ ଗାଡ଼ିକ ବା ଓପନ୍ୟାସିକମାନେ ବେଳେବେଳେ କବିତା ଲେଖନ୍ତି, ସେମାନଙ୍କ 
କବିତା ଆଣି “କାବ୍ୟଂରେ ଛାପିବି । ଏହି କ୍ରମରେ ପ୍ରଥମେ କିଶୋରୀ ବାବୁଙ୍କଠୁ କବିତା 
ଆଣି ଛାପିବାକୁ ମନସ୍ଥ କରି ମୁଁ ତାଙ୍କୁ ପୂର୍ବ ପ୍ରତିଶ୍ରିତି କଥା ମନେପକାଇ ଚିଠିଟିଏ ଲେଖିଲି । 
ସେତେବେଳକୁ ସେ କଲିକତାରୁ ପଦୋନ୍ନତି ପାଇ ନୂଆଦିଲ୍ଲୀ ଚାଲିଯାଇଥଲେ। ମୋ ଚିଠି 
ପାଇ ସେ ତା୧ ୪.୧ ୧.୧୯୭୪ ରିଖରେ ସେଠାରୁ “କାବ୍ୟଂରେ ପ୍ରକାଶ ପାଇଁ ଦଶଟି 
କବିତା ପଠାଇବା ସହ ଏକ ଦୀର୍ଘପତ୍ର ମଧ୍ୟ ଲେଖିଥିଲେ ! ଯେଉଁଥିରେ ତାଙ୍କର ଅକପଟ 
ଅଭିବ୍ୟକ୍ତି ବିଶେଷ ତ୍ରାପୂର୍ପାପୂର୍ଣ । ସେଥରୁ କିଛି ଅଂଶ ପାଠକମାନଙ୍କ ଅବଗତି ନିମନ୍ତେ ମୁଁ 
ତଳେ ଉଦ୍ଧାର କରୁଛି- . 

ନୂଆଦିଲ୍ଲୀ 
ତା ୧୪.୧୧.୧୯୭୪ 
ଶ୍ରଦ୍ଧେୟ ବ୍ରଜନାଥ ବାବ୍ଧ, 


ଆପଣଙ୍କ ଚିଠି ଓ “କାବ୍ଯୟଂର ଗୋଟିଏ ସଂଖ୍ୟା ପାଇଛି । ଉତ୍ତର 

ଦେବାରେ ବିଳମ୍ବ ହେଲା, କ୍ଷମା କରିବେ । 
ଆପଣଙ୍କର ନିର୍ଦ୍ଦେଶ ଅନୁଯାୟୀ ସାହସବାନି, ମୋର ଦଶଟି କବିତା ପଠାଇଲି । 
ଏଥୁମଧ୍ଯରୁ ଯୋଡ଼ିଏ ( ଅର୍ବର୍ଭୁକୁ’ ଏବଂ ' ପ୍ରବାସୀ ) ଛଦୃନାମରେ ପ୍ରକାଶିତ ହୋଇସାରିଛି । 

ଅବଶିଷ୍ଠ ଅପ୍ରକାଶିତ |! ଗାନିକ କିଶୋରୀଚରଣଙ୍କର କବିତା ଲେଖିବା ଦେଖି କାବ୍ୟଂର 
ପାଠକମାନେ ଦୁଇଆଖି ମଳି ହୁଏତ କହିବେ - “ଏଁ ଏଉଟା କି ବଙ୍କାମୂର୍ରି !” କିନ୍ତୁ 
ମୋର ବିଶ୍ଵାସ ଯେ କ୍ରମଶଃ ସେମାନେ ଏଇ ଅନାହୂତ କନ୍ଧୁଟିକୁ ଚିହ୍ନିବାକୁ ଚେଷ୍ଟା 
କରିବେ ଏବଂ ବୁଝିବେ ଯେ ତାର ମଧ୍ଯ ଗୋଟିଏ ଧରଣର ହୁଦୟ ଅଛି | ପୁଣି ସେଇ 
ହୃଦୟଟି ଅଳ୍ଚବହୂତ ଦୁକ୍ଦୂକ୍‌ ହେଉଛି । ସେତିକି ହେଲେ ଯଥେଷ୍ଟ । 


ଆଧୁନିକ କବିତା ଉପରେ କିଛି ମତାମତ ଦେବାପାଇଁ ଲେଖିଛନ୍ତି ! ଦୁଃଖର 
ବିଷୟ ମୋର ସେଭଳି ଯୋଗ୍ୟତା ନାହିଁ । ବରଂ ମୁଁ ମଝିରେ ମଝିରେ କାହିଁକି କବିତା 
ଲେଖେ ଓ କବିତା ଲେଖାରୁ କଅଣ ପାଏ, ସେହି ବିଷୟରେ ପଦେ ଅଧେ ବଖାଣିଲେ 
ଗ୍ରହଣୀୟ ହେବ ବୋଲି ମୁଁ ମନେ କରୁଛି । 


ମୁଁ କଅଣ ଗଳ ଲେଖୁଲେଖୁ ଥକି ପଡ଼ିବାରୁ କବିତା ଲେଖେ ? ରିଲିଜ ୨? 
ଏପରିକି ବିରତି ଉତ୍ତାରୁ ଦ୍ରିଗୁଣ ଉତ୍ସାହରେ ଆହୂରି ଗୋଟିଏ ମନଲାଖି ଗଳ ଲେଖ୍ଟିହେବ ? 
କିନ୍ତୁ ଏଇ ସାମୟିକ ମୁକୁଳି ଆସିବା ବା ଗତିପରିବର୍ଭନର ପ୍ରବଣତା ଯାନ୍ତ୍ରିକ ନୁହେଁ 
ବୋଲି ମୋର ଧାରଣା | ତାର୍ଵିକ । କାରଣ କବିତା ଲେଖି ମୁଁ ଆମ୍ମପ୍ରକାଶର ଅନ୍ୟ ଏକ 
ଦିଗ୍ବଳୟ ଆବିଷ୍କାର କରେ, ମୋର ଅନ୍ୟତମ ସାଧନା ମେଣ୍ଟିଗଲା ପରି ମନେହୁଏ | 


କବିତା ଲେଖାରେ ମୁଁ ଖଲାସ | .... ଅନୁଭୂତିର ଗୋଲଗୋଲ ବ୍ରହ୍ମାଣ୍ଡ ନୁହେଁ, 
କେନ୍ଦ୍ରୀଭୂତ ବିନ୍ଦୁ । ତେଣୁ ସରାଗ ବିରାଗର ଚହଟ ରଂଗ ଫୁଟିଉଠୁ | .... ଅବରୁଦ୍ଧ ଗଙ୍ଗା 
ବହିଯାଉ - ତାପରେ ମୁଁ ସୁସ୍ଥ ହୋଇ ଉଠିବି | ... ମୋର କବିତାଗୁଡ଼ିକ ଅନେକାଂଶରେ 
ଲିରିକ୍ଧର୍ମୀ, ନିର୍ଲଜ ଆବେଗରେ ଉଜ୍ବଳ ଓ ସରଳ, କହିବାକୁ ଗଲେ ପୁରୁଣାକାଳିଆ | 
କବିତା ଏମିତି ଲେଖାହେବା ଉଚିତ, କବିତା ଓ ଗଛ ମଧ୍ଯରେ ଏହିଭଳି ପ୍ରଭେଦ ରହିବା 
ବାଞ୍ଚନୀୟ, ଏହା ଆଦୌ ମୋର ବକ୍ତବ୍ୟ ନୁହେଁ । ଇଏ କେବଳ ମୋ ନିକ ଲେଖାର 
ସଫେଇ |... 


ଆନ୍ତରିକ ଶୁଭେଛ୍ଥା ସହ 
କିଶୋରୀ ଚରଣ ଦାସ 


ଏହି ପତ୍ରଟିରେ ସେ ଆହୂରି ଅନେକ କଥା ଲେଖିଛନ୍ତି । ତେବେ ସେ ମୁଖ୍ୟତଃ 
ଜଣେ ଗାଳିକ ହୋଇଥଲେ ମଧ୍ଯ କାହିଁକି ବେଳେବେଳେ କବିତା ଲେଖନ୍ତି, ପୁଣି ସେସବୂକୁ 
ଛଦ୍ଧନାମରେ ପ୍ରକାଶ କରନ୍ତି, ତାର କାରଣ ଏହି ଚିଠିରୁ ଜଣାପଡ଼ିବ । 

ମୁଁ କିଛ ବର୍ଷ ତଳେ କଟକର “ଫ୍ରେଣ୍ଡସ୍‌ ପବ୍ନିଶର୍ସ ରେ ବସିଥୂଲା ବେଳେ କିଶୋରୀ 
ବାବୁ କୌଣସି କାମରେ ପଶିଆସ୍ଚିଲେ । ପ୍ରକାଶକ ବନ୍ଧୁ ସହଦେବ ବାବୁ ନଥାନ୍ତି । 
ଆମେ ଦୁଇ ଜଣ ବସି ଅନେକ ସମୟ ଧରି ସାହିତ୍ୟ ସଂପର୍କରେ ନାନା କଥା ଆଲୋଚନା 
କଲୁ । ସେଇଠି ମୁଁ କଥା ପ୍ରସଙ୍ଗରେ ତାଙ୍କୁ ଆମମଜୀବନୀ ଲେଖିବା ପାଇଁ କହିଲି । ଏହାପରେ 
୧୮.୦ ୭.୧ ୯୯୬ରେ ସେ ମୋତେ ଲେଖିଥିବା ଚିଠିରେ ଏ ସଂପର୍କରେ ଉଲ୍ଲେଖ 
କରିଥଲେ | 


ଶେଷରେ ସେ ତାଙ୍କ ଆମ୍ମଜୀବନୀ ଲେଖିଥିଲେ । ବହିଟି ପ୍ରକାଶ ପାଇବା ବେଳକୁ 
କିନ୍ତୁ ସେ ନଥଲେ । ମୃତ୍ୟୁ ପୂର୍ବରୁ ବହିଟିର ପୂର୍ଣ୍ଣାଙ୍ଗ ରୂପ ଦେଖିବାକୁ ସବୁ ଲେଖକଙ୍କ 
ଭଳି ତାଙ୍କର ମଧ୍ଯ ପ୍ରବଳ ଇଚ୍ଛା ହେଲା ! ଦିଲ୍ଲୀରୁ ସ୍ବେହାତସ୍ତଦ ବିଜୟାନନ୍ଦ ସିଂହଙ୍କୁ ଚିଠି 
ଲେଖି ବହିଟିକୁ ଦେଖିବାର ପ୍ରବଳ ଆକୁଳତା ପ୍ରକାଶ କରୁଥିଲେ । ଏହି ଇଚ୍ଛା ପୂରଣ 
ହୋଇପାରିଲା ନାହିଁ । “ମୋ ସମୟ, ମୋ ସାହିତ୍ୟଂରେ “ନିଜ ବିଷୟରେ...” ଲେଖିଲା 
ବେଳକୁ ସେ କହିଥଲେ- “ ଆମ୍ଜୀବନୀ ଲେଖିବାକୁ ମାଡ଼ିପଡ଼ୁଛି ସିନା, ବର୍ଷୀୟାନ୍‌ ବାପା- 
ମଉସାଙ୍କୁ ଯେଉଁ ସ୍ବାଧୀନତା ଦିଆଯାଏ ଆମ ସମାଜରେ, ତାଙ୍କ ନିଜ ବିଷୟରେ ଏଣୁ 
ତେଣୁ ଗପିବା ପାଇଁ, ମୁଁ ସେଥିରୁ ବଞ୍ଚିତ ହେବି କାହିଁକି ୨” ସେ ନିଜେ ବଞ୍ଚିତ ହୋଇନାହାନ୍ତି 
କି ଆମକୁ ମଧ୍ଯ ବଞ୍ଚିତ କରିନାହାନ୍ତି । ମୃତ୍ୟୁ ପୂର୍ବରୁ ନିଜ ବିଷୟରେ, ନିଜ ସମୟ ଓ 
ସାହିତ୍ୟ ବିଷୟରେ ବେଶ୍‌ କିଛି କହିଯାଇଛନ୍ତି, ଯାହା ଅନ୍ୟମାନଙ୍କ ପାଇଁ କିଛି ଖୋରାକ୍‌ 
ଯୋଗାଇବ ତାଙ୍କ, ତାଙ୍କ ସାହିତ୍ୟକୁ ତଥା ତାଙ୍କ ସମୟକୁ ଜାଣିବା ପାଇଁ | ଓଡ଼ିଆ ସାହିତ୍ୟର 
ଏହି ମୁର୍ବଣ୍ୟ କଥାଶିନୀଙ୍କ ସହ ମିଶିବାର ଏବଂ ତାଙ୍କୁ ଜାଣିବାର ଯେଉଁ ସୌଭାଗ୍ୟ ମୋର 
ହୋଇଛି, ସେଥୁପାଇଁ ମୁଁ ଧନ୍ୟ ମଣୁଛି ନିଜକୁ ଏବଂ ତାଙ୍କ ବିୟୋଗରେ ମୋର ଅଶ୍ରଳ 
ଶ୍ରଦ୍ଧାଞ୍ଜଳି ଅର୍ପଣ କରୁଛି | (ଜନସୁଧା - ଶ୍ରଦ୍ଧାଞ୍ଜଳି ସଂଖ୍ୟା - ସେପ୍ଟେମ୍ବର - ୨୦୦୪) 
(୩) “ନୂତନ କବିତା”ର “ ଆଶ୍ଚର୍ଯ୍ୟ ଅଭିସାର” ଓ କବି ଗୁରୁପ୍ରସାଦ 

ମାତ୍ର ଷାଠିଏ ସତୁରିଟି କବିତା ଲେଖି ଓଡ଼ିଆ କାବ୍ୟଟଜଗତର ଯଦି କେହି 
ଅସପତ୍ନ କବିଯଶ ଲାଭ କରିବାର ବିରଳ ଗୌରବର ଅଧ୍ୁକାରୀ ହୋଇଥାନ୍ତି, ତା ହେଲେ 
ସେ ହେଉଛନ୍ତି କବି ଗୁରୁ ପ୍ରସାଦ ମହାନ୍ତି ¦ ସେ ରଚନା କରିଛନ୍ତି ‘ନୂତନ କବିତାର 
ଆଶ୍ଚର୍ଯ୍ୟ ଅଭିସାର” | ଷଷ୍ଠ ଦଶକରେ ପ୍ରବହମାନ ଓଡ଼ିଆ କାବ୍ୟଧାରାକୁ ଏକ ନୂଆମୋଡ଼ 
ଦେବାରେ ସଫଳ ହୋଇଛି ତାଙ୍କର ଲେଖନୀ ! ଜଣେ ଶକ୍ତିଶାଳୀ କବି, ଯିଏ ନୂଆ ନୂଆ 
ରୂପକନ୍ଧ, ପ୍ରତୀକ ବ୍ଯବହାର କରି ଆଧୁନିକ ଓଡ଼ିଆ କବିତାକୁ କେବଳ ଆଙ୍ଗିକ ଦୃଷ୍ଟିରୁ 

ନୁହେଁ ଆମକ ଦୃଷ୍ଟିରୁ ମଧ୍ଯ ଶ୍ରୀମନ୍ତ କରିଛନ୍ତି । ଛନ୍ଦ ପ୍ରୟୋଗରେ ମଧ୍ଯ ତାଙ୍କର ସ୍ଵକୀୟତା 
ଲକ୍ଷଣୀୟ | ସବୁଠୁ ବଡ଼ କଥା ତାଙ୍କ କବିତାରେ ଏକ ସ୍ଵଳଚ୍ଛନ୍ଦ ପ୍ରବହମାନତା ଏବଂ କାବ୍ୟିକ 
ସାଙ୍ଗୀତିକତା ରହିଥାଏ ! ଆଧୁନିକ ଜୀବନରେ ପ୍ରେମ, ବିରହ, ବ୍ୟର୍ଥତା, ଅସଫଳତା, 
ମାନସିକ ଦ୍ଵନ୍ଦ୍ର ହତାଶା, ଅସଂପୂର୍ଣତତା ଆଦି ଅନେକ କିଛି ଅତି ଅଭୁତ ଭାବରେ, ଏକ 
ଅନନ୍ୟ ଶୈଳୀରେ ଜୀବନ୍ୟାସ ପାଇଛି ଗୁରୁ ବାବୁଙ୍କ କବିତାରେ | ରୋମାଣ୍ଟିକ ଚେତନାରୁ 
ଆଣ୍ଟିରୋମାଣ୍ଟିକ ଭାବନା ଓ ଅନୁଭୂତି ଆଡ଼କୁ ପ୍ରସରି ଯାଇଛଇ ତାଙ୍କ କବିତା । ମଧ୍ଯବିତତ 
ନାଗରିକଟିର ଦୁଃଖ ଅନେକତ୍ର ଚିତ୍ରମୟ ଭାଷାରେ ସେ ପ୍ରକାଶ କରିଛନ୍ତି ସୁନ୍ଦର ଭାବରେ । 
ଯେମିତି ' ହରେକୃଷ୍ଣ ଦାସ” କବିତାରେ ସେ ଲେଖିଛନ୍ତି -“ ହରେକୃଷ୍ଣ ଦାସ ଚାଲେ 
ସହରର ବନ୍ଧୁହୀନ ଜ୍ଞାତିହୀନ / ' ନମସ୍କାର” , ' ଜୟହିନ୍ଦ, ସଲାମ” ଭିତରେ / ହରେକୃଷ୍ଣ 
ଦାସ ଦିଏ ହଠାତ୍‌ ଗାଡ଼ିର ବ୍ରେକ-/ ଅକସ୍କାତ୍‌ ଏ କି ଭୟ-/କେଉଁ ଘୋର ଦୁୂର୍ଦଦିନ ବା 
କେଉଁ ଘୋର ମହାପାତକର ! !” ସାଂପ୍ରତିକ ଜୀବନ ଓ ସମୟ ସଂପର୍କରେ ତାଙ୍କର ଏକ 
ଅନବଦ୍ୟ ଉକ୍ତି ହେଉଛି - “ ଭୟ ଓ ପାପ ମିଶି ଏ ସମୟ ଅନ୍ତଃସତ୍ତ୍ଵା... ଜୀବନର ଭଗ୍ନାଂଶ 
କେବଳ /××× ଅଭିଶପ୍ତ ମଣିଷର ପାପ ଆଉ ଭୟର ପ୍ରେତାମ୍ବା !” 


ଗୁରୁବାବୁଙ୍କ କବିତାରେ ଅନନ୍ୟ ଚିତ୍ରମୟତା ଗୋଟିଏ ମାତ୍ର ଉଦାହରଣରୁ ସ୍ପଷ୍ଟ 
ହେବ.... 


“ ଅରଖ ଫୁଲର ଫିକା ବାଇଗଣି ବଉଦ ଉପରେ 

ସୂର୍ଯ୍ୟ କେବେ ରହିଯାଏ ମୁହୂର୍ରକ ହଳଦିଆ ପ୍ରଜାପତି ପରି /××× 
ସୂର୍ଯ୍ୟ ପୁଣି କେବେ ନିଭେ ଧୀରେ ଧୀରେ ଛୋଟ ହୋଇ 
ବ୍ୟାଟେରି ନଥବା ସାନି ଟର୍ଚ୍ଚଲାଇଟ ପରି ।” 


କେତେକ ଆଧୁନିକ କବି ଏକାନ୍ତ ବ୍ଯକ୍ତିଗତ ରୂପକଳ୍ପ ପ୍ରୟୋଗ କରି କବିତାକୁ 
ଯେଭଳି ଦୁର୍ବୋଦଧ କରି ଦେଇଛନ୍ତି, ଗୁରୁବାବୁ ତାହା କରିନାହାନ୍ତି । ଏଥୁରେ ତାଙ୍କର 
ନୂତନତା ସତ୍ତ୍େ ଆବେଦନ କିନ୍ତୁ ବହୁ ରସଜ୍ଞ କାବ୍ୟ ପାଠକଙ୍କୁ ମୁଗ୍ଧ କରେ । 

ଦ୍ଵିତୀୟ ବିଶ୍ଵଯୁଦ୍ଧ ପରବର୍ଭୀ କାଳର ମଣିଷର ଜୀବନଧାରାରେ, ବିଶେଷ କରି 
ନାଗରିକ ଜୀବନରେ ଯେଉଁ ଅଭୁତପୂର୍ବ ପରିବର୍ଭନ ଦେଖାଦେଲା, ସେ ତାହାକୁ ରୂପାୟିତ 
କଲେ ତାଙ୍କ କବିତାର ଅପୂର୍ବ ଚିତ୍ରପଟରେ ! ତାଙ୍କ କାବ୍ୟସୃଷ୍ଟିରେ ପ୍ରେମ ଆଉ ପୂର୍ବର 
ସେହି “ ସ୍ବର୍ଗାୟ ପ୍ରେମଂ ହୋଇ ରହିଲା ନାହିଁ, ତାହା ଯେମିତି ହୋଇଗଲା ସାଧାରଣ 

ସ୍ମୃତିର ଚିତ୍ରପଟ 
ଦ୍ରବ୍ଯ ଭଳି ବଜାରର ଏକ ପଣ୍ଯ ଏବଂ ହରାଇ ବସିଲା ତାର ପବିତ୍ରତା ଓ ସ୍ଵଚ୍ଛତା । 
* ଦେହର ନିର୍ଲଜ ଭୋକ” ପାଖରେ ହାର ମାନିଲା କୋମଳ ପ୍ରେମର କମନୀୟତା ଓ 
ପବିତ୍ରତା । ସେ ପାଇଁ ସେ ଲେଖିଲେ..... 

“ ଦେହର ନିର୍ଲଜ ଭୋକ ଭିତରେ ତ ନଷ୍ଟ ହୁଏ / ମନ ଆଉ ଆମ୍ାର ପୂଥିବୀ । 
××× ଅର୍ଥ ଆଉ ବ୍ୟବସାୟ, ପରିବାର ରୋଜଗାର ଧରି / ମନର ତ ମୃତ୍ୟୁ ହୁଏ/ 
ରହିଯାଏ ଲାଳସାର କ୍ଷୁଧା ।” (“ଦେହର ନିର୍ଲଜ ଭୋକ” - ଆଶ୍ଚର୍ଯ୍ୟ ଅଭିସାର) 

କେବଳ ପ୍ରେମ ନୁହେଁ, ଦୁତ ଶିଳାୟନ ଓ ସହରୀ ସଭ୍ୟତାର କ୍ରମ ଅଗ୍ରଗତି 
ଫଳରେ ଯେଉଁ ସନୁଳିତ ନାଗରିକ ଜୀବନ ଗଢିଉଠିଲା, ସେଥୁରେ ପ୍ରକୃତି ମଧ୍ଯ ହରାଇ 
ବସିଲା ତାର ଅନିନ୍ଦ୍ୟ ଓ ଅନୁପମ କମନୀୟତା ! ସେଥୁପାଇଁ କବି ଗୁରୁବାବୁ ତାଙ୍କ 
' ଲ୍ୟାଣ୍ଡସ୍କେପ” କବିତାରେ ପ୍ରଶ୍ନ କଲେ..... 

“ ଆଜି ଥୁଣ୍ଟା ପାହାଡ଼ର ରାସ୍ତା ଚଟାଣରେ 
ଜୈଶାଖୀ ଖରାର ଏତେ ନାଲିଧୂଳି 

କାର ବସ୍‌ ଟ୍ରକ୍‌ ଜିପ୍‌ ଚକର ଧୂଳିରେ 
ସଞ୍ଜଲୁହା କାରଖାନା - ଚିମ୍ମିର ଧୂଆଁରେ 

ଏ କୃଷ୍ଣଠଚୂଡ଼ାର ରଙ୍ଗ, ସତେ କହ ସତେ କହ 
ସେତେ ଲାଲ ରହନ୍ତା କେମିତି ?” 

ବାସ୍ତବିକ୍‌ ଲାଲ୍‌ ଟକ୍ଟକ କୃଷ୍ଣଚୂଡ଼ାର ରଙ୍ଗ ଯେମିତି ଆଜି ବିବର୍ଣ୍ଣ ହୋଇଯାଇଛି, 
ସେମିତି ବିବର୍ଣ୍ଣ ମଧ୍ଯ ଆଜିର ସଭ୍ୟ ମଣିଷର ଚରିତ୍ର | ଏହାକୁ ଠିକ୍‌ ଠଉରାଇ ପାରିଥୁଲେ 
ସେହି ଯୁଗ ସଚେତନ ଯଶସ୍ବୀ କବି । ସେ ପୁଣି କହିଥୂଲେ...... 

“ ପ୍ରସେସନ୍‌ ବସ୍ପୋଡ଼ି ଲାଠିଚାର୍ଯ ଗୁଳିକାଣ୍ଡ ପରେ 

ସରକାରୀ ତଦନ୍ତର କମିଶନ୍‌ ଟେବୁଲ ସେପାଖେ 

ଅବସରପ୍ରାପ୍ତ ବୃଢ଼ା ଚେୟାରମ୍ୟାନ୍‌ ମୋଟା ଚଷମାରେ 

ଯେମିତି ଜଟିଳ ପ୍ରଶ୍ନ... 

ମୋ କଳା ଚଷମା ତଳେ ମୋର ବି କଂଣ ସେହି ନିର୍ବୋଧତା ?” 

ଆଜିର ବିଜ୍ଞ ନିର୍ବୋଧମାନଙ୍କୁ ଗୁରୁବାବୁ ଠିକ୍‌ ଚିହ୍ନିଥିଲେ ବୋଲି ପ୍ରଶ୍ନ ତୋଳିବାକୁ 
ହୋଇଥଲେ ସମଥ | ଆଜିର ପୂଥିବୀରେ ଜୀବନର ସ୍ପିତି ସଂପର୍କରେ ତାଙ୍କର ଆଶଙ୍କା ଓ 
ଆତଙ୍କଭାବ ପ୍ରକାଶ ପାଇଛି ଏହିପରି..... 


Ii Me 9୨ Ii 


Digitized by srujanika@gmail.com 


ସ୍କୃତିର ଚିତ୍ରପଟ 


“ ଆମର ଏ ସମୟର ଜୀବନର ଆତଙ୍କିତ ସ୍ଥିତି 
ହୁଏତ ବା ଅକସ୍ଳାତ୍‌ କେଉଁ ମୁହୂର୍ଭରେ 
ହଠାତ୍‌ ନିଶ୍ଚିହ୍ନ ହୋଇ ମିଶିଯିବ ଧୂଆଁରେ ବାଷ୍ପରେ ।” 
(ସେ ରହେ ରକ୍ରରେ ମୋର !....) 
କିନ୍ଧୁ ଏ ଆଶଙ୍କା ସତ୍ବେ ସେ ଆଶାବାଦୀ । ତାଙ୍କ କଣ୍ଠରେ ଗଭୀର ଆଶାବାଦର 
ସ୍ଵର ଝଂକୃତ.... 
“ ଅତର୍କିତ ସେ ମୁହୂର୍ଭ ଯାଏ 
ତା ସତ୍ତା ନିଖୁଣ ରହୁ 
ଜୀବନର ସୁଅ ବହୁ ପ୍ରଗଳ୍ଭ ଝରଣା ପରି 
ତା” ରକ୍ତରେ, ତା” ହସରେ, ତା ଦେହର ରଜନୀଗନ୍ଧାରେ !” 
(“ସେ ରହେ ରକ୍ତରେ ମୋରଂ -ଆଶ୍ଚର୍ଯ୍ୟ ଅଭିସାର) 


ଗୁରୁବାବୁ ଗତ ଶତାବ୍ଦୀର ପଞ୍ଚମ ଦଶକରୁ କବିତା ଲେଖି ପ୍ରକାଶ କରୁଥିଲେ | 
୧୯ ୪୯-୫୦ ମସିହାରେ ବମ୍ବେରୁ ସ୍ଵର୍ଗତ ଦେବ ମହାପାତ୍ରଙ୍କ ସଂପାଦନାରେ ପ୍ରକାଶିତ 
ଲୋକପ୍ରିୟ ହାତଲେଖା ପତ୍ରିକା  କୃଙ୍କୁମ”ରେ ତାଙ୍କର ୨/୩ଟି ସନେଟ୍‌ ପ୍ରକାଶ ପାଇଥିଲା | 
ସେଥୁରୁ ଗୋଟିଏ ତାଙ୍କର କୌଣସି ସଂକଳନଭୁକ୍ତ ହୋଇନାହିଁ । ପୁଣି ଆଉ କେତୋଟି 
ସନେଟକୁ ଅଦଳବଦଳ କରି ସ୍ଥାନିତ କରିଛନ୍ତି | ତାଙ୍କ “ କାଳପୁରୁଷ” (ଦୀର୍ଘ କବିତା)ର 
ପ୍ରଥମ ନାମକରଣ ସେ କରିଥଲେ ଚନିର୍ଟୁଳୀ”, ଯାହାର ମୂଳ ପାଣ୍ଡୁଲିପି ମୁଁ ଦେଖିଥଲି 
ପୁରୀରେ ତାଙ୍କ ଘରେ ୧୯ ୫୬ ମସିହାରେ । ପରେ ପ୍ରକାଶ ପାଇଲା ବେଳକୁ “ନିର୍ମୁଳୀ' 
ନାମ ପରିବର୍ଭନ କରି ରଖିଥିଲେ “କାଳ ପୁରୁଷ”, ଯାହା ପ୍ରଥମେ ପ୍ରଜ୍ଞାଂ ପତ୍ରିକାରେ 
ପ୍ରକାଶ ପାଇଥିଲା | ସେ ମୁଖ୍ୟତଃ ତିନି ଜଣ କବି ଯଥା- ଟି.ଏସ୍‌.ଇଲିଅଟ୍‌, ଜୀବନାନନ୍ଦ 
ଦାସ ଓ ସଚି ରାଉତରାୟଙ୍କ ଦ୍ଵାରା ପ୍ରଭାବିତ ହୋଇଥଲେ ବି ମୌଳିକ ଦୀରପ୍ତିରେ 
ଜ୍ୟେତିଷ୍କାନ । ମୁଁ ଏହି ପ୍ରତିଭାଦୀପ୍ତ ଅଗ୍ରଜ କବିଙ୍କୁ ମୋର ଅନ୍ତରର ଶ୍ରଦ୍ଧା ନିବେଦନ 
କରୁଛି । ଯି 

(ତାରା ଖସିବାର ବେଳ- ଗୁରୁପ୍ରସାଦ ମହାନ୍ତି ପରିକ୍ରମା - 


ସଂପାଦନା - ଗଣେଶ୍ବର ମିଶ୍ର ୨୦୦୫) 

ସ୍ପୃତିର ଚିତ୍ରପଟରେ “ ସମାବେଶର ସଂପାଦକ 
ଜଗଦୀଶ ପାଣି 


୧୯ ୫ ୫ ମସିହା ଅଗଷ୍ଟ ମାସରେ କଲିକତାରୁ ଯେତେବେଳେ “ସମାବେଶ” 
ପ୍ରକାଶ ପାଇଲା, ସେତେବେଳେ ମୁଁ ଫକୀରମୋହନ କଲେଜର ଛାତ୍ର । ନିୟମିତ ଭାବେ 
ବିଭିନ୍ନ ପତ୍ରପତ୍ରିକା କିଣି ପଢ଼ିବା ଥଲା ମୋର ଅଭ୍ୟାସ; ଅଭିରୁଚି ବି କୁହାଯାଇପାରେ । 
ବାଲେଶ୍ଵରରେ ତତ୍କାଳୀନ “ପ୍ରଜାତନ୍ତ୍ର ଏଜେଣ୍ଟ୍‌ ¥ ଅଧୀର ଚନ୍ଦ୍ର ଆଶ୍‌ଙ୍କ ପାଖରୁ ମୁଁ 
ଝଂକାର, ମୀନାବଜାର, ଆସନ୍ତାକାଲି, ଅଗ୍ରଣୀ ଇତ୍ୟାଦି ପତ୍ରିକା ପ୍ରତିମାସରେ କିଣୁଥାଏ । 
ଆଜିଭଳି ସେତେବେଳେ ଷ୍ଟେସନରେ ‘ହ୍ବିଲାର୍‌ ବୁକ୍ଷ୍ଠଲ୍‌' ବ୍ଯତୀତ ବାଲେଶ୍ଵରରେ 
ଅନ୍ଯ କୌଣସି ପତ୍ରପତ୍ରିକା ଷ୍ଠଲ ନଥାଏ ! ତେଣୁ ନୂଆ ଓଡ଼ିଆ ପତ୍ରିକାଟିଏ ପ୍ରକାଶ 
ପାଇଲେ ଏହି ଅଧୀରବାବୁ ହିଁ ତା'ର ଏଜେନ୍ସି ନେଇ ଗ୍ରାହକମାନଙ୍କୁ ଯୋଗାଇଥାନ୍ତି। ମୁଁ 
ନିୟମିତ ତାଙ୍କ ପାଖରୁ ବିଭିନ୍ନ ପତ୍ରିକା କିଣୁଥବାରୁ ସେ ଦିନେ ମୋତେ ନୂଆ ପ୍ରକାଶ 
ପାଇଥୁବା “ସମାବେଶ” ଖଣ୍ଡିଏ ଦେଲେ । ଡ଼ିମାଇ ଆଠ ପ୍ରଷ୍ଠା ସାଇଜର ମାତ୍ର ୬୦ 
ପୃଷ୍ଠା ବିଶିଷ୍ଟ ଚାରିଅଣା (ପଚିଶ ପଇସା) ମୂଲ୍ୟର ସେହି ପତ୍ରିକାଟି କିଣି ପଢିଲି ଏବଂ 
ତା'ର ନିୟମିତ ଗ୍ରାହକ ହୋଇଗଲି | ଆଜି ପର୍ଯ୍ୟନ୍ତ ଦୀର୍ଘ ବର୍ଷ ଧରି ସେହି ପତ୍ରିକାଗୁଡ଼ିକ 
ଅନ୍ୟ ପତ୍ରିକାମାନଙ୍କ ଭଳି ମୋ ବ୍ୟକ୍ତିଗତ ପୁସ୍ଥକାଗୀରରେ ଯନ୍‌ର ସହିତ ସାଇତା ହୋଇ 
ରହିଛି । 

ଏହି ‘ ସମାବେଶ” ମାଧ୍ୟମରେ ଏହାର ସଂପାଦକ ଜଗଦୀଶ ପାଣିଙ୍କ ସହିତ ମୋର 
ପରିଚୟ । ମୁଁ ନିୟମିତ କବିତା ପଠାଇବାକୁ ଲାଗିଲି ! ପତ୍ରମାଧ୍ଯମରେ ତାଙ୍କ ସହିତ 
ପ୍ରଥମେ ସଂପର୍କ ସ୍ଥାପିତ ହେଲା । ୧୯୫୬ ମସିହା ଜୁନ୍‌ ସଂଖ୍ୟାରେ ମୋର ଗୋଟିଏ 
କବିତା ପ୍ରକାଶ ପାଇଲା, ଯାହାର ଶୀର୍ଷକ ଥୁଲା - “ ବୁଦ୍ଧ ଚରଣେ ମାଗୁଛି ଶରଣ” ! ଏହି 
ସଂଖ୍ୟାଟି ଥଲା ବୁଦ୍ଧ ଜୟନ୍ତୀ ବିଶେଷାଙ୍କ । ଗୌତମବୁଦ୍ଧଙ୍କ ଅଢେଇ ହଜାର ବର୍ଷର 
ଜୟନ୍ତୀ ସ୍ଲାରକୀ ରୂପେ ପ୍ରକାଶ ପାଇଥଲା । ଏହା ପରେପରେ ମୁଁ ହୋଇଗଲି 
‘ସମାବେଶର ନିୟମିତ ଲେଖକ ଓ ଜଗଦୀଶ ବାବୁଙ୍କ ବନ୍ଧୁ ¦ ମୁଁ କଲିକତା ଗଲେ 
୩୦-ଚୂନାପୁକୁର ଲେନ୍‌ରେ ରହୁଥିବା କବିବନ୍ଧୁ ¥ ରବୀନ୍ଦ୍ର କୂମାର ପାଢୀଙ୍କ ସହିତ 

ଅନେକ ସମୟରେ ଯାଉଥଲି ଜଗଦୀଶବାବୁଙ୍କୁ ଦେଖା କରିବାକୁ । ପ୍ରଥମେ ତାଙ୍କର 
ନିଜର ପ୍ରେସ୍‌ ନଥଲା | “ଆସନ୍ତା କାଲି” ଛାଡ଼ି ଆସି ପ୍ରଥମ ଓଡ଼ିଆ ଗଳ୍ପ ପତ୍ରିକା ' ଅଗ୍ରଣୀ 
ପ୍ରକାଶ କରୁଥିବା ସେତେବେଳର ପ୍ରବାସୀ ଓଡ଼ିଆ ନେତା ୪ ହୃଦାନନ୍ଦ ମଲ୍ଲିକଙ୍କ ଅଗ୍ରଣୀ 
ପ୍ରେସ୍‌ 'ରେ “ସମାବେଶ” ଛପା ହେଉଥଲା । ବୋଧହୁଏ ୧୯ ୫୭ ମସିହା ଅଧାଅଧ 
ବେଳକୁ ସେ ଓଡ଼ିଶା” ପ୍ରିଣ୍ଟର୍ସଂ ନାମରେ ନିଜର ଏକ ଛୋଟ ପ୍ରେସ୍‌ ସ୍ଥାପନ କରି 
ସେଠାରୁ ସମାବେଶ ପ୍ରକାଶ କଲେ | ପ୍ରଥମେ ଏହି ପ୍ରେସ୍‌ ବିପିନ ବିହାରୀ ଗାଙ୍ଗୁଲି ଷ୍ଟ୍ରୀଟ୍‌ 
ଓ ପରେ ହିଦାରାମ୍‌ ବାନାର୍ଜୀ ଲେନ୍‌ରେ ପ୍ରତିଷ୍ଠିତ ହୋଇଥିଲା | ଏହି ହିଦାରାମ୍‌ ବାନାର୍ଜୀ 
ଲେନ୍‌ରେ ଥଲାବେଳେ ବଂଧୁ ୪ ରବୀନ୍ଦ୍ର ପାଢୀ ଓ ମୁଁ ଜଗଦୀଶ ବାବୁଙ୍କ ସହ ବହୁ ସନ୍ଧ୍ୟା 
ଆଳାପ ଆଲୋଚନାରେ ବିତାଇଛୁଁ ¦! ମୋର କଲେଜ୍‌ ଛାତ୍ରଂଜୀବନର ବନ୍ଧୁ ଶିଳ୍ପୀ ଅସୀମ 
ବସୁ ସେତେବେଳେ କଲିକତାରେ ଆର୍ଟ ପଢୁଥାନ୍ତି । ସୌଭାଗ୍ଯ କ୍ରମେ ସେ 
ଜଗଦୀଶବାବୁଙ୍କ ସଂସ୍ପର୍ଶରେ ଆସି “ସମାବେଶ” ର ପ୍ରଚ୍ଛଦ ଚିତ୍ର ଆଙ୍କୁଥାନ୍ତି । ମୁଁ ସେଠାକୁ 
ଗଲେ ତାଙ୍କ ସହ ମଧ୍ଯ ଦେଖା ହେଉଥାଏ |! ଜଗଦୀଶବାବୁୂଙ୍କୁ ଓ ‘ ସମାବେଶ” କୁ କେନ୍ଦ୍ର 
କରି ସେଠାରେ ଏକ ସାରସ୍ଵତ ପରିମଣ୍ଡଳ ସୃଷ୍ଟି ହୋଇଥାଏ । ଆଉ ଏକ ସାହିତ୍ୟିକ 
ମିଳନ-ପୀଠ ଥିଲା ପ୍ରେମଚାନ୍ଦ ବରାଳ ଷ୍ଟ୍ୀଟ୍‌ର “ ଆସନ୍ତାକାଲି” କାର୍ଯ୍ୟାଳୟ ! କଲିକତାରେ 
ଥୁବା ଓଡ଼ିଆ ଲେଖକ ତଥା କଲିକତାକୁ ବିଭିନ୍ନ କାର୍ଯ୍ଯୋପଲକ୍ଷ୍ଯେ ଯାଉଥୁବା 
ସାହିତି୍ଯିକମାନେ ସେତେବେଳେ ଏହି ଦୂଇ ପତ୍ରିକା ଅଫିସ୍‌କୁ ସାରସ୍ବତ ତୀର୍ଥକ୍ଷେତ୍ର ଭାବି 
ପ୍ରାୟ ଯାଉଥଲେ | ସମାବେଶ!” ଅଫିସ୍‌ରେ ପହଞ୍ଚିଲେ ସଂକ୍ଷିପ୍ତ ଚା ଭୋଜିରେ ଆପ୍ୟାୟିତ 
କରିବାକୁ ଜଗଦୀଶବାବୁ ତିଳେ ବି କୁଣ୍ଡା ପ୍ରକାଶ କରୁନଥଲେ ! ଅର୍ଡ଼ର ଦେଲା ମତ୍ରେ 
ପାଥ ଚା” ଦୋକାନୀ ଗଙ୍ଗାମାଟିରେ ତିଆରି ଖୁରିରେ ଦଶ ପଇସିଆ ଚା” ପଠାଇ 
ଦେଉଥୁଲା | ସେ ନିଜେ ହୁଏତ ସ୍ରଷ୍ଟା ନଥିଲେ, କିନୁ ଏକ କଳାତ୍ସକ ସାହିତ୍ୟିକ ରୁଚି ଓ 
ସାହିତ୍ୟକମାନଙ୍କ ପ୍ରତି ଶ୍ରଦ୍ଧା ଓ ସମ୍ମାନ ତାଙ୍କ ଠାରେ ମୁଁ ସେହି କାଳରୁ ଶେଷ ପର୍ଯ୍ୟନ୍ତ 
ଦେଖିଆସିଛି | ୧୯ ୫୫ ମସିହାରେ କବିବନ୍ଧୁ ଜେନାମଣି ନରେନ୍ଦ୍ରକୁମାର ଶ୍ରୀରାମଚନ୍ଦ୍ର 
ଭଂଜ ମେଡ଼ିକାଲ କଲେଜର ଛାତ୍ର ଥଲାବେଳେ ଯକ୍ଷ୍ମାରୋଗରେ ଆକ୍ରାନ୍ତ ହେଲେ । 
ଆଜି ଯେମିତି ଏହି ରୋଗକୁ ଏକ ମାମୁଲି ରୋଗ ଭାବରେ ଗଣା ହେଉଛି, ସେତେବେଳେ 
କିନ୍ଧୁ ତାହା ନଥୁଲା ! ଯକ୍ଷ୍ମା ଥଲା ଏକ ଦୁରାରୋଗ୍ୟ ଓ ମାରାମ୍ବକ ରୋଗ । ତା'ର 
ଚିକିତ୍ସା ମଧ୍ଯ ଥୁଲା ଖୁବ୍‌ ବ୍ଯୟୟସାଧ୍ଯ । ଓଡ଼ିଶାରେ ସେତେବେଳକୁ ଚାନ୍ଦପୁର-ଯକ୍ଷ୍ମା 
ଚିକିତ୍ସାଳୟ ପ୍ରତିଷ୍ଠିତ ହୋଇନଥାଏ | କେତେବର୍ଷ ପରେ ଓଡ଼ିଶାର ତତ୍କାଳୀନ ସ୍ଵାସ୍ଥ୍ୟ 
ଉପମନ୍ତ୍ରୀ ତଥା ରଣପୁର ରାଜମାତା ବସନ୍ତ ମଞ୍ଜରୀ ଦେବୀଙ୍କ ସମୟରେ ଏହା ପ୍ରତଷ୍ଠିତ 

ହେଲା । ତେଣୁ ସେତେବେଳର ସେହି ଉଦୀୟମାନ ସାହିତ୍ଯକ ପ୍ରତିଭା ଜେନାମଣି 
ନରେନ୍ଦ୍ରକୂମାରଙ୍କ ଚିକିତ୍ସା ତଥା ଜୀବନରକ୍ଷୀ ପାଇଁ ଅନେକେ ବ୍ୟାକୁଳ ହୋଇ ଉଠିଲେ । 
ମୋର ମନେ ଅଛି, ସେତେବେଳେ ଜଗଦୀଶବାବୁ ଜେନାମଣିଙ୍କୁ ମାନ୍ଦ୍ରାକର  ତାମ୍ବରମ୍‌ 
ସାନାଟୋରିୟମ୍‌'କୁ ଚିକିତ୍ସା ପାଇଁ ପଠାଇବାକୁ କମ୍‌ ଚେଷ୍ଟା କରିନାହାନ୍ତି | ପ୍ରଥମ ସଂଖ୍ୟା 
 ସମାବେଶ'ର ‘ଆଲୋଚନା! ସ୍ତମ୍ଭରେ ‘ଜେନାମଣି ନରେନ୍ଦ୍ର କୁମାର’ ଶୀର୍ଷକ ସଂକ୍ଷିପ୍ତ 
ଲେଖାଟିଏ ଲେଖି ତାଙ୍କ ପ୍ରତି ସମସ୍ତଙ୍କ ଦୃଷ୍ଟି ଆକର୍ଷଣ କରିଥିଲେ | ତତ୍କାଳୀନ ସ୍ଵାସ୍ଥ୍ୟ 
ଉପମନ୍ତ୍ରୀ ବସନ୍ତ ମଞ୍ଜରୀଙ୍କ ପ୍ରଚେଷ୍ଟାରେ ଜେନାମଣି ତାମ୍ବରମ୍‌ ଗଲେ ଚିକିତ୍ସା ପାଇଁ । 
ସେଠାରୁ “ସମାବେଶ” ପାଇଁ ସେ ନିୟମିତ ଲେଖା ପଠାଉଥଲେ | ବୟସ ନିର୍ବିଶେଷରେ 
ଜଗଦୀଶ ବାବୁଙ୍କର କଳାକାର ଓ ସାହିତ୍ୟକମାନଙ୍କ ପ୍ରତି ଅନୁରାଗ କେତେ ଥଲା ତାହା 
ମୁଁ ବହୁବର୍ଷ ତଳେ ଏହି ଗୋଟିଏ କଥାରୁ ହିଁ ତାଙ୍କ ଠାରେ ଲକ୍ଷ୍ୟ କରିଥିଲି । ଯାହାହେଉ 
ଜେନାମଣି କେତେମାସ ପରେ ସୁସ୍ଥ ହୋଇ ଫେରି ଆସିଥୂଲେ । କିନୁୁ ଗତ ୧୯୯୯ରେ 
ତାଙ୍କର ଦେହାନ୍ତ ହୋଇଯାଇଛି । 


* ସମାବେଶ” ପ୍ରକାଶ ପାଇଲା ପରେ କଲିକତାର କେତେକ ପରଶ୍ରୀକାତର!’ 
ଲୋକ ଜଗଦୀଶବାବୁଙ୍କ ବିରୋଧରେ ହୀନ ଅପପ୍ରଚାର କରି ନିଜର ସ୍ଵାର୍ଥସିଵ୍ଧିମୂଳକ 
ଲକ୍ଷ୍ୟ ହାସଲ ପାଇଁ ଲାଗିପଡ଼ିଲେ । ଏହାର କବାବ୍‌ ଦେବାକୁ ଯାଇ ସେ “ସମାବେଶଂ 
ପ୍ରଥମ ବର୍ଷ ଦ୍ଵିତୀୟ ସଂଖ୍ୟାରେ ଲେଖିଥଲେ- 


“ ସମାବେଶ ତା'ର କଜନ୍ଧଦିନରେ ଶପଥ ନେଇଛି, ସାହିତ୍ୟସେବା ସଂଗେସଂଗେ 
ଏକ ବଳିଷ୍ଠ ସାଂସ୍କୃତିକ ବାତାବରଣ ସୃଷ୍ଟି କରିବା ତା'ର ପରମ ଓ ଚରମ ଲକ୍ଷ୍ଯ | 
କୌଣସି ହୀନ ରାଜନାତି କିମ୍ବା ବ୍ୟାବସାୟିକ ମନୋବୃତ୍ତି ତା'ର ନାହିଁ । କେବଳ ଦେଶ 
ଓ ପ୍ରବାସର ସହଯୋଗ ପାଇଲେ ଆମେ ଆମ ଲକ୍ଷ୍ୟ ପଥରେ ଆଗେଇଯିବୁ ।” ମୋର 
ମନେହୁଏ ଜୀବନର ଅନ୍ତିମ କାଳ ପର୍ଯ୍ୟନ୍ତ ଏହି ଶପଥକୁ ସେ କେବେ ହୂଡ଼ି ନାହାଁନ୍ତି । 
ପ୍ରବାସରୁ ଆସି ନିଜ ରାଜ୍ୟର ରାଜଧାନୀ ଭୁବନେଶ୍ବରରେ “କ୍ଲାଲିଟି ପ୍ରେସ୍‌” ଭଳି ଏକ 
ଆଧୁନିକ ମୁଦ୍ରଣ ସଂସ୍ଥା ସେ ପ୍ରଥମେ ସ୍ଥାପନ କରିଥୁଲେ । କିନ୍ତୁ ବ୍ୟବସାୟ କରି ଖୁବ୍‌ 
ଗୋଟାଏ ଧନୀ ଲୋକ ହେବାର ଉଦେଶ୍ୟରେ ନୁହେଁ । ଜୀବନ-ଜାବିକା ନିର୍ବାହ 
ସଂଗେସଂଗେ ଅଭିଜାତ ମୁଦ୍ରଣ ପରିପାଟୀରେ ସୁରୁଚି ସମ୍ପନ୍ନ କରି “ସମାବେଶର ପୁନଃ 
ପ୍ରକାଶ ଏବଂ ତା” ସହିତ ଏକ ବଳିଷ୍ଠ ସାରସ୍ଵତ ବାତାବରଣ ସୃଷ୍ଟି ହିଁ ଥଲା ଏହାର ମୁଖ୍ୟ 
ଉଦ୍ଦେଶ୍ୟ । କଲିକତା ପରେ ଭୁବନେଶ୍ବରରେ “ କ୍ଵାଲିଟି ପ୍ରେସ୍‌ ' ଓ ' ସମାବେଶ" କୁ କେନ୍ଦ୍ର 

॥ ୩୧୬ ॥ 

କରି ପ୍ରବୀଣ-ତରୁଣ ନିର୍ବିଶେଷରେ ଯେଉଁ ସୌହାର୍ଦ୍ୟପୂର୍ଣ ସୁସ୍ଥ ସାରସ୍ଵତ ପରିମଣ୍ଡଳ ସେ 


ସୃଷ୍ଟି କରିପାରିଥିଲେ, ସେଥୁରେ ଅନ୍ୟାନ୍ୟ ବ୍ୟବସାୟୀଙ୍କ ଭଳି ଏକମାତ୍ର ଧନଲିପ୍‌ସା 
ଅପେକ୍ଷା ଅଧୁକ ଥୁଲା ସାହିତ୍ୟପ୍ରାଣତା ଓ ବନ୍ଧୁବସଳତା | 


ଜଣେ ସମ୍ପାଦକ ଭାବରେ ଜଗଦୀଶ ବାବୁ ଥଲେ ଖୁବ୍‌ ରୁଚିସମ୍ଷନ୍ନ ଓ ସାରସ୍ବତ 
ଚିତ୍ତବୃତ୍ତି ସମ୍ପନ୍ନ ସାହିତ୍ୟାନୂୁରାଗୀ ବ୍ୟକ୍ତି ¦ ତରୁଣ ପ୍ରବୀଣ ନିର୍ବିଶେଷରେ ସବୁ ଲେଖକଙ୍କୁ 
ସେ ଶ୍ରଦ୍ଧାକରୁଥ୍‌ଲେ ଏବଂ ସମସ୍ତ ପ୍ରତିଭାଧର ନବୀନ ସ୍ରଷ୍ଠାଙ୍କୁ “ସମାବେଶ”ରେ ସ୍ଥାନ 
ଦେଉଥିଲେ । ଦୀର୍ଘ ୪୦ ବର୍ଷ ଧରି ( ୧୯ ୫ ୫- ୧୯ ୯ ୪)ସେ ଏହି ପତ୍ରିକା ସଖ୍ପାଦନ 
କରିବା ଭିତରେ ବହୁ କବି, ଲେଖକ, ପ୍ରାବନ୍ଧିକଙ୍କର ସମାବେଶ ଘଟାଇ ଏହି ପତ୍ରିକାର 
ନାମକୁ ସାର୍ଥକ କରିପାରିଥିଲେ | ସେ ବିଭିନ୍ନ ସମୟରେ କିଛି କୃତବିଦ୍ୟ ସାହିତ୍ୟସାଧକ 
ଓ ଶିଳ୍ପୀଙ୍କୁ ମଧ୍ଯ ଏହି ପତ୍ରିକାର ସଂପାଦନା ସହ ଯୋଡ଼ିଦେଇ ଏହାର ସାରସ୍ଵତ ମାନକୁ 
ଉନ୍ନତତର କରି ପାରିଥିଲେ | ସେମାନେ ହେଲେ ଯଶସ୍ବୀ କଥାଶିଳୀ  ଅଖୁଳମୋହନ 
ପଟନଟନାୟକ, କବି ହରିହର ମିଶ୍ରର ଶିନୀ ଅସୀମ ବସୁ । ଏହା ବ୍ଯତୀତ ନେପଥ୍ଯରେ 
ରହି ବିଶିଷ୍ଟ କବି ଓ ସମାଲୋଚକ ଅଧ୍ଯାପକ ୪ ଚିନ୍ତାମଣି ବେହେରା, କବି ରାଜେନ୍ଦ୍ର 
କିଶୋର ପଣ୍ଡା, କବି ପ୍ରମୋଦ ମହାନ୍ତି ପ୍ରଭୃତି ମଧ୍ଯ ଏଥୁରେ ସାହାଯ୍ୟ ସହଯୋଗ 
କରୁଥିଲେ । ଅନେକ ସମୟରେ ମୁଁ ଭୁବନେଶ୍ବର ଗଲେ “କ୍ଟାଲିଟି ପ୍ରେସ”ଂର ସାଂଧ୍ଯ 
ବନ୍ଧୁମାନଙ୍କ ସଙ୍ଗସୁଖ ଲାଭ କରୁଥିଲି । ବନ୍ଧୁ ଜଗଦୀଶବାବୁ ସମସ୍ତଙ୍କୁ ଚା ପାନରେ 
ଆପ୍ୟାୟିତ କରି ଆନନ୍ଦିତ ହେଉଥଲେ ! 


ମନେଅଛି, “ସମାବେଶ” କଲିକତାରୁ ପ୍ରକାଶ ପାଉଥିଲା ବେଳେ ୧୯୫୬- 
୫୭ ମସିହା ଶାରଦୀୟ ବିଶେଷାଙ୍କରେ କବିବନ୍ଧୁ ରମାକାନ୍ତ ରଥଙ୍କର ଏକ କବିତା 
ପ୍ରକାଶ ପାଇଥିଲା | କବିତାର ଶୀର୍ଷକ ଥଲା ମୁଁ (ରମାକାନ୍ତ ରଥ) ପଡ଼ିଆରେ ବସିଥିଲା 
ବେଳେ ମୋ ମନର ଅବସ୍ଥା' । ଏହା ବୋଧହୁଏ ତାଙ୍କର ପ୍ରଥମ ଦୀର୍ଘ କବିତା! 
ଥିଲା ! ସେତେବେଳେ ଏ କବିତାର ବିଶେଷ ଚର୍ଚା ହୋଇଥୁଲା ମାର୍କ୍ବାଦୀମାନଙ୍କ 
ମହଲରେ | କବି ଅନନ୍ତ ପଟ୍ଟନାୟକ, କବି ମନମୋହନ ମିଶ୍ର, ପ୍ରାବନ୍ଧିକ ଗୁରୁଚରଣ 
ପଟ୍ଟନାୟକ, ଆଲୋଚକ ପ୍ରାଣନାଥ ପଟ୍ଟନାୟକ, ପ୍ରାବନ୍ଧିକ ରାମକୃଷ୍ଣ ପତି, ସାହିତ୍ୟିକ 
ଗୋବିନ୍ଦ ଚନ୍ଦ୍ର ମହାନ୍ତି ଇତ୍ୟାଦି ପ୍ରବୀଣ ମାର୍କ୍ବବାଦୀମାନେ ଏହାକୁ ଶ୍ରୀ ରଥଙ୍କର ଏକ 
ଉତ୍କୃଷ୍ଟ କବିତା କହି ପ୍ରଶଂସା କରିଥଲେ | ମୁଁ ନିଜେ ଏବଂ ମୋର କେତେକ କବି ବନ୍ଧୁ 
ମଧ୍ଯ ଏ କବିତାଟିକୁ ପଢ଼ି ଖୁବ୍‌ ମୁଗ୍ଧ ହୋଇଥିଲୁ । ଏହା ଥଲା ଏକ ପ୍ରେମ କବିତା, କନୁ 

୩୧୭ ॥ 

ସାଧାରଣ ପ୍ରେମ କବିତା ଭଳି ଖାଣ୍ତି ରୋମାଣ୍ଟିକ ଚେତନାଧର୍ମୀ ନୁହେଁ | ମାର୍କ୍ୀୟ ତତ୍ତ୍ଵକୁ 
ଏହି ଦୀର୍ଘ ପ୍ରେମ-କବିତା ଭିତରେ ଏଭଳି କଳାମ୍ବକ ରୀତିରେ ପ୍ରକାଶ କରାଯାଇଥୁଲା 
ଯେ, ତାହା ବହୁ ମାର୍କୀୟ ଚିନ୍ତକ ଓ ବୁଦ୍ଧିଜୀବୀଙ୍କ ଛୁଇଁ ପାରିଥିଲା । ସେତେବେଳେ 
ରମାକାନ୍ତ ବାବୁ ଛାତ୍ରସଂଘ (Students' Federation)ର ସଦସ୍ୟ ଏବଂ ରେଭେନ୍ନା 
କଲେଜ ଛାତ୍ର ୟୁନିୟନର ସଭାପତି ମଧ୍ଯ ଥଲେ | ତାଙ୍କର ସେତେବେଳର ଅନେକ 
କବିତାରେ ମାର୍କ୍ବବାଦୀ ଚିନ୍ତାଧାରାର ପ୍ରତିଫଳନ ଘଟିଥିଲା | କିଚୁ ପରେ ସେ ଭାରତୀୟ 
ପ୍ରାଶାସନିକ ସେବାରେ ରହିବା ପରେ ଏହି ଦୀର୍ଘ କବିତା ସମେତ ସେତେବେଳର 
ଅନେକ କବିତାକୁ ସଂକଳନଭୁକ୍ତ କରିବାକୁ ଇଛା ପ୍ରକାଶ କରିନାହାନ୍ତି । କୌଣସି 
ସମାଲୋଚକ ଓ ଗବେଷକ ମଧ୍ଯ କବି ରମାକାନ୍ତଙ୍କ ସୃଷ୍ଟିର ଏ ଦିଗ ପ୍ରତି ଦୃଷ୍ଟି 
ଦେଇନାହାନ୍ତି । ଏହା ଇଛ୍ଛାକୃତ କି ଅଜ୍ଞତା ପ୍ରସୂତ ମୁଁ କହିପାରିବି ନାହିଁ । କିନ୍ଧୁ ଆଜକୁ 
ପ୍ରାୟ ୫୦ ବର୍ଷ ତଳେ ବନ୍ଧୁ ଜଗଦୀଶବାବୁ କବି ରମାକାନ୍ତ ରଥଙ୍କ ଉକ୍ତ କବିତା ସହ 
ତାଙ୍କର ଅନ୍ୟାନ୍ୟ ବହୁ କବିତା ପ୍ରକାଶ କରି, କବି ରଥଙ୍କ ସାରସ୍ବତ ପ୍ରତିଭାର ବିକାଶରେ 
ସହାୟକ ହୋଇଥଲେ । 


୧୯ ୯ ୪ ମସିହା ସେପ୍ଟେମ୍ବର ମାସରେ ବନ୍ଧୁ ଜଗଦୀଶ ପାଣିଙ୍କର ଦେହାନ୍ତ ହେବା 
ପୂର୍ବରୁ ସେ ସେହି ସଂଖ୍ୟା (ନଂ-୩୫ ୬-ଜୁଲାଇ-ଅଗଷ୍ଟ-ସେପ୍ଟେମ୍ବର- ୧୯୯୪) 
“ସମାବେଶ”ର ଶେଷପୂଷ୍ଠାର ଶେଷ ସଂପାଦକୀୟରେ ଲେଖିଥଲେ- “ଅଗଷ୍ଟ ପନ୍ଦର | 
ଚାଳିଶବର୍ଷରେ ପଦାର୍ପଣ କଲା ପାଠକମାନଙ୍କର ପ୍ରିୟ “ସମାବେଶ” । କେତେ ଶୀଘ୍ର 
ଚାଳିଶବର୍ଷ ପୁରିଗଲା । ୩୫୫ଟି ସଂଖ୍ୟା କାହିଁ କୁଆଡ଼େ ପଡ଼ିଛି, ଜଣାନାହିଁ | .... 
ଖୋଜା ଚାଲିଛି, ମିଳୁନି । ବନ୍ଧୁମାନେ ସହଯୋଗ କଲେ ସେଗୁଡ଼ିକ କ୍ରମାନ୍ଵୟରେ ସାଇତା 
ହୋଇ ରହନ୍ତା । ସମାବେଶ” ଆଧୁନିକ ଓଡ଼ିଆ ସାହିତ୍ୟର ଗବେଷଣା ପାଇଁ କ୍ଷେତ୍ରପ୍ରସ୍ତୁତ 
କରିପାରନ୍ତା ସହଜରେ । ” ତାଙ୍କର ଏହି ଶେଷଇଛ୍ା ପୂରଣ ହୋଇଥଲା ତାଙ୍କ ଦେହାନ୍ତ 
ପରେ । ମୋ ପାଖରେ ୧ମ ସଂଖ୍ୟାରୁ ସଂଗୃହୀତ ହୋଇ ରହିଥିବା “ସମାବେଶ 
ସଂପର୍କରେ ଖବର ପାଇ ଦିନେ ବନ୍ଧୁପତ୍ନୀ ପ୍ରେମଲତା ଦେବୀ, ଅନୁଜ ପ୍ରତିମ କବିବନ୍ଧୁ 
ପ୍ରମୋଦ କୁମାର ମହାନ୍ତିଙ୍କୁ ସାଙ୍ଗରେ ନେଇ ନିଜ କାରରେ ଆସି ପହଞ୍ଚିଲେ ଆମ ଘରେ |! 
ଜଗଦୀଶବାବୁଙ୍କ ଶେଷ ଇଛାକୁ ସମ୍ମାନ ଜଣାଇ ମୁଁ ସେମାନଙ୍କୁ ମୋ ପାଖରେ ସାଇତା 
ହୋଇ ରହିଥିବା “ ସମାବେଶ!” ଗୁଡ଼ିକୁ ସମର୍ପି ଦେଇଥଲି ତାଙ୍କ ହାତରେ । ସେମାନେ 
ସେଗୁଡ଼ିକୁ ସାଥବରେ ନେଇଯାଇ ଯତ୍ସର ସହିତ ଜେରକ୍ଟ କରାଇ କିଛି ଦିନ ପରେ ଆଣି 


Hi Mer il 

ମୋତେ ମୂଳ କପିଗୁଡ଼ିକ ଫେରାଇ ଦେଇଥିଲେ । ଜଗଦୀଶ ବାବୁଙ୍କ ଆମ୍ମା ଏଥିରେ 
ଶାନ୍ତି ପାଇଥବ କି ନାହିଁ ମୁଁ ଜାଣେନା, କିନ୍ତୁ ଏଭଳି ଜଣେ ସାହିତ୍ୟପ୍ରାଣ ସଂପାଦକ 
ବନ୍ଧୁଙ୍କ ଶେଷଇଛା ପୂରଣ କରିପାରିଥବାରୁ ମୁଁ ଯଥେଷ୍ଟ ଆମ୍ମିକ ଆନନ୍ଦ ପାଇପାରିଥୁଲି | 
ଏହା ହିଁ ଥଲା ତାଙ୍କ ପ୍ରତି ମୋର ଶ୍ରଦ୍ଧା ନିବେଦନର ଶେଷ ସୁଯୋଗ । 


ଜଗଦୀଶବାବୁ ତାଙ୍କର ଶେଷ ସଂପାଦକୀୟରେ କେତେକ ଅତି ଗୁରୁତ୍ବପୂର୍ଣ କଥା 
ଲେଖୁଥଲେ, ଯାହା ପ୍ରତ୍ୟେକ ସାହିତ୍ଯ ପତ୍ରିକାର ସଂପାଦକ ସ୍ଵରଣ କରିବା ଏକାନ୍ତ 
ଆବଶ୍ଯକ | ସେ ଲେଖଥଲେ- “ ପତ୍ରିକାଟି ପାଠକମାନଙ୍କ ରୁଟିକୁ ସଜେଇବାରେ ଓ 
ଗଢିବାରେ ସମର୍ଥ କି ନା, ଯଦି ସମର୍ଥ, ଏଭଳି ଦୃଷ୍ଟିଭଂଗୀ ପରିସ୍ଥିତି, ପରମ୍ପରା ଓ 
ପୁରୋଦ୍ରଷ୍ଟିର କିଭଳି ବାହକ ହୋଇଛି ଏବଂ ସେ ସ୍ଵରର ସୁକ୍ଷ୍ମତା, ଗଭୀରତା, ତୀକ୍ଷ୍ମତା ଓ 
ରସବୋଧ କେଉଁଭଳି ଭାବାବେଗ ପାଠକ ପାଖରେ ସୃଷ୍ଟି କରିବ, ତାକୁ ସାବଧାନତାର 
ସହିତ ବିଚାର କରିବା ହେଉଛି ସମ୍ପାଦନା | ...... ଅନେକ ସମୟରେ ସଂପାଦକମାନେ 
ହୋଇପଡ଼ିଛନ୍ତି ଏକଦେଶଦର୍ଶୀ ରକ୍ଷଣଶୀଳ | ଲେଖାଗୁଡ଼ିକରେ ସାହିତ୍ୟିକ ପରମ୍ପରାର 
ବିବର୍ଭନ ଓ ବିକାଶ କ୍ଷେତ୍ରରେ କିଭଳି ଲକ୍ଷଣ ରହିଛି, ତାହାକୁ ଚିହ୍ନଟ କରିବା ବଡ଼ 
କଷ୍ଟକର କଥା | ସେଥିପାଇଁ ଲେଖକମାନଙ୍କ ସଚେତନତାକୁ ମୂଲ୍ୟଦେଇ ଲେଖାର ବିଚାର 
ହୁଏ | ସ୍ଜନଶୀଳ ନୂତନ ଲେଖକଙ୍କ ପ୍ରତିଭା ଏହି ପରମ୍ପରାର ପରିବର୍ଭନ ଓ ଅଭିବୃଦ୍ଧିରେ 
କିପରି ସହାୟକ ହୋଇପାରିବ, ତା'ର ଯନୁନେବା ସାହିତ୍ଯ-ସଂସ୍କୃତିର କ୍ରାନ୍ତିକାରୀ 
ସଜନଶୀଳ ସାହିତ୍ୟର ମୁଖପତ୍ର ସମାବେଶର ଉଦ୍ଦେଶ୍ୟ | ........ ନୂତନ ଲେଖକମାନଙ୍କ 
ଆମ ଆଭିମୁଖ୍ୟ ସଂପର୍କରେ ସ୍ପଷ୍ଟ କରିବାକୁ ଚାହେଁ | ୧- ବ୍ୟକ୍ତି ଓ ତା'ର କୃତି ଭିତରେ 
ଛଳନା ଓ କପଟାଚାର ନ ରହିବା ଉଚିତ | ୨- ସବୁ ଭ୍ରାନ୍ତିୟ ସବୁ ବିସ୍ବାଦ, ବିକ୍ଷୋଭ, 
ପ୍ରତିବାଦ, କଳାର ସଂବେଦନଶୀଳତା ଉପରେ ପ୍ରତିଷ୍ଠିତ ହେଉ । ୩- ବ୍ୟକ୍ତିର ଉପଯୁକ୍ତ 
ମର୍ଯ୍ୟାଦାବୋଧ ଓ ତା'ର ମିତ୍ରପଣିଆ ଏକତ୍ର ସହାବସ୍ଥାନ କରୁ 1 ..... ପତ୍ରିକା ହିଁ ଆଜିର 
ସାହିତ୍ଯକମାନଙ୍କର ଲାଳନ ଭୂମି ।” (ସମାବେଶ-ସଂଖ୍ୟା ନଂ -୩୫୬-୧ ୯୯୪) 
ଏଥୁରୁ ଦୀର୍ଘ ୪୦ ବର୍ଷ ଧରି ଏକ ଅଭିନବ ରୁଚିପୂର୍ଣ ସାହିତ୍ୟ ପତ୍ରିକା ସମ୍ପାଦନା କରିଥୁବା 
ଜଗଦୀଶବାବୁଙ୍କ ଉଦାର ଦୂୃଷ୍ଚିଭଂଗୀର ସମ୍ୟକ ସୂଚନା ମିଳିପାରିବ । 

ତାଙ୍କର ଜଣେ ପରମ ସୁହୃଦ ଥଲେ ବିଷୁପଦ ମାଇତି | ସେ ୧୯୪୨ ମସିହା 


ଭାରତ ଛାଡ଼ ଆନ୍ଦୋଳନ ବେଳେ ପଶ୍ଚିମବଙ୍ଗର ତମଲୁକ ଠାରେ ବିଖ୍ଯାତ କଂଗ୍ରେସ 
ନେତା ଓ ପରେ ପଶ୍ଚିମବଙ୍ଗର ମୁଖ୍ୟମନ୍ତ୍ରୀ ୨ ଅଜୟ କୁମାର ମୁଖାର୍ଜୀଙ୍କ ନେତୃତ୍ବରେ 


I M୩୧୯ ॥ 

ଆନ୍ଦୋଳନ କରି ତିନି ବର୍ଷ କାରାବରଣ କରିଥଲେ | କିନ୍ତୁ ଦେଶ ସ୍ବାଧୀନତା ଲାଭ କଲା 
ପରେ ଇନ୍ଦିରାଗାନ୍ଧୀ ପ୍ରଧାନମନ୍ତ୍ରୀ ଥଲାବେଳେ, ସ୍ବାଧୀନତା ସଂଗ୍ରାମୀମାନଙ୍କ ପାଇଁ ଯେଉଁ 
ମାସିକ ଭତ୍ତା ବ୍ଯବସ୍ଥା କରିଥଲେ ସ୍ଵାଭିମାନୀ ବିଷ୍ଣୁପଦ ମାଇତି ତାହାକୁ ପ୍ରତ୍ଯାଖ୍ଯାନ 
କରିଥିଲେ | ଜୀବନରେ ନାନା ଅସୁବିଧାର ସମ୍ମୁଖୀନ ହୋଇଥୁଲେ ମଧ୍ଯ ସ୍ାର୍ଥସର୍ବସବ 
ରାଜନୀତିରେ ନିଜକୁ ଜଡ଼ିତ କରିନଥିଲେ | ସେହି ବିଷ୍ଣୁପଦ ବାବୁ କଲିକତା ରହଣିବେଳୁ 
ଜଗଦୀଶବାବୁଙ୍କର ଥିଲେ ଅତି ପ୍ରିୟ ଓ ବିଶ୍ଵାସୀ କଲିକତାରୁ ଆସି ଭୁବନେଶ୍ବରରେ 
ପ୍ରଥମ ଆଧୁନିକ ମୁଦ୍ରଣାଳୟ- “ କ୍ାଲିଟିପ୍ରେସ” ସ୍ଥାପନ କଲାପରେ ଜଗଦୀଶବାବୁ ଆପଣାର 
ପରମ ବିଶ୍ଵାସୀ ବଂଧୁ ବିଷ୍ଣୁପଦ ମାଇତିଙ୍କୁ ଆଣି ପାଖରେ ରଖିଥୁଲେ ଏବଂ ପ୍ରେସର 
ପରିଚାଳନା ସହ ତାଙ୍କୁ ସଂପପକ୍ତ କରିଥିଲେ | ଏହି ମାଇତି ବାବୁଙ୍କ ସହ ମୋର ମଧ୍ଧ 
ପରିଚୟ ଥଲା |! ଜଗଦୀଶ ବାବୁଙ୍କ ପାଖକୁ ଗଲେ ମାଇତିବାବୁଙ୍କ ସହ ଦେଖା ହୁଏ, 
ଆଳାପ ମଧ୍ଧ, ହୁଏ । ସେ ବଂଗଳାମିଶା ଓଡ଼ିଆରେ ଅତି ଆନ୍ତରିକତାର ସହ କଥାବା 
କରନ୍ତି । ମାଇତିବାବୁ ଓ ଜଗଦୀଶବାବୁଙ୍କ ଭିତରେ ଯେଉଁ ଅବିଛେଦ୍ୟ ଅନାବିଳ ବଂଧୁତା 
ଥିଲା, ତାହାକୁ ଯିଏ ନ ଦେଖିଛି, ଜାଣି ପାରିବ ନାହିଁ । ସେହି ବିଝୁପଦବାବୁଙ୍କର ଦେହାନ୍ତ 
ହେବାର ଏକଦଶାହ ଦିନ ଜଗଦୀଶବାବୁ ମଧ୍ଯ ଚାଲିଗଲେ ସବୁଦିନ ପାଇଁ । ଯେମିତି 
ଜଣେ ବନ୍ଧୁ ଅନ୍ୟ ଜଣକୁ ଡ଼ାକି ନେଇଗଲେ ସ୍ବେହରେ, ପରମ ଆମ୍ବୀୟତାରେ ବାନ୍ଧି 
ସ୍ବର୍ଟଲୋକକୁ । ଏହା ସେତେବେଳେ ଆମ ସମସ୍ତଙ୍କୁ ଚକିତ କରିଥଲା | 


୧୯୯ ୪ ସେପ୍ଟେମ୍ବର ମାସରେ ଜଗଦୀଶବାବୁଙ୍କ ବିୟୋଗ ପରେ ତାଙ୍କ ଅକ୍ଟାନ୍ତ 
ପରିଶ୍ରମରେ ଦୀର୍ଘ ଚାଳିଶବର୍ଷ ଧରି ପ୍ରକାଶ ପାଇ ଆସୁଥିବା ‘ସମାବେଶ”ର ଆଉ ମାତ୍ର 
ଦଶଟି ସଂଖ୍ଯା ପ୍ରକାଶ ପାଇଥୁଲା ! କବିବନ୍ଧୁ ହରିହର ମିଶ୍ର ଓ ଶିଳ୍ପୀବନ୍ଧୁ ଅସୀମ ବସୁ 
ସଂପାଦନା ଦାୟିତ୍ଵ ନେଇଥ୍‌ଲେ । ଶେଷସଂଖ୍ୟା ୧୯୯୭ ମସିହା ଅକ୍ଟୋବର ମାସରେ 
ଶାରଦୀୟ ବିଶେଷାଙ୍କ ରୂପେ ପ୍ରକାଶ ପାଇବା ଯରେ ମୋର ଯାହା ମନେ ପଢୁଛି, ଏହା 
ଆଉ ପ୍ରକାଶ ପାଇନଥୁଲା ¦ ଏକ ଅଭିଜାତ ଓ ନିରୋଳା ସାହିତ୍ଯ ପତ୍ରିକା ୩୬୬ଟି 
ସଂଖ୍ୟା ପ୍ରକାଶ ପାଇଲା ପରେ ମୂତ୍ୟୁବରଣ କରିଥଲା | ଜଗଦୀଶବାବୁଙ୍କ ସଂପାଦନାରେ 
“ସମାବେଶ”ର ତିନୋଟି ସଂଖ୍ୟା ବିଭିନ୍ନ ସମୟରେ ତିନି ଜଣ ଯଶସ୍ବୀ ଲେଖକଙ୍କ ସ୍ଟୃତିରେ 
ପ୍ରକାଶ ପାଇଥଲା । ୧୯୮୨ ନଭେମ୍ଭବର-ଢ଼ିସେମ୍ବର ସଂଖ୍ୟା ସେ ବିଶିଷ୍ଠ କଥାଶିଳ୍ପୀ 
ଅଖୁଳ ମୋହନ ପଟ୍ଟନାୟକଙ୍କ ସୃତିରେ “ଅଖୁଳ ସ୍କାରକୀ ସଂଖ୍ଯାଂ ଭାବରେ ପ୍ରକାଶ 
ପାଇଥ୍‌ବା ବେଳେ ୧୯୮୭ ଏପ୍ରିଲ ସଂଖ୍ୟାକୁ ଡ଼ ହରେକୃଷ୍ଣ ମହତାବଙ୍କ ସୃତିସଂଖ୍ୟା 
ଭାବେ ଓ ୧୯୮୭ ଜୁଲାଇ-ଅଗଷ୍ଟ-ସେପ୍ଟେମ୍ବର ସଂଖ୍ୟାକୁ ବିଶିଷ୍ଠ କବି ଅନନ୍ତ 

ପଟ୍ଟନାୟକଙ୍କ ସୃତିରେ ପ୍ରକାଶ କରି ସେମାନଙ୍କ ପ୍ରତି ଶ୍ରଦ୍ଧା ନିବେଦନ କରିଥଲେ | ଏ 


ତିନୋଟି ବିଶେଷ ସୃତିସଂଖ୍ୟାରେ ଓଡ଼ିଶାର ବହୁ ବରେଣ୍ଯ କବି-ଲେଖକ ସେମାନଙ୍କ 
ସ୍ଟୃତିଚାରଣ ଓ କୃତି-ମୂଲ୍ୟାୟନ କରିଥୁଲେ । 


‘ସମାବେଶ”ର ୩୫୬ ସଂଖ୍ୟାରେ “ସବୁରି ଭିତରେ ଜଣେ” ଶିରୋନାମାରେ 
ପ୍ରଥମ ଶୋକଲିପି ଲେଖିଥିଲେ କବିବନ୍ଧୁ ହରିହର ମିଶ୍ର । ଏହି ଲେଖା ଭିତରେ ଜଗଦୀଶ 
ପାଣିଙ୍କ କେତେକ ଆମ୍ବକଥନକୁ ନିଜ ସ୍ଟୃତିରୁ ଆଣି ଅତି ଚମକ୍ରାର ଭାବରେ ସେ ଲିପିବଦ୍ଧ 
କରିଛନ୍ତି, ଯେଉଁଥରୁ ତାଙ୍କ ବ୍ୟକ୍ତିତ୍ଵକୁ ସହଜରେ ବୁଝିହେବ | ସେଥରୁ କିୟଦଂଶ ନିମ୍ନରେ 
ଉଦ୍ଧାର କରୁଛି ପାଠକମାନଙ୍କ ଅବଗତି ନିମନ୍ତେ । 


“ ମହତାବଙ୍କ ପାଇଁ ନିର୍ବାଚନ ଲଢ଼ିଛି । ମହତାବଙ୍କୁ ଦେଖିବାକୁ ଜେଲକୁ 
ଯାଇଥିଲି । ଦେଖିଲି ଜରୁରୀକାଳୀନ ପରିସ୍ଥିତିରେ ଜେଲ୍‌ ଯାଇ ଦିଖଣ୍ଡ ବହି ଲେଖିଛନ୍ତି | 
ପଚାରିଲେ- ଏ ପରିସ୍ଥିତିରେ ଏ ବହି କିଏ ଛାପିବ ? କିନ୍ତୁ ପ୍ରକାଶ ପାଇବା ଦରକାର । 
ବଡ଼ପୁଅ ସାଙ୍ଗରେ ଥଲା, କହିଲା “ ମୁଁ ଛାପିବି ।” ତୃତୀୟ ପର୍ବ? ୧୯୭ ୫ରେ ଛପାହେଲା 
ସବୁ କଟକଣା ସତ୍ତ୍ଵେ ପନ୍ଦର ଦିନ ଭିତରେ | ଏବେ ସେ ମୋତେ ଛାଡ଼ି ଚାଲିଗଲା ! 
ଯୋଉକଥା କେହି ସାହସ କରିବେନି କରିବାକୁ ଅସଲ ସମୟରେ ସେ ସାହସ କରି ତା' 
ଦେଖେଇ ପାରୁଥଲା | ବଂଗାଳୀ ଲୋକଙ୍କ ସଂଗେ ମୋର ବନ୍ଧୁତା ଦେଖି ମହତାବ 
ମୋତେ କଲିକତାରେ ହାତେଇଲେ | ପରେ ଓଡ଼ିଶା ଡ଼କେଇଲେ, ପ୍ରଜାତନ୍ତ୍ରର 
ଜେନେରାଲ ମେନେଜର କଲେ | ସେଇଠୁ ଏଇଠି ରହିଲି | ମହତାବଙ୍କ ପାଇଁ ଲୋକଙ୍କ 
ସଂଗେ ଲଢ଼ିବାକୁ ପଡ଼ୁଥିଲା । ‘ପ୍ରଜାତନ୍ତ୍ରର ଶ୍ରମିକମାନଙ୍କ ପାଇଁ ମହତାବଙ୍କ ସହ 
ଲଢିବାକୁ ପଡ଼ିଲା ! ତଥାପି ମୋତେ ବିରୋଧୀ ବୋଲି କେହି ଭାବନ୍ତି ନାହିଁ । “ସମାବେଶ 
ଓ “ଝଙ୍କାରଂ ଦିଟା ଯାକ ଚଳେଇଛି ଏକା ସାଥରେ । ମହତାବ ଏଥୁପାଇଁ ଖରାପ 
ଭାବନ୍ତି ନାହିଁ । ୧୯ ୫ ୫ରୁ “ସମାବେଶ” ବାହାରେ କଲିକତାରୁ | ସ୍ବର୍ଗତ କାଳିନ୍ଦୀ ଚରଣ 
ପାଣିଗ୍ରାହୀ କହିଲେ “ ସମାବେଶ” ନାମଟା ଠିକ୍‌ ହେବ । ମୋର କାମ ହେଲା ନୂଆ 
ନୂଆ ପ୍ରତିଭା ଖୋଜି ସେମାନଙ୍କୁ ‘ସମାବେଶ”ରେ ସ୍ବୀକୃତି ଦେବା | .... ଅଲଗା କିଛି 
ସାହସ କରି ଲେଖୁଥୁବା ଲୋକଙ୍କୁ ଖୋଜି ତାଙ୍କ ଲେଖାକୁ ଅଗ୍ରାଧୁରକାର ଦେବା | ରମାକାନ୍ତ 
ବାବୁ, ଶାନ୍ତନୂବାବୁ, ସୀତାକାନ୍ତ ବାବୁ, ତୁ ହରି ମିଶ୍ର ହରପ୍ରସାଦ ବାବୁ କେମିତି ଆସିଲ 
? ଏ ପତ୍ରିକା କଂ ଣ ମୋ ପତ୍ରିକା ? .... ଅସୀମ ବସୁ, ତୁ ଥିବାଯାଏ ଚଳେଇବ । ମୁଁ 
ସବୁ ବନ୍ଦୋବସ୍ତ କରି ଯାଉଛି | ଏଥରେ ମୁଁ କିଏ ? ସବୁରି ଭିତରେ ଜଣେ |.... ଯାହା 

ସୁନ୍ଦର, ତାହା ସତ୍ୟ, ତାହା ନିତ୍ୟ | ସେଥୁପାଇଁ ମୁଁ ସାହିତ୍ୟକୁ ଭଲପାଏ | ରତ୍ରିକା ସୁନ୍ଦର 
ଭାବେ ଛପା ହେବ, ସୁନ୍ଦର ସୁନ୍ଦର ଚିତ୍ର ରହିବ । .... ଲଳିତ କଳା ଏକାଡ଼େମୀ ପୁରସ୍କାର 
ପାଇ ଗୋପାଳ କାନୁନ୍‌ଗୋ ଯେଉଁଦିନ ଆସିଲେ, କଲିକତାରେ ତାଙ୍କୁ ଭେଟି ତାଙ୍କ 
ସମ୍ବର୍ବନା ପାଇଁ ଛୋଟିଆ ଆୟୋଜନଟିଏ ବନ୍ଧୁମାନଙ୍କ ନେଇ ଯୋଗାଡ଼ କଲି | ଏପରିକି 
ସୁନନ୍ଦା ପଟ୍ଟନାୟକ, ବାଳକୃଷ୍ଣ ଦାଶଙ୍କ ଗୀତ ଅଣଓଡ଼ିଆମାନଙ୍କୁ ଶୁଣାଇବାକୁ ପ୍ରାଣପଣେ 
ଚେଷ୍ଟା କରି କଲିକତାରେ ସବୁ ଆୟୋଜନ କରୁଥିଲି । ବୈଷ୍ଣବ ପାଣିଙ୍କୁ ଯେଉଁ ଦିନ 
ଦେଖିବାକୁ କଟକ ଗଲି ସେହିଦିନ ସେ ମରିଗଲେ । ଜାନକୀ ବାବୁଙ୍କୁ ଫୋନ୍‌ କରି 
ଜଣେଇଲି । କବି ମୁରାରିମୋହନ ଜେନା ସେଠି ଥାଆନ୍ତି । କେମିତି ତାଙ୍କ ଶବ 
ଶୋଭାଯାତ୍ରା ହେବ ସେଠି ରହି ସବୁ ଆୟୋଜନରେ ଭାଗ ନେଲି ।” 


ବାସ୍‌ ଏତିକିରୁ ଅନେକ କିଛି ଜାଣି ହେବ ପରୋପକାରୀ ଦରଦୀ ବନ୍ଧୁ ଜଗଦୀଶ 
ପାଣିଙ୍କ । ଜାଣିହେବ ତାଙ୍କ ବନ୍ଧୁବସ୍ଥଳ ଅନାବିଳ ବ୍ୟକ୍ତିତ୍ଵର ଆଲୋକିତ ଦିଗକୁ । 


ଆଜକୁ ଅନେକ ଦିନ ତଳର ଗୋଟିଏ ସତି ମୋର ମନେ ପଢୁଛି | ୧୯୭୬ 
ମସିହାର ଡ଼ିସେମ୍ବର ମାସ | ଜରୁରୀକାଳୀନ ପରିସ୍ଥିତିରେ ସାରାଦେଶ ଭୟରେ ଥରହର | 
ଇନ୍ଦିରାଗାନ୍ଧୀ ତଥା ତାଙ୍କ ଅନୁଗାମୀମାନଙ୍କ ଏକଛତ୍ରବାଦୀ କାର୍ଯ୍ୟକଳାପକୁ ବିରୋଧ 
କରୁଥିବା ବହୂ ନେତା ଓ ଜନତା ଜେଲ୍‌ ଭିତରେ ବା ବାହାରେ ସତୁଥାନ୍ତି । ଉଦ୍କଳକେଶରୀ 
ଡ଼. ହରେକୃଷ୍ଣ ମହତାବ ଶେଷ ଜୀବନରେ ଦୀର୍ଘକାଳ ଜେଲ୍‌ରେ ରହିବା ପରେ ଅଛ୍ଦିନ 
ଆଗରୁ ଛାଡ଼ ପାଇ ଆସି ଭୁବନେଶ୍ବରସ୍ଥ ତାଙ୍କ ' ଏକାମ୍ର ନିବାସ”ରେ ଏକପ୍ରଞ୍ଞାର ନିଃସଙ୍ଗ 
ଜୀବନ ଯାପନ କରୁଥାନ୍ତି । ତାଙ୍କୁ ଦେଖା କରିବାକୁ ଭୟରେ ତଥାକଥିତ ବିଶିଷ୍ଟ 
ସାହିତ୍ୟିକମାନେ ବା ନେତାମାନେ ଯାଉନଥାନ୍ତି । ଗଲେ ହୁଏତ ଶାସନର ରକ୍ତଚକ୍ଷୁରେ 
ପଡ଼ିବେ ! ଏହିଭଳି ଏକ ସମୟରେ “ଫକୀରମୋହନ ସାହିତ୍ଯ ପରିଷଦ”ଂର ରଜତ 
ଜୟନ୍ତୀ ସମାରୋହର ଉଦ୍‌ଘାଟକ ଭାବେ ଡ଼. ମହତାବଙ୍କୁ ନିମନ୍ତ୍ରଣ କରିବାକୁ ଆମେ 
ସ୍ପିର କଲୁ । ଅନୁଷ୍ଠାନର ସଭାପତି ଭାବେ ମୋତେ ଦାୟିତ୍ଵ ଦିଆଗଲା ଭୁବନେଶ୍ବରରେ 
ଯାଇ ଯୋଗାଯୋଗ କରିବା ପାଇଁ । ସେତେବେଳେ ମୁଁ ଶୁଣୁଥାଏ ଯେ ମହତାବଙ୍କ 
ମାନସିକ ଅବସ୍ଥା ଭଲ ନଥାଏ । ସେ ମଧ୍ଯ ବିଶେଷ କାହାକୁ ଭେଟିବାକୁ ଇଚ୍ଛା ପ୍ରକାଶ 
କରୁନଥାନ୍ତି । ମୋର ଯଦିଚ ତାଙ୍କ ସହ ବହୁ ଦିନୂ ପରିଚୟ ଥାଏ ତଥାପି ଏକାକୀ ଭେଟି 
ନିମନ୍ତ୍ରଣ କରିବାକୁ ସାହସ ହେଉନଥାଏ ।! କାରଣ ତାଙ୍କ ଉଦଘାଟକ କରି ଆଣିବାର 
ଯୋଜନା ଫସର ଫାଟିଯିବ ! ଏହି ଆଶଙ୍କା ଭିତରେ ସ୍ଥିର କଲି, ମୁଁ ଏକା ନଯାଇ 

ଭୁବନେଶ୍ବରରୁ ବନ୍ଧୁ ଜଗଦୀଶ ପାଣିଙ୍କ ସାଙ୍ଗରେ ନେଇ ଡ଼. ମହତାବଙ୍କୁ ଭେଟିବି । 
ତାହାହିଁ କଲି । ପ୍ରଥମେ ଯାଇ କ୍ଲାଲିଟି ପ୍ରେସ୍‌ରେ ଦିନେ ସନ୍ଧ୍ୟାରେ ଜଗଦୀଶବାବୁଙ୍କୁ 
ଭେଟି ସବୁକଥା କହିଲି। ସେ କହିଲେ “ ମହତାବ ବାବୁ ଜେଲ୍‌ରୁ ଆସିବା ପରେ ଅନ୍ୟ 
କୌଣସି କାର୍ଯ୍ୟକ୍ରମରେ ଯୋଗ ଦେଉନାହାନ୍ତି କି କୁଆଡ଼େ ଯାଉନାହାନ୍ତି । ହଉ 
ଦେଖୁବା ।” ଏହା କହି ଡ଼. ମହତାବଙ୍କୁ ଫୋନ୍‌ କଲେ ଏବଂ ତାଙ୍କ ଅନୁମତି ନେଇ 
ତା'ପର ଦିନ ସକାଳେ ଭେଟିବାର କାର୍ଯ୍ୟକ୍ରମ ସ୍ପିର କଲେ । ନିର୍ବାରିତ ସମୟରେ 
ଜଗଦୀଶବାବୁ ଓ ମୁଁ ଯାଇ “ଏକାମ୍ର ନିବାସ”ରେ ପହଞ୍ଚିଲୁ । ଯେଉଁ “ଏକାମ୍ର ନିବାସ” 
ସବୁବେଳେ ବିଭିନ୍ନ ଉଦ୍ଦେଶ୍ୟରେ ଆସିଥ୍‌ବା ଲୋକମାନଙ୍କ ଦ୍ଵାରା ପରିପୂର୍ଣ୍ଣ ଥାଏ, 
ସେଦିନ ଦେଖିଲି ସେଠାରେ ଏକପ୍ରକାର ଶୂନ୍ଯତା ବିରାଜମାନ କରୁଛି । ଯା” ହେଉ 
ଯିବା ମାତ୍ରେ ମହତାବ ବାବୁ ଭିତରକୁ ଡ଼ାକିଲେ ଏବଂ ମୁଁ ମୋ ଆସିବାର ଉଦ୍ଦେଶ୍ଯ 
ତାଙ୍କୁ କହିଲି । ସେ ଆତି ଆନନ୍ଦର ସହ ଆମ ସାହିତ୍ୟ ପରିଷଦର ରଜତ ଜୟନ୍ତୀ 
ଉତ୍ସବରେ ଯୋଗଦେବାର ପ୍ରତିଶ୍ରତି ଦେଲେ | କିନୁୁ ସେତେବେଳକୁ ତାଙ୍କ ନିଜ କାରଟି 
ଖରାପ ହୋଇ ମରାମତି ପାଇଁ ଗ୍ୟାରେଡ୍‌ରେ ପଡ଼ିଥାଏ । ଜଗଦୀଶ ବାବୁ ନିଜେ ଦାୟିତ୍ଵ 
ନେଲେ ନିର୍ଦ୍ଦିଷ୍ଟ ଦିନ ପୂର୍ବରୁ କାରଟି ମରାମତି କରାଇ ଆଣିବେ, ନ ହେଲେ ଆଉ 
ଗୋଟିଏ କାର୍‌ ଠିକ୍‌ କରି ଦେବେ । ଏକ ଆଶଙ୍କତ ମନ ନେଇ ଯାଇଥ୍‌ଲି, କିନ୍ତୁ 
ଫେରିଲା ବେଳକୁ ଜଗଦୀଶବାବୁଙ୍କ ଯୋଗୁଁ ନିରାଶ ନହୋଇ ଆନନ୍ଦରେ ଫେରିଲି । 
ମହତାବ ବାବୁ ଯଥା ସମୟରେ ଆସି ଫକୀରମୋହନ ସାହିତ୍ୟ ପରିଷଦ ରଜତ ଜୟନ୍ତୀ 
ଉତ୍ସବ ଉଦଘାଟନ କରିଥଲେ । ମୁଁ ଜଗଦୀଶବାବୁଙ୍କୁ ବି ମହତାବଙ୍କ ସହ ଆସିବା ପାଇଁ 
ଅନୁରୋଧ 'କରିଥଲି, କିନୁ ବିଶେଷ ବ୍ୟସ୍ତତା ଯୋଗୁଁ ସେ ଆସିପାରି ନଥୂଲେ । 


ଆଜି ଜଗଦୀଶବାବୁ ନାହାଁନ୍ତି । ମହତାବବାବୁ ମଧ୍ଯ ନାହାନ୍ତି । କିନ୍ତୁ ସେଦିନର 
ସେହି ସ୍ୃତି ଭିତରେ ଜଗଦୀଶବାବୁଙ୍କ ବନ୍ଧୁବସଳତା ଓ ଯେକୌଣସି ମୁହୂର୍ଭରେ ଜଣେ 
ବନ୍ଧୁକୁ ସାହାଯ୍ୟ କରିବାର ପ୍ରବଣତା ମୋତେ ଏବେ ଆକୁଳିତ କରୁଛି । ନିଜେ ଲେଖକ 
ନ ହୋଇବି ଲେଖକୀୟ ଦରଦ, ଉନ୍ନତ ସାହିତ୍ୟିକ ଅଭିରୁଚି ଏବଂ ସାରସ୍ଵତ 
ସମ୍ବେଦନଶୀଳତା ବନ୍ଧୁ ଜଗଦୀଶ ପାଣିଙ୍କ ଜଣେ ଭଲ ମଣିଷ ଭାବରେ, ଜଣେ ସୁ- 
ସଂପାଦକ ଭାବରେ ଆମ ପାଖରେ କେବଳ ନୁହେଁ, ଉତ୍ତରସୂରୀଙ୍କ ପାଖରେ ମଧ୍ଯ 
ଚିରକାଳ ଚିହ୍ନିତ କରୁଥିବ | 


I M୩୨୩॥ 

ବସନ୍ତ : ମଲାପୁଅ ମଧୁସୂଦନ 


ଆମ ଓଡ଼ିଆରେ ଗୋଟିଏ କଥା ଅଛି - ‘ମଲା ପୁଅ ମଧୁସୂଦନ” । ଏହାର, 
ଗଭୀର ଅର୍ଥ ଓ ଗୁରୁତ୍ଵ ଅଛି ନିଶ୍ଚୟ | ତେବେ ସବୁ ମଲାପୁଅ ଯେ ମଧୁସୂଦନ ହେବେ ବା 
ହୋଇଥୂବବେ ଏକଥା କୁହାଯାଇପାରିବ ନାହିଁ । ' ମଧୁସୂଦନ” ମାନେ ଚିରକାଳ ‘ ମଧୁସୂଦନ! 
ହିଁ ହୋଇଥାନ୍ତି ହୋଇ ରହିଯାନ୍ତି କେବଳ ସେମାନଙ୍କ ଭିତରେ ସେଇ ମଧୁସୂଦନୀୟ 
କିଛି ଗୁଣ ବା ପ୍ରତିଭା ରହିଥିବା ହେତୁ । ଯଦି ସେମାନଙ୍କ ଭିତରେ ସେହି ଗୁଣର ଗୁରୁତ୍ଵ 
ବା ପ୍ରତିଭାର ମହତ୍ତ୍ବ କିଛି ନଥାଏ ତାହେଲେ ସେମାନଙ୍କ ଜୀଇବା-ମରିବାରେ କିଛି ଯାଏ 
ଆସେନା । ସବୁ ମଲାପୁଅ ' ମଧୁସୂଦନ” ନ ହୋଇପାରି, କେବଳ ମଧୁଆ, ରାଧୁଆ, 
ଯଦୂଆ ଭଳି ମାମୁଲି ନାଁ ଭିତରେ ହିଁ ସାରା ଜୀବନ (ଦୀର୍ଘ ହେଉ କି ନାତିଦୀର୍ଘ ବା 
ସଂକ୍ଷିପ୍ତ ହେଉ) ବିତାଇ ମାମୁଲି ଭାବରେ ହିଁ ହଜିଯାନ୍ତି । ଏଥରେ କିଛି ବୈଚିତ୍ରୟ ନଥାଏ । 
ବୈଚିତ୍ୟୁ ହିଁ ଜୀବନ । ପୁଣି ସେହି ଵୈଚିତ୍ର୍ୟମୟ, ବର୍ଣ୍ତମୟ ଜୀବନକୁ ଯିଏ ଯେତେପ୍ରକାରେ 
ଆପଣା ଅନ୍ତରଙ୍ଗ ଅନୁଭୂତିର ଅକୃତ୍ରିମ ରଙ୍ଗତୂଳୀରେ ଆଙ୍କିପାରେ ସେ ସେତେ ବର୍ଣ୍ଣମୟ, 
ବୈଚିତ୍୍ୁମୟ । ଏତେ କଥା କହିବାର, ଏତେ ଭୂମିକା ଦେବାର ଉଦ୍ଦେଶ୍ୟ ହେଉଛି - 
ଏଇଭଳି ଏକ “ମଲାପୁର ମଧୁସୂଦନ” ସଂପର୍କରେ କିଛି କହିବା । ସେ ଆଉ କେହି 
ନୁହେଁ, ଆମ ସମୟର ଜଣେ ଶକ୍ତିମାନ ଓ ବହ୍ଧିମାନ କବି ବସନ୍ତ ମୁଦୁଲି, ଯିଏ ଅକାଳରେ 
ହଜିଯାଇଛି । ସମସ୍ତେ ଅକାଳରେ ହଜିଯାଇ ଧ୍ରବତାରା ହୋଇପାରନ୍ତି ନାହିଁ । ସେ କିନ୍ତୁ 
ହଜିଯାଇ ଏବେ ବି ଜଳୁଛି, ସ୍ଥିର ଆଲୋକ ଦେଉଛି, ଓଡ଼ିଆ ସାହିତ୍ୟର ଉତ୍ତରାକାଶରେ 
ଧୁବତାରା ହୋଇ ଜଳୁଛି ଏବଂ ସୂଚନା ଦେଉଛି ନିତ୍ୟ ପ୍ରଭାତର । ଏ ଭାଗ୍ୟ କେବଳ 
ମଧୁସୂଦନ? ବୋଲାଇବାର ଯୋଗ୍ୟତା ହାସଲ କରିପାରିହେବା ମଲାପୁଅ “ ବସନ୍ତ”ର । 

ହଁ, ଏଭଳି “ ମଲାପୁଅ ମଧୁସୂଦନ? ବୋଲାଇବାର ଯୋଗ୍ୟତା ହାସଲ କରିଥଲା, 
କରିପାରିଥୁଲା ଓଡ଼ିଆ ସାହିତ୍ୟର ଉତ୍ତରାକାଶରେ ଆଉ ଜଣେ (ଧୁବତାରା) | ସେ ହେଉଛି 
କନ୍ହେଇ - ଅର୍ଥାତ୍‌ କନ୍ହେଇଲାଲ ଦାସ୍‌, ଯିଏ ବସନ୍ତର ତିରୋଧାନର ଏଗାର ବର୍ଷ 
ଆଗରୁ ହଜି ଯାଇଥଲା ଆପଣାର ଅଲିଭା ସାରସ୍ବତ ସ୍ଵାକ୍ଷର ରଖି । ଏ ଦୁଇଜଣ ଥଲେ 
ଅବିଭକ୍ତ ବାଲେଶ୍ଵର ଜିଲ୍ଲାର ଦୁଇ ତରୁଣ ସ୍ରଷ୍ଟା । ଜଣେ ଚାଲିଗଲା ମାତ୍ର ୨୭ ବର୍ଷ 


1୩୨୪ ॥ 

ସ୍କୃତିର ଚିତ୍ରପଟ 


ବୟସରେ, ଆଉ ଜଣେ ମାତ୍ର ୩୧ ବର୍ଷରେ । ଜଣେ କଥାଶିଳୀ, ଆଉ ଜଣେ କବି । 
କିନ୍ଧୁ ଉଭୟଙ୍କ ଭିତରେ ଯେଉଁ ପ୍ରଚଣ୍ଡ ପ୍ରତିଭାର ସନ୍ଧାନ ମିଳିଥଲା, ତାହା ପୂର୍ଣ ବିକଶିତ 
ହେବା ଆଗରୁ ଅକସ୍କାତ୍‌ ସ୍ତତ୍ତ ହୋଇଗଲା | ଅଥଚ ଅଛଦିନର ସାଧନା ଭିତରେ ସେମାନେ 
ଯାହା ସୃଷ୍ଟି କରି ଯାଇଛନ୍ତି, ତାର ଅପୂର୍ବ ମହକରେ ଆମେ ଆଜି ବି ପୁଲକିତ ହୋଇଉଠୁଛି | 
ଏହା ହିଁ ସେମାନଙ୍କ ବିଶେଷତ୍ବ | 
ବସନ୍ତ କବି ହିଁ ଥଲା | ଅନ୍ୟ କୌଣସି ବିଶେଷଣରେ ତାକୁ ଭୂଷିତ କରିବା 

ଉଚିତ ହେବ ନାହିଁ । କବି ବସନ୍ତ ମୁଦୂଲି ଆମ ଓଡ଼ିଶାର ସୁକାନ୍ତ । ବଙ୍ଗଳାର ମାନବଦରଦୀ 
କିଶୋର କବି ସୁକାନ୍ତ ଭଟ୍ଟାଚାର୍ଯ୍ୟ ୨୧ ବର୍ଷ ବୟସରେ ସେତେବେଳେ ଦୂରାରୋଗ୍ୟ 
ଯକ୍ଷ୍ମାରୋଗରେ ପୀଡ଼ିତ ହୋଇ ଅକାଳରେ ପୂଥିବୀରୁ ବିଦାୟ ନେଇଥୂଲେ, ଯେମିତି 
ବିଦାୟ ନେଇଥିଲେ ଏକଦା ଇଂରାଜୀ କବି କିଟସ୍‌ | ସୁକାନ୍ତଙ୍କ ଅକାଳ ବିୟୋଗରେ 
ଅନ୍ୟ ଜଣେ ପ୍ରଖ୍ୟାତ ବଙ୍ଗୀୟ କବି ବିମଳ ଘୋଷ ଏକ ଶୋକଗୀତିରେ ଲେଖିଥୁଲେ- 

“ କଚା ବାଶେ ତବୁ କେନ ଘୁଣ ଲାଗେ 

କିଶଲୟେ ଯମ-ଯନ୍ତ୍ରଣା ଜାଗେ 

ମେଘ-ମରଣେର 

କୋଲ ର୍ଘେଷେ ଝରେ 

ଶିଶୁ-ସୂର୍ଯ୍ୟେର ରକ୍ତ ; 

ହାୟ ସତ୍ୟ, ତବୁ ସତ୍ୟ । ” 

ହଁ, ଏହି ନିର୍ମମ ସତ୍ୟର ଶିକାର ମଧ୍ଯ ହୋଇଥଲା ବସନ୍ତ | ଏହି ସତ୍ୟକୁ ଆମେ 
ମାନିନେବାକୁ ବାଧ୍ୟ ହୋଇଥିଲେ ବି, ଆଉ ଏକ ସତ୍ୟକୁ ମଧ୍ଯ ସ୍ଵୀକାର କରିବାକୁ ଆମେ 
ବାଧ, ତାହା ହେଉଛି - ତାର ଅମ୍ଳାନ କାବ୍ୟ-ପ୍ରତିଭା। ଏକ ଅକପଟ କବିସତ୍ତାର ଅଧ୍ବକାରୀ 
ଥଲା ବସନ୍ତ । ସେ କବିଯଶ ପାଇଁ କବିତା ଲେଖୁନଥୁଲା- କବିତା ଥଲା ତା'ର ଜୀବନ, 
ଆଉ ତା” ଜୀବନ ହିଁ ଥଲା କବିତା । ତାଂଠାରେ କବିତା ଓ ଜୀବନ ଏବଂ ଜୀବନ ଓ 
କବିତା ଥଲା ଏକ ଓ ଅଭିନ୍ନ । ସେଠି କବିତା ଏକ ଫେଶନ୍‌ ବା ଭାଷାର ମ୍ୟାଜିକ୍‌ 
ନଥିଲା | ତାହା ଥୁଲା ବାସ୍ତବ ଜୀବନାନୁଭୂତିର ସ୍ଵଚ୍ଛତମ ଓ ସୂକ୍ଷ୍ମତମ ପରିପ୍ରକାଶ । ସେ 
ସ୍ପଷ୍ଟଭାବରେ ନିଃସଙ୍କୋଚରେ ଘୋଷଣା କରିଛି - “ଗୀତ ଗାଉନି କି ଗପ କହୁନି / 
ଲହୁଲୁହର କଥା କହୁଚି” - (“ମୋ କବିତା”- ବସନ୍ତ ବର୍ଣ୍ଣମାଳା) । ସେ ପ୍ରକୃତରେ ତା’ 
କବିତାରେ ଲହୁ- ଲୁହର କଥା ହିଁ କହିଚି । ଏତେ ସ୍ତଷ୍ଟ ଓ ନିର୍ଭୀକ ଉଚ୍ଚାରଣ ତା 
ସମସାମୟିକ ଏବଂ ତା ସହ- ସାଥୀ ଯୁବକବିମାନଙ୍କ କବିତାରେ ଦେଖିବାକୁ ମୁଁ ପାଇନି। 
ଆଜି ତ କବିମାନେ ଅର୍ଥ ସହ ଶତୃତା” କରିବା ଆରମ୍ଭ କରିଛନ୍ତି ଏବଂ ଏହାକୁ ଗର୍ବର 
Ii ୩୨୫ ॥ 

ସ୍କୃତିର ଚିତ୍ରପଟ 


ସହ ଘୋଷଣା କରୁଛନ୍ତି । ତେଣୁ ପାଠକ ମଧ୍ଯ କବି ଓ କବିତା ସହ ଶତ୍ରୁତା କରିବା 
ସ୍ବାଭାବିକ । କିନ୍ଧୁ କବିତାକୁ ଫେସନ୍ଭାବେ ଗ୍ରହଣ କରିନଥିବା କୌଣସି ମାନବଦରଦୀ, 
ଜୀବନଦରଦୀ କବି ଜାଣେ ଅର୍ଥ ସହ ଶତୃତା ନୁହେଁ, ଅର୍ଥ ସହ ମିତ୍ରତା ନକଲେ ତା 
କବିତାର ମୁକ୍ତି ନାହିଁ କି ତା” କବିତ୍ଵର ମୁଲ୍ତି ନାହିଁ । ବସନ୍ତ କିନ୍ତୁ କେବେହେଲେ ବି ତା' 
କବିତାରେ ଅର୍ଥ ସହ ଶତୃତା କରିନାହିଁ । ସେ ତା' ସହ ମିତ ହିଁ ବସିଛି । ବନ୍ଧୁତାର ହାତ 
ଶକ୍ତ କରି ଭିଡ଼ି ଧରିଛି । ସେଥୁପାଇଁ ବସନ୍ତର କବିତା ଆମ ପାଖରେ ଏତେ ଆପଣାର | 
ଏଇ ଆପଣା ପଣିଆ ପାଇଁ ସେ ଆମ ହୃଦୟରେ ସ୍ଥାନ ପାଇପାରିଛି ଏକାନ୍ତ ନିଜଲୋକ 
ଭଳି । ଆଶ୍ଚର୍ଯ୍ୟଲାଗେ, ବସନ୍ତ ଏତେ ଶୀଘ୍ର କବିତା ରଚନାରେ ନିଜସ୍ଵ ଏକ ରୀତି 
( Diction) ପାଇପାରିଲା କେମିତି ? ଯାହାକୁ ପାଇବା ପାଇଁ ପ୍ରତ୍ୟେକ ପ୍ରତିଷ୍ଠିତ ଓ 
ଯଶସ୍ବୀ କବିଙ୍କ ଜୀବନବ୍ଯାପି ସାଧନା କରିବାକୁ ପଡ଼େ, ବସନ୍ତ ତାକୁ ଅତି ସହଜରେ ଅତି 
ଅଛକାଳ ମଧ୍ଯରେ ହାସଲ କରିପାରିଥିଲା | ତାଂ କବିତା ପଢ଼ିଲେ ଜଣେ ସଚେତନ 
ପାଠକ ଅତି ସହଜରେ ଜାଣିପାରେ ତା” ଅନନ୍ୟ ପ୍ରକାଶରୀତି ସଂପର୍କରେ । ମୋର 
ମନେହୁଏ ସେ ବଞ୍ଚିଥଲେ ତାଂ ଶବ୍ଦ ସଂଯୋଜନା, ଭାଷା ପ୍ରୟୋଗର ରୀତିକୁ ଆହୁରି 
ନୂଆବାଗ ଓ ନୂଆଢ଼ଙ୍ଗରେ ପ୍ରକାଶ କରି ଓଡ଼ିଆ କବିତା ରାଜ୍ୟରେ ଏକ ନୂଆ ଶୈଳୀର 
ପ୍ରତିଷ୍ଠା ଦେଇପାରିଥାନ୍ତା । 

ବସନ୍ତ ଥଲା ସତ୍ଯବାକ୍‌ । ସେ ଅଯଥାରେ ପ୍ରିୟବାକ୍‌ ହେବାକୁ କେବେ ଚେଷ୍ଟା 
କରିନାହିଁ । ଅପ୍ରିୟ ହେଲେ ବି ସେ ଖୁବ୍‌ ସାହସର ସହିତ ସତ୍ୟ ହିଁ କହିଚି । ସେ ଅନ୍ୟ 
କବିମାନଙ୍କ ସେଥୁପାଇଁ ଡ଼ାକଦେଇଛି- “କବି ! ଶେଷ ଶବ ଫୁଟିବା ପୂର୍ବରୁ ଜାହିର କରା 
ନଚେତ ମରା ” -କିନୁ ସ୍ଥିତାବସ୍ଥା ସହିତ ସାଲିସ୍‌ କରି, ସ୍ଥିତାବସ୍ଥାର ମଠାଧୀଶମାନଙ୍କୁ ମାଲିସ୍‌ 
କରି ‘ମହାକବି” ହେବାର ସ୍ଵପ୍ନ ଦେଖୁଥିବା କେଉଁ କବି ଜାହିର କରିବ ଏବଂ ମରିବ ? 

ବସନ୍ତ ଆଜି ନାହିଁ । ଏ ନାହିଁ ନାହିଁ ଭିତରେ ସେ କିନ୍ତୁ ଶାଶ୍ଵତ “ ହଂଟିଏ ହୋଇ 
ରହିଗଲା । ସେଥପାଇଁ ମୋର ତା!” ପ୍ରତି ଭାରି ଶର୍ଷା । ମୁଁ ଦୀର୍ଘ ବର୍ଷର କାବ୍ୟସାଧନା 
ଭିତରେ ବସନ୍ତ ଭଳି ହୋଇ ପାରିଲି ନାହିଁ । ତା' ଭିତରେ ମୁଁ ଥିଲି କି ନାହିଁ କହିପାରିବି 
ନାହିଁ, କିନୁ ଏବେ ଦେଖୁଚି ମୋ ଭିତରେ ସେ ଉଇଭଳି ଚରିଯାଉଛି, ଆଉ ଆଲୋକ 
ଭଳି ଗ୍ରାସି ଯାଉଛି । ବସନ୍ତ ! ମୋ ଆମ୍ବାର ଆମ୍ବୀୟ ବସନ୍ତ ! ତୁ ‘ମଲାପୁଅ ମଧୁସୂଦନ | 
ବଞ୍ଚିଥଲେ କ”ଣ ହୋଇନଥାନ୍ତୁ ? ମରି, ତୁ ବଞ୍ଚିଯାଇଛୁ, ଆଉ ଆମେ ବଞି ପ୍ରତିଦିନ ତିଳ 
ତିଳ ହୋଇ ମରୁଛୁଁ। ଅଥଚ ଆମ ବାହାଦୁରପଣ ଦେଖାଇବାକୁ ଛାଡୁନୁ । ବସନ୍ତ । ତୁ 
ଆମ କାବ୍ୟ ପ୍ରତିଭା ପ୍ରତି ଏକ ଆହ୍ବାନ, ଏକ hାୀତଧୁତ ଏକଥା ଆଉ କେହି ସ୍ବୀକାର 
କରୁନକରୁ ମୁଁ ତୋଠାରୁ ବୟସରେ ବଡ଼ ହୋଇ ବି ଆଜି ମୁକ୍ତ କଣ୍ଠରେ ସ୍ଵୀକାର କରୁଛି ।2 

1୩୨୬ ॥ 


Digitized by srujanika@gmail.com 


ବନ୍ଧୁ ଗିରିଜା ବସୁ ଓରଫ ଗିବାନନ୍ଦଙ୍କ ସଂପର୍କରେ 


ଓଡ଼ିଆ ସାହିତ୍ୟରେ ‘ଆନନ୍ଦ ' ନାମଧାରୀ କିଛି ଲେଖକଙ୍କ ମୁଁ ଜାଣେ | ଯଥା 
ଜୀବନାନନ୍ଦ, ପରମାନନ୍ଦ, ଫତୁରାନନ୍ଦ, ଭାବାନନ୍ଦ ଇତ୍ୟାଦି ! ଏମାନଙ୍କ ମଧ୍ଯରୁ କେହି 
କେହି ପ୍ରକୃତ ନାମରେ ନାମିତ ହୋଇଥଲା ବେଳେ ଆଉ କେହିକେହି ଛଦ୍ଧନାମରେ 
ପରିଚିତ | ଫତୁରାନନ୍ଦଙ୍କ ପ୍ରକୃତ ନାମ ରାମଚନ୍ଦ୍ର ମିଶ୍ର । କିନ୍ଧୁ ଏ ନାମରେ ସେ 
ପାଠକମାନଙ୍କ ନିକଟରେ ଆଦୌ ପରିଚିତ ନୁହଁନ୍ତି । ରାମଚନ୍ଦ୍ର ମିଶ୍ର କହିଲେ ଆମେ 
ନାଟ୍ୟକାର ରାମଚନ୍ଦ୍ର ମିଶ୍ର (ଦଶପଲ୍ଲା)ଙ୍କୁ ବୁଝାଉଁ । ବିଶିଷ୍ଟ ଗବେଷକ, ପ୍ରାବନ୍ଧିକ ଓ 
ସମାଲୋଚକ ଡ଼. ଭାବଗ୍ରାହୀ ମିଶ୍ର ଦେଖୁ ଦେଖୁ ହଠାତ୍‌ ନାମ ବଦଳାଇ “ଭାବାନନ୍ଦ 
ଛନ୍ଧନାମରେ ନିଜକୁ ପରିଚିତ କରାଇଲେ । ସେମିତି ଆମ ବନ୍ଧୁ ଗିରିଜାବାବୁ ବି 
ଦିନେ ଦେଖୁ ଦେଖୁ “ ଗିରିଜା ବସୁ'ରୁ “ ସ୍ବାମୀ ଗିବାନନ୍ଦ ରେ ରୂପାନ୍ତରିତ ହୋଇଗଲେ | 
ରକ୍ଷା, ସେ “ ଗବାନନ୍ଦ ” ହୋଇନାହାନ୍ତି । କାରଣ ଆଜିକାଲି କିଛି ‘ଗବା” ଯେଉଁଭଳି 
ଭାବରେ ନାନା ସ୍ଥାନ-ଆସ୍ଥାନରେ ଅଧବଶ୍ତିତ ଓ ଅଭିଷିକ୍ତ ହୋଇ “ଆନନ୍ଦ”? ଲାଭ 
କରିବା ସହ ନିଜ ଜୀବନକୁ ଧନ୍ଯ କରୁଛନ୍ତି, ବନ୍ଧୁ ଗିବାନନ୍ଦ ତାହା କରିନାହାନ୍ତି 
ଅବଶ୍ୟ ଗବାମାନଙ୍କ ଭଳି ନାନା ଅକାର୍ଯ୍ୟ ଓ କୂକାର୍ଯ୍ୟ କରିବାର ତାକତ ଓ ଦୁଃସାହସ 
ସେ ସଞ୍ଚୟ କରିପାରି ନାହାନ୍ତି । କିମ୍ବା ତାଙ୍କର ବଂଶ ପରମ୍ପରା, ଆଭିଜାତ୍ୟ, ବିଦ୍ୟା, 
ଜ୍ଞାନ ଓ ସର୍ବୋପରି ବିବେକ ତାଙ୍କୁ ଏଭଳି କାର୍ଯ୍ୟ କରିବାକୁ କେବେହେଲେ ପ୍ରଚୋଦିତ 
ବା ଉତ୍ସାହିତ କରିନାହିଁ | ତାହା କରିଥିଲେ ବା କରିପାରିଥିଲେ ସେ ଚିରକାଳ କେବଳ 
‘ଗବାନନ୍ଦଂ ହୋଇ ରହିଯାଇଥାନ୍ତେ ସିନା ˆ ଗିବାନନ୍ଦ? ହୋଇପାରିନଥାନ୍ତେ | କୁଳରେ 
କଳଙ୍କ ବୋଳା ହୋଇଥାନ୍ତା | ‘କବି ମଞ୍ଜୁଳ କୃଷ୍ଣପ୍ରସାଦ ଙ୍କ ବଂଶରେ ଅଞ୍ଜଳା ଅଞ୍ଳା 
କାଳିମାର ଦାଗ ରହିଯାଇଥାନ୍ତା କାଳକାଳକୁ ! ବନ୍ଧୁ ଗିବାନନ୍ଦ” ସାରାଜୀବନ ସାହିତ୍ଯ 
ଓ ସଂଗୀତ ସାଧନା କରି ଯେଉଁ “ଶିବାନନ୍ଦ (ଶିବ = (ମଙ୍ଗଳ) + ଆନନ୍ଦ) ଲାଭ 
କରିଛନ୍ତି ତହିଁରୁ ବଞ୍ଚିବାର ସନ୍ତୋଷ ଓ ତୃଷ୍ତି ମଧ୍ଯ ପାଇଛନ୍ତି | “ଶିବା” ମାନଙ୍କ ଭୌତିକ 
ଆନନ୍ଦ ଠାରୁ ଏ ଆନନ୍ଦ ବହୁ ଉଚ୍ଚରେ | 

ସ୍ଵାମୀ ଗିବାନନ୍ଦ ଓରଫ ଗିରିଜା ବସୁଙ୍କ ସହ ମୋର ବନ୍ଧୁତା ବହୁଦିନରୁ, ସେହି 
ପଢ଼ିବା ବେଳୁ - ପଚାଶ ବର୍ଷରୁ ଅଧ୍ୟକ ହେବ, ଯାହା ଆଜି ସୁଦ୍ଧା ଅତୁଟ ରହିଛି । 
ଛାତ୍ର ଜୀବନରେ ଆମେ ଗୋଟିଏ ଛାତ୍ର ଅନୁଷ୍ଠାନ (ଛାତ୍ର ସଂଘ)ର ସଦସ୍ଯ ଥଲ୍ଲି। 
ଆମ ଭିତରେ ସାହିତ୍ୟ ଓ ସଂଗୀତ ପ୍ରତି ପ୍ରବଳ ଅନୁରାଗ ଥିବାରୁ ଏ ବନ୍ଧୁତା ଗଭୀରତର 
ହୋଇଥଲା ¦ ସେ ଅବଶ୍ୟ ବୟସରେ ମୋ ଠାରୁ କିଛି ବର୍ଷ ବଡ଼ । କିନ୍ଧୁ ଆମେ ଏ 
ତାରତମ୍ୟକୁ ଭୁଲିଯାଉଁ ଯେତେବେଳେ ଆମେ ପରସ୍ପରକୁ ଭେଟୁ ଏବଂ ସାହିତ୍ଯ- 
ସଂଗୀତ ସଂପର୍କରେ ପ୍ରାଣଖୋଲା ଆଲୋଚନା କରୁ । ସେ ମୋର ପ୍ରିୟ ବନ୍ଧୁ ମନୋଜ 
ଦାସଙ୍କର ମଧ୍ଯ ପ୍ରିୟ ଓ ଆପଣାର | ଗତ ୨୦୦୧ ମସିହା ନଭେମ୍ବର ୪ ତାରିଖରେ 
ବନ୍ଧୁ ମନୋଜ ଦାସଙ୍କୁ ବାଲେଶ୍ଵର ଟାଉନ୍‌ ହଲ୍‌ ପରିସରରେ ଯେଉଁ ବିପୁଳ ନାଗରିକ 
ସମ୍ବର୍ବ ନା ଦେବାର ଆୟୋଜନ ଆମେ କରିଥୁଳ୍ୁ ସେଠାରେ ବନ୍ଧୁ ଗିରିଜାବାବୁ 
ମନୋଜବାବୁଙ୍କ ଛାତ୍ର ଜୀବନରେ ରଚିତ ଓ ସ୍ଵରା ରୋପିତ କେତୋଟି ମନଛୁଆଁ ଗଣ 
ସଂଗୀତକୁ ଯେଉଁଭଳି ଲଳିତ-ଗମ୍ଭୀର କଣ୍ଠରେ ଗାନ କରି ହଜାର ହଜାର ଦର୍ଶକ ଓ 
ଶ୍ରୋତାଙ୍କୁ ମୁଗ୍ଧ କରିଥଲେ, ସେ କଥା ଆଜି ସ୍କରଣକୁ ଆସିଲେ ପ୍ରାଣ ପୁଲକିତ ହୋଇ 
ଉଠୁଛି । ଜଣେ ସୁନାମଧନ୍ୟ ବନ୍ଧୁଙ୍କ ଗୀତକୁ ଏତେ ପ୍ରାଣଦେଇ ଗାଇବା ଏବଂ ନିଜକୁ 
ଭୁଲିଯିବା ଭଳି ଅବସ୍ଥାକୁ ଆସି ତଲ୍ଲୀନ ହୋଇଯିବା କ୍ୃଚିତ ଦେଖିବାକୁ ମିଳିଥାଏ । 
ଆମ ଅଭିନନ୍ଦନ ସମିତି ପକ୍ଷରୁ “‘ମନୋଜାୟନ” ନାମରେ ଯେଉଁ ବିରାଟ ପ୍ରାମାଣିକ 
ଗ୍ରଚ୍ଛଟି ପ୍ରକାଶ ପାଇଥଲା ସେଥରେ ସ୍ଵାମୀ ଗିବାନନ୍ଦ ଛଦ୍ଧନାମରେ ସେ ଲେଖିଥଲେ 
ଏକ ମର୍ମସ୍ପର୍ଶୀ ଦୀର୍ଘ ସୃତିଲିପି, ଯାହାର ଶୀର୍ଷକ ଥଲା “ ଦୀନ ସୁଦାମାର ଚାଉଳ ଭଜା | 
ଏହି ସ୍ୃତିଚାରଣ ଭିତରେ ସେ ଅତୀତ ଦିନର ଅନେକ ଅଭୁଲା କଥା କହିଛନ୍ତି ବନ୍ଧୁ 
ମନୋଜ ଦାସଙ୍କ କଟକ ଛାତ୍ରଂଜୀବନ ଓ ସେଠାରେ ରହଣି ବେଳ ସଂପର୍କରେ । 
ସେତେବେଳର ଛାତ୍ର ରାଜନୀତି, ଓଡ଼ିଶାରେ ' ଭାରତୀୟ ଗଣନାଟ୍ୟ ସଂଘ” (1.7.4. )ର 
ପ୍ରତିଷ୍ଠା ଓ କାର୍ଯ୍ୟକ୍ରମ ଇତ୍ଯାଦି ସଂପର୍କରେ ଏହା ସତେ ଯେମିତି ଏକ ଏତିହାସିକ 
ଦଲିଲ, ଅତୀତ ଦିନର ଏକ ଦସ୍ତାବେଜ | 


ବନ୍ଧୁ ଗିରିଜାବାବୁ ଆମ ବାଲେଶ୍ଵରିଆ ଜୋଇଁ- ଜାମାଇବାବୁ । ସ୍ଵନାମଧନ୍ଯ 
ଆଇନଜୀବୀ ୪ ଉପେନ୍ଦ୍ରନାଥ ଘୋଷଙ୍କ ନାତୁଣୀକୁ ବିବାହ କରି କିଛିଦିନ ତାଙ୍କ 
ଜୁନିଅର ହିସାବରେ ଏଇଠି ଆଇନ ବ୍ଯବସାୟ କରିଥଲେ । ସେତେବେଳେ ତାଙ୍କ 
ସହ ପ୍ରାୟ ଦେଖା ସାକ୍ଷାତ ଓ ଆଳାପ ଆଲୋଚନା ହେଉଥଲା |! ଏଠୁ ଗଲାପରେ 
କଦବା କ୍ଚିତ ଦେଖା ହେଉଥଲେ ବି ଆମ ଭିତରେ ସାରସ୍ବତ ସଂପର୍କ ଥଲା ବେଶ 

ନିବଡ଼ । ବନ୍ଧୁ ୪ ରାୟଶ୍ରୀ ଉପେନ୍ଦ୍ର ପ୍ରସାଦ ନାୟକଙ୍କ ପ୍ରତିଷ୍ଠିତ ଉତ୍ତର ଓଡ଼ିଶା ସାହିତ୍ୟ- 
ସଂସ୍କୃତି ସମ୍ମେଳନ ସହ ସେ ଜଡ଼ିତ ଥଲେ। ବିଭିନ୍ନ ସଭା-ସମିତି ଓ ସମ୍ମିଳନୀରେ 
ଦେଖା ହେଉଥଲା । ମଝିରେ ମଝିରେ କୂଣିଆ ହୋଇ ଶ୍ଵଶୁରଘରକୁ ଆସିଲେ ପ୍ରାୟ 
ଆସନ୍ତି ଆମ ପ୍ରେସ୍‌କୁ । କିଛି ସମୟ ଦୁଇ ବନ୍ଧୁ ଆନ୍ତରିକ ଆଳାପରେ, ପ୍ରାଣଖୋଲା 
ହସଖୁସିରେ ବିତାଉ | ଥରେ ଆସି ମୋତେ ଗୋଟିଏ ହାତଲେଖା ପାଣ୍ଡୁଲିପି ଧରାଇ 
ଦେଇ ତା'ର ଏକ ମୁଖବନ୍ଧ ଲେଖି ଦେବାକୁ ଅନୁରୋଧ କଲେ | ମୁଁ ସେତେବେଳେ 
ବିଭିନ୍ନ କାମରେ ବ୍ୟସ୍ତ ଥାଏ | ମଝିରେ ମଝିରେ କେନ୍ଦ୍ର ସାହିତ୍ୟ ଅକାଦେମୀ କାମରେ 
ଦିଲ୍ଲୀ, କଲିକତା ବା ଭୁବନେଶ୍ବର ଇତ୍ଯାଦି ସ୍ଥାନକୁ ଯିବାକୁ ପଡୁଥାଏ । ପ୍ରାୟ ଏକବର୍ଷରୁ 
ଅଧବକ ସମୟ ଗଡ଼ିଗଲା | ମୁଁ ଯଥା ସମୟରେ ଲେଖି ଦେଇପାରିଲି ନାହିଁ । କିନ୍ତୁ 
ଦେଖିଛି - ବନ୍ଧୁ ଗିରିଜାବାବୁ କେବେ ଅଭିମାନ କରି କିଛି କହିନାହାନ୍ତି ମୋତେ । 
ଅବଶ୍ୟ ତା'ପରେ ମୁଁ ସେହି ବହିର ମୁଖବନ୍ଧଟିଏ ଲେଖି ଦେଇଥୁଲି । ସେ ଖୁସି 
ହୋଇଗଲେ, ଆଉ ବହିର “ ପାବଛୁ” (ଭୂମିକା)ରେ ଲେଖିଥିଲେ - “ ମୁଖବନ୍ଧ ' କବି- 
ତିଳକ” ବନ୍ଧୁବର ଶ୍ରୀ ବ୍ରଜନାଥ ରଥ ଲେଖି ମୋତେ କୃତାର୍ଥ କରିଛନ୍ତି । ଯଦିଓ 
ସାଂପ୍ରତିକ କାଳରେ ସେ ବ୍ୟଙ୍ଗ କବିତା ମାଧ୍ଯମରେ “କୀଳକ?” ମାରୁଥବାରୁ “ କବି- 
କୀଳକ” ନାମରେ ପରିଚିତ ହେବା ହୁଏତ ବିଚାରଯୋଗ୍ୟ, କିନ୍ତୁ ସାର୍ବିକ ଭାବରେ 
ବାଲେଶ୍ଵରରେ ଷଷ୍ଠ ଦଶକରେ ସେ - ନବ୍ୟଧାରାର ବାର୍ଭାବହ ରୂପେ ଯଦି ଝାସ 
ଦେଇନଥାନ୍ତେ ତତ୍କାଳୀନ ଖରପ୍ରବାହ ସବୁରସକୁ ଓଟାରି ନେଇଥାନ୍ତା । ତେଣୁ ସେ 
ସାରସ୍ଵତ ପୀଠର ପୂତ “ ତିଳକ” ରୂପେ ପ୍ରତିଭାତ ହୋଇଛନ୍ତି ଏବଂ ସୁଯୋଗ୍ୟ ପ୍ରତିଭା 
ହାତରେ “ ଶ୍ବେତପଦ୍ଧା'ର ପାଖୁଡ଼ା ଗୁଡ଼ାକର ମୂଲ୍ୟାୟନ ଭାର ନ୍ଯସ୍ତ ହୋଇଥବାରୁ 
ଦୁଷ୍ପାପ୍ୟ ସୋରିଷ ତେଲରୁ ବୁନ୍ଦେ ନାକରେ ପକାଇ ପାରିଛି । ମାମୁଲି ଧନ୍ଯବାଦ 
ଦେଇ ତାଙ୍କୁ ବିପର୍ଯ୍ୟସ୍ତ କରିବିନି । ସେ ତହିଁର ବହୁ ଉର୍ନ୍ବରେ । ”ଏତିକିରୁ କବିବନ୍ଧୁଙ୍କ 
ରସିକତା ଓ ବନ୍ଧୁପ୍ରୀତି ପାଠକେ ସମଝି ପାରିବେ । 


କିଛିବର୍ଷ ତଳେ (ପ୍ରାୟ ୨୦୦ ୨ ମସିହାରେ) ଏକ ସାହିତ୍ୟ ପତ୍ରିକା ପ୍ରକାଶ 

କରିବାର ଝୁଙ୍କ ତାଙ୍କ ମଗଜରେ ଠୁକିଲା । ବୃଭିରେ ଆଇନଜୀବୀ,କିନୁ ପ୍ରବୃତ୍ତି ସାହିତ୍ୟ 

ଓ ସଂଗୀତ । ବୃଭ୍ତି ବା ପେଶାରୁ ଅର୍ଥ ଆଣି ପ୍ରବ୍ରଭ୍ତିରେ ବିନିଯୋଗ କରିବା ଭଳି 

ଦୁଃସାହସ ବା ପାଗଳାମି ତାଙ୍କୁ ଗ୍ରାସକଲା ପରିଣତ ବୟସରେ । ଅବଶ୍ଯ ଏଭଳି 

ପାଗଳାମି ( ?) ସମାଜରେ ଖୁବ୍‌ ଅଳ୍ପ ଲୋକଙ୍କର ଥାଏ ଏବଂ ଏଇଭଳି 

ପାଗଳ୍( ?)ମାନଙ୍କ ପାଇଁ ହିଁ ସମାଜର ସ୍ମିତି, ଉନ୍ନତି ଓ ପ୍ରଗତି ହୁଏ ବୋଲି କାଳେ 

କାଳେ କଥା ଅଛି । ବନ୍ଧୁ ଗିରିଜା ବସୁ ଯେତେବେଳେ “ମହାଗିରି”କୁ ଟେକୂଥଲେ 
ତାଂ ତଳେ ଠିଆ ହୋଇ ମୋର ମନେ ପଡ଼ି ଯାଉଥଲା ପଦଟିଏ “ ଗିରି ଗୋବର୍ବନ 
ଧରିଲେ ନନ୍ଦଂଯଶୋଦା ବାଳ ।” ନନ୍ଦଂଯଶୋଦାଙ୍କ ବାଳ ଶ୍ରୀକୃଷ୍ଣ ସିନା 
ଗୋବର୍ଵନଗିରିକୁ ଟେକି ଧରିଥିଲେ ଗୋପାଳବାଳକମାନଙ୍କୁ ଝଡ଼-ବର୍ଷାରୁ ରକ୍ଷା କରିବା 
ପାଇଁ, କିନୁ “ ଗିବାନନ୍ଦ” ' ମହାଗିରି'କୁ ଟେକୁଟେକୁ ନାକେଦମ୍‌ ହୋଇପଡ଼ିଲେ । 
ଏକ ମହତ୍‌ ସାରସ୍ବତ ଉଦ୍ଦେଶ୍ୟ ନେଇ ସେ ଏହାକୁ ପ୍ରକାଶ କରୁଥିଲେ | ୨୦୦୩ 
ରଥ ବିଶେଷାଙ୍କ ସଂପାଦକୀୟରେ ସେ ଲେଖିଥୁଲେ- “ ଆପଣ ସରକାରୀ / ଅର୍ବ 
ସରକାରୀ / ଘରୋଇ ଯେଉଁ ଅନୁଷ୍ଠାନର ହୋଇଥାନୁ - ଏହି ଟିକକ ଜାଣିବା ହେଉ - 
କଳାକାର, ସାହିତ୍ୟିକ ତଥା ସାହିତ୍ଯ-ପତ୍ରିକା ସହିତ ସଂପୃକ୍ତ ବ୍ୟକ୍ତିମାନେ ହୁଏତ 
ଦୀନ, କିନୁ ହୀନ ନୂହଁନ୍ତ । ସେମାନଙ୍କୁ ମୁଠେ ମୁଠେ ଭିକ୍ଷା ଦେଇ ଆଉ ଅଧ୍ବକ 
ଲାଞ୍ଚିତ କରନ୍ତୁ ନାହିଁ ।” ଏହି ସ୍ଵାଭିମାନ ଟିକକ ଅଛି ବୋଲି ବକ୍ଷୁଙ୍କୁ ମୁଁ ଶ୍ରଦ୍ଧା କରେ, 
ସମ୍ମାନ କରେ | କାରଣ ସ୍ତଷ୍ଟାର ସ୍ଵାଭିମାନ ହିଁ ବଡ଼କଥା । 


ଏହି ସଂପାଦକୀୟର ଶେଷରେ ସେ ପୂଣି ଲେଖିଥ୍‌ଲେ “ରାଜନୈତିକ 
ତିମିଙ୍ଗଳମାନଙ୍କ ମୁଖରୁ ବର୍ରଭି ସୁରା ଓ ଭେଷଜର ଉଗ୍ର ହଳାହଳ ଆବର୍ଭରେ ମଡ଼ି 
ନଥାଇ କିଶୋର ଓ ଯୁବଶକ୍ତି ସାହିତ୍ଯାଶ୍ରୟୀ ହୂଅନ୍ତୁ - ଏତିକି ମାଗୁଣି ମାଆ ୨? ୨ 
ସମସ୍ତଙ୍କ ମୁଖରେ ହସ ଫୁଟୁ । ସମସ୍ତେ କାନ୍ଦି କାନ୍ଦି ହସିବା ଶିଖନ୍ତୁ ।” ଆହା ! 
କେତେବଡ଼ କଥାଟେ କହିଦେଲେ ବନ୍ଧୁ ! କାନ୍ଦି କାନ୍ଦି ହସିବା କଂ”ଣ ଏତେ ସହଜ 
କଥା ? କାନ୍ଦି କାନ୍ଦି ଯିଏ ହସିପାରେ ଆଉ ଅନ୍ଯ ମୁହଁରେ ହସ ଫୁଟାଇପାରେ ସେ ହିଁ 
ଏ ଦୁନିଆରେ ସବୁଠୁ ମହତ ଲୋକ । ବନ୍ଧୁ ଆମର ସେଇଆ । କାନ୍ଦି କାନ୍ଦି ଅନ୍ଯକୁ 
ହସାଇବାରେ ସେ ଧୂରିଣ - ଲେଖକ ପୁଙ୍ଗବ, ଠିକ କବିମଞ୍ଜୁଳଙ୍କ ଭଳି | 


୧୯୯ ୪-୯ ୫ରେ ଯାଜପୁର ଜିଲ୍ଲା ଲେଖକ ସମ୍େଳନ ପକ୍ଷରୁ ପାଳିତ ହେଲା 
କବି ମଞ୍ଜୁଳ କୃଷ୍ଣ ପ୍ରସାଦ ବସୁଙ୍କ ଜନ୍ମ ଶତବାର୍ଷିକୀ । ସେହି ଉପଲକ୍ଷେ ସ୍ଲରଣିକାଟିଏ 
ପ୍ରକାଶ ପାଇଥୂଲା |! ଉପସଭାପତି ଭାବରେ ବନ୍ଧୁ ଗିରିଜାବାବୁ ଚିଠିଟିଏ ଲେଖି ଏହି 
ସ୍ଵରଣିକା ପାଇଁ ଲେଖାଟିଏ ପଠାଇବାକୁ ସଶ୍ରଦ୍ଧ ଅନୁରୋଧ କରିଥଲେ । ସେହି 
ଅନୁସାରେ ମୋର ସୃତି ସମ୍ବଳିତ ଲେଖାଟିଏ ' କବିମଞ୍ଜୁଳ : ସତି ଅର୍ଘ୍ୟ” ଶିରୋନାମାରେ 
ପଠାଇଥୁଲି ଏବଂ ତାହା ପ୍ରକାଶ ପାଇଥୁଲା । ସେହି ସ୍ରଣିକାରେ ସ୍ଵାମୀ ଗିବାନନ୍ଦ 
ଛଦ୍ଧନାମରେ ବନ୍ଧୁ ଗିରିଜାବାବୁ ଲେଖିଥିଲେ ତାଙ୍କ ସ୍ୃତି କଥା ସମ୍ବଳିତ ଏକ ଲେଖା । 

ସେଥୁରେ କବି ମଞ୍ଳଙ୍କ ସଂପର୍କରେ ଏତେ ସୁନ୍ଦର କଥାମାଳା ସେ ଗୁଚ୍ଛି ଦେଇଥଲେ, 
ଯାହା ପଢ଼ି ମୁଁ ମୁଗ୍ଧ ହୋଇଥଲି । କବି କୃଷ୍ଣପ୍ରସାଦଙ୍କୁ ସେ ବହୁ କିମ୍ବଦନ୍ତୀର ନାୟକ 
ରୂପେ ପରିଚିତ କରାଇ ପାରିଥିଲେ । ଲେଖିବାର କଳା ଓ ଶାଦ୍ଦିକ ପରିବେଷଣର 
ଶୈଳୀ ବନ୍ଧୁ ଶିବାନନ୍ଦଙ୍କର ଅତ୍ଯନ୍ତ ଚମତ୍କାର । ସେ କହନ୍ତି ଯେମିତି ରସାଳ 
ଭଙ୍ଗୀରେ, ଲେଖନ୍ତି ବି ସେମିତି ରସାଳ ଶୈଳୀରେ । ସେହି ମନମୋହିନୀ କଥା ଓ 
ଲେଖା ପାଇଁ ସେ ସମସ୍ତଙ୍କ ଆକର୍ଷଣର କେନ୍ଦ୍ରବିନ୍ଦୁ । ଆଉ ଗୀତର ସୁର ଧରିଲେ ତାଙ୍କୁ 
ସମ୍ଭାଳେ କିଏ ? ଯେମିତି “ବିଗଳିତ କରୁଣା ଜାହ୍ଵବୀ-ଯମୁନା” ଭଳି ବହିଯାଆନ୍ତି 
ଉଚ୍ଛଳ ଗତିରେ । ଆଉ ସମସ୍ତଙ୍କ ମନ ଓ ହୃଦୟକୁ ରସସିକ୍ତ କରିଦିଅନ୍ତି ଅପୂର୍ବ ମଧୁକ୍ଷରା 
ତାନରେ । କି ଶାସ୍ତ୍ରୀୟ ସଂଗୀତ, କି ଆଧୁନିକ, କି ପଲ୍ୟଗୀତର ମଧୁର ଲହରୀ ତାଙ୍କ 
କଣ୍ଠରୁ ଝରିଆସି ମୁଗ୍ଧଂମୋହିତ କରିଦିଏ ସହସ୍ରଶ୍ରୋତାଙ୍କୁ | ଏ ମୋ ଅନୁଭବର କଥା | 
ଆଜି ସେହି ମଧୁସ୍ତାବୀ କଣ୍ଡ ଏକପ୍ରକାର ସ୍ତବ । ସେହି ଯାଦୂକରୀ ଲେଖନୀ ଏକପ୍ରକାର 
ଅଚଳ । ଏତ କାଳର ଗତି, ସମୟର ଆଖିଠାର | ଏ ଦୁନିଆରେ କିଏ ବା ଅଛି - 
“ ନିୟତିକୁ ନେବ ନିଜ ଇଛାମତେ ?” 2 

କବି ବନ୍ଧୁ ବ୍ରଜେନ୍ଦ୍ର ଦତ୍ତ : ସ୍ୃତି-ଶ୍ରଦ୍ଧାର୍ଘ୍ୟ 


ଆଜକୁ ଅର୍ବ ଶତାବ୍ଦୀ ତଳର କଥା | ବାଲେଶ୍ବର ଜିଲ୍ଲାସ୍କୁଲରେ ଆମେ ପଢୁଥଲ୍ଲି - 
ବ୍ରଜେନ୍ଦ୍ର ଦତ୍ତ ଓ ମୁଁ । ସେ ସେତେବେଳେ ଜିଲ୍ଲାସ୍କୁଲ ହଷ୍ଟେଲରେ ରହୁଥାନ୍ତି । ଏବେ 
ଯେଉଁଠି ଫକୀରମୋହନ କଲେଜର ନୂଆ ଛାତ୍ରୀନିବାସ ହୋଇଛି ସେଠି ଥାଏ ହଷ୍ଷେଲ । 
ମୁଁ ଅନେକ ସମୟରେ ଘରୁ ଆସି ସେଠାରେ ଥବା ସତୀର୍ଥ ବନ୍ଧୁମାନଙ୍କ ସହ ଆତ୍ମା 
ଜମାଏ । ଆମର ଆଜିର ଛାତ୍ରମାନଙ୍କ ଭଳି ସିନେମା ଷ୍ଟାର ବା କ୍ରିକେଟ ଖେଳାଳୀମାନଙ୍କ 
ସଂପର୍କରେ ଆଲୋଚନାକୁ ନେଇ ଆସର ଜମୁ ନଥିଲା । ମୁଖ୍ୟତଃ ସାହିତ୍ୟ ଥଲା ଆମ 
ଆଲୋଚନାର କେନ୍ଦ୍ର | ମୁଁ ହଷ୍ଟେଲରେ ପହଞ୍ଚିଗଲେ ବ୍ରଜେନ୍ଦ୍ର ତାଙ୍କ ଲେଖା କବିତା ପଢ଼ି 
ମୋତେ ଶୁଣାଉଥ୍‌ଲେ । କଣ କଣ ନୂଆ କବିତା ବହି ପ୍ରକାଶ ପାଇଛି; ମାନସିଂ, 
ଗଡ଼ନାୟକ, କୁଞ୍ଜବିହାରୀ, ସଚ୍ଟିରାଉତରା, ଅନନ୍ତ ପଟ୍ଟନାୟକ, ବୈକୁଣ୍ଠ ପଟ୍ଟନାୟକ, 
ବିନୋଦ ନାୟକ ଇତ୍ଯାଦି ସେତେବେଳର ପ୍ରତିଷ୍ଠିତ କବିମାନେ କଣ ଲେଖୁଛନ୍ତି ; 
କାହାର କବିତାର ଭାବ ଓ ଛନ୍ଦ କିଭଳି ଅନ୍ୟଠାରୁ ଭିନ୍ନ ଏମିତି ଅନେକ କଥା ଆଲୋଚନା 
କରୁଥଲୁ । ସେତେବେଳେ ଅବଶ୍ୟ ଆମର କିଶୋର ବୟସ, ତଥାପି ଆମ ଭିତରେ 
ସାହିତ୍ୟ ପ୍ରୀତି ଥଲା ଅସୀମ | ପରସ୍ପରର କବିତା ପଢ଼ି ତା ଉପରେ ଆଲୋଚନା ମଧ୍ଯ 
କରୁଥିଲୁ | ମୁଗୁ-ବିଭୋର ହେଉଥୁଲୁ| 


ମେଟ୍ରିକ ପାଶ୍‌ କରି ବ୍ରଜେନ୍ଦ୍ର ଓ ମୁଁ ଫକୀରମୋହନ କଲେଜର ଆଇ.ଏ. ଶ୍ରେଣୀରେ 
ନାମ ଲେଖାଇଲୁି | ଓଡ଼ିଆ ଅଧ୍ୟାପକ ଥାନ୍ତି ଜାନକୀ ବଲ୍ଲଭ ମହାନ୍ତି (ଭରଦ୍ଵାଜ) । ସେ 
ଭଲ କବିତା ଲେଖୁଥାନ୍ତି । ତାଙ୍କର ପ୍ରଥମ କବିତା ସଂକଳନ ତିର୍ଯ୍ୟକ ପ୍ରକାଶ ପାଇଥାଏ 
ଏଇ ବାଲେଶ୍ଵରର ଟାଉନ୍‌ପ୍ରେସ୍‌ରୁ । ଆମ ଗୋଟାଏ ଶ୍ରେଣୀ ଉପରେ ପଢୁଥାନ୍ତି ବନ୍ଧୁ 
ମନୋଜ ଦାସ, ଅନନ୍ତ ପଣ୍ଡା (ଆଜିର ବିଶିଷ୍ଟ ଚିତ୍ରଶିଳନୀ) । ମନୋଜ ବାବୁ ସେତେବେଳକୁ 
କବିତା ଓ ଗଛ ଲେଖି, ବିଭିନ୍ନ ପତ୍ରଂପତ୍ରିକାରେ ପ୍ରକାଶ କରି ଏବଂ “ଦିଗନ୍ତ” ପତ୍ରିକା 
ସଂପାଦନା କରି ବେଶ୍‌ ନାମ କମେଇଲେଣି । ଏମାନଙ୍କର ପ୍ରଭାବ ମଧ୍ୟ ଆମ ଉପରେ 
ପଡ଼ିଲା। ବିଶେଷ କରି ଛାତ୍ର ସଂଘର ପତାକା ତଳେ ମନୋଜ ବାବୁଙ୍କ ନେତୃତ୍ବରେ 

ଆମେ ସବୁ ସଂଗଠିତ ହେଲୁ । ପ୍ରଗତିଶୀଳ ଚିନ୍ତାଧାରା ଆମ ମନ-ରାଜ୍ଯକୁ ଏଭଳି 
ଆଛ୍ଥନ୍ନ କଲା ଯେ, ତାର ପ୍ରଭାବ ଆସି ପଡ଼ିଲା ଆମ ଜୀବନରେ ଓ ସାହିତ୍ୟରେ । ବନ୍ଧୁ 
ବ୍ରଜେନ୍ଦ୍ର ଦତ୍ତ ଓ ମୁଁ ସେହି କଲେଜ ଜୀବନରେ ପ୍ରଗତିଶୀଳ ଆଦର୍ଶରେ ଉଦବୁଦ୍ଧ କେବଳ 
ହେଲୁ ନାହିଁ, ଆମ କବିତାକୁ ମଧ୍ଯ ସେହି ଭାବାଦର୍ଶରେ ପରିପୁଷ୍ଟ କଲୁ | ପ୍ରଥମ ଯୌବନର 
ରୋମାଣ୍ଟିକ୍‌ ଚେତନା ସହ ସାମ୍ୟବାଦୀ ଭାବାଦର୍ଶର ଏକ ଅଦଭୁତ ମିଳନ ଘଟିଥିଲା ଆମ 
ଦୁଇଜଣଙ୍କ କବିତାରେ ସେତେବେଳେ । 


ଆମେ କଲେଜରେ ପଢୁଥିଲା ବେଳେ କବି ବିନୋଦ ଚନ୍ଦ୍ର ନାୟକଙ୍କର ପ୍ରଥମ 
କବିତା ସଂକଳନ “ ନୀଳଚନ୍ଦ୍ରର ଉପତ୍ୟକା” ପ୍ରକାଶ ପାଇଲା | ମୁଁ ଦିନେ ଲାଇବ୍ରେରୀରୁ 
ସେହି ବହିଟି ଆଣି ପଢ଼ିଲି ! ରୋମାଣ୍ଟିକ ଭାବଧାରା ସହ ସୁଦୂରର ମୋହ ଏବଂ କବିତା 
ଗୁଡ଼ିକର ଛନ୍ଦ-ଲାଳିତ୍ୟ ମୋତେ ଖୁବ୍‌ ମୁଗ୍ଧ କଲା |! ଅବଶ୍ଯ ସେ କୋମଳ ବୟସରେ 
ଏଭଳି କବିତାର ପ୍ରଭାବ ପଡ଼ିବା ସ୍ଵାଭାବିକ | ମୋ ପାଖରୁ ବହିଟିକୁ ପଢ଼ିବାକୁ ନେଇଗଲେ 
ବ୍ରଜେନ୍ଦ୍ର । ଦିନେ ଦୁଇଦିନ ପରେ କଲେଜ କ୍ଲାସରେ ସେ ମୋତେ ପଢ଼ି ଶୁଣାଇଲେ 
ତାଙ୍କ ନିଜର ଏକ ସଦ୍ଯ ରଚିତ କବିତା, ଯାହାର ଶୀର୍ଷକ ଥଲା “‘ମାନସରୋବରେ 
ବନଂ-ହଂସୀର ଘର” | ଦେଖିଲି ବିନୋଦ ନାୟକଙ୍କ କବିତା ସଂକଳନଟିକୁ ପଢ଼ିବାର 
ଏହା ହିଁ ହେଉଛି ଫଳଶ୍ରତି । ସେ ସେହି କବିତାବହିଟି ପଢ଼ି ଅନୁପ୍ରାଣିତ କେବଳ 
ହୋଇନଥଲେ ସଂଗେ ସଂଗେ ଉକ୍ତ କବିତାଟି ଲେଖି ପକାଇଥଲେ | ମୁଁ ତାଙ୍କ କବିତାଟିକୁ 
ଶୁଣି କେବଳ ମୁଗ୍ଧ ହେଲି ନାହିଁ, ସଂଗେ ସଂଗେ “ଆସନ୍ତାକାଲି'କୁ ପଠାଇ ଦେଲି 
ପ୍ରକାଶ ପାଇଁ ! “ ଆସନ୍ତାକାଲି” ମାସିକ ପତ୍ରିକା ଭାବରେ କଲିକତାରୁ ପ୍ରକାଶ ପାଉଥାଏ 
ଏବଂ ସଚିତ୍ର ସୁନ୍ଦର ଲୋକପ୍ରିୟ ପତ୍ରିକା ଭାବରେ ସାରା ଓଡ଼ିଶାରେ ନାମ କରିଥାଏ ।- 
ବନ୍ଧୁ ବ୍ତଜେନ୍ଦ୍ର ସେହି ଛାତ୍ର ଜୀବନରୁ ଥଲେ ଖୁବ୍‌ ସ୍ଵାଭିମାନୀ । କୁଆଡ଼େ ପ୍ରକାଶ ନ 
ପାଇବ ଏହି ଭୟରେ ସେ ଲେଖା ପତ୍ର-ପତ୍ରିକାକୁ ପଠାଇବା ପାଇଁ ଥଲେ ଏକାନ୍ତ 
ଅନିଛୁକ । ତଥାପି ମୁଁ ତାଙ୍କ କବିତାଟି ନେଇ ଆସନ୍ତାକାଲିକୁ ପଠାଇଲି ଏବଂ ଆନନ୍ଦର 
କଥା ପରବର୍ଭୀ ମାସରେ କବିତାଟି ସଚିତ୍ର ହୋଇ ପ୍ରକାଶ ପାଇଲା 1 ବହୁ ବନ୍ଧୁ ତାରିଫ 
କଲେ | ଆମର ଆନନ୍ଦ କହିଲେ ନସରେ । 


କବିତାଟିର ଛନ୍ଦହ ରଚନାଶୈଳୀ, ଭାଷା ଓ ଭାବର ଅଭୁତ ସମନ୍ଵୟ ବ୍ରଜେନ୍ଦ୍ରଙ୍କୁ 

ଜଣେ କୂଶଳୀ କାବ୍ଯଶିନ୍ତୀର ଗୌରବ ଆଣିଦେଲା । ଏହି କବିତାଟି ହେଲା ତାଙ୍କର 

ପ୍ରଥମ ସଫଳ କବିତା, ଯାହା ଆସନ୍ତାକାଲି ଭଳି ସେତେବେଳର ବହୁତ ପ୍ରସାରିତ 
11 M୩୩ ॥ 

ସ୍ୃତିର ଚିତ୍ରପଟ 


ଓଡଆ ସାହିତ୍ୟ ମାସିକରେ ପ୍ରକାଶ ପାଇ ତାଙ୍କୁ କବି-ଯଶରେ ମଣ୍ଡିତ କଲା | ସ୍ରଷ୍ଟା 
ଭାବରେ ସେ ଯେତେ ଆନନ୍ଦ ଓ ଆମ୍ସନ୍ତୋଷ ଲାଭ କରିଥିଲେ, ତାଠାରୁ ବେଶି ଆନନ୍ଦିତ 
ହୋଇଥୁଲି ମୁଁ । କାରଣ ତାଙ୍କଭଳି ଲାଜକୂଳା କବିବନ୍ଧୁଙ୍କ କବିତାକୁ ପ୍ରକାଶ ଦିଗରେ ମୁଁ 
ସେଦିନ ଉଦ୍ୟମ କରି ନଥୁଲେ ହୁଏତ ସେ ସବୂଦିନ ପାଇଁ ଅଜଣୀ ହୋଇ ରହିଯାଇଥାନ୍ତେ | 
ଏବେ ବି ବେଳେବେଳେ ସେହି ଅନବଦ୍ୟ କବିତାର ପ୍ରଥମ ପଡକ୍ତି ମୋର ମନେପଡ଼େ- 


“ ମାନ-ସରୋବରେ ବନହଂସୀର ଘର 
ମୁଲାଏମ୍‌ ନୀଳ ସଲୀଳ-ଶଯ୍ଯାପରେ, 
ଜ୍ୟୋତ୍ସମାର ଜରି ଝରିଝରି ପଡ଼େ ଯହିଁ 
ନୀଳକମଳର ଘୁମନ୍ତ ପତା. ଧାରେ |” 


ଏହାପରେ ତାଙ୍କର ଆଉ ଏକ କବିତା ‘କପୋତଂ-ପୁତ୍ରର କାହାଣୀ” ମୁଁ ପ୍ରକାଶ. 
କରିଥିଲି ନିଖୂଳ ଉତ୍କଳ ଛାତ୍ରସଂଘର ମୁଖପତ୍ର ‘ ଆଗାମୀ”ରେ |! ସେତେବେଳେ ଏହି 
ପତ୍ରିକାର ସଂପାଦକ ମଣ୍ଡଳୀର ମୁଁ ଥିଲି ଅନ୍ୟତମ ସଂପାଦକ | ଏମିତି ତାଙ୍କ ବହୁ କବିତାର 
ମୁଁ ଥିଲି ପ୍ରଥମ ପାଠକ, ଶ୍ରୋତା ତଥା ପ୍ରକାଶକ ! ଏପରିକି ପରିଣତ ବୟସରେ ବନ୍ଧୁ 
ବ୍ରଜେନ୍ଦ୍ରଙ୍କ ପ୍ରଥମ କବିତା ସଂକଳନ € ବିନିଦ୍ର ଉର୍ମି” ଯେତେବେଳେ ପ୍ରକାଶ ପାଇଲା, 
ତାର ଶୁଭ ଉନ୍ମୋଚନ ଉତ୍ସବରେ ମୁଖ୍ୟ ଅତିଥ ଭାବରେ ଯୋଗ ଦେବାର ସୈଭାଗ୍ୟ 
ମୋର ହୋଇଥୁଲା | ଏ ସବୁ ଆଜି ସୃତି ହୋଇଗଲାଣି | ବନ୍ଧୁ ବ୍ରଜେନ୍ଦ୍ର ଗତ କେତେବର୍ଷ 
ଧରି ସ୍ଵାସ୍ଥ୍ୟଗତ କାରଣରୁ ଏକ ପ୍ରକାର ଜନ-ସଂପର୍କ ଠାରୁ ଦୂରରେ ରହୁଥିଲେ । ଅନେକ 
ଦିନୁ ତାଙ୍କ ସହ ଦେଖା ହୋଇନଥୁଲା । ହଠାତ୍‌ ତାଙ୍କ ସୁକନ୍ୟା କଲ୍ଯାଣୀୟା ବୀଣା 
ଯେତେବେଳେ ଗତ ୨ ୭- ୨ - 9 ୦ ୦ ୨ ତାରିଖ ଦିନ ତାଙ୍କ ବିୟୋଗ ବାର୍ଭା ଜଣାଇଲେ 
ମୁଁ ସ୍ତତ୍ତ ହୋଇଗଲି । ବନ୍ଧୁ ବିୟୋଗ ମୋତେ ଶୋକାକୁଳ ଓ ମର୍ମାହତ କଲା ! ପଚାଶ 
ବର୍ଷ ତଳର ବହୁ ସ୍ଵୃତି ମୋ ମନରେ ଉଙ୍କି ମାରିଲା । ସେ ଗଲେ | ଏହା ପରେ ଆମ 
ପାଳି କେବେ ପଡ଼ିବ ସେ କଥା ଭାବୁଛି | ବନ୍ଧୁ ମାନସରୋବରେ ବନହଂସୀ ସହ କି 
ଆଳାପ କରୁଥିବ ମୋତେ ଅଜଣା, କିନୁ ତୁମ ସ୍ୃତି ଏ ଜୀବନର ଶେଷ ମୁହୂର୍ତ ପର୍ଯ୍ୟନ୍ତ 
ମୋତେ ବଞ୍ଚିବାର ଖୋରାକ ଯୋଗାଉଥବ । 


If ୩୩୪ || 

ବର୍ଷେ ତଳେ ମୁଁ ଦୀର୍ଘଦିନ ଧରି ଅସୁସ୍ଥ ଥଲାବେଳେ ଖବର ପାଇଲି ଯେ, 
ଜାନୁଆରୀ ୪ ତାରିଖ ୨୦ ୧୦ରେ ଗନ୍ତାୟତ ଶିବପ୍ରସାଦଙ୍କ ଦେହାନ୍ତ ହୋଇଯାଇଛି | 
ଏହି ସମ୍ବାଦ ମୋତେ ଖୁବ୍‌ ଆଘାତ ଦେଇଥଲା, କାରଣ ମୁଁ ଅଲି ତାଙ୍କ ସାହିତ୍ଯ 
ସାଧନାର ଜଣେ ଗୁଣଗ୍ରାହୀ ବ୍ୟକ୍ତି ତଥା ତାଙ୍କ ରଚନାର ମୁଗ୍ଧ ପାଠକ | ମାତ୍ର ଚାଳିଶ 
ବର୍ଷ ବୟସରେ ଏହି ବହୁ ସମ୍ଭାବନାମୟ ସାହିତ୍ୟସ୍ତଷ୍ଟାଙ୍କ ଅକାଳ ତିରୋଧାନ କେବଳ 
ମୋତେ ନୁହେଁ ଓଡ଼ିଶାର ଅଗଣିତ ରସଜ୍ଞ ପାଠକଙ୍କୁ କରିଦେଇଛି ମୁହ୍ଯମାନ | ସ୍ତଳ୍ପ 
ଜୀବନକାଳ ମଧ୍ଯରେ ଶିବପ୍ରସାଦଙ୍କ ଭଳି ଜଣେ ଶାରୀରିକ ଭିନ୍ନକ୍ଷମ, ଅଥଚ ମାନସିକ 
ସ୍ତରରେ ଯଥେଷ୍ଟ ଶକ୍ତିଶାଳୀ ସାରସ୍ଵତ ରସସ୍ତଷ୍ଟା ଯେଉଁ ଅବଦାନ ରଖିଯାୀଛନ୍ତି ତା'ର 
ତୁଳନା ନାହିଁ । ୧୯୮୬ ମସିହାରୁ ସପଜନଶୀଳ ସାହିତ୍ୟ ସାଧନାରେ ନିୟମିତ ନିମଗ୍ନ 
ରହି ମୃତ୍ଯୁ ପର୍ଯ୍ୟନ୍ତ ପ୍ରାୟ ୨୩ ବର୍ଷ ଧରି “ନିଜେ ହିଁ ନିଜ ପ୍ରେରଣାର ଉତ୍ସ' ହୋଇ 
ହାସ୍ୟ-ବ୍ୟଙ୍ଗ ଓ ରମ୍ୟ ସୃଜନର ଧାରାକୁ ବେଶି ଆପଣେଇ ନେଇ ଏହାର ଆଙ୍ଗକ ଓ 
ଆମ୍ଲିକ କ୍ଷେତ୍ରରେ ସେ ପ୍ରୟାସ ଜାରି ରଖିଥଲେ । 


ମାତ୍ର ଦଶବର୍ଷ ବୟସରେ ପିତ୍ସ ବିୟୋଗ ଜନିତ ଦୁଃଖ ତାଙ୍କୁ ମ୍ରିୟମାଣ କରି 
ଦେଇଥିଲେ ବି ସେ ଶେଷ ପର୍ଯ୍ୟନ୍ତ ଗଭୀର ଆମ୍ବବିଶ୍ଵାସର ସହିତ ଆଗେଇଥଲେ ନିଜ 
କର୍ଭବ୍ୟ ପଥରେ | ଶାରୀରିକ ଭାବରେ ନିଜେ ଅକ୍ଷମ ହେବା ସହ ପରିବାରରେ 
ଅଗ୍ରଜ ସତ୍ୟନାରାୟଣ ଗନ୍ତାୟତଙ୍କ ଅକ୍ଷମତା ସତ୍ତ୍ଵେ ସେ ଭାଙ୍ଗ ପଡ଼ିନଥଲେ । ଏଭଳି 
ମନୋବଳ ଓ ଆମ୍ବବିଶ୍ବାସ କ୍ଚିତ୍‌ ଦେଖିବାକୁ ମିଳେ। ଏହାକୁ ପାଥେୟ କରି ବ୍ରହ୍ମପୁର 
ବିଶ୍ଵବିଦ୍ୟାଳୟରୁ ରାଜନୀତି ବିଜ୍ଞାନରେ ସ୍ବାତକୋତ୍ତର ଶିକ୍ଷା ଲାଭ କରିଥିଲେ ଏବଂ 
ମୁମ୍ବାଇସ୍ଥିତ ଇନ୍ତିଓରାନ୍ଵ ଇନ୍‌ଷ୍ଟିଚ୍ଯୁଟ୍‌ ଅଫ୍‌ ଇଣ୍ତିଆରୁ ଆସୋସିଏଟ୍‌ ସିପ୍‌ ପ୍ରାପ୍ତ 
ହୋଇଥିଲେ | ଅକ୍ଷମତା ସତ୍ତ୍ଵେ ଭାରତୀୟ ଜୀବନବୀମା ନିଗମ, ରାୟଗଡ଼ା ଶାଖାରେ 
କର୍ମରତ ଥୁଲେ | ବୃତ୍ତି ସହିତ ସାରସ୍ଵତ ପ୍ରବୃଭିର ସଫଳ ରୂପାୟନ ପାଇଁ ପ୍ରତିନିୟତ 
ସାଧନା ଅଛ କାଳ ମଧ୍ଯରେ ତାଙ୍କୁ ଓଡ଼ିଶାରେ ଲକ୍ଷ ଲକ୍ଷ ମୁଗ୍ଧ ପାଠକଙ୍କ ନିକଟରେ 

॥ ୩୩୫ ॥ 

ପ୍ରିୟଭାଜନ କରିପାରିଥିଲା । ଶିବଙ୍କ ରସାଳ ଲେଖା ପଢ଼ିବା ପାଇଁ ଓଡ଼ିଆ ପାଠକେ 
ଆଗ୍ରହରେ ଟାକି ରହୁଥିଲେ | ରସସ୍ତଷ୍ଟା ଫତୁରାନନ୍ଦ ଦେବ ମହାପାତ୍ର ଚୌଧୁରୀ 
ହେମକାନ୍ତ ମିଶ୍ରଙ୍କ ପରେ ବ୍ୟଙ୍ଗଧର୍ମୀ ଓଡ଼ିଆ ଗଦ୍ୟ ରଚନା କ୍ୃଚିତ ଲେଖା ହେଉଥଲା 
ବେଳେ ସେ ସେହି ଶୂନ୍ୟସ୍ଥାନ ପୂରଣ କରିପାରିଥିଲେ ଅନେକାଂଶରେ । ବ୍ୟଙ୍ଗ 
ରଚନାରେ ସେ ନିଜସ୍ବ ଏକ ଧାରା ଖୋଜି ପାଇପାରିଥଲେ । ଅନ୍ୟମାନଙ୍କ ଠାରୁ 
ନିଜର ସ୍ବାତନ୍୍ୟ ବଜାୟ ରଖିଥିଲେ । ୧୯୮୬ ମସିହାରୁ ସେ ସାହିତ୍ଯ ସୃଷ୍ଟିରେ 
ମନୋନିବେଶ କରିଥଲେ ମଧ୍ୟ ୧୯୯୩ ମସିହାରେ ତାଙ୍କର ପ୍ରଥମ ରମ୍ୟରଚନା 
“କବିତୁଣ୍ଡଂ ପ୍ରକାଶିତ ହୁଏ । ତା'ପରେ ୧୯୯୮ ରେ ରମ୍ୟରଚନା ସଂକଳନ 
' ଭିତିରିକଥା' କଟକର ଫ୍ରେଣ୍ଡସନ୍‌ ପବ୍ଧିଶର୍ସ ଦ୍ଵାରା ପ୍ରଥମେ ପ୍ରକାଶିତ ହୋଇ ତାଙ୍କୁ 
ଅଗଣିତ ପାଠକଙ୍କର ପ୍ରିୟଲେଖକ ରୂପେ ସୁନାମର ଅଧବକାରୀ କରାଏ ! ଜୀବନର 
ଶେଷ ନିଃଶ୍ବାସ ପର୍ଯ୍ୟନ୍ତ ସୃଷ୍ଟିଗୀଳ ରହି ସେ ଶହଶହ ବ୍ୟଙ୍ଗରଚନା, ବ୍ୟଙ୍ଗ ଗଳ୍ପ ଓ 
କବିତା, ଅନୁଦିତ ଗଛ, ସ୍ତମ୍ଭରଚନା ଲେଖି ଉପହାର ଦେଇ ଯାଇଛନ୍ତି, ଯାହାର 
ବିନିମୟରେ ସେ ପାଇ ପାରିଛନ୍ତି ଅସଂଖ୍ୟ ପାଠକଙ୍କ ଅସରନ୍ତି ସ୍ଲେହ ଓ ଶ୍ରଦ୍ଧା | 


ମୋର ପୂତ୍ରପ୍ରତିମ ଏହି ଅନନ୍ୟ ରସସ୍ତଷ୍ଟା ଓ ବ୍ୟଙ୍ଗକାରଙ୍କ ସହ ପ୍ରଥମ ପତ୍ରାଳାପ 
ହୁଏ ୧୯୯୯ ମସିହାରେ | ମୁଁ ସେତେବେଳେ, ଓଡ଼ିଶାର ଅନ୍ୟତମ ଅଗ୍ରଣୀ ଓ ପୁରାତନ 
ସାହିତ୍ୟାନୁଷ୍ଠାନ ' ଫକୀରମୋହନ ସାହିତ୍ୟ ପରିଷଦ”'ର ସଭାପତି ଥାଏ | ସେ ବର୍ଷ 
କଥାସମ୍ରାଟ ଫକୀରମୋହନଙ୍କ ପୁଣ୍ଯ ଜୟନ୍ତୀ ଉତ୍ସବରେ ˆ ହାଜି ଅସରଫ ଅଲି ଉଦୟ 
ପ୍ରତିଭା ପୁରସ୍କାର” କାହାକୁ ପ୍ରଦାନ କରାଯିବ, ଏ ପ୍ରଶ୍ନ କମିଟିରେ ଉଠିବାରୁ ମୁଁ 
ସ୍ବେହାସ୍ପଦ ଶିବ ପ୍ରସାଦଙ୍କ ନାମ ପ୍ରସ୍ତାବ କରିଥିଲି ଏବଂ ମୋର ପ୍ରିୟ କବିବନ୍ଧୁ ଚନ୍ଦ୍ରକୁମାର 
ମହାନ୍ତି ଏହାକୁ ପୂର୍ଣ୍ଠପ୍ାଣରେ ସମର୍ଥନ କରିଥଲେ | ତା'ପରେ ଅନ୍ୟମାନେ ମଧ୍ଯ ବିନା 
ଦ୍ବିଧାରେ ଏହାକୁ ସମର୍ଥନ କରିବାରୁ ସେ ବର୍ଷ ପୁରସ୍କାର ପାଇଁ ତାଙ୍କ ନାମ ଘୋଷିତ 
ହୋଇଥଲା ! ପରିଷଦର ସଂପାଦକ ପତ୍ରଲେଖି ତାଙ୍କୁ ଜଣାଇଥ୍‌ଲେ ! ମୁଁ ମଧ୍ଯ ଫୋନ୍‌ରେ 
ତାଙ୍କୁ ଏହି ସୁଖବର ଦେବାରୁ ସେ ଭାବବିହ୍ଵଳ ହୋଇ ପଡ଼ିଥିଲେ | ଆଧୁନିକ ଓଡ଼ିଆ 
ଗଦ୍ୟ ସାହିତ୍ୟର ଜନକ, ଓଡ଼ିଆ ଭାଷାର ତ୍ରାଣକର୍ଭା, ଅପୂର୍ବ ରସସ୍ରଷ୍ଟା କଥାସମ୍ରାଟ 
ଫକୀରମୋହନଙ୍କ ପୁଣ୍ୟପୀଠରୁ ଏହି ପୁରସ୍କାର ଲାଭ କରିଥୁ୍‌ବାରୁ ସେ ନିଜକୁ ଧନ୍ଯ 
ମଣିଥୂଲେ | ଉତ୍ସବକୁ ନିଜେ ଆସି ପୁରସ୍କାର ଗ୍ରହଣ କରିବା ତାଙ୍କ ପକ୍ଷରେ ସମ୍ଭବ 
ନଥୁଲା । ସେଥୁପାଇଁ ସେ ତାଙ୍କ ଅଗ୍ରଜ ତଥା ସାରସ୍ବତ ସାଧକ ସତ୍ୟନାରାୟଣ 

i ୩୩୬ ॥| 

ଗନ୍ତାୟତଙ୍କୁ ପଠାଇଥଲେ | ସ୍ବେହାସ୍ତଦ ଶିବପ୍ରସାଦ ୧ ୬-୧-୧୯୯୯ ମସିହାରେ 


ରାୟଗଡ଼ାରୁ ମୋତେ ଏକ ଚିଠି ଲେଖିଥିଲେ, ଯେଉଁଥରୁ ତାଙ୍କ ହୃଦୟର ଭାବ 
ଜାଣିହେବ । ସେ ଲେଖିଥଲେ- 


ପୁଜନୀୟେଷୁ, 


ମୋର ବିନମ୍ର ପ୍ରଣାମ ଗ୍ରହଣ କରିବେ | ଆଶା, ସର୍ବ କୁଶଳରେ 
ଥବେ | “‘ହାଜୀ ଅସରଫ ଅଲ୍ଲୀ ଉଦୟ ପ୍ରତିଭା ପୁରସ୍କାର”? ପାଇ ମୁଁ ନିଜେ ନିଜକୁ 
ଧନ୍ଯ ମନେ କରୁଛି । ଏହି ସମ୍ମାନଜନକ ପୁରସ୍କାର ପାଇବା ବିଷୟ ମୁଁ କେବେ ବି 
ସ୍ବପ୍ନରେ ସୁଦ୍ଧା ଭାବିପାରି ନଥାନ୍ତି । ଆପଣଙ୍କ ସ୍ଵେହ ଆଶୀର୍ବାଦ ବଳରେ ହିଁ ଏହା 
ସମ୍ଭବ ହୋଇପାରିଛି । ଆପଣଙ୍କ ପ୍ରତି ମୋର କୃତଜ୍ଞତା ପ୍ରକାଶ କରିବା ପାଇଁ ଭାଷା 
ଅଣ୍ଡୁନାହିଁ । ଏହି ପୁରସ୍କାର ମୋର ସାରସ୍ଵତ ସୂଜନଶୀଳତାକୁ ସ୍ଵୀକୃତି ପ୍ରଦାନ କରିବା 
ସହ ମୋର ଲେଖନୀକୁ ଅଧକ ଚଳଚଞ୍ଚଳ ଓ ଦାୟିତଵଶୀଳ କରିଛି । 


ହାସ୍ୟ-ବ୍ୟଙ୍ଗ ସାହିତ୍ୟ ପ୍ରତି ପୂର୍ବରୁ ରହିଥିବା ମୋର ନିଷ୍ଠା ଓ ଅଙ୍ଗୀକାର ଆହୁରି 
ଦ୍ଧୃଢ ହୋଇପାରିଛି । ସର୍ବଦା ସୃଜନଶୀଳ କର୍ମରେ ନିମଗ୍ନ ରହି ନୂତନ ଶୈଳୀର 
ବ୍ୟଙ୍ଗଗନ ଓ ରମ୍ୟରଚନା ଲେଖିବା ପାଇଁ ମୁଁ ତତ୍ପର ହୋଇପାରିଛି । ଏ ଦିଗରେ 
ଆପଣଙ୍କ ଦିଗ୍ଦର୍ଶନ ମୋର କାମ୍ୟ । 
ଆପଣଙ୍କ ମହାନୁଭବତା ନିକଟରେ ମୁଁ ନତମସ୍ତକ | ଇତି 
ବିନୟା ବନତ 
ଗନ୍ତାୟତ ଶିବ ପ୍ରସାଦ 


ଏହା ପୂର୍ବରୁ ୧୯୯୮ ମସିହା ଜୁନ୍‌ ପାଞ୍ଚ ତାରିଖରେ ଶିବ ପ୍ରସାଦ ଯେଉଁ ଚିଠି 
ମୋତେ ଲେଖିଥିଲେ ତାହା ଆହୁରି ଗୁରୁତ୍ବ ପୂର୍ଵ । ସେଥୁରୁ ତାଙ୍କ ସ୍ପଜନଶୀଳ ପ୍ରାଣର 
ସାରସ୍ବତ ଆକୂୁଳତା ମଧ୍ଯ ସ୍ପଷ୍ଟ ବାରି ହୋଇପଡ଼େ | ତାଙ୍କ ପତ୍ରର କିୟଦଂଶ ଏହିପରି- 


ପୂଜନୀୟେଷ୍, 
× × × ଆପଣଙ୍କ ଅମୂଲ୍ୟପତ୍ରଟି ପାଠକରି ଅଭିଭୂତ ହୋଇଗଲି | 
ଆପଣଙ୍କ ଭଳି ବରିଷ୍ଠ ଓ ଗୁଣଗ୍ରାହୀ ସାହିତି୍ଯକ ଏ ହତଭାଗ୍ଯ ପ୍ରତି ଯେଉଁ ସ୍ବେହ 


M୩୭ {i 

ଅକାତରେ ଅଜାଡ ଦେଇଛନ୍ତି, ତାହା ଆଜୀବନ ମୋର ସାହିତ୍ୟ ସାଧନା ପାଇଁ ଅବାରିତ 
ପ୍ରେରଣାର ଉତ୍ସ ରୂପେ ରହିଥ୍‌ବ | ଆପଣଙ୍କ ଆଶୀର୍ବାଦ ମୋର ଲେଖନୀକୁ ଆହୁରି 
ନିର୍ଭୀକ କରିବ | 

ମୁଁ ଆପଣଙ୍କ ସୃଷ୍ିର ଜଣେ ମୁଗ୍ଧ ପାଠକ । ବିଭିନ୍ନ ପତ୍ର-ପତ୍ରିକାରୁ ଆପଣଙ୍କ 
କବିତା ଓ ଲେଖା ପାଠକରି ଅନେକଥର ପତ୍ର ଲେଖିବା ପାଇଁ ମନସ୍କ କରୁଥିଲି | କିନୁ 
ସାହସ ହୋଇନଥୂଲା । ତେବେ ମୋ ଅଗ୍ରଜ ସତ୍ୟନାରାୟଣ ଗନ୍ତାୟତ ଆପଣଙ୍କୁ 
ମୋର ° ଭିତିରି କଥା' ସଂକଳନ ପ୍ରଦାନ କରିଛନ୍ତି ବୋଲି କହିବାରୁ ମୁଁ ବହୁତ ଆନନ୍ଦିତ 
ହୋଇଥୁଲି । ଏବେ ଆପଣଙ୍କ ଆନ୍ତରିକତାପୂର୍ଣ୍ଣ ପତ୍ର ପାଇ ମୁଁ ବାସ୍ତବିକ ଧନ୍ଯ 
ହୋଇଛି । ଆପଣଙ୍କ ଅମର ସୃଷ୍ଟି “ଲଘୁଶତକ” ମାଧ୍ୟମରେ ମୁଁ ଆପଣଙ୍କ ଚିନ୍ତାଧାରା 
ସହ କିଛି ମାତ୍ରାରେ ପରିଚିତ ହୋଇଛି ! ପ୍ରକୃତରେ “ଲଘୁଶତକ' ପାଠକରି ହିଁ ମୁଁ 
ମୋର ବ୍ୟଙ୍ଗ କବିତାମାନଙ୍କୁ ଅଧକ ଶାଣିତ ଓ ରସାରିତ କରିପାରିଛି | ପ୍ରତିଥର 
“ଲଘୁଶତକ” ପାଠକଲେ ବହୂତ କିଛି ଲେଖିବା ପାଇଁ ମୋତେ ପ୍ରେରଣା ମିଳିଥାଏ ! 


ନିଜର ଅତ୍ୟଧୁକ ଶାରୀରିକ ଅକ୍ଷମତା ସତ୍ତ୍ଵେ ଲେଖାଲେଖି ମାଧ୍ଯମରେ ପାଠକଙ୍କୁ 
କିଛି ଆନନ୍ଦ ଯୋଗାଇବାର ଯତ୍କିଞ୍ଚିତ ପ୍ରୟାସ କରିଛି ମାତ୍ର । ତେବେ ଜୀବନର 
ପ୍ରତ୍ୟେକ କ୍ଷେତ୍ରରେ ଅକ୍ଷମତା ଯୋଗୁଁ ବିଭିନ୍ନ ପ୍ରତିବନ୍ଧକର ସମ୍ମୁଖୀନ ହେଉଛି | କ୍ଷୁଦ୍ରଗଳ୍ପ 
ଓ ମିନିକବିତା ମଧେ ମଧେ ଲେଖୁଥୁଲେ ବି ମୁଖ୍ୟତଃ ବ୍ୟଙ୍ଗ ଲେଖେ | ଅନୁଭୂତି କମ, 
ଜ୍ଞାନ ସୀମିତ । ତଥାପି ଚାରିପଟର ଦୁନିଆରୁ ଯାହା ପାରେ ତାହା ସାଉଁଟି ରଖି ଲେଖା 
ମାଧ୍ୟମରେ ପ୍ରକାଶ କରିଦିଏ । 


ଏଠାରେ ସାହିତ୍ୟ ଅନୁକୂଳ ବାତାବରଣ ବିଶେଷ ନାହିଁ କହିଲେ ଚଳେ । 
ମୋ ବଡ଼ଭାଇ ଓ ଅନ୍ଯ ଜଣେ ଦୁଇଜଣ ସାହିତ୍ୟପ୍ରେମୀ ବନ୍ଧୁ ଅକ୍ଲାନ୍ତ ପରିଶ୍ରମ କରି 
ରାୟଗଡ଼ା ସାହିତ୍ୟ ସଂସଦ କୁ ପଂଜୀକୃତ କରି ସାହିତ୍ୟ କାର୍ଯ୍ୟକ୍ରମ ଚଳାଇ ରଖିଛନ୍ତି ! 


× × × ଆପଣଙ୍କ ଆଶୀର୍ବାଦ ମୋର କାମ୍ୟ ! ଆପଣଙ୍କ ଏକ ଏକ ଏକପଦୀ' 
କେବେ ପ୍ରକାଶ ପାଇବ ଓ ତାହା କେଉଁଠାରେ ମିଳିପାରିବ ଦୟାକରି ଜଣୀଇବେ | 
ଆପଣଙ୍କ ସାରସ୍ବତ ଜୀବନର ସର୍ବଶୁଭ ପ୍ରାର୍ଥନା କରି ରହୁଛି । ଇତି 


ବିନୟୀବନତ 
ଗନ୍ତାୟତ ଶିବପ୍ରସାଦ 


1 ୩୩୮ ॥| 

ଉଲ୍ଲିଖିତ ଦୁଇଟି ଆବେଗଭରା ପତ୍ରରୁ ଶିବପ୍ରସାଦଙ୍କ ଅକପଟ ହୃଦୟର ଭାବ 
ଜାଣି ହେବ । ଏଥରେ ଫୁଟି ଉଠିଛି ତାଙ୍କ ଅତ୍ୟନ୍ତ ବିନୟୀ ଭାବ |! ଅନ୍ଧ କିଛି ବର୍ଷର 
ସାହିତ୍ୟ ସାଧନା ଭିତରେ ବିପୁଳ ଜନପ୍ରିୟତା ପାଇପାରିଥଲେ ବି ଆମ୍ବମ୍ଭରିତା ଠାରୁ 
ସେ ଥୁଲେ ବହୁ ଦୂରରେ ! ସେ ନିଜ ସୃଷ୍ଟି ସଂପର୍କରେ ଖୁବ୍‌ ସଚେତନ ଥିଲେ । 
ବ୍ୟଙ୍ଗ-ବିଦୂପହି ଥିଲା ତାୀଙ୍କ ସୃଷ୍ଟିର ମୁଖ୍ୟ ବିଭବ । କ୍ଷୁଦ୍ର ଗଳ୍ପ ଓ ମିନିକବିତା ମଧେ 
ମଧେ ଲେଖୁଥିଲେ ବି ମୁଖ୍ୟତଃ ବ୍ୟଙ୍ଗ ହିଁ ତାଙ୍କ ସାରସ୍ଵତ ସୃଜନର ପ୍ରଧାନ ମାଧ୍ଯମ 
ବୋଲି ସେ ଉକ୍ତ ଚିଠିରେ ସ୍ବୀକାର କରିଛନ୍ତି । “ସାହିତ୍ୟ ଅନୁକୂଳ ବାତାବରଣ!” 
ନଥୂଲେ ବି ଏବଂ ନିଜେ ଶାରୀରିକ ଅକ୍ଷମ ହୋଇଥିଲେ ବି ସେ ତାହାକୁ ଭୁକ୍ଷେପ ନ 
କରି ପ୍ରମାଣ କରିଦେଲେ ଯେ, ଗଭୀର ଆତ୍ମବିଶ୍ଵାସ, ପ୍ରଚଣ୍ଡ ମନୋବଳ ଓ ସାଧନା 
ଦ୍ଵାରା ହିଁ ‘ପଙ୍ଗୁ ଲଙ୍ଘୟତେ ଗିରିମ୍‌' । ହଳାହଳକୁ ଅମୃତ ଭଳି ଯେ ପାନ କରିପାରେ 
ସେ ହିଁ ଶିବପଦ ଲାଭ କରିବାକୁ ଯୋଗ୍ୟ । ସେ ହିଁ ନୀଳକଣ୍ଠ । ଶ୍ରଦ୍ଧେୟ ଶିବପ୍ରସାଦ 
ଯଥାର୍ଥରେ ନିଜ ନାମକୁ ସାର୍ଥକ କରିପାରିଛନ୍ତି | କେବଳ ନିଜ ଜୀବଦ୍ଦଶାରେ ନୁହେଁ, 
ମୂତ୍ୟୁ ପରେ ମଧ୍ଯ | କାନ୍ତକବି ଲକ୍ଷ୍ମୀକାନ୍ତ ଓ ରସସ୍ତଷ୍ଟା ଫତୁରାନନ୍ଦଙ୍କ ପ୍ରକୃତ ଉତ୍ତରସୂରୀ 
ହେବାର ଯୋଗ୍ୟତା ସେ ହାସଲ କରିପାରିଥଲେ ନିଜର ସ୍ଵଜ୍ଥ ଜୀବନକାଳ ଓ ସୀମିତ 
ସାହିତ୍ୟ ସାଧନା ଭିତରେ ! ଏହା କମ୍‌ କଥା ନୁହେଁ ! ଦୁଃଖ-ଯନ୍ତ୍ରଣାକୁ ଅକାତରେ 
ଅତିକ୍ରମ କରି ହାସ୍ୟ-ବ୍ୟଙ୍ଗସୃଷ୍ଟି ମାଧ୍ଯମରେ ଅନ୍ୟମାନଙ୍କୁ ଆନନ୍ଦ ଦାନ କରିବାର 
ଅପୂର୍ବ କଳାର ସେ ଅଧ୍ବକାରୀ ଥଲେ | ଅନ୍ୟକୁ ଆନନ୍ଦଦାନ କରି ସେ ପାଉଥିଲେ 
ପରମତୃପ୍ତି ଓ ଆନନ୍ଦ ଏବଂ ଶେଷରେ ସେହି ଆନନ୍ଦଲୋକରେ ହିଁ ଲୀନ ହୋଇଗଲେ । 


ମନେ ପଡ଼ୁଛି ଗତ ୨୦୦୩ ମସିହା ଏପ୍ରିଲ ପହିଲାର କଥା। ସ୍ବେହାସ୍ପଦ କବି 
ମନୁ ଦାଶ ସେତେବେଳେ ଜେ.କେ.ପେପର ମିଲର ଥାନ୍ତି ଲୋକସଂପର୍କ ଅଧ୍ୁକାରୀ | 
ଏପ୍ରିଲ ପହିଲାରେ ପେପର ମିଲ ପରିସରରେ ଅନୁଷ୍ଠିତ ହେଉଥିବା କବି ସମ୍ମିଳନୀ 
ତଥା “କଳିଙ୍ଗ ସାଂସ୍କୃତିକ ପରିଷଦ” ପକ୍ଷରୁ ପାଳିତ ହେଉଥିବା ଉତ୍କଳ ଦିବସରେ 
ବରେଣ୍ୟ ଅତିଥ ଭାବରେ ଯୋଗ ଦେବା ପାଇଁ ଆମନ୍ତ୍ରଣ କରିଥାନ୍ତି | ଭୁବନେଶ୍ବରରୁ 
ଟ୍ରେନରେ ଯାଇ ସକାଳେ ରାୟଗଡ଼ା ଷ୍ଟେସନରେ ପହଞ୍ଚିଲା ବେଳକୁ ଶିବପ୍ରସାଦଙ୍କ 
ବଡ଼ଭାଇ ସାହିତ୍ୟିକ ସତ୍ୟନାରାୟଣ ଗନ୍ତାୟତଙ୍କ ସମେତ ରାୟଗଡ଼ା ସାହିତ୍ୟ ସଂସଦର 
କିଛି ସଦସ୍ଯ ମୋତେ ପାଛୋଟି ନେବା ପାଇଁ ଆସିଥାନ୍ତି । ସେମାନଙ୍କ ଉଚ୍ଛ୍‌ସିତ 


Lod 


ସମ୍ବର୍ବନାରେ ମୁଁ ଅଭିଭୂତ ହୋଇପଡ଼ିଲି । ମନୁ ଦାଶ ମୋତେ ନେଇ କାରରେ 


Hi ୩୩C || 

ଜେ.କେ.ପୁର ଗଲେ । ସେଠାରେ ପେପର ମିଲର ଅତିଥି ଭବନରେ ନିତ୍ୟକର୍ମ ସାରି 
ପୁଣି ରାୟଗଡ଼ା ଆସିଲି, ଯେଉଁଠି ଉତ୍କଳ ଦିବସ ପାଳନ ଉପଲକ୍ଷେ ଏକ ସାହିତ୍ୟ 
ସଭାର ଆୟୋଜବଚ୍ କରିଥିଲେ ରାୟଗଡ଼ା ସାହିତ୍ୟ ସଂସଦର ବନ୍ଧୁମାନେ । ସେମାନଙ୍କ 
ଆଗ୍ରହ ମୋତେ ଖୁବ୍‌ ଉତ୍ସାହିତ କରିଥଲା ଓ ଆନନ୍ଦ ଦେଇଥୁଲା । 


ମୁଁ ପ୍ରଥମଥର ପାଇଁ ରାୟଗଡ଼ା ଯାଇଥୁଲି । ସେହି ଅବକାଶରେ ଯେଉଁ ଯୁବ 
ପ୍ରତିଭାଙ୍କୁ ୧୯୯୯ ମସିହାରେ ଫକୀରମୋହନ ସାହିଢ୍ଯ ପରିଷଦ ପକ୍ଷରୁ ତାଙ୍କ 
ଅନୁପସ୍ଥିତିରେ ପୁରସ୍କୃତ କରିଥଲି ସେହି ବ୍ୟଙ୍ଗସ୍ରଷ୍ଟା ଶିଵ ପ୍ରସାଦଙ୍କୁ ଅରେ ଭେଟିବାର 
ଲୋଭ ସମ୍ବରଣ କରିପାରିଲି ନାହିଁ । ତାଙ୍କୁ ଦେଖିବାର ସୁଯୋଗ ମୋର କେବେ 
ଘଟିନଥୁଲା । ସେ ଶାରୀରିକ ଅକ୍ଷମ ଥିବାରୁ କୁଆଡ଼େ ଗମନାଗମନ କରିପାରୁନଥଲେ | 
ଘରେ ରହି ସାରସ୍ବତ ସାଧନାରେ ମଗ୍ନ ଥଲେ | ଏମିତି ଆଉ ଜଣେ ମହାନ୍‌ ସାଧକଙ୍କୁ 
ଏକଦା ମୁଁ ଦେଖିଥିଲି ୧୯୫୧ ମସିହାରେ, ଯିଏ ନିଜେ ରୋଗାକ୍ରାନ୍ତ ହୋଇ 
ଚଳତ୍ଶକ୍ତହୀନ ହୋଇଥ୍୍‌ଲେ ଏବଂ ଜଣେ ସହାୟକ ତାଙ୍କୁ ପିଠିରେ ଛୋଟ ଶିଶୁ ଭଳି 
ଲାଉ କରି ନେବା ଆଣିବା କରୁଥଲା । ସେ ହେଉଛନ୍ତି ଅପୂର୍ବ ବ୍ୟଙ୍ଗକାର “ ବନ୍ଦେ 
ଉତ୍କଳ ଜନନୀ” ଭଳି କାଳଜୟୀ ସଂଗୀତର ଅମର ସ୍ରଷ୍ଟା କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର | ଛାତ୍ର ଥଲାବେଳେ କିଶୋର ଅବସ୍ଥାରେ ତାଙ୍କୁ ଦେଖି ମୁଁ ବିସ୍ପିତ ହୋଇଥ୍‌ଲି |! 
ଏଭଳି ଜଣେ ପଙ୍ଗୁ ବ୍ୟକ୍ତି କିଭଳି ସାରସ୍ଵତ ରସାବଳୀ ପରଖି ପାରୁଛନ୍ତି ତାହା ଭାବି 
ଆଶ୍ଚର୍ଯ୍ୟ ହୋଇଥଲି। ତାର ବହୁ ବର୍ଷ ପରେ ଜୀବନର ଅସ୍ତଲଗ୍ନରେ ଭେଟିଲି ଜଣେ 
ଯୁବସ୍ରଷ୍ଟାଙ୍କୁ ଯିଏ କାନ୍ତକବିଙ୍କ ଭଳି ଦୈହିକ ଭାବେ ଅକ୍ଷମ ହେଲେ ମଧ୍ଯ ମାନସିକ 
ଭାବେ ଥଲେ ଖୁବ୍‌ ସବଳ ଓ ସୁସ୍ଥ | ତାଙ୍କ ରାମକୃଷ୍ଣ ନଗରମ୍ମ ' ଅମତାୟନ” ଭବନରେ 
ପହଞ୍ଚିଲା ବେଳକୁ ସେ ଗୋଟିଏ ଖଟ ଉପରେ ବସିଥାନ୍ତି । ଚାରି ପାଖରେ ଥୁଆ 
ହୋଇଥାଏ କିଛି ବହି, ବିଭିନ ପତ୍ର-ପତ୍ରିକା ଓ ଲେଖାଲେଖି ପାଇଁ କାଗଜ ଓ କଲମ | 
ମୁଁ ଯାଇ ପ୍ରଥମେ ତାଙ୍କ ମୋର ସଦ୍ୟ ପ୍ରକାଶିତ “ ନିର୍ବାଚିତ କବିତା” ସଂକଳନ ଉପହାର 
ସ୍ଵରୂପ ଦେଲି । ସେ ମୋତେ ଦେଖି ଓ ମୋ ବହିଟି ପାଇ ଏତେ ଆନନ୍ଦିତ ହୋଇଗଲେ 
ଯେ, ସେଦିନ ତାଙ୍କ ମୁହଁ ଓ ଆଖରେ ଫୁଟି ଉଠିଥିବା ସେହି ସହାସ୍ଯ ଭାବ ଆଜି 
ପର୍ଯ୍ୟନ୍ତ ମୋ ସତି ଜୀବନ୍ତ ରହିଛି । ସତେ ଯେପରି ସେ ସ୍ଵର୍ଗର ପାରିଜାତ ପାଇଲା 
ଭଳି ମନେହେଲା । ଏତେ ଦୂରରୁ ଯାଇ କୌଣସି ସାହିତ୍ଯିକ ଓ ଲେଖକ ତାଙ୍କୁ 
କ୍ଚିତ୍‌ ସାକ୍ଷାତ କରିଥୁ୍‌ବାର ସେ ଦୁଃଖର ସହ ପ୍ରକାଶ କଲେ | ଏକ ପ୍ରକାର ନିଃସଙ୍ଗ 

I ୩୪୦ ॥ 

ଓ ନିର୍ଜନ ଜୀବନ ଯାପନ କରୁଥିବା ଶିବପ୍ରସାଦଙ୍କ ବଞ୍ଚିବାର ରାହା ଥିଲା ପଢ଼ିବା, 
ଲେଖିବା ଓ ପତ୍ରାଳାପ ମାଧ୍ୟମରେ ସଂପର୍କ ରକ୍ଷା କରିବା । ସେ କେବେ ଆଶା 
କରିନଥୂଲେ ଯେ ମୋ ଭଳି ଜଣେ ବୟସ୍କ ବ୍ୟକ୍ତି ଏତେ ବାଟରୁ ଯାଇ ତାଙ୍କ ଭଳି 
ଜଣେ କହି ସାହିତ୍ୟସ୍ରଷ୍ଟାଙ୍କୁ ତାଙ୍କ ବାସଭବନରେ ଦେଖାକରି ନିଜ ବହିଟିଏ ଉପହାର 
ଦେବ । ଅଳ ସମୟ ମୁଁ ସେଠାରେ ରହି ଜେ.କେ.ପୁର ଅତିଥ ଭବନକୁ ଫେରି ଯାଇଥିଲି 
କବି ମନୁ ଦାଶଙ୍କ ସହିତ | ତା” ପରଦିନ ମୁଁ ଫେରିଆସିଲି ବାଲେଶ୍ବର | ବ୍ୟଙ୍ଗସ୍ବଷ୍ଟା 
ଶିବପ୍ରସାଦଙ୍କ ସହ ତାହାହିଁ ଥଲା ମୋର ପ୍ରଥମ ଓ ଶେଷ ସାକ୍ଷାତ୍‌, ଯାହା ଆଜି ତାଙ୍କ 
ବିୟୋଗର ଏକବର୍ଷ ପରେ ବି ମୋର ଅଭୁଲା ସୃତି ହୋଇ ରହିଛି । 


ଏମିତି ଜଣେ ଜଣେ ଲୋକ ସଂସାରକୁ କିଛିଦିନ ପାଇଁ ଆସନ୍ତିୟ ଆଉ ନିଜେ 
ଜଳି ଅନ୍ୟକୁ ଆଲୋକ ଦେଇଯାଆନ୍ତି - ଦେଇଯାଆନ୍ତି ଆମ୍ପିକ ଆନନ୍ଦ | ଶିବପ୍ରସାଦ 
ସେହି ଧରଣର ଜଣେ ମଣିଷ ଥଲେ । ନିଜର ସ୍ଵନ୍ଥ ଜୀବନକାଳରେ ବି ସେ ଯେଉଁ 
ସାହିତ୍ୟତରସ ଦାନ କରି ଯାଇଛନ୍ତି, ଆମେ ତାକୁ ପାନ କରି ଆନନ୍ଦ ପାଉଛୁ ଏବଂ 
ଆଗାମୀ ଦିନରେ ବି ପାଠକେ ସେ ଆନନ୍ଦ ପାଇପାରିବେ । ସେ ଥଲେ ସତେ ଯେମିତି 
ଏକ ଅଭିଶପ୍ତ ଗନ୍ଧର୍ବ । ଅଳ୍ପ ଦିନ ପାଇଁ ମର୍ଭ୍ଯକୁ ଆସି ପୁଣି ଫେରିଗଲେ ଅମର୍ର୍ଯ 
ଧାମକୁ | ଶିବଙ୍କ ଆମ୍ମା ଶିବତ୍ଵ ଲାଭ କରୁ !ି 

କବିବଂଧୁ ଚନ୍ଦ୍ରବାବୁ : ଅସରନ୍ତି ସ୍ମୃତି 


କବିବନ୍ଧ ଚନ୍ଦ୍ର କୂମାର ମହାନ୍ତିଙ୍କ ସହ ମୋର ବନ୍ଧୁତା ପଚାଶ ବର୍ଷରୁ ଅଧକ 
କାଳ ଧରି । ସେ ଵାଲେଶ୍ଵର ମିଶନସ୍କୁଲରୁ ମେଟ୍ରିକ ପାସ୍‌ କରି ଯେତେବେଳେ 
ଫକୀରମୋହନ କଲେଜରେ ନାମ ଲେଖାଇଲେ ସେତେବେଳେ ମୁଁ କଲେଜ ଛାଡ଼ି 
ସାରିଲିଣି । ସେ ମୋ ଠାରୁ ପ୍ରାୟ ୩ ବର୍ଷ ୩ ମାସ ସାନ ଥୁଲେ । ତାଙ୍କ ଛାତ୍ର- 
ଜୀବନରେ ସେ କଂଗ୍ରେସ ରାଜନୀତିର ସମର୍ଥକ ଥଲେ ଏବଂ ନିଖୁଳ ଉଜ୍କଳ ଛାତ୍ର 
ୟୁନିୟନର ସକ୍ରିୟ ସଦସ୍ୟ ମଧ୍ଯ ଥୁଲେ । କିନ୍ତୁ ମୁଁ ଥଲି ଛାତ୍ର ସଂଘ (Students' 
Federation)ର ସଦସ୍ୟ ଓ କର୍ମକର୍ରଭା ଏବଂ କମ୍ୟୁନିଷ୍ଟପାର୍ଟି (୦... )ର ସମର୍ଥକ | 
ତେଣୁ ତାଙ୍କ ସହ ପ୍ରାଥମିକ ପରିଚୟ-ପର୍ବରେ ଆମେ ଏତେ ନିକଟତର 
ହଛୋଇପାରିନଥଲୁ । ସେତେବେଳକୁ ସେ କବିତା ଲେଖା ଆରମ୍ଭ କଲେଣି | ଗୋଟେ 
ଗୋଟେ କବିତା ରବିବାରର ପ୍ରଜାତନ୍ତ୍ର (ସାହିତ୍ୟପ୍ରସ୍ଥୟ ଓ ନି.ଉ. ଛାତ୍ର ୟୁନିୟନର 
ମୁଖପତ୍ର ' ରଶ୍ବି”ରେ ପ୍ରକାଶ ପାଇଲାଣି | ତାଙ୍କ ଭିତରେ ଥିବା ସାହିତ୍ୟିକ ପ୍ରତିଭାର 
ସନ୍ଧାନ ମୁଁ ପାଇଲି । ମୋ କବିତା ସେତେବେଳକୁ କଲିକତାରୁ ପ୍ରକାଶ ପାଉଥିବା 
ଆସନ୍ତାକାଲି, ସମାବେଶ, ତରଙ୍ଗ ଏବଂ ବ୍ରହ୍ମପୁରରୁ ଗାଳ୍ିକ ବ୍ରହ୍ମାନନ୍ଦ ପଣ୍ଡାଙ୍କ ସଂପାଦିତ 
ପ୍ରଭାତୀ ଇତ୍ଯାଦି ପତ୍ରିକାମାନଙ୍କରେ ନିୟମିତ ପ୍ରକାଶ ପାଉଥାଏ । ସେ ମଧ୍ଯ ତାକୁ 
ପଢୁଥାନ୍ତି । ଏଠାରୁ ବି.ଏ. ପାସ କରିବାପରେ ସେ କଟକ ଚାଲିଯାଇ ମଧୁସୂଦନ 
ଆଇନ କଲେଜରେ ନାମ ଲେଖାଇଲେ | ନିଜର ଖର୍ଚ୍ଚ ତୁଲାଇବାକୁ ବାରବାଟୀ ଷ୍ଟାଡ଼ିଅମ୍‌ 
ନିର୍ମାଣ ପାଇଁ ନିୟମିତ କରାଯାଉଥ୍‌ବା ଲଟେରୀ ଅଫିସ୍‌ରେ ସାମୟିକ ଭାବେ କାର୍ଯ୍ୟ 
କରୁଥିଲେ । ଏହି ଅବକାଶରେ କଟକର ଯୁବ ସାହିତ୍ୟକମାନଙ୍କ ସହିତ ତାଙ୍କର ସଂପର୍କ 
ଗଢ଼ିଉଠିଲା । ସେତେବେଳର ଯୁବଲେଖକ ୪ କୈଳାଶ ଲେଙ୍କା, ସତ୍ଯ ମହାପାତ୍ର, 
ଗୁରୁ ମହାନ୍ତି, ପ୍ରଶାନ୍ତ ପଟ୍ଟନାୟକ ( ପ୍ରୀତମ୍‌) ଇତ୍ୟାଦି ମିଶି ଯେଉଁ ରବିବାସରୀୟ ସାହିତ୍ୟ 
ସଂସଦ ଗଠନ କଲେ ଚନ୍ଦ୍ରବାବୁ ତହିଁର ସଦସ୍ଯଭୁକ୍ତ ହୋଇଗଲେ । ଏହାଫଳରେ 
ତାଙ୍କ ସାହିତ୍ୟିକ ରୁଚିର ଓ କବି ପ୍ରତିଭାର କ୍ରମବିକାଶ ଘଟିଲା ! ରବିବାସରୀୟ ସାହିତ୍ୟ 
ସଂସଦରୁ ଓଡ଼ିଆ ଯୁବ ଲେଖକ ସମ୍ମେଳନ ଜନ୍ମନେଲା ଏବଂ ଏହାର ପ୍ରଥମ ଅଧ୍ବବେଶନ 


#୩୪୨ |i 

୧୯୬୪ ମସିହା ଡ଼ିସେମ୍ବର ମାସ ଶେଷ ସପ୍ତାହରେ ପୁରୀ ବଡ଼ଦାଣ୍ଡରେ ଥୁବା ଅନ୍ଧପୂର୍ଣ୍ 
ଥିଏଟର ରଂଗମଞ୍ଚରେ ତିନିଦିନ ବ୍ୟାପୀ ହୋଇଥଲା | ମୁଁ ଏଥରେ ଯୋଗ ଦେଇଥିଲି | 
୪ଅଖୁଳ ମୋହନ ପଟ୍ଟନାୟକ -ସଭାପତି, ୪ରାମନାଥ ପଞଣ୍ଡା-ଉପସଭାପତି, ସତ୍ଯ 


ମହାପାତ୍ରତ ସଂପାଦକ ଏବଂ ମୁଁ ସଂଗଠନ ସଂପାଦକ ଭାବେ ନିର୍ବାଚିତ ହୋଇଥିଲୁ 
କ୍ରମେ ଚନ୍ଦ୍ରବାବୁଙ୍କ ସହ ସାହିତ୍ୟକୁ ଆଧାର କରି ଆମ୍ମିକ ସଂପର୍କ ସ୍ଥାପିତ ହେଲା | 


ସେ କଟକରେ ପଢୁଥଲା ବେଳେ ୧୯୬୦ ମସିହାରେ ମିଳିତ ଭାବରେ 
ସେମାନେ “ ଫକୀରମୋହନ ସାଂସ୍କୃତିକ ପରିଷଦ” ନାମରେ ଏକ ଅନୁଷ୍ଠାନ ଗଢିଥଲେ | 
ଏହାର ସଭାପତି ଭାବରେ ଡ଼.ହରେକୃ ଷ୍ଠ ମହତାବ, ଉପସଭାପତି ଭାବରେ 
ଶ୍ରୀ ନିତ୍ଯାନନ୍ଦ ମହାପାତ୍ର, ଡ଼. ମହେନ୍ଦ୍ର କୂମାର ରାଉତ, ଏବଂ ସଂପାଦକ ଭାବରେ 
ଶ୍ରୀ ଯୁଗଳ କିଶୋର ପଟ୍ଟନାୟକ ରହିଥିଲେ | ୧୯୬୪ ମସିହାରେ ଫକୀରମୋହନଙ୍କ 
ଜୟନ୍ତୀ ପାଳନ ଅବକାଶରେ ଏହି ଅନୁଷ୍ଠାନ ପକ୍ଷରୁ “ ସେନାପତି ଜୟନ୍ତୀ ସ୍ମରଣିକା” 
ନାମରେ ଯେଉଁ ସ୍କରଣିକା ପ୍ରକାଶ ପାଇଥଲା ତାର ସଂପାଦନା ମଣ୍ଡଳୀରେ ଅନ୍ୟମାନଙ୍କ 
ମଧ୍ଧରେ ଚନ୍ଦ୍ରବାବୁ ମଧ୍ଯ ରହିଥିଲେ, ଏହାପରେ ଓକିଲାତି ପାସକରି ଆସି ବାଲେଶ୍ଵରରେ 
ଯେତେବେଳେ ରହିଲେ, ସେତେବେଳେ ଫକୀରମୋହନ ସାହିତ୍ୟ ପରିଷଦ ସହ 
ଘନିଷ୍ଠ ଭାବରେ ଯୋଡ଼ି ହୋଇଗଲେ | ଆମ ଭିତରେ ସାହିତ୍ୟିକ ସଂପର୍କ ମଧ୍ଯ ନିବିଡ଼ 
ହେବାକୁ ଲାଗିଲା । 


ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ୧୯ ୬୯ରୁ ୭୩ ପର୍ଯ୍ୟନ୍ତ ଦ୍ବିତୀୟଥର ପାଇଁ 
ଫକୀରମୋହନ ସାହିତ୍ୟ ପରିଷଦର ସଭାପତି ଥଲାବେଳେ ଚନ୍ଦ୍ରବାବୁ ଥିଲେ 
ସଂପାଦକ ! ଏବଂ ମୁଁ ୧୯୭ ୪ରୁ ୮୦ ପର୍ଯ୍ୟନ୍ତ ପ୍ରଥମଥର ପାଇଁ ଛଂ ବର୍ଷ ଧରି 
ସଭାପତି ରହିଥିଲା ବେଳେ ଚନ୍ଦ୍ରବାବୁ ଥଲେ ଉପସଭାପତି | ନାଟ୍ୟକାର ପୁରୁଷୋତ୍ତମ 
ଭୂୟୀ ଥଲେ ସଂପାଦକ । ସେତେବେଳେ ଦାୟିତ୍ଵ ନେବାକୁ କେହି ଆଗଭର 
ହେଉନଥିଲେ | ଯାଚିଲେ ମଧ୍ଯ କେହି ପଦପଦବୀରେ ରହି କାମ କରିବାକୁ କୁଣ୍ଠିତ 
ହେଉଥଲେ ! ପରିଷଦର ଅର୍ଥବଳ ମଧ୍ଯ ନଥୁଲା | ସେହିପରି ଅବସ୍ଥାରେ ମୁଁ ଚନ୍ଦ୍ରବାବୁଙ୍କ 
ପୂର୍ଣ୍ଣ ସହଯୋଗ ପାଇ ପାରିଥଲି । ମୋର ମନେଅଛି, ଆମେ ହାତରୁ ଖର୍ଚ କରି କଟକ 
ଯାଇ ବିଖ୍ୟାତ ଞପନ୍ୟାସିକ କାହୁଚରଣ ମହାନ୍ତି, ଅନନ୍ତ ପ୍ରସାଦ ପଣ୍ଡା ଇତ୍ୟାଦି 
ଲେଖକମାନଙ୍କୁ ସାକ୍ଷାତ କରି ସେମାନଙ୍କ ଠାରୁ କିଛି ବହି ସଂଗ୍ରହ କରି ଆଣି 
ଶାନ୍ତିକାନନରେ ପ୍ରଥମେ ପାଠାଗାର ସ୍ଥାପନ କରିଥଲୁ । ଆଲମାରି ପାଇଁ ଅନନ୍ତ ଗୋପାଳ 

॥ ୩୪୩ ॥ 

ସ୍କୃତିର ଚିତ୍ରପଟ 


କରତକଳର ମାଲିକମାନଙ୍କୁ ଅନୁରୋଧ କରିବାରୁ ସେମାନେ ମାଗଣାରେ ପିଆଶାଳ 
କାଠ ଯୋଗାଇ ଦେଇଥଲେ । ଖେଥରେ ଆଲମାରି ତିଆରି କରାଇ ବହି ରଖିଥୁଲୁ । 
ଆଜି ଯେଉଁ ଦୁଇଟି ବିରାଟ କାଠ ଆଲମାରିରେ ବହି ରହିଛି ତାହା ଆମରି ସମୟର । 
ପରିଷଦର ଯେକୌଣସି ଉନ୍ନତିମୂଳକ କାମରେ ସେ ଆଗଭର ହୋଇ ବାହାରି 
ପଡ଼ୁଥିଲେ । 


ପ୍ରଥମେ ଓକିଲାତି ଆରମ୍ଭ କଲାବେଳେ ସେ ବିଖ୍ୟାତ ଆଡ଼ ଭୋକେଟ୍‌ 
ଜୃଷ୍ଠପୂସାଦ ମହାନ୍ତିଙ୍କ ଜୁନିଅର ଭାବେ ରହିଥୂୁଲେ । ୧୯୭୫ ମସିହାରେ 
ଯେତେବେଳେ ଦେଶରେ ତକ୍ରାଳୀନ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀ ନିଜ ମସ୍‌ନଦର ସୁରକ୍ଷା 
ପାଇଁ ଜରୁରିକାଳୀନ ଅବସ୍ଥା ଜାରିକଲେ ସେତେବେଳେ ଆମେ ଏହାର ବିରୋଧ 
କରିଥୁଲୁ । ଚନ୍ଦ୍ରବାବୁ ଆମ ସହିତ ଥଲେ । ସେତେବେଳକୁ ସେ କଂଗ୍ରେସ ଠାରୁ 
ଦୂରେଇ ଯାଇ ପ୍ରଜା ସୋସ୍‌ଲିଷ୍ଟ ପାର୍ଟି ସହିତ ସାମିଲ ହୋଇଗଲେଣି । ବିଶେଷକରି 
ସେ ୪ ରବୀନ୍ଦ୍ରମୋହନ ଦାସ, ୪ ସମରେନ୍ଦ୍ର କୂଣ୍ଣୁ ଇତ୍ୟାଦି ନେତାମାନଙ୍କ ସଂପର୍କରେ 
ଆସି ସମାଜବାଦୀ ଆଦର୍ଶରେ ଦୀକ୍ଷିତ ହେଲେଣି । କୁଣ୍ଡୁବାବୁଙ୍କୁ ସେ ଶେଷ ପର୍ଯ୍ଯନ୍ତ 
ନିଜର ଆଦର୍ଶ ଭାବରେ ଗ୍ରହଣ କରିଥଲେ | କୁଣ୍ଡୁବାବୁ ମଧ୍ଯ ଚନ୍ଦ୍ରବାବୁଙ୍କ ନିଜ ସାନଭାଇ 
ଭାବରେ ଦେଖୁଥିଲେ | ସେ ୧୯୭୮-୭୯ରେ କେନ୍ଦ୍ର ବୈଦେଶିକ ରାଷ୍ଟ୍ରମନ୍ତ୍ରୀ 
( ଜନତାପାର୍ଟି) ଥିଲାବେଳେ ଚହବାବୁଙ୍କୁ ଏକ ଭାରତୀୟ ପ୍ରତିନିଧୂ ଦଳରେ ପୂର୍ବ 
ଜର୍ମାନୀ ଓ ଅନ୍ୟ କେତେକ କମ୍ୟୁନିଷ୍ଟ ରାଷ୍ଟ୍ର ପରିଭ୍ରମଣରେ ପଠାଇଥୁଲେ | କୁଣ୍ଡୁବାବୁଙ୍କ 
ଅକାଳ ବିୟୋଗ ପରେ ତାଙ୍କ ସତି ଉଦ୍ଦେଶ୍ୟରେ “ସ୍ଵୃତିର ସାଗର ତୀରେ” ନାମରେ 
ଯେଉଁ ସୁଶୋଭନ ସ୍ଲରଣିକା (୬ ଡ଼ିସେମ୍ବର- ୧୯୯୪) ପ୍ରକାଶ ପାଇଥୁଲା ତାହା 
ମୁଖ୍ୟତଃ ଚନ୍ଦ୍ରବାବୁଙ୍କ ଆନ୍ତରିକ ଉଦ୍ଯମ ଯୋଗୁଁ ସମ୍ଭବ ହୋଇପାରିଥଲା । ଏଥୁରେ 
ସେ ମୋର ସହାୟତା ନେଇଥଲେ । ଆମେ ବହୁ ପରିଶ୍ରମ କରି କୁଣ୍ଡୁବାବୁଙ୍କ ସଂପର୍କରେ 
ଜାଣିଥୁବା, ତାଙ୍କ ସହ କାମ କରିଥୁବା, ବହୁ ବିଖ୍ୟାତ ଲୋକଙ୍କ ଲେଖା ଆଣି ଏବଂ 
ତାଙ୍କର ନାନା ଦୁର୍ଲଭ ଫଟୋ ସଂଗ୍ରହ କରି ଏହି ସ୍ଵରଣିକାର କଳେବରକୁ ପରିପୁଷ୍ଟ 
କରିଥୁଲୁ । ବାଲେଶ୍ଵରର ଅନ୍ୟତମ ବରପୁତ୍ର ସମରେନ୍ଦ୍ର କୁଣ୍ଣଙ୍କ ସ୍ଵୃତିକୁ ପରବର୍ଭୀ ପିଢି 
ପାଖରେ ପହଞ୍ଚାଇବା ଦିଗରେ ଏ ଉଦ୍ୟମ ବିଶେଷ ଉଲ୍ଲେଖଯୋଗ୍ୟ । 

ଇମାର୍ଜେନ୍ତି ଜାରି ହୋଇଥବା ବେଳେ (୧୯୭୫-୭୭) ବାଳେଶ୍ଵରର 
ତକ୍ରାଳୀନ ପୁଲିସ୍‌-ଆରକ୍ଷୀ ଅଧ୍ବକାରୀ ବିଭୂତିଭୂଷଣ ନନ୍ଦୀ ଏଠାରେ ଜଣେ ତଥାକଥତ 


M୩୪୪ ॥| 

ବାମପନ୍ଛୀ ରାଜନେତାଙ୍କ ପ୍ରରୋଚନାରେ ଯେଉଁ ଜୁଲୁମ୍‌ବାଜୀ ଚଳାଇ ସାଧାରଣ 
ନାଗରିକଙ୍କୁ ଭୟଭୀତ କରାଇ ରଖିଥଲେ, ସେତେବେଳେ ଆମେ ଏହାର ବିରୋଧ 
କରିଥଲୁ | ମୁଁ ସେତେବେଳେ Peoples' Union For Civil Liberty (P.U.C.L.) 
ର ଜିଲ୍ଲା ସଂପାଦକ ଥାଏ । ଜଣେ ବିଶିଷ୍ଠ ଆଡ଼ଭୋକେଟଙ୍କ ସାନଝିଅ, ଜିଲ୍ଳାସ୍ତୁଲର 
ଜଣେ ଶିକ୍ଷକଙ୍କ ପୁଅ ସହିତ ଗୋପନରେ ପଳାଇଯିବାରୁ ଏସ୍‌.ପି. ନନ୍ଦୀ ସେହି ଝିଅର 
ଜଣେ ସାଙ୍ଗ ଝିଅ ଓ ଆଉ ଜଣେ ନାବାଳକ ପୁଅ ଏଥରେ ସହାୟତା କରିଥବାର 
ଅଭିଯୋଗ କରି ସେମାନଙ୍କୁ ଟାଉନ୍‌ଆାନାରେ ଯେଉଁଭଳି ଶାରୀରିକ ଓ ମାନସିକ ଯନ୍ତ୍ରଣା 
ଦେଲେ ତା” ବିରୋଧରେ ମୋ ସହିତ ଚନ୍ଦ୍ରବାବୁ ପରଲୋକଗତ ବିଖ୍ୟାତ ସାତ୍ଭାଦିକ 
ଅନିରୁଦ୍ଧ ନନ୍ଦ, ଡ଼ା. ରାଧାଦେବୀ ଇତ୍ଯାଦି ବହୁ ବୁଦ୍ଧିଜୀବୀ ଆନ୍ଦୋଳନ କରିଥୁଲୁ । 
ଅନିରୁଦ୍ଧ ନନ୍ଦ ପ୍ରଜାତନ୍ତ୍ରର ଏ ସମ୍ବାଦ ଛାପିବାରୁ ତାଙ୍କ ନନ୍ଦୀ “ମିଶା” ଆଇନରେ 
ବନ୍ଦୀ କରି ୧୮ ମାସ ଜେଲରେ ରଖିଥୁଲେ | ସେତେବେଳେ ଚନ୍ଦ୍ରବାବୁ ଖୁବ୍‌ ସାହସର 
ସହିତ ଏ ଲଢେଇରେ ଆମ ସହିତ ସାମିଲ ହୋଇଥୁୂଲେ । ବାଲେଶ୍ଵର ବାର 
ଆସୋସିଏସନ୍‌ର ବହୁ ସରକାରୀ ସପକ୍ଷବାଦୀ ଓ ଫାଇଦାଖୋର ସଦସ୍ଯ ଏଥରେ 
ପାଟି ନଖୋଲୁଥଲା ବେଳେ ଚନ୍ଦ୍ରବାବୁ କିନ୍ତୁ ଅନ୍ୟଧାତୁରେ ଗଢା ହୋଇଥବା ଯୋଗୁଁ 
ଆମ ସହିତ ରହିଥଲେ | 


ସେହିପରି ୧୯୮୫-୮୬ ମସିହାରେ ବାଲିଆପାଳ କ୍ଷେପଣାସ୍ତଘାଟି 
ବିରୋଧରେ ଯେଉଁ ଅଭୁତପୂର୍ବ ଜନଆନ୍ଦୋଳନ ଗଢି ଉଠିଥିଲା, ସେଥ୍‌ରେ ସେ ମଧ୍ଯ 
ନିଜକୁ ସାମିଲ କରିଥଲେ | “ନାଗରିକ ଅଧ୍ବକାର ସୁରକ୍ଷା ସଂଗଠନ”ର ସଂପାଦକ 
ଭାବରେ ମୁଁ ସେତେବେଳେ ସମସ୍ତ ଅଣ-କଂଗ୍ରେସ ଦଳକୁ ଏକତ୍ର କରାଇ ଏହି ଘାଟି 
ବିରୋଧରେ ଜିଲ୍ଲା ବନ୍ଦର ଡ଼ାକରା ଦେଇଥିଲି । ତାହା ସଫଳ ହୋଇଥଲା ! କିନ୍ତୁ 
ଜିଲ୍ଲାବନ୍ଦର ଆଗଦିନ ସନ୍ଧ୍ୟାରେ ଟାଉନ୍‌ଥାନାର ତତ୍କାଳୀନ ଇନ୍ଚାର୍ଜ ଅଫିସର ପ୍ରତାପ 
ଚନ୍ଦ୍ର ଦାସ ମୋତେ ଏବଂ ଚନ୍ଦ୍ରବାବୁଙ୍କ ଗିରଫକରି ଥାନାରେ ଅଟକ ରଖିଥୂଲେ ! 
ଆମେ ଉଭୟେ ସେହି ରାତି ତମାମ ଥାନାରେ ଅନିଦ୍ରା ହୋଇ ଆନ୍ଦୋଳନ ସଂପର୍କରେ 
ଆଲୋଚନା କରିଥବାର ସୃତି ଆଜି ବି ସଜୀବ । 


ଗତ ୨୦୦୫ରୁ ୨୦୦୭ ପର୍ଯ୍ୟନ୍ତ ମୁଁ ଯେତେବେଳେ ରାଜ୍ୟ ସରକାରଙ୍କ 

ଦ୍ଵାରା ଫକୀରମୋହନ ସ୍ବୟଂଶାସିତ ମହାବିଦ୍ୟାଳୟ ପରିଚାଳନା କମିଟିର ସଭାପତି 

ମନୋନୀତ ହୋଇଥଲି, ସେତେବେଳେ କଲେଜ ପୁରାତନ ଛାତ୍ର ସଂସଦର ସଭାପତି 

ପଦ ପାଇଁ ଚନ୍ଦ୍ରବାବୁଙ୍କ ନାମ ପ୍ରସ୍ତାବ କରିବାରୁ ସେ ସର୍ବସମ୍ମତିକ୍ରମେ ନିର୍ବାଚତ 
Ii ୩୪୫ ॥ 

ହୋଇଥିଲେ ! ସଂପାଦକ ହୋଇଥ୍‌ଲେ ସେହି କଲେଜର ଇଂରାଜୀ ପ୍ରାଧ୍ୟାପକ ଡ଼. 
ସୁବାସ ଚନ୍ଦ୍ର ପାତ୍ର । ଆମେ ମିଳିତ ଭାବରେ କଲେଜର କିଛି ଉନ୍ନତିମୂଳକ କାମ 
କରିବାକୁ ଆଗଉଥଲାବେଳେ ତତ୍କାଳୀନ କଲେଜ ଅଧ୍ଯକ୍ଷ ଶ୍ରୀମତୀ ବିଜୟଲକ୍ଷ୍ମୀ 
ପଟ୍ଟନାୟକ କେତେକ ନ୍ୟଯସ୍ତସ୍ବାର୍ଥ ଅଧ୍ୟାପକ ଓ କର୍ମଚାରୀଙ୍କ କୂପରାମର୍ଶରେ ଆମକୁ 
ବିରୋଧ କଲେ । ଏପରିକି କଲେଜ ପରିସରରେ ଥିବା (State Bank)ର ଶାଖା 
କିପରି ସେଠାରୁ ଉଠିଯିବ ସେପାଇଁ ନାନା ଅପଚେଷ୍ଟା କଲେ | ଚନ୍ଦ୍ରବାବୂଙ୍କୁ ଅପମାନିତ 
କରି ତାଙ୍କୁ ନିଜ ଅଫିସ୍‌ ପ୍ରକୋଷ୍ଠରୁ ବାହାର କରିଦେଲେ । ଚନ୍ଦ୍ରବାବୁ ଏହାକୁ ଦୃଢ 
ବିରୋଧ କରି ଥାନୀରେ ଏତାଲା ମଧ୍ଯ ଦେଲେ | ଆମେ ସମ୍ମିଳିତ ଭାବରେ ଅଧ୍ଯକ୍ଷ 
ଶ୍ରୀମତୀ ପଟ୍ଟନାୟକ ଓ ତାଙ୍କ କୁମନ୍ତ୍ରଣାକାରୀମାନଙ୍କ ଅପକର୍ମ ବିରୋଧରେ ଆନ୍ଦୋଳନ 
କଲୁ | ମୁଁ ପରିଚାଳନା କମିଟିର ସଭାପତି ଭାବରେ ସରକାରଙ୍କୁ ସବୁକଥା ଜଣାଇଲି | 
ଏପରିକି ଚନ୍ଦ୍ରବାବୁ ଓ ମୁଁ ଯାଇ ମୁଖ୍ୟମନ୍ତ୍ରୀଙ୍କ ସେକ୍ରେଟାରୀ, ଉଚ୍ଚଶିକ୍ଷା ବିଭାଗ 
ସେକ୍ରେଟାରୀ ଓ ନିର୍ଦ୍ଦେଶକଙ୍କ ଦେଖାକରି ସବୁକଥା କହିଲୁ । ତତ୍କାଳୀନ ନିର୍ଦ୍ଦେଶକ 
ଆମଠାରୁ ସବୁକଥା ଶୁଣି ନିଜେ ଅନୁସନ୍ଧାନ କରିବା ପାଇଁ ଯେଉଁଦିନ କଲେଜକୁ 
ଆସିଲେ, ସେଦିନ ଜଣେ ଆଡ଼ଭୋକେଟ୍‌ (ବିଶ୍ଵାଳ) ନିଜକୁ ପୁରାତନ ଛାତ୍ର ସଂସଦର 
ସଭାପତି ବୋଲି ମିଥ୍ଯା ପରିଚୟ ଦେଇ ତାଙ୍କ ଠାରୁ ବିବରଣୀ ନେବାକୁ ନିର୍ଦ୍ଦେଶକ 
(Director) ଙ୍କ ଅନୁରୋଧ କଲେ | ମୋ ପାଖରେ ପ୍ରିନ୍ଧପାଲ ଓ ଚନ୍ଦ୍ରବାବୁ ବସିଥାନ୍ତି 
ଅଧ୍ଯକ୍ଷଙ୍କ କୋଠରିରେ । ନିର୍ଦ୍ଦେଶକ ମହୋଦୟ ଯେଉଁଭଳି ଭାବରେ ଉତ୍ତର ଦେଇ 
ସେହି ଭଡ଼ାଟିଆ ଆଡ଼ଭୋକେଟଙ୍କୁ ବାହାରକୁ ଯିବାକୁ ନିର୍ଦ୍ଦେଶ ଦେଲେ, ସେଥୁରେ 
ସେ ଲଢାରେ ପଳାଇ ଆସିଲେ । ଏହାର କିଛି ଦିନ ପରେ ଅଧ୍ୟକ୍ଷା ପଟ୍ଟନାୟକକଙ୍କୁ 
ଏଠାରୁ ବଦଳି କରାଯାଇଥଲା । ସରକାର ଆମ କଥାକୁ ହୃଦୟଙ୍ଗମ କରିଥଲେ । 
ଚନ୍ଦ୍ରବାବୁ ସବୁବେଳେ ମୋର ସହସାଥୀ ଭାବରେ ପ୍ରତ୍ୟେକ ଭଲ-ମନ୍ଦରେ ସହଭାଗୀ 
ହୋଇଥୂଲେ ଶେଷ ପର୍ଯ୍ୟନ୍ତ । ଆମେ ଯାହା କରିଥିଲୁ, ସେଥ୍‌ରେ ଆମର ବ୍ୟକ୍ତିଗତ 
ସ୍ବାର୍ଥ କିଛି ନଥୁଲା | ତେଣୁ ସର୍ବଶେଷରେ ଆମର ବିଜୟ ଥୁଲା ସୁନିଶ୍ଚିତ । 


ଯେଉଁବର୍ଷ ପଣ୍ଡିଚେରୀରେ “ ଅରୋଭିଲ”ର ପ୍ରତିଷ୍ଠା ପାଇଁ ଉତ୍ସବ ଅନୁଷ୍ପିତ 
ହେଲା, ସେହି ଉତ୍ସବରେ ଯୋଗଦେବା ପାଇଁ ଅନ୍ୟମାନଙ୍କ ଗହଣରେ ବନ୍ଧୁ ଚନ୍ଦ୍ରବାବୁ 
ଓ ମୁଁ ଯାଇଥଲୁ । ତାହା ଆଜକୁ ପ୍ରାୟ ୪୦ ବର୍ଷ ତଳର କଥା ! ସାଥ୍‌ରେ ସେହି 
କେତେଦିନ ଦକ୍ଷିଣ ଭାରତର କେତେକ ସ୍କାନ ଭ୍ରମଣ କରି ଆମେ ଫେରିଥୁଲୁ 
ଆନନ୍ଦରେ ! 
I ୩୪୬ 

ଚନ୍ଦ୍ରବାବୁଙ୍କ ସ୍ତଷ୍ଟବାଦିତା ଓ ମୁହେଁମୁହେଁ ଉତ୍ତରଦେବା ଗୁଣ ଯୋଗୁଁ ତାଙ୍କୁ 
ଅନେକେ ଭୁଲ୍‌ ବୁଝିଥାନ୍ତି । କିନ୍ତୁ ମୋର ତାଙ୍କ ସହ ଦୀର୍ଘ ଅର୍ବ ଶତାଦ୍ଦୀରୁ ଉର୍ବ୍ କାଳ 
ଧରି ବନ୍ଧୁତାରୁ ଯାହା ଜାଣିଛି, ସେ ଯେଉଁ କାମ ହାତକୁ ନିଅନ୍ତି, ବା ତାଙ୍କ ଉପରେ 
ଯେଉଁ କାମ ନ୍ୟସ୍ତ କରାଯାଏ, ସେ ତାକୁ ପ୍ରାଣପଣେ ଲାଗି ସଫଳ କରନ୍ତି । ଯଶସ୍ବୀ 
କଥାଶିଛୀ ମନୋଜ ଦାସଙ୍କୁ ୨୦୦ ୧ ମସିହାରେ ଆଷଖେ ଯେତେବେଳେ ବାଲେଶ୍ବରରେ 
ଏକ ନାଗରିକ ସମ୍ବର୍ବନା ଦେବା ସଂଗେ ସଂଗେ ତାଙ୍କ ସଂପର୍କରେ ଏକ ଅଭିନନ୍ଦନ 
ଗ୍ରନ୍ଧ ପ୍ରକାଶ ପାଇଁ ପ୍ରଥମେ ଉଦ୍ୟମ ଆରମ୍ଭ କଲୁ, ସେତେବେଳେ ହଠାତ୍‌ କିଛି 
ଭୂଇଁଫୋଡ଼ ତଥାକଥୁତ ସାହିତ୍ୟିକ ଓ ବୁବ୍ଧିଜୀବୀ ବାହାରିପଡ଼ି ଆଉ ଏକ ସମ୍ବର୍ବନା 
ସଭାର ଆୟୋଜନ କଲେ ! ବନ୍ଧୁ ଭାବରେ ମୁଁ ମନୋଜବାବୁଙ୍କୁ ଆଗରୁ ନିମନ୍ତ୍ରଣ 
କରି ତାଙ୍କ ସମ୍ମତି ନେଇଥୁଲି । ସେ ମୋତେ ଫୋନ୍‌ରେ ଅନ୍ୟମାନଙ୍କ ଆୟୋଜିତ 
ସଭାକୁ ଯିବେକି ନାହିଁ ପଚାରିବାରୁ ମୁଁ ତାଙ୍କୁ ସବୁଜ ସଂକେତ ଦେଇଥଲି। ଏହି 
ସମ୍ବର୍ଵ ନା ସଭାକୁ ସଫଳ କରାଇବାରେ ଓ “ମନୋଜାୟନଂ”ର ସଂପାଦନା ଓ 
ପ୍ରକାଶନରେ ବନ୍ଧୁ ଚନ୍ଦ୍ରବାବୁଙ୍କ ସହଯୋଗ ଅଭୁଲା ହୋଇ ରହିଛି । 


୨୦ ୧୦ ମସିହାରେ ବାଲେଶ୍ଵରର ତତ୍‌କାଳୀନ ଜିଲ୍ଲାପାଳ ଏକ ସାମାନ୍ୟ 
ଘଟଣାରେ ହଠାତ୍‌ ଉତ୍ତେଜିତ ହୋଇ, ଆଇନକୁ ନିଜହାତକୁ ନେଇ ଅବିଚାରିତ 
ଭାବରେ ଜଣେ ଟ୍ରଲି ଚାଳକକୁ ଯେଉଁଭଳି ନିଜେ ଠେଙ୍ଗାରେ ଆଘାତ କରି ଶଯ୍ୟାଶାୟୀ 
କଲେ, ଏହା ବିରୋଧରେ ଜନ ଆନ୍ଦୋଳନ ଗଢିଉଠିଲା । ଚନ୍ଦ୍ରବାବୁ ଓ ମୁଁ ଏହାର 
ଦୃଢ ବିରୋଧ କରି ଆନ୍ଦୋଳନର ନେତୃତ୍ଵ ନେଳୁ । ଜିଲ୍ଲାପାଳଙ୍କ ବିରୋଧରେ 
ଜିଲ୍ଲାବ୍ୟାପୀ ଗଭୀର ଅସନ୍ତୋଷ ଦେଖାଦେଲା । ତାଙ୍କ ଏଠାରୁ ହଟାଇବା ପାଇଁ, ଏବଂ 
ଆଇନଗତ କାର୍ଯ୍ୟାନୁଷ୍ଠାନ ପାଇଁ ଆମେ ଉଚ୍ଚ କର୍ତ୍ତୃପକ୍ଷଙ୍କୁ ଜଣାଇଲୁଁ | କିନ୍ତୁ ସରକାର 
ଟାଳଟୁଳ ନୀତି ଗ୍ରହଣ କଲେ । ଜିଲ୍ଲାପାଳ ଆତ୍ମରକ୍ଷା ପାଇଁ କିଛି ଭଡ଼ାଟିଆ ସ୍ତାବକ ଓ 
ଅଧସ୍ତନ ଅଫିସରଙ୍କୁ ନେଇ ଆମ ବିରୋଧରେ କିଛି କରିବା ପାଇଁ ଦୋଷ ଖୋଜି 
ବୁଲିଲେ |! ଶେଷରେ କିନୁ ହତାଶ ହେଲେ ଏବଂ ଡ଼ାଲି ଦୁର୍ନୀତି ଅଭିଯୋଗରେ କିଛିଦିନ 
ପରେ ଏଠାରୁ ଦୟନୀୟ ଭାବେ ବିଦାୟ ନେଲେ । ଏହି ଘଟଣାରେ ଚନ୍ଦ୍ରବାବୁଙ୍କ 
ସାହସିକ ଭୂମିକା ଭୁଲିବାର ନୁହେଁ | 

ଚନ୍ଦ୍ରବାବୁଙ୍କ ସହ କେତେ ଯେ ସୃତି ଜୀବନ୍ତ ହୋଇ ରହିଛି, ତାର ଇୟଯତ୍ତା 
ନାହିଁ । ଯା' ହେଉ ଆଜି ତାଙ୍କ ପ୍ରଥମ ଶ୍ରାଦ୍ଧବାର୍ଷିକୀରେ ତାଙ୍କ ସ୍ଵୃତିଚାରଣ କରି ମୁଁ 
ନିଜକୁ ଧନ୍ଯ ମନେ କରିବା ସଂଗେ ସଂଗେ ତାଙ୍କ ପ୍ରତି ଶ୍ରଦ୍ଧା ଜ୍ଞାପନ କରୁଛି ।ଅ 

I ୩୪୭ ॥| 

କବି ପଞ୍ଚାନନର ସ୍ମୃତିରେ 


ଦିଲ୍ଲୀରେ ଅନୁଷ୍ଠିତ ହେବାକୁ ଯାଉଥବା ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନର ୭ ୬ବର୍ଷ 
ପୂର୍ଭି ଉପଲକ୍ଷେ କେତୋଟି ଉତ୍ସବରେ ଯୋଗଦେବାକୁ ୨୦୧ ୨ ମାର୍ଚ୍ଚ ୨୮ ତାରିଖ 
ଦିନ ମୁଁ ଯିବାର ଅବ୍ୟବହିତ ପୂର୍ବରୁ ପଞ୍ଚାନନ ପାଖରୁ ଫୋନ୍‌ଟିଏ ପାଇଲି | ସେ ଅତ୍ୟନ୍ତ 
କ୍ଷୀଣ କଣ୍ଠରେ ମୋତେ ଯାଇ ତାକୁ ଦେଖା କରିବାକୁ ଅନୁରୋଧ କରିଥଲା | ମୁଁ ଫେରିଲେ 
ଯାଇ ତାକୁ ଦେଖା କରିବି ବୋଲି ପ୍ରତିଶ୍ରୁତି ଦେଇଥଲି | ଏପ୍ରିଲ ୪ ତାରିଖରେ ଫେରିଲି | 
ଯିବି ଯିବି ବୋଲି ଭାବୁଥଲା ବେଳେ, ୮ ତାରିଖ ରବିବାର ଦିନ ପ୍ରାୟ ଗୋଟାଏ 
ବେଳେ ଖବର ପାଇଲି ଯେ ପଞ୍ଚାନନ “ଜ୍ୟୋତି ହସ୍ପିଟାଲରେ ଚାଲିଗଲା । ଏତେ 
ଶୀଘ୍ର ସେ ଯେ ଆମକୁ ଛାଡ଼ି ସବୁଦିନ ପାଇଁ ଚାଲିଯିବ, ଏହା ମୁଁ ଭାବୁନଥୁଲି | କିନ୍ତୁ 
ମୋର ମନେ ପଡ଼ିଗଲା କବିବର ରାଧାନାଥ ରାୟଙ୍କ ସେହି ଅବିସ୍ଵରଣୀୟ କାବ୍ୟପଡ୍‌କ୍ତି- 

“ ବଡ଼ କୁର କାଳ; ବଡ଼ ଅବିଶ୍ବାସୀ 


ହାବୋଡ଼ି ଯିବ ସେ ଅତର୍କିତେ ଆସି ।” 


ହଁ, ସେହି ଅବିଶ୍ଵାସୀ କୁର କାଳ ସେଦିନ ଅତର୍କିତେ ଆସି ହାବୋଡ଼ି ଗଲା ଏବଂ 
ଆମର ଅତି ପ୍ରିୟ ସେହି ଦରଦୀ କବିଟିକୁ ସାଙ୍ଗରେ ନେଇଗଲା । 


ମୁଁ ମୋ ସାନପୁଅ ସାମ୍ବାଦିକ ବ୍ରହ୍ମନାଥ ସହିତ ଯାଇ ପଞ୍ଚାନନ ଘରେ ପହଞ୍ଚିଲା 
ବେଳକୁ ସେ ଶୋଇଥିଲା ଅନନ୍ତ ନିଦ୍ରାରେ । ଦୀର୍ଘ ପ୍ରାୟ ଚାଳିଶ ବର୍ଷରୁ ଉର୍ଷ୍ବ କାଳ ଧରି 
ଯେଉଁ ସାହିତ୍ୟ-ସଂସ୍କୃତି-ପ୍ରାଣ ଖର୍ବକାୟ ଲୋକଟି ଏକ ପ୍ରକାର ଫକୀରମୋହନୀୟ 
ଚେହେରା ଓ ହୃଦୟ ନେଇ ଆମ ସହିତ ଆତଯାତ ହେଉଥଲା, ହସର ଫୁଆର ବୁଣୁଥଲା, 
ସମସ୍ତଙ୍କ ସୁଖ-ଦୁଃଖର ସାଥ୍‌ ଥଲା ଏବଂ ଫକୀରମୋହନ ସାହିତ୍ଯ ପରିଷଦକୁ “ ପ୍ରଳୟ 
ପୟୋଧୂ ଜଳଂରୁ ଉଦ୍ଧାର କରିବାକୁ ଆପ୍ରାଣ ଯତ୍ନବାନ ଥଲା, ସେ ଯେ ଅଉ ନାହିଁ, ଏ 
କଥା ଭାବିଲା ବେଳକୁ ମୋ ଆଖି ଆଗରେ ଭାସି ଯାଉଥଲା ଅତୀତ ଦିନର କେତେ 
ସ୍ୃତି, କେତେ ଅନୁଭୂତି | 

i୩୪୮ ॥ 

୧୯୬୯-୭୦ ମସିହା ହେବ | ମୋର ଆଜି ଠିକ୍‌ ମନେ ପଡୁନାହିଁ । ସେବେ 
ଆମ ବିଶ୍ଵଶ୍ରୀ ପ୍ରେସ, ଠିକ୍‌ ସିନେମା ଛକକୁ ଲାଗି ବସନ୍ତ ଦାସଙ୍କ ଭଡ଼ାଘରେ ଚାଲୁଥାଏ | 
ଦିନେ ସନ୍ଧ୍ୟା ବେଳେ ଅଧା ମଇଳା ଧୋତିଟିଏ ପିନ୍ଧି ହାତରେ ଲମ୍ବା ଖାତାଟିଏ ଧରି 
ପ୍ରେସରେ ପହଞ୍ଚିଲେ ପଞ୍ଚାନନ ଦାଶ | ତାଙ୍କ ସାଥରେ ଥାଏ କନ୍‌ହେଇ- ଅର୍ଥାତ୍‌ 
କନ୍‌୍ହେଇଲାଲ ଦାସ, ଗାଳିକ | ସେତେବେଳେ ଦୁହେଁ ତରୁଣ | ନୂଆ ନୂଆ ଲେଖୁଥାନ୍ତି | 
ପତ୍ରପତ୍ରିକାରେ ସେମାନଙ୍କ ଲେଖା ପ୍ରାୟ ପ୍ରକାଶ ପାଇନଥାଏ । କନ୍‌୍ହେଇ ଚିହ୍ନେଇ 
ଦେଲା ପଞ୍ଚାନନକୁ | ପଞ୍ଚାନନ ମୋ ହାତକୁ ଖାତାଟି ବଢ଼ାଇ ଦେଇ ଅନୁରୋଧ କଲା 
ମତାମତ ଦେବାକୁ | ମୁଁ ପ୍ରଥମେ ପଚାରିଲି- “ ତୁମେ କଂ”ଣ କର ? ଘର କେଉଁଠି ?” 
ସେ ଅତ୍ୟନ୍ତ ଶଙ୍କତ ଭାବରେ ଉତ୍ତର ଦେଲା - “ ମୋ ଘର ବାସୁଦେବପୁର ଅଞ୍ଚଳରେ ! 
ଏଠାରେ ବନ୍ଦୋବସ୍ତ ଅଫିସରେ କାମ କରୁଥିଲି । ଛୋଟେଇ ହୋଇଯିବାରୁ ଅନ୍ଯ କିଛି 
ଉପାୟ ନ ପାଇ ସେଲଟେକ୍୍‌୍‌ ଅଫିସ ଆଗରେ ଛୋଟ ଗୁମୁଟିରେ ପାନ ଦୋକାନଟିଏ 
କରୁଛି । ବଡ଼ କଷ୍ଟରେ କୌଣସି ମତେ ଦିନ କାଟୁଛି ।” ମୁଁ ଆଶ୍ଚର୍ଯ୍ୟ ହୋଇଗଲି ତା 
କଥା ଶୁଣି । ତା ମୁହଁକୁ ଅନାଇଲି । ମନେ ପଡ଼ିଗଲା ସଂସ୍କୃତ ସାହିତ୍ୟର ସେହି ପ୍ରସିଦ୍ଧ 
ଉକ୍ତି - “ଅନ୍ଧ ଚିନ୍ତା ଚମତ୍‌କାରା / କାତରେ କବିତା କୂତଃ ?” ଅଥଚ ଏ ଯୁବକ 
ଅନ୍ଧଚିନ୍ତାର ଚମତ୍କାରିତା ଭିତରେ କବିତା ଲେଖୁଚି କେମିତି ? କବିତାର ଉତ୍ସ ଫୁଟୁଚି 
କିପରି ? କେଉଁଠୁ ଆସୁଚି କବିତାର ଭାବ ଓ ଲେଖିବାର ପ୍ରେରଣା ? ଏହି କଥା ହିଁ 
ମୋତେ ଗଭୀର ଭାବେ ଆନ୍ଦୋଳିତ କଲା | ସେ ଲେଖିଥିବା କବିତା ଗୁଡ଼ିକର ପାଣ୍ଡୁଲିପି 
ଉପରେ ଆଖି ପକାଇଲି । ପ୍ରଥମେ ଭାବିଥଲି ପାନ ଦୋକାନୀର କବିତା ନିଶ୍ଚୟ ଖିଲିପାନ 
ଗୁଡ଼ାଇ ଗରାଖମାନଙ୍କୁ ଦେବାର ଯୋଗ୍ଯ ହୋଇଥୁବ । ନାଓ ମୋ ଧାରଣା ଅବିଳମ୍ବେ 
ବଦଳିଗଲା, ଯେତେବେଳେ ମ୍‌. ସେହି ଖାତାଟିର ପୃଷ୍ଠା ପରେ ପୂଷ୍ଠା ଓଲଟାଇ କବିତାଗୁଡ଼ିକ 
ପଢ଼ିବାକୁ ଲାଗିଲି । ତା କବିତାଇ ଯେ ଦମ୍‌ ଅଛି, ଏବଂ ସେ ଲେଖିଲେ ଆହୁରି ଭଲ 
ଲେଖି ପାରିବ ଏହି ପ୍ରତ୍ୟୟ ମୋ ମନରେ ଆସିଲା । ସେହି ଦିନ ଠୁ ସେ ମୋ ସହିତ 
ସଂପର୍କ ରକ୍ଷା କଲା ଏବଂ କ୍ରମେକ୍ରମେ ମୋର ନିକଟତର ହେଲା | ତାହାରି କଥାନୁସାରେ 
- “ ପ୍ରଥମେ ପରିଚୟ, ପରିଚୟରୁ ସଂପର୍କ, ସଂପର୍କରୁ ବନ୍ଧୁତା ଓ ଘନିଷ୍ଠତା ଆମ ଭିତରେ 
ଏତେ ଚଞ୍ଚଳ ବଢ଼ିଗଲା ଯେ ଆଜିଯାଏ କେହି କାହା ଠାରୁ ଅଲଗା ହୋଇପାରୁନୁ ।” 
(“ଏକ ବିରଳ ବ୍ୟକ୍ତିତ୍ଵ - ଲେଖକ ପଞ୍ଚାନନ ଦାଶ ) 


ପଞ୍ଚାନନ ମୋ ଠାରୁ ବୟସରେ ଦଶବର୍ଷ ସାନ ଥୁଲା | ମୁଁ ତାକୁ ସାନଭାଇ ଭଳି 
ଭଲ ପାଇଲି । ‘ଫକୀରମୋହନ ସାହିତ୍ୟ ପରିଷଦ! , ‘ଓଡ଼ିଆ ଯୁବ ଲେଖକ ସମ୍ଭେଳନ', 

“ ନୂତ୍ୟଟସଂଗୀତ-କଳା ମନ୍ଦିର? ଏବଂ “ଇନ୍ଦ୍ରଧନୁ' ଇତ୍ଯାଦି ଅନୁଷ୍ଠାନମାନଙ୍କର ସଦସ୍ଯ 
କରାଇଥୁଲି | ମୋର ବିଶ୍ଵାସ ହୋଇଥଲା, ତା' ଉପରେ ଯେ କୌଣସି ଦାୟିତ୍ଵ ଦେଲେ 
ସେ ତାକୁ ଯଥାସାଧ୍ଯ ନିଷ୍ଠାର ସହ ପ୍ରାଳନ କରିପାରିବ। ସେ ମଧ୍ଯ ନିଜର ଦକ୍ଷତାର 
ପରିଚୟ ଦେଇପାରିଛି ଏହି ସମସ୍ତ ଅନୁଷ୍ଠାନ ମାନଙ୍କ ସହ ଦୀର୍ଘକାଳ ଯୁକ୍ତ ରହି । 
ବିଶେଷ କରି ଫକୀରମୋହନ ସାହିତ୍ୟ ପରିଷଦର ଯୁଗ୍ଧ ସମ୍ପାଦକ, ସମ୍ପାଦକ ଓ ପରେ 
ଉପସଭାପତି ଭାବରେ ସେ ଦୀର୍ଘ ପ୍ରାୟ ୪୦ ବର୍ଷ ଦାୟିତ୍ଵରେ ରହି ଖୁବ୍‌ ନିଷ୍ଠାର ସହ 
ଯେଉଁ ଦାୟିତ୍ଵ ତୁଲାଇଛି, ତାହା ଅତୁଳନୀୟ । ମୁଁ ସଭାପତି ଥିଲାବେଳେ ପଞ୍ଚାନନ 
ଏକାକୀ ସବୁ କଥା ହିଁ ବୁଝୁଥଲା | ମୁଁ କେବଳ ପରାମର୍ଶ ଦେଉଥୁଲି ! ଟଙ୍କାଏ, ଦୁଇଟଙ୍କା, 
ପାଞ୍ଚଟଙ୍କା, ଖୁବ୍‌ ବେଶିହେଲେ ଦଶଟଙ୍କା ଚାନ୍ଦା ଆଦାୟ କରି, ସାଇକେଲରେ ଘୂରିଘୂରି 
ସେ ଯେଉଁଭଳି ଆନନ୍ଦରେ ଅନୁଷ୍ଠାନକୁ ଚଳାଉଥୁଲା, ତାହା ଅନ୍ୟମାନେ ବିଶ୍ଵାସ 
କରିପାରିବେ ନାହିଁ । କେହି କ୍ଷୋଭ ପ୍ରକାଶ କଲେ ସେ ଆଦୌ ନ ରାଗି ହସିହସି ସବୁ 
ସହି ଯାଉଥଲା |! ସେଥୁପାଇଁ ସେ ସମସ୍ତଙ୍କର ପ୍ରିୟପାତ୍ର ହୋଇପାରିଥିଲା । ଛୋଟ ଠାରୁ 
ବଡ଼ ପର୍ଯ୍ୟନ୍ତ ସମସ୍ତେ ତାକୁ ଭଲ ପାଉଥିଲେ | 


୧୯ ୭ ୬ମସିହାରେ ଓଡ଼ିଶାର ତରୁଣ ଓ ଯୁବକବିମାନଙ୍କର କବିତାକୁ ନେଇ 
ଏକ ସଂକଳନ କରିବାର ଇଛା ପ୍ରକାଶ କଲା ପଞ୍ଚାନନ । ଶତାଧ୍ବକ କବିଙ୍କୁ ଚିଠି ଲେଖି 
ସେ କବିତା ମଗାଇଲା ଓ ସେପାଇଁ କିଛି କିଛି ସାହାଯ୍ୟ ମଧ୍ଯ ଭିକ୍ଷା କଲା । ତା' ଉପରେ 
ଭରସା ରଖି ଯୁବକବିମାନେ ଲେଖା ଓ ସାହାଯ୍ୟ ପଠାଇଲେ । ମୁଁ ଥିଲି ତାର ଉପଦେଷ୍ଟା 
ଓ ଦିଗ୍ଦର୍ଶକ । ନାମକରଣ କରିଥଲି- “ ଏଇ ଦଶକର କବିତା” | ଦୁଇ ଶହ ପୃଷ୍ଠାରୁ 
ଉର୍ନ୍ଚ ଏହି କବିତା ସଂକଳନ ସେତେବେଳେ ନୂଆ ନୂଆ କବିତା ଲେଖୁଥିବା କବିମାନଙ୍କ 
ମନରେ ଦମ୍ଭ ଓ ଆମ୍ବବିଶ୍ଵବାସ ଭରି ଦେଇଥିଲା ! ସେମାନଙ୍କ ମଧ୍ଯରୁ ଅନେକେ ଆଜି 

ପ୍ରତିଷ୍ଠା ପାଇ ସାରିଲେଣି । ଏହି ସଂକଳନ ମାଧ୍ୟମରେ ପଞ୍ଚାନନ ସାରା ଓଡ଼ିଶାରେ ତରୁଣ 
କବିମାନଙ୍କ ମଧ୍ୟରେ ପରିଚିତ ହୋଇଗଲା | 


୧୯୮୦ ମସିହାରେ ସେ ତାର ନିଜର ଏକ କବିତା ସଂକଳନ ପ୍ରକାଶ କରିବାକୁ 
ଇଚ୍ଛା କଲା ! ହାତରେ ଅର୍ଥ ନାହିଁ । ମୁଁ ତାକୁ ଭରସା ଦେଲି । ଆମ ପ୍ରେସରେ ବହିଟି 
ଛପା ହେଲା । ମୁଁ ତାର ମୁଖବନ୍ଧ ଲେଖିଲି । ବହିଟିର ନାମକରଣ ସେ କରିଥୁଲା- 
“ଅସଫଳ ଇଛ୍ଥାର ସହର” | ପରେ ବହି ବିକ୍ରି କରି ପ୍ରେସରେ ଛପା ଖର୍ଚ୍ଚ ବାବଦକୁ କିଛି 
ଶୁଝିଥୂଲା | କେତେ ଦେଲା, କେତେ ବାକି ରହିଲା ମୁଁ କେବେ ତାକୁ ସେ କଥା ପଚାରି 

ନାହିଁ । ସେ ବହିର “ମୋ କଥାଂରେ ସେ ଲେଖିଥୁଲା- “ ବହୁ କବିତାର ଅପମ୍ପତ୍ୟୁ 
ପରେ ଏମିତି କେତେକ କବିତା ଜନ୍ମନିଏ, ଯାହା ପାଇଁ ଆମତ୍ା ତୃପ୍ତି ଲାଭକରେ । ସବୁ 
କବିତା ହୁଏତ ସାର୍ଥକ ହୁଏନାହିଁ, କିନ୍ତୁ ପ୍ରତ୍ୟେକ କବିତାରେ ଥାଏ କବିର ସ୍ବୀକାରୋକ୍ତ 
ଓ ଆମ୍ମକଥନ । ” ପ୍ରକୃତରେ ତାର ଅଧ୍ୂବକାଂଶ କବିତାରେ ଏହି ସ୍ବୀକାରୋକ୍ତି ଓ 
ଆମ୍ମକଥନ ହିଁ ରହିଛି । ମୁଁ ସେ ବହିର ମୁଖବନ୍ଧରେ ଲେଖିଥନି- “ କବିତା ଏକ ଦୁର୍ଗ ବା 
ସୈନ୍ଯ ଛାଉଣି ନୁହେଁ, ଯାହାକୁ କି ଦୂର୍ବୋଧ୍ୟତାର ସୁଗଭୀର ପରିଖା ବା ଅତ୍ୟୁଜ ପାଚେରୀ 
ଓ ତାରବାଡ଼ ଦ୍ଵାରା ସଂରକ୍ଷିତ କରିବାକୁ ପଡ଼ିବ । କିମ୍ଭା ପାଠକମାନେ ଆକ୍ରମଣକାରୀ 
ଶତ୍ରୁ ନୁହଁନ୍ତି ଯେ ସେମାନଙ୍କୁ ଏହାର ଅଭ୍ଯନ୍ତରରେ ପ୍ରବେଶ ନ କରିବା ପାଇଁ ସବୁ 
ପ୍ରକାର ନିୟନ୍ତ୍ରଣ ଜାରି ପୂର୍ବକ ପଥରୁଦ୍ଧ କରିବାକୁ ପଡ଼ିବ ।” ମୁଁ ଏକଥା ଲେଖିଥ୍‌ଲି, 
କାରଣ ସେତେବେଳେ ଓଡ଼ିଆ କାବ୍ୟ-ରାଜ୍ୟରେ ଯେଉଁ ଦିଗ୍ଗଜମାନେ ରାଜତ୍ବ କରୁଥିଲେ 
ସେମାନେ ନିଜ ସୃଷ୍ଟିକୁ ଏହିଭଳି ଦୂର୍ଭେଦ୍ୟ ଦୁର୍ଗରେ ପରିଣତ କରିଥଲେ | କିନୁୁ ପଞ୍ଚାନନର 
କବିତା ଥୁଲା ମୁକ୍ତ, ସ୍ଵଚଛନ୍ଦ ଓ ସାବଲୀଳ |! “ଅସଫଳ ଇଚ୍ଛାର ସହର!” କାବ୍ୟଗ୍ରନ୍ଧର 
କବିତା ଗୁଡ଼ିକରେ ମୁଖ୍ୟତଃ ଚାରୋଟି ଅନୁଭାବର ପ୍ରଭାବ ପରିଲକ୍ଷିତ ହୁଏ | ପ୍ରଥମତଃ 
କେତେକ କବିତାରେ ପ୍ରେମ ବା ରୋମାଣ୍ଟିକ ଚେତନା, ଦ୍ଵିତୀୟରେ ଏଣ୍ଟିରୋମାଣ୍ଟିକ 
ଚେତନା, ତୃତୀୟରେ ସମୟ ଚେତନା ଓ ଚତୁର୍ଥରେ ସାମାଜିକ-ରାଜନୀତିକ ପରିସ୍ଥିତି 
ତଥା ପ୍ରେମ ଓ ଜୀବନ ପ୍ରତି ତିର୍ଯ୍ୟକ ଦୃଷ୍ଚିଭଂଗୀ ।” ତା'ର ପରବର୍ଭୀ କାବ୍ୟ ସଂଗଳନ 
‘ରତୁ ବିତିବାର ବେଳ” ( ୧୯୮୩), “ସେ ନଗରକୁ ଯାଆନାରେ ପକ୍ଷୀ” ( ୧୯ ୯୩) 
ଏବଂ “ଅପେକ୍ଷାର ଦିନରାତି” ( ୨୦ ୦୯)ରେ ମଧ୍ଯ ଉଣା ଅଧକ ଭାବରେ ଏହିସବୁ 
କାବ୍ୟଚେତନା ପ୍ରତିଫଳିତ ହୋଇଛି । ପଞ୍ଚାନନର ଚାରୋଟି କବିତା ସଂକଳନ ମଧ୍ଯରୁ 
ପ୍ରଥମ ତିନୋଟିର ମୁଦ୍ରଣ ଓ ପ୍ରକାଶନର ଦାୟିତ୍ଵ ସେ ମୋତେ ଅର୍ପଣ କରିଥଲା | 
ସେଥୁପାଇଁ ସେ ତା'ର ୩ୟ କବିତା ସଂକଳନ “ସେ ନଗ୍ରକୁ ଯାଆନାରେ ପକ୍ଷୀର 
“ମୋ କଥାରେ” ଲେଖିଥୁଲା “ ପୂର୍ବରୁ ତଥା ବର୍ଭମାନର ଏ ପୁସ୍ତକଟି ପ୍ରକାଶ ପାଇବା 
ଦିଗରେ କବି ଶ୍ରୀ ବ୍ରଜନାଥ ରଥଙ୍କର ଉତ୍ସାହ, ପ୍ରେରଣା ଓ ମୁଦ୍ରଣ ପାଇଁ ସାହାଯ୍ୟ ସହାନୁଭୂତି 
ମୋର ସ୍ଵରଣୀୟ ।” ଏଥୁରୁ ତାର କୃତଜ୍ଞତାବୋଧ ଅକ୍ଲେଶରେ ଜଣାପଡ଼େ | ଏ ସହରର 
କିଛି କବି ଲେଖକ ଦିବଂଗତ କବି ପଞ୍ଚାନନ ପାଖରୁ ଅନ୍ତତଃ ଏହି ଗୁଣ ଶିଖିବା ଉଚିତ | 
ସେ ଅନୁଭବ କରିଥଲା- “ ଆଜିକାଲି ପ୍ରାୟ ତରୁଣ ଓ ନବୀନ କବିମାନଙ୍କ କଣ୍ଠସ୍ଵର ଅତି 
ତୀବ୍ର ମନେହୂଏ ! ତାଙ୍କର ଧାରଣା ଯେ ପ୍ରବୀଣମାନେ ସେମାନଙ୍କ ପଥରୋଧ କରୁଛନ୍ତି । 
ଯାହାକି ସେମାନେ ଆଗକୁ ଆଗେଇ ଯିବାରେ ସକ୍ଷମ ହୋଇପାରୁ ନାହାନ୍ତି । ଏ ଉଚ୍ତିରେ 

ମୁ” ଆଦୌ ବିଶ୍ବାସୀ ନୁହେଁ । ମୁଁ ଜାଣେ ଆଗେଇଯିବା ମୋର କର୍ରବ୍ୟ । ସେଥୁରେ ଯଦି 
କେହି ପ୍ରତିବନ୍ଧକ ହୁଏ, ମୁଁ ପ୍ରଥମେ ସେଇମାନଙ୍କ କାନ୍ଧରେ ବନ୍ଧୁର ରଖି ଗୁଳି ଚଳାଇବା 
ଆରମ୍ଭ କରେ । ନିଜ ଶିଙ୍ଗରେ ନିଜେ ମାଟି ଖୋଳି ଆଜିର ସଂକଟମୟ ପରିସ୍ଥିତିକୁ 
ଅତିକ୍ରମ କରିବାର ସୂକ୍ଷ୍ମ କଳାଂକୌଶଳରେ ମୁଁ ଏକ ଆଶ୍ଚର୍ଯ୍ୟ ଓ ଅପୂର୍ବ ବିନ୍ଧାଣୀ | 
ସାଂପ୍ରତିକ ସମୟରେ କିଛି ବାଟ ଅଗ୍ରସର ହେବାକୁ ହେଲେ ନିଜକୁ କିଛି ବାଟ ତିଆରି 
କରିବାକୁ ପଡ଼ିବ । ଅବାଟର ସାମ୍ବା କରି, ମନ ଉଣା କରି ବସି ରହିଲେ ଚିରଦିନ ଏମିତି 
ବସି ରହିଥିବ | ଆହା ପଦେ କେହି କହିବାକୁ ନଥିବେ । ” ଏହି ଉକ୍ତ ଭିତରେ ପଞ୍ଚାନନର 
ଗଭୀର ଆମ୍ବବିଶ୍ବାସ ଲକ୍ଷଣୀୟ | ସେ ପ୍ରଚଣ୍ଡ ପ୍ରତ୍ୟୟର ସହିତ କହିଛି- “ ମୋ କବିତା 
ପ୍ରତି ମୋର ଯଥେଷ୍ଟ ଭରସା ଓ ବିଶ୍ଵାସ ଅଛି ।” ଏହି ବିଶ୍ଵାସ ଓ ପ୍ରତ୍ୟୟ ଥିବା ଯୋଗୁଁ 
ସେ ଆଗେଇଛି ଜୀବନରେ ଏବଂ ନିଜର ଏକ ସ୍ଵତନ୍ତ୍ର ସ୍ଥାନ ରଖି ପାରିଛି । ଆଜି 
ପଞ୍ଚାନନ ନାହିଁ । ନିଜକୁ ନିଜେ ତିଆରି କରିଥିବା ଜଣେ ଦରଦୀ ମଣିଷ, ଜଣେ ଅନୁଭବୀ 
କବି, ଜଣେ ନିରଳସ କର୍ମୀ, ଜଣେ ଆଜୀବନ ସାରସ୍ଵତ ସାଧକ ଓ ସଂଗଠକର ବିୟୋଗ 
ପରେ ତା! ପ୍ରତି ସମସ୍ତଙ୍କର କେତେ ଆଦର ଓ ଶ୍ରଦ୍ଧା ଥଲା, ତାହା ଆମେ ମର୍ମେ ମର୍ମେ 
ଅନୁଭବ କରିଛୁ । ମୁଁ ବ୍ଯକ୍ତିଗତ ଭାବରେ ତା'ର ଅକାଳ ବିୟୋଗରେ ଗଭୀର ଭାବେ 
ମର୍ମାହତ | ଗତ ୫/୧ ୦/ ୨୦୦ ୦ ମସିହା “ ଆଜିକାଲି” ସମ୍ବାଦପତ୍ରର ସାହିତ୍ୟ ବିଭାଗରେ 
ପ୍ରକାଶିତ ତାର ଏକ କବିତାରେ ସେ ଲେଖିଥଲା- 


“ ଆକାଶକୁ ଉଠିବାର ସିଡ଼ିଟିଏ / ଲୋଡ଼ାନାହିଁ ମୋର / ମୁକୁଳା ହୃଦୟ ତଳେ 
ଅଛି ମୋର / ପକ୍ଷୀ ପରି ପର ;/ ମୁଁ ତେଣୁ ବିବ୍ରତ ନୁହେଁ / ଆସୁଯାଉ ଝଡ଼ଝଂଜା କିଛି, / 
ଅନେକ ଘଟଣା ନିତି ଘଟୁଅଛି / ପୃଥିବୀ ତ ସେମିତି ରହିଛି ।” 


~~ ~~ 


ଅକାଶକୁ ଉଠିବାର ସିଡ଼ିଟିଏ ସେ ଜୀବନରେ ଲୋଡ଼ିନି । କିନ୍ତୁ ତାର ମୁକୁଳା 
ହୃଦୟ ତଳେ ପକ୍ଷୀ ପରି ହାଲୁକା ପର ଥଲା | ସବୁ ଝ୍ଡ଼-ଝଂଜାକୁ ଖାତିର ନ କରି ସେ 
ଜିଇଁଥିଲା | ଶେଷରେ ସମସ୍ତ ଆଖିରେ ଲୁହ ଭରି ଗତ ୮.୪.୧ ୨ରିଖ ରବିବାର ଦିନ 
ସେ ସବୁଦିନ ପାଇଁ ଆମକୁ ଛାଡ଼ି ଚାଲିଗଲା । କିନ୍ତୁ କହିଗଲା- “ ନିଜ ପାପ ନିଜ ପୁଣ୍ୟ 
ନିଜର ଭିତରେ ।” (ଅଜ୍ଞାତ / ରତୁ ବିତିବାର ବେଳ /ପୃ. ୧) ଆମେ କଣ ସତରେ ଆମ 
ନିଜ ଭିତରେ ଥବା ପାପ ଆଉ ପୁଣ୍ୟକୁ କଳନା କରି ପାରିବା ? ସେ ଶକ୍ତି, ସେ ଦୃଷି 
କଣ ଆମର ଅଛି ? ପଞ୍ଚାନନର ଦେହାନ୍ତ ହୋଇଯାଇଛି । କିନ୍ତୁ ତାର କବିତ୍ଵର, ତାର 
ମଣିଷ- ପଣିଆର ଶେଷ ନାହିଁ । ସେ ଚିର ଅବ୍ୟୟ, ଚିର ଅକ୍ଷୟ ।ଓି 


II ୩୫୨ ॥ 

